

श्री ऋक्संहिता

सायणाचार्यविरचितभाष्यसंहिता
पदपाठयुताच.

इयंच

तत्त्वविवेचक्रयं प्रसारकसमित्याप्रेरितः तुकारामनाथ्याभिरुच्यः,
गणपतकृष्णाजीमुद्रायंत्रालयाधिपतिः आत्मारामकाहोबाभिरुच्यः,

इत्येताभ्यां

बोडसोपाह्वमहामहोपाध्यायराजारामशास्त्रि,
गोरदधुपाभिधशिवरामशास्त्रिभ्यांशोधयित्वा

मुद्रय्यां

गणपतकृष्णाजीमुद्रायंत्रालयेमुद्रयित्वा

प्रकाशिता.

तस्याअयंसप्तमोऽष्टकः

शकाब्दाः १८११

एतत्पुस्तकस्य स्वामित्वं

मुनिरसगर्जेनुमिते (१८६७) सन् संज्ञकवत्सरे कृत्तराजकांठ
पंचविंशतितम (२५) नियमानुसारतोऽसाधारणीकृतम्.

॥ श्रीगणेशायनमः ॥



यस्य निःश्वसितं वेदा योवेदेभ्योऽखिलजगत् । निर्ममे तमहं वेदे विद्यातीर्थमहेश्वरम् ॥ १ ॥

अथ सप्तमाष्टकस्य प्रथमोऽध्याय आरभ्यते । प्रण इति षड्भुजं विंशं सूक्तं आंगिरसस्या-
यास्यस्यार्षं गायत्रं पवमानसोमदेवताकं तथा चानुक्रान्तं—प्रणोयास्य इति । गतो विनियोगः ।

तत्र प्रथमा—

ॐ प्रण इन्द्रो महेतन ऊर्मि न विभ्रद र्षसि । अभिदेवाँ अयास्यः ॥ १ ॥

प्र । नः । इन्द्रो इति । महे । तने । ऊर्मिम् । न । विभ्रत् ।

अर्षसि । अग्नि । देवान् । अयास्यः ॥ १ ॥

हे इन्द्रो सोम त्वं नोस्माकं महे महते तने धनाय प्रार्थसि प्रगच्छसि । न संप्रति अया-
स्यः स्वयं ऋषिस्तवोर्षिं तरंगं विभ्रत् धारयन् देवानभिगच्छति यष्टुं ॥ १ ॥

अथ द्वितीया—

मती जुष्टो धिया हितः सोमो हिन्वे परावति । विप्रस्य धारया कविः ॥ २ ॥

मती । जुष्टः । धिया । हितः । सोमः । हिन्वे ।

परावति । विप्रस्य । धारया । कविः ॥ २ ॥

कविः क्रान्तकर्मा सोमो विप्रस्य मेधाविनः स्तोतुः मती मत्या स्तुत्या जुष्टः सेवितः धि-
या कर्मणा हितो यज्ञे निहितः परावति पवित्राहूदेशे धारया हिन्वे प्रेष्यते ॥ २ ॥

अथ तृतीया—

अयं देवेषु जागृविः सुत एति पवित्र आ । सोमो याति विचर्षणिः ॥ ३ ॥

अयम् । देवेषु । जागृविः । सुतः । एति । पवित्रे ।

आ । सोमः । याति । विचर्षणिः ॥ ३ ॥

जागृविर्जागरणशीलोऽयं सोमोदेवेषु देवार्थं सुतोभिषुत आपति समन्ताद्गच्छति । अपित्र
विचर्षणिः विद्वष्टा सोमः पवित्रे याति पावनाय गच्छति ॥ ३ ॥

अथ चतुर्थी—

सनः पवस्व वाजयुश्चक्राणश्चारुमध्वरम् । बर्हिष्मँ आधिवासति ॥ ४ ॥

सः । नः । पवस्व । वाजयुः । चक्राणः । चारुम् ।

अध्वरम् । बर्हिष्मान् । आ । विवासति ॥ ४ ॥

हे सोम यं त्वां बर्हिष्मानृत्विगाविवासति परिचरति सत्वं नोस्मदर्थं वाजयुरन्मिच्छन्-
ध्वरं हिंसारहितं यागं च चारुं कल्याणं चक्राणः कुर्वन् पवस्व क्षर ॥ ४ ॥

... अथ पञ्चमी—

सनो भगाय वायवे विप्रवीरः सदाऽवधः । सोमो देवेष्वायमत् ॥ ५ ॥

सः । नः । भगाय । वायवे । विप्रवीरः ।

सदाऽवधः । सोमः । देवेषु । आ । यमत् ॥ ५ ॥

सपवम्भनः सोमो वायवे वायुदेवार्थं भगाय भगदेवार्थं च विप्रवीरो विप्रैर्मधाविभिः स्तु-
त्या प्रेरितः सदावृधोनित्यवृद्धो भवन् नोस्मभ्यं देवेषु स्थितं धनमायमदाप्रयच्छतु ॥ ५ ॥

अथ षष्ठी—

सनो अद्य वसुत्तये क्रतुविद्गानुवित्तमः । वाजं जेपि श्रवो बृहत् ॥ ६ ॥ १ ॥

सः । नः । अद्य । वसुत्तये । क्रतुवित् ।

गानुवित्तमः । वाजम् । जेपि । श्रवः । बृहत् ॥ ६ ॥ १ ॥

हे सोम क्रतुवित् क्रतूनां कर्मणां लभको गानुवित्पुण्यलोकानां अतिशयेन मार्गस्य ज्ञाता
त्वं अग्रास्मिन्नहनि नोस्मार्कं वसुत्तये धनलाभाय बृहन्महत् श्रवोन्नं वाजं बलं च जेपि जया ॥ ६ ॥

॥ इति सप्तमस्य प्रथमे प्रथमो वर्गः ॥ १ ॥

सपवस्वेति षल्लुचं एकं विंशं सूक्तं कण्वाद्याः पूर्ववत् सपवस्वेत्यनुक्रान्तं । गतो विनियोगः ।

तत्र प्रथमा—

सर्पवस्त्रमदायकं नृचक्षुः दिव्यीतये । इन्द्रविन्द्राय पीतये ॥ १ ॥

सः । पवस्व । मदाय । कम् । नृचक्षुः ।

देवदिवीतये । इन्द्रो इति । इन्द्राय । पीतये ॥ १ ॥

हे इन्द्रो सोमं नृचक्षाः नृणां नेतृणां द्रष्टः सत्त्वं देववीतये यज्ञायेन्द्रायेन्द्रस्य पीतये पानाय च मदाय मदार्थं च कं सुखं यथा भवति तथा पवस्व क्षर ॥ १ ॥

अथ द्वितीया—

सनो अर्षाभिर्दूत्यं त्वमिन्द्राय तोशसे । देवान्त्सखिभ्य आवरम् ॥ २ ॥

सः । नः । अर्ष । अभि । दूत्यम् । त्वम् । इन्द्राय । तोशसे ।

देवान् । सखिभ्यः । आ । वरम् ॥ २ ॥

हे सोम त्वं नोस्माकं दूत्यं दूतस्य कर्माभिर्गच्छ । अपिच यस्त्वमिन्द्रायेन्द्रार्थं तोशसे पीयसे सत्त्वं सखिभ्यः प्रियेभ्योऽस्मभ्यं वरं श्रेष्ठं धनं देवानापवस्वेत्यर्थः ॥ २ ॥

अथ तृतीया—

उत त्वामरुणं वयं गोभिर्ऽमो मदायकम् । विनोराये दुरो वृधि ॥ ३ ॥

उत । त्वाम् । अरुणम् । वयम् । गोभिः । अमः ।

मदाय । कम् । वि । नः । राये । दुरः । वृधि ॥ ३ ॥

उतापिच हे सोम यमरुणमरुणवर्णं त्वां मदाय मदार्थं वयमांगिरसायास्याः गोभिः गोविकारैः पयोभिः रंज्मोवासयामः संस्कुर्मः । कमिति पूरणं । सत्त्वं नोस्माकं राये धनाय दुरोद्वाराणि विवृधि विवृतानि कुरु ॥ ३ ॥

अथ चतुर्थी—

अत्यूपवित्रमक्रमीह्वजीधुरं नयामनि । इन्दुर्वेवेषुपत्यते ॥ ४ ॥

अति । ऊँ इति । पवित्रम् । अक्रमीत् । वाजी ।

धुरम् । न । यामनि । इन्दुः । दिवेषु । पत्यते ॥ ४ ॥

इन्दुः सोमोवाज्यश्वोयाप्रनि गमने धुरं न रथस्य धुरं यथा तथा पवित्रमत्यक्रमीदतिगच्छति । दिवेषु देवानां मध्ये पत्यते गच्छति च ॥ ४ ॥

अथ पंचमी—

समीसखायोअस्वरन्वनेक्रीळन्तमत्यविम् । इन्दुंनावाअनूषत ॥ ५ ॥

सम् । इमिति । सखायः । अस्वरन् । वने । क्रीळन्तम् ।

अतिऽअविम् । इन्दुम् । नावाः । अनूषत ॥ ५ ॥

अत्यविमतिक्रान्तं दशापवित्रं वने उदके क्रीळन्तं संक्रीडमानमीमेनमिन्दुं सोमं सखायः पियस्तोतारः समस्वरन् संस्तुवन्ति । नावाः वाचोप्यनूषतास्तुवन । नौ अक्षरमिति वाङ्नामसु पाठात् ॥ ५ ॥

अथ षष्ठी—

तयापवस्वधारयाययापीतोविचक्षसे । इन्दोस्तोत्रेसुवीर्यम् ॥ ६ ॥ २ ॥

तया । पवस्व । धारया । यया । पीतः । विचक्षसे ।

इन्दो इति । स्तोत्रे । सुवीर्यम् ॥ ६ ॥ २ ॥

हे इन्दो त्वं यया धारया पीतः सन् विचक्षसे विचक्षणाय स्तोत्रे स्तोत्राणां कर्त्रे पुरुषाय सुवीर्यं शोभनवीर्यं प्रयच्छसीतिशेषः । तया धारया पवस्व क्षर ॥ ६ ॥

॥ इति सप्तमस्य प्रथमे द्वितीयोवर्गः ॥ २ ॥

असृग्रन्निति षष्ठ्यं द्वाविंशं सूक्तं ऋष्याद्याः पूर्ववत् । असृग्रन्नित्यनुक्रान्तं । गतोविनियोगः ।

तत्र प्रथमा—

असृग्रन्देववीतयेत्यासःकृत्वाऽइव । क्षरन्तःपर्वतावृधः ॥ ७ ॥

असृग्रन् । देववीतये । अत्यासः । कृत्वाऽइव ।

क्षरन्तः । पर्वतावृधः ॥ ७ ॥

पर्वतावृधः पर्वतैरभिषवग्रावभिर्वृद्धाः पर्वतेषु वा जाताः क्षरन्तः सोमाः देववीतये यज्ञाय
अत्यासौश्वाः कृत्याइव । यथा कर्मण्याः अश्वास्तद्वदसृग्रन् सृज्यन्ते ॥ १ ॥

अथ द्वितीया—

परिष्कृतासु इन्द्रवो योषेव पित्र्यावती । वायुं सोमा असृक्षत ॥ २ ॥

परिष्कृतासः । इन्द्रवः । योषा इव । पित्र्यं वती ।

वायुम् । सोमाः । असृक्षत ॥ २ ॥

इन्द्रवो यागेषु क्लियमानाः सोमाः परिष्कृतासः परिष्कृताः अलंकृताः सन्तः पित्र्यावती
पितृमती योषेवालंकृता कन्यका यथा वरं प्रति गच्छति तद्वद्वायुं प्रत्यसृक्षत गच्छन्ति ॥ २ ॥

अथ तृतीया—

एते सोमासु इन्द्रवः प्रयस्वन्तश्चमू सुताः । इन्द्रं वर्धन्ति कर्मभिः ॥ ३ ॥

एते । सोमासः । इन्द्रवः । प्रयस्वन्तः । चमू इति ।

सुताः । इन्द्रम् । वर्धन्ति । कर्मभिः ॥ ३ ॥

इन्द्रवः दीपाः प्रयस्वन्तो ज्वन्तः एते अस्मिन्कर्मणि वर्तमाना अमी सोमासः सोमाः च-
मू चम्बोरधिषवणफलकयोः सुता अभिषुताः सन्तः कर्मभिर्यागैरिदं वर्धन्ति प्रवर्धयन्ति प्रीण-
यन्तीत्यर्थः ॥ ३ ॥

अथ चतुर्थी—

आधावता सुहस्त्यः शुक्रा गृभ्णीतमन्थिना । गोभिः श्रीणीतमत्सरम् ॥ ४ ॥

आ । धावत । सुहस्त्यः । शुक्रा । गृभ्णीत ।

मन्थिना । गोभिः । श्रीणीत । मत्सरम् ॥ ४ ॥

हे सुहस्त्यः शोभनहस्ताः कृत्विज आधावत मां संप्रत्यागच्छत । मन्थिना सह शुक्रा शुक्रं
च गृभ्णीत गृह्णीत सोमं । मत्सरं सोमं गोभिर्गोविकारैः पयोभिः श्रीणीत संस्कुरुत च ॥ ४ ॥

अथ पंचमी—

सर्वस्वधत्तं जयं प्रयन्तारार्धसोमं हः । अस्मभ्यं सोम गातुवित् ॥ ५ ॥

सः । पवस्व । धनमज्जय । प्रयन्ता । रार्धसः ।

महः । अस्मभ्यम् । सोम । गातुवित् ॥ ५ ॥

हे धनंजय शत्रुसंबन्धिधनानां जेतः सोम गातुविदभीष्टमार्गस्य लभकोऽस्मभ्यं महो महतो-
रार्धसोधनस्य प्रयन्ता प्रदाता च सत्त्वं पवस्व क्षर ॥ ५ ॥

अथ षष्ठी—

एतं मृजन्ति मर्ज्यं पवमानं दशक्षिपः । इन्द्राय मत्सरं मदम् ॥ ६ ॥ ३ ॥

एतम् । मृजन्ति । मर्ज्यम् । पवमानम् । दश ।

क्षिपः । इन्द्राय । मत्सरम् । मदम् ॥ ६ ॥ ३ ॥

मर्ज्यं मर्जनीयं शोध्यं पवमानं क्षरन्तं मत्सरं मदकरमेतमिमं मदं सोमं दशसंख्याकाः
क्षिपोगुल्यः । विशः क्षिपइत्यंगुलिनामसुपाठात् । इन्द्राय इन्द्रार्थं मृजन्ति पवित्रे शोधयन्ति ॥ ६ ॥

॥ इति सप्तमस्य प्रथमे तृतीयोवर्गः ॥ ३ ॥

अयासोमइति पंचर्चं त्रयोविंशं सूक्तं भृगुपुत्रस्य कवेशार्थं गायत्रं पवमानसोमदेवताकं ।
तथा चानुक्तान्तं—अयासोमः पंच कविर्भागवइति । उक्तो विनियोगः ।

तत्र प्रथमा—

अयासोमः सुकृत्यया महश्चिदभ्यवर्धत । मन्दान उद्धृषायते ॥ १ ॥

अया । सोमः । सुकृत्यया । महः । चित् । अभि ।

अवर्धत । मन्दानः । उत् । उद्धृषयते ॥ १ ॥

सोमः अया अनया सुकृत्यया शोभनया अभिषवादि लक्षणया क्रियया महश्चिदं मह-
तो देवान् प्रत्यभ्यवर्धत प्रवृद्धो भूत् मन्दानो मोदमानः उद्धृषायते वृषवदाचरति । यथा मोदमा-
नो वृषभः शब्दं करोति तथा अभिषववेलायामुपरवेषु शब्दं करोतीत्यर्थः ॥ १ ॥

अथ द्वितीया—

कृतानीदस्य कर्त्वा चेत्तन्ते दस्युतर्हणा । ऋणा च धृष्णुश्च यते ॥ २ ॥

कृतानि । इत् । अस्य । कर्त्वा । चेत्तन्ते ।

दस्युतर्हणा । ऋणा । च । धृष्णुः । च यते ॥ २ ॥

अस्य यस्यैतस्य सोमस्य दस्युतर्हणा दस्यूनामसुराणां तर्हणानि नाशकानि कर्त्वा कर्माणि कृतानीत् अस्माभिरेव कृतानि सोमं धृष्णुर्धृष्टः सोमो यजमानानामृणां च ऋणान्यपि च यते कामप्रदानेन चातयति ॥ २ ॥

अथ तृतीया—

आत्सोम इन्द्रियोरसो वज्रः सहस्रसा भुवत् । उक्थं यदस्य जायते ॥ ३ ॥

आत् । सोमः । इन्द्रियः । रसः । वज्रः । सहस्रसाः ।

भुवत् । उक्थम् । यत् । अस्य । जायते ॥ ३ ॥

यद्यदास्येन्द्रस्योक्थं शस्त्रं जायते प्रादुर्भवति तदा आदनन्तरमेवेन्द्रियः इन्द्रस्य प्रियकरो रसो बलवान् वज्रो वज्रसदृशः केनाप्यहिंस्यः सोमः सहस्रसा अस्मभ्यं अपरिमितस्य धनस्य दाता भवति ॥ ३ ॥

अथ चतुर्थी—

स्वयं कविर्विधुर्नरि विप्राय रत्नमिच्छति । यदीममृज्यते धियः ॥ ४ ॥

स्वयम् । कविः । विधुर्नरि । विप्राय । रत्नम् ।

इच्छति । यदि । ममृज्यते । धियः ॥ ४ ॥

यदि कविः क्रान्तकर्मायं सोमो धियोधीभिः विभक्तिव्यत्ययः धीभिरंगुलीभिरित्यर्थः । ममृज्यते शोध्यते तर्हि स्वयं स्वयमेवं विप्राय मेधाविने विधुर्नरि कामानां विधातरीन्द्रे रत्नं रत्नमणीयं धनमिच्छति । इन्द्रेण धनं दापयितुमिच्छतीत्यर्थः ॥ ४ ॥

अथ पञ्चमी—

सि॒षा॒सतू॒र॒यी॒णां॒वाजे॒ष्वर्व॑तामिव । भ॒रेषु॑जि॒ग्युषा॑मसि ॥ ५ ॥ ४ ॥

सि॒सा॒सतुः । र॒यी॒णाम् । वाजे॑षु । अ॒र्वता॑मइव ।

भ॒रेषु॑ । जि॒ग्युषा॑म् । अ॒सि ॥ ५ ॥ ४ ॥

हे सोम त्वं भरेषु संग्रामेषु जिग्युषां शत्रुं जयतां रयीणां धनानां सिषासतुः संभक्तमिच्छुरसि भवसि शत्रून् जयद्भोधनानि प्रयच्छसि इत्यर्थः । तत्रदृष्टान्तः—वाजेषु संग्रामेष्वर्वतामिव अश्वानामिव यथा संग्रामं प्रविशद्भोऽश्वेभ्योघासं प्रयच्छन्ति तद्वदित्यर्थः ॥ ५ ॥

॥ इति सप्तमस्य प्रथमे चतुर्थोवर्गः ॥ ४ ॥

तत्वेति पंचर्चं चतुर्विंशं सूक्तं ऋष्याद्याः पूर्ववत् । तत्वेत्यनुक्रान्तं । गतोविनियोगः ।

तत्र प्रथमा—

त॒त्वा॒नृ॒म्णा॒नि॒विभ्र॑तं॒स॒ध॒स्थेषु॑म॒हो॒दिवः॑ । चा॒रु॑मु॒क॒त्यये॑महे ॥ १ ॥

त॒मम् । त्वा॒ । नृ॒म्णा॒नि । वि॒भ्रत॑म् । स॒ध॒स्थेषु॑ । म॒हः ।

दि॒वः । चा॒रुम् । सु॒क॒त्यया॑ । ई॒महे ॥ १ ॥

महो दिवः महतोऽयुलोकस्य सधस्थेषु सहस्थानेषु स्थितं नृम्णानि धनानि विभ्रतमस्मदर्थं धारयन्तं चारुं कल्याणं तं पवमानं त्वा त्वां सुकृत्यया शोभनया क्रियया ईमहे धनानि याचामहे ॥ १ ॥

अथ द्वितीया—

सं॒वृ॒क्त॒धृ॒ष्णु॒मु॒क्त्रथ्यं॑म॒हाम॑हि॒व॒तं॒मद॑म् । श॒तं॒पुरो॑रु॒रु॒क्षणि॑म् ॥ २ ॥

सं॒वृ॒क्त॒ई॒धृ॒ष्णु॒म् । उ॒क्त्रथ्यं॑म् । म॒हा॒म॑हि॒व॒तम् ।

म॒दम् । श॒तम् । पु॒रः । रु॒रु॒क्षणि॑म् ॥ २ ॥

मं०१ अ०२ सू०४८] • सप्तमोऽष्टकः •

हे सोम संवृक्तधृष्णुं संवृक्ताः संछिन्ना धृष्णवो धर्षणशीलाः शत्रवो येनासौ संवृक्तधृ-
ष्णुस्तमुक्थयमुक्थाहं प्रशंस्यं महामहिव्रतं मंहनीयवहुकर्मणिं मदं मदकरं शतं बहूनि पुरः
शत्रूणां पुराणि रुरुक्षणिं विनाशयन्तं त्वां धनानीमहइति संबन्धः ॥ २ ॥

अथ तृतीया—

अतस्त्वारयिमभिराजानं सुक्रतो दिवः । सुपर्णो अव्यथि भरत ॥ ३ ॥

अतः । त्वा । रयिम् । अभि । राजानम् । सुक्रतो
इति सुक्रतो । दिवः । सुपर्णः । अव्यथिः । भरत ॥ ३ ॥

हे सुक्रतो शोभनकर्मन् पवमानसोम रयिमभि धनं प्रति राजानं त्वा त्वां अतो दिवो मुष्मा-
त् द्युलोकात् अव्यथिर्व्यथारहितः सुपर्णः श्वेनो भरदाहरत् । तथा च निगमान्तरं—आदाय श्वे-
नो अभरत् सोममिति ॥ ३ ॥

अथ चतुर्थी—

विश्वस्मा इत्स्वदृशे साधारणं रजस्तुरम् । गोपामृतस्य विभरत ॥ ४ ॥

विश्वस्मै । इत् । स्वः । दृशे । साधारणम् । रजःस्तुरम् ।
गोपाम् । कृतस्य । विः । भरत ॥ ४ ॥

रजस्तुरमुदकस्य प्रेरकस्य तस्य यज्ञस्य गोपां गोपायितारं विश्वस्मै सर्वस्मै स्वदृशे सर्व-
दृशे देवाय साधारणमित्समानमेव सन्तं सोमं विः पक्षी श्वेनो भरत् स्वर्गादाहरत् ॥ ४ ॥

अथ पञ्चमी—

अधा हि न्वान इन्द्रियं ज्यायो महित्वमानशे । अभिष्टि कृद्विचर्षणिः ॥ ५ ॥ ५ ॥

अध । हि न्वानः । इन्द्रियम् । ज्यायः । महित्वम् ।
आनशे । अभिष्टि कृत् । विचर्षणिः ॥ ५ ॥ ५ ॥

अधाथ विचर्मणिः कर्मणां विद्वष्टां अभिष्टिकृद्यमानानामभीष्टस्य फलस्य कर्ता सोमः
इन्द्रियं स्वकीयं बलं हित्वानः प्रेरयन् ज्यायः प्रशस्यंतरं महित्वं महत्त्वमागशे प्राप्नोति ॥ ५ ॥

॥ इति सप्तमस्य प्रथमे पञ्चमोद्वर्गः ॥ ५ ॥

पवस्वेति पंचर्चं पंचविंशं सूक्तं ऋष्याद्याः पूर्ववत् । पवस्वेत्यनुक्रान्तं । गतोविनियोगः ।

तत्र प्रथमा—

पवस्ववृष्टिमासुनोपामूर्मिदिवस्परि । अयक्ष्माबृहतीरिषः ॥ १ ॥

पवस्व । वृष्टिम् । आ । सु । नः । अपाम् । ऊर्मिम् । दिवः ।

परि । अयक्ष्माः । बृहतीः । रिषः ॥ १ ॥

हे सोम त्वं दिवोद्युलोकात् वृष्टिं नोस्माकमापवस्व समन्तात्कुरु । एतदेव दर्शयति—अ-
पामुदकानामूर्मिं तरंगं दिवः पर्यापवस्व । अपिचायक्ष्माः यक्ष्मरहितानि अनामयानि बृहतीर्य-
हन्ति इषोजानि आपवस्व ॥ १ ॥

अथ द्वितीया—

तयापवस्वधारयाययागावइहागमन् । जन्यासउपनोगृहम् ॥ २ ॥

तया । पवस्व । धारया । यया । गावः । इहा ।

आगमन् । जन्यासः । उप । नः । गृहम् ॥ २ ॥

हे सोम त्वं तया तादृश्या धारया पवस्व क्षरं । कीदृश्येत्यत्राह—यया यादृश्या त्वदीयया
धारया जन्यासोजन्याः शत्रुजनपदभवागावः इहास्मिन्लोके नोस्माकं संबन्धिगृहमुपागमन्नु-
पागच्छन्ति ॥ २ ॥

अथ तृतीया—

घृतंपवस्वधारयायज्ञेषुदेववीतमः । अस्मभ्यंवृष्टिमापव ॥ ३ ॥

घृतम् । पवस्व । धारया । यज्ञेषु । देववीतमः ।

अस्मभ्यम् । वृष्टिम् । आ । पव ॥ ३ ॥

हे सोम यज्ञेषु देववीतमोत्यन्तं देवकामस्त्वं अस्मभ्यं भार्गवैभ्यः कविभ्यो घृतमुदकं ।
वनं घृतमित्थुदकन्तमसु पाठात् । धारया संपातेन पवस्व क्षर । वृष्टिं वर्ष वा आपवापवस्व ॥ ३ ॥

अथ चतुर्थी—

सन॑ ऊ॒र्जे॒व्य॑ २ व्य॒यं॑ प॒वित्रं॑ धा॒व॒ धार॑या । दे॒वासं॑ शृ॒णव॑न्हि॒कम् ॥ ४ ॥

सः । नः । ऊ॒र्जे । वि । अ॒व्यय॑म् । प॒वित्रम् । धा॒वम् ।

धा॒र॑या । दे॒वासं॑ । शृ॒णव॑न् । हि । क॒म् ॥ ४ ॥

हे सोम सत्त्वं नोस्माकमूर्जे अन्नायाव्ययमविमयं पवित्रं धारया संपातेन विधाव प्राप्नु-
हि । देवासो देवाः अपि हि कं शृणवत गमनवेलायामुत्पन्नं तव शब्दं शृण्वन्तु ॥ ४ ॥

अथ पंचमी—

प॒व॒मानो॑ अ॒सि॒स्य॒द॒द्रक्षां॑ स्य॒प॒ज॒ङ्घ॑नत् । प्र॒त्न॒व॒द्रो॒च॒य॒न् रु॒चः ॥ ५ ॥ ६ ॥

प॒व॒मानः । अ॒सि॒स्य॒द॒त् । रक्षां॑सि अ॒प॒ज॒ङ्घ॑नत् ।

प्र॒त्न॒व॒त् । रो॒च॒य॑न् । रु॒चः ॥ ५ ॥ ६ ॥

रक्षांसि राक्षसानपजङ्घनदपघ्नन् रुचः आत्मीयादीप्तिः प्रत्नवत् पुराणवत् रोचयन् दी-
पयन् पवमानः सोमोसिस्यदत् स्यन्दते ॥ ५ ॥

॥ इति सप्तमस्य प्रथमे षष्ठोवर्गः ॥ ६ ॥

उत्तइति पंचर्चं षड्विंशं सूक्तं आंगिरसस्योचथ्यस्यार्धं गायत्रं पवमानसोमदेवताकं तथा-
चानुक्रान्तं—उत्तेशुष्मासउचथ्यइति । उक्तो विनियोगः ।

तत्र प्रथमा—

उत्ते॒ शु॒ष्मा॑स॒ ई॒र॒ते॒ सि॒न्धो॑रु॒र्मै॒रि॒व॒स्व॒नः । वा॒ण॒स्य॑ चो॒द॒या॒ प॒वि॒म् ॥ १ ॥

उत् । ते । शु॒ष्मा॑सः । ई॒र॒ते । सि॒न्धोः । ऊ॒र्मैः ई॒व ।

स्व॒नः । वा॒ण॒स्य॑ । चो॒द॒य॑ । प॒वि॒म् ॥ १ ॥

हे सोम ते तव शुष्मासः शुष्मावेना उदीरते उद्गच्छन्ति । तत्र दृष्टान्तः—सिन्धोः समुद्रस्यो-
र्मेरिव यथा तरंगात्स्वनोर्ध्वनिरुद्गच्छति तद्वदित्यर्थः । सत्त्वं पाणस्य वितृष्टस्य बाणस्य नालस्य
वादित्रविशेषस्य पविं शब्दं । पविः भारतीति वाङ्मामसुपाठात् । चोदय प्रेरय । वेगेन स्यंदमा-
नस्त्वं विसृष्टबाणशब्दसदृशं शब्दं कुर्वित्यर्थः ॥ १ ॥

अथ द्वितीया—

प्रसवेत् उदीरते तिस्रो वाचो मखस्युवः । यदव्य एषि सानवि ॥ २ ॥

प्रसवे । ते । उत् । ईरते । तिस्रः । वाचः । मखस्युवः ।

यत् । अव्ये । एषि । सानवि ॥ २ ॥

हे सोम ते तव प्रसवे सति मखस्युवो यज्ञमिच्छवो यजमानस्य तिस्रो वाचः ऋग्यजुःसा-
मात्मकानि त्रीणि वाक्यान्युदीरते उद्गच्छन्ति । कदेत्यत आह—यद्यदा सानवि व्युच्छिते अव्ये
अविमये पवित्रे एषि त्वं गच्छसि ॥ २ ॥

अथ तृतीया—

अव्यो वारे परिप्रियं हरिं हिन्वन्त्यद्रिभिः । पवमानं मधुश्चुतम् ॥ ३ ॥

अव्यः । वारे । परि । प्रियम् । हरिम् । हिन्वन्ति ।

अद्रिभिः । पवमानम् । मधुश्चुतम् ॥ ३ ॥

प्रियं देवानां प्रीतिकरं हरिं हरितवर्णमद्रिभिः ग्रावभिरभिषुतं मधुश्चुतं मधुनोरसस्य च्या-
वयितारं पवमानं सोममव्योवे वारे वाले परिहिन्वन्ति ऋत्विजः परिप्रेरयन्ति ॥ ३ ॥

अथ चतुर्थी—

आपवस्वमदिन्तमपवित्रं धारया कवे । अर्कस्य योनिमासदम् ॥ ४ ॥

आ । पवस्व । मदिन्तम् । पवित्रम् । धारया । कवे ।

अर्कस्य । योनिम् । आसदम् ॥ ४ ॥

हे मदिन्तम मादयितुमकवे क्रातुकर्मन् सोम अर्कस्यार्चनीयस्येन्द्रस्य योनिं उदरं स्थानमसदं प्रप्तुं पवित्रमतीत्य धारया संपातेनापवस्व आभिमुख्येन क्षर । यद्यप्येषा पूर्वस्मिन्-
जध्यामे व्याकृता तथापि मन्दमतीनां विस्मरणशंकया पुनर्व्याख्याता ॥ ४ ॥

अथ पंचमी—

सपवस्वमदिन्तमगोभिरञ्जानोअक्तुभिः । इन्द्रविन्द्रायपीतये ॥ ५ ॥ ७ ॥

सः । पवस्व । मदिन्तम् । गोभिः । अञ्जानः । अक्तुभिः ।
इन्द्रो इति । इन्द्राय । पीतये ॥ ५ ॥ ७ ॥

हे मदिन्तम मादयितुमेन्द्रो सोम अक्तुभिरञ्जनसाधनभूतैर्गोभिः गोविकारैः पयोभिरञ्जानो-
नोज्यमानः संस्क्रियमाणः सत्त्वं इन्द्रायेन्द्रस्य पीतये पानाय पवस्व क्षर ॥ ५ ॥

॥ इति सप्तमस्य प्रथमे सप्तमोवर्गः ॥ ७ ॥

अध्वर्योइति पंचर्वं सप्तविंशसूक्तं आंगिरसस्य उच्यथ्यस्यार्थं गायत्रं पवमानसोमदेवता-
कं । तथाचानुक्रम्यते--अध्वर्योइति । गतःसूक्तविनियोगः ।

तत्र प्रथमा—

अध्वर्योअद्रिभिःसुतंसोमंपवित्रआसृज । पुनीहीन्द्रायपातवे ॥ १ ॥

अध्वर्यो इति । अद्रिभिः । सुतम् । सोमम् । पवित्रे ।
आ । सृज । पुनीहि । इन्द्राय । पातवे ॥ १ ॥

हे अध्वर्यो अद्रिभिर्गोवभिः सुतमभिषुतं सोमं पवित्रे आसृज । एतदेव दर्शयति इन्द्रा-
येन्द्रस्य पातवे पानाय पुनीहि पावय ॥ १ ॥

अथ द्वितीया—

दिवःपीयूषमुत्तमंसोममिन्द्रायवज्रिणे । सुनोतामधुत्तमम् ॥ २ ॥

दिवः । पीयूषम् । उत्तमम् । सोमम् । इन्द्राय । वज्रिणे ।
सुनोत । मधुत्तमम् ॥ २ ॥

हे अध्वर्यवो यूयं मधुमत्तममतिशयेन मधुमन्तं दिवोद्युलोकस्य पीयूषममृतमुत्तमं श्रेष्ठं सोमं वज्जिणे वज्रवते इन्द्राय सुनोताभिषुणुत ॥ २ ॥

अथ तृतीया—

तवत्यइन्द्रोअन्धसोदेवामधोर्व्यश्रते । पवमानस्यमरुतः ॥ ३ ॥

तव । त्ये । इन्द्रो इति । अन्धसः । देवाः । मधोः ।

वि । अश्रते । पवमानस्य । मरुतः ॥ ३ ॥

हे इन्द्रो सोम तव संबन्धिनं मधोर्मदकरस्य पवमानस्य पूयमानमंधसोज्ञं कर्मणि षष्ठी त्ये ते इमे देवाइन्द्रादयोमरुतश्च व्यश्रते व्यामुवते व्यामुवन्तीत्यर्थः ॥ ३ ॥

अथ चतुर्थी—

त्वंहिसोमवर्धयन्त्सुतोमदायभूर्णये । वृषन्तस्तोतारमूतये ॥ ४ ॥

त्वम् । हि । सोम् । वर्धयन् । सुतः । मदाय ।

भूर्णये । वृषन् । स्तोतारम् । ऊतये ॥ ४ ॥

हे सोम सुतोभिषुतस्त्वं वर्धयन् देवान् प्रवृद्धान् कुर्वन् वृषन् कामान् वर्धन् भूर्णये क्षि-
प्राय मदायोतये रक्षणायच स्तोतारमभिगच्छसीत्यर्थः ॥ ४ ॥

अथ पञ्चमी—

अभ्यर्षविचक्षणपवित्रंधारयासुतः । अभिवाजंमुनश्रवः ॥ ५ ॥ ८ ॥

अभि । अर्षे । विचक्षण । पवित्रम् । धारया । सुतः ।

अभि । वाजम् । उत । श्रवः ॥ ५ ॥ ८ ॥

हे विचक्षण सोम सुतोभिषुतस्त्वं पवित्रमभि प्रति धारयार्षगच्छ । उतापिचास्माकं वा-
ज्मन्त्रं श्रवः कीर्तिचाभिरक्षेत्यर्थः ॥ ५ ॥

॥ इति सप्तमस्य प्रथमेष्टमोवर्गः ॥ ८ ॥

परिद्युक्षइति पंचधर्मष्टाविंशसूक्तं ऋष्याद्याः पूर्ववत् । परिद्युक्षेत्यनुक्रान्तं । उक्तोविनियोगः ।

तत्र प्रथमा—

परि॒द्युक्षः॑ स॒नद्र॑यि॒भर॑द्वा॒र्जनो॑ अ॒न्धसा॑ । सु॒वा॒नो अ॒र्ष प॒वित्र॑ आ ॥ १ ॥

परि । द्युक्षः । स॒नत्॒रयिः । भर॑त् । वा॒र्जम् । नः ।

अ॒न्धसा॑ । सु॒वा॒नः । अ॒र्ष । प॒वित्रे॑ । आ ॥ १ ॥

द्युक्षोदीपः सनद्रयिः दीयमानधनः सोमो नोस्माकं वाजं बलमंधसानेन सह परिभरत् प-
रिभरतु । अथ प्रत्यक्षस्तुतिः हे सोम सुवानो भिषूयमाणस्त्वं पवित्रे आर्ष क्षर ॥ १ ॥

अथ द्वितीया—

तव॑ प्र॒त्ने भि॒रध्व॑भि॒रव्यो॑वा॒रे परि॑प्रि॒यः । स॒हस्र॑धा॒रो या॒त्तनां॑ ॥ २ ॥

तव॑ । प्र॒त्नेभिः । अ॒ध्व॒भिः । अ॒व्यः । वा॒रे । परि॑ ।

प्रि॒यः । स॒हस्र॑धा॒रः । या॒त् । तनां॑ ॥ २ ॥

हे सोम तव संबन्धी प्रियो देवानां प्रीतिकरः सहस्रधारो बहुधारः तना विस्तृतसारोरसः
प्रत्नेभिः पुराणैः अध्वभिर्मार्गैः अव्योवारे वाले दशापवित्रे परियात् परिगच्छति ॥ २ ॥

अथ तृतीया—

च॒रुर्न॑यस्त॒र्मीह्व॑ये॒न्दो न॑दानं॒मीह्व॑य । व॒धैर्व॑धस्त्र॒वीह्व॑य ॥ ३ ॥

च॒रुः । न । यः । तम् । ई॒ह्व॒य । इ॒न्दो इति॑ । न । दानं॒म् ।

ई॒ह्व॒य । व॒धैः । व॒धस्त्रो॑ इति॑ व॒धस्त्रो॑ । ई॒ह्व॒य ॥ ३ ॥

हे सोम चरुर्न चरुरिव यः पूर्णोदनो भवति तर्मीखयास्मान्वापय । अपिच हे इन्दो न
इदानीं दानं देयमीत्तय हे वधस्त्रो प्रहारेण प्रसवणशील सोम वधैर्ग्राष्वां प्रहारैरीत्तय ॥ ३ ॥

अथ चतुर्थी—

नि॒शुष्म॑मि॒न्दवेषां॑ पु॒रुहू॑त॒जनानां॑म् । यो अ॒स्माँ आ॒दि॒देश॑ति ॥ ४ ॥

नि । शुष्म॑म् । इ॒न्दो इति॑ । ए॒षाम् । पु॒रु॒हू॒त ।

जना॑नाम् । यः । अ॒स्मान् । आ॒दि॒देश॑ति ॥ ४ ॥

हे पुरुहूत बहुभिराहूतेन्दो सोम त्वं यः शुष्मोयेषां शत्रुजनानां बलमस्मानादिदेशति
बाधार्थमाह्वयति एषां शत्रुजनानां तं शुष्मं बलं नि न्यकुर्विति शेषः ॥ ४ ॥

अथ पञ्चमी—

शतं न इन्द्र ऊतिभिः सहस्रं वा शुचीनाम् । पवस्व मंहयद्रयिः ॥ ५ ॥ १ ॥

शतम् । नः । इन्द्रो इति । ऊतिभिः । सहस्रम् । वा ।

शुचीनाम् । पवस्व । मंहयद्रयिः ॥ ५ ॥ १ ॥

हे इन्द्रो सोम मंहयद्रयिः प्रदीयमानधनस्त्वं नोस्माकमूतिभिरूतिभ्यो विभक्तिव्यत्ययः
रक्षार्थं शुचीनां शुद्धानां तवांशभूतानां सोमानां शतं सहस्रं वा पवस्व क्षर ॥ ५ ॥

॥ इति सप्तमस्य प्रथमे नवमोवर्गः ॥ ९ ॥

उत्तइति चतुर्केचमेकोनविंशं सूक्तं काश्यपस्यावत्सारस्यार्थं गायत्रं पवमानसोमदेवताकं
तथाचानुक्रान्तं—उत्तेचतुष्कमवत्सारइति उक्तो विनियोगः ।

तत्र प्रथमा—

उत्ते शुष्मा सो अस्थूरक्षो भिन्दन्तो अद्रिवः । नुदस्व याः परिस्पृधेः ॥ १ ॥

उत् । ते । शुष्मासः । अस्थुः । रक्षः । भिन्दन्तः ।

अद्रिष्टवः । नुदस्व । याः । परिस्पृधेः ॥ १ ॥

हे अद्रिवो ग्रावन् सोम ते तव शुष्मारः शुष्मावेगाः रक्षोराक्षसान् भिन्दन्तो विदारयन्तः
उदस्थुरुत्तिष्ठन्ति याः परिस्पृधेः स्पर्धमानाः शत्रुसेनाः अस्मान् प्रतिबाधन्ते तास्त्वं नुदस्व प्रेरय
बाधस्वेत्यर्थः ॥ १ ॥

अथ द्वितीया—

अयानि जग्निरोजसारथसङ्गे धनैर्हिते । स्तवा अविभ्युषा हृदा ॥ २ ॥

अया । निजग्निः । ओजसा । रथसङ्गे । धनैः ।

हिते । स्तवैः । अविभ्युषा । हृदा ॥ २ ॥

हे सोम त्वं अयानेन कृतेनौजसः बलेन निजघ्निः शत्रून् हन्तुं शीलवान् तं त्वामविश्रुषा
अभीक्ष्णं हृद्य मनसा युक्तोहं रथसंगेस्माकं रथत्नां संगे हिते शत्रुषु निहिते धने च निमित्ते
स्तवै स्तौमि ॥ २ ॥

अथ तृतीया—

अस्य व्रतानि नाधृषे पर्वमानस्य दूढया । रुजयस्त्वां पृतन्यति ॥ ३ ॥

अस्य । व्रतानि । न । आधृषे । पर्वमानस्य । दुः६८या ।

रुज । यः । त्वां । पृतन्यति ॥ ३ ॥

हे सोम पर्वमानस्य क्षरतोयस्यास्य तव व्रतानि कर्माणि दूढया दुर्बुद्धिना राक्षसेन मा-
धृषे आधर्षयितुमशक्यानि । सत्त्वं त्वां यो दुर्बुद्धिः शत्रुः पृतन्यति यो दुः इच्छति तं रुज बाधस्व
॥ ३ ॥

अथ चतुर्थी—

तं हि न्वन्ति मदच्युतं हरिं नदीषु वाजिनम् । इन्दुमिन्द्राय मत्सरम् ॥ ४ ॥ १० ॥

तम् । हि न्वन्ति । मदच्युतम् । हरिम् । नदीषु । वाजिनम् ।

इन्दुम् । इन्द्राय । मत्सरम् ॥ ४ ॥ १० ॥

मदच्युतं मदस्य च्यावयितारं हरिं हरितवर्णं वाजिनं बलिनं मत्सरं मदकरं तमिन्दुं सो-
मं नदीषु वसतीवरीष्विन्द्रायेन्द्रार्थं हि न्वन्ति ऋत्विजः प्रेरयन्ति ॥ ४ ॥

॥ इति सप्तमस्य प्रथमे दशमोवर्गः ॥ १० ॥

अस्य प्रत्नामिति चतुर्केचं त्रिंशं सूक्तं ऋथाद्याः पूर्ववत् । अस्य प्रत्नामित्यनुक्रान्तं । उक्तो-
विनियोगः ।

तत्र प्रथमा—

अस्य प्रत्नामनुद्युतं शुक्रं दुदुहे अह्नयः । पयः सहस्रसाम्रापिम् ॥ १ ॥

अस्य । प्रत्नाम् । अनु । द्युतम् । शुक्रम् । दुदुहे । अह्नयः ।

पयः । सहस्रसाम् । ऋपिम् ॥ १ ॥

अस्य सोमस्य प्रत्नां पुराणां द्युतं द्योतमानं तनुपनु शुक्रं दीप्तं सहस्रसां अभिलषित-
स्यापरिमितस्य कर्मफलस्य दातारं कषिं सरणशीलं पयः पातव्यं रसमहयः कवयोऽदुदुहे
दुहन्ति ॥ १ ॥

अथ द्वितीया—

अयंसूर्यइवोपदृगयंसरांसिधावति । सप्तप्रवतआदिवम् ॥ २ ॥

अयम् । सूर्यः इव । उपदृक् । अयम् । सरांसि ।

धावति । सप्त । प्रवतः । आ । दिवम् ॥ २ ॥

अयं सोमः सूर्यइव यथासूर्यः सर्वस्यलोकस्योपद्रष्टा तद्वत् कर्मणामुपद्रुगुपद्रष्टा अपि
चायं सोमः सरांसि त्रिंशदुक्थपात्राणीति केचिद्वर्णयन्ति अपरेतु त्रिंशदहोरात्राणि सरांसीति
तानि धावति गच्छति । तथाचयास्कः—तत्रैतद्याज्ञिकावेदयन्ते त्रिंशदुक्थपात्राणि माध्यन्दिने
सवनएकदेवतानि तान्येतस्मिन्कालएकेनप्रतिधानेन पिबन्ति तान्यत्र सरांस्युच्यन्ते त्रिंशद-
परपक्षस्याहोरात्रास्त्रिंशत्पूर्वपक्षस्येतिनैरुक्ताइति । अपिचायं सोमोदिवमधिकृत्य सप्तप्रवतः स-
प्तनदीरातिष्ठति ॥ २ ॥

अथ तृतीया—

अयंविश्वानितिष्ठतिपुनानोभुवनोपरि । सोमोदेवोनसूर्यः ॥ ३ ॥

अयम् । विश्वानि । तिष्ठति । पुनानः । भुवना ।

उपरि । सोमः । देवः । न । सूर्यः ॥ ३ ॥

पुनानाः पूयमानोयं सोमो विश्वानि सर्वाणि भुवना भुवनानि सर्वेषां भुवनानामुपरि
तिष्ठति । तत्रदृष्टान्तमाह—देवोन सूर्यः यथा सूर्योदेवः सर्वेषां भुवनानामुपरि तिष्ठति तद्वदयं
सोमोपीत्यर्थः ॥ ३ ॥

अथ चतुर्थी—

परिणोदेववीतयेवाजोअर्पसिगोमतः । पुनानइन्दविन्द्रयुः ॥ ४ ॥ १ ॥

परि । नः । देव॒धी॒तये । वा॒जान् । अ॒र्ष॒सि । गो॒ऽम॒तः ।

पु॒नानः । इ॒न्द्रो॒ इति । इ॒न्द्र॒ह्युः ॥ ४ ॥ ११ ॥ .

हे इन्द्रो सोम इन्द्रयुरिन्द्रकामः पुनानः पूयमानस्त्वं नोस्माकं देवधीतये यज्ञाय गोम-
तोगोयुक्तानि वाजानि चानि पर्यर्षसि परितः क्षरेत्यर्थः ॥ ४ ॥ . .

॥ इति सप्तमस्य प्रथमे एकादशोवर्गः ॥ ११ ॥

. यवयवन्नइति चतुर्केचमेकत्रिंशे सूक्तं काश्यपस्यावत्सारस्यार्थं गायत्रं पवमानसोमदेवता-
कं । यवयवमित्यनुक्रान्तं । गतोविनियोगः ।

तत्र प्रथमा—

यव॑यव॑नो॒अ॒न्ध॑सापुष्टं॑पुष्टं॑परि॒स्त्रव । सोम॑वि॒श्वा॒च॒सौभ॑गा ॥ १ ॥

यव॑म॒ह्यव॑म् । नः । अ॒न्ध॑सा । पु॒ष्टम्॒ह्यु॒ष्टम् । परि॑ ।

स्त्र॒व । सोम॑ । वि॒श्वा । च॒ । सौभ॑गा ॥ १ ॥

हे सोम त्वं नोस्माकं पुष्टपुष्टं बहुलं यवयवं पुनःपुनर्युतं रसमन्धसान्नात्मना परिस्त्रव धा-
रया क्षर । अन्नप्रार्थयितुस्तृष्णयात्यन्तं पीडितत्वादाबाधेचेति द्विर्भावः । पीडाप्रयोक्तृधर्मो ना-
भिधेयधर्मइत्युक्तं । अपिच विश्वा विश्वानि सौभगा सौभगानि धनानि परिस्त्रव ॥ १ ॥

अथ द्वितीया—

इन्द्रो॒यथा॒तव॒स्तवो॒यथा॑तेजा॒तम॒न्ध॑सः । नि॒व॒र्हिषि॑प्रि॒येस॑दः ॥ २ ॥

इन्द्रो॒ इति॑ । यथा॑ । तव॑ । स्तवः॑ । यथा॑ । ते॒ । जा॒तम् ।

अ॒न्ध॑सः । नि॒ । व॒र्हिषि॑ । प्रि॒ये । स॒दः ॥ २ ॥

हे इन्द्रो सोमान्धसोन्नरूपस्य तव संबन्धी स्तवः स्तवनं स्तोत्रं तथा ते तव जातं जन्म
यथा प्रादुर्भूतमस्ति तथात्वं प्रिये प्रीणयितरि वर्हिषि अस्मद्यागे त्रिषदः निषण्णोभव ॥ २ ॥

. अथ तृतीया—

उ॒त॒नो॒गो॒विद॑श्च॒वित्प॑व॒स्वसो॑मान्ध॒सा । म॒भू॒त॒मेभि॑र॒ह॒भिः ॥ ३ ॥

उ॒त । नः । गो॒ऽवित् । अ॒श्व॒ऽवित् । प॒वस्व । सोम ।

अ॒न्धसा । म॒क्षु॒ऽन्ते॒मेभिः । अ॒ह॒ऽभिः ॥ ३ ॥

उतापिच हे सोम नोस्माकं गोविद्रोपदोश्वविदश्वप्रदश्च त्वं मक्षुतमेभिर्मक्षुतमैरतिशयेन
शीघ्रैरहभिरहोभिर्हेतुभिरंधसानेन पवस्व धारया क्षर ॥ ३ ॥

अथ चतुर्थी-

यो॒जि॒नाति॒नजी॒य॒ते॒हन्ति॒शत्रु॑म॒भीत्य॑ । स॒प॒वस्व॑स॒हस्र॑जित् ॥ ४ ॥ १२ ॥

यः । जि॒नाति॑ । न । जी॒य॒ते । ह॒न्ति । श॒त्रु॑म् । अ॒भि॒ऽइत्य॑ ।

सः । प॒वस्व॑ । स॒हस्र॑ऽजित् ॥ ४ ॥ १२ ॥

हे सहस्रजित् सहस्रसंख्यानां शत्रूणां जेतः सोम योभवान् जिनाति शत्रून् हन्ति नजीय-
ते स्वयंशत्रुभिर्नजीयते नहन्यतइत्यर्थः । शत्रुमभीत्य शत्रुं स्वयमभ्येत्य हन्ति नच स्वयं शत्रु-
भिरभिभूयते सत्त्वं पवस्व क्षर ॥ ४ ॥

॥ इति सप्तमस्य प्रथमे द्वादशोवर्गः ॥ १२ ॥

परिसोमइति चतुर्केचं द्वाविंशं सक्तं ऋष्याद्याः पूर्ववत् । परिसोमइत्यनुक्रान्तं । उक्तोवि-
नियोगः ।

तत्र प्रथमा-

परि॒सोमं॑ क॒तं॒ बृह॒दा॒शुः प॒वित्रे॑ अ॒र्षति॑ । वि॒घ्न॒त्रक्षांसि॑ दे॒व्युः ॥ १ ॥

परि॑ । सोमः । क॒तम् । बृह॒त् । आ॒शुः । प॒वित्रे॑ । अ॒र्षति॑ ।

वि॒घ्नन् । रक्षांसि॑ । दे॒व॒ऽयुः ॥ १ ॥

आशुः क्षिप्रकारी देवयुर्देवकामः सोमः पवित्रे स्थित्वा रक्षांसि राक्षसान् विघ्नन् निघ्नन् ।
बृहन्महद्वृत्तमन्नं पर्यर्षति परिगमयति अस्मभ्यं प्रयच्छतीत्यर्थः ॥ १ ॥

अथ द्वितीया-

यत्सोमो॒वाज॑म॒र्षति॒श॒तं॒ धारा॑ अप॒स्युवः॑ । इन्द्र॑स्य स॒ख्यमा॑वि॒शन् ॥ २ ॥

यत् । सोमः । वाजम् । अर्षति । शतम् । धाराः । अपस्युवः ।
इन्द्रस्य । संख्यम् । आऽविशन् ॥ २ ॥

यद्यदा अपस्युवः कर्मकामाः शते शतसंख्याकाः धाराः सोमस्वधाराः इन्द्रस्य संख्यं
सखित्वं आविशन् प्राप्नुवन्ति । तदा सोमोवाजमन्नमर्षति गमयति अस्पृश्यं प्रयच्छतीत्यर्थः ॥ २ ॥

अथ तृतीया—

अभित्वा योषणो दशं जारं कन्या नूषत । मृज्यसे सोमसातये ॥ ३ ॥

अभि । त्वा । योषणः । दश । जारम् । न । कन्या ।
अनूषत । मृज्यसे । सोम । सातये ॥ ३ ॥

हे सोम त्वा त्वां याः दशसंख्याका योषणोगुलयः कन्या पितृमतीकन्यका जारं यथा
प्रियमभिशाब्दायते तद्वदभ्यनूषताभिशाब्दायन्ते । ताभिः सातयेस्माकं धनस्य लाभाय मृज्यसे
इन्द्रार्थं शोध्यसे ॥ ३ ॥

अथ चतुर्थी—

त्वमिन्द्राय विष्णवे स्वादुरिन्द्रोपरिस्व । नृन्तस्तोतृन्पाह्यंहसः ॥ ४ ॥ १३ ॥

त्वम् । इन्द्राय । विष्णवे । स्वादुः । इन्द्रो इति । परि ।
स्व । नृन् । स्तोतृन् । पाहि । अंहसः ॥ ४ ॥ १३ ॥

हे इन्द्रो सोम स्वादुः प्रियरसस्त्वमिन्द्राय इन्द्रार्थं विष्णवे विष्ण्वर्थं च परिस्व परिक्षर ।
नृन् कर्मणां नेतृन् स्तोतृन् त्वद्विषयाणां स्तुतीनां कर्तृन् अंहसोदुरितात्पाहि रक्ष च ॥ ४ ॥

॥ इति सप्तमस्य प्रथमे त्रयोदशोवर्गः ॥ १३ ॥

प्रतेधारा इति चतुर्ऋचं त्रयस्त्रिंशं सूक्तं ऋष्याद्याः पूर्ववत् । प्रतेधारा इत्यनुक्रान्तं । उक्तो विनियोगः ।

तत्र प्रथमा—

प्रतेधारा असञ्चतो दिवो नयन्ति वृष्टयः । अच्छावाजं सहस्त्रिणम् ॥ १ ॥

प्र । ते । धाराः । असश्वतः । दिवः । न । यन्ति ।

वृष्टयः । अच्छ । वाजम् । सहस्रिणम् ॥ १ ॥

हे सोम ते तव असश्वतः संगरहिताधाराः सहस्रिणमपरिमितसंख्याकं वाजमन्त्रमच्छा-
स्मदर्थं प्रयन्ति प्रगच्छन्ति । तत्रदृष्टान्तः—दिवोन वृष्टयः यथा द्युलोकात् वर्षधारा निःसंगाः
प्रजानामपरिमितमन्त्रं प्रयन्ति तद्वदित्यर्थः ॥ १ ॥

अथ द्वितीया—

अग्निप्रियाणिकाव्याविश्वाचक्षाणोअर्षति । हरिस्तुज्ञानआयुधा ॥ २ ॥

अग्नि । प्रियाणि । काव्या । विश्वा । चक्षाणः ।

अर्षति । हरिः । तुज्ञानः । आयुधा ॥ २ ॥

हरिर्हरितवर्णः सोमो विश्वा विश्वानि प्रियाणि देवानां प्रीतिकराणि काव्या काव्या-
नि कर्माणि चक्षाणः पश्यन् आयुधा स्वकीयान्यायुधानि तुज्ञानो राक्षसान्प्रति प्रेरयंश्चाभ्य-
र्षति यागं प्रति गच्छति ॥ २ ॥

अथ तृतीया—

समर्मृजानआयुभिरिभोराजेवसुव्रतः । श्येनो नवंसुंसीदति ॥ ३ ॥

सः । मर्मृजानः । आयुः । इभः । राजा । इव ।

सुव्रतः । श्येनः । न । न । वंसुं । सीदति ॥ ३ ॥

सुव्रतः सुकर्मा ससोमः आयुभिर्मनुष्यैः ऋत्विग्भिर्मर्मृजानः शोध्यमानः इभोगतभयो
राजेव यथा राजा । श्येनो न यथा च श्येनः तथा वंसूदकेषु वसतीवरीषु सीदति ॥ ३ ॥

अथ चतुर्थी—

सनोविश्वाब्धिवसूतोपृथिव्याअधि । पुनानइन्दवाभर ॥ ४ ॥ १४ ॥

सः । नः । विश्वा । दिवः । वसुं । उतो इति । पृथिव्याः ।

अधि । पुनानः । इन्दो इति । आ । भर ॥ ४ ॥ १४ ॥

हे इन्द्रो सोम पुनानः पवमानस्त्वं दिवोधि दिविस्थितानि उतो अपिच पृथिव्याअधि पृथिव्यां-स्थितानि । अधीति सप्तम्यर्थानुवादः । विश्वा विश्वानि वसुवसूनि नोस्मभ्यमाभराहर ॥४॥ : ॥ इति सप्तमस्य प्रथमे चतुर्दशोवर्गः ॥ १४ ॥

तरत्सइतिचतुर्कचं चतुस्त्रिंशंसूक्तं ऋष्याद्याःपूर्ववत् । तरत्सइत्यनुक्रान्तं । उकोविनियोगः ।

तत्र प्रथमा—

तरत्समन्दीधावतिधारासुतस्यान्धसः । तरत्समन्दीधावति ॥१॥

तरत् । सः । मन्दी । धावति । धारा । सुतस्य । अन्धसः ।

तरत् । सः । मन्दी । धावति ॥ १ ॥

मन्दी देवानां हर्षकरः ससोमः तरत् स्तोतृन् पाप्मनः सकाशात्तारयन् धावति पवते । तदेव दर्शयति सुतस्याभिषुतस्यांधसो देवानामन्नात्मकस्य सोमस्य धारा धावतीति । पुनरपि तदेवा-
हात्यन्तादरार्थं तरत्समन्दी धावति । यद्वास्याक्रचोयास्केनोक्तोर्थोद्गृह्यस्तद्यथा—तरतिसपापंसर्वं
मन्दी यः स्तौति धावति गच्छत्यूर्ध्वगतिं धारासुतस्यांधसो धारयाभिषुतस्य सोमस्य मंत्रपूतस्य
वाचास्तुतस्येति ॥ १ ॥

अथ द्वितीया—

उस्मावेदवसूनामर्तस्यदेव्यवसः । तरत्समन्दीधावति ॥ २ ॥

उस्मा । वेद । वसूनाम् । मर्तस्य । देवी । अवसः । तरत् ।

सः । मन्दी । धावति ॥ २ ॥

वसूनां धनानां उस्मोत्सरणशीला प्रदात्री देवी द्योतमाना स्तूयमानावा यस्य सोमस्य
धारा मर्तस्य मनुष्यं यजमानं अवसोरक्षितुं वेद जानाति । सिद्धमन्यत् ॥ २ ॥

अथ तृतीया—

ध्वस्त्रयोःपुरुषन्त्योरामहस्त्राणिदंष्ट्रहे । तरत्समन्दीधावति ॥ ३ ॥

ध्वस्त्रयोः । पुरुषसन्त्योः । आ । सहस्राणि । दद्महे ।

तरंत । सः । मन्दी । धावति ॥ ३ ॥

ध्वस्त्रयोः पुरुषसन्त्योर्ध्वस्त्रः कश्चिद्राजा पुरुषन्तिश्च कश्चित् तयोरुभयोरत्रेतेतरयोगविवक्षया द्विवचनं द्रष्टव्यं । सहस्राणि धनानां सहस्राण्यादद्महे वयं प्रतिगृह्णीमः । तदस्माभिः प्रतिगृहीतं धनमुत्तममस्त्विति ऋषिः सोमं प्रार्थयतइति सोमस्यस्तुतिः । सिद्धमन्यत् । यथा वत्सारणतयोर्धनानि प्रतिजग्राहैवं तरंतपुरुमीह्लौ प्रतिजगृहतुः । तथाच शाट्यायनकं—अथहवैतरंतपुरुमीह्लौ वैददश्वीध्वस्त्रयोः पुरुषसन्त्योर्बहुप्रतिगृह्य गरगिराविवमेनाते सौहस्मांगुल्यासातं प्रतिगृह्णाते तावकामयेतामसातंनाविवेदं सातंस्यादात्तमिवैव नप्रतिगृहीतमितिभावे तच्चतुर्कचमपश्यतां तेनप्रत्येतां ततोवैतयोरसातं सातमभवदात्तमिवैव नप्रतिगृहीतं सयःप्रतिप्रतिगृह्य कामयेतेत्यादि॥ ३॥

अथ चतुर्थी—

आययोस्त्रिंशतंतनांसहस्राणिचदद्महे । तरत्समन्दीधावति ॥४॥ १५॥

आ । ययोः । त्रिंशतम् । तनां । सहस्राणि । च । दद्महे ।

तरंत । सः । मन्दी । धावति ॥ ४ ॥ १५ ॥

ययोर्ध्वस्त्रपुरुषसन्त्योस्त्रिंशतं त्रीणिशतानि सहस्राणि तना वस्त्राण्यादद्महे वयंप्रतिगृह्णीमः । तयोरस्माभिः प्रतिगृहीतं तत्सर्वमप्रतिगृहीतमस्त्विति सोमं ऋषिः प्रार्थयते इति सोमस्यैवस्तुतिः । सिद्धमन्यत् ॥ ४ ॥

॥ इति सप्तमस्य प्रथमे पञ्चदशोवर्गः ॥ १५ ॥

पवस्वेति चतुर्कचं पंचत्रिंशं सूक्तं ऋष्याद्याःपूर्ववत् । पवस्वेत्यनुक्रान्तं । गतोविनियोगः ।

तत्र प्रथमा—

पवस्वगोजिदश्वजिद्विश्वजित्सोमरण्यजित् । प्रजावद्रत्नमांसर ॥१॥

पवस्व । गोऽजित् । अश्वऽजित् । विश्वऽजित् । सोम ।

रण्यऽजित् । प्रजाऽवत् । रत्नम् । आ । अर ॥ १ ॥

हे सोम गोजित् शत्रूणां भवां जेता अश्वजित् अश्वानामपि जेता विश्वजित् विश्वस्य जगतोजेता रण्यजित् रमणीयस्य धनस्यापि जेता त्वं पवस्व धारया क्षर । अपिचास्मभ्यं प्रा-
जावत्पुत्राद्युपेतं रत्नं रमणीयं धनमाभराहर ॥ १ ॥

अथ द्वितीया—

पवस्वाद्भ्यो अदाभ्यः पवस्त्वौषधीभ्यः । पवस्वधिषणाभ्यः ॥ २ ॥

पवस्व । अत्भ्यः । अदाभ्यः । पवस्व ।

ओषधीभ्यः । पवस्व । धिषणाभ्यः ॥ २ ॥

हे सोम त्वमद्भ्यो वसतीवरीभ्यो दाभ्योऽभ्यः पवस्व क्षर । अपिचौषधीभ्यः पवस्व क्षर ।
किंच धिषणाभ्योऽप्रावभ्यः पवस्व क्षर ॥ २ ॥

अथ तृतीया—

त्वं सोम पवमानो विश्वानि दुरितातरं । कविः सीद नि बर्हिषि ॥ ३ ॥

त्वम् । सोम । पवमानः । विश्वानि । दुःइता । त्र ।

कविः । सीद । नि । बर्हिषि ॥ ३ ॥

हे सोम पवमानः पूयमानः कविः क्रान्तकर्मा त्वं विश्वानि सर्वाणि दुरिता दुरितानि रा-
क्षसैः कृतान्युपद्रवाणि तर निराकुरु अस्मिन् बर्हिषि निषीद च ॥ ३ ॥

अथ चतुर्थी—

पवमानं स्वर्विदो जायमानो भवो महान् । इन्द्रो विश्वोऽभीदसि ॥ ४ ॥ १६ ॥

पवमान । स्वः । विदः । जायमानः । अभवः । महान् ।

इन्द्रो इति । विश्वान् । अभि । इत् । असि ॥ ४ ॥ १६ ॥

हे पवमान, सोम त्वं स्वः सर्वं विदो यजमानाय प्रयच्छ । अपिच जायमानः प्रादूर्भवन्नेव महान् पूजनीयो भवोसि । किंच हे इन्द्रो सोम त्वं विश्वान् सर्वानेव शत्रून् शान्त्यसि तेजसा-भिभवसि ॥ ४ ॥

॥ इति सप्तमस्य प्रथमे षोडशोवर्गः ॥ १६ ॥

प्रगायत्रेणेति चतुर्ऋचं षट्त्रिंशं सूक्तं काश्यपस्यावत्सारस्यार्षं तृतीयापुरउष्णिक् आद्य-द्वादशकोद्वाष्टकौ । शिष्टागायत्रः पवमानः सोमोदेवता । तथाचानुक्रान्तं--प्रगायत्रेणोपान्त्यापु-रउष्णिगिति । उक्तोविनियोगः ।

तत्र प्रथमा-

प्रगायत्रेण गायत पवमानं विचर्षणिम् । इन्द्रं सहस्रं चक्षसम् ॥ १ ॥

प्र । गा॒य॒त्रेण॑ । गा॒य॒त॒ । प॒व॒मा॒नम् । वि॒च॒र्ष॒णि॒म् ।

इन्द्र॑म् । स॒ह॒स्रं॑ चक्ष॒सम् ॥ १ ॥

विचर्षणिं विदष्टारं सहस्रचक्षसं बहुदर्शनं पवमानं पूयमानमिन्द्रं सोमं गायत्रेण गाय-त्रनामधेयेन साम्ना प्रगायत । हे स्तोतारो गानं कुरुत स्तुतेत्यर्थः ॥ १ ॥

अथ द्वितीया-

तं त्वां सहस्रं चक्षसमथो सहस्रभर्णसम् । अतिवारं मपाविषुः ॥ २ ॥

तम् । त्वा । स॒ह॒स्रं॑ चक्ष॒सम् । अ॒थो॒ इति॑ । स॒ह॒स्रं॑ भर्ण॒सम् ।

अति॑ । वा॒रं॒ । अ॒पा॒वि॒षुः॑ ॥ २ ॥

हे सोम सहस्रचक्षसं बहुदर्शनं अथो अपिच सहस्रभर्णसं बहुभरणं तमभिषुतं त्वा त्वां वारं वालं दशापवित्रं अत्यपाविषुर्ऋत्विजः पावयन्ति ॥ २ ॥

अथ तृतीया-

अतिवारान्पवमानो असिर्धदत्कलशोऽभिधावति ।

इन्द्रस्य हाद्या विशन् ॥ ३ ॥

अतिं । वारान् । पवमानः । असिस्वदत् । कलशान् ।

अभिं । धावन्ति । इन्द्रस्य । हार्दि । आइविशान् ॥ ३ ॥

पवमानः पूयमानः सोमो वारान् अवेः वालानत्यतिक्रम्यासिष्यदत्स्यंदते । अपिचेन्द्र-
स्य हार्दि हृदयमाविशान् द्रोणान्भिधावत्यभिगच्छति ॥ ३ ॥

अथ चतुर्थी-

इन्द्रस्यसोमराधसेशंपवंस्वविचर्षणे । प्रजावद्रेतआभर ॥ ४ ॥ १७ ॥

इन्द्रस्य । सोम । राधसे । शम् । पवस्व । विचर्षणे ।

प्रजावद्रेत । रेतः । आ । भर ॥ ४ ॥ १७ ॥

हे विचर्षणे विद्वष्टः सोम त्वमिन्द्रस्य राधसे राधनार्यं संसिध्यै शं सुखकरं रसं पवस्व
भर । अपिचास्मभ्यं प्रजावत्पुत्राद्युपेतं रेतउदकमन्नं वा आभराहर प्रयच्छेत्यर्थः ॥ ४ ॥

॥ इति सप्तमस्य प्रथमे सप्तदशोवर्गः ॥ १७ ॥

॥ इति नवमे मंडले द्वितीयोनुवाकः ॥ २ ॥

तृतीयेनुवाके सप्त सूक्तानि तत्रायावीतीति त्रिंशद्वचं प्रथमं सूक्तममहीयुर्नामांगिरसकृषिः
गायत्रीछन्दः पवमानःसोमो देवता । तथाचानुक्रान्तं—अयावीतीत्रिंशदमहीयुरिति । उक्तो-
विनियोगः ।

तत्र प्रथमा—

अयावीतीपरिस्त्रवयस्तइन्दोमदेष्वा । अवाहन्नवतीर्नवं ॥ १ ॥

अया । वीती । परि । स्त्रव । यः । ते । इन्दो इति ।

मदेषु । आ । अवइअहन् । नवतीः । नवं ॥ १ ॥

हे इन्दो सोम अयानेन रसेन वीती वीत्यै इन्द्रस्य भक्षणाय परिस्त्रव परिक्षर । कीदृशे-
नरसेनेत्यतआह ते तव योरसोमदेषु संग्रामेषु नवतीर्नवेति नवनवतिसंख्याकाश्च शत्रुपुरीरवा-
हन् जघान अमुं सोमरसं पीत्वा मत्तःसन्निद्र उक्तलक्षणाः शत्रुपुरीर्जघानेतिकृत्वा रसोजघा-
नेत्युपचारः ॥ १ ॥

अथ द्वितीया—

पुरःसद्य इत्थाधिषे दिवो दासाय शम्बरम् । अथत्ये तुर्वशं यदुम् ॥ २ ॥

पुरः । सद्यः । इत्थाऽधिषे । दिवःऽदासाय । शम्बरम् ।

अथ । त्यम् । तुर्वशम् । यदुम् ॥ २ ॥

सद्य एकस्मिन्नेवाहि पुरः शत्रूणां पुराणि सोमरसोवाहन इत्थाधिषे सत्यकर्मणे दिवो-
दासाय राज्ञे शंबरं शत्रुपुराणां स्वामिनमधाथ त्यं तं तुर्वशं तुर्वशनामकराजानं दिवोदासशत्रुं य-
दुं यदुनामकराजानं च वशमानयच्च । अत्रापि सोमरसं पीत्वा मत्तः सन् इंद्रः सर्वमेतदकार्षीदि-
ति सोमरसेकवृत्तमुपचर्यते ॥ २ ॥

अथ तृतीया—

परिणो अश्वमश्वविद्रोमदिन्दो हिरण्यवत् । क्षरं सहस्रिणीरिपः ॥ ३ ॥

परि । नः । अश्वम् । अश्ववित् । गोऽमत् । इन्दो इति ।

हिरण्यवत् । क्षरं । सहस्रिणीः । रिपः ॥ ३ ॥

हे इन्दो सोम अश्ववित् अश्वस्य लभकस्त्वं नोस्माकमश्वं गोमदोयुक्तं हिरण्यवद्धिर-
ण्योपेतं धनं च परिक्षर । अपि च सहस्रिणीर्वहूनि इषोऽन्तानि क्षर ॥ ३ ॥

अथ चतुर्थी—

पवमानस्य ते वयं पवित्रमभ्युन्दतः । सखित्वमावृणीमहे ॥ ४ ॥

पवमानस्य । ते । वयम् । पवित्रम् । अभिऽउन्दतः ।

सखित्वम् । आ । वृणीमहे ॥ ४ ॥

हे सोम पवित्रमभ्युन्दतः पवित्रमभिक्षेदयतः पवमानस्य क्षरतश्च ते तव सखित्वं सख्यं
वयमपह्नीयव आंगिरसा आवृणीमहे प्रार्थयामहे ॥ ४ ॥

अथ पञ्चमी—

येते पवित्रमूर्मयो भिक्षरन्ति धारया । तेभिर्नः सोममृळ्य ॥ ५ ॥ १८ ॥

ये । ते । पवित्रम् । ऊर्मयः । अग्निंक्षरन्ति । धारया ।
तेभिः । नः । सोम । मृळय ॥ ५ ॥ १८ ॥

हे सोम ये प्रसिद्धाः ते तव ऊर्मयस्तरंगाः पवित्रं धारयाभिक्षरन्ति तेभिस्तैस्त्वामभिर्नो-
स्मान्मृळय सुखय ॥ ५ ॥

॥ इति सप्तमस्य प्रथमेष्टादशोवर्गः ॥ १८ ॥

अथ षष्ठी—

सनः पुनान आभरगयि वीरवतीमिषम् । ईशानः सोमविश्वतः ॥ ६ ॥
सः । नः । पुनानः । आ । भर । रयिम् । वीरवतीम् ।
इषम् । ईशानः । सोम । विश्वतः ॥ ६ ॥

हे सोम विश्वतः सर्वस्य जगत् ईशानः ईश्वरः सोभिषुतः पुनानः पूयमानस्त्वं नोस्मभ्यं
रयिं धनं वीरवतीं पुत्राद्युपेतमिषमन्नं चाभराहर ॥ ६ ॥

अथ सप्तमी—

एतमुत्पदं दशक्षिपो मृजन्ति सिन्धुमातरम् । समादित्येभिरसंख्यत ॥ ७ ॥
एतम् । ऊँ इति । त्यम् । दश । क्षिपः । मृजन्ति ।
सिन्धुमातरम् । सम् । आदित्येभिः । असंख्यत ॥ ७ ॥

सिन्धुमातरं यस्य सोमस्य सिन्धवोमातरोनद्योभवन्ति त्वं तमेतमिमं सोमं दशक्षिपो द-
शसंख्याका अंगुलयो मृजन्ति शोधयन्ति । अपिच सोमं सोमः आदित्येभिरादित्यैः समख्यत
संगच्छते ॥ ७ ॥

अथाष्टमी—

समिन्द्रेणोतवायुना सुत एति पवित्रा । संसूर्यस्य रश्मिभिः ॥ ८ ॥
सम् । इन्द्रेण । उत । वायुना । सुतः । एति ।
पवित्रे । आ । सम् । सूर्यस्य । रश्मिभिः ॥ ८ ॥

सुतोभिषुतः सोमः पवित्रे इन्द्रेण समेति संगच्छति । उतापिच वायुना समेति सूर्यस्य
रश्मिभिर्मयूखैरपि समेति ॥ ८ ॥

अथ नवमी-

स॒नो॒भगा॑य॒वा॒यवे॑पू॒ष्णेप॑वस्व॒मधु॑मान् । चा॒रु॑मि॒त्रेवरु॑णेच ॥ ९ ॥

सः । नः । भगाय । वायवे । पूष्णे । पवस्व । मधुमान् ।
चारुः । मित्रे । वरुणे । च ॥ ९ ॥

हे सोम मधुमान् मधुररसश्चारुः कल्याणस्वरूपश्च सोभिषुतस्त्वं नोस्माकं यज्ञे भगाय भ-
गाख्यायदेवाय वायवेच पूष्णे रवये मित्रे मित्राय देवाय वरुणे वरुणायच पवस्व क्षर ॥ ९ ॥

अथ दशमी-

उ॒च्चा॒ते॒जा॒तम॑न्ध॒सोदि॒विष॑द्भूम्याददे । उ॒ग्रंश॑र्म॒महि॑श्रवः ॥ १० ॥ ११ ॥

उ॒च्चा । ते । जा॒तम् । अ॒न्ध॒सः । दि॒वि । सत् । भूमिः । आ । ददे ।
उ॒ग्रम् । श॒र्म । मा॒हि । श्रवः ॥ १० ॥ ११ ॥

हे सोम ते तव संबन्धिर्नोधसो रसस्योच्चा उपरि जातं जन्म अपिच दिवि द्युलोके सत्
विद्यमानं स्वतस्तवसंबन्धि उग्रमुदूर्णं शर्मसुखं महिमहत् श्रवोञ्च भूमिराददे । भूम्याददइति
पदत्रयमामनन्ति विसर्जनीयलोपः साहितिकः । भूमिः भौमाजनामादृशाः भूमिष्ठैरादीयत इत्य-
र्थः ॥ १० ॥

॥ इति सप्तमस्य प्रथमे एकोनविंशोवर्गः ॥ ११ ॥

अथैकादशी-

ए॒नावि॒श्वान्य॑र्य॒आद्यु॑म्नानि॒मानु॑षाणाम् । सि॒पास॑न्तोवनामहे ॥ ११ ॥

ए॒ना । वि॒श्वानि॑ । अ॒र्यः । आ । द्यु॒म्नानि॑ । मा॒नु॒षाणा॑म् ।
सि॒पास॑न्तः । व॒ना॒महे॑ ॥ ११ ॥

एना एनेनानेन सोमेन मानुषाणां मनुष्याणां विश्वा विश्वानि द्युम्नान्यन्त्रानि अर्योभि-
गच्छन्तः सिपासन्तः संभक्तुमिच्छन्तश्च वयं वनामहे संभजामहे ॥ ११ ॥

अथ द्वादशी—

सनइन्द्राययज्यवेवरुणायमरुभ्यः । वरिवोविष्वरिस्त्रव ॥ १२ ॥

सः । नः । इन्द्राय । यज्यवे । वरुणाय । मरुतुभ्यः ।

वरिवःऽवित् । परिः । स्त्रव ॥ १२ ॥

हेसोम वरिवोविदन्स्य लंभकः पवमानस्त्वं नोस्माकं यज्यवे यष्टव्यायेन्द्राय वरुणायच मरुद्भ्यश्च परिस्त्रव धारया क्षर ॥ १२ ॥

अथ त्रयोदशी—

उपोषुजातममुरंगोभिर्भङ्गपरिष्कृतम् । इन्दुदेवाअयासिपुः ॥ १३ ॥

उपो इति । सु । जातम् । अप्सुतुरम् । गोभिः । भङ्गम् ।

परिष्कृतम् । इन्दुम् । देवाः । अयासिपुः ॥ १३ ॥

सुजातं सम्यक् प्रादुर्भूतं अमुरं वसतीवरीभिः प्रेरितं भगं शत्रूणां भङ्गकं गोभिर्गोविकारैः पयोभिः परिष्कृतमलंकृतं संस्कृतमिदं सोमं देवाइन्द्रादयः उपायासिपुरुपागच्छन्ति ॥ १३ ॥

अथ चतुर्दशी—

तमिद्वर्धन्तुनोगिरौवत्संसंशिष्वरीरिव । यइन्द्रस्यहृदंसनिः ॥ १४ ॥

तम् । इत् । वर्धन्तु । नः । गिरः । वत्सम् । संशिष्वरीःऽइव ।

यः । इन्द्रस्य । हृदम्ऽसनिः ॥ १४ ॥

यः सोम इन्द्रस्य हृदंसनिर्हृदयस्य संभक्ता भवति तमित्तमेव सोमं नोस्माकं गिरः स्तुतिरूपावाचः संवर्धन्तु सम्यक्वर्धयन्तु । तत्रदृष्टान्तः—वत्सं बालं शिष्वरीरिव यथा शिष्वर्योविष्वपयस्कांमातरो वत्सं वर्धयन्ति तद्वदित्यर्थः ॥ १४ ॥

अथ पञ्चदशी—

अर्षाणिःसोमशंगवेधुक्षत्तपिप्युषीमिषम् । वर्धासमुद्रमुक्थ्यम् ॥ १५ ॥ २० ॥

अ॒र्षं । नः । सो॒म । शम् । गवे । धु॒क्षस्व । पि॒प्यु॒षीम् । इ॒षम् ।
व॒र्धं । स॒मु॒द्रम् । उ॒क्थ्यम् ॥ १५ ॥ २० ॥

हे सोम त्वं नोस्माकं गवे शं सुखमर्षं क्षर । अपिच पिप्युषीं प्रवृद्धामिषमन्नं धुक्षस्व
पूरय । किंचोक्थ्यं प्रशंस्यं समुद्रमुदकं वर्ध वर्धय ॥ १५ ॥

॥ इति सप्तमस्य प्रथमे विंशोवर्गः ॥ २० ॥

अथ षोडशी—

प॒र्व॒मा॒नो॒अजी॒जन॒द्वि॒वश्चि॒त्रं न॒त॒न्य॒तुम् । ज्योति॒र्वै॒श्वान॒रं बृ॒हत् ॥ १६ ॥

प॒र्व॒मा॒नः । अ॒जी॒जि॒न॒तु । दि॒वः । चि॒त्रम् । न । त॒न्य॒तुम् ।
ज्योतिः । वै॒श्वान॒रम् । बृ॒हत् ॥ १६ ॥

पवमानः सोमः बृहन्महत् वैश्वानरं वैश्वानराख्यं ज्योतिस्तेजोदिवोमुत्प्लोकस्य चित्रं
तन्यतुं न अशनिमिवाजीजनदजनयत् ॥ १६ ॥

अथ सप्तदशी—

प॒र्व॒मा॒नस्य॒ते॒रसो॒मदो॒राज॒न्नदु॒च्छुनः । वि॒वार॒मव्य॑म॒र्षति ॥ १७ ॥

प॒र्व॒मा॒नस्य । ते । रसः । म॒दः । रा॒जन् । अ॒दु॒च्छुनः । वि ।
वा॒रम् । अ॒व्यम् । अ॒र्षति ॥ १७ ॥

हे राजन् दीप्यमानसोम पवमानस्य क्षरतः ते तवादुच्छुनोरक्षोवर्जितो मदोमदकरो रसः
अव्यमविमयं वारं वालं दशापवित्रं व्यर्षत्यभिगच्छति ॥ १७ ॥

अथाष्टादशी—

प॒र्व॒मा॒न॒रस॒स्तव॒दक्षो॒विरा॒जति॒द्यु॒मान् । ज्योति॒र्वि॒श्वं स्व॒र्दृशे ॥ १८ ॥

प॒र्व॒मा॒न । रसः । तव । दक्षः । वि । रा॒जति॒ । द्यु॒मान् ।
ज्योतिः । वि॒श्वम् । स्वः । दृ॒शे ॥ १८ ॥

हे पवमान सोम तव त्वदीयोदक्षो वृद्धोद्युमान दीप्तिमान् रसो विराजति प्रकाशते । न केवलं स्वयमेव प्रकाशते किंतु विश्वं व्याप्तं स्वः सर्वं ज्योतिस्तेजश्च दृशे द्रष्टुं करोतीति शेषः ॥ १८ ॥

अथैकोनविंशी-

यस्तेमश्वरेण्यस्तेनापवस्वान्धसा । देवावीरघशंसहा ॥ १९ ॥

यः । ते । मर्दः । वरेण्यः । तेन । पवस्व । अन्धसा ।

देवऽअवीः । अघशंसहा ॥ १९ ॥

हे सोम ते तव देवावीर्देवकामोवशंसहा राक्षसानां हन्ता वरेण्यः सर्वैर्वरणीयो मदीमद्-
करो योरसोविद्यते तेन रसेनांधसादनीयेन पवस्व क्षर ॥ १९ ॥

अथ विंशी-

जघ्निर्वृत्रममित्रियंसस्त्रिर्वाजंदिवेदिवे । गोपाउअश्वसाअसि ॥ २० ॥ २१ ॥

जघ्निः । वृत्रम् । अमित्रियम् । सस्त्रिः । वाजम् । दिवेऽदिवे ।

गोऽसाः । ऊँ इति । अश्वऽसाः । असि ॥ २० ॥ २१ ॥

हे सोम त्वममित्रियममित्रभवं वृत्रं शत्रुं जघ्निर्हतासि भवसि । किंच दिवेदिवे प्रति-
दिनं वाजं संग्रामं सस्त्रिः संभक्तासि । किंच गोपाः गवां दातासि अश्वसाः अश्वानां दाता-
सि ॥ २० ॥

॥ इति सप्तमस्य प्रथमे एकविंशोवर्गः ॥ २१ ॥

अथैकविंशी-

समिश्लोअरुपोभंवसूपस्थाभिर्नधेनुभिः । सीदन्ध्वेनोनयोनिमा ॥ २१ ॥

समऽमिश्लः । अरुषः । भव । सुऽउपस्थाभिः । न ।

धेनुऽभिः । सीदन् । श्वेनः । न । योनिम् । आ ॥ २१ ॥

हे सोम त्वं सूपस्थाभिः शोभनोपस्थानाभिः श्रेनुभिर्गोभिः गोविकारैः पयोभिस्त्रित्यर्थः ।
संमिश्रितः संमिश्रितः श्येनो न यथा श्येनः शीघ्रनागत्य स्थानमासीदति तद्वद्योनिं स्वकीयं
स्थानं आसीदन् । न संप्रत्यर्थः । इदानीमरुष आरोचमानोभव ॥ २१ ॥

अथ द्वाविंशी—

सपवस्त्रयआविथेन्द्रं वृत्राय हन्तवे । वविवांसं महीरपः ॥ २२ ॥

सः । पवस्व । यः । आविथ । इन्द्रम् । वृत्राय ।

हन्तवे । वविश्वांसम् । महीः । अपः ॥ २२ ॥

हे सोम यस्त्वं महीर्महतीरपो महात्युदकानि वविवांसं निरुंधानं वृत्राय वृत्रं हन्तवे
हन्तुं इन्द्रमाविथ रक्ष । सत्त्वं पवस्व धारया क्षर । सोमं पीत्वा मनः सज्जिन्द्रो महात्युदका-
नि निरुंधानं वृत्रं जवानेत्यर्थः ॥ २२ ॥

अथ त्रयोविंशी—

सुवीरासो वयं धनाजयेम सोममीदुः । पुनानो वर्धनो गिरः ॥ २३ ॥

सुवीरासः । वयम् । धना । जयेम । सोम । मीदुः ।

पुनानः । वर्ध । नः । गिरः ॥ २३ ॥

हे मीदुः सैकः सोम पुनानः पूषमानस्त्वं सुवीरासः सुवीराः कल्याणपुत्राः वयममहीय-
व आंगिरसाः धना शत्रूणां धनानि जयेम शत्रून् जित्वा तदीयानि धनानि स्वीकुर्यामित्यर्थः ।
नोस्माकं गिरः स्तुतिरूपावाचश्च वर्ध वर्धय ॥ २३ ॥

अथ चतुर्विंशी—

त्वोतासस्तवावसा स्याम वन्वन्त आमुः । सोम व्रतेषु जागृहि ॥ २४ ॥

त्वाऽऽऊतासः । तव । अवसा । स्याम । वन्वन्तः । आमुः ।

सोम । व्रतेषु । जागृहि ॥ २४ ॥

हे सोम त्वं त्वदीयेनावसा रक्षणेनै त्वोतासः त्वया रक्षिताः सन्तो वन्वन्तः शत्रून् भज-
मानां आमुरस्तेषामङ्गिराः स्याम भवेम । व्रतेष्वस्माकं कर्मसु जागृहि प्रबुद्धो भव ॥ २४ ॥

अथ पञ्चविंशी-

अपघ्नन्पवतेमृधोपसोमोअराव्णः । गच्छन्निन्द्रस्यनिष्कृतम् ॥ २५ ॥ २२ ॥

अपघ्नन् । पवते । मृधः । अर्प । सोमः । अराव्णः ।

गच्छन् । इन्द्रस्य । निःस्कृतम् ॥ २५ ॥ २२ ॥

सोमोमृधोर्हिसकान् शत्रून्पघ्नन् मारयन् अराव्णः शकौ सत्यां धनानामदातृंश्चापघ्नन्
इन्द्रस्य निष्कृतं स्थानं गच्छन् प्रामुवन् पवते धारया क्षरति ॥ २५ ॥

॥ इति सप्तमस्य प्रथमे द्वाविंशोवर्गः ॥ २२ ॥

अथ षड्विंशी-

महोनोरायआभरपवमानजहीमृधः । रास्वैन्दोवीरव्यशः ॥ २६ ॥

महः । नः । रायः । आ । भर । पवमान । जहि । मृधः ।

रास्व । इन्द्रो इति । वीरव्यशः । यशः ॥ २६ ॥

हे पवमानेन्द्रो सोम नोस्माकं महोमहान्ति रायोधनान्याभराहर । मृधोर्हिसकान् शत्रून्
च जहि मारय । वीरव्यशः पुत्रायुपेतां यशः कीर्तिं च रास्वास्मभ्यं देहि ॥ २६ ॥

अथ सप्तविंशी-

नत्वाशतंचनहृतोराधोदित्सन्तमामिनन् । यत्पुनानोमखस्यसे ॥ २७ ॥

न । त्वा । शतम् । चन । हृतः । राधः । दित्सन्तम् । आ । मिनन् ।

यत् । पुनानः । मखस्यसे ॥ २७ ॥

हे सोम राधोधनमादित्सन्तमादानुमिच्छन्तं त्वा त्वां शतं चन बहवोपि हवोर्हिसकाः श-
त्र्वानमिनन्निहन्ति । कदेत्यत्राह यद्यदा पुनानुः पूयमानस्त्वं मखस्यसेस्मभ्यं धनंदातुमि-
च्छसि ॥ २७ ॥

अथाष्टाविंशी-

पवस्वेन्दोवृषासुतःकृधीनोयशसोजने । विश्वाअपद्विषोजहि ॥ २८ ॥

पवस्व । इन्दो इति । वृषा । सुतः । कृधि । नः । यशसः ।

जने । विश्वाः । अप । द्विषः । जहि ॥ २८ ॥

हे इन्दो सोम सुतोभिषुतो वृषा सेका त्वं पवस्व धारया क्षर । जने जनपदेषु नोस्मान् यशसोयशस्विनः कृधि कुरु । विश्वाः सर्वान् द्विषोद्विष्टून् शत्रून् अपजहि मारय च ॥ २८ ॥

अथैकोनविंशी-

अस्यतेसख्येवयंतवेन्दोद्युम्नउत्तमे । ससस्यामपृतन्यतः ॥ २९ ॥

अस्य । ते । सख्ये । वयम् । तव । इन्दो इति ।

द्युम्ने । उत्तमे । सस्याम् । पृतन्यतः ॥ २९ ॥

हे इन्दो सोम अस्यास्मिन् यागे वर्तमानस्य ते तव सख्ये सखित्वे सति वयममहीयव आंगिरसास्तव त्वदीये उत्तमे श्रेष्ठे द्युम्नेने वृषिं प्राप्ताः । तथाचयास्कः-द्युम्नद्योतयेर्यशोवान्नवेति । पृतन्यतोयुद्धमिच्छतः शत्रून्ससह्यामाभिभवेम ॥ २९ ॥

अथ त्रिंशी-

यातेभीमान्यायुधातिग्मानिसन्तिधूर्वणे । रक्षासमस्यनोनिदः ॥ ३० ॥ २३ ॥

या । ते । भीमानि । आयुधा । तिग्मानि । सन्ति ।

धूर्वणे । रक्ष । समस्य । नः । निदः ॥ ३० ॥ २३ ॥

हे सोम ते तव या यानि भीमानि शत्रूणां भयंकराणि तिग्मानि, तीक्ष्णानि आयुधा आयुधानि धूर्वणे शत्रुवधार्थं सन्ति तैरायुधैः समस्य सर्वस्य शत्रोर्निदोनिन्दाया नोस्मान् रक्ष पालय ॥ ३० ॥

॥ इति सप्तमस्य प्रथमे त्रयोविंशोवर्गः ॥ २३ ॥

एते असृग्रमिति त्रिंशद्वचं द्वितीयं सूक्तं भार्गवस्य जमदग्नेरार्षं गायेत्रं पवमानसोमदेवता-
। तथा चानुक्रान्तं—एते असृग्रजमदग्निरिति । गतो विनियोगः ।

तत्र प्रथमा—

एते असृग्रमिन्दवस्तिरः पवित्रमाशवः । विश्वान्यभिसौभगा ॥ १ ॥

एते । असृग्रम् । इन्दवः । तिरः । पवित्रम् । आशवः ।

विश्वानि । अभि । सौभगा ॥ १ ॥

आशवः शीघ्रा एते पवमाना इन्दवः सोमा विश्वानि सर्वाणि सौभगा सौभगानि धना-
न्यभिलक्ष्य पवित्रं तिरः असृग्रं ऋत्विग्भिः सृज्यन्ते ॥ १ ॥

अथ द्वितीया—

विघ्नन्तो दुरिता पुरुसुगातो कायवाजिनः । तना कृण्वन्तो अर्वते ॥ २ ॥

विघ्नन्तः । दुःइता । पुरु । सुइगा । तोकाय । वाजिनः ।

तना । कृण्वन्तः । अर्वते ॥ २ ॥

वाजिनो बलवन्तः सोमाः पुरु बहूनि दुरिता दुरितानि विघ्नन्तो विशेषेण नाशयन्तः
तोकायास्माकं पुत्रायार्वतेश्वाय च सुगा सुखानि तना धनानि च कृण्वन्तः कुर्वन्तः तिरः पवित्रं
सृज्यन्त इति संबन्धः ॥ २ ॥

अथ तृतीया—

कृण्वन्तो वरिवो गवेभ्यर्षन्ति सुष्टुतिम् । इळामस्मभ्यं संयतम् ॥ ३ ॥

कृण्वन्तः । वरिवः । गवै । अभि । अर्षन्ति । सुष्टुतिम् ।

इळाम् । अस्मभ्यम् । समुद्यतम् ॥ ३ ॥

अस्माकं गवेस्मभ्यं च संयतं यदास्मान् संयच्छति तद्वरिवोधनमिळामन्नं च कृण्वन्-
कुर्वन्तः सोमाः सुष्टुतिमस्मदीयां शोभनां स्तुतिमभ्यर्षित्याभिमुख्येन गच्छन्ति ॥ ३ ॥

अथ चतुर्थी—

असाव्यं शुर्मदायाप्सु दक्षोगिरिष्ठाः । श्येनोनयो निमासदत् ॥ ४ ॥

असावि । अंशुः । मदाय । अप्सु । दक्षः । गिरिस्थाः ।

श्येनः । न । योनिम् । आ । असदत् ॥ ४ ॥

गिरिष्ठाः पर्वतेजातोऽंशुः सोमोमदाय मदार्थमसाव्यभिषुतः अप्सु वसतीवरीषु दक्षः प्रवृ-
द्धश्च भवति । किंच श्येनोऽयं यथा श्येनोर्वेगेन आगत्य स्थानमासीदति । तद्वदयं सोमो योनिं
स्वकीयं स्थानपसददासीदति ॥ ४ ॥

अथ पञ्चमी—

शुभमन्थोदेवातमप्सुधृतो नृभिः सुतः । स्वदन्तिगावः पयोभिः ॥ ५॥ २४ ॥

शुभम् । अन्धः । देवश्वातम् । अप्सु । धूतः । नृमिः ।

सुतः । स्वदन्ति । गार्वः । पर्यःश्रुतिः ॥ ५ ॥ २४ ॥

यदेववातं देवैः प्रार्थितं शुभ्रं शोभनमन्धोनं गावः पशवः पयोभिराशिरैः स्वदन्ति स्वादय-
न्ति सोयं सोमो नृभिर्नैवृभिर्ऋत्विग्भिः सुतोभिषुतः सन्नप्सु वसतीवरीषु धूतः शोधितो भवति ॥५॥

॥ इति सप्तमस्य प्रथमे चतुर्विंशोऽवर्गः ॥ २४ ॥

अथ षष्ठी—

आदीमंश्वंनहेतारोशुभन्नमृताय । मध्वोरसंसधमादे ॥ ६ ॥

आत् । ईम् । अश्वम् । न । हेतारः । अशूशुभन् । अमृताय ।

मध्वः । रसम् । सधहमादि ॥ ६ ॥

आदनन्तरं हेतारः प्रेरकाः कृत्विजः सधमादे यज्ञे ईमेनं मध्वोमदकरस्य सोमस्य रसं
अमृतायामरणायाश्वं नाश्वमिवाशूशुभन् शोभयन्ति ॥ ६ ॥

अथ सप्तमी—

यास्तेधारांमधुश्रुतोसंग्रमिन्दउतये । तामिःपवित्रमासदः ॥ ७ ॥

याः । ते । धाराः । मधुःश्वृतः । असृग्म । इन्द्रो इति ।

ऊतये । तामिः । पवित्रम् । ओम् । असदः ॥ ७ ॥

हे इन्द्रो सोम ते तव मधुक्षुतो मधुरसस्य श्रोतयिष्योयाधारा अतये रक्षणाय असृग्र-
मसृग्यन्तं ताभिर्गाराभिस्त्वं पवित्रमासदआसीद ॥ ७ ॥

अथाष्टमी—

सोअर्षेन्द्रायपीतयेतिरोरोमाण्यव्यया । सीदन्योनावनेष्वा ॥ ८ ॥

सः । अर्ष । इन्द्राय । पीतये । तिरः । रोमाणि । अव्यथा ।

सीदन् । योना । वनेषु । आ ॥ ८ ॥

हे सोम सोभिषुतस्त्वं अव्यथा अव्यथानि अविमयानि रोमाणि बालानि तिरस्ति-
रस्कुर्वन् वनेषु पात्रेषु योना योनौ स्थाने आसीदन्निन्द्रायेन्द्रस्य पीतये पानायार्ष क्षर ॥ ८ ॥

अथ नवमी—

त्वमिन्द्रोपरिस्त्रवस्वादिष्ठोअङ्गिरोभ्यः । वरिवोविहृतं पयः ॥ ९ ॥

त्वम् । इन्द्रो इति । परि । स्त्रव । स्वादिष्ठः ।

अङ्गिरःभ्यः । वरिवःइवित् । घृतम् । पयः ॥ ९ ॥

ह इन्द्रो सोम स्वादिष्ठः स्वादुतमो वरिवोविदस्मदभिलषितस्य धनस्य लंभकश्च त्वमं-
गिरोभ्योंगिरसामर्थाय घृतमाज्यं पयश्च परिस्त्रव परिक्षर ॥ ९ ॥

अथ दशमी—

अयंविचर्षणिर्हितःपवमानःसचेतति । हिन्वानाप्यंबृहत् ॥ १० ॥ २५ ॥

अयम् । विचर्षणिः । हितः । पवमानः । सः । चेतति ।

हिन्वानः । अप्यम् । बृहत् ॥ १० ॥ २५ ॥

विचर्षणिर्विदष्टा हितः पात्रेषु निहितः पवमानः अयं सोम अप्यमप्सुभवं बृहन्महदन्नं
हिन्वानः प्रेरयन् सचेतति सर्वैः सज्ञायते ॥ १० ॥

॥ इति सप्तमस्य प्रथमे पञ्चविंशोवर्गः ॥ २५ ॥

अथैकादशी—

एषवृषावृषव्रतःपर्वमानोअशस्तिहा । करद्वसूनिदाशुषे ॥ ११ ॥

एषः । वृषा । वृषव्रतः । पर्वमानः । अशस्तिहा ।

करत् । वसूनि । दाशुषे ॥ ११ ॥

वृषा कौमानां सेक्ता वृषवतो वृषकर्मा अशस्तिहा राक्षसानां हन्ता पर्वमान एषसोमो दाशुषे हविषां दात्रे यजमानाय वसूनि धनानि करत् करोति प्रयच्छतीत्यर्थः ॥ ११ ॥

अथ द्वादशी—

आपवस्वसहस्रिणैरयिगोमन्तमश्विनम् । पुरुश्चन्द्रं पुरुस्पृहम् ॥ १२ ॥

आ । पवस्व । सहस्रिणम् । रयिम् । गोमन्तम् ।

अश्विनम् । पुरुश्चन्द्रम् । पुरुस्पृहम् ॥ १२ ॥

हे सोम त्वं सहस्रिणं बहुसंख्याकं गोमन्तं गोभिरुपेतमश्विनमश्ववन्तं पुरुश्चन्द्रं बहूनां हर्षकं पुरुस्पृहं बहुस्पृहणीयं रयिं धनमापवस्व परिक्षर ॥ १२ ॥

अथ त्रयोदशी—

एषस्यपरिषिच्यतेमर्मृज्यमानआयुभिः । उरुगायःकविक्रतुः ॥ १३ ॥

एषः । स्यः । परि । सिच्यते । मर्मृज्यमानः । आयुभिः ।

उरुगायः । कविक्रतुः ॥ १३ ॥

उरुगायो बहुस्तुतिः कविक्रतुः कान्तमज्ञः कान्तकर्मा वा स्यः स एषोयं सोम आयुभिर्मनुष्यैर्मर्मृज्यमानः शोध्यमानः परिषिच्यते ॥ १३ ॥

अथ चतुर्दशी—

सहस्रोतिःश्रुतामघोविमानोरजसःकविः । इन्द्रायपवतेमदः ॥ १४ ॥

सहस्रोजतिः । शतमघः । विमानः । रजसः । कविः ।

इन्द्राय । पवते । मदः ॥ १४ ॥

सहस्रोतिरपरिमितरक्षणः शतमघो बहुधनो रजसो लोकस्य विमानो निर्माता कविः
क्रान्तकर्मा मदो मदकरः सोमइन्द्रायेन्द्रार्थं पवते धारया क्षरति ॥१४॥

अथ पंचदशी—

गिराजातइहस्तुतइन्दुरिन्द्रायधीयते । वियोनावसताविव ॥१५॥२६॥

गिरा । जातः । इह । स्तुतः । इन्दुः । इन्द्राय । धीयते ।

विः । योना । वसतौऽईव ॥ १५ ॥ २६ ॥

जातः प्रादुर्भूतः गिरा स्तुत्या स्तुतश्चेन्दुः सोम इहास्मिन्यज्ञे योना योनौ स्वस्थाने इ-
न्द्रायेन्द्रार्थं वसताविव विःपक्षी यथा स्ववासे तथा धीयते निधीयते ॥१५॥

॥ इति सप्तमस्य प्रथमे षड्विंशोवर्गः ॥२६॥

अथ षोडशी—

पवमानःसुतोऽभिसोमोवाजमिवासरत् । चमूषुशक्मनासदम् ॥१६॥

पवमानः । सुतः । अ०भिसः । सोमः । वाजमइव । असरत् ।

चमूषु । शक्मना । आ०सदम् ॥ १६ ॥

तृभिर्नेतृभिर्कृत्विभिः सुतोभिषुतः पवमानः सोमश्च चमूषु चमसेषु शक्मना बलेनासद-
मुपवेष्टुं वाजमिव युद्धमिव स्थानमसरत्सरति ॥ १६ ॥

अथ सप्तदशी—

तं त्रिपृष्ठे त्रिवन्धुरे रथे युञ्जन्ति यातवे । ऋषीणां सप्तधीतिभिः ॥१७॥

तम् । त्रि०पृष्ठे । त्रि०वन्धुरे । रथे । युञ्जन्ति । यातवे ।

ऋषीणाम् । सप्त । धीतिभिः ॥ १७ ॥

त्रिपृष्ठे त्रिषवणपृष्ठे त्रिवन्धुरे त्रिवेदवन्धुरे ऋषीणारथे यज्ञरथे तं सोमं सप्त सप्तभिः धी-
तिभिश्छंदोभिः यातवे देवान्प्रतिगन्तुं युञ्जन्ति ऋत्विजोयोजयन्ति ॥ १७ ॥

अथाष्टादशी-

तंसोतारोधनस्पृतमाशुवाजाययातवे । हरिंहिनोतवाजिनम् ॥ १८ ॥

तम् । सोतारः । धनस्पृतम् । आशुम् । वाजाय ।

यातवे । हरिम् । हिनोत । वाजिनम् ॥ १८ ॥

हे सोतारोभिषवकर्तार ऋत्विजः धनस्पृतं धनानां स्पष्टारं वाजिनं बलिनं आशुं वेगवंतं सोमात्मकं हरिमश्वं वाजाय यज्ञाख्यं संग्रामं यातवे गंतुं हिनोत प्रेरयत । यथा योद्धारोयुद्धं गंतुं बलिनं वेगवंतमश्वं प्रेरयन्ति तद्वत् यज्ञमभिगन्तुं बलवन्तं सोमं प्रेरयतेति भावः ॥ १८ ॥

अथैकोन विंशी-

आविशन्कलशंसुतोविश्वाअर्षन्भिश्चिः । शूरोनगोपुतिष्ठति ॥ १९ ॥

आविशन् । कलशम् । सुतः । विश्वाः । अर्षन् ।

अभि । चिः । शूरः । न । गोपु । तिष्ठति ॥ १९ ॥

सुतोभिषुतः सोमः कलशं द्रोणमाविशन् विश्वाः सर्वाः चिः संपदोऽन्यर्षन् अस्मान्-
भिगमयन् गोषु शत्रूणां पशुषु शूरोन यथाशूरो निःशंकस्तिष्ठति तद्वद्यज्ञेषु निःशंकस्तिष्ठ-
ति ॥ १९ ॥

अथविंशी-

आतइन्दोमदायकंपयोदुहन्त्यायवः । देवादेवेभ्योमधु ॥ २० ॥ २७ ॥

आ । ते । इन्दो इति । मदाय । कम् । पयः । दुहन्ति ।

आयवः । देवाः । देवेभ्यः । मधु ॥ २० ॥ २७ ॥

हे इन्दो सोम ते तव मधु मधुभूतं पयः पेयसं देवाः स्तोतारः आयवोमनुष्यामदाय कं
मदार्थं देवेभ्य इन्द्रादिभ्यः आदुहन्ति ॥ २० ॥

॥ इति सप्तमस्य प्रथमे सप्तविंशोवर्गः ॥ २७ ॥

अथैकविंशी-

आ॒नः सो॒मं प॒वित्रं आ॒सृज॒ता म॒धु॒मत्त॒मम् । दे॒वेभ्यो॑ दे॒वश्रु॒त्त॒मम् ॥ २१ ॥

आ । नः । सोमम् । पवित्रे । आ । सृजत । मधुमत्तमम् ।

देवेभ्यः । देवश्रुत्तमम् ॥ २१ ॥

हे ऋत्विजो नोस्माकं देवश्रुत्तममत्यन्तं देवैः श्रूयमाणं मधुमत्तमं अतिशयेन मधुमत्तं सोमदेवेभ्य इन्द्राद्यर्थं पवित्रे दशापवित्रे आसृजत साधयत ॥ २१ ॥

अथ द्वाविंशी-

ए॒ते सो॒मा अ॒सृक्ष॒त गृ॒णा॒नाः श्र॒व॒से म॒हे । म॒दि॒न्त॒मस्य॑ धा॒र॒या ॥ २२ ॥

एते । सोमाः । असृक्षत । गृणानाः । श्रवसे । महे ।

मदिन्तमस्य । धारया ॥ २२ ॥

गृणानाः स्तुयमाना एते इमे सोमा महे महते श्रवसे अन्नाय मदिन्तमस्य मादयितुमन्य रसस्य धारया असृक्षत ऋत्विग्भिः सृज्यन्ते ॥ २२ ॥

अथ त्रयोविंशी-

अ॒भि॒गव्या॑नि॒वी॒तये॑ नृ॒म्णा पु॒नानो॑ अ॒र्ष॒सि । स॒नद्वा॒जः प॒रि॒स्र॒व ॥ २३ ॥

अभि । गव्यानि । वीतये । नृम्णा । पुनानः ।

अर्षसि । सनद्वाजः । परि । स्रव ॥ २३ ॥

हे सोम पुनानः पूयमानोयस्त्वं वीतये भक्षणाय गव्यानि गोसंबन्धीनि नृम्णा नृम्णानि नानि क्षीरादीन्यभ्यर्षस्यभिगच्छसि । सत्वं सनद्वाजो दीयमानानः सन् परिस्त्रव परिक्षर ॥ २३ ॥

अथ चतुर्विंशी-

उ॒त नो॒ गोम॑ती॒रि॒पो॒ विश्वा॑ अ॒र्ष॒प॒रि॒ष्टु॒भः । गृ॒णानो॑ ज॒मद॑ग्निना ॥ २४ ॥

उत । नः । गोमतीः । इषः । विश्वाः । अर्ष ।

परिष्टुभः । गृणानः । जमदग्निना ॥ २४ ॥

उतापिच हे सोम जमदग्निनाम्ना ऋषिणा मया गृणानः स्तुयमानस्त्वं नोस्माकं गोमती-
गोभिर्युक्तानि परिष्टुभः परितः श्रोतव्यानि विश्वाः सर्वाणि इषोन्नान्यर्षं गच्छ अस्मभ्यमेवं-
विधान्यन्नानि देहीत्यर्थः ॥ २४ ॥

अथ पञ्चविंशी-

पवस्व वाचो अग्रियः सोम चित्राभिरुतिभिः ।

अभिविश्वानि काव्या ॥ २५ ॥ २८ ॥

पवस्व । वाचः । अग्रियः । सोम । चित्राभिः ।

ऊतिभिः । अभि । विश्वानि । काव्या ॥ २५ ॥ २८ ॥

हे सोमाग्रियो मुख्यस्त्वं चित्राभिः पूजनीयैरुतिभीरक्षणैः सह वाचोऽस्मदीयाः स्तुतीः अ-
भिपवस्व । एतदेव दर्शयति-विश्वानि सर्वाणि काव्या काव्यानि स्तुत्यात्मकानि वाक्यान्यभि
पवस्वेति ॥ २५ ॥

॥ इति सप्तमस्य प्रथमेष्टाविंशोवर्गः ॥ २८ ॥

अथ षड्विंशी-

त्वं समुद्रिया अपो ग्रियो वाच ईरयन् । पवस्व विश्वमेजय ॥ २६ ॥

त्वम् । समुद्रियाः । अपः । अग्रियः । वाचः ।

ईरयन् । पवस्व । विश्वम् एजय ॥ २६ ॥

हे विश्वमेजय विश्वकंपक सोमाग्रियो मुख्यस्त्वं वाच ईरयन् प्रेरयन् समुद्रिया आन्त-
रिक्षाण्यपउदकानि पवस्व धारया क्षर ॥ २६ ॥

अथ सप्तविंशी-

तुभ्ये मा भुवना कवे महिम्ने सोम तस्थिरे । तुभ्यं मर्षन्ति तिसिन्धवः ॥ २७ ॥

तुभ्यं । इमा । भुवना । कवे । महिम्ने । सोम ।

तस्थिरे । तुभ्यम् । अर्षन्ति । सिन्धवः ॥ २७ ॥

हे कवे कान्तकर्मन् सोमन्तुभ्य तुभ्यं तव महिम्ने इमा इमानि भुवेना भुवनानि तस्थिरे
तिष्ठन्ति इवामेव पुरस्कुर्वन्तीत्यर्थः । अपिच सिंधवोनद्यस्तुभ्यमेवार्पति गच्छन्ति त्वदाज्ञामेवानु-
पालयन्तीत्यर्थः ॥ २७ ॥

अथाष्टाविंशी-

प्रतेदिवोनवृष्टयो धारायन्त्यसश्चतः । अभिशुक्रामुपस्तिरम् ॥ २८ ॥

प्र । ते । दिवः । न । वृष्टयः । धाराः । यन्ति । असश्चतः ।

अभि । शुक्राम् । उपस्तिरम् ॥ २८ ॥

हे सोम ते तव असश्चतोसंगाधारा दिवोन्तरिक्षाद्वृष्टयोन वर्षाणीव शुक्रां शुक्रवर्णां शु-
क्रवर्णैरविलोमनिर्मितमुपस्तिर मुपस्तीर्यमाणं पवित्रमभि प्रति प्रयन्ति ॥ २८ ॥

अथैकोनविंशी-

इन्द्रायेन्दुं पुनीतनोग्रदक्षायसाधनम् । ईशानं वीतिराधसम् ॥ २९ ॥

इन्द्राय । इन्दुम् । पुनीतनम् । उग्रम् । दक्षाय ।

साधनम् । ईशानम् । वीतिराधसम् ॥ २९ ॥

हे ऋविजः उग्रमूर्ध्नी दक्षाय बलस्य साधनं करणं ईशानं धनानामीश्वरं वीतिराधसं
वत्तधनं इन्दुं सोमं इन्द्रायेन्द्रार्थं पुनीतन पुनीत ॥ २९ ॥

अथ त्रिंशी-

पर्वमानऋतऋविः सोमः पवित्रमासदत् । दधत्स्तोत्रे सुवीर्यम् ॥ ३० ॥ २९ ॥

पर्वमानः । ऋतः । ऋविः । सोमः । पवित्रम् । आ ।

असदत् । दधत् । स्तोत्रे । सुवीर्यम् ॥ ३० ॥ २९ ॥

ऋतः सत्यभूतः ऋविः कान्तकर्मा पर्वमानः सोमोऽस्मदीये स्तोत्रे सुवीर्यं शोभनवीर्यं द-
धत् प्रयच्छन् पवित्रमासददासीदति ॥ ३० ॥

॥ इति सप्तमस्य प्रथमे एकोनविंशोवर्गः ॥ २९ ॥

आपवस्वेति त्रिंशद्वचं तृतीयं, सूक्तं काश्यपस्य निधुवेरर्षिं गायत्रं पवमानसोमदेवताकं ।
तथाचानुक्रान्तं—आपवस्वनिधुविः काश्यपइति । गतोविनियोगः ।

तत्र प्रथमा—

आपवस्वसहस्रिणंरयिसोमसुवीर्यम् । अस्मेश्रवांसिधारय ॥ १ ॥

आ । पवस्व । सहस्रिणम् । रयिम् । सोम ।

सुहवीर्यम् । अस्मे इति । श्रवांसि । धारय ॥ १ ॥

हे सोम त्वं सहस्रिणं बहुसंख्याकं सुवीर्यं शोभनवीर्यं रयिं धनमापवस्वाभिमुख्येन क्ष-
र । अपिचास्मे अस्मासु श्रवांस्यन्नानि धारय स्थापय ॥ १ ॥

अथ द्वितीया—

इषमूर्जचपिन्वसइन्द्रायमत्सरिन्तमः । चमूष्वानिषीदसि ॥ २ ॥

इषम् । ऊर्जम् । च । पिन्वसे । इन्द्राय ।

मत्सरिन्तमः । चमूषु । आ । नि । सीदसि ॥ २ ॥

हे सोम मत्सरिन्तमः अतिशयेन मदयितुमः त्वमिन्द्रायेन्द्रार्थमिषमन्नमूर्जं रसंच पिन्व-
से क्षरसि । अपिच चमूषु चमसेष्वानिषीदसि तिष्ठसि ॥ २ ॥

अथ तृतीया—

सुतइन्द्रायविष्णवेसोमःकलशेअक्षरत् । मधुमाँअस्तुवायवे ॥ ३ ॥

सुतः । इन्द्राय । विष्णवे । सोमः । कलशे ।

अक्षरत् । मधुमान् । अस्तु । वायवे ॥ ३ ॥

इन्द्रायेन्द्रार्थं विष्णवे विष्णवर्थंच वायवे वाय्वर्थंच सुतोभिषुतोयः सोमः कलशे द्रोण-
कलशे अक्षरत् क्षरति स्त्रेयं सोमो मधुमान् मधुररसवानस्तु भवतु ॥ ३ ॥

अथ चतुर्थी—

एतेअसृग्रमाशवोतिहरांसिबभ्रवः । सोमाँकृतस्यधारया ॥ ४ ॥

एते । अ॒सृ॒थम् । ओ॒शवः । अ॒ति । ह॒रांसि ।
ब॒भ्रवः । सो॒माः । ऋ॒तस्य॑ । धा॒रया ॥ ४ ॥

बभ्रवो बभ्रवर्णा आशवः शीघ्रा एते इमे सोमा ऋतस्योदकस्य धारया असृथन् सृज्यन्ते.
हरांसि रक्षांस्यति गच्छन्ति च ॥ ४ ॥

अथ पंचमी—

इन्द्रं॒व॒र्ध॒न्तो॒अ॒मुरः॑ कृ॒ण्व॒न्तो॒वि॒श्व॒मा॒र्यम् । अ॒प॒घ्न॒न्तो॒अ॒रा॒व॒णः॑ ॥ ५ ॥ ३० ॥

इन्द्रं॒म् । व॒र्ध॒न्तः । अ॒प्॒तुरः॑ । कृ॒ण्व॒न्तः ।

वि॒श्व॒म् । आ॒र्यम् । अ॒प॒घ्न॒न्तः । अ॒रा॒व॒णः ॥ ५ ॥ ३० ॥

इन्द्रं वर्धन्तो वर्धयन्तो मुर उदकस्य प्रेरका विश्वं सोमं अस्पर्दीयकर्मांश्च आर्यं तदं कृण्वतः
कुर्वन्तो रावणो दातृनपघ्नन्तो विनाशयन्तः अभ्यर्षन्तीति उत्तरया संबन्धः ॥ ५ ॥

॥ इति सप्तमस्य प्रथमे त्रिंशोऽवर्गः ॥ ३० ॥

अथ षष्ठी—

सु॒ताअ॒नु॒स्व॒मा॒रजो॒भ्य॒र्ष॒न्ति॒ब॒भ्रवः॑ । इन्द्रं॒गच्छ॑न्त॒इन्द्र॑वः ॥ ६ ॥

सु॒ताः । अ॒नु॒ । स्व॒म् । आ॒ । रजः॑ । अ॒भि । अ॒र्ष॒न्ति ।

ब॒भ्रवः॑ । इन्द्रं॒म् । गच्छ॑न्तः । इन्द्र॑वः ॥ ६ ॥

बभ्रवो बभ्रवर्णाः सुता अभिषुता इन्द्रवः सोमाः इन्द्रमागच्छन्तः आभिमुख्येन प्राप्नुवन्तः
स्वं स्वकीयं रजः स्थानमनु प्रति अभ्यर्षन्ति अभिगच्छन्ति ॥ ६ ॥

अथ सप्तमी—

अ॒याप॑व॒स्व॒धा॒रया॒यया॒सूर्य॑म॒रोच॑यः । हि॒न्वा॒नो॒मानु॑षी॒रपः॑ ॥ ७ ॥

अ॒या । प॒व॒स्व॒ । धा॒रया॑ । यया॑ । सूर्य॑म् । अ॒रोच॑यः ।

हि॒न्वा॒नः । मा॒नु॒षीः । अ॒पः ॥ ७ ॥

हे सोम मानुषीर्मेनुष्याणां हिषान्यप उदकानि हिन्वानः प्रेरयन् त्वं यया धारया मूर्ध-
मरोचयः प्रकाशयस्तया अँया अनया धारया पषस्व क्षर ॥ ७ ॥

अथाष्टमी—

अयुक्तसूरएतशंपवमानोमनावधि । अन्तरिक्षेणयातवे ॥ ८ ॥

अयुक्तं । सूरः । एतशम् पवमानः । मनौ ।

अधि । अन्तरिक्षेण । यातवे ॥ ८ ॥

पवमानः पूयमानः सोमो मनावधि मनुर्मनुष्यः तस्मिन्मनुष्ये इत्यर्थः अन्तरिक्षेण यात-
वे गन्तुं सूरः प्रेरकस्य सूर्यस्यैतशमश्वं । एतगता एतश इत्यश्वनामसुपाठात् । अयुक्त युक्ते ॥ ८ ॥

अथ नवमी—

उतत्याहरितोदशसूरोअयुक्तयातवे । इन्दुरिन्द्रइतिब्रुवन् ॥ ९ ॥

उत । त्याः । हरितः । दश । सूरः । अयुक्त ।

यातवे । इन्दुः । इन्द्रः । इति । ब्रुवन् ॥ ९ ॥

उतापिचेन्दुः सोमः इन्द्रइति ब्रुवन् त्या ता दश दशसंख्याका हरितो दिशः प्रति यात-
वे गन्तुं सूरः सूर्यस्यैतशमयुक्त युनक्ति ॥ ९ ॥

अथ दशमी—

परीतोवायवेसुतंगिरइन्द्रायमत्सरम् । अव्योवारेपुसिञ्चत ॥ १० ॥ ३१ ॥

परि । इतः । वायवे । सुतम् । गिरः । इन्द्राय ।

मत्सरम् । अव्यः । वारेपु । सिञ्चत ॥ १० ॥ ३१ ॥

हे गिरः स्तोतारोयूयं वायवे वाय्वर्थं इन्द्रायेन्द्रार्थं च सुतमभिषुतं मत्सरं मदकरं सोममि-
तोभिषवदेशादुद्धृत्य अव्यः अवेवारेपु वालेषु परिषिञ्चत ॥ १० ॥

• ॥ इति सप्तमस्य प्रथमे एकविंशोवर्गः ॥ ३१ ॥

अथैकादशी—

पवमानविदारयिस्मभ्यसोमदुष्टरम् । धोदूणाशोवनुष्यता ॥ ११ ॥

पवमान । विदाः । रयिम् । अस्मभ्यम् । सोम ।

दुष्टरम् । यः । दुःशनशः । वनुष्यता ॥ ११ ॥

हे पवमानसोम योरयिर्वनुष्यता हिंसकेन शत्रुणा दूणाशोनाशयितुमशक्यः तं शत्रुभि-
दुष्टरं रयिं धनं अस्मभ्यं विदः देहि ॥ ११ ॥

अथ द्वादशी—

अभ्यर्पसहस्रिणंरयिगोमन्तमश्विनम् । अभिवाजमुनश्रवः ॥ १२ ॥

अजि । अर्प । सहस्रिणम् । रयिम् । गोर्मन्तत् ।

अश्विनम् । अजि । वाजम् । उत । श्रवः ॥ १२ ॥

हे सोम त्वं सहस्रिणं बहुसंख्याकं गोमन्तं गोभिर्युक्तमश्विनं अश्ववंतं रयिं धनमभ्य-
र्पोस्मानभिगमय । उतापिच वाजं बलं श्रवोन्तं चास्मानभिगमय ॥ १२ ॥

अथ त्रयोदशी—

सोमोदेवोनसूर्योद्रिभिःपवतेसुतः । दधानःकलशोरसम् ॥ १३ ॥

सोमः । देवः । न । सूर्यः । अद्रिभिः । पवते ।

सुतः । दधानः । कलशो । रसम् ॥ १३ ॥

देवोन देवइव सूर्यो रोचमानः सोमोद्रिभिर्ग्रावभिः सुतोभिषुतः सन् कलशे द्रोणकलशे
रसं दधानो धारयन् पवते धारया क्षरति ॥ १३ ॥

अथ चतुर्दशी—

एतेधामान्यार्याशुक्राकृतस्यधारया । वाजंगोमन्तमक्षरन् ॥ १४ ॥

एते । धामानि । आर्या । शुक्राः । ऋतस्य । धारया ।
वाजम् । गोमन्तम् । अक्षरन् ॥ १४ ॥

एते अभिषुता इमे शुक्रादीनाः सोमा आर्या आर्याणां श्रेष्ठानां यजमानानां धामानि गृ-
हान् प्रति गोमन्तं गोभिर्युक्तं वाजमन्त्रं ऋतस्योदकस्य धारया अक्षरन् क्षरन्ति ॥ १४ ॥

अथ पञ्चदशी—

सुताइन्द्रायवज्रिणेसोमासोदध्याशिरः । पवित्रमत्यक्षरन् ॥ १५ ॥ ३२ ॥

सुताः । इन्द्राय । वज्रिणे । सोमासः । दधिऽआशिरः ।
पवित्रम् । अति । अक्षरन् ॥ १५ ॥ ३२ ॥

वज्रिणे वज्रवते इन्द्रायेन्द्रार्थं सुताअभिषुता दध्याशिरः दधिसंस्कृताः सोमासः सोमाः
पवित्रमत्यतिक्रम्याक्षरन् धारया क्षरन्ति ॥ १५ ॥

॥ इति सप्तमस्य प्रथमे द्वाविंशोवर्गः ॥ ३२ ॥

अथ षोडशी—

प्रसोममधुमत्तमोराग्येअर्षपवित्रआ । मदोयोदेववीतमः ॥ १६ ॥

प्र । सोम । मधुमत्तमः । राग्ये । अर्ष । पवित्रे । आ ।
मदः । यः । देववीतमः ॥ १६ ॥

हे सोम तव योमदोरसो मधुमत्तमोत्तमं मधुगान् देववीतमोतिशयेन देवकामश्च तं रसं
रागेस्माकं धनार्थं पवित्रे प्रार्ष धारया क्षर ॥ १६ ॥

अथ सप्तदशी—

तमामृजन्त्यायवोहरिन्दीपुवाजिनम् । इन्दुमिन्द्रायमत्सरम् ॥ १७ ॥

तम् । ईमिति । मृजन्ति । आयवः । हरिम् । नदीपु । वाजिनम् ।
इन्दुम् । इन्द्राय । मत्सरम् ॥ १७ ॥

हरिं हरितवर्णं वाजिनं बलिनं मत्सरं मदकरं तं पुमानमीमेनमिन्दुं मत्सरं सोममाय-
वोममुष्मकृत्विजः इन्द्रायेन्द्रार्थं नदीषु वसतीवरीषु सृजन्ति मार्जयन्ति ॥ १७ ॥

अथाष्टादशी-

आपवस्व हिरण्यवदश्वान्वसोमवीरवत् । वाजंगोमन्तमाभरा ॥ १८ ॥

आ । पवस्व । हिरण्यवत् । अश्ववत् । सोम । वीरवत् ।

वाजम् । गोमन्तम् । आ । भरा ॥ १८ ॥

हे सोम त्वं हिरण्यवत् सुवर्णोपेतमश्ववदश्वयुक्तं च वीरवत् पुत्राद्युपेतं च धनमापयस्वा-
स्मान् प्रति क्षर । अपिच गोमन्तं पशुभिरुपेतं वाजमजमाभरास्मभ्यमाहर ॥ १८ ॥

अथैकोनविंशी-

परिवाजेन वाजयुमव्योवारेषु सिञ्चत । इन्द्राय मधुमत्तमम् ॥ १९ ॥

परि । वाजे । न । वाजयुम् । अव्यः । वारेषु । सिञ्चत ।

इन्द्राय । मधुमत्तमम् ॥ १९ ॥

वाजयुं युद्धकामं मधुमत्तममतिशयेन मधुमन्तं सोममिन्द्रायेन्द्रार्थं अव्यः अवेवारेषु वालेषु
दशापवित्रे वाजे न युद्धे इव हे कृत्विजः परिपिचत ॥ १९ ॥

अथ विंशी-

कविमृजन्ति मर्ज्यधीभिर्विप्रा अवस्यवः । वृषा कनिकदर्षति ॥ २० ॥ ३३ ॥

कविम् । मृजन्ति । मर्ज्यम् । धीभिः । विप्राः । अवस्यवः ।

वृषा । कनिकत् । अर्षति ॥ २० ॥ ३३ ॥

अवस्यवो रक्षणकामा विप्रमेधाविनकृत्विजः धीभिरंगुलीभिर्मर्ज्यं मर्जनीयं कविं कान्-
न्तकर्माणं यं सोमं सृजन्ति मर्जयन्ति सोमं वृषा.सेचकः सोमः कनिकदत् शब्दं कुर्वन् अर्षति
धारया क्षरति ॥ २० ॥

॥ इति सप्तमस्य प्रथमे त्रयस्त्रिंशोऽर्चकः ॥ ३३ ॥

अथैकविंशी-

वृषणं धीभिर्मुसुरं सोमं मृतस्य धारया । मती विप्राः समं स्वरन् ॥ २१ ॥

वृषणम् । धीभिः । अप्सु तुरम् । सोमम् । ऋतस्य । धारया ।

मती । विप्राः । सम् । अस्वरन् ॥ २१ ॥

विप्रा मेधाविनऋत्विजः वृषणं कामानां वर्षकं अमुरमपां पिरकं सोमं धीभिरंगुलीभिर्मती मत्या च ऋतस्योदकस्य धारया समस्वरन्प्रेरयन्ति ॥ २१ ॥

अथ द्वाविंशी-

पवस्व देवायुषगिन्द्रं गच्छतु ते मदः । वायुमारोह धर्मणा ॥ २२ ॥

पवस्व । देव । आयुषक् । इन्द्रम् । गच्छतु । ते । मदः ।

वायुम् । आ । रोह । धर्मणा ॥ २२ ॥

हे देव द्योतमान सोम पवस्व धारया क्षर । अपिच ते तव मदो मदकरोरस आयुषगनुषक्तमिन्द्रं प्रतिगच्छतु । अपिच त्वं वायुं धर्मणा धारकेन रसेनारोह प्राप्नुहि ॥ २२ ॥

अथ त्रयोविंशी-

गवमान् नितोशसे रयिं सोमश्रवाद्यम् । प्रियः समुद्रमाविश ॥ २३ ॥

पवमान । नि । तोशसे । रयिम् । सोम । श्रवाद्यम् ।

प्रियः । समुद्रम् । आ । विश ॥ २३ ॥

हे पवमान सोम यस्त्वं श्रवाद्यं श्रवणीयं रयिं शत्रूणां धनं नितोशसे नितरां पीडयसि सत्वं प्रियः सन् समुद्रं द्रोणकलशमाविश ॥ २३ ॥

अथ चतुर्विंशी-

अपघ्नन्पवसे मृधः क्रतुवित्सोममत्सरः । नुदस्वादैवयुं जनम् ॥ २४ ॥

अपघ्नन् । पवसे । मृधः । क्रतुवित् । सोम । मत्सरः ।

नुदस्व । अदैवयुम् । जनम् ॥ २४ ॥

हे सोम मत्सरो मदकरो यस्त्वं मृधेहिंसकान् शत्रून् अपघ्नन् मारयन् क्रतुविदस्मभ्यं
पज्ञां प्रयच्छन् पवसे क्षरसि । सत्वमदेवयुमदेवकामं जनं राक्षसवर्गं नुदस्व प्ररेय ॥ २४ ॥

अथ पञ्चविंशी-

पर्वमाना असृक्षन् सोमाः शुक्रास इन्दवः । अग्निविश्वानि काव्याः ॥ २५ ॥ ३४ ॥

पर्वमानाः । असृक्षन् । सोमाः । शुक्रासः । इन्दवः । अग्निः ।
विश्वानि । काव्याः ॥ २५ ॥ ३४ ॥

शुक्रास उज्ज्वला इन्दवो दीप्ताः पर्वमानाः क्षरन्तः सोमाः विश्वानि काव्या काव्यानि
स्तोत्राण्यभ्यसृक्षन् सृज्यन्ते कृत्विग्भिः ॥ २५ ॥

॥ इति सप्तमस्य प्रथमे चतुस्त्रिंशोवर्गः ॥ ३४ ॥

अथ षड्विंशी-

पर्वमानास आशवः शुभ्रा असृग्रमिन्दवः । घ्नन्तो विश्वा अपद्विषः ॥ २६ ॥

पर्वमानासः । आशवः । शुभ्राः । असृग्रम् । इन्दवः । घ्नन्तः ।
विश्वाः । अपद्विषः ॥ २६ ॥

आशवः शीघ्राः शुभ्राः शोभनाः पर्वमानासः क्षरन्त इन्दवो दीप्ताः सोमा विश्वाः सर्वा-
द्विषोद्वेष्टन् शत्रून् पघ्नन्तो मारयन्तः असृग्रमसृज्यन्ते ॥ २६ ॥

अथ सप्तविंशी-

पर्वमाना दिवस्पर्यन्तरिक्षादसृक्षन् । पृथिव्या अधि सानवि ॥ २७ ॥

पर्वमानाः । दिवः । परि । अन्तरिक्षात् । असृक्षन् । पृथिव्याः ।
अधि । सानवि ॥ २७ ॥

पर्वमानाः सोमाः दिवो द्युलोकादन्तरिक्षाच्च पृथिव्या भूम्या अधि सानवि समुच्छ्रिते देशे
देवयजने पर्यसृक्षन् सृज्यन्ते ॥ २७ ॥

अथाष्टाविंशी-

पुनानःसोमधारयेन्दोविश्वाअपस्त्रिधः । जहिरक्षांसिसुकृतो ॥ २८ ॥

पुनानः । सोम । धारया । इन्दो इति । विश्वाः । अप । स्त्रिधः ।

जहि । रक्षांसि सुकृतो इति सुकृतो ॥ २८ ॥

हे इन्दो दीप्त सुकृतो सुकर्मन् सोम धारया पुनानः पूयमानस्त्वं विश्वाः सर्वान् स्त्रियो द्वेष्टन् शत्रून् रक्षांसि राक्षसांश्चापजहि मारय ॥ २८ ॥

अथैकोनविंशी-

अपघ्नन्तसोमरक्षसोभ्यर्षकनिकदत् । द्युमन्तंशुष्ममुत्तमम् ॥ २९ ॥

अपघ्नन् । सोम । रक्षसः । अन्ति । अर्ष । कनिकदत् ।

द्युमन्तम् । शुष्मम् । उत्तमम् ॥ २९ ॥

हे सोम त्वं रक्षसो रक्षांस्यपघ्नन् विनाशयन् कनिकदच्छब्दं कुर्वन् द्युमन्तं दीप्तिमन्तमुत्तमं श्रेष्ठं शुष्मं बलमभ्यर्षास्मान् प्रति पवस्व ॥ २९ ॥

अथ त्रिंशी-

अस्मेवसूनिधारयसोमदिव्यानिपार्थिवा । इन्दोविश्वानिवार्या ॥ ३० ॥ ३५ ॥

अस्मे इति । वसूनि । धारय । सोम । दिव्यानि ।

पार्थिवा । इन्दो इति । विश्वानि । वार्या ॥ ३० ॥ ३५ ॥

हे इन्दो दीप्त सोम दिव्यानि दिविभवानि पार्थिवा पार्थिवानि पृथिव्यां जातानि च विश्वा सर्वाणि वार्या वार्याणि वरणीयानि वसून्यस्मेस्मासु धारय प्रक्षिप ॥ ३० ॥

॥ इति सप्तमस्य प्रथमे पंचत्रिंशोवर्गः ॥ ३५ ॥

वृषासोमेति त्रिंशद्वचं चतुर्थसूक्तं मारीचस्य कश्यपस्यार्षं गायत्रं पमानसौम्यं । तथा-
चानुक्रान्तं— वृषासोमकश्यपइति । उक्तोविनियोगः ।

तव प्रथमा—

वृषांसोमद्युर्माँअसि॒वृषाँदेव॒वृष॑वतः । वृषा॒धर्मा॑णिदधिषे ॥ १ ॥

वृषा । सो॒म । द्यु॒ह्मा॒न् । आ॒सि । वृषा । द॒व ।

वृष॑वतः । वृषा । धर्मा॑णि । दधि॒षे ॥ १ ॥

हे सोम वृषा वर्षकस्त्वं द्युमान दीप्तिमानसि । अपिच हे देव द्योतमान सोम वृषा त्वं वृषवतो वर्षणशीलकर्मासि । किंच हे सोम वृषा त्वं धर्माणि देवानां मनुष्याणां च हितानि कर्माणि दधिषे धारयसि ॥ १ ॥

अथ द्वितीया—

वृष्ण॑स्ते॒वृष्ण॑यं॒शवो॒वृषा॒वनं॒वृषा॒मदः॑ । स॒त्यं॒वृ॒षन्॒वृषे॑दसि ॥ २ ॥

वृष्णाः । ते । वृष्ण॑यम् । शवः । वृषा । वन॑म् । वृषा ।

मदः । स॒त्यम् । वृ॒षन् । वृषा । इत् । अ॒सि ॥ २ ॥

हे वृषन् कामानां वर्षक सोम वृष्णो वर्षितुस्ते तव शवोवलं वृष्ण्यं वर्षणशीलं भवति । वनं तवअजनमपि वृषा वर्षणशीलं । मदस्तवरसोपि वृषा वर्षणशीलः । सत्यं सत्यमेव त्वं वृषेत् वर्षणशीलएवासि भवसि ॥२॥

अथ तृतीया—

अ॒श्वो॒नच॑क्रदो॒वृषा॒संगा॑इ॒न्दो॒सम॑र्वतः । वि॒नो॒रा॒येदु॒रो॑वृधि ॥ ३ ॥

अ॒श्वः । न । च॒क्रदः॑ । वृषा । स॒म् । गाः । इ॒न्दो॒ इति॑ ।

स॒म् । अ॒र्वतः॑ । वि । नः । रा॒ये । दु॒रः । वृ॒धि ॥ ३ ॥

ह इन्दो सोम वृषा त्वं अश्वोनाश्वइव संचक्रदः संक्रंदसे । अपिच गाः पशूनर्वतोवांश्चास्मभ्यं संप्रयच्छसीतिशेषः । किंच नोस्माकं राये धनाय दुरोद्वाराणि विवृधि विवृतानि कुरु ॥ ३ ॥

अथ चतुर्थी—

असृक्षतप्रवाजिनोगव्यासोमासोअश्वया । शुक्रासोवीरयाशवः॥४॥

असृक्षत । प्र । वाजिनः । गव्या । सोमासः । अश्वया ।

शुक्रासः । वीरया । आशवः ॥ ४ ॥

वाजिनो बलवन्तः शुक्रासः शुक्राउज्ज्वलाः आशवो वेगवन्तश्च सोमासः सोमाः गव्या गवेच्छया अश्वगाश्वेच्छया च वीरया पुत्रेच्छयाच प्राप्तुक्षत ऋविभिः सृज्यन्ते ॥ ४ ॥

अथ पञ्चमी—

शुम्भमानाऋतायुभिर्मृज्यमानागभस्त्योः । पवन्तेवारोअव्यये॥५॥३६॥

शुम्भमानाः । ऋतायुभिः । मृज्यमानाः ।

गभस्त्योः । पवन्ते । वारो । अव्यये ॥ ५ ॥ ३६ ॥

ऋतायुभिर्यज्ञकामैः शुम्भमानाः अलंकियमाणा गभस्त्योः गभस्तिभ्यां बाहुभ्यां । गभस्ती बाहू इति बाहुनामसुपाठात् । मृज्यमानाः शोध्यमानाः सोमाः अव्यये अविमये वारो वारो प-
वित्रे पवन्ते क्षरन्ति ॥ ५ ॥

॥ इति सप्तमस्य प्रथमे षट्त्रिंशोवर्गः ॥ ३६ ॥

अथ षष्ठी—

तेविश्वादाशुषेवसुसोमादिव्यानिपार्थिवा । पवन्तामान्तरिक्षया॥६॥

ते । विश्वा । दाशुषे । वसु । सोमाः । दिव्यानि ।

पार्थिवा । पवन्ताम् । आ । अन्तरिक्षया ॥ ६ ॥

ते सोमा दिव्यानि दिविभवानि पार्थिवा पार्थिवानि पृथिव्यां संभूतानि चान्तरिक्षया अ-
न्तरिक्षाण्यन्तरिक्षजातानिच विश्वा विश्वानि वसु वसूनि धनानि दाशुषे हविषां प्रदात्रे यज-
मानाय पवन्तां क्षरन्तु ॥ ६ ॥

अथ सप्तमी—

पवमानस्य विश्ववित्प्रतेसर्गा असृक्षत । सूर्यस्येव न रश्मयः ॥ ७ ॥

पवमानस्य । विश्ववित् । प्र । ते । सर्गाः । असृक्षतं ।
सूर्यस्य इव । न । रश्मयः ॥ ७ ॥

हे विश्वविद्विष्यस्य द्रष्टः सोम पवमानस्य क्षरतः ते तव सर्गाः प्रसृज्यमाना धाराः सूर्य-
स्येव रश्मयः सूर्यस्य किरणादङ्ग प्रकाशमानाः । नेति संप्रत्यर्थे । इदानीं प्रासृक्षत प्रासृज्यन्ता ॥ ७ ॥

अथाष्टमी—

केतुं कृण्वन् दिवस्प रिविश्वां रूपांभ्यर्पसि । समुद्रः सोमपिन्वसे ॥ ८ ॥

केतुम् । कृण्वन् । दिवः । परि । विश्वां । रूपा । अर्पि ।
अर्पसि । समुद्रः । सोम । पिन्वसे ॥ ८ ॥

हे सोम समुद्रः समुद्रवन्ति यस्माद्रसाः ससमुद्रः सत्त्वं केतुं प्रज्ञानं कृण्वन् कुर्वन् अस्मा-
कं विश्वा विश्वानि रूपा रूपाणि दिवोन्तरिक्षादभ्यर्पस्यभिपवसे परिपिन्वसे नानाविधानि
धनानि चास्मभ्यं प्रयच्छसि ॥ ८ ॥

अथ नवमी—

हिन्वानो वाचमिष्यसि पवमानविधर्मणि । अक्रान्देवो न सूर्यः ॥ ९ ॥

हिन्वानः । वाचम् । इष्यसि । पवमान । विधर्मणि ।
अक्रान् । देवः । न । सूर्यः ॥ ९ ॥

हे पवमान सोम हिन्वानः प्रेर्यमाणस्त्वं वाचं शब्दमिष्यसि प्रेरयसि । कदेत्यत्राह—यदा
तव रसः सूर्यो देवो न देव इव विधर्मणि विधारके पवित्रे अक्रान् क्रमीव तदेत्यर्थः ॥ ९ ॥

अथ दशमी—

इन्दुः पविष्टचेतनः प्रियः कवीनां मती । सृजदध्वं रथीरिव ॥ १० ॥ ३७ ॥

इन्द्रोः । पवित्र । चेतन । प्रियः । कवीनाम् ।
मती । सृजत् । अश्वम् । रथीः इव ॥ १० ॥ ३७ ॥

चेतनः प्रज्ञापकः प्रियोदेवानां प्रीतिकरः इन्द्रः सोमः कवीनां क्रान्तकर्मणां स्तोतॄणां मती
मत्या स्तुत्या पविष्ट पदते । अश्वं हयं रथीरिव रथीवोर्मिं सृजत् सृजति च ॥ १० ॥

॥ इति सप्तमस्य प्रथमे सप्तविंशोवर्गः ॥ ३७ ॥

अथैकादशी—

ऊर्मिर्धस्तेपवित्रआदेवावीः पर्यक्षरत् । सीदन् ऋतस्य योनिमा ॥ ११ ॥

ऊर्मिः । यः । ते । पवित्रे । आ । देवः अवीः ।
परिः अक्षरत् । सीदन् । ऋतस्य । योनिम् । आ ॥ ११ ॥

हे सोम ते तव योदेवावीर्देवकामः ऊर्मिस्तरंगः ऋतस्य यज्ञस्य योनिं स्थानं आसीदन्
पवित्रे पर्यक्षरत् परिक्षरति तमूर्मिं सृजतीति पूर्वत्र संबन्धः ॥ ११ ॥

अथ द्वादशी—

सनो अर्पपवित्र आमदो यो देववीतमः । इन्द्रोऽन्द्राय पीतये ॥ १२ ॥

सः । नः । अर्प । पवित्रे । आ । मदः । यः ।
देवः अवीतमः । इन्द्रो इति । इन्द्राय । पीतये ॥ १२ ॥

हे इन्द्रो यस्त्वं देववीतमः अतिशयेन देवकामो मदो मदकरश्च भवसि । सत्त्वं नोस्माकं
पवित्रे इन्द्रायेन्द्रस्य पीतये पानायार्पापवस्व ॥ १२ ॥

अथ त्रयोदशी—

इपे पवस्व धारया मृज्यमानो मनीषिभिः । इन्द्रो रुचाभिगा इहि ॥ १३ ॥

इपे । पवस्व । धारया । मृज्यमानः । मनीषिभिः ।
इन्द्रो इति । रुचा । अग्नि । गाः । इहि ॥ १३ ॥

• हे इन्द्रो सोम मनीषिभिर्विष्णिः सृज्यमानः शोभ्यमानस्त्वस्मिन्स्माकमन्त्राय धारया
पवस्व क्षर । रुचो रोचमानेनान्धसा गाः पशून्भीक्ष्णमिगच्छे ॥ १३ ॥

अथ चतुर्दशी—

पुनानोवरिवस्कृध्यूर्जजनायगिर्वणः । हरेस्तजानआशिरम् ॥ १४ ॥

पुनानः । वरिवः । कृधि । ऊर्जम् । जनाय । गिर्वणः ।

हरे । स्तजानः । आशिरम् ॥ १४ ॥

हे गिर्वणो गीर्भिवननीय हरे हरितवर्णं सोम आशिरं क्षीरं प्रतिसृजानो विसृज्यमानः
पुनानः पूयमानस्त्वं जनाय यजमानार्थं वरिवोधनमूर्जमन्त्रं च कृधि कुरु ॥ १४ ॥

अथ पञ्चदशी—

पुनानोदेववीतियइन्द्रस्ययाहिनिष्कृतम् । द्युतानोवाजिभिर्यतः ॥ १५ ॥ ३८ ॥

पुनानः । देववीतिये । इन्द्रस्य । याहि । निष्कृतम् ।

द्युतानः । वाजिभिः । यतः ॥ १५ ॥ ३८ ॥

हे सोम द्युतानो दीप्यमानो वाजिभिः बलिभिर्यजमानैर्यतः संगृहीतो देववीतये यज्ञार्थं
पुनानः पूयमानस्त्वं इन्द्रस्य निष्कृतं स्थानं याहि गच्छ ॥ १५ ॥

॥ इति सप्तमस्य प्रथमेष्टविंशोवर्गः ॥ ३८ ॥

अथ षोडशी—

प्रहिन्वानासइन्द्रवोच्छासमुद्रमाशवः । धियाजूताअसृक्षत ॥ १६ ॥

प्र । हिन्वानासः । इन्द्रवः । अच्छ । समुद्रम् ।

आशवः । धिया । जूताः । असृक्षत ॥ १६ ॥

आशवो वेगवन्त इन्द्रवः सोमाः समुद्रमन्तरिक्षमच्छ प्रति हिन्वानासो हिन्वानाः प्रेर्यमा-
णाः धिया अंगुल्या जूताः कृष्णश्च प्रासृक्षत सृज्यन्ते ॥ १६ ॥

अथ सप्तदशी—

मर्मृजानासंआयवोवृथासमुद्रमिन्दवः । अग्मंचतस्ययोनिमा ॥ १७ ॥

मर्मृजानासः । आयवः । वृथा । समुद्रम् । इन्दवः ।

अग्मन् । चतस्य । योनिम् । आ ॥ १७ ॥

मर्मृजानासो मर्मृज्यमानाः आयवोगन्तार इन्दवः सोमाः वृथायाम् विनैव समुद्रमन्तरिक्षं गच्छन्ति । एतदेव दर्शयति ऋतस्योदकस्य योनिं स्थानं आगमन् गच्छन्तीति ॥ १७ ॥

अथाष्टादशी—

परिणोदाह्यस्मयुर्विश्वावसून्योजसा । पाहिन्ःशर्मवीरवत् ॥ १८ ॥

परि । नः । याहि । अस्मद्युः । विश्वा । वसूनि ।

ओजसा । पाहि । नः । शर्म । वीरवत् ॥ १८ ॥

हे सोमास्मयुरस्मत्कामस्त्वं नोस्माकं विश्वा विश्वाति वसूनि धनानि ओजसा वलेन सह परियाहि रक्षार्थं परिगच्छ । अपिच नोस्माकं वीरवत् पुत्रवत् शर्म युहं पाहि रक्ष ॥ १८ ॥

अथैकोनविंशी—

मिमातिवह्निस्तंशःपदंयुजानऋकभिः । प्रयत्समुद्रआहितः ॥ १९ ॥

मिमाति । वह्निः । एतंशः । पदम् । युजानः ।

ऋकभिः । प्र । यत् । समुद्रे । आहितः ॥ १९ ॥

हे सोम यद्यदा योवह्निर्वहनशील एतशोश्वः मिमाति शब्दं करोति ऋकभिर्यजुर्विभिः स्तोतृभिः पदं युजानो यज्ञे युजानो निदधत् स्तोत्रश्रवणार्थमागच्छति च । सतदा यज्ञवाहका-
श्वात्मा त्वं समुद्रे उदके वसतीवरीषु प्राहित्वेभवसि ॥ १९ ॥

अथ विंशी—

आयद्योनिहिरण्ययमाशुर्ऋतस्यसीदति । जहात्यप्रचेतसः ॥ २० ॥ ३९ ॥

आ । यत् । योनिम् । हिरण्ययम् । आशुः । क्रतस्य ।
सीदति । जहानि । अप्रचेतसः ॥ २० ॥ ३९ ॥

यद्येदाशुर्वेगवान्सोम क्रतस्य यज्ञस्य हिरण्ययं हिरण्यमयं योनिं स्थानं हिरण्यपाणिर्-
भिपुष्पोतीत्युक्तासीदति । तदानीमप्रचेतसो जहाति विसृजति अस्तोतृणां यज्ञं नाभिगच्छति
किंतु स्तोतृणामेव यज्ञमभिगच्छतीत्यर्थः ॥ २० ॥

॥ इति सप्तमस्य प्रथमे एकोनचत्वारिंशोवर्गः ॥ ३९ ॥

अथैकविंशी-

अभिवेना अनूषते यक्षन्ति प्रचेतसः । मज्जन्त्यविचेतसः ॥ २१ ॥

अभि । वेनाः । अनूषत । इयक्षन्ति । प्रचेतसः ।

मज्जन्ति । अविचेतसः ॥ २१ ॥

वेनाः कान्ताः स्तोतारोभ्यनूषत सोममभिष्टुवन्ति प्रचेतसः सुमतयः इयक्षन्ति यष्टुमिच्छ-
न्ति च । अविचेतसो विशिष्टमतयो विचेतसः अविचेतसो विपरीतमतय इत्यर्थः मज्जन्ति निमज्ज-
न्ति । ये सोमं नाभिष्टुवन्ति न यजन्ति च ते नरके पतन्तीत्यर्थः ॥ २१ ॥

अथ द्वाविंशी-

इन्द्रायेन्दो मरुत्वते पवस्व मधुमत्तमः । क्रतस्य योनिमासदम् ॥ २२ ॥

इन्द्राय । इन्दो इति । मरुत्वते । पवस्व

मधुमत्तमः । क्रतस्य । योनिम् । आसदम् ॥ २२ ॥

हे इन्दो सोम मधुमत्तमोतिशयेन मधुमान् त्वं क्रतस्य यज्ञस्य योनिं स्थानमासदमुपवे-
ष्टुं मरुत्वते इन्द्रायेद्वार्थं पवस्व क्षर ॥ २२ ॥

अथ त्रयोविंशी-

तत्त्वाविप्रावचोविदः परिष्कृण्वन्ति वेधसः । सन्त्वामृजन्त्यायवः ॥ २३ ॥

तम् । त्वा । विप्राः । वचः । विदः । परि । कृण्वन्ति ।

वेधसः । सम । त्वा । मृजन्ति । आयवः ॥ २३ ॥

हे सोम तं पवमानं त्वा त्वां विप्राः प्राज्ञा वेधसः कर्मणां कर्तारो वचोविदः स्तोतारः
परि कृण्वन्ति अलंकुर्वन्ति । अपिच त्वा त्वामायवोमनुष्याः संमृजन्ति सम्यक् शोधयन्ति ॥ २३ ॥

अथ चतुर्विंशी—

रसं ते मित्रो अर्यमा पिबन्ति वरुणः कवे । पवमानस्य मरुतः ॥ २४ ॥

रसम् । ते । मित्रः । अर्यमा । पिबन्ति । वरुणः ।

कवे । पवमानस्य । मरुतः ॥ २४ ॥

हे कवे क्रान्तकर्मन् सोम पवमानस्य क्षरतस्ते तव रसं मित्रः अर्यमा च वरुणश्च मरु-
तश्चैते सर्वदेवाः पिबन्ति ॥ २४ ॥

अथ पंचविंशी—

त्वं सोम विपश्चितं पुनानो वाचमिष्यसि । इन्द्रो सहस्रं भर्णसम् ॥ २५ ॥ ४० ॥

त्वम् । सोम । विपः । चितम् । पुनानः । वाचम् ।

इष्यसि । इन्द्रो इति । सहस्रं भर्णसम् ॥ २५ ॥ ४० ॥

हे इन्द्रो दीप्तसोम पुनानः पूयमानस्त्वं विपश्चितं प्रज्ञया पवित्रां सहस्रभर्णसं बहुभरणां
वाचमिष्यसि प्रेरयसि ॥ २५ ॥

॥ इति सप्तमस्य प्रथमे चत्वारिंशोऽवर्गः ॥ ४० ॥

अथ षड्विंशी—

उतो सहस्रं भर्णसं वाचं सोम मरुवस्युवम् । पुनान इन्द्रो वा भर ॥ २६ ॥

उतो इति । सहस्रं भर्णसम् । वाचम् । सोम ।

मरुवस्युवम् । पुनानः । इन्द्रो इति । आ । भर ॥ २६ ॥

उतो अपिच हे इन्द्रो दीप्तसौम पुनानः पूयमानस्त्वं सहस्रभरणं सहस्रभरणां मखस्युवं धनकाणां यज्ञकाणां वाचमस्मभ्यमाभराहर ॥ २६ ॥

अथ सप्तविंशी—

पुनानइन्द्रवेपांपुरुहूतजनानाम् । प्रियःसमुद्रमाविश ॥ २७ ॥

पुनानः । इन्द्रो इति । एषाम् । पुरुहूत । जनानाम् ।

प्रियः । समुद्रम् । आ । विश ॥ २७ ॥

हे पुरुहूत बहुभिराहूत इन्द्रो सोम पुनानः पूयमानस्त्वं एषामस्मिन् यागे स्तोत्रं कुर्वतां जनानां प्रियः सन् समुद्रं द्रोणकलशमाविश मविश ॥ २७ ॥

अथाष्टाविंशी—

द्विव्युतत्यारुचापरिष्टोभन्त्याकृपा । सोमाःशुक्रागवाशिरः ॥ २८ ॥

द्विव्युतत्या । रुचा । परिष्टोभन्त्या । कृपा ।

सोमाः । शुक्राः । गोऽर्वाशिरः ॥ २८ ॥

शुक्रा उज्ज्वलाः द्विव्युतत्या द्योतमानया रुचा दीप्त्या परिष्टोभन्त्या परितः शब्दायमानया कृपा धारयाच युक्ताः सोमाः गवाशिरो भवन्ति गव्येन पयसा मिश्रिता भवन्तीत्यर्थः ॥ २८ ॥

अथैकोनविंशी—

हिन्वानोहेतृभिर्यतआवाजंवाज्यंक्रमीत् । सीदन्तोवनुषोयथा ॥ २९ ॥

हिन्वानः । हेतृभिः । यतः । आ । वाजम् । वाजी ।

अक्रमीत् । सीदन्तः । वनुषः । यथा ॥ २९ ॥

वाजी बलवान् सोमो हेतृभिः परैकैः स्तोतृभिः हिन्वानः स्तोत्रैः प्रेर्यमाणो यतः संयतः सन् वाजं यागाख्यं युद्धमाक्रमीदाक्रमति । तत्रदृष्टान्तः—यथावनुषोहन्तारोभदोः सीदन्तोयुद्धं प्रविशन्तः आक्रमन्ति तद्वदित्यर्थः ॥ २९ ॥

अथ त्रिंशी-

ऋधक् सोमस्वस्तये संजग्मानो दिवः कविः । पवस्व सूर्यो दृशे ॥ ३० ॥ ४१ ॥

ऋधक् । सोम । स्वस्तये । सम्जग्मानः । दिवः ।

कविः । पवस्व । सूर्यः । दृशे ॥ ३० ॥ ४१ ॥

हे सोम कविः क्रान्तः सूर्यः सूर्यस्त्वं ऋधक् ऋधुवन् । तथा च यास्कः—ऋधमिति पृथग्भावस्यानुप्रवचनं भवत्यथाप्युद्घोत्यर्थे दृश्यत इति । संजग्मानः संगच्छमानः स्वस्तये दृशे दर्शनाय च दिवः द्युलोकात् पवस्व क्षर ॥ ३० ॥

॥ इति सप्तमस्य प्रथमे एकचत्वारिंशोऽवर्गः ॥ ४१ ॥

वेदार्थस्य प्रकाशेन तमोहार्दनिवारयन् । पुमर्थोऽश्वतुरोदेयाद्विद्यातीर्थमहेश्वरः ॥ १ ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपाळसाम्राज्यभुरंधरेण सायणाचार्येण विरचिते माधवीये वेदार्थप्रकाशे ऋक्संहिताभाष्ये सप्तमाष्टके प्रथमोऽध्यायः ॥ १ ॥

॥ श्रीगणेशायनमः ॥

यस्यनिःश्वसितवेदा योवेदेभ्योस्विलंजगत् । निर्ममे तमहंवन्दे विद्यातीर्थमहेश्वरम् ॥ १ ॥
हिन्वन्तीति त्रिंशदृचं पञ्चमं सूक्तं वरुणपुत्रस्य भृगोरार्षं भार्गवस्य जमदग्नेर्वा । गायत्रं
पवमानसोमदेवताकं । तथाचानुक्रम्यते—हिन्वन्तिभृगुर्वारुणिर्जमदग्निर्वेति । गतोविनियोगः ।

तत्र प्रथमा—

ॐ हिन्वन्ति॒सूर॒मु॒स्र॒यः॒ स्व॒सारो॒जाम॒य॒स्पति॑म् । म॒हामि॒न्दुं॒मही॒युवः॑ ॥ १ ॥

हिन्वन्ति । सूरम् । उ॒स्रयः । स्व॒सारः । जाम॒यः ।

पति॑म् । म॒हाम् । इ॒न्दुम् । म॒हीयु॑वः ॥ १ ॥

अत्र सर्वत्र पवमानः सोमः स्तूयते । तत्रादावृषिः सोमं प्रत्याह मदीया अंगुलयः त्वामभि-
षोतुं प्रेरयन्तीति । तदुच्यते—स्वसारः अंगुलिनामैतत् सुष्ठु कर्मसु प्रेर्यन्ते कृत्विभिरिति स्वसा-
रः जामय एकस्मात्पाणेरुत्पन्नत्वात्परस्परं बन्धुभूताः उ॒स्रयः कर्मार्थं निवसन्त्यः सर्वत्र गन्त्य-
इत्यर्थः । तादृश्यांगुलयः महीयुवः त्वदभिषवं कामयमानाः सत्यः सूरं सुवीर्यं सोमे पीते वीर्यं
भवतीति शोभनवीर्यकारणं वा सर्वेषां कर्मणिप्रेरकं वा तादृशं पतिं सर्वस्य स्थावरजंगमजा-
तस्य स्वामिनं यस्माद्देवार्थमिज्यते अतएव महान् देवेभ्यो दीयमानत्वेन महान्तं मंहनीयं वा इदं
ग्रहेषु स्पन्दमानं सोमं हिन्वन्ति प्रेरयन्ति । हिवर्धनगत्योः स्वादिः ॥ १ ॥

अथ द्वितीया—

पव॑मान॒रु॒चारु॑चा॒देवो॑दे॒वेभ्य॑स्प॒रि । वि॒श्वा॒वसू॑न्यावि॒श ॥ २ ॥

पव॑मान । रु॒चा॒रु॒चा । दे॒वः । दे॒वेभ्यः॑ ।

परि॑ । वि॒श्वा । वसू॑नि । आ । वि॒श ॥ २ ॥

हे पवमान दशापवित्रेण पूयमान यद्वा पुनान शुद्ध सोम रुचारुचा रुचदीप्तौ सर्वेण ते-
जसा देवो दीप्यमानस्त्वं देवेभ्यः परि देवेभ्यः सकाशात् विश्वा व्याप्तानि सर्वाणि बहूनि वसू-

नि घनानि अस्माकमाविश प्रापय । यद्वा देवेभ्यस्त्वदर्थं सर्वाणि वस्तूनि निवासस्थानानि
ग्रहादीनि आविश समन्तापिविश ॥ २ ॥

अथ तृतीया-

आपवमानसुष्टुतिं वृष्टिं देवेभ्यो दुवः । इपेपवस्वसंयतम् ॥ ३ ॥

आ । पवमान । सुष्टुतिम् । वृष्टिम् । देवेभ्यः ।

दुवः । इपे । पवस्व । समंयतम् ॥ ३ ॥

हे पवमान पूयमान पुनान वा सोम सुष्टुतिं शोभनस्तुतियुक्तां वृष्टिं देवेभ्यः देवानां दुवः
सुपांसुलुगिति चतुर्थ्यालुक् दुवसे परिचरणाय आपवस्व आगमय त्वं यथा मदीयया स्तुत्या
वृष्टिर्भविष्यति तथा कुर्वित्यर्थः । किंच अस्माकमिपे अन्नार्थं च संयतं सम्यग्स्मान् संगच्छन्तीं
वृष्टिं कुरु । यद्वा दुवः परिचर्यामभिलक्ष्य क्रियमाणां सुष्टुतिं शोभनस्तुतिरूपां वृष्टिं बहुस्तुति-
मित्यर्थः एतां देवेभ्यः प्रापय ॥ ३ ॥

अथ चतुर्थी-

वृषा ह्यासभानुनाद्युमन्तत्वाहवामहे । पवमानस्वाध्यः ॥ ४ ॥

वृषा । हि । असि । भानुना । युमन्तम् ।

त्वा । हवामहे । पवमान । सुहोआध्यः ॥ ४ ॥

पवमान पूयमान वृषा अभिमतफलदातां वर्षितासि हि भवसि स्वतु । तस्मात् हे पवमान
पुनान वा सोम स्वाध्यः शोभनकर्माणः सुष्ठुमानवन्तोवा वयं भानुना रश्मिना युमन्तं दीप्ति-
मन्तं अतिशयेन तेजस्विनं इत्यर्थः स्तुतिमन्तंवा त्वा त्वां हवामहे यज्ञेषु आह्वयामहे ॥ ४ ॥

अथ पञ्चमी-

आपवस्वमुदीर्यमन्दमानः स्वायूध । इहोषिर्वन्दवागहि ॥ ५ ॥ १ ॥

१ हे पवमान पूयमान सोम स्वाध्यः सुकर्माणोवयं भानुना रश्मिना युमन्तं युतिमन्तं त्वा
त्वां हवामहे आह्वयाम । हि यस्मात् त्वं वृषा कामानां वर्षयितासि ॥ इतिपुस्तकान्तरे ।

आ । प॒व॒स्व । सु॒खी॒र्यम् । म॒न्द॒मानः । सु॒ह॒आ॒युध॒ ।

इ॒हो इति॑ । सु । इ॒न्दो इति॑ । आ । ग॒हि ॥ ५ ॥ १ ॥

हे स्वायुध यज्ञे स्फ्यकपालादीनि दशआयुधानीत्यभिधीयन्ते शोभनानि तानि यस्य सतथोक्तः । यद्वा धनुरादीन्यायुधानि यस्य सः तादृश हे सोम त्वं मन्दमानः मोदमानः सन् यद्वा अन्तर्णीतण्यर्थः देवान् स्वयं मादयन् सुवीर्यं शोभनवीर्येपितं पुत्रादिकमस्माकं आपवस्व पवतिर्गत्यर्थः आप्रापय । किंच हे इन्दो ग्रहेषु चमसेषुच क्षरणशील सोम इहो इह उ पदद्वयं उद्वयवधारणे इहैवास्मदीये यज्ञे एव सुष्ठु आगहि आगच्छ ॥ ५ ॥

॥ इति सप्तमस्य द्वितीये प्रथमोवर्गः ॥ १ ॥

अथ षष्ठी—

यद॒द्भिः॑ परि॒षि॒च्यसे॑ मृ॒ज्यमा॑नो ग॒भस्त्योः॑ । द्रु॒णा॑ स॒धस्थं॑ म॒श्रुषे॑ ॥ ६ ॥

यत् । अ॒त॒इ॒तिः । परि॒सि॒च्यसे॑ । मृ॒ज्यमा॑नः ।

ग॒भस्त्योः॑ । द्रु॒णा॑ । स॒धस्थं॑म् । अ॒श्रुषे॑ ॥ ६ ॥

हे सोम गभस्त्योर्वाहुनामेतत् गभसन्ति दीपयन्ति निर्मथन्त्याख्यां अग्निमिति गभस्ती बाहू तयोर्मृज्यमानस्ताख्यां शोध्यमानः सन् अद्भिः सोमसेचनार्थं चतुर्विधा आपस्ताभिर्व-
सतीवरीभिरेकधनाभिश्च यद्यदा परिषिच्यसे परितः सिच्यमानो भवसि । तदानीं द्रुणा द्रुममयेन परिष्ठेन पात्रेण गृहमाणः सन् सधस्थं सहतिष्ठंत्यवेति सधस्थं स्थानं ग्रहचमसादिकं अ-
श्रुषे प्राश्नोषि ॥ ६ ॥

अथ सप्तमी—

प्र॒सोमा॑य॒व्यश्व॑वत्प॒र्वमा॑नाय॒गाय॑त । म॒हे स॒हस्रं॑ चक्ष॒से ॥ ७ ॥

प्र । सोमा॑य । व्य॒श्व॒वत् । प॒र्वमा॑नाय ।

गा॒य॒त । म॒हे । स॒हस्रं॑ चक्ष॒से ॥ ७ ॥

हे स्तोतारः पवमानाय दशापवित्रेण पूयमानाय पुनानाय वा सोमाय प्रगांयत प्रकर्षेण सामगानं कुरुत अभिष्टुत वा । कथमिव व्यश्ववत् यथापूर्वं व्यश्वोनामेकपिः सोममगासीत्

तद्वत् यूयमपि । कीदृशाय महे महते देवेभ्यः स्वीयंक्रियमाणत्वेन गुणादिभिर्वा महच्चयु-
क्ताय सहस्रचक्षसे प्रयोगबाहुलापेक्षमेतद्वचनं सहस्रसंख्याकस्तोत्रयुक्ताय यद्वा नानाविधै-
र्देवैरनेकधादृष्टव्याय सोमायेति ॥ ७ ॥

अथाष्टमी—

यस्यवर्णमधुश्रुतंहरिंहिन्वन्त्यद्रिभिः । इन्दुमिन्द्रायपीतये ॥ ८ ।

यस्यं । वर्णम् । मधुश्रुतम् । हरिम् । हिन्वन्ति ।

अद्रिः । इन्दुम् । इन्द्राय । पीतये ॥ ८ ॥

हे अध्वर्षादयः वर्णं शत्रूणां वारकं येन असौ पीयते तेन मत्तेन शत्रवः संप्रहार्यन्तइ-
ति शत्रुनिवारणसमर्थं मधुश्रुतं मधुररसस्य च्यावयितारं हरिं हरितवर्णं इन्दुं इन्द्रेरेतद्रूपमवे-
ष्यते सर्वतोदीप्यमानं । उन्दीक्रेदनइत्यस्माद्वा । अभिषवानंतरं पात्रेषु क्षरणशीलं यस्य सोमस्य
तव कारणमंशुं अद्रिभिर्हिन्वन्ति प्रेरयन्ति अभिषुण्वन्तीत्यर्थः । इन्द्राय पीतये इन्द्रस्य पानाय
तदर्थमित्यर्थः ॥ ८ ॥

अथ नवमी—

तस्येतेवाजिनोवयंविश्वाधनानिजिग्युषः । सखित्वमावृणीमहे ॥ ९ ।

तस्यं । ते । वाजिनः । वयम् । विश्वा । धनानि ।

जिग्युषः । सखित्वम् । आ । वृणीमहे ॥ ९ ॥

हे सोम वाजिनः संभृतहविष्कावयं विश्वा विश्वानि सर्वाणि व्याप्तानि वा शत्रुधनानि
जिग्युषः जितवतस्तस्य पूर्वोक्तक्षणस्य प्रसिद्धस्य वा ते तव सखित्वं स्तुत्यस्तोत्रलक्षणं सख्यं
आवृणीमहे संभजामहे अस्मभ्यं धनं देहीति संभजनं कुर्मइत्यर्थः । जिग्युषः जिजये लिटि क-
सौ वस्वेकाजादिति नियमादिदभावः सन्लिटोर्जेरित्यभ्यासादुत्तरस्य कवर्गादेशः जसिपरतो-
वसोःसंप्रसारणं कसुप्रत्ययस्वरः ॥ ९ ॥

अथ दशमी—

वृषापवस्वधारयामस्तुवन्तेचमत्सरः । विश्वादधानुओजसा ॥ १० ॥ २ ॥

वृषा । पवस्व । धारया । मरुत्वन्त । च । मत्सरः ।

विश्वा । दधानः । ओजसा ॥ १० ॥ २ ॥

हे सोम त्वं वृषा स्तोतृणामभिमतफलस्य वर्षकः सन् धारया त्वदीयया पवस्व द्रोणक-
लशम्भगच्छ । पवतिर्गतिकर्मा आगतस्त्वं यदा अस्माभिरिन्द्राय दीयसे तदा मरुत्वते सहाया-
मरुतोयस्यसन्ति तस्मै इन्द्राय मत्सरोमदकरंश्च भव । कीदृशः विश्वा विश्वानि सर्वाणि
व्याप्तानि वा धनानि ओजसा आत्मीयेन बलेन युक्तः सन् स्तोत्राभ्यस्तानि दधानः प्रयच्छन् त्वं
मादयिता भवेति समन्वयः ॥ १० ॥

॥ इति सप्तमस्य द्वितीये द्वितीयोवर्गः ॥ २ ॥

अथैकादशी-

तंत्वाधर्तारमोण्योऽः पवमानस्वर्दृशम् । हिन्वेवाजेषुवाजिनम् ॥ ११ ॥

तम् । त्वा । धर्तारम् । ओण्योः । पवमान ।

स्वःऽदृशम् । हिन्वे । वाजेषु । वाजिनम् ॥ ११ ॥

हे पवमान पूयमान पुनान वा हे सोम ओण्योः । द्यावापृथिवीनामैतत् । तयोर्धर्तारं धा-
रकं अतएव स्वर्दृशं स्वर्गस्य सूर्यस्य वा द्रष्टारं सैर्वैदेर्द्रष्टव्यं वाजिनं बलवन्तं पूर्वोक्तगुणसिद्धं
त्वा त्वां वाजेषु संग्रामेषु हिन्वे प्रेरयामि । यद्वा वाजेषु अन्त्रेषु विषयेषु हिनोमि अन्नादिकं प्र-
यच्छेत्यर्थः ॥ ११ ॥

अथ द्वादशी-

अयाचित्तोविपानयाहरिः पवस्वधारया । युजंवाजेषुचोदय ॥ १२ ॥

अया । चित्तः । विपा । अनया । हरिः । पवस्व ।

धारया । युजम् । वाजेषु । चोदय ॥ १२ ॥

हे पवमान अया अयपयगतौ कर्मार्थमितस्ततो गच्छन्तीभिरनया विपा विपपेरणे । हे-
वीषि अग्नौ प्रेरयन्तीति विपोगुलयः एकवचनं छान्दसं प्रत्येकविवक्षया वा । एताभिर्मदीयाभि-
रंगुलिभिश्चित्तो ज्ञातः निर्गतोभिषुतोहरिर्हरितवर्णस्त्वं धारया सन्ततया पवस्व द्रोणकशं ग्रहां-

श्वागच्छ त्वं । किंच युजं सखायमिन्द्रं वाजेषु संग्रामेषु चोदय परय । यदा अस्माभिश्चिन्द्रार्थं सोमोदीयते तदा तत्पानेन दृष्टवान् शत्रून् हन्तीत्यर्थः ॥ १२ ॥

अथ त्रयोदशी—

आन॑इ॒न्दोम॒हीमि॑षं॒पव॑स्ववि॒श्वदर्श॑तः । अ॒स्मभ्य॑सोमगा॒तुवित् ॥ १३ ॥

आ । नः । इ॒न्दो इति । म॒हीम् । इ॒षम् । प॒वस्व ।

वि॒श्वऽदर्श॑तः । अ॒स्मभ्य॑म् । सो॒म । गा॒तुऽवित् ॥ १३ ॥

हे इन्द्रो क्षरणशील दीपनशील हे सोम विश्वदर्शतः विश्वैः सर्वैः दर्शनीयः यद्वा विश्वं सर्वं वस्तुजातं दृश्यते ज्ञाप्यतेनेनेति सविश्वस्य प्रकाशकइत्यर्थः । तादृशस्त्वं महीमिषं महत्प्रभूतमन्नं नोस्मभ्यमापवस्व आगमय प्रयच्छेत्यर्थः । किंच हे सोमाभिपूयमाण पवमान अस्मभ्यं गातुवित् स्वर्गमार्गस्य लंभयिता ज्ञापयिता भव ॥ १३ ॥

अथ चतुर्दशी—

आ॒क॒लशा॑अ॒नू॒ष॒ते॒न्दो॒धारा॑भि॒रोज॑सा । ए॒न्द्र॒स्य॒पी॒तये॑वि॒श ॥ १४ ॥

आ । क॒लशाः । अ॒नू॒ष॒त । इ॒न्दो इति । धा॒रा॒भिः ।

ओज॑सा । आ । इ॒न्द्र॒स्य । पी॒तये॑ । वि॒श ॥ १४ ॥

हे इन्द्रो क्षरणशील सोम ओजसा बलेन युक्तस्य तव धाराभिर्निरन्तराभिः सहिताः कलशाः प्रयोगबाहुल्यापेक्षमेतद्बहुवचनं । द्रोणकलशाः अनूषत स्तोतृभिराभिमुख्येन स्तूयन्ते । सोमाभिषवकालेहि ऋत्विजः स्तुवन्तिखलु । ततस्त्वमिन्द्रस्य पीतये पानाय आविश ग्रहांश्च मसांश्च प्रविश ॥ १४ ॥

अथ पञ्चदशी—

यस्य॑ते॒मद्यं॑र॒संती॒व्र॑न्दुह॒न्त्यद्रि॑भिः । स॒प॒व॒स्वाभि॑मा॒ति॒हा ॥ १५ ॥ ३ ॥

यस्य॑ । ते । म॒द्यम् । र॒सम् । ती॒व्रम् । दु॒हन्ति॑ । अ॒द्रि॒भिः ।

सः । प॒व॒स्व । अ॒भि॒मा॒ति॒हा ॥ १५ ॥ ३ ॥

हे सोम यस्य ते त्वं मघं मदकरं तीव्रं क्षिप्रं मदकारिणं रसं अदिभिर्ग्रावभिरध्ववाँदयो-
दुहन्ति-अभिषुण्वन्ति । सतादृशस्त्वं अभिमातिहा अभितोमातिर्गुभिमानं येषां ते शत्रवः पापरूपा-
णां हन्ता सन् पवंस्व सर्वतोऽङ्गच्छ । येषिषुण्वन्ति ते पापरहिताः सुकृतिनो भवन्तीत्यर्थः ॥ १५ ॥

॥ इति सप्तमस्य द्वितीये तृतीयोवर्गः ॥ ३ ॥

अथ षोडशी—

राजा मेधाभिरीयते पवमानो मनावधि । अन्तरिक्षेण यातवे ॥ १६ ॥

राजा । मेधाभिः । ईयते । पवमानः । मनौ ।

अधि । अन्तरिक्षेण । यातवे ॥ १६ ॥

मनौ मनुष्ये यागं कुर्वाण सति । यद्वा मनावधि मनुर्मन्तव्यो यज्ञः तस्मिन् पवमानः पूय-
मानः पुनानोवा राजा राजशब्देन सोमोभिधीयते । सोमं राजानमक्रीणन्निर्गोदिषु दृष्ट्वा ।
सराजा मेधाभिः स्तुतिभिः सह ईयते गच्छति । किमर्थं अन्तरिक्षेण आकाशमार्गेण द्रोणक-
लशं प्रति यातवे यातुं द्रोणाभिगमनकालेहि स्तोतृभिः स्तूयते खलु ॥ १६ ॥

अथ सप्तदशी—

आन इन्द्रो शतग्विनं गवां पोषं स्वश्व्यम् । वह भगन्ति मृतये ॥ १७ ॥

आ । नः । इन्द्रो इति । शतग्विनम् । गवांम् । पोषम् ।

सुश्वश्व्यम् । वह । भगन्तिम् । ऊतये ॥ १७ ॥

हे इन्द्रो पात्रेषु क्षरणशील दीपनशीलवा हे सोम शतग्विनं शतसहस्रसंख्याभिर्गोभिर्युक्तं
गवां पोषं गवादीनां पुष्टिवर्धनं स्वश्व्यं शोभनाश्वसंगसहितं भगन्तिं भगदन्तिं भजनीयधनदानं
च ऊतये रक्षणाय नोस्माकं आवह प्रापय गवादींश्च । तेषां च वृद्धिं प्रयच्छेत्यर्थः ॥ १७ ॥

अथाष्टादशी—

आनः सोमसहो जुवो रूपं नवर्चसे भर । सुष्वाणो देववीतये ॥ १८ ॥

आ । नः । सोम । सहः । जुवः । रूपम् । न ।

वर्चसे । भर । सुस्वानः । देववीतये ॥ १८ ॥

हे सोम देववीतये देवपानाय देवानां कामाय वा सुष्वाणः अभिषूयमाणः अभिषुतो वा भव । त्वं सहः शत्र्वभिभवनसमर्थं बलं जुवः जुरितिगत्यर्थः शत्रून्प्रति शीघ्रगमनं च यद्वा सर्व-
तोगमनशीलं । किंच नेतिचार्थः । वर्चसे वर्चदीप्तौ दीप्त्यै सर्वत्र प्रकाशनाय रूपं च नोस्मभ्यं
आभराहर प्रयच्छ ॥ १८ ॥

अथैकोनविंशी-

अर्षासोमद्युमत्तमोभिद्रोणानिरोरुवत् । सीदंच्छ्येनोनयोनिमा ॥ १९ ॥

अर्ष । सोम । द्युमत्तमः । अभि । द्रोणानि ।

रोरुवत् । सीदन् । श्येनः । न । योनिम् । आ ॥ १९ ॥

हे सोम अभिषूयमाण पक्वान् द्युमत्तमः अतिशयेन दीप्तिमांस्त्वं द्रोणानि प्रयोगबाहु-
ल्यापेक्षमेतद्वहुवचनं द्रोणानभिलक्षीकृत्य रोरुवत् पुनःपुनर्भृशं वा शब्दं कुर्वन् अर्ष तानाम-
च्छ दशापवित्रमध्यान्निर्गतः सोमः अविच्छिन्नधारया द्रोणकलशे पतन् शब्दं करोति खलु ।
तत्रदृष्टान्तः-श्येनो न यथा आसीदन् सर्वतोगच्छन् श्येनः शंसनीयगतिः पक्षी योनिं स्वस्थानं
कुलायंप्रति भृशं शब्दायमानः सन् आगच्छति तद्वत् ॥ १९ ॥

अथ विंशी-

अप्साइन्द्रायवायवेवरुणायमरुद्भ्यः । सोमोऽर्पतिविष्णवे ॥ २० ॥ १॥

अप्साः । इन्द्राय । वायवे । वरुणाय ।

मरुद्भ्यः । सोमः । अर्पति । विष्णवे ॥ २० ॥ ४ ॥

अप्साः वसतीवरीनामधेयानामपां संभक्ता । वनपणसंभक्तौ जनसनेतिविट् विद्वनोरि-
त्यात्वं । तादृशः सोमः अर्पति द्रोणकलशमागच्छति । किमर्थं इन्द्राय सर्वदेवानां प्रथमएव
इन्द्रः सोमं पिबति तस्मात्पूर्वमेवाभिहितः तस्मै वायवे तत्सहायाय च ऐन्द्रवायवे हि इन्द्रस्यान-
न्तरं वायुः सोमं पिबति तस्मात्तदनु वायुरुक्तः तस्मै च वरुणाय मरुद्भ्योमितं शब्दं कुर्वद्भ्यः
एतन्नामकेभ्योदेवेभ्यः विष्णवे सर्वजगद्वापिने विष्णवे च एतेषां पातुं सोमः स्रवतीत्यर्थः ॥ २० ॥

॥ इति सप्तमस्य द्वितीये चतुर्थोऽवर्गः ॥ ४ ॥

अथैकविंशी-

इपंतोकायनोदधदस्मभ्यंसोमविश्वतः । आपवस्वसहस्रिणम् ॥ २१ ॥

इपम् । तोकाय । नः । दधत् । अस्मभ्यम् । सोम ।

विश्वतः । आ । पवस्व । सहस्रिणम् ॥ २१ ॥

हे सोम त्वं नोस्माकं तोकाय पुत्राय इषमर्चं दधद्विदधत् प्रयच्छन् सहस्रिणं सहस्र-
संख्याकं धनं विश्वतः सर्वतोदिक्षु अस्मभ्यं वा पवस्व आपयच्छ अस्मभ्यं पुत्राय च अन्न-
धनादिकं प्रयच्छेत्यर्थः ॥ २१ ॥

अथ द्वाविंशी-

येसोमांसःपरावन्ति ये अर्वावन्ति सुन्विरे । येवादःशर्यणावन्ति ॥ २२ ॥

ये । सोमांसः । परावन्ति । ये । अर्वावन्ति ।

सुन्विरे । ये । वा । अदः । शर्यणावन्ति ॥ २२ ॥

एतदादिभ्यामृभ्यामिद्वार्थं सर्वत्र सोमाभिषवोस्तीत्याह । ये सोमांसः सोमाः परावन्ति
विप्रकृष्टेतिदूरे देशे ये वा अर्वावन्ति अन्तिके देशे इद्वार्थं सुन्विरे अभिषूयन्ते अभ्यषूयन् । ये वा
शर्यणावन्ति कुक्षेत्रस्य जघनार्धे शर्यणावत्संज्ञकं मधुरसयुक्तं सोमवत्सरोस्ति अदः अस्मि-
न्सरसि सरसाः येसोमा इन्द्रायाभिषूयन्ते तेस्माकमभिमतफलं प्रयच्छन्तु । इतिवक्ष्यमाणेन
संबन्धः ॥ २२ ॥

अथ त्रयोविंशी-

यआर्जीकेषुकृत्वसुयेमध्येपस्त्यानाम् । येवाजनेषुपञ्चसु ॥ २३ ॥

ये । आर्जीकेषु । कृत्वसु । ये । मध्ये । पस्त्यानाम् ।

ये । वा । जनेषु । पञ्चसु ॥ २३ ॥

येवा सोमा आर्जीकेषु ऋजीकानामदूरभवाः आर्जीकादेशाः तेषु तथा कृत्वसु कृत्वा-
नइति देशाभिधानं तेषु कर्मवत्सु देशेषु किंच पस्त्यानां सरस्वत्यादीनां नदीनां मध्ये समीपे च

ये सोमाः अभिषूयन्ते । ऋषयोवैसरस्वत्यांसत्रमासतेत्यादिषु नदीतरे यज्ञकरणस्य श्रवणात् । किंच जनेषु पंचसु निषादपंचमश्चत्वारोवर्णाः पंचजनाः तेषुच येवा सोमा अभिषुतोस्तेसोमाः अस्माकमभिमतं प्रयच्छन्त्वित्युत्तरेणान्वयः ॥ २३ ॥

अथ चतुर्विंशी—

तेनोवृष्टिदिवस्परिपवन्तामासुवीर्यम् । सुवानादेवामइन्दवः ॥ २४ ॥

ते । नः । वृष्टिम् । दिवः । परि । पवन्ताम् । आ ।

सुधवीर्यम् । सुवानाः । देवासः । इन्दवः ॥ २४ ॥

सुवानास्तत्र चाभिषूयमाणा देवासः देवाः दीपनशीलाः स्तुत्यावा इन्दवः ग्रहेषु चमसेषुच क्षरन्तः तेसोमाः नोस्माकं दिवस्परि । परिशब्दः पंचमीद्योतकः । अन्तरिक्षादादित्याद्वा वृष्टिः । अग्नौ प्रास्ताहुतिः सम्यगादित्यमुपतिष्ठते । आदित्याजायतेवृष्टिरिति वृष्टिकारणत्वात् । किंच सुवीर्यं शोभनवीर्येपितं पुत्रं च धनादिकं वा आपवन्तां प्रापयन्तु । यजमानः सोमेनाभिमतफला-
नि प्राप्नोति खलु ॥ २४ ॥

अथ पंचविंशी—

पवनेहर्यतोहरिर्गृणानोजमदग्निना । हिन्वानोगोरधित्वचि ॥ २५ ॥ ५ ॥

पवते । हर्यतः । हरिः । गृणानः । जमत् अग्निना ।

हिन्वानः । गोः । अधि । त्वचि ॥ २५ ॥ ५ ॥

हर्यतः देवान् कामयमानोहरिर्हरितवर्णः किंच गोस्त्वच्यधि आनहुहे चर्मणि हिन्वानः प्रेर्यमाणः ससोमः जमदग्निना मंत्रद्रष्टा ऋषिणा गृणानः स्तूयमानः सन् पवते दशापवित्रेण पूतो-
भवति यद्वा पात्राण्यभिगच्छति ॥ २५ ॥

॥ इति सप्तमस्य द्वितीये पंचमोवर्गः ॥ ५ ॥

अथ षड्विंशी—

प्रशुक्तासोवयोजुवोहिन्वानासोनसप्तयः । श्रीणानाअप्सुमृजत ॥ २६ ॥

प्र । शुक्रासः । वयःऽजुवः । हिन्वानासः । न ।

सप्तयः । श्रीणानाः । अप्सु । सृजत ॥ २६ ॥

शुक्रासः शुक्रा दीप्यमाना वयोजुवः अन्नंप्रेरयन्तः यद्यदपेक्ष्य देवेभ्यः सोमं प्रयच्छन्ति तत्तदपेक्षितं सोमोददाति । ते सोमाः श्रीणानाः दधिक्षीरादिभिः श्रीयमाणाः सन्तः अप्सु वसतीवरीष्वेकधनासुच । सृजत ऋत्विग्भिः प्रमृज्यन्ते शोध्यन्ते । तत्रदृष्टान्तः—हिन्वाना-
सोन सप्तयः अश्वनामैतत् । यथाश्वाः हिन्वानासो हिन्वानाः सादिभिः प्रेर्यमाणाः सन्तः अप्सु तैरेव प्रशोभिताभवन्ति तद्वत् ॥ २६ ॥

अथ सप्तविंशी—

तंत्वांसुतेष्वाभुवोहिन्विरेदेवतातये । सपवस्वाननयारुचा ॥ २७ ॥

तम् । त्वा । सुतेषु । आऽभुवः । हिन्विरे ।

देवस्तातये । सः । पवस्व । अनया । रुचा ॥ २७ ॥

अथ प्रत्यक्षस्तुतिः हे सोम आभुवः कर्मकरणार्थं समन्ताद्भवन्तीति आभुव ऋत्विजः ते सुतेषु सुतः अभिषुतः सोमः तद्वत्सु यज्ञेषु देवतातये । सर्वदेवात्तातिलिति स्वार्थिकस्तातिल् । इन्द्रादिदेवेभ्यः तं तादृशं प्रसिद्धं त्वा त्वां हिन्विरे प्रावभिः प्रेरयन्ति अभिषुण्वन्तीत्यर्थः । ततः सः अभिषुतः सत्त्वं अनया रुचा दीप्यमानधारया द्रोणकलशं प्रति पवस्व आगच्छ । पव-
तिर्गतिकर्मा । यद्वा अनया मदीयया रुचा स्तुत्या सह कलशमागच्छ । कलशाभिगमनकाले हि सोमं स्तुवन्ति ॥ २७ ॥

अथाष्टाविंशी—

आनेदक्षमयोभुवंवह्निमद्यावृणीमहे । पान्तमापुरुस्पृहम् ॥ २८ ॥

आ । ते । दक्षम् । मयःऽभुवम् । वह्निम् । अय ।

वृणीमहे । पान्तम् । आ । पुरुस्पृहम् ॥ २८ ॥

हे सोम यष्टारोवयं ते तव स्वभूतं दक्षं बलमद्यास्मिन्यागदिने आभिमुख्येन आवृणीमहे संभजामहे । कीदृशं मयोभुवं सुखस्य भावुकं वह्निं वनादीनां प्रापकं पान्तं शत्रुभ्योरक्षकं पुरु-
स्पृहं बहुभिः स्पृहणीयं काम्यमानं बलमिति ॥ २८ ॥

अथैकोनविंशी—

आमन्द्रमावरेण्यमाविप्रमामनीषिणम् । पान्तमापुरुस्पृहम् ॥ २९ ॥

आ । मन्द्रम् । आ । वरेण्यम् । आ । विप्रम् । आ ।

मनीषिणम् । पान्तम् । आ । पुरुस्पृहम् ॥ २९ ॥

हे सोमं मन्द्रं मदकरं स्तुत्यंवा त्वामावृणीमहे वरेण्यं सर्वैर्वरेणीयं संभजनीयं च । किंच विप्रं मेधाविनं त्वां तथा मनीषिणं मनसईषा मनीषा तद्वन्तं स्तुतिमन्तंवा त्वामावृणीमहे । प्रत्येकं विशेषणापेक्षया आइत्युपसर्गः कृतः । किंच पान्तं सर्वेषां रक्षकं पुरुस्पृहं बहुभिः स्पृहणीयं च त्वां संभजामहे ॥ २९ ॥

अथ त्रिंशी—

आरयिमासुचेतुनमासुक्रतोतनूष्वा । पान्तमापुरुस्पृहम् ॥ ३० ॥ ६ ॥

आ । रयिम् । आ । सुचेतुनम् । आ । सुक्रतो इति

सुक्रतो । तनूषु । आ । पान्तम् । आ । पुरुस्पृहम् ॥ ३० ॥ ६ ॥

हे सुक्रतो शोभनयज्ञ सोम त्वदीयं रयिं धनं वयमावृणीमहे । किंच सुचेतुनं चितीसंज्ञाने । भावे औणादिकउननप्रत्ययः । सुज्ञानं च तनूषु अस्मात्पुत्रेषु च धनं सुज्ञानं च त्वमाविधेहि । यद्वा पुत्रार्थं वयमावृणीमहे । तथा पान्तं सर्वस्य रक्षकं पुरुस्पृहं बहुभिर्यष्टभिः काम्यमानं त्वां संभजामहे ॥ ३० ॥

॥ इति सप्तमस्य द्वितीये षष्ठोवर्गः ॥ ६ ॥

पवस्वेति त्रिंशदृचं षष्ठं सूक्तं । अत्रानुक्रम्यते—पवस्व शतवैखानसाः अष्टादश्यनुष्टुप् परास्तिस्रआग्नेय्यइति । शतसंख्याका वैखानसाख्याः संहताः ऋषयः त्वंसोमसूरइत्येवानुष्टुप् शिष्टागायत्र्यः अग्नआयूंष्याद्याः तिस्रः पवमानविशिष्टाग्निदेवताकाः अन्यासां पवमानः सोमो-देवता गतःसुक्तविनियोगः ।

तत्र प्रथमा—

पवस्वविश्वचर्षणेभिविश्वानिकाव्या । सर्वासरिवभ्यईड्यः ॥ १ ॥

पवस्य । विश्वश्चर्षणे । अग्नि । विश्वानि ।

काव्या । सर्वा । सखिभ्यः । ईड्यः ॥ १ ॥

हे विश्वचर्षणे सर्वव्यापित्वेन सर्वस्य द्रष्टः हे सोम सखा स्तुत्यः स्तोत्रयष्टृत्वलक्षणेन सन्धेन सखिभूतत्वं ईड्यः स्तोतव्यः सन् सखिभ्यः हविःप्रदानेनोपकारकत्वाग्निवभूतेभ्योऽस्मभ्यं विश्वानि सर्वाणि काव्या कवेः कर्माणि काव्यानि । ब्राह्मणादित्वात् ष्यञ् । सर्वाणि स्तोत्राण्यभिलक्षीकृत्य पवस्वागच्छ ॥ १ ॥

अथ द्वितीया—

ताभ्यां विश्वस्य राजसिये पवमान धामनी । प्रतीची सोम तस्थतुः ॥ २ ॥

ताभ्याम् । विश्वस्य । राजसि । ये इति । पवमान ।

धामनी इति । प्रतीची इति । सोम । तस्थतुः ॥ २ ॥

हे पवमान दशापवित्रेण पूयमानपुनान वा हे सोम ये धामनी पूर्वपक्षापरपक्षयोर्लतारूपस्य सोमस्य तव एकैकपर्णवृद्धिहासाभ्यां तव स्वभूतौ पूर्वादिपक्षौ । यद्वा ये धामनी नामनी अंशुसोमात्मके अपि प्रतीची त्वदभिमुखं गच्छन्तौ गच्छतीवा पक्षौ नामनी तस्थतुः उपजग्मतुः । ताभ्यां त्वं विश्वस्य सर्वस्य लोकस्य राजसि स्वामी भवसि । पूर्वादिपक्षाभ्यां सर्वलोकस्योपनायकत्वात् तस्य स्वामी भवसि । पृथिव्यां अंशुनाम्नां मनुष्याणां सर्वेषां अभीप्सितदानेन तस्य लोकस्य द्युलोके देवेभ्यः स्वसुधामयकलादानेन तेषां प्रीणयिता भवति । देवाः खलु सोमस्य एकैकवृद्धिहासाभ्यां कलाः पिबन्ति ॥ २ ॥

अथ तृतीया—

परिधामानि यानि ते त्वं सोमासि विश्वतः । पवमान ऋतुभिः कवे ॥ ३ ॥

परि । धामानि । यानि । ते । त्वम् । सोम । असि ।

विश्वतः । पवमान । ऋतुभिः । कवे ॥ ३ ॥

हे सोम यस्मात्ते त्वदीयानि धामानि तेजांसि परितो वर्तन्ते । अतएव हे पवमान पूयमान हे कवे क्रान्तकर्मन् हे सोम त्वष्टृतुभिः वसन्तादिकालविशेषैः सह विश्वतः सर्वतोऽसि भवसि ।

अहोरात्रौ यत्रयत्र व्यासौ तत्रतत्र वसन्तादिकालोपाधिकः सोमस्तिष्ठति तयोस्तदधीनत्वादि
त्यर्थः ॥ ३ ॥

अथ चतुर्थी—

पर्वस्वजनयन्निपोभिविश्वानिवाय्या । सखासखिभ्य ऊतये ॥ ४ ॥

पर्वस्व । जनयन् । इषः । अग्नि । विश्वानि ।

वाय्या । सखा । सखिभ्यः । ऊतये ॥ ४ ॥

हे सोम सखा सखिभूतस्त्वं विश्वानि सर्वाणि वाय्या वरणीयानि अस्मद्वतानि स्तोत्रा-
ण्यभिलक्षीकृत्य सखिभ्योऽस्मभ्यं ऊतये रक्षणाय जीवनाय इषोन्नानि जनयन् प्रयच्छन् पर्व-
स्वागच्छ । पवतिर्गतिकर्मा ॥ ४ ॥

अथ पंचमी—

तवशुक्रासो अर्चयो दिवस्पृष्ठे वितन्वते । पवित्रं सोमधामग्निः ॥ ५ ॥ ७ ॥

तव । शुक्रासः । अर्चयः । दिवः । पृष्ठे । वि ।

तन्वते । पवित्रम् । सोम । धामग्निः ॥ ५ ॥ ७ ॥

हे सोम शुक्रासः सर्वत्रज्वलनशीलाः धामग्निस्तेजोभिः सहितस्य तव स्वभूता अर्चयः
अर्चनीया रश्मयः दिवः द्योतमानस्यादित्यस्य द्युलोकस्यवा पृष्ठे अधरभागे पृथिव्यामित्य-
र्थः । पवित्रं पवमानसाधनमुदकं वितन्वते विशेषेण तन्वन्ति विस्तारयन्ति सर्वत्रकुर्वन्ती-
त्यर्थः ॥ ५ ॥

॥ इति सप्तमस्य द्वितीये सप्तमोवर्गः ॥ ७ ॥

अथ षष्ठी—

तव मे सप्तसिन्धवः प्रशिषं सोमसि स्रते । तुभ्यं धावन्ति धेनवः ॥ ६ ॥

तव । इमे । सप्त । सिन्धवः । प्रशिषम् । सोम ।

सि स्रते । तुभ्यम् । धावन्ति । धेनवः ॥ ६ ॥

• वृष्टिकर्तृत्वप्रसंगादाह हे सोम इमे इमास्त्वयासृष्टाः सप्त सप्तसंख्याकाः सिन्धवः स्य-
न्दमाना गंगाद्यानद्यः यद्वा सप्त सर्पणशीलानद्यः तव प्रशिषं प्रशासनमाज्ञामभिसिञ्चते अनुसर-
न्ति त्वदीज्ञामनुसृत्य समुद्रं गच्छन्तीत्यर्थः । किंच धेनवः नवप्रसूतिकाः देवानां हविःप्रदानेन
प्रीणयिष्योगावः तुभ्यं त्वदर्थमेव आशिरं प्रयच्छामइति धावन्ति आगच्छन्ति ॥ ६ ॥

अथ सप्तमी—

प्रसोमयाहिधारयासुतइन्द्रायमत्सरः । दधानोअक्षितिश्रवः ॥ ७॥

प्र । सोम । याहि । धारया । सुतः । इन्द्राय ।

मत्सरः । दधानः । अक्षिति । श्रवः ॥ ७ ॥

हे सोम अभिषूयमाण देव मत्सरः इन्द्रस्यमदकरस्त्वं सुतोस्माभिरभिषुतःसन् इन्द्राय
इन्द्रार्थं दशाववित्रान्निर्गतया सन्ततया त्वदीयया धारया द्रोणकलशं प्रयाहि प्रकर्षेण प्रामुहि ।
यद्वा हे सोम सुतोभिषुतस्त्वं इन्द्राय मत्सरः मादयितृत्तमःसन् धारया अग्नौ स्वाहाकारेण पात्रा-
त्पतन्त्या धारया सह त्वमिन्द्रमुपयाहि । कीदृशः अक्षिति अक्षीणं श्रवः । श्रवइत्यजनाम ।
दधानोस्मभ्यं प्रयच्छन् प्रयाहीति ॥ ७ ॥

अथाष्टमी—

समुत्वाधीभिरस्वरन्हिन्वतीःसप्तजामयः । विप्रमाजाविवस्वतः॥८॥

सम् । ऊम् इति । त्वा । धीभिः । अस्वरन् । हिन्वतीः ।

सप्त । जामयः । विप्रम् । आज्ञा । विवस्वतः ॥ ८ ॥

ह सोम हिन्वतीः लिङ्गव्यत्ययः हिन्वन्तः स्तुतीः प्रेरयन्तः सप्त सप्तसंख्याका जामयः
एकस्मिन्यज्ञे कर्मकरणेन परस्परं बन्धुभूता होतृप्रभृतयः सप्तहोत्रकाः विवस्वतः देवानां हविः
प्रदानेन परिचरणवतोयजमानस्य आज्ञा आजौ अजन्ति गच्छन्ति ऋत्विजोत्रेति आजिर्यज्ञः
तस्मिन् विप्रं मेधाविनं पवमानं त्वा त्वामेव धीभिः स्तुतिभिः समस्वरन् अशब्दयन् अस्तुवन् ।
यद्वा हिन्वतीः गच्छन्त्यः सप्तजामयोगंगाद्याः सप्तनद्यः धीभिर्वर्णलोपश्छान्दसः धीतिभिरंगु-
लिभिर्विप्रं त्वां समस्वरन् प्रेरयन्ति वसतीवरीभिरेकधनाभिश्च परिशोधनार्थं प्रेरयन्तीति ॥८॥

अथ नवमी—

मृजन्ति त्वा सम् अग्रवो व्ये जीरावधिष्वणि । रेभो यदज्यसे वने ॥ ९ ॥

मृजन्ति । त्वा । सम् । अग्रवः । व्ये । जीरौ ।

अधि । स्वनि । रेभः । यत् । अज्यसे । वने ॥ ९ ॥

हे सोम अग्रवः अंगुलिनामैतत् अजन्ति प्रक्षिपन्ति हवीष्यन्नाविति । यद्वा अगेर्मेत्यर्थस्य कर्मकरणार्थं इतस्ततो गच्छन्तीति । अग्रवोऽंगुलयोस्मदीया जीरौ पापानामभिभावके क्षिप्रं कृते वा स्वनि अधि अधिकं शब्दायमाने व्ये अविवालेन कृते पवित्रे त्वा त्वां सदा संभृजन्ति सम्यक् शोधयन्ति । यद्यदा रेभो रेभशब्दे उदकमध्ये प्रक्षेपेण शब्दायमानस्त्वं वने वननीये वसतीवर्याख्ये उदके अज्यसे अक्तः सितो भवसि तदा भृजन्तीत्यन्वयः ॥ ९ ॥

अथ दशमी—

पवमानस्य ते कवे वाजिन्त सर्गा असृक्षत । अर्वन्तो न श्रवस्यवः ॥ १० ॥ ८ ॥

पवमानस्य । ते । कवे । वाजिन् । सर्गाः ।

असृक्षत । अर्वन्तः । न । श्रवस्यवः ॥ १० ॥ ८ ॥

मार्जनप्रसंगमाह हे कवे कान्तप्रज्ञ हे वाजिन्नवन् सोम पवमानस्य दशापवित्रेण पूयमानस्य ते तव सर्गाः सृज्यन्त इति सर्गाः धाराः । कीदृशाः श्रवस्यवः छन्दसि परेच्छायां क्यच् । यद्गुणामृन् कामयमानास्वदीया धाराः असृक्षत सृजन्ति निर्गच्छन्तीत्यर्थः । तत्र दृष्टान्तः—अर्वन्तो न यथा अश्वाः मन्दुरातो निर्गच्छन्ति तद्वत् पवित्रान्निसरन्तीत्यर्थः । प्रयोगापेक्षं चात्र धाराबाहुल्यम् ॥ १० ॥

॥ इति सप्तमस्य द्वितीये अष्टमोवर्गः ॥ ८ ॥

अथैकादशी—

अच्छा कोशं मधुश्रुतमसृग्रं वारैरव्यये । अवावशन्त धीतयः ॥ ११ ॥

अच्छ । कोशम् । मधुश्रुतम् । असृग्रम् ।

वारैः । अव्यये । अवावशन्त । धीतयः ॥ ११ ॥

धारानिर्गमनप्रसंगादभिधीयते मधुश्रुतं मधुरसरसस्य च्यावयितारं क्षारयितारं कोशं द्रोण-
कलशं अञ्छ अञ्जिलक्ष्म अञ्जये अविमये अविस्वभूते वा पारे वाले दशापवित्रे असृग्रं सोमा
ऋत्विभिः सृज्यन्ते । सृजेः कर्मणि तिङांतिङोभवन्तीति ज्ञेयमादेशः । किञ्च धीतयः अङ्गुलिनामै-
तत् धयन्ति विवन्ति आभिरिति अस्मदीया अङ्गुलयः अवावशन्त तान् सोमान् पुनःपुनः म्य-
जन्तार्थं कामयन्ते ॥ ११ ॥

अथ द्वादशी—

अच्छासमुद्रमिन्द्वोस्तं गावोनधेनवः । अगमन्मृतस्य योनिमा ॥ १२ ॥

अच्छ । समुद्रम् । इन्द्वः । अस्तम् । गावः । न ।

धेनवः । अगमन् । मृतस्य । योनिम् । आ ॥ १२ ॥

इन्द्वः क्षरन्तः सोमाः समुद्रं सोमानामेकत्रैव संगमनस्थानं द्रोणकलशमभिगच्छन्ति ।
तत्र द्रष्टव्यः—धेनवः पयःप्रदानेन जनानां प्रीणयिष्योन्वपसूतिकागावः अस्तं गृहं यथाभिग-
च्छन्ति तद्वत् । किञ्च ते सोमाः मृतस्य सत्यभूतस्य यज्ञस्य योनिं स्थानमागमन् आभिमुख्येन
गच्छन्ति । गमेर्लुङि सिचोर्लुकि उपधालोपः ॥ १२ ॥

अथ त्रयोदशी—

प्रणइन्दोमहेरण आपो अर्षन्ति सिन्धवः । यद्रोभिर्वासयिष्यसे ॥ १३ ॥

प्र । नः । इन्दो इति । महे । रणे । आपः । अर्षन्ति ।

सिन्धवः । यत् । गोभिः । वासयिष्यसे ॥ १३ ॥

हे इन्दो क्षरन् सोम नोस्माकं स्वभूताय रणे रणाय रणन्ति स्तुवन्ति देवानत्रेति रणोय-
ज्ञः । अधिकरणे अप् डेर्यइति नभवति सर्वविधीनां छन्दसि विकल्पितत्वात् । महे महते रणाय
यज्ञाय तदर्थं सिन्धवः स्यन्दमाना आपः वसतीवर्षाख्याः सोमसेकार्थं अर्षन्ति प्रगच्छन्ति ।
यद्यदा त्वं गोभिः मयैः द्विधीक्षीरादिभिः वासयिष्यसे आच्छाद्यसे मिश्रितोभवसि तदा आ-
पो गच्छन्तीति ॥ १३ ॥

अथ चतुर्दशी—

अस्यतेसख्येवयमियक्षन्तस्त्वोतयः । इन्दोसखित्वमुश्मसि ॥ १४ ॥

अस्य । ते । सख्ये । वयम् । इयक्षन्तः । त्वाऽऽतयः ।

इन्दो इति । सखित्वम् । उश्मसि ॥ १४ ॥

हे इन्दो पवमान इयक्षन्तो यष्टुमिच्छन्तो पूजयितुमिच्छन्तोवा अस्य प्रसिद्धस्य ते तव सख्ये सखिकर्मणि स्थितावयं त्वोतयः त्वदायत्तरक्षणाः सन्तः सखित्वं सखिभावमेव उश्मसि उश्मः कामयामहे ॥ १४ ॥

अथ पञ्चदशी—

आपवस्तुगविष्टयेमहेसोमनृचक्षसे । इन्द्रस्यजठरेविश ॥ १५ ॥ १ ॥

आ । पवस्व । गोऽइष्टये । महे । सोम । नृचक्षसे ।

आ । इन्द्रस्य । जठरे । विश ॥ १५ ॥ १ ॥

हे सोम पवमान गविष्टये अंगिरसां गवामन्वेष्ट्रे महे महते नृचक्षसे नृणां मनुष्याणां द्रष्ट्रे कर्मनेतृणां फलं पश्यतेवा इन्द्राय आपवस्व पात्रेषु दशापवित्रेण पूतो भव । किंच इन्द्रस्य जठरे उदरे उदरभूते द्रोणकलशे वा आविश प्रविश ॥ १५ ॥

॥ इति सप्तमस्य द्वितीये नवमोवर्गः ॥ ९ ॥

अथ षोडशी—

महौअसिसोमज्येष्ठंउग्राणामिन्द्रोअजिष्ठः । युध्वासञ्छर्वज्जिगेथ ॥ १६ ॥

महान् । असि । सोम । ज्येष्ठः । उग्राणाम् । इन्दो इति ।

ओजिष्ठः । युध्वा । सन् । शश्वत् । जिगेथ ॥ १६ ॥

हे सोम त्वं महानसि यतस्त्वं देवानां प्रीणयितासि खलु त्वं ज्येष्ठः प्रशस्यतमोभवसि । किंच हे इन्दो पवमान त्वमुग्राणामुदूर्णबलानामपि ओजस्वितमोभवसि त्वं युध्वासन् शश्वभिः सह युद्धं कुर्वन् एव शश्वत् सर्वदा जिगेथ तान् तेषां धनानिच जितवानसि । जिजये थत्ति सन्लिटोर्जेरिति अभ्यासादुत्तरस्य कवर्गोदेशः ॥ १६ ॥

अथ सप्तदशी—

यउग्रेभ्यश्चिदोजीयाऊर्भ्यश्चिच्छूरतरः ।

भूरिदाभ्यश्चिन्मंहीयान् ॥ १७ ॥

यः । उग्रेभ्यः । चित् । ओजीयान् । शूरेभ्यः । चित् ।

शूरतरः । भूरिदाभ्यः । चित् । मंहीयान् ॥ १७ ॥

यः सोमः उग्रेभ्यश्चित् उदूर्णेभ्योऽप्युदूर्णोऽपि ओजीयान् ओजस्वितमः । किञ्च यः शूरेभ्यश्चित् वीरेभ्योऽपि शूरतरः अत्यन्तसमर्थोऽभवति । तथा यः सोमः भूरिदाभ्यः दुदाञ् दाने आतोमनित्तिविच् । बहुधनानां दातृभ्योऽपि मंहीयान् दातृत्वमोऽभवति । तं त्वां वृणीमहे इति उत्तरेण संवन्धः ॥ १७ ॥

अथाष्टादशी—

त्वंसोमसूरएपस्तोकस्यसातातनूनाम् ।

वृणीमहेसख्यायवृणीमहेयुज्याय ॥ १८ ॥

त्वम् । सोम । सूरः । आ । इपः । तोकस्य । साता । तनूनाम् ।

वृणीमहे । सख्याय । वृणीमहे । युज्याय ॥ १८ ॥

हे सोम सूरः सुवीर्यः यद्वा सर्वस्य यागादिकर्मणि प्रेरकस्त्वं इषोन्वानि अस्नाकमाधे-
हि । उपसर्गश्रुतेर्योग्यक्रियाध्याहारः । किञ्च त्वं तोकस्य पुत्रस्य तनूनां तन्वन्ति विस्तारयन्ति
कुलगिति तन्वः पौत्राः । तेषाञ्च साता दाता भव । पणुदाने जनसनेतिविद् जनसनेत्यात्वं । वयं तं
त्वां सख्याय सखिभावाय कर्मणेवा वृणीमहे संभजामहे । तथा युज्याय युज् सहायः तस्य
भावे कर्मणि वा ध्यञ् संज्ञापूर्वकस्य विधेरनित्यत्वादवृद्धिः । शत्रुवाधादिलक्षणसहायायच वयं
वृणीमहे ॥ १८ ॥

अग्निहोत्रे पूर्वस्यामाहुतौ हुतायामुपोषितेन यजमानेन प्रतिदिवसं प्रतिसंवत्सरंवा अनेन
तृचेनाग्निरुपस्थेयः । स्रित्वञ्च—आग्नेयीभिश्चाग्नायूंषिपवसइति तिसृभिः संवत्सरे संवत्सरइति ।
चौलादिकर्मसु चतस्रआज्याहुतयोहोतव्यास्तत्रैवतिस्रः । स्रित्वञ्च—तेषांपुरस्ताच्चतस्रआज्या-

द्वितीर्जुह्यादग्नआयूंषिपवसइति तिसृभिरिति । आधाने पवमानेष्टौ अग्नेःपवमानस्याग्नआयूंषी-
त्येषानुवाक्या अग्नेपवस्वेत्येषा याज्या । सूत्रितंच—प्रथमायांअग्निरग्निःपवमानोअग्नआयूंषिपवसे-
पवस्वस्वपाइति । पुनराधेये द्वितीयाज्यभागस्याग्नआयूंषीत्येषा वैकल्पिकानुवाक्या सूत्रितंच—
नित्यंपूर्वमनुब्राह्मणिनोअग्नआयूंषिपवसइत्युत्तरमिति ।

सैषा सूक्ते एकोनविंशी—

अग्न॒आयूं॑षिपवस॒आसुवो॑र्ज॒मिपँ॑चनः । अ॒रेवा॑धस्वदु॒च्छुना॑म् ॥ १९ ॥

अग्ने । आ॒यूं॑षि । प॒व॒से । आ । सु॒व । ऊ॒र्जम् । इ॒पम् ।

च । नः । अ॒रे । वा॒ध॒स्व । दु॒च्छुना॑म् ॥ १९ ॥

हे अग्ने पवमानरूप त्वमरमाकं आयूंषि जीवनानि पवसे रक्षसि । नोस्माकमूर्जमन्त्रसं
इषमन्त्रं वा सुव आभिमुख्येन प्रेरय । किंच दुच्छुनां रक्षोनामैतत् रक्षांणि आरे अस्मन्नोदरे
एव बाधस्व संपीडय ॥ १९ ॥

अथ विंशी—

अ॒ग्निर्ऋ॑षिः प॒व॒मानः॒ पाञ्च॑ज॒न्यः पुरो॑हितः ।

त॒र्मीम॑हेमहा॒ग॒यम् ॥ २० ॥ १० ॥

अ॒ग्निः । ऋ॒षिः । प॒व॒मानः । पा॒ञ्च॑ज॒न्यः । पुरो॑हितः ।

त॒म् । ई॒म॒हे । म॒हा॒ग॒यम् ॥ २० ॥ १० ॥

पांचजन्यः निषादपंचमाश्वत्वारोवर्णाः पंचजनाः । यद्वा गन्धर्वाः पितरो देवा असुरा र-
क्षांसीत्येते पंचजनाः । अथवा देवमनुष्यागंधर्वाप्सरसः सर्पाः पितरइति ब्राह्मणेभिहिताः पंच-
जनाः । गभीराञ्जन्यइत्यत्र बहिर्देवपंचजनेत्यइति वक्तव्यमिति वचनात् भवार्थेऽन्यः प्रत्ययः
तेषां तत्तदभीष्टदानेन स्वभूतऋषिः सर्वद्रष्टा पवमानस्तद्रूपोऽग्निः पुरोहितः कर्मार्थमृत्विभिः पुरो-
भिहीतः तंपूर्वोक्तक्षणं महागयं महद्भिर्देवादिभिरपि गीर्भिर्गीतव्यं महान्तिप्रभूतानि यज्ञगृहा-
णि वा यस्य सतथोक्तः तं पवमानगुणविशिष्टमग्निमीदृहे धनादीनि याचामहे ॥ २० ॥

॥ इति सप्तमस्य द्वितीये दशमोवर्गः ॥ १० ॥

अथैकविंशी-

अग्नेपवस्वस्वपाअस्मेवर्चःसुवीर्यम् । दधद्रयिमयिपोषम् ॥ २१ ॥

अग्ने । पवस्व । सुअपाः । अस्मे दातं । वचः । सुधायम् ।

दधत् । रयिम् । मयि । पोषम् ॥ २१ ॥

हे अग्ने स्वपाः । सोमनसीत्युत्तरपदाद्युदात्तत्वं । शोभनकर्मा त्वं अस्मे अस्मासु सुवीर्यं शोभनवीर्योपेतं वचः वचदीनौ तेजः पवस्व आगमय । तथा भवान् रयिं धनं पुत्रं वा पोषं । भावेकर्मणि वा घञ् । गवां पुष्टिं यद्वा गवादिकं मयि भवान् दधत् दधातु करोत्वित्यर्थः । दधातेर्लेटि अडागमोघोर्लोपोलेटिवेत्याकारलोपः ॥ २१ ॥

अथ द्वाविंशी-

पवमानोअतिस्लिधोभ्यर्षतिभुष्टुतिम् । सूरोनविश्वदर्शतः ॥ २२ ॥

पवमानः । अति । स्लिधः । अजि । अर्षति । सुस्तुतिम् ।

सूरः । न । विश्वदर्शतः ॥ २२ ॥

पवमानः सोमः अतिस्लिधः हिंसकान् शत्रून् अतिक्रम्य गच्छति । तथा सुष्टुतिं स्तोतॄणां शोभनां स्तुतिं अभ्यर्षति आभिमुख्येन गच्छति । ऋषीगतौ तौदादिकः बहुलं छन्दसीतिशब्दः । किञ्च सूरोन सूर्यइव विश्वदर्शतः सर्वस्य द्रष्टा सर्वैर्वा दर्शनीयोभवति ॥ २२ ॥

अथ त्रयोविंशी-

समर्मजानआयुभिःप्रयस्वान्प्रयसेहितः । इन्दुस्त्योविचक्षणः ॥ २३ ॥

सः । मर्मजानः । आयुभिः । प्रयस्वान् । प्रयसे । हितः ।

इन्दुः । अत्यः । विचक्षणः ॥ २३ ॥

आयुभिः कर्मनेतृभिर्मनुष्यैः मर्मजानः पुनःपुनर्मृज्यमानः शोध्यमानः सइन्दुः ससोमः अत्योदेवान् सततं गन्ता भवति । कीदृशः प्रयस्वान् प्रीणनशीलान्नवान् । यद्वा स्तोतृभ्योदेयत्वेनान्भुक्तः अतएव प्रयसे हवोरूपायांजाय हितः विचक्षणः सर्वस्यप्रदर्शनकारी सर्वस्यविद्वद्वा सोमः देवान्भिगन्ता भवति । चक्षिङ्ग्यकायांवाचि अनुदात्तेतश्चहलादेरितियुच् ॥ २३ ॥

अथ चतुर्विंशी-

पवमानऋतं बृहच्छुक्रं ज्योतिरजीजनत् । कृष्णा तर्मांसि जघनत् ॥ २४ ॥

पवमानः । ऋतम् । बृहत् । शुक्रम् । ज्योतिः । अजीजनत् ।

कृष्णा । तर्मांसि । जघनत् ॥ २४ ॥

पवमानः ऋतं सत्यं यथार्थभूतं बृहत् प्रभूतं सर्वदेशेषु व्यापकं शुक्रं दीप्यमानं श्वेतवर्णं ज्योतिस्तेजः अजीजनत् द्युलोके उदपादयत् । किंकुर्वन् कृष्णा कृष्णवर्णानि तर्मांसि जघनत् भृशं विनाशयन् । हन्तेर्यङ्मुक्ति शतरि रूपं अभ्यस्तानामादिरित्याद्युदात्तत्वं ॥ २४ ॥

अथ पञ्चविंशी-

पवमानस्य जघ्नतो हरेश्चन्द्रा असृक्षत । जीरा अजिरः शोचिषः ॥ २५ ॥ ११ ॥

पवमानस्य । जघ्नतः । हरैः । चन्द्राः । असृक्षत ।

जीराः । अजिरः शोचिषः ॥ २५ ॥ ११ ॥

जघ्नतः पुनः पुनस्तर्मांसि विनाशयतो हरेर्हरितवर्णस्य अजिरशोचिषः सर्वव्रगमनशील-
तेजसः पवमानस्य सोमस्य चन्द्राः चदिआह्लादने देवानामाह्लादयिष्यः जीराः क्षिपं
क्षरणशीलाधाराः असृक्षत सृजन्ति पवित्रान्निर्गच्छन्तीत्यर्थः ॥ २५ ॥

॥ इति सप्तमस्य द्वितीये एकादशोवर्गः ॥ ११ ॥

अथ षड्विंशी-

पवमानो रथीतमः शुभ्रेभिः शुभ्रशस्तमः । हरिश्चन्द्रो मरुद्गणः ॥ २६ ॥

पवमानः । रथिहतमः । शुभ्रेभिः । शुभ्रशस्तमः ।

हरिश्चन्द्रः । मरुद्गणः ॥ २६ ॥

पवमानो देवः रथीतमः अतिशयेन रथवान् । ईद्रथिन इतीकारः । तथा शुभ्रेभिः शोभायुक्ते-
भ्यस्तेजोभ्योपि शुभ्रशस्तमः अत्यन्तदीप्यमानश्च यद्वा निर्मलेभ्योपि निर्मलतममशोयुक्तः ह-
रिश्चन्द्रः ह्रस्वाच्चन्द्रोत्तरपदइति साहितिकः सृद् हरितवर्णदीप्तिः हरितधारावान् वा मरुद्गणः

मरुतोन्नस्य गणः सहायभूताः सतथोक्तः तादृशः सर्वान् लोकान् स्वरश्मिभिः स्वदीप्तिभिः व्यश्न-
वत् व्यामोत्वित्युत्तरेण संबन्धः ॥ २६ ॥

अथ सप्तविंशी-

पवमानोव्यश्नवद्रश्मिभिर्वाजसातमः । दधत्स्तोत्रे सुवीर्यम् ॥ २७ ॥

पवमानः । वि । अश्नवत् । रश्मिभ्यः । वाजसातमः ।

दधत् । स्तोत्रे । सुवीर्यम् ॥ २७ ॥

पवमानः सोमः रश्मिभिः स्वदीप्तिभिः व्यश्नवत् सर्वजगद्वाप्नोति । तादृशः वाजसातमः अ-
तिशयेन अन्नस्य दाता बलस्य संभक्ता वा तथा स्तोत्रे पवमानः स्तोत्रं कुर्वते मनवे सुवीर्यं सुवी-
र्यपितं पुत्रं धनं वा दधत् विदधत् प्रयच्छन् व्यामोतु अश्रोतेर्लेट्यङ्गमः ॥ २७ ॥

अथाष्टाविंशी-

प्रमुवानइन्द्रक्षाः पवित्रमत्यव्ययम् । पुनानइन्द्रिन्द्रमा ॥ २८ ॥

प्र । सुवानः । इन्द्रुः । अक्षारिति । पवित्रम् । अति ।

अव्ययम् । पुनानः । इन्द्रुः । इन्द्रम् । आ ॥ २८ ॥

सुवानः अभिषूयमाणः इन्द्रुः सोमः अव्ययमविमयं ऊर्णास्तुकेन निर्मितं दशापवित्रमती-
त्य प्राक्षाः कलशं प्रकर्षेण क्षरति । क्षरतेर्लुङि तिपि सिचि छान्दसङ्गमाभावः अतो लृट्प्रत्यये-
निवृद्धिः रात्सस्येति सिचो लोपः रेफान्तं स्पष्टयितुमिति कारः बहुलं छन्दसीतीडभावः हल्ङ्या-
दिना तिलोपः अनित्यमागमशासनमिति सिचिङ् आ ततः पुनानः पवित्रेण शुद्धः इन्द्रुः सोमः इ-
न्द्रमाविशति । उपसर्गश्रुतेर्योग्यक्रियाध्याहारः ॥ २८ ॥

अथैकोनविंशी-

एपसोमोअधित्वचिगवां क्रीळ्यद्रिभिः । इन्द्रं मदायजो हुवत् ॥ २९ ॥

एपः । सोमः । अधि । त्वचि । गवां । क्रीळति ।

अद्रिभिः । इन्द्रम् । मदाय । जो हुवत् ॥ २९ ॥

एषः अंशुरूपः सोमः गवां त्वचि आनडुहे चर्मणि अधिशब्दउपर्यर्थद्योतकः चर्मण्युपरि अद्रिभिर्ग्रावभिः सह क्रीळति अभिषवाय संक्रीडते । इन्द्रं परमेश्वरं मदाय मदार्थं जोहु-
वत् आह्वानं कृतवान् । एतेन तत्काले इन्द्रविषयां स्तुतिं करोतीत्यवगम्यते ॥ २९ ॥

अथ त्रिंशी—

यस्य ते द्युम्रवत्पयः पवमानाभृतं दिवः । तेन नो मृळजीवसे ॥ ३० ॥ १२ ॥

यस्य । ते । द्युम्रवत् । पयः । पवमान । आभृतम्
दिवः । तेन । नः । मृळ । जीवसे ॥ ३० ॥ १२ ॥

हे पवमान पूयमान हे सोम दिवो घुलोकात् आभृतं श्येनरूपया गायत्र्या आहृतं द्यु-
म्रवदन्वद्यशोयुक्तं वा पयः सोमलक्षणमन्नं यस्य ते तव स्वभूतं विद्यते तस्मात् त्वं तेनान्नेन
नोस्मान् जीवसे चिरजीवनाय मृळ मृळय सुखय ॥ ३० ॥

॥ इति सप्तमस्य द्वितीये द्वादशोवर्गः ॥ १२ ॥

त्वं सोमासीति द्वाविंशदृचं सप्तमं सूक्तं आद्यतृचस्य बार्हस्पत्योभरद्वाजऋषिः । द्वितीयस्य
मारीचः कश्यपः । तृतीयस्य राहूगणोगोतमः । चतुर्थस्य भौमोविः । पंचमस्य गाथिनोविश्वामित्रः ।
षष्ठस्य भार्गवोजमदग्निः । सप्तमस्य मैत्रावरुणिर्वसिष्ठः । सूक्तशेषस्थांगिरसः पवित्रः वसिष्ठो वा उ-
भौ वा समुदितावृषी । पवस्वसोममन्दयन्नित्याद्यास्तिस्रो नित्यद्विपदा गायत्र्यः । अविता नो अजा-
श्वे इत्याद्यास्तिस्रः पवमानपूषदेवत्याः पवमानसोमदेवताका वा । यत्ते पवित्रमर्चिपीत्याद्याः पंचच-
पवमानाग्निदेवत्याः आसां पंचानामध्ये उभाभ्यां देवसवितरिति तृतीयापवमानसवितृदेवताका-
वा । चतुर्थी त्रिभिष्टुंदेवसवितरित्येषा विकल्पेन पवमानाग्निसवितृदेवताका । पुनन्तुमा मित्येषा वि-
कल्पेन वैश्वदेवी यः पावमानो रध्येतीत्यादिके द्वे पवमानमण्डलाभ्येतुस्तुतिप्रतिपादिके अतः सैव
देवता शिष्टाः सर्वाः पवमानसोमदेवताकाः । तथा चानुक्रम्यते—त्वं सोमासि द्वाविंशद्भरद्वाजः कश्य-
पोगोतमो त्रिभिर्विश्वामित्रोजमदग्निर्वसिष्ठ इति तृचाः सप्तऋषयः शेषे पवित्रो वसिष्ठो वा उभौ वा पवस्व
सोम तिस्रो नित्यद्विपदा गायत्र्यो वितानस्तिस्रः पौष्णयो वा यत्ते पवित्रं पंचाग्नेय्यः सावित्र्यग्निसावि-
त्री वैश्वदेवी वा सामंत्याः त्रिंशी पुरउष्णिक् सप्तविंश्यनुष्टुप् अन्त्ये च ते पावमान्यभ्येतुस्तुतीति ।
गतः सूक्तविनियोगः ।

तत्र प्रथमा—

त्वसांमासेधारयुर्मन्द्रओजिष्ठोअध्वरे । पर्वस्वमंहयद्रयिः ॥ १ ॥

त्वम् । सोमं । असि । धारयुः । मन्द्रः । ओजिष्ठः ।

अध्वरे । पर्वस्व । मंहयत्सूरयिः ॥ १ ॥

हे सोमाभिषूयमाण पवमान मन्द्रः मोदयितृत्तमः ओजिष्ठः ओजस्वितमस्त्वं अध्वरे हिं-
सारहितेस्मदीयेयज्ञे धारयुः अभिषवणधाराकामोसि भवसि । अतस्त्वं मंहयद्रयिः स्तोतृभ्यः
प्रदीयमानधनः सन् पवस्व द्रोणकलशे ग्रहादिषु दशापवित्रेण पूतोभव । यद्वा धारयुः तद्वद-
र्थभाष्यतइति मत्वर्थीयोयुः सः हे सोम त्वं धाराकानिव । ततः पवस्वेति संबन्धः ॥ १ ॥

अथ द्वितीया—

त्वंसुतोनुमार्दनोदधन्वान्मत्सरिन्तमः । इन्द्रायसूरिरन्धसा ॥ २ ॥

त्वम् । सुतः । नृमार्दनः । दधन्वान् । मत्सरिन्तमः ।

इन्द्राय । सूरिः । अन्धसा २ ॥

हे सोम नृमादनः नृणां कर्मणानेतृणामृत्विजां मादयिता अतएव दधन्वान् तेभ्योवनानि
धारयन् प्रयच्छन् । यद्वा यज्ञस्य धारकः सूरिः प्राज्ञः सुतोस्माभिरभिषुतस्त्वं अन्धसा हवी-
स्तेषणाजेन सहेन्द्राय मत्सरिन्तमः तस्यातिशयेन मदकारी भव । नादस्येति नकारः ॥ २ ॥

अथ तृतीया—

त्वंसुध्वाणोअद्रिभिर्भ्यर्षकनिकदत् । द्युमन्तंशुष्ममुत्तमम् ॥ ३ ॥

त्वम् । सुध्वानः । अद्रिभिरभ्यर्षः । कनिकदत् ।

द्युमन्तम् । शुष्मम् । उत्तमम् ॥ ३ ॥

हे पवमानसोम अद्रिभिर्ग्रावभिः सुध्वाणः सुध्वानः अभिषूयमाणस्त्वं कनिकदत् भृशं
शब्दं कुर्वन् अभ्यर्ष कलशं पात्राणिचाभिगृच्छ । तथा द्युमन्तं दीप्तियुक्तं उत्तमं शुष्मं शत्रूणां
शोषकं बलं च प्राप्नुहि । यद्वा एकवाक्यतया योजनीयः । स्तूयमानस्त्वं बलमभिगच्छेति । क-

दिक्कदिआह्वाने । ऋदेर्यङ्लुकि तलोपः । अभ्यासस्यनिगागमश्च दाभर्तिर्दधर्तीतिसूत्रेण सर्वं निपात्यते । तस्माच्छतृप्रत्ययः । अभ्यस्तानामादिरितिस्वरः ॥ ३.॥

अथ चतुर्थी—

इन्द्रुर्हिन्वानोअर्षतितिरोवाराण्यव्यया । हरिर्वाजमचिक्रदत् ॥ ४ ॥

इन्द्रुः । हिन्वानः । अर्षति । तिरः । वाराणि । अव्यया ।

हरिः । वाजम् । अचिक्रदत् ॥ ४ ॥

हिन्वानः ग्रावभिः प्रेर्यमाणोऽभिपूयमाणइन्द्रुः सोमः अव्यया अविमयानि अवीनां स्वभूतानि वाराणि वाटानि पवित्राणीत्यर्थः । तानि तिरः तिरस्कृत्य व्यवधाय अर्षति गच्छति प्रभूर्तं निर्गच्छतीत्यर्थः । सोमं हरिर्हरितवर्णः सोमः वाजमन्नं अचिक्रदत् शब्दयति । त्वया सह इन्द्रमहमाह्वयामीत्यर्थः ॥ ४ ॥

अथ पञ्चमी—

इन्द्रोव्यव्यमर्षसि विश्रवांसि विसौभगा । विवाजान्सोमगोमन्तः ॥ ५ ॥ १३ ॥

इन्द्रो इति । वि । अव्यम् । अर्षसि । वि । श्रवांसि । वि ।

सौभगा । वि । वाजान् । सोम । गोमन्तः ॥ ५ ॥ १३ ॥

हे-इन्द्रो सोम अव्यं अविवालेभवं पवित्रं व्यर्षसि विविधं धाराभिर्गच्छसि । किंच श्रवांसि हवीरूपाण्यन्नानि च विगच्छसि । तथा सौभगा सुभगस्य भावः सौभगं सुभगशब्दः उद्गात्रादिषु पठ्यते । तस्य उत्तरपदवृद्धिर्नैष्यते । सौभगानि धनानि विविधं प्राप्नोति । तथा हे सोम गोमन्तः पशुमन्ति वाजान् बटानि च विविधंप्राप्नुहि तानि सर्वाण्यस्माकं प्रापयेत्यभिप्रायः ॥ ५ ॥

॥ इति सप्तमस्य द्वितीये त्रयोदशोवर्गः ॥ १३ ॥

अथ षष्ठी—

आनइन्द्रोशतृग्विनरयिगोमन्तमश्विनम् । भरांसोमसहस्रिणम् ॥ ६ ॥

• आ । नः । इन्द्रो इति । शतहविर्नम् । रयिम् । गोऽमन्तम् ।
अश्विनम् । भर । सोम । सहस्रिणम् ॥ ६ ॥

हे इन्द्रो पात्रेषु क्षरन् हे सोम नोऽस्मभ्यमाभर संपादय देहि । किमिति उच्यते शतहवि-
र्नं शतं ग्रावोयस्य सशतगुः तद्वन्तं गोमन्तं प्रशस्तपशुमन्तं अश्विनं अश्वयुक्तं सहस्रिणं सह-
स्रसंख्याकं रयिं धनं पुत्रं वा आभर ॥ ६ ॥

अथ सप्तमी—

पवमानासइन्द्रवस्तिरःपवित्रमाशवः । इन्द्रयामेभिराशत ॥ ७ ॥

पवमानासः । इन्द्रवः । तिरः । पवित्रम् । आशवः ।

इन्द्रम् । यामेभिः । आशत ॥ ७ ॥

पवित्रमूर्णास्तुकेननिर्मितं दशापवित्रं तिरस्कृत्य व्यवधायकं कृत्वा पवमानासः कलशं प्र-
ति बहुधाराः क्षरन्तः आशवः क्षिप्रं मदकारिणश्चमसादीन् व्यामुवन्तोवा इन्द्रवः सोमाः यामे-
भिः स्वीयेर्गमनैः इन्द्रमाशत व्यामुवन्ति ॥ ७ ॥

अथाष्टमी—

ककुहःसोम्योरभइन्दुरिन्द्रायपूर्व्यः । आयुःपवतआयवे ॥ ८ ॥

ककुहः । सोम्यः । रसः । इन्द्रुः । इन्द्राय । पूर्व्यः ।

आयुः । पवते । आयवे ॥ ८ ॥

ककुहः सोमः सर्वकर्मकारयितृत्वेन सर्वेषां समुच्छ्रितः अतिशयितोभवति । सोयं पूर्व्यः
पूर्वैः कृतोभिषुतः पूर्व प्रातःकाले कृतोवा आयुः इन्द्रं प्रति गन्ता इन्द्रुः पात्रेषु क्षरन् सोम्यः म-
येचेति यः प्रत्ययः सोममयोरसः आयवे सर्वत्रगत्रे इन्द्राय पवते कलशेषु पवित्रेण पूतोभवति ।
यद्वा इन्द्रार्थमभिगच्छति । पवतिर्गतिकर्मा ॥ ८ ॥

अथ नवमी—

हिन्वन्तिसूरमुखयःपवमानंमधुश्रुतम् । अभिगिरासमस्वरन् ॥ ९ ॥

हिन्वन्ति । सूरम् । उल्लयः । पवमानम् । मधुश्चुतम् ।

अभि । गिरा । सम् । अस्वरन् ॥ ९ ॥

उल्लयः कर्मकरणार्थं इतस्ततो गच्छन्त्यो गुलयः मधुश्चुतं मदकरस्य रसस्य च्यावयितारं
सूरं सुवीर्यं सर्वस्य यागादिकर्मणिपेरकं पवमानं सोमं हिन्वन्ति अभिषवार्थं संप्रेरयन्ति । त-
तः स्तोतारोगिरा स्तुत्या तमेनमभिसमस्वरन् संम्यगभिष्टुवन्ति ॥ ९ ॥

अथ दशमी—

अवि॒तानो॑अ॒जाश्वः॑पू॒षायाम॑नियामनि । आभ॑क्षत्क॒न्यासु॑नः ॥ १० ॥ १४ ॥

अवि॒ता । नः । अ॒जःअश्वः । पू॒षा । याम॑नि॒द्यामनि॑ ।

आ । भ॑क्षत् । क॒न्यासु॑ । नः ॥ १० ॥ १४ ॥

अजाश्वः अजाःपूष्ण इत्युक्तत्वाद्जाएव अश्वा वाहनानि यस्य सतथोक्तः सपूषा एत-
न्नामकोदेवः यामनियामनि सर्वस्मिन् गमने भौमदिव्यलक्षणे नोस्माकं अविता पालयिता भव-
तु । किञ्च कन्यासु कमनीयासु अभिमतासु स्त्रीषु नोस्मानाभक्षत् आभजतां अस्माकं कन्याः
प्रयच्छत्वित्यर्थः । भजेःसेवार्थाल्लेटि सिपि अडागमे रूपं । यद्वा अजाश्वःअजवाहनःपूषा सर्वस्य
पोषयिता सोमः यामनियामनि याते प्राप्यते देवैस्त्रेति यामोयज्ञः तत्र यज्ञे नोस्माकं अविता
रक्षिता भवतु । तथा कन्यासु स्त्रीष्विष्टासु अस्मानाप्रापयतु ॥ १० ॥

॥ इति सप्तमस्य द्वितीये चतुर्दशोवर्गः ॥ १४ ॥

अथैकादशी—

अ॒यंसोमः॑क॒पर्दि॑ने॒घृतं॑न॒पव॑ते॒मधु॑ । आभ॑क्षत्क॒न्यासु॑नः ॥ ११ ॥

अ॒यम् । सोमः॑ । क॒र्पदि॑ने॒ । घृ॒तम् । न । प॒व॒ते॒ । म॒धु॒ ।

आ । भ॑क्षत् । क॒न्यासु॑ । नः ॥ ११ ॥

कर्पदिने कल्याणमुंकुटवते सोमाय पूष्णेवा तदर्थमयं मादयिताभिषुतोऽस्मदीयः सोमः
पवते च गच्छति तं प्राप्नोति । तत्रदृष्टान्तः—घृतं न मधु मादकं हवीरूपं घृतं यथा सोमं पूष्णं
वा गच्छति तद्वत् । ततः सकन्यास्वस्मानागमयत ॥ ११ ॥

अथ द्वादशी—

अयंतं आघृणे सुतो घृतं न पवते शुचिं । आभक्षत् कन्यासुनः ॥ १२ ॥

अयम् । त । आघृणे । सुनः । घृतम् । न । पवत । शु

आ । भक्षत् । कन्यासु । नः ॥ १२ ॥

हे आघृणे घृक्षरणीयोः सर्वतो दीप्यमान पवमान पूषन् वा ते त्वदर्थं सुतोऽभिपुतोयं सोमः पवते त्वदभिमुखमागच्छति । यद्वा त्वदर्थं पात्रेषु पवित्रेण पूतो भवति क्षरति वा । तत्र दृष्टान्तः—
घृतं न शुचिं शुद्धं घृतं यथा त्वां प्राप्नोति तद्वत् तत्स्त्वमभिलषितानि अस्माकं देहीति ॥ १२ ॥

अथ त्रयोदशी—

वाचो जन्तुः कवीनां पवस्व सोमधारया । देवेषु रत्नधा असि ॥ १३ ॥

वाचः । जन्तुः । कवीनाम् । पवस्व । सोम । धारया ।

देवेषु । रत्नधाः । असि ॥ १३ ॥

हे सोम कवीनां क्रान्तप्रज्ञानां स्तोतॄणां वाचो जन्तुः स्तुतेर्जनयिता । यद्वा मेधाविनां मध्ये वाचं जनयसि । अत्यन्तं वाग्मी त्वं धारया पवस्व द्रोणकलशं ग्रहांश्च प्राप्नुहि । ततः इन्द्रादिदेवेषु रत्नधाः रमणशीलस्य सोमस्य निधातासि भवसि । अथवा देवेषु स्तोत्रकारिषु कर्मकुर्वाणेषु वास्मासु रत्नस्य कनकादेर्दाता भवसि ॥ १३ ॥

ग्रावस्तोत्रेणाणगारिमतेनाभिरूपकरणे कलशेषु सोमे आसिच्यमाने वक्तव्यस्य त्वस्य आकलशेष्वित्यादिके द्वितीयातृतीये । सूत्रितं च—आकलशेषु धावति श्येनो वर्मविगाहते इति ।

तयोः प्रथमा सूक्ते चतुर्दशी—

आकलशेषु धावति श्येनो वर्मविगाहते । अभिद्रोणा कर्निकदत् ॥ १४ ॥

आ । कलशेषु । धावति । श्येनः । वर्म । वि । गाहते ।

अभि । द्रोणा । कर्निकदत् ॥ १४ ॥

ऋत्विग्भिर्भविष्यमानः कश्चित्सोमः कलशेषु सोमाधारेषु द्रोणकलशेषु आधावति सर्वतो गच्छति श्येनः लुप्तोपममेतत् । यथा श्येनो वर्मं वरणीयं कुलाय विगाहते प्रविशति तद्वत् ।

कनिकदत् अत्यन्तं शब्दं कुर्वन् द्रोणा द्रोणकलशानभिगच्छति च । यद्वा द्रोणाधवनीयणतभृत्
संज्ञकाभिप्रायं एकः सिच्यमानः सोमोद्गोणं प्रति शब्दायमानः पश्वः प्रथमंगच्छति । ततः
पात्रद्वयमिति ॥ १४ ॥

अथ पंचदशी—

परिप्रसोमतेरसोसर्जिकलशेसुतः । श्येनोनतक्तोअर्षति ॥ १५ ॥ १५ ॥

परि । प्र । सोम । ते । रसः । असर्जि । कलशे । सुतः ।

श्येनः । न । तक्तः । अर्षति ॥ १५ ॥ १५ ॥

हे सोम कलशे द्रोणाभिधाने सुतोभिषुतस्ते तव रसः परिप्रासर्जि परिप्रसृज्यते परितोय-
हेषु चमसेषु च प्रसृष्टोविभक्तोभवति । कथमिव श्येनोनतक्तः तकिर्गतिकर्मा गमनशीलः श्येनः
पक्षीयथा सर्वत्रार्पति गच्छति तद्वत् यद्वा यथा श्येनः सर्वतो गन्ता तद्वत्तक्तः पात्रेषु गतः सोमः
अर्षति इन्द्रादिदेवानागच्छत् । अर्तेर्लेटि सिपि रूपं । पूर्वमृषीगतावित्यस्मात् लटि शपि रूप-
म् ॥ १५ ॥

॥ इति सप्तमस्य द्वितीये पंचदशोवर्गः ॥ १५ ॥

अथ षोडशी—

पवस्वसोममन्दयन्निन्द्रायमधुमत्तमः ॥ १६ ॥

पवस्व । सोम । मन्दयन् । इन्द्राय । मधुमत्तमः ॥ १६ ॥

हे सोम मधुमत्तमः अतिशयेनमधुरसवांस्त्वं मन्दयन् मादयिता भवन् । यद्वा इन्द्राय
क्रियाग्रहणं कर्तव्यमिति संप्रदानं इन्द्रं मोदमानः सन् पवस्व इन्द्रार्थमागच्छ ॥ १६ ॥

अथ सप्तदशी—

असृग्रन्देववीतयेवाजयन्तोरथाइव ॥ १७ ॥

असृग्रन् । देववीतये । वाजयन्तः । रथाःइव ॥ १७ ॥

एतेभिषुताः सोमाः वाजयन्तः सन्तः देववीतये देवानांपानाय असृग्रन् विसृज्यन्ते ऋ-
त्विग्भिः प्रदीयन्ते । तत्रदृष्टान्तः—रथाइव वाजयन्तः शत्रुधनानि बलानिवा स्वामिनइच्छन्तो
रथा देववीतये देवानांगमनाय यथा विसृज्यन्ते तद्वत् ॥ १७ ॥

अथाष्टादशी—

ते सुतासो मदिन्तमाः शुक्रा वायुमसृक्षत ॥ १८ ॥

ते । सुतासः । मदिन्तमाः । शुक्राः । वायुम् ।

असृक्षत ॥ १८ ॥

मदिन्तमः अतिशयेन मादयितारः शुक्राः दीप्यमानाः सुतासः अभिषुतास्ते सोमाः वायुं शब्दमसृक्षतासृजन्कार्पुः । यद्वा वायुमेव सोमपानार्थमसृजन् सोमेषु सत्सु वायुस्तत्पानार्थमागच्छति ॥ १८ ॥

ग्राव्णानुन्नो अभिष्टुतः पवित्रं सोमं गच्छसि । दधत्स्तोत्रे सुवीर्यम् ॥ १९ ॥

ग्राव्णा । तुन्नः । अभिष्टुतः । पवित्रम् । सोम । गच्छसि ।

दधत् । स्तोत्रे । सुवीर्यम् ॥ १९ ॥

हे सोम त्वं ग्राव्णानुन्नः अभिषीडितोऽभिषुतस्त्वं स्तोतृभिरभिष्टुतः सन् पवित्रं गच्छसि प्राप्नोषि । किं कुर्वन् स्तोत्रे स्तोत्रकारिणे जनाय सुवीर्यं शोभनवीर्योपेतं धनादिकं दधत् विधदत् प्रयच्छन् ॥ १९ ॥

अथ विंशी—

एष तुन्नो अभिष्टुतः पवित्रमतिगाहते । रक्षोहा वारं अव्ययम् ॥ २० ॥ १६ ॥

एषः । तुन्नः । अभिष्टुतः । पवित्रम् । अति । गाहते ।

रक्षः । हा । वारं । अव्ययम् ॥ २० ॥ १६ ॥

तुन्नः तुदव्यथने ग्रावभिरभिव्यथितः सुतः अतएव सर्वैरभिष्टुतः एपोऽस्मदीयः सोमोरक्षोहा कर्मविघ्नकारिणां रक्षसां पापानां च हन्ता भवत् । अव्ययमविमयं अव्यवयवभूतं वारं वालं तेन कृतं पवित्रं दशापवित्रमति अतिक्रम्य गाहते द्रोणकलशं प्रविशति ॥ २० ॥

॥ इति सप्तमस्य द्वितीये षोडशोऽष्टकः ॥ १६ ॥

अथैकविंशी-

यदन्ति॒ यच्च॑ दूर॒ केभ्यं॑ विन्दति॒ मामिह॑ । पव॒मानं॑ वि॒तज्जहि॑ ॥ २१ ॥

यत् । अन्ति । यत् । च । दूर॒ के । भ्यम् । विन्दति । माम् ।

इह । पव॒मान । वि । तत् । ज॒हि ॥ २१ ॥

हे पवमान पूयमान पुनान वा सोम यद्भयमन्ति अन्तिके तथा यच्च भयं दूरके अतिदूरे देशे अथवा इहास्मिन् प्रदेशेपि भयं मां विन्दति लभते प्राप्नोति । तद्भयं त्वं विजहि विशेषेण नाशय । यद्वा इहेति यज्ञोयंलोकोवा अस्मिन् क्रियमाणेयज्ञे अस्मिन् लोकेवा यद्भयं व्याप्नोति तन्नाशयेत्यर्थः ॥ २१ ॥

अथ द्वाविंशी-

पव॒मानः॑ सो॒ अ॒द्य नः॑ प॒वित्रेण॑ वि॒चर्षणिः॑ । यः पो॒ता स पु॒नातु॑ नः ॥ २२ ॥

पव॒मानः । सः । अ॒द्य । नः । प॒वित्रेण॑ । वि॒चर्षणिः॑ ।

यः । पो॒ता । सः । पु॒नातु॑ । नः ॥ २२ ॥

सतादृशः प्रसिद्धो विचर्षणिः सर्वस्य द्रष्टा पवमानः अघेदानीमेव पवित्रेण पापशोधकेन तेजसा यः पोता स्वयं पवित्रः सन् सनोस्मान् पुनातु पापरहितान् करोतु ॥ २२ ॥

पवित्रेष्ट्यां प्रथमाज्यभागस्य याज्या यत्ते पवित्रमित्येषा । सूत्रितं च—यत्ते पवित्रमर्चिष्या-कलशेषु धावतीति पवित्र इत्येक इति ।

सैषा सूक्ते त्रयोविंशी-

यत्ते॑ प॒वित्रं म॒र्चिष्य॒ग्रे वि॒तत॑ म॒न्तरा॑ । ब्रह्म॒ तेन॑ पु॒नीहि॑ नः ॥ २३ ॥

यत् । ते । प॒वित्रम् । अ॒र्चिषि॑ । अ॒ग्रे । वि॒तत॑म् ।

अ॒न्तः । आ । ब्रह्म॑ । तेन॑ । पु॒नीहि॑ । नः ॥ २३ ॥

हे पवमानगुणविशिष्टाग्रे ते त्वदीयं पवित्रं शोधकं यत्स्वतेजः अर्चिषि सौरवैद्युतादि-तेजसि अन्तर्मध्ये आविततं आविष्टृतं विद्यते । यद्वा हे अग्रे ते तव स्वभूतेर्चिषि तेजसि

अन्तर्मध्ये यत्पवित्रं शुद्धत्पादकं सामर्थ्यमस्ति तेन तादृशेन तेजसा नोस्माकं ब्रह्म पुत्रादिव-
धनकारि शरीरं पुनीहि अपरहितं पूतं कुरु ॥ २३ ॥

अथ चतुर्विंशी—

यत्तेपवित्रमर्चिवदग्नेतेनपुनीहिनः । ब्रह्मसवैःपुनीहिनः ॥ २४ ॥

यत् । ते । पवित्रम् । अर्चिष्वत् । अग्ने । तेन । पुनीहि ।

नः । ब्रह्मसवैः । पुनीहि । नः ॥ २४ ॥

हे अग्ने पवित्रं शोधकमर्चिवदार्चिमन् छन्दसीरइतिमतुषोवत्वं सौरादितेजोयुक्तं ते त्वदी-
ये यत्तेजः विद्यते तेन स्वीयेनैव तेजसा नोस्मान् पुनीहि पूतान् कुरु । किंच ब्रह्मसवैः ब्राह्मण-
कर्तृकसोमाभिषवैः यद्वा ब्रह्म सोमः तस्याभिषवैः नोस्मान् पुनीहि ॥ २४ ॥

अथ पंचविंशी—

उक्ताभ्यां देवसवितः पवित्रेण सवेन च । मां पुनीहिविश्वतः ॥ २५ ॥ १७ ॥

उक्ताभ्याम् । देव । सवितरिति । पवित्रेण । सवेन ।

च । माम् । पुनीहि । विश्वतः ॥ २५ ॥ १७ ॥

हे सवितः सर्वस्य प्रेरक हे देव द्योतमान सोम त्वं पवित्रेण पापशोधकेन त्वदीयेन ते-
जसा सवेन सोमाभिषवेन च एताभ्यामुक्ताभ्यां विश्वतः सर्वतो मां पुनीहि पूतं कुरु ॥ २५ ॥

॥ इति सप्तमस्य द्वितीये सप्तदशोवर्गः ॥ १७ ॥

अथ षड्विंशी—

त्रिभिष्टुंदेवसवितर्वर्षिष्ठैः सोमधार्मभिः । अग्नेदक्षैः पुनीहिनः ॥ २६ ॥

त्रिष्टुतिः । त्वम् । देव । सवितुः । वर्षिष्ठैः । सोम । धार्मभिः ।

अग्ने । दक्षैः । पुनीहि । नः ॥ २६ ॥

हे देव स्तुत्य दीप्यमान वा हे सवितः सर्वस्य स्वस्वकर्मणि चोदयितः हे सोम प-
वमानगुणविशिष्ट हे अग्ने त्वं वर्षिष्ठैः वृद्धतमैः अतएव दक्षैः सामर्थ्यवद्भिस्त्रिभिर्धामभिः
शरीरैरग्निवायुसूर्यात्मकैस्त्रिभिः शरीरैः नोस्मान्पुनीहि परिशुद्धान् कुरु ॥ २६ ॥

अथसप्तविंशी—

पुनन्तुमादेवजनाःपुनन्तुवसवोधिया ।

विश्वेदेवाःपुनीतमाजातवेदःपुनीहिमां ॥ २७ ॥

पुनन्तु । मां । देवजनाः । पुनन्तु । वसवः । धिया । विश्वे ।

देवाः । पुनीत । मा । जातवेदः । पुनीहि । मा ॥ २७ ॥

देवजनाः देवानां जनः प्रादुर्भावोयेषां यज्ञे ध्वति देवजनायजमानाः । यद्वा इन्द्रादिदेवग-
णाः मां पुनन्तु परिपूतं कुर्वन्तु । तथा वसवः वासकां देवाः धिया आत्मीयेन कर्मणा मां पुन-
न्तु । अथवा प्रत्यक्षः हे विश्वदेवाः सर्वे देवाः मा मां पुनीत पूतं कुरुत । हे जातवेदः जातानि
वेत्तीति यद्वा जातप्रज्ञ अग्ने मा मां पुनीहि ॥ २७ ॥

अथाष्टाविंशी—

प्रप्यायस्वप्रस्यन्दस्वसोमविश्वेभिरंशुभिः । देवेभ्य उत्तमंहविः ॥ २८ ॥

प्र । प्यायस्व । प्र । स्यन्दस्व । सोम । विश्वेभिः । अंशुभिः ।

देवेभ्यः । उत्तमम् । हविः ॥ २८ ॥

हे सोम प्रप्यायस्व अस्मान् प्रकर्षेण वर्धय । यद्वा देवान् सोमेन वर्धय । किंच विश्वे-
भिरंशुभिः सर्वैस्त्वदीयैरंशुभिः देवेभ्यो देवार्थमुत्तमं प्रशस्ततमंहविः सोमरूपं प्रस्यन्दस्व कल-
शादीन् प्रति प्रस्रव प्रयच्छेति यावत् ॥ २८ ॥

अग्नीषोमप्रणयने उपप्रियमित्येषा । सूत्रितंच—उपप्रियं पनिमतमित्यर्धर्च आरमेदिति ।

सैषा सूक्ते एकोनविंशी—

उपप्रियं पनिमतं युवानमाहुतीवृधम् । अगन्मविभ्रतो नमः ॥ २९ ॥

उप । प्रियम् । पनिमतम् । युवानम् । आहुतिऽष्टधम् ।

अगन्म । विभ्रतः । नमः ॥ २९ ॥

प्रियं सर्वस्य प्रीणयितारं पनिमतमत्यन्तं शब्दायमानं युवानं तरुणमाहुतीवृधं आ-
हुतिर्बिर्बधनीयं पवमानं वयं नमोहविर्नमस्कारंवा विभ्रतोधारयन्तःसन्तः उपागन्म उपगच्छेम ।
गमेर्लुङि मंत्रेघसेतिच्चेर्लुकि सति म्वोश्चेतिनकारः । पनिमतं पनेःस्तुत्यर्थस्य ऋङ्लुकिरूपं
दाधर्तिर्दधर्तिर्इतिसूत्रे इतिकरणस्य प्रदर्शनार्थत्वादत्राभ्यासस्य निगागमउपधालोपश्च नि-
पात्यते ॥ २९ ॥

अथ त्रिंशी-

अलाय्यस्यपरशुर्ननाशतमापवस्वदेवसोम । आखुंचिदेवदेवसोम ॥ ३० ॥

अलाय्यस्य । परशुः । ननाश । तम् । आ । पवस्व । देव ।

सोम । आखुम् । चित् । एव । देव । सोम ॥ ३० ॥

अलाय्यस्य अतैरौणादिकआय्यप्रत्ययः कषितकादित्वात्तत्वं अभिगमनशीलस्य शत्रोः
परशुः छेदकः पवमानस्तेमेवशत्रुं ननाश नाशयतु । अस्मानपापान् ततोहे देव दीप्यमान
सोम आपवस्व अस्मदाभिमुख्येन गच्छ । किंच हे देव द्योतमान स्तुत्य वा हे सोम आ-
खुंचित् खनु अवदारणे सर्वस्याहन्तारमपि तं शत्रुमेव बाधस्व नास्मानपापानिति ॥ ३० ॥

अथैकत्रिंशी-

यः पावमानीरुध्येत्यृषिभिः संभृतं रसम् ।

सर्वसपूतमश्नातिस्वदितं मातरि श्वना ॥ ३१ ॥

यः । पावमानीः । अधिऽएति । ऋषिऽभिः । सम्भृतम् । रसम् ।

सर्वम् । सः । पूतम् । अश्नाति । स्वदितम् । मातरि श्वना ॥ ३१ ॥

योजनः पावमानीः पवमानदेवताकाः सर्वाऋचः तद्रूपं ऋषिभिः सूक्तद्रष्टृभिर्मधुच्छन्दः
प्रभृतिभिः संभृतं संपादितं रसं वेदरसभूतं सारं सूक्तसंवंधं अध्येति अधीते । सजनः सर्वभोज्य-
जातं पूतं परिशुद्धमेवाश्नाति परिपूतं पापरहितं अन्नं भक्षयति । कथमस्य पूतत्वं तत्राह-स्वस्या-

शनात्प्रागेव मातरि श्वना मातरि अन्तरिक्षे श्वसितीति मातरि श्वा वायुः सचवायुः पवित्रमेव ।
पवित्रेण वायुना स्वदितं स्वादूकृतं । परिपूतमेवान्नं पश्चात् सनरोश्नाति ॥ ३१ ॥

अथ द्वाविंशी—

पावमानीर्योऽध्येत्यृषिभिः संभृतरसम् ।

तस्मै सरस्वती दुहे क्षीरं सर्पिर्मधूदकम् ॥ ३२ ॥ १८ ॥

पावगानीः । यः । अधिष्टति । ऋषिः । समभृतरसम् । रसम् ।

तस्मै । सरस्वती । दुहे । क्षीरम् । सर्पिः । मधु । उदकम् ॥ ३२ ॥ १८ ॥

यो ब्राह्मणः पावमानीः पवमानदेवताकाऋचः तदात्मकं ऋषिभिर्मधुच्छन्दआदिभिः सं-
भृतरसं वेदसारं सूक्तसंघं अध्येति अधीते । तस्मै पवमानाध्ययनं कुर्वते जनाय सरस्वतीसर्व-
त्रसरणवती वाग्देवता क्षीरं यज्ञसाधनभूतं पयः सर्पिस्तादृशं घृतं मधु मदकरमुदकं सोमं दुहे
स्वयमेव दोग्धि एनं नरं यागादिपरं वेदशास्त्रविदं करोतीत्यर्थः । दुहप्रपूरणे कर्मकर्तरि नदुह-
स्नुनमांयक्चिणावितियकः प्रतिषेधः । लोपस्तआत्मनेपदेष्विति तलोपः ॥ ३२ ॥

॥ इति सप्तमस्य द्वितीयेष्टादशोवर्गः ॥ १८ ॥

॥ इति नवमे मण्डले तृतीयोऽनुवाकः ॥ ३ ॥

चतुर्थेऽनुवाके अष्टादशसूक्तानि तत्र प्रदेवमिति दशर्चं प्रथमं सूक्तं भलदन्पुत्रस्य वत्सप्रेरा-
र्षे पवमानसोमदेवताकं दशमी त्रिष्टुप् शिष्टाजगत्यः । तथा चानुक्रम्यते—प्रदेवं दशवत्सर्पिर्भालंद-
नः त्रिष्टुप्सन्तेति । गतो विनियोगः ।

तत्र प्रथमा—

प्रदेवमच्छामधुमन्तइन्दवोसिष्यदन्तगावआनधेनवः ।

वर्हिषदोवचनावन्तऊधभिःपरिस्तुतमुस्त्रियांनिर्णिजंधिरे ॥ १ ॥

प्र । देवम् । अच्छ । मधुमन्तः । इन्दवः । असिष्यदन्त । गावः ।

आ । न । धेनवः । वर्हिषदः । वचनावन्तः । ऊधभिः ।

परिस्तुतम् । उस्त्रियाः । निर्निजम् । धिरे ॥ १ ॥

मधुमन्तो मादकरससंयुक्ता इन्द्रवः सोमाः देवं द्योतमानं सोमात्मकमिदं अच्छ प्रति प्रा-
सिष्यदन्तं प्रस्यन्दन्ते ग्रहादिषु क्षरन्ति । स्यन्दतेर्लुङि चङि रूपं । तत्र दृष्टान्तः—गाव आनयेनवः
पयस्विन्मः प्रीणयिष्योगावोयथावत्संप्रतियांतिप्रस्रवन्ति तद्वत् । किंच बर्हिषदः बर्हिषि सीदन्तः
वचनावन्तः हंभारवादिशब्दवन्तः उस्त्रियाः गोनामैतत् तादृश्योगावः ऊधभिः पयोधारकैः स्वैः
स्वैरूधभिः ताभ्यः परिस्रुतं परितःस्रवणशीलं निर्णिजं शुद्धं पयोभूतं सोमरसं धिरे दधिरे इ-
दार्थं धारयन्ति ॥ १ ॥

अथ द्वितीया—

सरोरुवदभिपूर्वाअचिक्रददुपारुहः श्रथयन्त्स्वादतेहरिः ।

तिरःपवित्रंपरियञ्जुरुज्योनिशर्याणिदधतेदेवआवरम् ॥ २ ॥

सः । सरोरुवत् । अभि । पूर्वाः । अचिक्रदत् । उपरुहः । श्रथयन् ।

स्वादते । हरिः । तिरः । पवित्रम् । परियन् । उरु । ज्ययः । नि ।

शर्याणि । दधते । देवः । आ । वरम् ॥ २ ॥

सरोरुवत् कलशादिकंप्रति अत्यन्तं शब्दकुर्वन् ससोमः पूर्वामुख्याः स्तोतृणां स्तुतीः अ-
न्यचिक्रदत् अभिमुखं अध्वनयत् स्तुतयः साधीयस्यइति प्रतिध्वनिमंगीकारमकार्षीदित्यर्थः ।
किंच हरिः हरितवर्णः उपारुहः रोहतेस्ताच्छीलिकःक्रिप । उपारोहणशीलाः उर्ध्वप्रादुर्भवनशीला
ओषधीः श्रथयन् अग्रे विश्लेषयन् स्वादते स्वादूकरोति ताः फलिनीः कुर्वन् स्वादुयुक्ता विद-
धातीत्यर्थः । तथा पवित्रं अविवालात्मकं दशापवित्रं तिरस्तिरस्कृत्य पात्राणि प्रति आत्मनः
क्षरणकाले पवित्रं व्यवधायकं कृत्वा परियन् परितोगच्छन् सोमः उरु महान्तं ज्योवेगं करो-
ति । ततः सशर्याणि शृङ्गिषायां हिंसितव्यानि यद्वा शरेण हंतव्यानि रक्षांसि निदधते निक्षिपति
न्यक्करोति हिनस्तीति यावत् । पश्चाद्देवोदीप्यमानः सोमः वरं वरणीयं धनं सोमं दातृभ्योयजमाने-
भ्यः आदधते आधारयति प्रयच्छतीत्यर्थः । दधातेर्लेट्यडागमे घोलोपोलेटिवेत्याकारलोपः ॥ २ ॥

अथ तृतीया—

वियोममेयम्यासंयतीमदः साकं वृधापयसापिन्वदक्षिता ।

महीअपरैरजसीविवेविददभिर्वज्रक्षितं पाजआददे ॥ ३ ॥

वि । यः । ममे । यम्या । संयती इति सम्ययती । मदः । साकृमृष्टधा ।
 पर्यसा । पिन्वत् । अक्षिता । मही इति । अपरे इति । रजसी इति ।
 विद्वेविदत् । अभिद्वजन् । अक्षितम् । पार्जः । आ । दे ॥ ३ ॥

योमदः माद्यत्यनेनेति मदः सोमरसः यम्या युगलभूते संयती परस्परसंगच्छमाने द्यावा-
 पृथिव्यौ विममे विशेषेणनिर्मितवान् ततः ते साकंवृधा सहेयवर्धनशोले तथा अक्षिता अक्षीणे
 सामर्थ्यवत्यौ यथा भविष्यतः तथा ससोमः पर्यसा पर्योरूपेण स्वीयरसेन पिन्वदसिचत् अवर्ध
 यदितियावत् । किंच मही महत्यौ अतएव अपारे पर्यंतरहिते रजसी द्यावापृथिवीनामैतत्
 ते द्यावापृथिव्यौ विवेविदत् विदज्ञाने यङ्लुकि शतरि रूपं । अक्ष्यासस्वरः । इयंपृथिवी
 इयंघौरिति सर्वेषां विविच्य तेजसाप्रज्ञापयन् अभिव्रजन् अभितः सर्वातो गच्छन् सोमः अक्षितं
 अक्षीणं अविनश्वरं पार्जोबलं आददे स्वीकृतवान् अत्यन्तंबलवान्भवदित्यर्थः ॥ ३ ॥

अथ चतुर्थी—

समातरां विचरन् वाजयन् अपः प्रमेधिरः स्वधयां पिन्वते पदम् ।
 अंशुर्यवेन पिपिशे यतो नृभिः संजामिभिर्नसंते रक्षते शिरः ॥ ४ ॥

सः । मातरा । विचरन् । वाजयन् । अपः । प्र । मेधिरः । स्वधया ।
 पिन्वते । पदम् । अंशुः । यवेन । पिपिशे । यतः । नृभिः । सम् ।
 जामिभिः । नसंते । रक्षते । शिरः ॥ ४ ॥

मेधिरः मेधारथाभ्यामिरन्निरचावितीरन्प्रत्ययोमत्वधीयः । मेधावान् प्राज्ञः ससोमः मा-
 तरा मातरौ जगतो निर्मात्र्यौ द्याव्यापृथिव्यौ विचरन् अन्तरेणात्यन्तं चरन् । तथा अपः अन्त-
 रिक्षस्थितान्युदकानि वाजयन् प्रेरयन् । वजेऽर्प्यन्तस्य शतरि रूपं । तादृशः स्वधया सक्तु-
 लक्षणेनान्नेन सह पदं स्वस्थानं उत्तरवेदिरूपं प्रपिन्वते प्रकर्षेणाप्याययति । ततः नृभिः कर्म-
 नेनृभिः ऋत्विग्भिर्यतः संयतः अंशुः सोमः यवेन पिपिशे पिश अवयवे अवयवंत्वेन कृतः
 मिश्रितइत्यर्थः । सोमस्तु यवसक्तुभिः श्रियतेखलु । सोयं जामिभिः एकस्मात्पाणेरुत्पन्नाभिरं-
 गुलीभिः सन्नसतेसंगच्छतेच । शिरः शीर्णं भूतजातं रक्षतेच स्वीयरसेन रक्षति पोषयति ।
 नसतिर्गतिकर्मा चादिलोपेविभाषेति न निघातः ॥ ४ ॥

अथ पञ्चमी—

संदक्षेणमनसा जायते कविर्ऋतस्य गर्भो निहितो यमापरः ।

यूनाहसन्ताप्रथमं विजज्ञतुर्गुहाहितं जनिमनेममुद्यतम् ॥ ५ ॥ १९ ॥

सम् । दक्षेण । मनसा । जायते । कविः । ऋतस्य । गर्भः । निहितः ।

यमा । परः । यूना । ह । सन्ता । प्रथमम् । वि । जज्ञतुः । गुहा ।

हितम् । जनिम । नेमम् । उद्यतम् ॥ ५ ॥ १९ ॥

प्रसंगात्सोमसूर्ययोराविर्भावमाह । कविः दक्षेण प्रवृद्धेन मनसा सह संजायते पृथिव्याः सम्यक् जायते । तथा ऋतस्योदकस्येव गर्भो गर्भस्थानीयः । यद्वा सत्यस्य यज्ञस्य मध्ये गर्भः शब्दनीयः स्तुत्यः स एव सोमः परः परस्तादन्तरिक्षे यमोयमेन नियमेन देवैर्निहितः सः सूर्याद्धि वृष्टिर्भवति तस्मात्सोमः सूर्यात्मकतयावस्थितइत्यर्थः । एवं यूना । हेत्यवधारणे । युवानावेव सन्तौ तौ प्रथमं जननकाले विजज्ञतुः अयंसोमोयंसूर्यइति विशेषेण ज्ञायते । तयोश्चार्धं जनिम जन्म गुहा गुहायां हितं निहितं भवति । तयोर्नेममर्धचोद्यतं प्रकाशितं भवति । दिवा सूर्यः प्रादुर्भवति रात्रौ चन्द्रमाइति ॥ ५ ॥

॥ इति सप्तमस्य द्वितीये एकोनविंशोवर्गः ॥ १९ ॥

अथ षष्ठी—

मन्द्रस्य रूपं विविदुर्मनीषिणः श्येनो यदन्धो अभरत् परावतः ।

तमर्जयन्त सुवृधं नदीष्वँ उशन्तं मंशुं परियन्तं मृगमियम् ॥ ६ ॥

मन्द्रस्य । रूपम् । विविदुः । मनीषिणः । श्येनः । यत् । अन्धः ।

अभरत् । परावतः । तम् । मर्जयन्त । सुवृधम् । नदीषु । आ ।

उशन्तम् । अंशुम् । परिहयन्तम् । ऋगमियम् ॥ ६ ॥

मनीषिणः प्राज्ञा यष्टारः मन्द्रस्य मदकरस्य रसस्य सोमस्य रूपं विविदुः जानन्ति यदन्धः यत्सोमलक्षणमन्नं श्येनो गायत्रीरूपः पक्षी परावतो दूरात् द्युलोकात् आभरद्भ्रजहार । इमहोर्भश्छन्दसीति भकारः । तं तादृशं सुवृधं सुष्ठुवर्धमानं सुवर्धयितारंवा अंशुं सोमं नदीषु

नदमानासु वसतीवर्याख्यास्वप्सु आमर्जयन्त ऋत्विजः आशोधयन्ति अलंकुर्वन्तिवा । की-
दृशं उशन्तं देवान् कामयमानं परियन्तं परितोगच्छन्तं ऋग्मियं ऋग्मर्हं स्तुत्यं सोममामर्ज-
यन्तीति ॥ ६ ॥

अथ सप्तमी—

त्वांमृजन्तिदशयोषणः सुतंसोमं ऋषिभिर्मतिभिर्धीनिभिर्हितम् ।
अव्योवारैभिरुतदेवहूतिभिर्नृभिर्मृतोवाजमादर्षिसातये ॥ ७ ॥

त्वाम् । मृजन्ति । दश । योषणः । सुतम् । सोमम् । ऋषिभ्यः ।
मतिभ्यः । धीतिभ्यः । हितम् । अव्ययः । वारैभिः । उत । देवहूतिभ्यः ।
नृभ्यः । मृतः । वाजम् । आ । दर्षि । सातये ॥ ७ ॥

हे सोम योषणः द्वाभ्यां पाणिभ्यां विभज्योत्पन्ना दश दशसंख्याका अंगुलयः । ऋषिभि-
र्मधुच्छन्दः प्रभृतिभिः सुतमभिषुतं हितं पात्रेषु निहितं त्वा त्वां मतिभिः स्तुतिभिः धीनिभिः
कर्मभिश्च अव्योवारैभिः अविवालैः पवित्रैः मृजन्ति शोधयन्ति । उतापिच देवहूतिभिः ।
देवाह्वानयुक्तैः नृभिः कर्मनेतृभिः ऋत्विग्भिः यतः गृहेषु संयमितः संगृहीतस्त्वं सातये दानाय
वाजमन्ममादर्षि आविदारयसि विवृतं करोषि स्तोतृभ्यः अन्नादिकं प्रयच्छसीतियावत् ॥ ७ ॥

अथाष्टमी—

परिप्रयन्तं वय्यं सुषंसदं सोमं मनीषा अभ्यनूषतस्तुभः ।
योधारयामधुमाँ ऊर्मिणा दिव इर्यति वाचं रयिषाळममर्त्यः ॥ ८ ॥

परिप्रयन्तम् । वय्यम् । सुषंसदम् । सोमम् । मनीषाः । अजि ।
अनूषत । तुभः । यः । धारया । मधुमान् । ऊर्मिणा । दिवः ।
इर्यति । वाचम् । रयिषाट् । अमर्त्यः ॥ ८ ॥

परिप्रयन्तं पात्राणि परितः प्रगच्छन्तं वय्यं देवैः काम्यमानं सुषंसदं शोभनं संसदनं
सोमं मनीषा मनसर्देशिच्यः स्तुभः स्तुतयः अभ्यनूषत अभिष्टुवन्ति । वय्यं वीगत्यादिषु
इत्यस्मान् वयंति भय्यप्रवद्ये च छन्दसीति निपातितः अत्रानुपसर्गस्यापि निपातनं भवति

मधुमान् मदकररसवान् यः सोमः धारया स्वीयया ऊर्मिणा वसतीर्वयाख्येनोदकेन सह
दिवआकाशात् द्रोणकलशे आपतति रयिपाटं शत्रुधनानामभिभविता अमर्त्यः मनुष्यधर्म-
हितः ससोमः वाचमियर्तिं प्रेरयति तदाहि स्तोतारः स्तुवन्तीति उच्यन्ते ॥ ८ ॥

अथ नवमी-

अयं दिव इयर्ति विश्वमारजः सोमः पुनानः कलशेषु सीदति ।

अद्रिर्गोभिर्मृज्यते अद्रिभिः सुतः पुनान इन्द्रुर्वरिवो विदत् प्रियम् ॥ ९ ॥

अयम् । दिवः । इयर्ति । विश्वम् । आ । रजः । सोमः ।

पुनानः । कलशेषु । सीदति । अतृभिः । गोभिः । मृज्यते ।

अद्रिभिः । सुतः । पुनानः । इन्द्रुः । वरिवः । विदत् । प्रियम् ॥ ९ ॥

अयं सोमो दिवोऽधुलोकाद्विश्वं रजउदकनामैतत् सर्वमुदकमियर्तिं अभिप्रापयति । किंच
पुनानः दशापवित्रेण पूयमानः सोमः कलशेषु द्रोणनामसु सीदति । तथा अद्रिभिर्गोभिः अ-
द्रिर्वसवीवयाख्याभिर्गोभिर्गोविकारैः क्षीरदध्यादिभिश्च मृज्यते शोध्यते अलंकियते । ततः
सुतोभिपुतः पुनानः पूवइन्द्रुः सोमः प्रियं प्रियतरं प्रीणनकारिवा वरिवोवरणीयं धनं विदत्
स्तोतृभ्योलभयति प्रयच्छतीति यावत् ॥ ९ ॥

अथ दशमी-

एवानः सोमपरिषिच्यमानो वयो दधत् चित्रतमं पवस्व ।

अद्वेपेद्यावापृथिवी हुवेम देवा धत्तरयिस्मे सुवीरम् ॥ १० ॥ २० ॥

एव । नः । सोम । परिषिच्यमानः । वयः । दधत् । चित्रतमम् ।

पवस्व । अद्वेपे इति । यावापृथिवी इति । हुवेम । देवाः ।

धत्स । रयिम् । अस्मे इति । सुवीरम् ॥ १० ॥ २० ॥

अयं प्रत्यक्षकृतः हे सोम दधत् प्रयच्छेत्स्वं परिषिच्यमानः परितोऽद्रिर्गोभिर्वासिच्यमा-
नः एव एवं चित्रतमं ज्ञानाविधं चायनीयतमं वा वयोर्ज्ञं नोस्मभ्यं पवस्व प्रापय प्रयच्छेति

यावत् । किंच अद्वेषे द्वेषरहिते द्यावापृथिवी द्यावापृथिव्यौ हुवेम हविःप्रदानार्थं वयमाह्वयेम ।
हेदेवाः यूयंच सुवीरं । वीरः कर्मणि समर्थः पुत्रः । तादृशपुत्रोपेतं रयिं धनमस्मे अस्मासु धत्त
निधत्त ॥ १० ॥

॥ इति सप्तमस्य द्वितीये विंशोवर्गः ॥ २० ॥

इषुर्नैतेदशर्चं द्वितीयं सूक्तं आंगिरसस्य हिरण्यस्तूपस्यार्थं पवमानसोमदेवताकं । नवमी
दशम्यौ त्रिष्टुभौ । शिष्टाजगत्यः । तथाचानुक्रान्तं—इषुर्नैहिरण्यस्तूपेत्येत्ये त्रिष्टुभाधिति । गतोवि-
नियोगः ।

तत्र प्रथमा—

इषुर्नधन्वन्प्रतिधीयतेमतिर्वत्सोनमातुरुपंसृज्यर्धनि ।

उरुधारेवदुहेअग्रंआयत्यस्यव्रतेष्वपिसोमंइष्यते ॥ १ ॥

इषुः । न । धन्वन् । प्रति । धीयते । मतिः । वत्सः । न । मातुः ।

उपं । सृजि । ऊर्धनि । उरुधाराइव । दुहे । अग्रं ।

आइयती । अस्य । व्रतेषु । अपि । सोमः । इष्यते ॥ १ ॥

अस्मिन्पवमानरूपे इन्द्रे मतिर्मननीयास्मदीयास्तुतिः प्रतिधीयते अस्माभिर्निधीयते वा ।
दधातेरूपं । तत्रदृष्टान्तः—इषुर्न यथा इषुः शरः धन्वन् धनुषि प्रतिधीयते तद्वत् । किंच ऊर्धनि
सर्वस्य पोषयितृत्वेन ऊर्धःस्थानीये इन्द्रे सोमो मदार्थं अस्माभिरुपसृजि उपसृज्यते । कथमि-
व मातुर्गोर्लूधनि पयोधारके वत्सोन वत्सोयथा पयःपानार्थं सृज्यते तद्वत् । उरुधारेव ब-
हुविधपयोधारागौरिव । अग्रे वत्सस्य पुरतः आयती गच्छती सती पयोदुहे दुग्धे । तथा सोय-
मिन्द्रः वत्सभूतेभ्यः स्तोतृभ्यः पुरतो गच्छन् बहुविधान् कामान् दुग्धे । किंच अस्यैतादृशस्यव्रते
ष्वपिच सोमइष्यते यष्टृभिः प्रैर्यते खलु ॥ १ ॥

अथ द्वितीया—

उपोमतिःपृच्यतेसिच्यतेमधुमन्द्राजनीचोदतेअन्तरासनि ।

पवमानःसन्तनिःप्रघ्नतामिवमधुमान्द्रप्सःपरिवारंमर्षति ॥ २ ॥

उपो इति । मतिः । पृच्यते । सिच्यते । मधु । मन्द्राजनी ।
चोदते । अन्तः । आसनि । पवमानः । समुत्तनिः । प्रघ्नतामइव ।
मधुमान् । द्रप्सः । परि । वारम् । अर्पति ॥ २ ॥

अस्मिन् पवमानरूपे स्तोत्रे इन्द्रे मतिः स्तुतिरूपोपृच्यते उपपृच्यते स्तोतृभिः संयोज्यते
पृचीसंपर्के । तथा मधु मदकरः सोमः इन्द्रार्थं सिच्यते । अद्विग्यवसक्तुभिश्च सिंकोभवति ।
ततश्च मन्द्राजनी अजगतिक्षेपणयोरित्यस्य ल्युटि डीपि रूपं । मदकरस्य रसस्य प्रेरयित्री
सोमधारा तस्येन्द्रस्य आसनि आस्येन्तर्मध्ये चोदते यद्वृभिः प्रेर्यते । औंस्यशब्दस्य पद्मो-
मासित्यादिना आसन्नित्यादेशः । किंच संतनिः गृहादिषु सम्यक्विस्तृतः मधुमान् ।
मदकररसवान् पवमानः पूयमानः सोमः द्रप्सः द्रुतगमनशीलः । यद्वा क्षिप्रं हननशीलः सन्
वारं अधिवालमयं पवित्रं परितः अर्पति आगच्छति । तत्र दृष्टान्तः—प्रघ्नतामिव प्रकर्षेण हं-
तृणां योद्धृणां संतनिः सम्यग्विसृष्टः शरो यथा शीघ्रं प्राप्य मभितो गच्छति तद्वत् ॥ २ ॥

अथ तृतीया—

अव्यैवधूयुः पवते परित्वचि श्रद्धीते न मीरदिते कृतं यते ।
हरिरक्रान्यजतः संयतो मदो नृम्णा शिशानो महिषो न शोभते ॥ ३ ॥
अव्यै । वधूयुः । पवते । परि । त्वचि । श्रद्धीते । न मीः ।
अदितेः । कृतम् । यते । हरिः । अक्रान् । यजतः । समुद्यतः ।
मदः । नृम्णा । शिशानः । महिषः । न । शोभते ॥ ३ ॥

वधूयुः वधूभूता वसतीवर्य एकधनासहिता आपः तद्वान् सोमः अव्ये अवेः स्वभूते त्वचि
चर्मणि परिपवते परितो वर्तते पूतो भवति वा किंच न मीः न मीः न मीः न मीः न मीः न मीः न मीः न मीः
स्य न मीः सोमो ह्येषधीनामग्रेतो निधिं चति । प्रजापतेरेतो देवा देवानारेतो वर्षवर्षस्यरेत ओषधयः
इति श्रुतेः । यद्वा नमृशब्दोपत्यवाची तस्यापत्यानि सोमः सुधामयैः स्वकिरणैरोषधीर्वर्धयति त-
स्मादपत्यभूता अदितेः पृथिवीनामैतत् अदीनायाः पृथिव्या उत्पन्ना ओषधीः कृतं सत्यरूपं यज्ञं

यते गच्छति यजमानाय श्रुते अग्रभागे फलिनीः कर्तुं विश्लेषयति । किंच हरिर्हरितवर्णः य-
जतः सैर्वैर्यष्टव्यः अतएव संयतः ग्रहादिषु संगृहीतो मदः माद्यत्यनेनेति मदः सोमः तादृशः अ-
क्रानक्रामति पात्रेष्ववतिष्ठते यद्वा शत्रूनतिक्रामति क्रमेर्लुङि तिपि बहुलं छन्दसीति इडागमाभा-
वात् वृद्धौ कृतायां सिज्जोपेसति हल्ङ्यादिना तिपोलोपे मोनोभातोरिति नत्वेकतेरूपं । अतएव
सोमः नृम्णा स्वबलानि शिशानः तीक्ष्णीकुर्वन् अथवा शत्रुबलानि तनूकुर्वन् महिषो न महन्नामैत-
त् महानिव सर्वत्र व्याप्त इव शोभते स्वतेजसा सर्वत्र दीप्यते । यद्वा नः संप्रत्यर्थे इदानीमेवं-
गुणयुक्तः महान् सोमः शोभतइति ॥ ३ ॥

अथ चतुर्थी-

उक्षामिमातिप्रतियन्ति धेनवो देवस्य देवीरुपयन्ति निष्कृतम् ।

अत्यक्रमीदर्जुनवारमव्ययमत्कननित्तं परिसोमो अव्यत ॥ ४ ॥

उक्षा । मिमाति । प्रति । यन्ति । धेनवः । देवस्य । देवीः ।

उप । यन्ति । निःस्कृतम् । अति । अक्रमीत् । अर्जुनम् । वारम् ।

अव्ययम् । अत्कम् । न । नित्तम् । परि । सोमः । अव्यत ॥ ४ ॥

उक्षा रेतसः सेक्ता वृषभः पुरतो मिमाति शब्दायते माङ्माने शब्दे च तं वृषभं धेनवो गावः
प्रतियन्ति अनुगच्छन्ति तथा देवस्य द्योतमानस्य निःकृतं संस्कृतं स्थानं देवीः देव्य उपयन्ति
उपगच्छन्ति । अनेनाधेनं सोमस्तुतिश्चाभिधीयते सोमः सन् द्रोणकलशाभिगमनकाले शब्दं करोति
तमनुधेनवः प्रीणयिष्यः स्तुतयः परियन्ति देवस्थानं स्तुतयोभिगच्छन्ति । तथा सोमं सोमः अ-
र्जुनं श्वेतवर्णं अव्ययमविमयमविस्वभूतं वारं बालं पवित्रमत्यक्रमीत् अतिक्रामति अतिक्रम्य
पात्राणि गच्छतीत्यर्थः । किंच सोमः अत्कंन आत्मीयं कवचमिव । नित्तमुज्ज्वलं श्रयणद्रव्यं प-
र्यव्यत परितः संवृणोति ॥ ४ ॥

अथ पंचमी-

अमृक्तेन रुशता वाससा हरिर्मर्त्योर्निर्णिजानः पर्यव्यत ।

दिवस्पृष्टं बर्हणानिर्णिजे कृतोपस्तरणं च म्वोर्नभस्मयम् ॥ ५ ॥ २ ॥ १ ॥

अमृत्केन । रुशता । वाससा । हरिः । अमर्त्यः । निःऽनिजानः ।
परि । व्यत । दिवः । पृष्ठम् । बर्हणा । निःऽनिजे । कृत ।
उपहस्तरणम् । चम्बोः । नभस्मयम् ॥ ५ ॥ २१ ॥

अमर्त्यो मनुष्यधर्मरहितो हरिर्हरितवर्णः सोमः निर्णिजानः उदकेन शोध्यमानः सन् अमृ-
त्केन । मृजीशौचालंकारयोः । अनिर्णिकेनापि रुशता स्वतः शुक्लवर्णेन पयोरूपेण वाससा प-
रिव्यत परित आच्छादयति । सोमेपरिपूते गव्येन पयसा मिश्रीकुर्वन्ति खलु । तदुच्यते ततः
सोमं सोमः दिवोद्युलोकस्य पृष्ठं पृष्ठभागेतिष्ठन्तमादित्यं बर्हणा बर्हणाय पापानामुद्यमनकारिणे
पापनाशिने निर्णिजे निर्णिजनाय परिपवनाय कृत द्युलोके अकार्षीत् । सहि स्वदीप्त्या सर्वनि-
र्णेकि । कृत कृणोतेर्लुङि ह्रस्वादिति सिचोलोपः । तदेवाह चम्बोः द्यावापृथिवीनामैतत् चमन्ति
भक्षयन्ति अत्र देवामनुष्यादिति तयोरुपस्तरणं आच्छादनशीलं नभस्मयमादित्यमयं आदित्य-
स्य स्वभूतं तेजश्च सर्वेषां निर्णेजनायाकार्षीत् ॥ ५ ॥

॥ इति सप्तमस्य द्वितीये एकविंशोवर्गः ॥ २१ ॥

अथ षष्ठी—

सूर्यस्येवरश्मयोद्रावयित्वोमत्सरासः प्रसुपः साकमीरते ।
तन्तुततंपरिसर्गासआशवोनेन्द्रादृतेपवतेधामकिंचन ॥ ६ ॥

सूर्यस्य इव । रश्मयः । द्रवयित्वः । मत्सरासः । प्रसुपः ।
साकम् । ईरते । तन्तुम् । ततम् । परि । सर्गासः । आशवः ।
न । इन्द्रात् । ऋते । पवते । धाम । किम् । चन ॥ ६ ॥

सूर्यस्येवरश्मयः सर्वस्यप्रेरकस्य सुवीर्यस्य वादित्यस्य रश्मयः सर्वतोव्यापकाः किरणाइ-
व द्रावयित्वः सर्वत्रद्रवणशीलाः मत्सरासोमदकराः प्रसुपः शत्रूणां प्रस्वापकाः हन्तार आश-
वोग्रहेषुचमसेषुच व्याप्ताः सर्गासः सृज्यमानाः सोमाः ततं विस्तृतं तन्तुं तन्तुभिः कृतं वस्त्रं सा-
कंसह युगपत् परिईरते परितोगच्छन्ति तेसोमा इन्द्रादृते इन्द्रवर्जयित्वान्यत्किंचन धाम देवशरीरं

लक्ष्मीकृत्य नपवते नगच्छति । एकवचनं छान्दसं नगच्छन्ति किंतु इन्द्रस्यैव धाम प्रति गच्छन्ति । इन्द्रस्य धाम्नोयष्टव्यत्वं च—अयाळिन्द्रस्यप्रियाधामानीति । मंत्रवर्णादवगम्यते ॥ ६ ॥

अथ सप्तमी—

सिन्धोरिव प्रवणे निम्न आशवो वृषं च्युता मदासो गातुमांशतः ।

शंनो निवेशे द्विपदे चतुष्पदे स्मेवाजाः सोमतिष्ठन्तु कृष्टयः ॥ ७ ॥

सिन्धोः ऽद्भव । प्रवणे । निम्ने । आशवः । वृषं ऽच्युताः । मदासः ।

गातुम् । आशत । शम् । नः । निवेशे । द्विपदे । चतुः ऽपदे ।

अस्मे इति । वाजाः । सोम । तिष्ठन्तु । कृष्टयः ॥ ७ ॥

वृषच्युताः । वृषहिंसासंक्लेशनदानेष्वपि । वृषभिः सोमस्य दातृभिः ऋत्विग्भिश्च्युताः परिस्रुता मदासोमादकाः सोमाः स्तुतिभिः प्राप्तव्ये इन्द्रे गातुं गमनमाशत व्याप्नुवन्ति । तत्र दृष्टान्तः—सिन्धोरिव प्रवणे गच्छन्त्युदकानि यत्रेति तत्प्रवणं तस्मिन्निम्ने स्थले सिन्धोर्नद्या आशवो व्याप्ता आपो यथा गच्छन्ति तद्वत् । अथ प्रत्यक्षः । हे सोम नोस्माकं निवेशे स्वगृहं प्रति प्रवेशने निर्गमने वा द्विपदे पुत्रादिकाय चतुष्पदे गवादिकाय पशवे शं सुखं कुरु । किंच हे सोम अस्मे अस्मासु वाजा अन्नानि कृष्टयः पुत्रादिकाः प्रजाश्च तिष्ठन्तु अन्नादिकं देहीत्यर्थः ॥ ७ ॥

अथाष्टमी—

आनः पवस्व वसुं मद्द्विरण्यवदश्वावद्गोमद्यवमत्सुवीर्यम् ।

यूयं हि सोम पितरो मम स्थनं दिवो मूर्धानः प्रस्थिता वयस्कृतः ॥ ८ ॥

आ । नः । पवस्व । वसुं ऽमत् । द्विरण्यवत् । अश्ववत् । गोऽमत् ।

यवऽमत् । सुऽवीर्यम् । यूयम् । हि । सोम । पितरः । मम । स्थनं ।

दिवः । मूर्धानः । प्रऽस्थिताः । वयः ऽकृतः ॥ ८ ॥

हे सोम वसुमत् वसुयुक्तं हिरण्यवत् कनकादिसहितं अश्ववत् गोमत् गवाश्वसहितं यवमत् यवोन्नामधान्यविशेषः धान्यविशिष्टं सुवीर्यं शोभनवीर्योपेतं धनं नोस्मभ्यमापवस्व आ-

प्रापय प्रयच्छेति यावत् । किंच हे सोम यतस्त्वं मम पितृणामंगिसामपि पितासि ततो यूयमेव म-
म पितरः स्थन भवथ पितृबहुत्वमुस्य सोमस्याभिधीयते । कीदृशाः दिवोद्युदोकस्य मूर्धानः मूर्धव-
दुच्छ्रिताः कर्मभिः स्वर्गादिकं अलभन्तेत्यर्थः । प्रस्थिताः सर्वदा कर्मकरणार्थं स्थिता वयस्कृतः
हवीरूपस्यान्नस्य कर्तारः तादृशाममपितरः त्वं भवसि ॥ ८ ॥

अथ नवमी—

एते सोमाः पर्वमानास इन्द्रं रथा इव प्रययुः सातिमच्छ ।
सुताः पवित्रमति यन्त्यव्यं हित्वी वविं हरितो वृष्टिमच्छ ॥ ९ ॥
एते । सोमाः । पर्वमानासः । इन्द्रम् । रथाः इव । प्र । ययुः ।
सातिम् । अच्छ । सुताः । पवित्रम् । अति । यन्ति ।
अव्यम् । हित्वी । वविम् । हरितः । वृष्टिम् । अच्छ ॥ ९ ॥

पर्वमानासः पवित्रेण पूयमाना एते स्म दीयाः सोमाः सातिं पणसंभक्तौ कर्मणि किन् सर्वैः
संभजनीयमिन्द्रं अच्छ प्रययुः प्रकर्षेण गच्छन्ति । तत्र दृष्टान्तः—रथा इव इन्द्रस्य रथाः यथा सा-
ति । योन्त कर्मणि ऊतियूतीत्यादिना निपातितः । सीयते म्रियते अस्मिन्निति सातिः संग्रामः त-
मच्छ तं प्रतिप्रगच्छन्ति तद्वत् । किंच सुताः ग्रावभिरभिषुताः सोमाः अव्यमविवाहभवं पवि-
त्रमति यन्ति अतीत्य गच्छन्ति । तेमी हरितः हरितवर्णाश्वाः । यद्वा हरितः ते आदित्यवाहन-
रूपाश्वाः भूत्वा वविं वृणोति शरीरमिति वविर्जरा आदृगमहनेति किप्रत्ययः सर्वागव्या-
पिनीं जरां हित्वी हित्वा तरुणाः सन्तः वृष्टिमच्छ वृष्टिगमयितुं गच्छन्ति । हित्वी जघाते श्र-
त्तवीति ह्यदेशः स्नात्यादयश्चेति छन्दसि निपातितं ॥ ९ ॥

अथ दशमी—

इन्द्रविन्द्राय बृहते पवस्व सुमृळीको अनवद्यो रिशादाः ।
भरं चन्द्राणि गृणते वसूनि देवैर्द्यावापृथिवी प्रावतं नः ॥ १० ॥ २२ ॥
इन्द्रो इति । इन्द्राय । बृहते । पवस्व । सुमृळीकः । अनवद्यः ।
रिशादाः । भरं । चन्द्राणि । गृणते । वसूनि । देवैः ।
द्यावापृथिवी इति । प्र । अवतम् । नः ॥ १० ॥ २२ ॥

हे इन्द्रो सोम त्वं बृहते महते इन्द्राय तदर्थं पवस्व पात्रेषुक्षर इन्द्रं प्रत्यागच्छ वा । कीदृशः सुमृलीकः इन्द्रस्ये सुष्ठु सुखयिता अतएव अनवद्यः गह्रारहितः रिशादा रिशतां बाधकानां असिता एतादृशस्त्वं इन्द्राय पवस्व । किंच गृणते स्तुवते महं चंद्राणि आह्लादकानि वसूनि धनानि भर प्रयच्छ । किंच हे द्यावापृथिवी युवांच पवमानेन परिप्लुते सत्यौ देवैः सुभगैर्धनैः सह नोस्मान्मावतं प्ररक्षतम् ॥ १० ॥

॥ इति सप्तमस्य द्वितीये द्वाविंशोवर्गः ॥ २२ ॥

त्रिरस्मादिति दशर्चं तृतीयं सूक्तं वैश्वामित्रस्य रेणोरार्षं दशमीत्रिष्टुप् शिष्टाजगत्यः पवमानः सोमो देवता । त्रिरस्मैरेणुरित्यनुक्रान्तं । गतो विनियोगः ।

तत्र प्रथमा—

त्रिरस्मै सप्त धेनवो दुदुहे सत्यामा शिरं पूव्ये व्योमनि ।

चत्वार्यन्या भुवनानि निर्णिजे चारुणि चक्रे यदतैस्वर्धत ॥ १ ॥

त्रिः । अस्मे । सप्त । धेनवः । दुदुहे । सत्याम् । आशिरम् । पूव्ये ।

विः । ओमनि । चत्वारि । अन्या । भुवनानि । निर्ः । निजे ।

चारुणि । चक्रे । यत् । क्रतैः । अर्धत ॥ १ ॥

अस्मे पवमानाय पूव्ये पूर्वैः कृते व्योमनि विविधं ओम अवनं गमनं देवानामवेति व्योम यज्ञः तस्मिन् स्थिताय यद्वा प्रत्ने व्योमन्यन्तरिक्षे वर्तमानाय त्रिःसप्त एकविंशतिसंख्याकाधेनवः प्रीणयिष्योगावः सत्यां यथार्थं भूतामाशिरमाश्रयणसाधनं क्षीरादिदुदुहे दुहन्ति । यद्वा त्रिःसप्त—द्वादशमासाः पंचर्तवस्त्रयश्च मे लोका असावादित्य एकविंश इति । एतैः सर्वैः सह गोषु पय उत्पाद्यते तत्र गावो दुहन्त इति । किंच अयं सोमः अन्या अन्यानि चत्वारि भुवनानि उदकानि वसती वरीस्ति स्रश्चेकधना इति तानि चतुःसंख्याकानि चारुणि कल्याणानि उदकानि निर्णिजे निर्णेजनाय परिशोधनाय परिपोषणाय वा चक्रे कदा करोति यद्यदा अयमृतैर्यज्ञैरवर्धत वर्धितवान् तदा करोति ॥ १ ॥

अथ द्वितीया—

समिक्षमाणोअमृतस्यचारुणउभेद्यावाकाव्येनाविशश्रथे ।

तेजिष्ठाअपोमंहनापरिव्यतयदीदेवस्यश्रवसासदोविदुः ॥ २ ॥

सः । भिक्षमाणः । अमृतस्य । चारुणः । उभे इति । द्यावा ।

काव्येन । वि । शश्रथे । तेजिष्ठाः । अपः । मंहना । परि । व्यत ।

यदि । देवस्य । श्रवसा । सदः । विदुः ॥ २ ॥

सपवमानः चारुणः कल्याणस्यामृतस्य उदकस्य क्रियाग्रहणं कर्तव्यमिति कर्मणः संपादन-
संज्ञा चतुर्थ्यर्थे बहुलमिति पठ्यते । चारुदकं भिक्षमाणः यद्गुभिर्याच्यमानः सन् उभे । द्यावादेशस्य
द्वेद्वेविहितत्वाच्च उत्तरपदाभावे द्वंद्वः प्रतीयते । उभे द्यावापृथिव्यौ काव्येन कतिकर्मणा विश-
श्रथे विवृतेकरोति । यज्ञेन निमित्तेन उदकेन संपूरयतीत्यर्थः । किंच तेजिष्ठाः अतिशयेन दी-
प्तानि अपउदकानि मंहना महत्त्वेन परिव्यत वर्णार्थं परित आच्छादयति । यदि यदा ऋत्विजः
देवस्य द्योतमानस्य सोमस्य सदः स्थानं श्रवसा हविषा युक्ताः सन्तः विदुः यागार्थं जानन्ति
लभन्ति तदा परित आवृणोतीति । विदुः ज्ञाने सिज्ज्यस्तेति ज्ञेयसादेशः ॥ २ ॥

अथ तृतीया—

तेअस्यमन्तुकेनवोमृत्यवोदाभ्यासोजनुपीउभेअनु ।

येभिर्नृम्णाचदेव्याचपुनतआदिद्राजानंमननाअगृभ्णत ॥ ३ ॥

ते । अस्य । मन्तु । केतवः । अमृत्यवः । अदाभ्यासः । जनुपी इति ।

उभे इति । अनु । येभिः । नृम्णा । च । देव्या । च । पुनते ।

आत् । इत् । राजानम् । मननाः । अगृभ्णत ॥ ३ ॥

अस्यैतादृशस्य सोमस्य केतवः प्रज्ञापकाः सर्वैश्चायनीयाः अमृत्यवो मरणधर्मरहिताः
अतएव अदाभ्यासः । दग्धेतिवक्तव्यमिति पठ्यते । परैरहिंस्यास्ते तादृशा अस्यरश्मयः उभे
जनुपी जन्मनी स्थावरजंगमात्मके द्वेअनुलक्षीकृत्य संतु रक्षन्तु । ओषधीनामयं सोमोरेतो-
निषिंचति यज्ञे मनुष्याणां च धाराः स्रवन्ति खलु । सोऽर्थं येभिर्नृभिः केतुभिर्नृम्णा नृम्णानि व-

लानि देव्या देवार्हाणि चान्नानि पुनते प्रेरयति । आदिदभिपवानन्तरमेव राजानं सोमं मननाः
मननीयाः स्तुतयः अंगृह्णत परिगृह्णन्ति प्रामुवन्तीत्यर्थः । ह्यग्रहोरिति भ्रकारः ॥ ३ ॥

अथ चतुर्थी—

समृज्यमानोदशभिः सुकर्मभिः प्रमध्यमासुमातृपुं प्रमेसचा ।
व्रतानि पानो अमृतस्य चारुण उभे नृचक्षा अनुपश्यते विशौ ॥ ४ ॥
सः । मृज्यमानः । दशभिः । सुकर्मभिः । प्र । मध्यमासु ।
मातृपुं । प्रमे । सचा । व्रतानि । पानः । अमृतस्य । चारुणः ।
उभे इति । नृचक्षाः । अनु । पश्यते । विशौ ॥ ४ ॥

सपवमानः सुकर्मभिः शोभनकर्मयुक्ताभिर्दशभिर्दशसंख्याकाभिरंगुलिभिर्मृज्यमानः सः
सचा अग्नौ प्रास्ताहुतिरित्यादिक्रमेणापांसहायः प्रमे लोकान् प्रमानुं मध्यमासु अन्तरिक्षस्थि-
तास्ववतिष्ठते । प्रमे प्रपूर्वान्मातेः किपि इयि आतइति योगविभागादाकारलोपः । किंच नृच-
क्षाः नृणां द्रष्टा पवमानः चारुणः कल्याणस्यामृतस्योदकस्य वृष्ट्यर्थं व्रतानि यागादिकर्माणि
पानोरक्षन् उभे विशौ मनुष्यान् देवांश्चांतरिक्षेण गच्छन् अनुपश्यते अनुपश्यति मनुष्यान् भिम-
तदानेन देवान् हविःप्रदानेनेति ॥ ४ ॥

अथ पंचमी—

समर्मृजान इन्द्रियाय धायसे ओभे अन्तरोदसी हर्षते हितः ।
वृषा शुष्मेण बाधते विदुर्मती रोदे दिशानः शर्यहेव शुरुधः ॥ ५ ॥ २३ ॥
सः । मर्मृजानः । इन्द्रियाय । धायसे । आ । उभे इति । अन्तरिति ।
रोदसी इति । हर्षते । हितः । वृषा । शुष्मेण । बाधते । वि ।
दुःमतीः । आदेदिशानः । शर्यहाइव । शुरुधः ॥ ५ ॥ २३ ॥

मर्मृजानः पवित्रेण मृज्यमानः सपवमानः धायसे जगतोधारकाय इन्द्रियाय इन्द्रस्य पर्या-
साय बलाय तदर्थं उभे रोदसी कालाध्वनोरिति द्वितीया उभयोर्धावापृथिव्योरन्तर्हितः मध्ये-
वर्तमानः सन् आहर्षत । सर्वतो गच्छति । इन्द्रस्य हि सोमेन बलं भवति । वृषा कामानामुदका-
नां वा वर्षकः सोयं शुष्मेण शोषकेण बलेन दुर्मतीः दुष्टबुद्धीनसुरान् विबाधते विशेषेण पीड-

यति । किं कुर्वन् शुरुधः शुचा रुंधन्ति परानिति पृषोदरादिः दुःखकारिणोऽसुरानादेदिशानः पुनः पुनराह्वयन् हन्ति । तत्र दृष्टान्तः—शर्यहेव हननसाधनैरिषुभिः हन्ता वीरः प्रतिभटान् यथा हि-
नस्ति तद्वत् ॥ ५ ॥

॥ इति सप्तमस्य द्वितीये त्रयोविंशोऽवर्गः ॥ २३ ॥

अथ षष्ठी—

समातरानदृशानउस्त्रियो नानंददेति मरुतामिव स्वनः ।
जानन्तु प्रथमं यत्स्वर्णं प्रशस्तये कर्मवृणीत मुकतुः ॥ ६ ॥

सः । मातरा । न । दृशानः । उस्त्रियः । नानंदत् । एति ।
मरुतामिव । स्वनः । जानन् । कृतम् । प्रथमम् । यत् ।
स्वः । इनरम् । प्रशस्तये । कम् । अवृणीत । मुकतुः ॥ ६ ॥

सपवमानः मातरा मातरौ यावापृथिव्यौ दृशानः पुनः पुनः पश्यन् ततो नानदत् भृशं शब्दं
कुर्वन् एति सर्वत्र गच्छति । तत्र दृष्टान्तः—उस्त्रियो न उस्त्रियेति गोनाम तस्य स्वरूपतो वत्सः यथा
मातरं गां पश्यन् शब्दं करोति तद्वत् । किंच मरुतामिव यथा मरुतांगणः स्वनः पचाद्यजन्तः
स्वनं कुर्वन् सर्वत्र गच्छति तद्वत् । यदुदकं स्वर्णं स्वरितिसर्वपर्यायः सर्वमनुष्यहितं भवति सर्वं
हि मनुष्या उदके संगच्छन्ते तत्कार्यत्वात् तादृशं प्रथमं मुख्यं कृतमुदकं जानन् विद्वान् मुक-
तुः शोभनकर्मा सुप्रज्ञो वा सपवमानः प्रशस्तये प्रशंसनाय आत्मस्तोत्रकरणाय कं मनुष्यमवृ-
णीत समभजत नान्यमस्मद्व्यतिरिक्तमित्यर्थः ॥ ६ ॥

अथ सप्तमी—

रुवति भीमो वृषभस्तविष्यया शूङ्गे शिशानो हरिणी विचक्षणः ।
आयोनिं सोमः सुकृतं निपीदति गव्ययी त्वग्भवति निर्णिगव्ययी ॥ ७ ॥

रुवति । भीमः । वृषभः । तविष्यया । शूङ्गे इति । शिशानः ।
हरिणी इति । विचक्षणः । आ । योनिम् । सोमः । सुकृतम् ।
नि । निपीदति । गव्ययी । त्वक् । भवति । निः । निक् । अव्ययी ॥ ७ ॥

भीमः शत्रूणां भयंकरः वृषभः कामानां उदकानां वा वर्षणः विचक्षणः सर्वस्य विदर्शन-
शीलः सपवमानः तविष्यया तुङ्गितिवृध्यर्थः अस्मादचइरितीप्रत्ययः तस्मादिच्छायामर्थेक्यच्
सर्वप्रातिपदिकेभ्य इति सुगागमः आत्मनो वलेच्छया हरिणी हरितवर्णे द्वे शृंगे शिशानः ती-
क्ष्णीकुर्वन् प्रतिद्रोणकलशं प्रति द्वाभ्यां धाराभ्यां स्थाल्याग्रयणं गृह्णाति । तदुच्यते ते धारा रूप-
शृंगे तीक्ष्णीकुर्वन् रुवति शब्दायते । रुशब्दे बहुलं छन्दसीति शः । ततः ससोमः सुकृतं सुष्टु
कृतं योनिं स्वस्थानं द्रोणकलशमानीषीदति समन्तात्तिष्ठति । सोमस्य निर्णिक् निर्नेक्री परि-
शोधयित्री गव्ययी गोमयी त्वक्भवति । आनहुहे हि चर्मणि सोमाभिषवः । एवमव्ययी अ-
विमयी त्वक्च निर्नेक्रीभवति तद्धि दशापवित्रापेक्ष्यमभिहितं ॥ ७ ॥

अथाष्टमी—

शुचिः पुनानस्तन्वमरेपसमव्ये हरिर्न्यधाविष्टसानवि ।

जुष्टो मित्राय वरुणाय वायवे त्रिधातुमधु क्रियते सुकर्मभिः ॥ ८ ॥

शुचिः । पुनानः । तन्वम् । अरेपसम् । अव्ये । हरिः । नि ।

अधाविष्ट । सानवि । जुष्टः । मित्राय । वरुणाय । वायवे ।

त्रिधातु । मधु । क्रियते । सुकर्मभिः ॥ ८ ॥

अरेपसं पापरहितं । यद्वा रिपिगतौ गतिरहितं पात्रे स्थितं इत्यर्थः तादृशं तन्वं आत्मी-
यं शरीरं पुनानः शोधयन् अतएव शुचिः पूतः दीप्यमानो वा हरिः हरितवर्णः सोमः सा-
नवि सानुनि समुच्छ्रितः अव्ये अविवालकृते दशापवित्रे न्यधाविष्ट ऋग्विग्भिर्निधीयते ।
धूञ्कंपने स्यसिचूसीयुतासिष्विति कर्मणिलुङि विण्वदिटिषण् णित्वाद्बुद्धिः । ततः मित्रा-
य वरुणाय वायवे एतेभ्योजुष्टः पर्याप्तः त्रिधातु त्रिसंधानः । वसतीवरीभिः दध्ना पय-
सा संस्पृष्टः सोमः त्रिधातु तादृशं मधु मदकरः सोमः सुकर्मभिः शोभनकर्मयुक्तैर्ऋत्विक्भिः
क्रियते मित्रादिदेवार्थं प्रदीयते ॥ ८ ॥

अथ नवमी—

पवंस्वसोमदेववीतयेष्टेन्द्रस्य हादिसोमधानमाविश ।

पुरा नो ब्राधुर्नितानि पारयक्षेत्रविद्विदिश आहं विपृच्छते ॥ ९ ॥

पवस्व । सोम । देवध्वीतये । वृषा । इन्द्रस्य । हार्दि ।

सोमध्वानम् । आ । विश । पुरा । नः । बाधात् । दुःइता । अति ।

पारय । क्षेत्रवित् । हि । दिशः । आह । विष्टृच्छते ॥ १ ॥

हे सोम वृषा कामानामुदकानांवा सेचकस्त्वं देवध्वीतये देवानांपानाय पवस्व कलशा-
दिषु क्षर । अथ हे सोम त्वमिन्द्रस्य हार्दि हृदयंगमं प्रियं सोमधानं सोमोनिधीयतेस्मिन्निति
सोमधानं पात्रं तदाविश प्राविश । किंच नोस्माकं बाधात् बाधनात् पीडनात् पुरा पूर्वमेव दु-
रिता दुरितानि दुर्गमनानि रक्षांसि अतिपारय अतीत्य पारंगमय । अपिच क्षेत्रवित् मार्गज्ञः
पुरुषः विष्टृच्छते विविधं पंथानं पृच्छते जनाय दिशोमार्गानाह हि ब्रूते खलु । उक्त्रान्तं यथा
रक्षति तथा यज्ञमार्गवेत्ता त्वं अस्मभ्यं यज्ञपथं उक्त्वास्मान् पालयेति ॥ १ ॥

अथ दशमी—

हितो न स मि र मि वा ज म र्पेन्द्रस्येन्द्रो जठर मा पवस्व ।

नावानसिन्धु मतिपार्षि विद्वाञ्छूरो न युध्यन् अव नो निदस्पः ॥ १० ॥ २४ ॥

हितः । न । स मिः । अ मि । वा जम् । अ र्प । इन्द्रस्य । इन्द्रो इति ।

जठरम् । आ । पवस्व । नावा । न । सिन्धुम् । अति । पार्षि ।

विद्वान् । शूरोः । न । युध्यन् । अव । नः । निदः । स्परिति स्पः ॥ १० ॥ २४ ॥

हे सोम ऋत्विग्भिः प्रेर्यमाणः सन् वाजं सोमनिधानं द्रोणकलशमभ्यर्ष अभिगच्छ । त-
त्र दृष्टान्तः—हितो न स मिः अश्वः हितः प्रेर्यमाणः सन् वाजं संग्राममभिलक्ष्य यथा याति तद्वत् ।
ततः हे इन्द्रो इन्द्रस्य जठरं जठरभूतं द्रोणकलशं वा आपवस्व आभिमुख्येन प्रविश । किं-
च विद्वान् सर्वज्ञानंस्त्वं अस्मानतिपार्षि दुरितानतीत्य पारय । तत्र दृष्टान्तः—नावान यथा ना-
विकाः सिन्धुं नदीं नावा मनुष्यान् पारयन्ति तद्वत् । किंच हे सोम त्वं शूरो न शूरो वीरइव यु-
ध्यन् शत्रून् संपहरन् निदो निन्दकाच्छत्रोः नोस्मानवस्यः अवपारय बाधां विनाश्य पालय ।
यद्वा नोस्माकं निदो निन्दकान् शत्रून् अवस्यः अवाङ्मुखं जहि । स्पृहिंसायां बहुलं लुण्ठसीति
श्रापत्यस्य लुक् तिपि गुणे हलङ्ग्यादिना तिलोपः ॥ १० ॥

॥ इति सप्तमस्य द्वितीये चतुर्विंशोवर्गः ॥ २४ ॥

आदक्षिणेतिनवर्चं चतुर्थसूक्तं वैश्वामित्रस्य वृषभस्यार्थं पवमानसोमदेवतार्कं नवमीविष्टुषिष्टाजगत्यः । तथाचानुक्रान्तं—आदक्षिणानव ऋषभस्तौ वैश्वामित्राविति । तावित्यनेन प्रकृतोरेणुः ऋषभश्चोभे परामृश्येते । श्रूयतेहि—अथहविश्वामित्रः पुत्रानामंत्रयामासमंबुच्छन्दाः श्रुणोतनः ऋषभोरेणुरष्टकइति । गतः सूक्तविनियोगः ।

तत्र प्रथमा—

आदक्षिणासृज्यते शुष्म्या असदेवेति द्रुहोरक्षसः पाति जागृविः ।
हरिरोपशं कृणुते न भस्पर्य उपस्तिरे चम्बो ब्रह्म निर्णिजे ॥ १ ॥

आ । दक्षिणा । सृज्यते । शुष्मी । आऽसदम् । वेति द्रुहः
रक्षसः । पाति । जागृविः । हरिः । ओपशम् । कृणुते । नभः ।
पर्यः । उपऽस्तिरे । चम्बोः । ब्रह्म । निऽनिजे ॥ १ ॥

सोमस्य स्वभूतेयन्ने ऋत्विग्भ्योदक्षिणा आसृज्यते अस्माभिः प्रदीयते शुष्मी बलवान् सोमः आसदमास्थानं द्रोणाख्यं वेति प्रविशति । किंच जागृविः जागरणशीलः सोमः द्रुहः द्रोहकारिणोरक्षसो राक्षसात्पाति स्तोतृन् रक्षति । अपिच हरिर्हस्तिवर्णः सोमः ओपशं आसमन्ताकुपशेते इत्योपशः सर्वस्य धारकं नभो नभसआदित्यस्य स्वभूतं पर्यः उदकं कृणुते सर्वत्र करोति । अग्नौ प्रास्ताहुतिरित्यादिक्रमेण करोतीत्यर्थः । यद्वा नभोन्तरिक्षं पर्यः पर्यसो धारकं करोति । किंच अयंसोमश्चम्बोर्द्यावापृथिवीनामैतत् चमन्ति भक्षयन्ति मनुष्यदेवाञ्चेति तयोरुपस्तिरे उपस्तरणाय आच्छादनाय ब्रह्मबृहदुद्यत्तमांसि विनाशयन्तं । यद्वा परिवृढं सूर्यं द्युलोके करोति तथा तमेव सूर्यं निर्निजे पदार्थानां निर्नेजनाय परिशोधनायच करोति आदित्योहि द्यावापृथिव्यौ स्वतेजसोपस्पृणाति सहि स्वभासा सर्वनिर्नेकच ॥ १ ॥

अथ द्वितीया—

प्रकृष्टिहेवंशूपएतिरोरुवदसूर्यं वर्णं निर्णिणीते अस्य तम् ।
जहानिव विपितुरेति निष्कृतमुपप्रुतं कृणुते निर्णिजं तना ॥ २ ॥

प्र । कृष्टिर्गृह्णव । शूषः । एति । रोरुवत् । असुर्यम् । वर्णम् ।
नि । रिणीति । अस्य । तम् । जहाति । वव्रिम् । पितुः । एति ।
निःस्कृतम् । उपहृषुतम् । कृणुते । निःहनिजम् । तना ॥ २ ॥

शूषः शत्रूणां शोषकः बलवान् सोमः रोरुवत् अत्यन्तं शब्दं कुर्यन् कृष्टिर्गृह्णव भनुष्याणां हन्ता योद्धेव प्रैति प्रगच्छति । किञ्च असुर्यं असुराणां बाधकं अस्मात्मनो वर्णं हर्षितं आवारकं बलं वा निरिणीत निर्गमयति । ततः ससोमः वव्रिं वृणोति शरीरमिति वव्रिर्जरा तां जहाति त्यजति । कथमिति चेत् तदुच्यते पितुरन्नं सोमः निष्कृतं संस्कृतं द्रोणच्छर्शं दिवं वा इदानीमिति गच्छति । किञ्च सोमः तनाविवालेन तने विस्तृते दशापवित्रे निर्निजं निर्निमितिरूपनाम आत्मीयं रूपं उपप्लुतं उपगमनशीलं कृणुते करोति तस्माज्जरां त्यजतीत्यर्थः ॥ २ ॥

अथ तृतीया—

अद्रिभिः सुतः पवते गभस्त्यो वृषाय ते नभसा वेपते मती ।
समोदते नसते सार्धते गिराने निक्ते अप्सु यजते परीमणि ॥ ३ ॥

अद्रिभिः । सुतः । पवते । गभस्त्योः । वृषाय ते । नभसा ।
वेपते । मती । सः । मोदते । नसते । सार्धते । गिरा । ने निक्ते ।
अप्सु । यजते । परीमणि ॥ ३ ॥

अद्रिभिर्ग्रावभिः गभस्त्योर्वाहोः बाहुभ्यां च सुतोभिपुतः ससोमः पवते पात्राणि प्रतिगच्छति । यः सोमः वृषायते वृषवदाचरति । किञ्च योमती मत्या स्तुत्याभिप्लुतः सन् नभसान्तरिक्षेण वेपते सर्वत्र गच्छति ससोमः मोदते हृष्टो भवति । तथा नसते ग्रहादिषु संश्लिष्टो भवति । किञ्च गिरा स्तुत्या स्तुतः सन् । सार्धते स्तोत्राणां धनादिकं साधयति । अपिच अप्सु वसती-वर्षाख्यासु नेनिके रुद्धो भवति तथा परीमणि देवैरक्षयमाणे यज्ञे देवानां हविःप्रदानेन पोषके वा यज्ञे यजते पूजितो भवति ॥ ३ ॥

अथ चतुर्थी—

परिद्युक्षंसहंसः पर्वता वृधं ध्वंसि श्रन्ति हर्म्यस्य मक्षाणिम् ।
आयस्मिन् गावः सुहुताद ऊधनिमूर्धच्छीणन्त्यप्रियंवरीमभिः ॥ ४ ॥

परि । द्युक्षम् । सहसः । पर्वतद्वयम् । मध्वः । सिञ्चति ।
हर्म्यस्य । सक्षणिम् । आ । यस्मिन् । गावः । सुहुतददः ।
ऊधनि । मूर्धन् । श्रीणन्ति । अयियम् । वरीमहनिः ॥ ४ ॥

सहसः सहस्विनोमध्वोमदकराः सोमाः द्युक्षं दीप्यमाने द्युलोके क्षियन्तं निवसन्तं पर्व-
तावृथं मेघानां पर्वतानां वा वर्धयितारं हर्म्यस्य शत्रुपुरस्य सक्षणिमभिभवितारमिन्द्रं परिपि-
चति । तथा सुहुतादः सुहुतानां हविषां भक्षयितारोगावो मूर्धन् मूर्धनि समुच्छ्रिते ऊधनि प-
योधारकेस्थाने स्थितमग्रिषं मुख्यं पयः वरीमभिरुरुत्वैः महत्त्वैर्यस्मिन्पवमानगुणविशिष्टइन्द्रे
आश्रीणन्ति आमिश्रयन्ति दध्ना पयसाच सोमंश्रीणन्ति खलु तदुच्यते ॥ ४ ॥

अथ पंचमी—

समीरयन्नभुरिजोरहेपतदशस्वसागेअदितेरुपस्थआ ।
जिगादुपञ्जयतिगोरपीच्यपदंस्यमतुथाअजीजनन् ॥ ५ ॥ २ ५ ॥

सम । ईमिति । रथम् । न । भुरिजोः । अहेपत । दश । स्वसारः ।
अदितेः । उपस्थे । आ । जिगात् । उप । ज्ञयति । गोः ।
अपीच्यम् । पदम् । यत् । अस्य । मतुथाः । अजीजनन् ॥ ५ ॥ २ ५ ॥

भुरिजोर्वाहुनामैतत् । विभ्रति पदार्थानाभ्यामिति । तयोर्बाह्वोः दश दशसंख्याकाः स्व-
सारः सर्वत्र सरणशीलाः अंगुलयः अदितेर्भूमेरुपस्थे समीपे देवयजनदेशे ईमेनं सोममाभिगु-
ह्येन समहेपत संप्रेरयन्ति । हिवर्धनगव्योः लुङिरूपं । कथमिव रथं रथं यथांगुलयः प्रेर-
यन्ति तद्वत् ससोमः जिगात् पात्राणि गच्छति । किञ्च गोर्धनारपीच्यमन्तर्हितं पय उपज्रयति
तदानीं उपगच्छति यद्यदा मतुथा मननीयगाथावन्तः स्तोतारः अस्य सोमस्य पदं स्थानं
अजीजनन् जनयन्ति तदानीमित्यर्थः ॥ ५ ॥

॥ इति सप्तमस्य द्वितीये पंचविंशोऽवर्गः ॥ २५ ॥

अभिष्टवं श्येनोनयोनिमित्येषा । सूत्रितंच—संप्रेषितः श्येनोनयोनिंसदनंधियाकृतमिति ।
अग्नीषोमप्रणयनेष्येया । सूत्रितंच—अन्तश्चपागाअदितिर्भासि श्येनोनयोनिंसदनंधियाकृतमिति

सेवा षष्ठी—

श्येनोनयोनिंसदनंधियाकृतंहिरण्ययमासदं देवपात ।
एरिणन्तिवर्हिषिप्रियंगिराश्वोनदेवाँ अप्येति यज्ञियः ॥ ६ ॥

श्येनः । न । योनिम् । सदनम् । धिया । कृतम् । हिरण्ययम् ।
आसदम् । देवः । आ । ईपति । आ । ईमिति । रिणन्ति ।
वर्हिषि । प्रियम् । गिरा । अश्वः । न । देवान् । अपि ।
एति । यज्ञियः ॥ ६ ॥

देवोद्योतमानः पवमानः धिया स्वकर्मणा कृतं संपादितं हिरण्ययं हिरण्ययमासदमास-
यभिधानं सदनं गृहमपति अभिमुखं गच्छति । ईपतेर्गत्यर्थस्य व्यत्ययेन परस्मैपदं । तत्र दृष्टा-
न्तः—श्येनोन योनिं कुटायं यथा श्येनः पक्षी प्रविशति तद्वत् । तत्र ईमेनं प्रियं प्रीणयितारं सो-
मं गिरा स्तुत्या वर्हिषि यज्ञे आरिणन्ति स्तोतारोऽभिमुखं प्रेरयन्ति स्तुवन्तीत्यर्थः । अनन्तरं य-
ज्ञियो यज्ञार्हो यष्टव्योऽयं सोमः अश्वोन अश्वइव त्वस्या देवानप्येति अभिगच्छति ॥ ६ ॥

अथ सप्तमी—

पराव्यक्तो अरूपो दिवः कविर्दृषां त्रिपृष्ठोऽनविष्टगा अग्निः ।
सहस्रणीतिर्यतिः परापनीरेभोन पूर्वोरूपमो विराजति ॥ ७ ॥
परा । विऽअक्तः । अरूपः । दिवः । कविः । दृषां । त्रिऽपृष्ठः ।
अनविष्ट । गाः । अग्निः । सहस्रऽनीतिः । यतिः । पराऽयतिः ।
रेभः । न । पूर्वीः । उपसः । वि । राजति ॥ ७ ॥

अरूप आरोचमानः कविः कान्तप्रज्ञः सोमः व्यक्तः विस्पष्टधारायुक्तः यद्वा वसतीवरी-
भिर्विशेषेण सितः सन् दिवोन्तरिक्षात् परा पराङ्मुखमागच्छति पवित्रात् द्रोणकलशं पराग-
च्छतीत्यर्थः । दृषा दृषभस्त्रिपृष्ठः त्रीणि सयनानि पृष्ठानि अस्याेति त्रिपृष्ठः सोमस्य सर्वेषु
विद्यमानत्वात् तस्मात् त्रिपृष्ठः सोमः गाः स्तोत्रभिः क्रियमाणाः स्तुतीरभिलक्ष्य अनविष्ट शब्दा-
यते । नृशब्दे । किंच सहस्रनीतिः सहस्रनयनः प्रयोगबाहुल्यापेक्षं ग्रहेषु चमसेषु च सहस्रवि-

धनयनत्वं अतएव यतिः पात्रादीनि प्रत्यागता परायति कलशान् प्रति परागता भवति सोयं पूर्वाबिहीरुपसः काळाध्वनोरिति द्वितीया बहुषुषः कालेषु रेभोन रेभशब्दे शब्दायमानः स्तोतेव विराजति विशेषेण दीप्यते । तेषु सोमस्याभिषूयमाणत्वात् स्तोता खुदु देवानां स्तुतिकरणेन राजति ॥ ७ ॥

अथाष्टमी—

त्वेपं रूपं कृणुते वर्णो अस्य स यत्राशयत्समृता सेधति स्त्रियः ।

अप्सायाति स्वधया देव्यं जनं समुष्टुती न सते संगो अग्रया ॥ ८ ॥

त्वेपम् । रूपम् । कृणुते । वर्णः । अस्य । सः । यत्र । अशयत् ।

समृक्ता । सेधति । स्त्रियः । अप्साः । याति । स्वधया । देव्यम् ।

जनम् । सम् । सुष्टुती । न सते । सम् । गोऽग्रया ॥ ८ ॥

अस्यान्वादेशे शादेशः । अस्य सोमस्य स्वभूतो वर्णः शत्रूणां निवारकोरश्मिः त्वेपं दीप्यमानं रूपं कृणुते करोति । सरश्मिः यत्र समृता अर्तेः किनिरूपं सम्यक् प्राप्यते योद्धृभिरन्वेति संग्रामः अस्मिन् समृतौ युद्धे अशयत् शेते तिष्ठति । शीङ्गलङ्घि बहुलं छन्दसीति शपोलुगभावः । तत्र युद्धे सरश्मिः स्त्रियः शोषकान् शत्रून् सेधति निषेधति हिनस्तीति यावत् । वाक्यभेदादनिवातः । किञ्च अप्साः सनोतेर्विति आत्वे च कृते रूपं । अपामुदकानां दाता । यद्वा वसतीवर्षाख्यानामपां संभक्ता सोयं स्वधया हवीरूपेणान्नेन सह देव्यं देवानां संबन्धिनं जनं प्रतियाति गच्छति । अपिच सोयं सुष्टुती स्तुत्या संगच्छते उपसर्गश्रुतेर्योग्यक्रियाध्याहारः । किञ्च ससोमः गोअग्रया गवादिमुख्यया यया वाचा स्तोतारः पशून् याचन्ते तथा वाचा संनसते संगतो भवति । नसतिर्गत्यर्थः भिन्नवाक्यत्वादनिवातः ॥ ८ ॥

अथ नवमी—

उक्षा ईव यूथा परिश्यन् अग्रावी दधित्विषीरधितसूर्यस्य ।

दिव्यः सुपर्णो वचक्षतक्षांसोमः परिकृतुना पश्यते जाः ॥ ९ ॥ २६ ॥

उक्षा ईव । यूथा । परिश्यन् । अग्रावीत् । अधि । त्विषीः ।

अधित । सूर्यस्य । दिव्यः । सुपर्णः । अव । चक्षत । क्षाम् ।

सोमः । परि । कृतुना । पश्यते । जाः ॥ ९ ॥ २६ ॥

उक्षेव वृषाद्वा पृथ्वा गीयूथानि प्रत्यागच्छन् शब्दं करोति तद्वदयं सोमः स्तुतिः परिगच्छन् । अरावीव शब्दायते ततः सूर्यस्य सर्वस्य प्रेरकस्यादित्यस्य त्विषीर्दिवीरध्यधित अधिदधाति सूर्यात्मना गृह्योकेवतिष्ठतइत्यर्थः । दधातेर्लुङि स्थाध्वोरिच्चेतीत्वकित्वे । किंच दिव्यः दिविभवः सुपर्णः सुपतनः श्येनरूपया गायत्र्या हतत्वात् शोभनगमनः सोमः क्षां पृथिवीना-
मैतन् क्षियन्ति निवसन्त्यत्रेति क्षां पृथिवीमवचक्षत अवपश्यति चष्टेर्लुङि बहुलं छन्दसीति शपो-
ल्लुग्भावः ततः सोमः जाः जाताः प्रजाः क्रतुना प्रज्ञानेन परिपश्यते परितः पश्यति व्यत्ययेना-
त्मनेपदं ॥ ९ ॥

॥ इति सप्तमस्य द्वितीये पङ्क्तिशोवर्गः ॥ २६ ॥

हरिं मृजन्तीति नवर्चं पंचमं सूक्तं आंगिरसस्य हरिमन्तस्यार्पणं पवमानसोमदेवताकं जायत-
मूर्ध्वैर्भागुशानसदिति परिभाषया जागतं । तथाचानुक्तान्तं—हरिं हरिमन्तइति । गतोविनियोगः ।

तत्र प्रथमा—

हरिं मृजन्त्यरूपो न युज्यते स धेनुभिः कलशे सोमो अज्यते ।
उद्वाचं मीरयति हिन्वते मती पुरुषु तस्य कतिचित् परिप्रियः ॥ १ ॥

हरिम् । मृजन्ति । अरूपः । न । युज्यते । सम् । धेनुभिः ।
कलशे । सोमः । अज्यते । उत् । वाचंम् । ईरयति । हिन्वते ।
मती । पुरुषस्तस्य । कति । चित् । परिप्रियः ॥ १ ॥

हरिं हरितवर्णं सोमं ऋविजो मृजन्ति मार्जयन्ति । मृजेरजादौ संक्रमे विभाषा वृद्धिरिष्यतइति
तत्र वृद्धेरभावः । सोयमरूपो न अर्तेरुपत् प्रत्ययः गमनशीलोऽथैव युज्यते इन्द्रादिभिः संयुज्यते ।
किंच कलशे कलशोद्गोणाभिधानः स्थितः सोमः धेनुभिः गोविकारैः दध्यादिभिः समज्यते समक्तः
सिक्तो भवति । अपिच सोमो यद्वा वाचंशब्दमुदीरयति उद्गमयति शब्दं करोतीत्यर्थः तदा स्तोता
रश्च मती सुपां सुलुगिति द्वितीयायाः पूर्वसवर्णदीर्घः स्तुतिं हिन्वते प्रेरयन्ति हिगतौ वृद्धौ चेति
स्यादिः आत्मनेपदी ततः स्तोत्राभिष्टुतः सपुरुषु तस्य बहुस्तोत्रयुक्तस्य स्तोतुः परिप्रियः प्रीङ्गुतर्प-
णे कृष्शसि इयडादेशः रुदुत्तरपदप्रकृतिस्वरत्वं परितः प्रीणयितृणि कतिचित् कियन्ति
धनानि प्रयच्छन्ति ॥ १ ॥

अथ द्वितीया--

साकं वदन्ति बहवो मनीषिण इन्द्रस्य सोमं जठरे यत्तादुहुः ।
यदीमृजन्ति सुगभस्तयो नरः समीळाभिर्दशभिः काम्यं मधु ॥ २ ॥

साकम् । वदन्ति । बहवः । मनीषिणः । इन्द्रस्य । सोमम् ।
जठरे । यत् । आदुहुः । यदि । मृजन्ति । सुगभस्तयः ।
नरः । सङ्गीळाभिः । दशशक्तिः । काम्यम् । मधु ॥ २ ॥

मनीषिणः मनसईशितारः प्राज्ञा बहवः स्तोतारः साकं सहैव युगपत् भोजनं वदन्ति तदा स्तुवन्ति यदा इन्द्रस्य जठरे द्रोणकलशे सोममादुहुः ऋत्विजोदुहुः तदाभिषुवन्तीति । दुहेर्लिङि उस्ति रूपं । द्विर्वचनस्य छन्दसि विकल्पितत्वादत्र द्विर्वचनाभावः । किंच यदि यदा सुगभस्तयः शोभनबाहुकानरः कर्मनेतागेमनुष्याः काम्यं काम्यमानं मधु मदकरं सोमं समीळाभिर्दशभिः दशसंख्याकाभिरंगुलीभिर्मृजन्ति सोममभिषुवन्ति तदा वदन्तीत्यन्वयः ॥ २ ॥

अथ तृतीया--

अरममाणो अत्येति गा अभिमूर्यस्य प्रियं दुहितुस्तिरोरवम् ।
अन्वस्मै जोषं भरद्दिनंगृसः संद्वयीभिः स्वसृभिः क्षेति जामिभिः ॥ ३ ॥

अरममाणः । अति । एति । गाः । अभि । सूर्यस्य । प्रियम् ।
दुहितुः । तिरः । रवम् । अनु । अस्मै । जोषम् । अभरत् । विनमः गृसः ।
सम् । द्वयीभिः । स्वसृष्टिभिः । क्षेति । जामिभिः ॥ ३ ॥

ससोमः अरममाणः अनुपरतः सन् पुनः पुनः देवानां प्रीणनाय ग्रहादीनि प्रविशन्नित्यर्थः । गा गोविकारानाश्रयणानभिलक्ष्य अत्येति अतिक्रम्य गच्छति । ततः शब्दायमानः सोमः सूर्यस्यादित्यस्य दुहितुरुपसः प्रियं रवं शब्दे तिरः तिरस्करोति । तस्मिन्काले सोमाभिषवध्वनिर्महान् भवतीत्यर्थः । विनंगृसः विनं कुमनीयं स्तोत्रं गृह्णातीति विनंगृसः स्तोत्रा जोषं जुषेर्घञिरूपं । पर्याप्तं स्तोत्रं तस्मै सोमाय अन्वभरत् अनुभरति । करोतीत्यावत् । सोमं सोमः द्वयीभिः द्वाभ्यां पाणिभ्यामुत्पन्नाभिः जामिभिः परस्परं वन्धुभिः स्वसृभिः कर्मकरणार्थमितस्ततो गच्छन्तीभिरंगुलिभिः संक्षेति संगच्छते क्षिनिवासगत्योः छान्दसोविकरणस्य लुक् ॥ ३ ॥

अथ चतुर्थी-

नृधूतो॑ अद्रि॑पुतो॒ वर्हि॑षि॒ प्रियः॑ पति॒र्गवा॑ं प्र॒ दिव॑ इन्दुं॒ ऋत्वि॑यः ।

पुरं॑न्धिवा॒न्मनु॑षो॒ यज्ञ॑साधनः शुचि॑र्धिया॒ पव॑ते सोमं॒ इन्द्र॑ ते ॥ ४ ॥

नृधूतः । अद्रिः सुतः । वर्हिषि । प्रियः । पतिः । गवाम् ।

प्रदिवः । इन्दुः । ऋत्विग्यः । पुरन्धिष्वान् । मनुषः । यज्ञसाधनः

शुचिः । धिया । पवते । सोमः । इन्द्र । ते ॥ ४ ॥

हे इन्द्र पवमानगुणविशिष्टेन्द्र ते त्वदर्थं वर्हिषि यज्ञे अयं सोमः धिया स्वेनकर्मणा धारया वा पवते पात्रेषु स्यन्दते । कीदृशः नृधूतः कर्मनेतृभिर्मनुष्यैः शोधितः अद्रिपुतः तथा ग्रावभिरभिपुतः प्रियः देवानां प्रीणयिता गवांपतिः स्वामी इन्द्रोऽग्रा अलभत । तस्माद्रवांस्वामी । पदिवः पुराणनामैतत् पुराणः इन्दुः पात्रेषु क्षरन् ऋत्विग्यः ऋतौ जातः ऋतोरण् छन्दसि घसिति घसः सित्वेन पदसंज्ञायां भसंज्ञानिमित्तओर्गुणोऽभवति । पुरन्धिष्वान् पुरन्धिर्वहुधीरितियास्कैः । बहुकर्मवान् मनुषो मनुष्यस्य यज्ञसाधनः शुचिर्दीप्यमानः यद्वा दशापवित्रेण शुद्धः एवंगुणः सोमः इन्द्रार्थं पवते इतिसंबन्धः ॥ ४ ॥

अथ पचमी-

नृवा॒हुभ्या॑ं चो॒दिनो॑ धार॒या सु॒तो नृ॒ष्वध॑पव॒ते सोमं॒ इन्द्र॑ ते ।

आ॒ प्राः क॒तून् त॒सम॑ जैर॒ध्वरे॑ म॒तीर्वे॒र्न द्रु॒ष च॒म्बोऽ॒रा स॑ द॒द्धरिः॑ ॥ ५ ॥ २ ॥ ७ ॥

नृवाहुभ्याम् । चोदितः । धारया । सुतः । अनुस्यधम् । पवते ।

सोमः । इन्द्र । ते । आ । अप्राः । कतून् । सम । अजैः । अध्वरे ।

मतीः । वेः । न । द्रुषत् । चम्बोः । आ । असदत् । हरिः ॥ ५ ॥ २ ॥ ७ ॥

हे इन्द्र पवमानगुणविशिष्ट नृवाहुभ्यां कर्मनेतृणामृत्विजां वाहुभ्यां चोदितः प्रेरितः धारया सुतोऽभिपुतः यथा धाराभवति तथाभिपुतइत्यर्थः । तादृशः सोमः ते तवानुष्वधं बलमनु बलार्थं यद्वा स्वधेत्यन्नाम अन्नार्थं पवते आगच्छति । ततः सत्त्वं सोमपानेन कतून् कर्माणि

आपाः आपूरयसि । किंच अध्वरे यज्ञे मतीः अभिमानान् शत्रून् समौ सन्यक्जितवानसि ।
जिजये । लुङि सिपि सिचोवहुलं छन्दसीतीडभावः । सिचिवृद्धिरिति वृद्धिः । सोमं हरिर्हरित-
वर्णः सोमः चम्बोरधिषवणफलकयोः आसददासीदति । तद्वद्वृष्टान्तः—ने वीगत्यादिषु अन्ये-
भ्योपि दृश्यतइति विच् सार्वधातुकार्धधातुकयोरितिगुणः । यथा वेः पक्षी द्रुपत् द्रुमसीदतीति
तद्वत् द्रुपदिति पूर्वपदादितिषत्वम् ॥ ५ ॥

॥ इति सप्तमस्य द्वितीये सप्तविंशोवर्गः ॥ २७ ॥

अथ षष्ठी—

अंशुदुहन्तिस्तनयन्तमक्षितंकविंकवयोपसोमनीपिणः ।

समीगावोमतयोयन्तिसंयतंकृतस्ययोनासदनेपुनर्भुवः ॥ ६ ॥

अंशुम् । दुहन्ति । स्तनयन्तम् । अक्षितम् । कविम् । कवयः ।

अपसः । मनीपिणः । सम् । ईमिति । गावः । मतयः । यन्ति ।

समृध्यतः । कृतस्य । योना । सदने । पुनःऽभुवः ॥ ६ ॥

कवयः क्रान्तप्रज्ञाः अपसः कर्मवन्तः मनीपिणः मनसईशा मनीषा वृद्धिः तद्वन्तः क्र-
दिजः स्तनयन्तं शब्दायमानं अक्षितमक्षीणं कविं क्रान्तदर्शिनं अश्रुं सोमं दुहन्ति अभिषुण्व-
न्ति । ततः पुनर्भुवः पुनर्भवनशीलाः गावः पशवः मतयोमननीयाः स्तनयश्च संयतः परस्परं
संगताः सत्यः कृतस्य सत्यभूतस्य यज्ञस्य योना योनौ योनिस्थानीये उत्पत्तिभूते सदने उत्त-
रवेद्याख्ये ईमेनं सोमं संयन्ति संगच्छन्ति ॥ ६ ॥

अथ सप्तमी—

नाभापृथिव्याधरुणोमहोदिवोऽपामूर्मोसिन्धुष्वन्तरिक्षितः ।

इन्द्रस्यवज्रोवृषसोविभुवसुःसोमोहृदेपवतेचारुमत्सरः ॥ ७ ॥

नाभा । पृथिव्याः । धरुणः । महः । दिवः । अपाम् । ऊर्मौ ।

सिन्धुषु । अन्तः । उक्षितः । इन्द्रस्य । वज्रः । वृषजः ।

विभुश्वसुः । सोमः । हृदे । पवते । चारु । मत्सरः ॥ ७ ॥

महोपहतो विवोद्यलोकस्य धरुणोधारकोयं सोमः पृथिव्याः विस्तीर्णायामूमेः नाभाना-
जौ नाभिस्थानीये उच्छ्रितेप्रदेशे—यदुत्तरवेदीनाभिरित्यान्नानां । उत्तरवेदिस्थाने ऋत्विग्भिः नि-
हितः सिंधुषु स्यन्दमानाऽनुदीषु अपामुदकानां उर्मौ संघे अन्तर्मध्ये उक्षितः सिक्तः अन्त-
रिक्षस्थानमध्येवर्तमान इत्यर्थः । तादृशइन्द्रस्य वज्रोवज्रस्थानीयोवृषभः कामानां वर्पिता अत-
एव विभूयसुः व्यापधनः सोमः चारु कल्याणं यथाभवति तथा इन्द्रस्य मत्सरः मादयिता स-
न् हृदे मनसे सुखाय पवते आगच्छति ॥ ७ ॥

अथाष्टमी—

सतृपवस्वपरिपार्थिवं रजः स्तोत्रेशिक्षन्नाधून्वते च सुकृतो ।
मानो निर्भाक् वसुनः सदनस्पृशोरयि पिशङ्गं बहुलं वसीमहि ॥ ८ ॥
सः । तु । पवस्व । परि । पार्थिवम् । रजः । स्तोत्रे । शिक्षन् ।
आधून्वते । च । सुकृतो इति सुकृतो । मा । नः । निः ।
भाक् । वसुनः । सदनस्पृशः । रयिम् । पिशङ्गम् ।
बहुलम् । वसीमहि ॥ ८ ॥

हे सुकृतो शोभनकर्मन् गुपज्ञवा सोम तादृशस्त्वं पार्थिवं रजः लोकं लक्ष्यकृत्य तु क्षिप्रं
परिपवस्व परितः सर्वतः क्षर । किं कुर्वन् आधून्वते अदाभ्यग्रहाच्चिभिरंशुभिराधावनं कुर्वते ।
तथा भगवतापस्त्वेन सूत्रितं—तैरेनंचतुराधुनोति पंचकृत्वः सप्तकृत्वोवेति । तस्मै स्तोत्रे धनादि-
कं शिक्षन् प्रयच्छन् परिपवस्वेति समन्वयः । ततस्त्वं नोस्मान् वसुनो धनान् मानिर्भाक् मानि-
र्भाक्षीः । कीदृशान् सदनस्पृशः येन भूतेन वसुना सदना सदनानि गृहान् पुत्रादीन् स्पृशन्ति
तादृशान् ग्रहादिकस्य प्रदातुः धनान्मावियुजः । भाक् भजसेवायां लुङि सिपि सिचि बहुलं छ-
न्दसीतीडागमाभावः । एकाचइतीदृप्रतिषेधः हलन्तलक्षणावृद्धिः सिपोलोपः । यस्मादेवं तस्मा-
दयं पिशङ्गं नानारूपं कनकादिना अतएव बहुलं प्रभूतं रयिं धनं वसीमहि आच्छादयेम बहु-
धनवन्तो भवेमेत्यर्थः वस आच्छादने आदादिकः लिङ्गिरूपं ॥ ८ ॥

अथ नवमी—

आतूनं इन्द्रो शतदा त्वय्यसहस्रदानुपशुमद्विरण्यं वत् ।
उपमास्व हृतीरिवतीरिपोधिस्तोत्रस्य पवमाननोगहि ॥ ९ ॥ १२८ ॥

आ । तु । नः । इन्द्रो इति । शनश्दातु । अश्व्यम् । सहस्रश्दातु ।
 पशुश्मत् । हिरण्यश्वात् । उप । मास्व । बृहतीः । रेवतीः । इषः ।
 अधि । स्तोत्रस्य । पवमान । नः । गहि ॥ ९ ॥ २८ ॥

हे इन्द्रो पवमान नोस्मभ्यं तु क्षिप्रं धनमायच्छ । कीदृशं शतदातु दातुदानं बहुदानं
 अश्व्यं अश्वसहितं सहस्रदातु सहस्रदानोपेतं पशुमत् पश्वादियुक्तं हिरण्यवत् हिरण्ययुक्तं
 च धनं देहि । तथा हे सोम बृहतीः प्रभूतानि रेवतीर्धनवन्ति यद्वा पयसोदातारः पशवः तद्वन्ति
 इषोन्नानि चास्मभ्यमुपमास्व उपमिमिष्य कुर्वितियावत् । किंच हे पवमान नोस्माकं एवंभूतस्य
 स्तोत्रस्य श्रवणाय अधिगहि आगच्छ । क्रियार्थोपपदस्येति चतुर्थी चतुर्थ्यर्थे बहुलं छन्दसी-
 ति षष्ठी ॥ ९ ॥

॥ इति सप्तमस्य द्वितीयैष्टाविंशोवर्गः ॥ २८ ॥

सकइति नवर्चं षष्ठसूक्तं आंगिरसस्य पवित्रस्यार्धं जागतं पवमानसोमदेवताकं तथाचा-
 नुक्रम्यते—सक्तेपवित्रइति । प्रवर्ग्यैष्टिष्ठवे एतत्सूक्तं । सूत्रितंच—सक्तेद्रप्सस्यायंवेनश्चोदयत्पृ-
 श्निगर्भाइति ।

तत्र प्रथमा—

सक्तेद्रप्सस्य धर्मतः समस्वरन्नृतस्य योना समरन्तनाभयः ।
 त्रीन्तसमूर्ध्ना असुरश्चक्र आरभे सत्यस्य नावः सुकृतं मपीपरन् ॥ १ ॥
 सक्ते । द्रप्सस्य । धर्मतः । सम् । अस्वरन् । नृतस्य । योना ।
 सम् । अरन्त । नाभयः । त्रीन् । सः । मूर्ध्ना । असुरः । चक्रे ।
 आरभे । सत्यस्य । नावः । सुकृतम् । अपीपरन् ॥ १ ॥

सक्ते यज्ञस्य हनुस्थानीये सक्ते ओष्ठप्रान्तो हनुरुच्यते । अधिपवणफलके धमतोभि-
 पूयमाणस्य द्रप्सस्य सोमस्यांशवः समस्वरन् संगच्छन्ते । तदास्यशब्दयन्वा कृतस्य सत्यभूत-
 स्य यज्ञस्य योना योनौ उत्पनिस्थाने नाभयः सोमरसाः समरन्त संगच्छन्ते । अर्तेः समोगमी-
 त्यादिनात्मनेपदं सर्तिशास्यतिभ्यश्चेतिच्चेत्ङ् । अथ असुरोबलवान् सर्वपांषीणान् प्राणदा-
 ता वा ससोमः मूर्ध्नाः समुच्छ्रितान् त्रीन्लोकान् आरभे आरंभणाय ननुष्यदेवादीनां संचरणाय

चक्रे करोति । किंच सत्यस्य सत्यभूतस्य सोमस्य नावः नौकाइव स्थिताः चतस्रः स्थाल्यः
आदित्याग्रयणोक्थ्यध्रुवस्थाल्यइति ताः स्थाल्यः सुरुते सुरु कर्माणि कुर्वन्तं यजमानमपीपरन्
अभिमतदानेन पूजयन्ति वा । पारयतेर्लुङि चङि सन्वद्भावाभ्यासेत्वदीर्घाः ॥ १ ॥

अथ द्वितीया—

सम्यक् सम्यञ्चो महिषा अहेपत सिन्धोः रूर्मावधि वेना अवीविपन् ।
मधो धाराभिर्जनयन्तो अर्कमिष्टिप्रियामिन्द्रस्य तन्वमवीवृधन् ॥ २ ॥
सम्यक् । सम्यञ्चः । महिषाः । अहेपत । सिन्धोः । उर्मौ । अधि ।
वेनाः । अवीविपन् । मधोः । धाराभिः । जनयन्तः । अर्कम् ।
इत् । प्रियाम् । इन्द्रस्य । तन्वम् । अवीवृधन् ॥ २ ॥

महिषाः पूज्याः महान्तोवा ऋत्विजः सम्यञ्चः परस्परसंगताः सन्तः सम्यगहेपत सोमं स-
म्यक्प्रेरयन्ति अभिषुण्वन्तीति यावत् । हिगतौ वृद्धौ च लुङि सिचि रूपं ततः वेनाः वेनतेः का-
न्तिकर्मण इति यास्कः । स्वर्गादिफलकामयमाना ऋत्विजः सिन्धोः स्यन्दमानस्योदकस्य ऊर्मावधि
संधे वसतीवयादिषु जलेषु सोममवीविपन् कंपयन्ति तत्र प्रेरयन्तीत्यर्थः । वपतेर्ण्यन्तस्य लुङि
चङि गौचङ्युपधायाह्रस्वइतिह्रस्वः । किंच अर्कमर्चनीयंस्तोत्रं जनयन्तः कुर्वन्तः ते प्रियां
प्रियतमां इन्द्रस्य तन्वं धाम च मधोर्मदकरस्य सोमस्य धाराभिः अवीवृधन् वर्धितवन्तः । वर्ध-
तेर्लुङि चङि रूपं ॥ २ ॥

अथ तृतीया—

पवित्रं वन्तः परिवाचमासते पितृणां प्रत्नो अभिरक्षति व्रतम् ।
महः समुद्रं वरुणस्तिरोदधे धीरा इच्छे कुर्धरुणे प्वारभम् ॥ ३ ॥
पवित्रं वन्तः । परि । वाचम् । आसते । पिता । एषाम् । प्रत्नः ।
अभि । रक्षति । व्रतम् । महः । समुद्रम् । वरुणः । तिरः । दधे ।
धीराः । इत् । शेकुः । धरुणेषु । आरभम् ॥ ३ ॥

पवित्रवन्तः पवित्रेण शोधकेन सामर्थ्येन युक्ताः सोमस्य रश्मयः वाचं सोमस्थितां मा-
ध्यमिकां वाचं पर्यासते पर्युपविशन्ति । सोमः अन्तरिक्षेतिष्ठति खलु । सोमो वै राजा गंधर्वेष्ववासी-
दित्याघ्नानात् । ततः प्रत्नः पुराणः एषां रश्मीनां पितायं सोमश्च व्रतं प्रत्नाशनात्मकं कर्माभिरक्ष-
ति अवितं करोति । किंच वरुणः सर्वस्य स्वतेजसाच्छादकः सोयं सोमः महोमहत् समुद्रमन्त-
रिक्षनामेतत् महदन्तरिक्षं तैरश्मिभिः तिरोदधे अन्तर्हितमकरोत् सर्वव्यामोदितियावत् । तमिमं
सोमं धीराः इव इदवधारणे कर्मणि कुशलाः प्राज्ञा एव ऋत्विजः धरुणेषु सर्वस्य धारकेषु
वसतीवर्षाख्येषूदकेषु आरभं आरब्धुं शोकः शक्नुवन्ति च रभेस्तुमर्थं शकिणमुत्कमुलौ इति
कमुल् छित्स्वरेण मव्योदात्तः ॥ ३ ॥

अथ चतुर्थी-

सहस्रधारेव ते समस्वरन् दिवो नाके मधुजिह्वा असश्चतः ।

अस्य स्पशो नानि मिपन्ति भूर्णयः पदं पदे पाशिनः सन्ति सेतवः ॥ ४ ॥

सहस्रधार । अव । ते । सम् । अस्वरन् । दिवः । नाके ।

मधुजिह्वाः । असश्चतः । अस्य । स्पशः । न । नि । मिपन्ति ।

भूर्णयः । पदं पदे । पाशिनः । सन्ति । सेतवः ॥ ४ ॥

सहस्रधारे बहूदकधारा यस्मात् द्रवन्ति तत्तथोक्तमन्तरिक्षं तस्मिन् वर्तमानास्ते सोमरश्मयः
अव अवस्ताव स्थितां पृथिवीं समस्वरन् वृष्ट्या संयोजयन्तीत्यर्थः । किंच दिवोद्युलोकस्य नाके
समुच्छ्रिते देशे वर्तमानाः मधुजिह्वाः मध्वग्राः सोमतेजसा अग्रेभ्यो हि मधूत्पन्नं भवति । अतो म-
धुजिह्वाः असश्चतः संगतवर्जिताः पृथक्पृथक् दिवि अवस्थिताः । अस्य सोमस्य स्वभूताः स्प-
शः चारभूताः रश्मयः भूर्णयः क्षिप्रगामिनः सन्तो न निमिपन्ति निमेषं न कुर्वन्ति । किंतु पा-
शिनः सुकृतिनश्च ज्ञातुं सर्वदा जाग्रतीत्यर्थः । अथवा राजानो दुष्टान् विवारयितुं सर्वदा जा-
गरणं कुर्वन्ति तद्वत् । एवं ते रश्मयः पदं पदे स्थाने स्थाने सेतवः संवद्धाः सन्तः पाशिनः पापकृतां
बाधकाः सन्ति भवन्ति ॥ ४ ॥

अथ पंचमी—

पितुर्मानुरथायैसमस्वरञ्जचाशोचन्तःसन्दहन्तोअवतान् ।
इन्द्रद्विष्टामपधमन्तिमाययात्वचमसिक्कीभूमनोदिवस्परि॥५॥ २९॥
पितुः । मातुः । अयि । आ । ये । समऽअस्वरन् । ऋचा । शोचन्तः ।
समऽदहन्तः । अवतान् । इन्द्रद्विष्टाम् । अप । धमन्ति । मायया ।
त्वचम् । असिक्कीम् । भूमनः । दिवः । परि ॥ ५ ॥ २९ ॥

पितुर्मातुः द्यावापृथिव्योः । द्यौर्मपिताजनितानाभिरत्रबन्धुर्मेमातापृथिवीमहीयमित्यादिषु ।
द्यावापृथिव्योः मातापितृत्वान्नानात् । द्यावापृथिवीभ्यां ये सोमस्य रश्मयः अध्या समस्वरन्
अधिकं प्रादुर्भूताअभवन् । तेऋचा ऋत्विग्भिः क्रियमाणया स्तुत्या शोचन्तोदीप्यमानाः अव-
तान् कर्मरहितान् यजमानान् संदहन्तः सम्यक्विनाशयन्तः ते रश्मयः इन्द्रद्विष्टां इन्द्राय
द्वेषकारिणीं । केचेति पूर्वपदप्रकृतिस्वरः । इन्द्रेणद्विष्टां वा असिक्कीं । रात्रिनामैतत् । रात्रिवत्
कृष्णरूपां त्वचं राक्षसमित्यर्थः । मायया कर्मणा प्रज्ञया वा भूमनोविस्तृताः भूलोकात्
दिवस्परि द्युलोकाच्च अपधमन्ति अपगतं कुर्वन्ति अपघ्नन्तोत्यर्थः ॥ ५ ॥

॥ इति सप्तमस्य द्वितीये एकोनविंशोवर्गः ॥ २९ ॥

अथ षष्ठी—

प्रत्नान्मानादध्यायैसमस्वरञ्ज्लोकंयत्रासोरभसस्यमन्तवः ।
अपानक्षासोवधिराअहासतःकृतस्यपन्थांनतरन्तिदुष्कृतः ॥ ६ ॥
प्रत्नात् । मानात् । अयि । आ । ये । समऽअस्वरन् ।
श्लोकंयत्रासः । रभसस्य । मन्तवः । अप । अनक्षासः । वधिराः ।
अहासत । कृतस्य । पन्थाम् । न । तरन्ति । दुःस्कृतः ॥ ६ ॥

श्लोकयंत्रासः श्लोकाः स्तुतयः स्तुतिनियमना रभसस्यमन्तवः वेगमतिमन्यमानाः ए-
तादृशायेसोमरश्मयः प्रत्नात् पुराणात् मानात् अन्तरिक्षादध्यासमस्वरन् सहप्रादुर्भूताअभवन्

तान् रश्मीन् अनक्षासः चक्षुर्वर्जिताः साधुपदार्थानामद्रष्टारोनराः बध्निराः देवतास्तुतिश्रवणव-
र्जिताः पापकृतोनरश्च अपहासत तानपरित्यजन्ति । दर्शिनः श्रवणवन्तोमेधाविनस्तु नपरिज-
हति किंतु स्तुवन्ति । तदेवाह—कृतस्य सत्यस्य पंथां मार्गभूतमेषां गर्पा दुष्कृतः पापकृतोनरा-
नतरन्ति नोत्तारयन्ति सुकृतिनस्तु तरन्तीत्यभिप्रायः ॥ ६ ॥

अथ सप्तमी—

सहस्रधारेविततेपवित्रेआवाचंपुनन्तिकवयोमनीषिणः ।

रुद्रासेऽयामिषिरासोअद्रुहःस्पशस्वञ्चसुदृशोनृचक्षंसः ॥ ७ ॥

सहस्रधारे । वितते । पवित्रे । आ । वाचम् । पुनन्ति ।

कवयः । मनीषिणः । रुद्रासः । एयाम् । इषिरासः । अद्रुहः ।

स्पशः । सुदृशः । सुदृशः । नृचक्षंसः ॥ ७ ॥

कवयः क्रान्तकर्माणः अतएव मनीषिणः प्राज्ञाऋविजः सहस्रधारे अनेकधारोपेते वि-
तते कर्मणि विस्तृते पवित्रे शुध्युत्पादकेसोमे वर्तमानां वाचं माध्यमिकां सोमःखलु विश्वाव-
सुप्रभृतिगंधर्वाश्चान्तरिक्षेतिष्ठन् । सोमोवैराजामंधर्वेष्वसीदिति श्रवणात् । तत्र वर्तमानं सोमं देवा-
णोपया वाचा क्रीतवन्तः तदासोमोवाक्तिष्ठतीति शक्यते वक्तुं । तस्मात् सोमस्थितां माध्यमि-
कांवाचमापुनन्ति संस्कुर्वन्ति स्तुवन्तीतियावत् । यउक्तगुणां मरुतांमातरं माध्यमिकां वाचं स्तु-
वन्ति तेषां रुद्रासोरुद्रपुत्रा मध्यमवाचापुत्रामरुतः स्पशः वाचावशिनोभवन्ति । कीदृशा इषिरा-
सः इषिरागमनशीलाः अद्रुहः स्तोतृणामद्रोग्धारः । कर्मणिक्त्रिवौणादिकः । परैरहिंस्याः स्वंचः
शोभनाश्चनाः अतएव सुदृशः सुदर्शनाः नृचक्षसोनृणांकर्मनेतृणां दृष्टारः ॥ ७ ॥

अथाष्टमी—

कृतस्यगोपानदभायमुक्तुस्त्रीपपवित्राह्व्यन्तरादधे ।

विद्वान्तसविश्वाभुवनाभिपश्यत्यवाजुष्टान्विध्यतिकर्तेअव्रतान् ॥ ८ ॥

कृतस्य । गोपाः । न । दभाय । सुदृक्तुः । त्री । सः । पवित्रा ।

हृदि । अन्तः । आ । दधे । विद्वान् । सः । विश्वा । भुवना । अग्नि ।

पश्यन्ति । अव । अजुष्टान् । विध्यन्ति । कर्ते । अव्रतान् ॥ ८ ॥

ऋतस्य सत्यभूतस्य यज्ञस्य गोपा गोपायिता अतएव सुक्रतुः शोभनकर्मा सोमः नद-
भाय दंभाय स्तंभनाय नभवति परैर्दंभयितुं नशक्यतइत्यर्थः । किंच ससोमः त्री शेष्ठन्दसि व-
हुलभितिलुक् त्रीणि परित्रा अग्निवायुसूर्यात्मकानि त्रीणि पवित्राणि ह्यन्तः हृदयस्यान्तः
आददे आदधाति स्वस्मिन् संगमयतीत्यर्थः । अपिच विद्वान् सर्वजानानः ससोमः विश्वा भुवना
सर्वाणि भुवनानि अभिपश्यति ततः कर्ते करोतेरौणादिकस्तत्प्रत्ययः कर्मण्यजुष्टानप्रियान् अ-
तएवाव्रतानयजमानान् अवविध्यति अवाङ्मुखान् कृत्वा ताडयति हिनस्तीति यावत् ॥ ८ ॥

अथ नवमी—

ऋतस्य तन्तुर्विततः पवित्र आजिह्वाया अग्रे वरुणस्य मायया ।

धीराश्चित्तस्मिन् क्षन्त आशतात्रा कर्तमवपदात्यप्रभुः ॥ ९ ॥ ३० ॥

ऋतस्य । तन्तुः । विष्टततः । पवित्रे । आ । जिह्वायाः । अग्रे ।

वरुणस्य । मायया । धीराः । चित् । तत् । सम्पृद्धन् क्षन्तः ।

आशत । अत्र । कर्तम् । अव । पदाति । अप्रभुः ॥ ९ ॥ ३० ॥

ऋतस्य सत्यभूतस्य यज्ञस्य तन्तुस्तनिता पवित्रे अविवात्प्रमये दशापवित्रे विततो विस्तृतः ।
यद्वा पवित्रे अन्तरिक्षे विस्तृतः सोमः वरुणस्य जिह्वाया अग्रे मायया कर्मणा आस्थित वरुण-
जिह्वाग्रे आपस्तिष्ठन्ति तारु सोमो वसतीति वसतीवर्याद्युदके स्थितइत्यर्थः । ततः धीराश्चित्
कर्मणि प्राज्ञा एव तत् वरुणजिह्वाग्रस्थानं समिन् क्षन्तः इनक्षतिर्गतिकर्मा । संव्यामुवन्तः सन्त-
आशत । स्तुतिभिर्हविर्भिर्वा प्राप्नुवन् यः पुनः कर्ते काटाध्वनोरिति द्वितीया । कर्मणि अप्रभुः
समर्थो न भवति सोयमवास्मिन्नेव लोके अवपदाति अवस्तान्नरके पतति नोपरि गच्छति । पदगतौ
लेट्यडागमः तस्मात् । सर्वैः अग्निष्टोमादिकर्म कर्तव्यमित्येपोर्थोभिहितो भवति ॥ ९ ॥

॥ इति सप्तमस्य द्वितीये त्रिंशोऽवर्गः ॥ ३० ॥

शिशुर्नेति नवर्चं सप्तमं सूक्तं दैवतमस्यस्य कक्षीवत आर्षं पवमान सोमदेवताकं अष्टमी त्रिष्टुप्
शिष्टाजगत्यः । तथा चानुक्रम्यते—शिशुर्न कक्षीवांस्त्रिष्टुप् अष्टमीति । गतः सूक्तविनियोगः ।

तत्र प्रथमा—

शिशुर्न जातो वचक्रदहने स्वर्ग्यं द्वाज्यं रूपं सिपांसति ।

दिवोरेतं सा सचते पयो वृधानमीमहे सुमती शर्म सप्रथः ॥ १ ॥

शिशुः । न । जातः । अव । चक्रदत् । वने । स्वः । यत् । वाजी ।
 अरुषः । सिसांसति । दिवः । रेतसा । सचते । पयः । इदृधा ।
 तम् । ईमहे । सुहमती । शर्म । सहप्रथः ॥ १ ॥

सपवमानसोमोत्रने वननीये वसतीवर्याख्ये उदके जात उत्पन्नः शिशुर्न शिशुरिव अवचक्रदत्
 अवाङ्मुखं क्रन्दति उदकमध्ये शब्दं करोति खलु । यद्यदा वाजी चलवानचवान्वा अरुष आरोचमा-
 नः यद्वा वाजी अश्वइव अरुषः अर्तेरुषच् । गमनशीलः सोमः स्वः स्वर्गलोकं सिषासति सं-
 भक्तुमिच्छति । सनोतेः सनीडभावे आत्वं सनोतेरिति सांहितिकं षत्वं । सोयं पयोवृधा ग-
 वामोषधीनां च क्षीरस्यवर्धकेन रेतसोदकेन सह दिवोद्युलोकात् सचते पार्थिवलोकं समवेति ।
 तं तादृशं प्रसिद्धं सोमं सप्रथः सर्वतः पृथुतरं धनादिना युक्तं शर्मगृहं तद्वयं सुमती । सुपां-
 सुलुगिति तृतीयायाः पूर्वसवर्णदीर्घः । सुमत्या शोभनया स्तुत्या ईमहे याचामहे । ईमह इति-
 याज्जाकर्मा । ईङ्गतौ दैवादिकश्छान्दसः श्यनोऽलुक् ॥ १ ॥

अथ द्वितीया—

दिवोयःस्कम्भोधरुणःस्वाततआपूर्णांअंशुःपर्येतिविश्वतः ।

मेमेमहीरोदसीयक्षदादृतासमीचीनेदाधारसमिषःकविः ॥ २ ॥

दिवः । यः । स्कम्भः । धरुणः । सुह आततः । आपूर्णाः । अंशुः ।

परिहृणति । विश्वतः । सः । इमे इति । मही इति । रोदसी इति ।

यक्षत् । आदृता । समीचीने इति समहर्द्धीचीने । दाधार ।

सम् । इषः । कविः ॥ २ ॥

दिवोद्युलोकस्य स्कम्भः विष्कम्भयिता संरोद्धा धरुणः सर्वस्यधारकः यद्वा पृथिव्याधार-
 कः । विष्कम्भोदिवोधरुणः पृथिव्या इत्याम्नात् । तादृशः स्वाततः सुषुसर्वत्र विततो विस्तृतः
 अतएवापूर्णः पात्रेषु संपूर्णोऽंशुः सोमात्मकः विश्वतः सर्वतः पर्येति । तिङ्किंशेदात्तवतीति
 गतेर्निघातः ससोम इमे मही महत्या रोदसी द्यावापृथिव्यौ आवृता आसंभजनीयेन कर्मणा
 यक्षत् यजतु स्वबलेन संयोजयत्वित्यर्थः ततः सोयं समीचीने परस्परं संगते द्यावापृथिव्यौ

दाधार धारयांचकार । तुजादीनामित्यभ्यासस्यदीर्घः । अनन्तरं कविः क्रान्तकर्मा इषोन्नानि
स्तोतृभ्यः संप्रयच्छतु । उपसर्गश्रुतेर्योग्यक्रियाध्याहारः ॥ २ ॥

अथ तृतीया—

महिप्सरःस्रक्तंसोम्यमधूर्वीगव्यूतिरदितेऋतंयते ।

ईशेयोवृष्टेरितउस्त्रियोवृषापांनेतायइतऊतिऋग्मियः ॥ ३ ॥

महि । पसरः । स्रक्तं । सोम्यम् । मधु । उर्वी । गव्यूतिः ।

अदितेः । ऋतम् । यते । ईशे । यः । वृष्टेः । इतः । उस्त्रियः ।

वृषा । अपाम् । नेता । यः । इतः । ऊतिः । ऋग्मियः ॥ ३ ॥

ऋतं सत्यभूतं यज्ञं यते गच्छते तस्माइन्द्राय स्रक्तं सुष्टुसंस्कृतंसोम्यं सोममयं महिमहत्
पभूतं मधु मधुररसं पसरः भक्षणं पानीयं भवति । प्साभक्षणे । किंच तस्माद्यज्ञं प्रत्यागच्छतां इ-
न्द्रादीनां अदितेरदीनायाः पृथिव्याः गव्यूतिर्मार्गश्च उर्वी विस्तीर्णोभवति इन्द्रः शतस-
हस्रसंख्याकैर्हरिभिः सह गन्तुं मार्गेविस्तीर्णोभवदित्यर्थः । यइन्द्रः इतः इमं लोकं प्रत्यापत-
न्या वृष्टेः ईशे ईश्वरोभवति । तथा उस्त्रियः उस्त्रियोगोनाम गोभ्योहितः अपामुदकानां वृषा
वर्षको यज्ञस्य नेता नायकः इतऊतीः इममस्मदीयं यज्ञं प्रति ऊतिर्ममनं यस्यसतथोक्तः इतो-
गच्छन् यइन्द्रः ऋग्मियः ऋगर्हःस्तोतव्योभवति । तस्माअयंसोमः पातव्योभवतीति ॥ ३ ॥

प्रधर्ग्येभिष्टवे आत्मन्वन्नभइत्येषा । सूत्रितंच—तदुप्रयक्षतममस्यकर्मात्मन्वन्नभोदुस्यतेधृतं-
पयइति ।

सैषा सूक्ते चतुर्थी-

आत्मन्वन्नभोदुस्यतेधृतंपयऋतस्यनाभिरमृतंविजायते ।

समीचीनाःमुदानंवःप्रीणन्तिनरौहितमवमेहन्तिपेरंवः ॥ ४ ॥

आत्मन्वत् । नभः । दुस्यते । धृतम् । पयः । ऋतस्य । नाभिः ।

अमृतम् । वि । जायते । समीचीनाः । सुदानंवः । प्रीणन्ति ।

तम् । नरः । हितम् । अव । मेहन्ति । परंवः ॥ ४ ॥

आत्मन्वत् अनोनुडितिनुडागमः । आत्मन्वत् सारवत् वृत्तं पयश्च नभोनभस आदित्य-
रूपात् सोमोदुहते । किंच क्रतस्य यज्ञस्य नाभिः णहवन्धने स्वमोर्नपुंसकादिति सोलुङ्न भ-
वति सर्वविधीनां छन्दसि विकल्पितत्वात् । नाभिर्यज्ञस्यवन्धकं अमृतमुदकं च विजायते त-
स्मादेवप्रादुर्भवति । ततः सुदानवः शोभनस्तुतिहविर्दानवन्तोयजमानाः समीचीनाः परस्परसं-
गताः सन्तः तमिसंसेमं प्रीणन्ति प्रीणयन्ति स्तुतिभिस्तर्पयन्ति । अथ नरोनेतारः पेरवः । पारक्षणे
मापोरित्वेकान्तिरुनप्रत्ययः सर्वस्परक्षकाः सोमरश्मयः हितं निहितं अवावस्तात् वर्तमानं
पार्थिकमुदकं मेहन्ति वर्षन्ति । मिहसेचने भौवादिकः । यद्वा हितमुदकं पृथिवीं प्रति मेहन्ति ॥ ४ ॥

अथ पञ्चमी—

अरावीदंशुः सचमान ऊर्मिणा देवाव्यं मनुषे पिन्वति त्वचम् ।

दधाति गर्भमदितेरुपस्थ आयेन तोकं च तनयं च धामहे ॥ ५ ॥ ३१ ॥

अरावात् । अशुः । सचमानः । ऊर्मिणा । देवः अव्यम् । मनुषे ।

पिन्वति । त्वचम् । दधाति । गर्भम् । अदितेः । उपस्थे । आ ।

येन । तोकम् । च । तनयम् । च । धामहे ॥ ५ ॥ ३१ ॥

ऊर्मिणा वसतीवर्षादीनामुदकानां संवेन सचमानः ऋत्विभिः सेचमानः अंशुः सोमः
अरावीत् शब्दं करोति । किंच ससोमः देवाव्यं अवरक्षणे अचितृस्तृत्तं त्रिभ्यर्दिरिति ईप्रत्ययः ।
देवानां पालयित्री त्वचं आत्मनः शरीरं मनुषे मनुष्याय यजमानाय पिन्वति सिंचति पात्रेषु
क्षरतीति यावत् । अपिच अदितेरदीनायाः पृथिव्या उपस्थे समीपे ओषधीषु तं गर्भमादधाति
सुधामयैः किरणैर्विदधाति । येन गर्भेण वयं तोकं दुःखनाशकं पुत्रं च तनयं तनोतिकुलमिति
तनयः पौत्रः तं च धामहे दध्महे धारयामः । दधातेर्लटिचहुलं छन्दसीति शपोलुक ॥ ५ ॥

॥ इति सप्तमस्य द्वितीये एकत्रिंशोवर्गः ॥ ३१ ॥

अथ षष्ठी—

सहस्रधारेवता असृश्वतस्तृतीयसन्तुरजसि प्रजावतीः ।

चतस्रो नाभो निहिता अवोदिवो हविर्भरन्त्यमृतं घृतश्रुतः ॥ ६ ॥

सहस्रधारे । अव । ताः । असश्चतः । तृतीये । सन्तु । रजसि ।
प्रजाध्वंती । चतस्रः । नाभः । निहिताः । अवः । दिवः । हविः ।
भरन्ति । अमृतम् । घृतश्चतः ॥ ६ ॥

सहस्रधारे बहूदकधारे तृतीये रजसि लोके स्वर्गे वर्तमाना असश्चतः परस्परमुशक्ताः प्र-
जावतीः उत्पादित प्रजावत्यः सोमस्यस्वभूतास्ताः अवसन्तु अवस्ताव पृथिव्यां पतन्तु । का-
स्ताइत्याह चतस्रोनाभो नभसोवाधिकाः सोमस्य संवन्धिन्यश्चतस्रोदीपयः कृत्स्नः दिवो द्युलो-
कादयः अवस्ताव निहिताः सोमेन स्थापितास्ताः घृतश्चतः घृतस्य उदकस्य च्यावयिष्यः स-
त्यः हविः सोमादिलक्षणं भरन्ति देवानां प्रयच्छन्ति । तथा अमृतं गोव्धोषधीषुच पयोऋषं सु-
धारूपं च भरन्ति पक्षिपन्ति ॥ ६ ॥

अथ सप्तमी-

श्वेतं रूपं कृणुते यत्सिषासति सोमो मीढ्वान् असुरो वेद भूमनः ।
धिया शमी स च ते समभिप्रवद्विष्वक् कवन्धमवदर्पदुद्रिणम् ॥ ७ ॥

श्वेतम् । रूपम् । कृणुते । यत् । सिषासति । सोमः । मीढ्वान् ।
असुरः । वेद । भूमनः । धिया । शमी । स च ते । सः । ईम् ।
अभि । प्रवत् । दिवः । कवन्धम् । अव । दर्पत् । उद्रिणम् ॥ ७ ॥

श्वेतं दीप्यमानं शुक्लं रूपं कृणुते तदाकरोति । यद्यदा सिषासति स्वर्गे संभक्तुमिच्छति
सोमेपावाण्यागते सति तत्तेजसानुरंजितानां तेषां श्वेतं रूपं भवति । ततो मीढ्वान् मिहसेचने अ-
स्मात् कसौ दाश्वान् साह्वान् मोढ्वान्श्चेति निपातनादभिमत रूपसिद्धिः । कामानां सेका असुरः
प्राज्ञः बलवान्वा सोमः भूमनः बहुधनानि वेद स्तोतृभ्यो दातुं जानाति प्रयच्छतीति यावत् । स-
ई सोचिलोपेचेदिति द्युलोपः सोमं धिया प्रज्ञानेन प्रवत् प्रकृष्टानि शमी द्वितीयायाः पूर्वसवर्ण-
दीर्घः कर्माणि अभिसचते अभितः समवैति । किंच दिवोऽन्तरिक्षात् उद्रिणं उदकवन्तं कव-
न्धं मेघं कवन्धशब्देन मेघोभिधीयते । तात्स्थ्यात्ताच्छब्दचमिति । मेघं अवदर्पत् अवदारयति
विषृतद्वारं करोति । मेघं विदार्यान्तरिक्षादृष्टिं करोतीत्यर्थः ॥ ७ ॥

अथाष्टमी—

अधश्च॒तंक॒लशं॑गोभि॒रक्तं॑का॒र्ष्मन्ना॒वाज्यं॑क॒मीत्स॒स॒वान् ।
आहि॑न्विरे॒मन॑सादे॒वयन्तः॑ क॒क्षीव॑ते श॒तहि॑माय॒गोना॑म् ॥ ८ ॥

अर्ध । श्वेतम् । क॒लशम् । गोभिः । अ॒क्तम् । का॒र्ष्मन् । आ ।
वा॒जी । अ॒क्र॒भीत् । स॒स॒ह्वान् । आ । हि॒न्वि॒रे । मन॑सा ।
दे॒व॒ह्यन्तः॑ । क॒क्षी॒व॒ते । श॒त॒हि॒माय॑ । गो॒ना॑म् ॥ ८ ॥

अथ अथानन्तरं श्वेतं संपतिसोमसंसर्गात् श्वेतवर्णं गोभिरुदकैः अक्तं संपृक्तं द्रोणक-
लशं ससवान् सृंभजन् सोम आक्रमीत् आक्रमते कार्ष्मन् कार्ष्मशब्दः काष्ठावचनः आर्जिधा-
वन्तो योद्धारोषांगन्तुमिच्छन्ति तस्यां काष्ठायां वाजी कश्चिदश्वो युद्धं भजमानः आक्रमीत्
आक्रमते सोमः काष्ठायां द्रोणकलशेषततीत्यर्थः । ततस्तस्मै सोमाय देवयन्तः देवानिच्छन्तः
ऋत्विजः मनसा आहिन्विरे स्तुतीराभिमुख्येन प्रेरयन्ति । तत्र शतहिमाय बहुगमनाय कक्षी-
वते स्तोत्रकारिणे एतन्नामकाय ऋषये सोमः गोनां गाः पशून् प्रेरयति गोः शदान्त इति नुडाग-
मः क्रियाग्रहणं कर्तव्यमिति संप्रदानसंज्ञा चतुर्थ्यर्थे पठ्यते ॥ ८ ॥

अथ नवमी—

अ॒द्भिः सोम॑प॒पृ॒चान॑स्य ते॒रसो॑व्यो॒वारं॑ वि॒प॒व॒मान॑धावति ।
समृ॒ज्यमा॑नः क॒वि॒भिर्म॑दि॒न्तमः॑ स्व॒द॒स्वेन्द्रा॑य॒प॒व॒मान॑पी॒तये॑ ॥ १ ॥ ३ ॥ २ ॥

अ॒द्भिः । सो॒म । प॒पृ॒चान॑स्य । ते । र॒सः । अ॒व्यः । वा॒रम् ।
वि । प॒व॒मान॑ । धा॒व॒ति । सः । मृ॒ज्यमा॑नः । क॒वि॒भिः ।
म॒दि॒न्त॒मः । स्व॒द॒स्य । इन्द्रा॑य । प॒व॒मान॑ । पी॒तये॑ ॥ १ ॥ ३ ॥ २ ॥

हे पवमान पवित्रेण पूयमान हे सोम अद्भिर्वसतीवर्यादिभिरुदकैः पपृचानस्य संपृच्यमा-
नस्य ते तव रसोव्ययः अवेवारं वालं दशापवित्रं विधावति विविधं प्राप्नोति । ततः हे मदिन्तम

मादयितुम हे पवमानसोम त्वं कविभिः कान्तकर्मभिः ऋत्विग्भिर्भुज्यमानः पूयमानः
सन् इन्द्राय पीतये इन्द्रस्य पानार्थं स्वदस्व प्रियरसोभव ॥ ९ ॥

॥ इति सप्तमस्य द्वितीये द्वात्रिंशोवर्गः ॥ ३२ ॥

अभिप्रियाणीतिपंचर्चं अष्टमं सूक्तं भार्गवस्यकवेरार्षं जागतं पवमानसोमदेवताकं । त-
थानुक्रम्यते—अभिप्रियाणिपंचकविरिति । गतोविनियोगः ।

तत्र प्रथमा—

अभिप्रियाणिपवतेचनोहितोनामानियहोअधिषेपुवर्धते ।
आसूर्यस्यरुहतोबृहन्नधिरथंविष्वंश्चमरुहद्विचक्षणः ॥ १ ॥

अभि । प्रियाणि । पवते । चनःऽहितः । नामानि । यहः । अधि ।
षेपु । वर्धते । आ । सूर्यस्य । बृहतः । बृहन् । अधि । रथम् ।
विष्वंश्चम् । अरुहत् । विऽचक्षणः ॥ १ ॥

चनोहितः चनइत्यन्ननाम चायतेरमुनि चनइत्यौणादिकसूत्रेण निपातितः चनसेन्नाय-
हितः । यद्वा हितान्नः सोमः प्रियाणि जगतः प्रीणयितृणि नामानि नमनशीलानि तान्युदका-
न्यभिपवते अभितःकरोति येष्वन्तरिक्षस्थितेषूदकेषु यहोमहानयंसोमोधिबर्धते अधिकंप्रवृद्धो-
भवति अपांमध्येसोमोवसति ततोबृहन् महान् सोमः बृहतोमहतः परिवृढस्यसूर्यस्य विष्वंश्चं
विष्वग्गमनं अधि उपरिरथं विचक्षणः सर्वस्यविदष्टा सन् आरुहत् आरोहति अग्नौपास्ताहु-
तिःसम्यगादित्यमुपतिष्ठतेइति ॥ १ ॥

अथ द्वितीया—

ऋतस्यजिह्वापवतेमधुप्रियंवक्तापतिर्धियोअस्याअदाभ्यः ।
दधातिपुत्रःपित्रोरपीच्यं१नामंतृतीयमधिरोचनेदिवः ॥ २ ॥

ऋतस्य । जिह्वा । पवते । मधु । प्रियम् । वक्ता । पतिः ।
धियः । अस्याः । अदाभ्यः । दधाति । पुत्रः । पित्रोः । अपीच्यम् ।
नामं । तृतीयम् । अधि । रोचने । दिवः ॥ २ ॥

ऋतस्य सत्यभूतस्य यज्ञस्य जिह्वा मुख्यत्वेन जिह्वास्थानीयः सोमः प्रियं प्रियकरं मधु
मदकरं रसं पवते क्षरति । कीदृशः वक्ता शब्दकृत यद्वा स्तोतृभिः क्रियमाणाः स्तुतयः साधीय-
स्यइति प्रतिश्रवणस्य कर्ता अस्याः धियः एतस्यकर्मणः पतिः पालयिता अदाभ्योरंशोभिर्हि-
सितुमशक्यः पुत्रोयजमानः पित्रोर्मातापित्रोरपीच्यं अन्तर्हितं यन्नाम तौ नजानीतः नाम-
करणवेलायां । तस्मात्तयोरपरिज्ञायमानं तत्तृतीयं नाम दिव्योद्युलोकस्य रोचने दीप्यमाने
सोमेभिर्षूयमाणेसति अधि दधाति अत्यन्तं धारयति । नक्षत्रव्यावहारिकनाम्नी प्रभा-
ष्य सोमयाजीति तृतीयमस्यनामेति भगवताबोधायनेनोक्तं ॥ २ ॥

अथ तृतीया—

अव॑द्यु॒ता॒नः॒ क॒ल॒शाँ॑ अ॒चि॒क्र॒द॒न्मृ॒भि॒र्ये॒मा॒नः॒ को॒श॒ आ॒हि॒र॒ण्य॒ये ।
अ॒भी॒मृ॒तस्य॑ द॒ोह॒ना॑ अ॒नू॒ष॒ता॒धि॒त्रि॒पृ॒ष्ठ॒ उप॒सो॒ वि॒रा॒ज॒ति ॥ ३ ॥

अव॑ । द्यु॒ता॒नः । क॒ल॒शा॒न् । अ॒चि॒क्र॒द॒त् । नृ॒भिः । ये॒मा॒नः ।
को॒शे । आ । हि॒र॒ण्य॒ये । अ॒भि । ई॒म् । ऋ॒तस्य॑ । द॒ोह॒नाः ।
अ॒नू॒ष॒त् । अ॒धि । त्रि॒पृ॒ष्ठः । उ॒प॒सः । वि॒ । रा॒ज॒ति ॥ ३ ॥

द्युतानः द्युतदीप्तौ दीप्यमानः नृभिः कर्मनेतृभिर्कृत्विभिः हिरण्यये हिरण्यये कोशे अधिष-
वणचर्मणि तस्यहिरण्यमयत्वं हिरण्यपाणिरभिपुणोतीति हिरण्यसंबन्धात् तादृशकोशे येमानः
छान्दसे कर्मणि लिटि कानचि रूपं नियम्यमानः सोमः ततः ऋतस्य सत्यभूतस्य यज्ञस्यदोहना-
दोग्धारः ऋत्विज ईमेनं सोममभ्यनूषत अभिष्टुवन्ति । ग्रावाणोवत्साऋत्विजोदुहन्तीति । तैत्तिरी-
यब्राह्मणे एषांदोग्धृत्वमभिहितं सोमः कलशान् द्रोणाभिधानान् प्रतिअवाचिक्रदत् अवक्रन्दति
शब्दायते । ततः त्रिपृष्ठः त्रीणिसवनान्येव पृष्ठानि यस्य सतथोक्तः त्रिषु सवनेषु सोमस्य विद्य-
मानत्वात् त्रिचक्रादित्वात् उत्तरपदान्तोदात्तत्वं । तादृशः सोमः उपसोधि यागाहनि विराजति
अधिशीङ्स्थासामिति द्वितीया । तेषु अहःसु विशेषेण दीप्यते । यद्वा राजतिरन्तर्णीतण्यर्थः
अहानि प्रकाशयति ॥ ३ ॥

अथ चतुर्थी—

अद्रिभिः सुतो मंतिभिश्च नो हिनः प्ररोचय चोदसी मातरा शुचिः ।
रोमाण्यव्यासमया विधावति मधो धारा पिन्वमाना दिवेदिवे ॥ ४ ॥

अद्रिः ऽभिः । सुतः । मंतिः ऽभिः । चनः ऽहितः । प्र॒रो॒चयन् ।
रोद॑सी इति । मा॒तरा । शुचिः । रोमा॑णि । अव्या । सम॒या ।
वि । धा॒वति । म॒धोः । धा॒रा । पिन्व॑माना । दिवे॑दि॒वे ॥ ४ ॥

मतिभिः । मनज्ञाने मंत्रवृषेषपचमनेतिकिन्नुदात्तः । स्तुतिभिरद्रिभिर्ग्रावभिश्च सुतोभिषु-
तोचनोहितः चनसेनायहितः हिनान्नोवा मातरा जगतो निर्मात्र्यौ रोदसी द्यावापृथिव्यौ प्ररो-
चयन् स्वतेजसा प्रकाशयन् अतएव शुचिर्दीप्यमानः एवंविधः सोमः अव्यानि अविभवानि
रोमाणि तैः कृतानि पवित्राणि समया अभितः समीपे विधावति विशेषेण रक्षति किंच पिन्वमा-
ना अद्रिः सिच्यमाना मधोर्मदकरस्य सोमस्य धारा दिवेदिवे अन्वहं दीर्घसत्रेषु पवित्रा-
ण्युभयतः पवते ॥ ४ ॥

अथ पंचमी—

परिसोमप्रधन्वास्वस्तये नृभिः पुनानो अभिवासया शिरम् ।
ये ते मदा आहनसो विहाय सस्तेभिर्गिन्द्रं चोदय दातवे मघम् ॥ ५ ॥ ३ ॥

परि॑ । सोम॑ । प्र । ध॒न्व । स्व॒स्तये॑ । नृ॒भिः । पु॒ना॒नः । अ॒भि॒ ।
वा॒सय॑ । आ॒शिर॑म् । ये । ते । म॒दाः । आ॒ह॒न॒सः । वि॒हा॒य॒सः ।
ते॒भिः । इ॒न्द्रं॑ । चो॒दय॑ । दा॒त॒वे । म॒घम् ॥ ५ ॥ ३ ॥

हे सोम स्वस्तये अविनाशाय परिप्रधन्व पात्राणि परितः प्रगच्छ धविर्गन्त्यर्थः । किंच नृभिः
कर्मनेतृभिर्कृत्विग्भिः पुनानः पूयमानस्त्वं आशिरमाश्रयणं क्षीरादिकमभिवासय आच्छादय
संयोजयेत्यावत् । आहनसः आहनवन्तो वचनवन्त इति यास्कः । शत्रूणामाभिमुख्येन हन्तारः

अभिहन्यमाना अभिषूयमाणाः स्तुतिमन्तः शब्दवन्तो वा विहाय सः महन्नामैतत् महान्तस्ते त्वदीया
येमदा मदहेतवोरसाः सन्ति तेभिस्तैः सोमैरस्माभिर्दीयमानैर्मघं मंहनीयं धनमस्मभ्यं दातवे
दातुमिन्द्रं चोदय प्रेरय ॥ ५ ॥

॥ इति सप्तमस्य द्वितीये त्रयविंशोऽवर्गः ॥ ३३ ॥

वेदार्थस्य प्रकाशेन तमोहार्दनिवारयन् । पुमर्थीश्चतुरो देयाद्विद्यातीर्थमहेश्वरः ॥ १ ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरचक्रभूपाटसाम्राज्यधुरंधरेण साय-
णाचार्येण विरचिते माधवीये वेदार्थप्रकाशे ऋक्संहिताभाष्ये सप्तमाष्टके द्वितीयोऽध्यायः ॥ २ ॥

॥ श्रीगणेशायनमः ॥



यस्यनिःश्वसितंवेदा योवेदेऽप्योखिलंजगत् । निर्ममे तमहंवन्दे विद्यातीर्थमहेश्वरं ॥ १ ॥

व्याख्यायाव्यहतप्रज्ञः सप्तमस्यद्वितीयकं । अध्यायंसायणामात्यस्तृतीयं व्याकरोत्यर्थ ॥ २ ॥

तत्र धर्तेतिपंचर्चं नवमंसूक्तं भार्गवस्यकवेरार्षं जागतं पवमानसोमदेवत्प्राक्तं । धर्तेत्यनुक्रान्तं । गतोविनियोगः ।

तत्र प्रथमा—

अम् धर्तादिवःपवतेऋत्विजोरसोदक्षोदेवानामनुमाद्योनृभिः ।

हरिःसृजानोअत्योनसत्त्वभिर्वृथापार्जांसिकृणुतेनदीष्वाम् ॥ १ ॥

धर्ता । दिवः । पवते । ऋत्विजः । रसः । दक्षः । देवानाम् ।

अनुद्दमाद्यः । नृभिः । हरिः । सृजानः । अत्यः । न । सत्त्वभिः ।

वृथा । पार्जांसि । कृणुते । नदीषु । आम् ॥ १ ॥

धर्ता सर्वस्वधारकः सोमोदिवोन्तरिक्षादन्तरिक्षस्थितादृशापवित्रात् पवते पूयते । कीदृशः सोमः ऋत्विजः कर्तव्यः शोध्यइत्यर्थः रसोरसात्मकः देवानांदक्षः बलपदः यद्वा दक्षः प्रवर्धनीयोदेवानामर्थाय तथा नृभिर्नृभिर्ऋत्विजिभिः अनुमाद्यः अनुमदनीयः स्तुत्योवा हरिर्हरितवर्णः सत्त्वभिः प्राणिभिः सृजानः सृज्यमानः अत्योन अश्वइव सयथा शिक्षितो वृथाअनायासेन गच्छति तद्वत् वृथा अप्रयत्नेन पार्जांसि बलानि स्वीयान्वेगान् कृणुते कुरुते नदीषु वसतीवरीषु ताभिरित्यर्थः । आसिक्इतिशेषः अयमभिषवसमयाभिप्रायः ॥ १ ॥

अथ द्वितीया—

शूरोनधत्तआयुधागभस्त्योःस्वःसिषासन्नथिरोगविष्टिषु ।

इन्द्रस्यशुष्ममीरयन्नपस्युभिरिन्दुर्हिन्वानोअज्यतेमनीभिषिः ॥ २ ॥

शूरः । न । धत्ते । आयुधा । गभस्तयोः । स्व॑रिति स्वः ।
 सिसासन् । रथिरः । गोऽईष्टिषु । इन्द्रस्य । शुष्मम् । ईरयन् ।
 अपस्युभिः । इन्दुः । हिन्वानः । अज्यते । मनीषिभिः ॥ २ ॥

अयं सोमोगभस्त्योर्हस्तयोः आयुधा आयुधानि शूरोन शूरइव धत्ते धारयति स्वः
 स्वर्गं सुखसाधनं यज्ञेवा सिषासन् संभक्तुमिच्छन् रथिरोरथवान् । रथादिरचूपत्ययः । गविष्टि-
 षु यजमानस्यगवामेपणेषु सत्सु यजमानार्थं गोसंभजनाय रथवानित्यर्थः । इन्द्रस्य शुष्मं बलं
 ईरयन् प्रेरयन्निन्दुः सोमोदेवः अपस्युभिः कर्मच्छुभिः मनीषिभिः मेधाविभिर्ऋत्विग्भिः हि-
 न्वानः प्रेर्यमाणः अज्यते गोभिः ॥ २ ॥

अथ तृतीया-

इन्द्रस्यसोमपवमानऊर्मिणातविष्यमाणोजठरेष्वविश ।
 प्रणःपिन्वविद्युदश्रेवरोदसीधियानवाजाँउपमासिशश्वतः ॥ ३ ॥
 इन्द्रस्य । सोम । पवमानः । ऊर्मिणा । तविष्यमाणः । जठरेषु ।
 आ । विश । प्र । नः । पिन्व । विद्युत् । अभाऽइव । रोदसी
 इति । धिया । न । वाजान् । उप । मासि । शश्वतः ॥ ३ ॥

हे सोम पवमानः पूयमानस्त्वं तविष्यमाणो वर्धयिष्यमाणः सन् इन्द्रस्य जठरेषु ऊर्मिणा
 प्रभूतयाधारया विश जठरप्रदेशस्य बाहुल्यात् बहुवचनं । नोस्मदर्थं विद्युदश्रेव अभ्राणीव सा
 यथा दोग्धि अभ्राणि तद्वत् प्रपिन्व धुक्ष रोदसी द्यावापृथिव्यौ । किंच धिया कमर्णान् इदानीं
 नेतिसंप्रत्यर्थं शश्वतः बहुनामैव बहून् वाजान् अन्धान् उपसमीपे मासि निर्मासि ॥ ३ ॥

अथ चतुर्थी-

विश्वस्यराजापवतेन्वदृशंऋतस्यधीतिमृषिपाळवीवशत् ।
 यःसूर्यस्यासिरेणमृज्यतेपितामतीनामसंसप्तकाव्यः ॥ ४ ॥
 विश्वस्य । राजा । पवते । न्वः । दृशः । ऋतस्य । धीतिम् ।
 ऋषिपाट् । अवीवशत् । यः । सूर्यस्य । असिरेण । मृज्यते ।
 पिता । मतीनाम् । असंसप्तकाव्यः ॥ ४ ॥

विश्वस्य जगतोराज्ञा स्वामी सोमः पवते पूयते । स्वर्दशः स्वर्गदष्टः सर्वदष्टुर्वा ऋतस्य सत्यभूतस्येन्द्रस्य मनुष्यवाच्यनृतशब्दप्रतियोगिकस्य ऋतशब्दस्य देवार्थः तत्राप्यौचित्येनेन्द्रः प्रतिगृह्यते । तस्य धीर्मातिं कर्मवा ऋषिपाटु ऋषीणामतीन्द्रियद्रष्टृणां अभिभविता समहत्त्वेन स्वयमप्यृषिश्रेष्ठत्वादितिभावः । तथाचमंत्रान्तरं—ब्रह्मादेवानांपदवीः कवीनामिति । ईदृशः सोमः अवीवशत अकामयतेन्द्रस्यकर्म । यः सोमः सूर्यस्य देवस्यासिरेण क्षेपकेण रश्मिना मृज्यते असमष्टकाव्यः अन्यैः कविभिरव्याप्तकर्मा सोमोमतीनां अस्मदीयानां स्तुतीनां पिता पालकः स्वामी भवतीतिशेषः । यद्वा योमतीनां पिता असमष्टकाव्यश्च सन् मृज्यते सपवतइतिसंबन्धः ॥ ४ ॥

अथ पंचमी—

वृषेवयूथापरिकोशमर्षस्यपामुपस्थेवृषभः कनिक्रदत् ।

सइन्द्रायपवसेमत्सरिन्तमोयथा जेषामसमिथेत्योतयः ॥ ५ ॥ १ ॥

वृषा इव । यूथा । परि । कोशम् । अर्षसि । अपाम् । उपस्थे ।

वृषभः । कनिक्रदत् । सः । इन्द्राय । पवसे । मत्सरिन्तमः ।

यथा । जेषाम् । समस्थे । त्वा इत्येतयः ॥ ५ ॥ १ ॥

हे सोम त्वं वृषेव यूथा यूथानि वृषभइव सयथा तानि प्रविशति तद्वत् कोशं कोशवद्-सधारकं कलशं पर्यर्षसि परिगच्छसि । कुत्र स्थः सन् अपामुपस्थे अन्तरिक्षे कीदृशः सन् वृष-भावर्षिता कनिक्रदच्छब्दं कुर्वन् । सत्त्वं हे सोम इन्द्रायेदार्थं पवसे पूयसे मत्सरिन्तमोमादयितु-तमस्त्वं यथा वयं जेषाम् जयेम समिथे संग्रामे त्वोतयस्त्वयारक्षिताः सन्तः ॥ ५ ॥

॥ इति सप्तमस्य तृतीये प्रथमोवर्गः ॥ १ ॥

एषप्रकोशइति पंचर्चदशमं सूक्तं ऋष्याद्याः पूर्ववत् । एषइत्यनुक्रान्तं । गतोविनियोगः ।

तत्र प्रथमा—

एषप्रकोशेमधुर्माँअचिक्रददिन्द्रस्यवज्रोवपुषोवपुष्टरः ।

अभीमृतस्यसुदुधाघृतश्रुतोवाश्राअर्षन्तिपयसेवधेनवः ॥ १ ॥

एषः । प्र । कोशे । मधुऽमान् । अचिक्रदत् । इन्द्रस्य । वज्रः ।
 वपुषः । वपुःऽतरः । अभि । ईम् । ऋतस्य । सुदुघाः ।
 घृतऽश्रुतः । वाश्राः । अर्षन्ति । पयसाऽइव । धेनवः ॥ १ ॥

एषोऽयं सोमो मधुमान् मधुररसः कोशे द्रोणकलशे प्राचिक्रदत् प्रकर्षेण शब्दायते कीदृश-
 एषः इन्द्रस्य वज्रो वज्रस्थानीयः बलकरत्वेन वज्रवत् प्रहरणसाधनत्वात् वज्रत्वोपचारः एष-
 एव हि सोमः वज्रे इन्द्रस्य साधने तथा वपुषो बीजानां वसुस्य स्माद्वपुष्टरः अतिशयेन वसा बी-
 जावापस्य सोमकर्तृकत्वात् । सोमो वैरेतो धा इति श्रुतेः । ईमस्य ऋतस्य सत्यफलस्य सोमस्य धा-
 रा इति शेषः । अर्षन्ति अभिगच्छन्ति । कीदृश्यस्ताः सुदुघाः सुदुदोध्यः फलानां । घृतश्रुतः
 उदकस्य रसस्य वा क्षरपिच्यः वाश्राः शब्दयन्त्यः किमिव पयसेव पयसायुक्ता वाश्राः धेन-
 व इवेति ॥ १ ॥

अथ द्वितीया-

स पूर्यः पवते यं दिवस्परिश्येनो मथायदिषितस्तिरो रजः ।
 समध्व आयुवते वेविजान इत्कृशानो रस्तुर्मनसाहं विभ्युषा ॥ २ ॥

सः । पूर्यः । पवते । यम् । दिवः । परि । श्येनः । मथायत् ।
 इषितः । तिरः । रजः । सः । मध्वः । आ । युवते । वेविजानः ।
 इत् । कृशानोः । अस्तुः । मनसा । अहं । विभ्युषा ॥ २ ॥

सः सोमः पूर्यः प्रतनः पवते पुष्यतेभिपूयत इत्यर्थः । यं सोमं दिवोद्युलोकात् श्येन इषितः
 स्वमात्राप्रेषितः सन् परिमथायत् पर्यमश्नात् तिरस्तीर्णं तिरस्कुर्वन् । किंच रजः तृतीयं लोकं स ए-
 व सोमो मध्वो मधुररसं सोमं आयुवते यौति पृथक् करोति द्युलोकात् स्वयं वेविजान इत् चल-
 न्नधोगच्छन् कृशानोः सोमपालस्य अस्तुः शरक्षेभुः सकाशाद्विभ्युषा भीतेन मनसा अहं
 सह मध्व आयुवत इति संबंधः । कृशानोः सोमपालत्वं ब्राह्मणे स्पष्टमुक्तं—कृशानुः सोमपालः सव्य-
 स्यपदः ॥ २ ॥

अथ तृतीया—

तेनःपूर्वांसउपरांसइन्द्वोमहेवाजायधन्वन्तुगोमते ।

ईक्षेण्यांसोअंशोऽनचारंवोब्रह्मब्रह्मयेजुजुषुर्हविर्हविः ॥ ३ ॥

ते । नः । पूर्वांसः । उपरांसः । इन्द्वः । महे । वाजाय । धन्वन्तु ।

गोमते । ईक्षेण्यांसः । अंशः । न । चारंवः । ब्रह्मब्रह्म ।

ये । जुजुषुः । हविःहविः ॥ ३ ॥

ते वक्ष्यमाणाः पूर्वांसः पूर्वं उपरांसः उपरतां अत्रेत्युपराः तादृशाइन्दवः सोमाः महे महते गोमते नोमहं वाजायान्वायान्नलाभार्थं धन्वन्तु गच्छन्तु प्राप्नुवन्तु । कीदृशाइन्दवः ईक्षेण्यांसः ईक्षणीयाः संदर्शनीयाः अश्वोऽन अश्वः स्त्रियः आहननात् तादृक् सुवेषाःस्त्रियइव चारवोरमणीयाः । तेइत्युक्तं केइत्याह येइन्दवोब्रह्मब्रह्म सर्वमपिस्तावंकमंत्रजातं हविर्हविः सर्वमपिहविवर्तितं जुजुषुः सेवन्ते ॥ ३ ॥

अथ चतुर्थी—

अयंनोविद्वान्वनवद्वनुष्यतइन्दुःसत्राचामनसापुरुष्टुतः ।

इनस्ययःसदनेगर्भमादधेगवामुरुज्जमभ्यर्षतिव्रजम् ॥ ४ ॥

अयम् । नः । विद्वान् । वनवत् । वनुष्यतः । इन्दुः । सत्राचा ।

मनसा । पुरुष्टुतः । इनस्य । यः । सदने । गर्भम् । आदधे ।

गवाम् । उरुज्जम् । अजि । अर्षति । व्रजम् ॥ ४ ॥

अयमिन्दुः सोमोऽनोऽस्मान् वनुष्यतोहन्तुमिच्छतः शत्रून् विद्वान् जानन् हन्तुं वनवत् हन्तुं तान् । केनसाधनेन सत्राचा सहाचता मनसा कीदृशः पुरुष्टुतः बहुभिःस्तुतः यः सोमोऽनस्येश्वरस्याग्नेः सदनेस्थाने भूमौ वेद्यां वा वर्तमानो गर्भमादधे धारयत्योषधीषु यश्च गवामस्मदीयानां शत्रुभिरपहतानामुरुज्जं प्रभूतानामपांषयसां जनकं व्रजमभ्यर्षति गच्छति सवनवदिति ॥ ४ ॥

अथ पञ्चमी—

चाकिर्दिवःपवतेकृत्योरसोमहाँअदब्धोवरुणोदुरुग्यते ।

असांविमित्रोवृजनेषुयज्ञियोत्योनयूथेष्टप्युःकर्निकदत् ॥ ५ ॥ २ ॥

चक्रिः । दिवः । पवते । कृत्व्यः । रसः । महान् । अदब्धः । वरुणः ।
 हुरुक् । यते । असावि । मित्रः । वृजनेषु । यज्ञियः । अत्यः ।
 न । यूथे । वृषद्युः । कनिकदत् ॥ ५ ॥ २ ॥

चक्रिः सर्वस्थकर्ता कृत्व्यः कर्मण्योरसोरसात्मको महान् गुणैरधिकः अदब्धः अहिंस्यः
 वरुणः हुरुक् कुटिलं यते गच्छते इतस्ततः परिचरत इत्यर्थः । तदर्थं दिवः सकाशात् पवते पूयते
 अन्तरिक्षरथाद्दशापवित्रादित्यर्थः । किंच सोमः असावि सूयते कदा वृजनेषु अरिष्टेषु सत्सु
 तत्परिहारार्थं । कीदृशः समित्रः सर्वेषां मित्रभूतः यज्ञियो यष्टव्यः अत्योन अश्वइव यूथे वडवा यूथे
 सयथा वृषद्युः सन् शब्दं करोति तद्वदसौ वृषभोरसस्य वार्पिता कनिकदच्छब्दं कुर्वन् असावि
 इति ॥ ५ ॥

॥ इति सप्तमस्य तृतीये द्वितीयो वर्गः ॥ २ ॥

प्रराजावाचमिति पंचर्चमेकादशसूक्तं ऋष्याद्याः पूर्ववत् । प्रराजेत्यनुक्रान्तं । गतो विनियोगः ।

तत्र प्रथमा—

प्रराजावाचं जनयन् असिष्यददपोवसानो अभिगादयक्षति ।
 गृभ्णाति रिप्रमविस्स्यतान्वा शुद्धो देवानामुपयाति निष्कृतम् ॥ १ ॥

प्र । राजा । वाचम् । जनयन् । असिष्यदत् । अपः । वसानः ।
 अभि । गाः । इयक्षति । गृभ्णाति । रिप्रम् । अविः । अस्य ।
 तान्वा । शुद्धः । देवानाम् । उप । याति । निःस्कृतम् ॥ १ ॥

राजा राजमानोऽयं सोमोऽभिषूयमाणः सन् वाचं शब्दं जनयन् उत्पादयन् असिष्यदत्प-
 स्यन्दते । तथा अपोऽन्नसूतीवरीर्वसानः आच्छादयन् गाः स्तुतीः अभि इयक्षति अभिगच्छति
 इयक्षतिर्गतिकर्मसुपठितः अस्य सोमस्य रिपं अनुपादेयत्वेन पापरूपं अभिषुतवह्नीशकलादिरूपं
 अविरविरोमनिर्मितं दशापवित्रं तान्वा स्वीयेन वस्त्रेण गृभ्णाति गृह्णाति शोधनसमये पश्चात्
 शुद्धो देवानां निष्कृतं संस्कृतं स्थानं उपयाति उपगच्छति ॥ १ ॥

अथ द्वितीया—

इन्द्राय सोमपरिषिच्यसे नृभिर्नृचक्षा ऊर्मिः कविरज्यसे वने ।
पूर्वाहिते स्तुतयः सन्ति यातवे सहस्रमश्वहरयश्चमूपदः ॥ २ ॥

इन्द्राय । सोम । परि । सिच्यसे । नृभिः । नृचक्षाः ।
ऊर्मिः । कविः । अज्यसे । वने । पूर्वाः । हि । ते । स्तुतयः ।
सन्ति । यातवे । सहस्रम् । अश्वाः । हरयः । चमूपदः ॥ २ ॥

हे सोम त्वमिन्द्रायेन्द्रार्थं नृभिर्नृभिर्कृत्विभिः परिषिच्यसे अभिषूयसे । तथा हे सोम नृचक्षाः नृणां यष्टूणामनुग्रहेण द्रष्टा ऊर्मिः प्रेर्यमाणः प्रवृद्धो वा कविर्मेधावी च त्वं वने उदके अज्यसे प्रेर्यसे पूर्वार्विद्धो हि ते स्तुतयो मार्गाः छिद्राणि सन्ति यातवे यातुं । अल्पस्य सोमस्यापरिमितस्तुतिगमनासंभवान्तस्य बाहुल्यमाह चमूपदः अभिषवणफलकयोः सीदतः सहस्रं अपरिमिता अश्वा व्यासा हरयो हरितवर्णाः अंशवः सन्ति अथ चेन्द्राय परिषिच्यस इत्युक्तत्वादिन्द्रप्राप्तौ मार्गसाधनयोः सद्भाव उत्तरार्धेन प्रतिपादितः । तेषुरातन्यः सरण्यः सन्तीन्द्रं प्रति यातुं । तथा सहस्रसंख्याका हरितवर्णाः अश्वाश्च सन्ति अथ चेन्द्राय चमूपदस्तवेति ॥ २ ॥

अथ तृतीया—

समुद्रिया अप्सरसो मनीषिण आसीना अन्तरभिसोममक्षरन् ।
ता ईहिन्वन्ति हर्म्यस्य सक्षणिं याचन्ते सुम्रं पवमानमक्षितम् ॥ ३ ॥

समुद्रियाः । अप्सरसः । मनीषिणम् । आसीनाः । अन्तः ।
अभि । सोमम् । अक्षरन् । ताः । ईम् । हिन्वन्ति । हर्म्यस्य ।
सक्षणिम् । याचन्ते । सुम्रम् । पवमानम् । अक्षितम् ॥ ३ ॥

समुद्रियाः समुद्रसाधनत्वात् समुद्रमन्तरिक्षं तत्संबन्धिन्यः अप्सरसः काश्चन अंतर्गम्ये आसीनाः पात्रेषु वर्तमानाः वसती वर्यो मनीषिणं मेधाविनं सोममक्षरन् अभिषूयमाणं सोममक्षरन्ति ता ई एनं पवमानं हर्म्यस्य हर्म्यवत्सुखकुरस्य यागगृहस्य सक्षणिं चेतनशीलं हिन्वन्ति वर्धयन्ति पोषयन्ति त एते स्तोतारो वा पवमानं सोमं अक्षितमक्षिणं सुम्रं सुखं याचन्ते

प्रार्थयन्ते तत्रायंभावंः काश्वनाप्सरसः सोमं राजानं मनीषिणं कामयमाना देवानपि पस्तिष्यन्त्य
स्वर्गादागत्य रात्रः समीपे स्थित्वा तस्य रसानाददन्ते स्वरसेनवर्धयन्ति तंसुखं याचन्त इति ॥ ३ ॥

अथ चतुर्थी—

गो॒जि॒ह्वः सोमो॑ र॒थजि॒ह्वि॒र॒ण्यजि॒ह्वि॒त्स्वर्जि॒ह्वि॒त्प॒वते॑ सहस्रजि॒ह्वि॒त् ।

यं दे॒वासं॑ च॒क्रिरे॑ पी॒तये॑ म॒दं स्वादि॑ष्ठं द्र॒प्सम॑रु॒णं म॑यो॒भुवं॑ ॥ ४ ॥

गो॒ऽजि॒ह्वि॒त् । नः॒ । सोमः॑ । र॒थऽजि॒ह्वि॒त् । हि॒र॒ण्यऽजि॒ह्वि॒त् । स्वः॑ऽजि॒ह्वि॒त् ।

अ॒प्ऽजि॒ह्वि॒त् । प॒वते॑ । स॒हस्रं॑ऽजि॒ह्वि॒त् । यम् । दे॒वासः॑ । च॒क्रिरे॑ ।

पी॒तये॑ । म॒दम् । स्वादि॑ष्ठम् । द्र॒प्सम् । अ॒रु॒णम् । म॒यः॑ऽभु॒वं ॥ ४ ॥

नोस्माकं गोजिह्वं गवांजेता तथा रथजिह्वं रथस्यजेता हिरण्यजिह्वं हिरण्यजेता तथा
स्वर्जिह्वं स्वर्गस्य सुखस्यजेता अजिह्वं अपांजेता सहस्रजिह्वं सहस्रसंख्याकस्य धनस्यजेता
सोमः पवते पूयते यं देवासो देवाश्चक्रिरेकतवन्तः । किमर्थं पीतये पानाय कीदृशं सोमं मदं मदकरं
स्वादिष्ठं स्वादुतमं द्रप्सं रसात्मकं अरुणं अरुणवर्णं मयोभुवं सुखस्यभावयितारं ॥ ४ ॥

अथ पञ्चमी—

ए॒तानि॑ सोम॒पव॑मानो अ॒स्म॒द्युः स॒त्यानि॑ कृ॒ण्वन् द्र॒वि॒णान्य॑र्ष॒सि ।

ज॒हि॒श॒त्रुम॑न्ति॒के दू॒रके॑ च॒य उ॒र्वीं ग॒व्य॒ति॒मभ॑यं च न॒स्कृ॒धि ॥ ५ ॥ ३ ॥

ए॒तानि॑ । सो॒म । प॒व॑मानः । अ॒स्म॒द्युः । स॒त्यानि॑ । कृ॒ण्वन् ।

द्र॒वि॒णानि॑ । अ॒र्ष॒सि । ज॒हि॒ । श॒त्रुम् । अ॒न्तिके॑ । दू॒रके॑ । च॒ । यः ।

उ॒र्वीम् । ग॒व्य॒ति॒म् । अ॒भ॑यम् । च॒ । नः॒ । कृ॒धि ॥ ५ ॥ ३ ॥

हे सोम एतानि पूर्वमंत्रोक्तानि गवादीनि द्रविणानि सत्यानि कृण्वन् कुर्वन् पवमानः
पूयमानः अर्षसि पवसे जहि च शत्रुं योस्मच्छत्रुरंतिके समीपे दूरके अत्यंतदूरे देशे च वर्तते
तं जहि । तथा उर्वीं गव्यतिं विस्तीर्णं मार्गं अभयं नोस्माकं रुधि कुरु ॥ ५ ॥

॥ इति सप्तमस्य तृतीये तृतीयोवर्गः ॥ ३ ॥

अचोदस इति पंचर्चद्वादशसूक्तं ऋष्याद्याः पूर्ववत् । अचोदस इत्यनुक्रान्तं । गतो विनियोगः ।

तत्र प्रथमा—

अ॒चो॒दसो॒नो॒धन्व॒न्त्वि॒न्दवः॒प्र॒मु॒वा॒नासो॒बृ॒ह॒द्वि॒वेषु॒हर॑यः ।
वि॒च॒न॒श॒न्न॒इ॒षो॒अ॒रा॒तयो॒र्यो॒न॒श॒न्त॒स॒नि॒ष॒न्त॒नो॒धि॒यः ॥ १ ॥

अ॒चो॒द॒सः । नः । ध॒न्व॒न्तु । इ॒न्द॒वः । प्र । सु॒वा॒ना॒सः ।
बृ॒ह॒त॒द्वि॒वेषु॒ । हर॑यः । वि । च । न॒श॒न् । नः । इ॒षः ।
अ॒रा॒त॒यः । अ॒र्यः । न॒श॒न्त॒ । स॒नि॒ष॒न्त॒ । नः । धि॒यः ॥ १ ॥

अचोदसः अचोदनाः अनन्यप्रेरिताइन्दवः सोमाः नोस्मार्कं प्रधन्वन्तु प्रगच्छन्तु धन्वति-
गैतिकर्मा कुत्र बृहद्विवेषु प्रभूतदीप्तिषु यागेषु निमित्तेषु अथवा बृहद्विकुलजेषु मध्ये । नइतिसं-
बन्धः । कीदृशाइन्दवः सुवानासः सूयमाना हरयोहरितवर्णाः । किंच नोस्मभ्यं येच इषोन-
स्यअरातयः अदातारःसन्ति तेच विनशन विनश्यन्तु । तथा अर्यः अरयोपि नशन्त विनश्यन्तु
सनिषन्त संभजन्तुच नोधियोस्मदीयानि कर्माणि देवा अस्मत्प्रियभूतावा ॥ १ ॥

अथ द्वितीया—

प्र॒णो॒धन्व॒न्त्वि॒न्द॒वो॒म॒द॒च्यु॒तो॒ध॒ना॒वा॒येभि॒र॒र्वतो॒जुनी॒मसि॑ ।
ति॒रो॒म॒र्त॒स्य॒क॒स्य॒चि॒त्प॒रि॒हृ॒ति॒व्यं॒ध॒ना॒नि॒वि॒श्व॒धा॒भरे॒महि॑ ॥ २ ॥

प्र । नः । ध॒न्व॒न्तु । इ॒न्द॒वः । म॒द॒च्यु॒तः । ध॒ना॒ । वा॒ । ये॒भिः ।
अ॒र्व॒तः । जु॒नी॒म॒सि॑ । ति॒रः । म॒र्त॒स्य॒ । क॒स्य॒ । चि॒त् ।
प॒रि॒हृ॒तिम् । व॒यम् । ध॒ना॒नि॒ । वि॒श्व॒धा॒ । भ॒रे॒म॒हि॑ ॥ २ ॥

धन्वन्तु प्रगच्छन्तु नोस्मार्कमिन्दवः सोमाः मदच्युतो मदसाविणोवा अथवा किंचिदि-
त्यर्थः धना धनान्यपि प्रधन्वन्तु येभिर्ऋतैः सोमैः अर्वतोबलवतः शत्रोःसमीपं जुनीमसि जुनीमः
प्राप्तुमः कस्यचित् कस्यापिमर्तस्य मनुष्यस्य प्रबलस्य परिहृतिं परितोबाधातिरस्तिरस्कुर्वन्तो-
वयंधनानि गवादिरूपाणि विश्वधा सर्वदा भरेमहि विभ्रयाम ॥ २ ॥

अथ तृतीया—

उ॒त॒स्व॒स्या॒अ॒रा॒त्या॒अ॒रि॒र्हि॒ष॒उ॒ता॒न्य॒स्या॒अ॒रा॒त्या॒वृ॒को॒हि॒षः॑ ।
ध॒न्व॒न्न॒तृ॒ष्णा॒स॒म॒री॒ताँ॒अ॒भि॒सो॒मं॒ज॒हि॒प॒व॒मा॒न॒दुरा॒ध्यः॑ ॥ ३ ॥

उ॒त । स्व॒स्याः । अ॒रा॒त्याः । अ॒रिः । हि । सः । उ॒त । अ॒न्यस्याः ।
 अ॒रा॒त्याः । व॒र्कः । हि । सः । ध॒न्व॒न् । न । तृ॒ष्णा । स॒म् । अ॒री॒त ।
 ता॒न् । अ॒ग्नि । सो॒म । ज॒हि । प॒व॒मा॒न् । दुः॒ऽआ॒व्यः ॥ ३ ॥

उतापिच ससोमः स्वस्या अरात्याः स्वीयस्यशत्रोः समीपं अरिः अभिगन्ताहंननाय ।
 उतापिच ससोमोन्यस्या अस्मदीयाया अरात्या अस्मच्छत्रोर्वृकोहि हिंसकः खलु । अराति-
 शब्दः स्त्रीलिङ्गोऽस्ति । अथप्रत्यक्षकृतः धन्वन्नतृष्णा धन्व निरुदकोदेशः तस्मिंस्थितस्य
 तृष्णेव सायथा तंसमरीत प्राप्नोति तद्वत् तानुभयविधानशत्रून् जहि । किंच हे सोम पवमान
 दुराध्यः शत्रुभिः दुःसाध्यस्त्वं जहि ॥ ३ ॥

अथ चतुर्थी-

दिवि॒ते॒नाभा॑प॒र॒मो॒यआ॑द॒दे॒पृ॒थि॒व्या॒स्तैरुरु॑हुः॒सान॑वि॒क्षिपः॑ ।
 अ॒द्र॒य॒स्त्वाव॑प्स॒तिगो॑रधि॒त्वच्य॑ १प्सु॒त्वाह॑स्तैर्दु॒दुहु॑र्मनी॒पिणः॑ ॥ ४ ॥
 दि॒वि । ते । ना॒भा । प॒र॒मः । यः । आ॒द॒दे । पृ॒थि॒व्याः । ते ।
 रु॒रुहुः । सा॒न॒वि । क्षि॒पः । अ॒द्र॒यः । त्वा । व॒प्स॒ति । गोः । अधि॑ ।
 त्व॒चि । अ॒प्सु । त्वा । ह॒स्तैः । दु॒दुहुः । म॒नी॒पिणः ॥ ४ ॥

हेसोम ते तव सपरमः उत्तरोंशो दिवि दिवः नाभा नाभौ द्युलोकस्य नाभिस्थानीयेदेशे अथ-
 वा नाभौ वृष्ट्यादेर्वंधके दिवि द्युलोकेवर्तते यआददे आदत्ते हविर्देवतारूपः सन् ते तव द्युलो-
 कस्थांशस्यावयवाः पृथिव्याः सानवि समुच्छ्रितेदेशे पर्वतादिप्रदेशे क्षिपः क्षिप्ताः संतोरुरुहुः
 रोहन्ति त्वा त्वां द्युलोकस्थसोमांशभूतं अद्रयोप्रावाणोवप्सति भक्षयन्ति वप्सतिरनिकर्मा । कुत्र
 गोरधित्वचि । अधीतिसमम्यर्थानुवादी । आनदुहे अधिपवणचर्मणीत्यर्थः । यद्यपीदानींतनाः
 कृष्णाजिनेभिपुण्वन्ति नगोचर्मणि तथापि तस्मिन् सोमोमीयते क्रयार्थं । तथाचसति यस्मिन्मि-
 मीते तस्याधिपवणचर्मेति सूत्रात् मानसाधनस्यैव गोचर्मणोधिपवणचर्मत्वाभिधातादविरोधः ।
 त्वा त्वां तथा अप्सु दसतीवरीषु दुदुहुर्दुहन्ति अद्विराष्ट्राव्यदुहन्तीत्यर्थः । यद्वा अप्सुदकेषु रसे-
 षुनिमित्तेषु दुदुहुः कैः साधनैः हस्तैर्हस्तोहन्तेरिति निरुक्तं । केमनीपिणोमेधाविनोऽध्वर्यादयः ॥ ४ ॥

अथ पञ्चमी—

ए॒वा॒तं॒इ॒न्द्रो॒मु॒भ्वं॒मु॒पे॒शं॒र॒सं॒तु॒ज॒न्ति॒प्र॒थ॒मा॒अ॒भि॒श्रि॒यः॑ ।
नि॒दं॒नि॒दं॒प॒व॒मा॒न॒नि॒ता॒रि॒ष॒आ॒वि॒स्ते॒शु॒ष्मो॒भ॒व॒तु॒प्रि॒यो॒म॒दः॑ ॥५॥४॥
ए॒व । ते॒ । इ॒न्द्रो॒ इति॑ । सु॒भ्वं॒ । सु॒पे॒शं॒सम् । र॒सम् । तु॒ज॒न्ति॒ ।
प्र॒थ॒माः । अ॒भि॒श्रि॒यः॑ । नि॒दं॒म॒नि॒दम् । प॒व॒मा॒न॒ । नि॒ । ता॒रि॒षः॑ ।
आ॒विः । ते॒ ॥ शु॒ष्मः॑ । भ॒व॒तु॒ । प्रि॒यः॑ । म॒दः॑ ॥ ५ ॥ ४ ॥

पूर्ववाद्यस्त्वांघ्रस्ततीत्युक्तं तदेवोच्यते हे इन्द्रो सोम एव एवं इदानीं क्रियमाणप्रकारेण ते तव सुभ्वं शोभनभवनं सुपेशसं पेशइतिरूपनामं सुरूपं रसं प्रथमाः प्रथममेव यद्वा प्रथम- इतिमुख्यनाम प्रथमामुख्याः ग्रावाणः अध्वर्यवोवा अभिश्रियः अभिश्रयन्तःसन्तः तुंजन्ति प्रेरयन्ति । हे पवमान निदंनिदं अस्मन्निन्दकं सर्वमपिशत्रुं नितारिषः विनाशय । ते तव शुष्मो- बलकरः प्रियः प्रियभूतोमदः मदकरोरसः आविर्भवतु ॥५॥

॥ इति सप्तमस्य तृतीये चतुर्थेऽविर्गः ॥ ४ ॥

सोमस्यधारेति पंचर्चवयोदशंस्तुक्तं भरद्वाजस्य वसुनाम्नआर्षं जागतं पवमानसोमदेवसाकं तथाचानुक्रान्तं—सोमस्यवसुभारद्वाजइति । गतोविनियोगः ।

तत्र प्रथमा—

सो॒मं॒स्य॒धा॒रा॒प॒व॒ते॒नृ॒च॒क्ष॑स॒ऋ॒ते॒न॒दे॒वान्॒ह॒व॒ते॒दि॒व॒स्परि॑ ।
बृ॒ह॒स्प॒ते॒र॒व॒थे॒न॒वि॒दि॒द्यु॒ते॒स॒मु॒द्रा॒सो॒न॒स॒र्व॒ना॒नि॒वि॒व्य॒चुः॑ ॥ १ ॥
सो॒मं॒स्य॒ । धा॒रा॒ । प॒व॒ते॒ । नृ॒च॒क्ष॑सः । ऋ॒ते॒न॒ । दे॒वान् । ह॒व॒ते॒ ।
दि॒वः॑ । परि॑ । बृ॒ह॒स्प॒तेः॑ । र॒व॒थे॒न॒ । वि॒ । दि॒द्यु॒ते॒ । स॒मु॒द्रा॒सः॑ । न॒ ।
स॒र्व॒ना॒नि॒ । वि॒व्य॒चुः॑ ॥ १ ॥

सोमस्याभिषूयमाणस्य सा धारा पवते श्रोतते । कीदृशस्यसोमस्य नृचक्षसः नृणां यज- मानानांद्रष्टुः सच ऋतेन यज्ञेन देवान् सोमभाजइन्द्रादीन् हवते कुवदिवस्परि द्युलोकस्योपरि

वर्तमानान् बृहस्पतेः मंत्रपालकस्य स्तोतुः स्वथेन शब्देन स्तोत्रेण विदिद्युते विद्योतते समुद्रा-
सोन समुद्रा इव पृथिवीं सवनानि यज्ञसंबन्धीनि विव्यचुः व्यामुवन्ति ॥ १ ॥

अथ द्वितीया—

यंत्वावाजिन् अघ्न्या अभ्यनूपतायो हतं योनिमारोहसिद्युमान् ।

मघोनामायुः प्रतिरन्महि श्रव इन्द्राय सोमपवसे वृषामदः ॥ २ ॥

यम् । त्वा । वाजिन् । अघ्न्याः । अभि । अनूपत । अयः हतम् ।

योनिम् । आ । रोहसि । द्युमान् । मघोनाम् । आयुः । प्रतिरन् ।

महि । श्रवः । इन्द्राय । सोम । पवसे । वृषा । मदः ॥ २ ॥

हे वाजिन् अन्ववत् सोम यं त्वा त्वां अघ्न्या अहननीयागावो अभ्यनूपत अभिष्टुवन्ति
आशिरार्थस्थिताः शब्दायन्त इत्यर्थः । सत्त्वं अयोहतं अय इति हिरण्यनाम तेन तद्वाच पाणि-
र्लक्ष्यते हिरण्ययेन पाणिनाहतं संस्कृतं योनिं स्थानमारोहसि । द्युमान् दीप्तः सन् । अभियोनिमयो-
हतमिति युक्तं । किंच हे सोम मघोनां हविष्मतां यजमानानां आयुरायुष्यं महिमहत् श्रवोन्म-
यशोवा प्रतिरन् वर्षयन्निन्द्रायेन्द्रार्थं पवसे पूयसे । वृषा वर्षको मदो मदकरश्च त्वम् ॥ २ ॥

अथ तृतीया—

एन्द्रस्य कुक्षापवते मदिन्तम ऊर्जवसानः श्रवसे सुमङ्गलः ।

प्रत्यङ्गसविश्वाभुवनाभिपप्रथे क्रीळन् हरित्यः स्यन्दते वृषा ॥ ३ ॥

आ । इन्द्रस्य । कुक्षा । पवते । मदिन्तमः । ऊर्जम् । वसानः ।

श्रवसे । सुमङ्गलः । प्रत्यङ् । सः । विश्वा । भुवना । अभि ।

प्रथे । क्रीळन् । हरिः । अत्यः । स्यन्दते । वृषा ॥ ३ ॥

अयं सोमः इन्द्रस्य कुक्षा कुक्षौ आपवते आसिच्यते किमर्थं श्रवसे तस्याज्ञाय यदुर्वा-
नसिध्यर्थं सोमो विश्लेष्यते—मदिन्तमः मादयितुमः ऊर्जवसानः बलकरं रसमाच्छादयन् । अ-
पो वसान इति युक्तं । सुमङ्गलः शोभनमङ्गलप्रदः ससोमः प्रत्यङ् विश्वाभुवना सर्वाणि भूतजातानि

अभिपपथे अभिपथयति दिव्युदितः सन क्रीळन् वेद्यां संक्रीडमानो हरिर्हरितवर्णः अत्यः अत-
नकुशलः वृषावर्षकः स्यन्दते रसरूपेण ॥ ३ ॥

अथ चतुर्थी—

तत्त्वादेवेभ्यो मधुमत्तमं नरः सहस्रधारं दुहते दशक्षिपः ।

नृभिः सोमप्रच्युतो ग्रावभिः सुतो विश्वान् देवाँ आपवस्वा सहस्रजित् ॥ ४ ॥

तम् । त्वा । देवेभ्यः । मधुमत्तमम् । नरः । सहस्रधारम् ।
दुहते । दश । क्षिपः । नृभिः । सोम । प्रच्युतः । ग्रावभिः ।
सुतः । विश्वान् । देवान् । आ । पवस्व । सहस्रजित् ॥ ४ ॥

हे सोम तं तादृशं त्वा त्वां देवेभ्यः इन्द्रायर्धं मधुमत्तमं अतिशयेन मधुमन्तं सहस्रधारं
बहुधारायुक्तं दुहते दुहन्ति । के नरोनेतारः ऋग्विजो दशक्षिपः तेषां दशसंख्याका अंगुलयश्च हे
सोम नृभिर्मनुष्यैः प्रच्युतो ग्रावभिः सुतोभिषुतस्त्वं सहस्रजित् सहस्रसंख्याकस्य धनस्य जेता
सन विश्वान् देवान् आपवस्व ॥ ४ ॥

अथ पंचमी—

तत्त्वाहस्तिनो मधुमन्तमद्रिभिर्दुहन्त्यप्सु वृषभं दशक्षिपः ।

इन्द्रं सोममादयन् दैव्यं जनं सिन्धो रिवोर्मिः पवमानो अर्पसि ॥ ५ ॥ ५ ॥

तम् । त्वा । हस्तिनः । मधुमन्तम् । अद्रिभिः । दुहन्ति ।
अप्सु । वृषभम् । दश । क्षिपः । इन्द्रम् । सोम । मादयन् ।
दैव्यम् । जनम् । सिन्धोः इव । ऊर्मिः । पवमानः । अर्पसि ॥ ५ ॥ ५ ॥

तं तादृशं मधुमन्तं मधुररसं वृषभं कामानां वर्षकं त्वा त्वां हस्तिनः सुहस्तस्य दशक्षिपों-
गुलयः अद्रिभिर्ग्रावभिरप्सु दुहन्ति । तादृशं हे सोम इन्द्रं अन्यं दैव्यं जनं देवसंबन्धिनं संधं
मादयन् सिन्धोर्ऋर्मिरिव पवमानः पूयमानः सन्नर्पसि गच्छसि ॥ ५ ॥

॥ इति सप्तमस्य तृतीये पंचमो वर्गः ॥ ५ ॥

प्रसोमस्येति पंचर्चंचतुर्दशंसूक्तं ऋषिदैवतेपूर्ववत् अंत्याविष्टुषु शिष्टाजगत्यः । प्रसोम-
स्येत्यनुक्रान्तं । गतोविनियोगः ।

तत्र प्रथमा—

प्रसोमस्यपवमानस्योर्मयइन्द्रस्ययन्तिजठरंसुपेशसः ।

दध्नायदीमुन्नीतायशसागवादानायशूरमुदमन्दिषुःसुताः ॥ १ ॥

प्रै । सोमस्य । पवमानस्य । ऊर्मयः । इन्द्रस्य । यन्ति ।

जठरम् । सुपेशसः । दध्ना । यत् । ईम् । उत्तुन्नीताः । यशसा ।

गवाम् । दानाय । शूरम् । उत्तुदमन्दिषुः । सुताः ॥ १ ॥

सोमस्य पवमानस्य पूयमानस्य ऊर्मयोरसप्रवाहः इन्द्रस्य जठरं प्रयन्ति पगच्छन्ति सु-
पेशसः सुरूपाऊर्मयइतिसंबन्धः यद्यदा ईमेतेसुताअभिषुताः सोमाः गवां यशसा बलभूतेन द-
ध्नासदोन्नीताः सन्तोदानाय यजमानविषयाभिमतदानाय शूरं विक्रान्तमिन्द्रं उदमन्दिषुः उ-
न्मादयन्ति तदा जठरंयन्ति ॥ १ ॥

अथ द्वितीया—

अच्छाहिसोमःकलशाँअसिष्यददत्योनवोह्वारघुवर्तनिर्दृषां ।

अथादेवानामुभयस्यजन्मनोविद्वाँअश्रोत्यमुतइतश्चयत् ॥ २ ॥

अच्छ । हि । सोमः । कलशान् । असिष्यदत् । अत्यः । न ।

वोह्वा । रघुवर्तनिः । दृषां । अर्थ । देवानाम् । उभयस्य ।

जन्मनः । विद्वान् । अश्रोति । अमुतः । इतः । च । यत् ॥ २ ॥

असौसोमः कलशानच्छाभिमुखं असिष्यदत् स्यन्दते कइव अत्योनवोह्वा रथस्यवा-
हकःअश्वइव सयथा स्वगतव्यमभिगच्छतितद्वत् । यद्वायमुत्तरवदृष्टान्तः—वोह्वाश्वइव रघुवर्तनिः
लघुगमनः वृषावर्षकश्च । अथापिच देवानां सोमसजोषामुभयस्योभयविधं जन्मनोजातं विद्वा-
न् जानन् असिष्यदत् कलशान् । किं तदुभयं जन्मेति उच्यते यदेवजातं अमुतोद्युलोकात् इ-
तश्चास्मान्मूलोकाद्वाश्रोतिव्यामोति यज्ञं तस्योभयस्यजातं विद्वानितिसंबन्धः ॥ २ ॥

अथ तृतीया—

आनःसोमपवमानःकिरावस्विन्दोभवंमघवाराधसोमहः ।
शिक्षावयोधोवसवेसुचेतुनामानोगयमारेअस्मत्परांसिचः ॥ ३ ॥

आ । नः । सोम् । पवमानः । किर । वसु । इन्दो इति । भवं ।
मघः । राधसः । महः । शिक्ष । वयः । धाः । वसवे । सु । चेतुना ।
मा । नः । गयम् । आरे । अस्मत् । परा । सिचः ॥ ३ ॥

आकिर सर्वतोविक्षिप नोस्मभ्यं । हे सोम पवमानः पूयमानस्त्वं । किंच वसुवासकंधनं
गवादिरूपं । किंच हे इन्दो दीप्तसोम मघवा धनवांस्त्वं महोमहतो राधसोधनस्यभव । दाते-
तिशेषः । तथा हे वयोधाः अन्नस्यधातः सोम वसवे वासकाय परिचरतेमहं चेतुना कष्टेन
प्रज्ञानेन सु सुखं कल्याणं शिक्ष देहि । नोस्मभ्यं प्रदेयं गयं धनं अस्मदारे अस्मन्नोदूरं माप-
रासिचः मापेरय ॥ ३ ॥

अथ चतुर्थी—

आनःपूषापवमानःसुरातयोमित्रोगच्छन्तुवरुणःसजोषसः ।
बृहस्पतिर्मरुतोवायुरश्विनात्वष्टासवितासुयमासरस्वती ॥ ४ ॥

आ । नः । पूषा । पवमानः । सुरातयः । मित्रः । गच्छन्तु ।
वरुणः । सजोषसः । बृहस्पतिः । मरुतः । वायुः । अश्विना ।
त्वष्टा । सविता । सुयमा । सरस्वती ॥ ४ ॥

सुरातयः सुदानाः सजोषसः संगताः पूषादयोदेवा आगच्छन्तु नोस्मानस्माकंयज्ञंवा ।
तथा सुयमा यम्यते नियम्यतइति यमोविग्रहः सुविग्रहा सरस्वती चागच्छतु ॥ ४ ॥

अथ पञ्चमी—

उभेद्यावापृथिवीविश्वमिन्वेअर्यमादेवोअदितिर्विधाता ।
भगोनृशंसउर्वान्तरिक्षंविश्वेदेवाःपवमानंजुषन्त ॥ ५ ॥ ६ ॥

उभे इति । द्यावापृथिवी इति । विश्वमिन्वे इति विश्वमृद्विन्वे ।
 अर्यमा देवः । अदितिः । विध्याता । भगः । नृशंसः । उरु ।
 अन्तरिक्षम् । विश्वे । देवाः । पवमानम् । जुषन्त ॥ ५ ॥ ६ ॥

विश्वमिन्वे । इन्वतिर्व्याप्तिकर्मा । सर्वव्यापिन्यावुभेद्यावापृथिवी द्यावापृथिव्यौ अर्यमा-
 दयस्त्रयश्च भगश्च नृशंसो नृभिः शंसनीयः उर्वन्तरिक्षं च विश्वे देवाश्च पवमानं पूयमानं सोमं
 जुषन्तः सेवन्ते ॥ ५ ॥

॥ इति सप्तमस्य तृतीये षष्ठोऽवर्गः ॥ ६ ॥

असावीतिपंचर्चं पंचदशं सूक्तं ऋष्याद्याः पूर्ववत् । अस्यानुक्रमणिका—असावीतिविष्टु-
 बन्तइति । अनेन द्विवचनेन प्रकृतयोः प्रसोमस्येत्यादिकयोर्द्वयोरपि विष्टुन्तता प्रतिपादिता । ग-
 तोविनियोगः ।

तत्र प्रथमा—

असावि सोमो अरुषो वृषा हरी राजे वदस्मो अभिगा अचि क्रदत् ।
 पुनानो वारं पर्येत्यव्ययं श्येनो न योनिं घृतवन्तमासदम् ॥ १ ॥
 असावि । सोमः । अरुषः । वृषा । हरिः । राजा इव । दस्मः ।
 अजि । गाः । अचि क्रदत् । पुनानः । वारं । परि । एति ।
 अव्ययम् । श्येनः । न । योनिम् । घृतवन्तम् । आसदम् ॥ १ ॥

सोम । असावि अभिषुतो भूत् कीदृशः सोमः अरुष आरोचमानः वृषा वर्षको हरिर्हरित-
 वर्णः । स च राजे वदस्मो दर्शनीयः स न गा उदकानि अभिलक्ष्य अचि क्रदच्छब्दं करोति स्वरसनि-
 मोक्तसमये । पश्चात्पुनानः पूयमानः अव्ययं वारं वारं दशापवित्रं पर्येति श्येनो श्येन इव यो-
 निं स्वकीयं स्थानं घृतवन्तमुदकवन्तं आसदं आसदनाय पवतइति शेषः ॥ १ ॥

अथ द्वितीया—

कविर्वेधस्यापर्येपि माहि न मत्यो न मृष्टो अभिवाजं मर्षसि ।
 अपसेधंन्दुरिता सोममृज्य घृतं वसानः परियासि निर्णिजम् ॥ २ ॥

क॒विः । वे॒ध॒स्या । परि॑ । ए॒षि । मा॒हि॒नम् । अत्यः॑ । न । मृ॒ष्टः ।
अ॒भि । वा॒जम् । अ॒र्ष॒सि । अ॒प॒से॒धन् । दुः॒इ॒ता । सो॒म ।
मृ॒ळ॒य । घृ॒तम् । व॒सानः । परि॑ । य॒सि । निः॒ऽनि॒जम् ॥ २ ॥

हे सोम कविः कान्तदर्शी सन् वेधस्या यागविधानेच्छया माहिनं मंहनीयं पवित्रं पर्येषि परिगच्छसि पश्चान्मृष्टः प्रक्षालितः अत्योन अश्वइव वाजं संग्राममभ्यर्षसि । हे सोम दुरिता अस्माकं दुरितानि अपसेधन् परिहरन् मृळय सुखय । घृतमुदकं वसानआच्छादयन् प्ररियासि अभिगच्छसि । किं निर्णिजं निर्णेजकं पवित्रं ॥ २ ॥

अथ तृतीया—

प॒र्जन्यः॑ पि॒ता म॒हि॒षस्य॑ प॒र्णि॒नो॒ना॒भा॑ पृ॒थि॒व्या॒गि॒रि॒षु॒क्षयं॑ द॒धे ।
स्व॒सा॒र॒आ॒पो॒अ॒भि॒गा॒उ॒ता॒स॒र॒न्त्सं॒ग्रा॒व॒भि॒र्न॒स॒ते॒वी॒ते॒अ॒ध्व॒रे ॥ ३ ॥

प॒र्जन्यः॑ । पि॒ता । म॒हि॒षस्य॑ । प॒र्णि॒नः । ना॒भा । पृ॒थि॒व्याः ।
गि॒रि॒षु । क्ष॒यम् । द॒धे । स्व॒सा॒रः । आ॒पः । अ॒भि । गाः । उ॒त ।
अ॒स॒रन् । स॒म् । ग्रा॒व॒भिः । न॒स॒ते । वी॒ते । अ॒ध्व॒रे ॥ ३ ॥

यस्य महिषस्य महतः पर्णिनः पर्णवतः पतनवतोवा सोमस्य पर्जन्यः पिता जनकः ससोमः पृथिव्या नाभा नाभौ नाभिस्थानीये हविर्धानीये गिरिषु गिरिसंबन्धिग्रावसु क्षयं निवासं दधे धारयत्यभिषवसमये । उतापि स्वसारंगुलय आपोवसतीवयोगाः आशिरार्थाः सुतयोवाअभ्यसरन् अभिसरन्ति संनसते संगच्छतेच ग्रावभिः साकं । कुत्र वीते कान्ते अध्वरे भक्षे ॥ ३ ॥

अथ चतुर्थी—

जा॒ये॒व॒प॒त्या॒व॒धि॒शे॒व॒म॒ह॒स॒प॒ज्जा॒या॒ग॒भ॒शृ॒णु॒हि॒ब्र॒वी॒मि॒ते ।
अ॒न्त॒र्वा॒णी॒षु॒प्र॒च॒रा॒सु॒जी॒व॒सै॒नि॒न्ध्यो॒वृ॒ज॒नै॒सो॒म॒जा॒गृ॒हि ॥ ४ ॥

जा॒या॒इ॒व । प॒त्यौ । अ॒धि । शे॒व । म॒ह॒से । प॒ज्जा॒याः । ग॒र्भ ।
शृ॒णु॒हि । ब्र॒वी॒मि । ते । अ॒न्तः । वा॒णी॒षु । प्र । च॒रु ।
सु । जी॒व॒सै । अ॒नि॒न्ध्यः । वृ॒ज॒नै । सो॒म । जा॒गृ॒हि ॥ ४ ॥

जायेवपत्यौ जाया यथा स्वभार्या भर्तरि सुखं प्रयच्छति तद्वत् । शेष शेषं द्वितीयाया-
आम् भावाभावश्छान्दसः सुखं मंहसे प्रयच्छसि यजमाने । हे पञ्चायाः गर्भं सोम शृणुहि शृणु
स्तुतीः यास्तेतुभ्यं ब्रवीमि । पजिर्गतिकर्मा । पञ्चापृथिवीत्याहुः अपिवा माध्यमिकावाक् पञ्चा
भूमावोपधिरूपेण जातत्वाद्वर्भत्वं माध्यमिकायावाचोपि वृष्टिसाधनत्वात्तत्पुत्रत्वं । सत्त्वं वाणीषु
वाक्षु स्तुतिष्वन्तर्मध्ये सुसुष्टु प्रचर जीवसेस्माकं जीवनाय हे सोम अनिन्द्यः स्तुत्यस्त्वं वृज-
नेस्माकं शत्रुबले जागृहि बुद्धोभव ॥ ४ ॥

अथ पञ्चमी—

यथापूर्वेभ्यः शतसा अमृधः सहस्रसाः पर्यया वाजं मिन्दो ।

एवापवस्व सुविताय नव्यसे तव व्रतमन्वापः सचन्ते ॥ ५ ॥ ७ ॥

यथा । पूर्वेभ्यः । शतसाः । अमृधः । सहस्रसाः । परिअयाः ।

वाजम् । इन्दो इति । एव । पवस्व । सुविताय । नव्यसे ।

तव । व्रतम् । अनु । आपः । सचन्ते ॥ ५ ॥ ७ ॥

हे इन्दोसोम यथापूर्वेभ्योमहर्षिभ्यः स्तोतृभ्यः शतसाः शतसंख्याकस्य धनस्य दाता अ-
मृधः अभवः तथा सहस्रसाश्च वाजमर्जं तस्य दाता च सन्न पर्ययाः परिगच्छेः एवमेव मिदानी-
मपि नव्यसे नवतराय सुवितायाभ्युदयाय पवस्व क्षर । तव व्रतं कर्म अन्वापो वसतो वर्यः सच-
न्ते अतः पवस्व ॥ ५ ॥

॥ इति सप्तमस्य तृतीये सप्तमो वगः ॥ ७ ॥

पवित्रं त इति पंचर्चषोडशं सूक्तं आंगिरसस्य पवित्रस्यार्षं जागतं पवमानसोमं देवताकं त-
थाचानुक्रान्तं—पवित्रं त पवित्र इति । अभिष्टेव आद्ये कचौ वक्तव्ये । सूत्रितं च—पवित्रं त विततं ब्रह्म-
णस्पत इति द्वे वियत्पवित्रं धिषणा अतन्वतेति ।

तत्र प्रथमा—

पवित्रं त विततं ब्रह्मणस्पते प्रभुर्गात्राणि पर्येषि विश्वतः ।

अतंसत नूर्नत दामो अंश्रुने शृतास इद्वहन्तस्तत्समांशत ॥ १ ॥

पवित्रम् । ते । विष्टतम् । ब्रह्मणः । पते । प्रह्नुः । गात्राणि ।
परि । एषि । विश्वतः । अतप्तनूः । न । तत् । आमः ।
अश्रुते । शृतासैः । इत् । वहन्तः । तत् । सम् । आशत् ॥ १ ॥

हे ब्रह्मणस्पते मंत्रस्य स्वामिन् सोम ते पवित्रं शोधकं अंगं विततं सर्वत्र विस्तृतं सप्रभुः
प्रभविता त्वं गात्राणि पातुरंगानि पर्येषि परिगच्छसि । विश्वतः सर्वतः तव तत्पवित्रं अतप्तनूः
पयोवतादिना असंतमगात्रः आमः अपरिपक्वोनाश्रुते न व्याप्नोति । शृतास इव श्रुता एव परिप-
क्वा एव वहन्तो यागं निर्वहन्तः तत्पवित्रं समाशत व्याप्नुवन्ति ॥ १ ॥

अथ द्वितीया—

तपोष्पवित्रं विततं दिवस्पदेशोचन्तो अस्पतन्तवो व्यस्थिरन् ।
अवन्त्यस्य पवितारं माशवो दिवस्पृष्ठमधितिष्ठन्ति चेतसा ॥ २ ॥

तपोः । पवित्रम् । विष्टतम् । दिवः । पदे । शोचन्तः । अस्प्य ।
तन्तवः । वि । अस्थिरन् । अवन्ति । अस्प्य । पवितारम् ।
आशवः । दिवः । पृष्ठम् । अधि । तिष्ठन्ति । चेतसा ॥ २ ॥

तपोः शत्रूणां तापकस्य सोमस्य पवित्रं शोधकमंगं तेजोवादि वस्पदे द्युलोकस्योच्छ्रि-
ते स्थाने विततं विस्तृतं । तृतीयस्यामितो दिवसोम आसीदिति ब्राह्मणं । अस्पतन्तवो शवः शोच-
न्तो दीप्यमाना व्यस्थिरन् विविधं तिष्ठन्ति पृथिव्यां हविर्धाने वा अस्य सोमस्य आशवः शीघ्रगा-
मिनो रसा अवन्ति रक्षन्ति । के पवितारं पावयितारं यजमानमवन्ति रक्षन्ति होमद्वारा । पश्चात्
हुताः दिवो द्युलोकस्य पृष्ठं पृष्ठभागमुन्नतदेशं चेतसा बुध्या देवगमनेच्छावत्या अधितिष्ठन्ति आ-
श्रयन्ते ॥ २ ॥

अभिष्टवे अरुरुचदित्येषा आवपनीया । सूत्रितं च—ईळेद्यावा पृथिवी इति प्रागुत्तमाया-
अरुरुचदुषसः पृथिरग्रिय इत्यावपेतेति ।

सैषासुके तृतीया—

अरु॒रुच॑दु॒पसः॑ पृ॒श्नि॒र॒ग्नि॒य॒ उ॒क्षा॒ वि॒भ॒र्ति॒ भु॒व॑ना॒नि॒वा॒ज॒युः ।

मा॒या॒ वि॒नो॑म॒मि॒रे॒ अ॒स्य॒ मा॒य॒या॑ नृ॒चक्ष॑सः पि॒त॒रो॒ ग॒र्भ॒मा॒द॒धुः ॥ ३ ॥

अरु॒रुच॑त् । उ॒पसः॑ । पृ॒श्निः । अ॒ग्नि॒यः । उ॒क्षा । वि॒भ॒र्ति॒ ।

भु॒व॑नानि । वा॒ज॒युः । मा॒या॒ वि॒नः । म॒मि॒रे । अ॒स्य॒ ।

मा॒य॒या॑ । नृ॒चक्ष॑सः । पि॒त॒रः । ग॒र्भ॒म् । आ । द॒धुः ॥ ३ ॥

उपसःसंबन्धी पृश्निरादित्यः । पृश्निरादित्यो भवति प्राश्रुतपन्नवर्ण इति निरुक्तं । अग्नियो मुख्यः सोमसोमः अरु॒रुच॑त् रोचयति स उक्षा जलस्य सेक्ता विभर्ति पुष्पात्पुदकेन भुवनानि भूतजातानि वाजयुः तेषामन्मिच्छन् मायाविनः मायाप्रज्ञा प्रज्ञावन्तः अस्य सोमस्य मायया प्रज्ञया ममिरे निर्माति सोमस्यैकैकांशपानेन जातवत्या अश्यादयः स्वस्वव्यापारेण जगत्सृजंतीत्यर्थः । तथास्य मायया नृचक्षसो नृणां द्रष्टारः पालको देवाः अग्निरसः पितरो वा गर्भमादधुः धारयन्ति ओषधीषु वा अवसूर्यात्मा सोमः स्तूयते सूर्यरश्म्यनुगमाधीनवर्धनाच्चन्द्रस्य । अयमुपसः पृश्निः सविता अरु॒रुच॑त् रोचयति सर्वरोचतेवा शिष्टंसमानं । तत्संबन्धिनः नृचक्षसः नृणां द्रष्टारः पितरो जगदक्षकारश्मयोगर्भमादधुः वृष्ट्यर्थम् ॥ ३ ॥

अभिष्टवे स्वरमवेक्ष्यमाणो गन्धर्व इत्येते तां पठेत् । सूत्रितं च—गन्धर्व इत्यापदमस्य रक्षतीति स्वरमवेक्ष्येति ।

सैषा चतुर्थी—

ग॒न्ध॒र्व॒ इ॒त्था॒ प॒द॒म॒स्य॒ र॒क्ष॒ति॒ पा॒ति॒ दे॒वा॒नां॑ ज॒नि॒मा॒न्य॒द्भु॒तः ।

गृ॒भ्णा॒ति॒ रि॒पुं॒ नि॒ध॒या॑ नि॒धा॒प॒ति॒ सु॒कृ॒त्त॒मा॒ म॒धु॒नो॑ भ॒क्ष॒मा॑ शत ॥ ४ ॥

ग॒न्ध॒र्वः । इ॒त्था॒ । प॒द॒म् । अ॒स्य॒ । र॒क्ष॒ति॒ । पा॒ति॒ । दे॒वा॒ना॑म् ।

ज॒नि॒मा॒नि॒ । अ॒द्भु॒तः । गृ॒भ्णा॒ति॒ । रि॒पु॒म् । नि॒ध॒या॑ । नि॒धा॒प॒तिः ।

सु॒कृ॒त्त॒माः । म॒धु॒नः । भ॒क्ष॒म् । आ॒श॒त॒ ॥ ४ ॥

गंधर्वः उदकानांस्तृतीनांवाधारक आदित्यः अस्य सोमस्यपदं स्थानं द्युसंबन्धिनं इ-
त्थासत्यं रक्षति । सोमं सोमोद्देवानां जनिमानि जन्मानि देवानित्यर्थः पातिरक्षति । अद्भुतोम-
हान् । किंचायंरिपुं अस्मद्वैरिणं निधया निधा पात्या पाशसमूहेन गृह्णाति गृह्णाति निधापतिः
पशुसमूहस्वामी तस्यास्यमधुनः मधुरसस्यभक्षं सुकृत्तमाः अतिशयेनसुकृतकर्तारः एवआश-
त प्राप्नुवन्ति ॥ ४ ॥

अन्तिमेप्रवर्गे परिधानीयायाःपूर्वं हविर्हविष्मइत्येपावपनीयाः । सवितंच—उत्तमेप्रागुत्तमा-
याहविर्हविष्मोमहिसन्नदैव्यमित्यावपतेति ।

सैषा पंचमी—

हविर्हविष्मोमहिसन्नदैव्यंनभोवसानःपरियास्यध्वरम् ।
राजापवित्ररथोवाजमारुहःसहस्रभृष्टिर्जयसि श्रवोबृहत् ॥५॥८॥
हविः । हविष्मः । महि । सन्न । दैव्यम् । नभः । वसानः ।
परि । यासि । अध्वरम् । राजा । पवित्रंरथः । वाजम् । आ ।
अरुहः । सहस्रभृष्टिः । जयसि । श्रवः । बृहत् ॥ ५ ॥ ८ ॥

हे हविष्मः हविरित्युदकनाम उदकवन् सोम हविर्भूतं नभ उदकनामैतत् उदकरसमि-
त्यर्थः वसानः आच्छादयन् महि महत् दैव्यंसन्न यागगृहं परियासि परिगच्छस्यध्वरंनि-
धोतुं । किंच हे सोम राजा पवित्ररथश्च वाजं संग्रामं आरुहः आरोहसि यद्वा तत्रतत्र संग्राम-
वाचकेनशब्देन यज्ञव्यवहारदर्शनादत्र वाजोयज्ञाख्यसंग्रामः तमारुहः यथाकश्चिद्राजा रथमा-
रुह्य स्वस्थानं प्रविशति तद्वदितिभावः । किंच सहस्रभृष्टिः बहुभ्रंशः अपरिमितगम्पनइत्यर्थः ।
अथवा भृष्टिरायुधं असंख्यातायुधः सन् बृहत्श्रवः महदन्नं जयसि अस्माकं ॥ ५ ॥

॥ इति सप्तमस्य तृतीयेष्टमोवर्गः ॥ ८ ॥

पवस्वदेवमादनइति पंचर्चसप्तदशं सूक्तं वाचापुत्रस्य प्रजापतेरार्षं जागतं पवमानसोमदेव-
ताकं । तथाक्षानुक्रान्तं—पवस्ववाच्यः प्रजापतिरिति । गतोविनियोगः ।

तत्र प्रथमा—

पवस्वदेवमादनोविचर्षणिरप्साइन्द्रायवरुणायवायवे ।
कृधीनोअद्यवरिवःस्वस्तिमदुरुक्षितौगृणीहिदैव्यंजनम् ॥ १ ॥

पवस्व । देवमादनः । विचर्षणिः । अप्साः । इन्द्राय । वरुणाय ।
वायवे । कृधि । नः । अद्य । वरिवः । स्वस्तिमत् । उरुक्षितौ ।
गृणीहि । दैव्यम् । जनम् ॥ १ ॥

हे सोम देवमादनो देवानांमादयिता विचर्षणिः विद्वष्टा अप्साः अपांदातात्वं पवस्व क्ष-
रः । कस्मै इन्द्राय वरुणाय वायवे नोस्माकं वरिवोधनं स्वस्तिमत् । स्वस्तात्यविनाशनाम ।
तद्वद्धनं यद्यद्दानीं कृधि कुरु । उरुक्षितौ विस्तीर्णायांभूमौ यज्ञसंबन्धिन्यां दैव्यंजनं देव-
संबन्धिनंसंघं जनशब्दःसंघवाची तंगृणीहि गृणातिःशब्दकर्मा शब्दय यथा त्वदीयाभिषवश-
ब्दंश्रुत्वा देवाआगच्छन्ति तथागृणीहीत्यर्थः । अथवा दैव्यंजनमित्युषिः स्वात्मानमाह देवसं-
बन्धिनंजनं मांगृणीहि साधुसंभक्तेति शब्दय ॥ १ ॥

अथ द्वितीया—

आयस्तस्थौभुवनान्यमर्त्योविश्वानिसोमःपरितान्यर्षति ।
कृण्वन्त्संचृतंविचृतमभिष्टयइन्दुःसिपत्तयुषसंनसूर्यः ॥ २ ॥
आ । यः । तस्थौ । भुवनानि । अमर्त्यः । विश्वानि । सोमः ।
परि । तानि । अर्षति । कृण्वन् । समश्चृतम् । विश्चृतम् ।
अभिष्टये । इन्दुः । सिपत्ति । उपसम् । न । सूर्यः ॥ २ ॥

यः अमर्त्योदेवः सोमोभुवनानि लोकानातस्थौ आस्थितवान् तानि विश्वानि सर्वाणि
भुवनानि पर्यर्षति परितोगच्छति परितोरक्षतीत्यर्थः । सोयमिन्दुः यज्ञं यजमानंवा संवृतं देवैःक-
लैर्वा संबद्धं कृण्वन् कुर्वन् विचृतं असुरादिभिः दुःस्वैर्वाविमुक्तं कृण्वन् अभितोयागाय सिपक्ति
सेवते यज्ञं । उपसंनसूर्यः सूर्यउपसमिव । यथा । अभिष्टये अभितोगमनाय प्राणिनां संचृतं
प्रकाशैःसंयुक्तं विचृतं तमोभिर्विमुक्तंच लोकंकुर्वन्नुपसं सेवते तद्वत् ॥ २ ॥

अथ तृतीया—

आयोगोभिःसृज्यतओषधीष्वदेवानांसुम्रइषयन्नुपावसुः ।
आविद्युतापवतेधारयामुतइन्द्रंसोमोमादयदैव्यंजनम् ॥ ३ ॥

आ । यः । गोभिः । सृज्यते । ओषधीषु । आ । देवानाम् ।
सुम्ने । इषयन् । उपश्वसुः । आ । विद्युता । पवते । धारया ।
सुतः । इन्द्रम् । सोमः । मादयन् । दैव्यम् । जनम् । ॥ ३ ॥

वः सोमोगोभिः रश्मिभिः आसृज्यते ओषधीषु यंसोमं स्थापयन्तीत्यर्थः । किमर्थं
देवानां सुम्ने सुखे निमित्ते सति कीदृशोयः इषयन् देवान् प्राप्नुमिच्छन् इषगतौ । धनमिच्छन्वा
तथा उपावसुः शत्रुभ्यः सकाशात्प्राप्तधनः सप्तमो विद्युता विद्योतमानया धारया आपवते
सुतः सन् । किं कुर्वन् दैव्यं देवस्वामिनं इन्द्रं जनं देवसंबन्धिसंबन्धं मादयन् ॥ ३ ॥

अथ चतुर्थी-

एषस्यसोमः पवते सहस्रजिह्वानो वाचमिषिरामुपबुधम् ।
इन्द्रुः समुद्रमुदियति वायुभिरेन्द्रस्य हार्दिकलशेषु सीदति ॥ ४ ॥
एषः । स्यः । सोमः । पवते । सहस्रजित् । हिन्वानः । वाचम् ।
इषिराम् । उपःश्वुधम् । इन्द्रुः । समुद्रम् । उत् । दियति ।
वायुशक्तिः । आ । इन्द्रस्य । हार्दि । कलशेषु । सीदति ॥ ४ ॥

एषः स्यः सः सोमः पवते पूयते । कीदृश एषः सहस्रजित् सहस्रजेता किं कुर्वन् वाचं ऋ-
त्विजां स्तुतिरूपां वाचं हिन्वानः प्रेरयन् कीदृशीं वाचं इषिरां गमनशीलां स्तुत्यप्रतिगंत्रीं उप-
बुधं उपसिप्रबुद्धं सोयमिन्द्रुः सोमः समुद्रं समुद्रियंसं उदियति उद्गमयति । वायुभिर्गन्तुभिर्-
ध्वर्षादिभिः वायुरेववापेर्यमाणः सन् तथेन्द्रस्य हार्दि हार्दि मियं तद्दार्दीन्द्रस्य पिबवद्यथाभव-
ति तथा कलशेषु द्रोणकलशप्रभृतिष्वसीदति ॥ ४ ॥

अथ पंचमो-

अभित्यंगावः पर्यसापद्योवृधंसोमं श्रीणन्ति मतिभिः स्वविदम् ।
धनं जयः पवते कृत्योरसो विप्रः कविः काव्येनास्वर्चनाः ॥ ५ ॥ १ ॥
अभि । त्यम् । गावः । पर्यसा । पयःश्वधम् । सौमम् । श्रीणन्ति ।
मतिशक्तिः । स्वःश्विदम् । धनमश्जयः । पवते । कृत्यः । रसः ।
विप्रः । कविः । काव्येन । स्वःश्वचनाः ॥ ५ ॥ १ ॥

त्वं तं पयोवृधं पयसोवर्धकं सोमं गावः पयसा स्वकीयेन क्षीरेण अभिश्रीणन्ति श्रयणं कुर्वन्ति । योमतिभिः स्तुतिभिः सर्वप्रयच्छति तं स्वर्विदं सोमं श्रीणन्ति सधनंजयः शत्रुधनानां जेतासोमः काव्येन कर्मणापवते पूयते । कीदृशः सकृत्व्यः कर्मण्यः रसोरसरूपः विमोमेधावी कविः क्रांतप्रज्ञः स्वर्चनाः सर्वान्नः चनइत्यन्ननाम ॥ ५ ॥

॥ इति सप्तमस्य तृतीये नवमोवर्गः ॥ ९ ॥

इन्द्रायइति द्वादशर्चोअष्टादशंसूक्तं भृगुगोत्रस्य वेनस्यार्घं पवमानसोमदेवताकं एकादशी-
द्वादशौविष्टुर्भा शिष्टाजगत्यः । तथाचानुक्तान्तं—इन्द्रायद्वादश वेनोभार्गवोद्विष्टुवन्तमिति ।
गतोविनियोगः ।

तत्र प्रथमा-

इन्द्रायसामसुषुतःपरिस्त्रवापामावाभवतुरक्षंसासह ।

मातेरसस्यमत्सतद्व्याविनोद्रविणस्वन्तद्रुहमन्त्विन्दवः ॥ १ ॥

इन्द्राय । सोम । सुसुतः । परि । स्त्रव । अप । अमीवा । भवतु ।

रक्षंसा । सह । मा । ते । रसस्य । मत्सत । व्याविनः ।

द्रविणस्वन्तः । रुह । सन्तु । इन्दवः ॥ १ ॥

हे सोम त्वं सुषुतः सुष्टु अभिषुतः सन् इन्द्राय इन्द्रार्थं परिस्त्रव परितः स्त्रव गच्छ रसं मुंच ।
अमीवारोगः रक्षसामह अपभवतु अपगतोवियुक्तोभवतु ते तव रसस्य स्वांशं रसं पीत्वा माम-
त्सत मामाद्यन्तु के व्याविनः द्वयं सत्यानृतं तेन युक्ताः पापिन इत्यर्थः किंच इन्दवस्तेरसाः इ-
हास्मिन्यज्ञे द्रविणस्वन्तः धनवंतः सन्तु भवन्तु ॥ १ ॥

अथ द्वितीया-

अस्मान्त्समर्थेपवमानचोदयदक्षोदेवानामसिहिप्रियोमर्दः ।

जहिशत्रूँरभ्याभन्दनायतःपिवेन्द्रसोममवन्नोमृधोजहि ॥ २ ॥

अस्मान् । ससमर्थे । पवमान । चोदय । दक्षः । देवानाम् । असि ।

हि । प्रियः । मर्दः । जहि । शत्रून् । अभि । आ । भन्दनायतः ।

पिव । इन्द्र । सोमम् । अव । नः । मृधः । जहि ॥ २ ॥

हे पवमानसोम अस्मानसमर्थे संग्रामे चोदय प्रेरय दक्षोहसि समर्थः खलु भवसि देवानां मध्ये । यद्वा देवानां प्रीणनाय दक्षोसि यद्वा दक्षस्त्वं देवानांप्रियः प्रियकरोमदोमादयितासि हि । जहि चंशत्रूनस्माकं अश्यांगच्छ चास्मानप्रति । भंदनायतः भंदनाःस्तुतयः भंदतेःस्तुतिकर्मणः तादृच्छतः पिव हे इन्द्र सोमं अवजहि नोस्माकं संग्रामकारिणो जहि मृधः संग्रामात् ॥ २ ॥

अथ तृतीया—

अदब्ध इन्द्रो पवसे मदिन्तम आत्मेन्द्रस्य भवसि धासि रुक्मः ।
अभिस्वरन्ति बहवो मनीषिणो राजानमस्य भुवनस्य निसते ॥ ३ ॥
अदब्धः । इन्द्रो इति । पवसे । मदिन्तमः । आत्मा । इन्द्रस्य ।
भवसि । धासिः । उत्तमः । अग्नि । स्वरन्ति । बहवः ।
मनीषिणः । राजानम् । अस्य । भुवनस्य । निसते ॥ ३ ॥

हे इन्द्रो क्लिष्टमानसोम अदब्धः अहिंसितो मदिन्तमोमादयितव्यस्त्वं पवसे पूयसे आत्मा स्वयमेव उत्तमस्त्वं इन्द्रस्य धासिः अन्नं भवसि अस्य भुवनस्य राजानं सोमं बहवो मनीषिणः स्तोतारोभिस्वरन्ति अभिष्ववन्ति निसते गच्छन्ति वा ॥ ३ ॥

अथ चतुर्थी—

सहस्रणीथः शतधारो अद्भुत इन्द्राय दुःपवत काम्यमधु ।
जयन् क्षेत्रं मभ्यर्षजयन् अप उरुं नो गातुं कृणु सोम मीढुः ॥ ४ ॥
सहस्रं हनीथः । शतधारः । अद्भुतः । इन्द्राय । इन्द्रः । पवते ।
काम्यम् । मधु । जयन् । क्षेत्रम् । अग्नि । अर्ष । जयन् ।
अपः । उरुम् । नः । गातुम् । कृणु । सोम । मीढुः ॥ ४ ॥

सहस्रनीथो बहुप्रकारनयनः शतधारः अपरिमितधारोपेतः अद्भुतः आश्चर्यकरो महानिन्द्रः इन्द्राय काम्यं मधुपवते । किंच क्षेत्रं मभ्यर्षं जयन् अपश्च जयन् अभ्यर्षं अभिगच्छ पवित्रं । हे सोम मीढुः सेक्तः गातुं मार्गं नोस्माकं उरुं विस्तीर्णं कृणु कुरु ॥ ४ ॥

अथ पञ्चमी—

कनि॒कद॒त्कल॒शे॒गोभि॑रज्यसे॒व्य॒व्ययं॑स॒मया॒वारं॑मर्ष॒सि ।
म॒र्मृज्य॑मा॒नो॒अत्यो॑न॒सान॒सि॒रिन्द्र॑स्य॒सोम॒जठरे॑स॒मक्षरः॑ ॥ ५ ॥
कनि॒कदत् । कल॒शे । गोभिः । अज्यसे । वि । अव्ययम् ।
स॒मया । वारंम् । अ॒र्ष॒सि । म॒र्मृज्य॑मानः । अत्यः । न ।
सो॒मक्षिः । इन्द्र॑स्य । सो॒म । ज॒ठरे॑ । सम् । अ॒क्षरः॑ ॥ ५ ॥

हेसोम कनिकदत्तशब्दं कुर्वन् कलशेवर्तमानो गोभिः पयोभिः अज्यसे सितो भवसि ।
अव्ययं अविमयं वारं वालं दशापवित्रं समगा तत्समीपे व्यर्षसि विविधंगच्छसि मर्मृज्यमानः
शोधयमानः अत्योन अश्वइव सानसिः संभजनशीलस्त्वं हेसोम इन्द्रस्य जठरे समक्षरः सम्य-
कक्षरसि ॥ ५ ॥

अथ षष्ठी—

स्वा॒दुःप॒वस्व॒दिव्या॑य॒जन्म॑ने॒स्वा॒दुःरिन्द्रा॑य॒सुह॑वी॒तुना॑ग्रे ।
स्वा॒दुःमि॒त्राय॑व॒रुणाय॑वा॒यवे॑बृ॒हस्प॑तये॒मधु॑मा॒ अदा॑भ्यः ॥ ६ ॥ १० ॥
स्वा॒दुः । प॒वस्व । दि॒व्याय॑ । जन्म॑ने । स्वा॒दुः । इन्द्रा॑य ।
सु॒ह॒वी॒तु॒ना॒ग्रे । स्वा॒दुः । मि॒त्राय॑ । व॒रुणाय॑ । वा॒यवे॑ । बृ॒हस्प॑तये ।
मधु॑मान् । अदा॑भ्यः ॥ ६ ॥ १० ॥

हेसोम स्वादुस्त्वं दिव्याय जन्मने देवगणाय पवस्व तथा सुहवीतुनाग्रे शोभनाह्वानना-
मधेयायेन्द्राय त्वंपवस्व मित्राय वरुणाय वायवे बृहस्पतये च पवस्व मधुमान् मधुररसः अदा-
भ्यः अन्यैरहिंस्यस्त्वं ॥ ६ ॥

॥ इति सप्तमस्य तृतीये दशमोवर्गः ॥ १० ॥

अथ सप्तमी—

अत्य॑मृ॒जन्ति॑क॒लशे॒दश॑क्षि॒पुःप्र॑दि॒प्राणां॑म॒तयो॒वाचं॑ ई॒रते॑ ।
प॒वंमा॑नाअ॒भ्यर्ष॑न्ति॒सुष्टु॑तिमेन्द्रा॒विश॑न्ति॒मदि॑रा॒सइन्द्र॑वः ॥ ७ ॥

अत्यम् । मृजन्ति । कलशे । दश । क्षिपेः । प्र । विप्राणाम् ।

मृतयः । वाचः । ईरते । पवमानाः । अजि । अर्षन्ति ।

सुष्टुतिम् । आ । इन्द्रम् । विशन्ति । मदिरासः । इन्द्रवः ॥ ७ ॥

अत्यमतनवन्तमश्वस्थानीयंवा सोमं कलशे दशक्षिपोदशांगुलयः अर्ध्वर्युसंबन्धिन्यो-
मृजन्ति शोधयन्ति । तथा विप्राणामध्ये मृतयः स्तोतारोवाचः स्तुतीरीरते प्रेरयन्ति । पवमा-
नाः सोमाः अभ्यर्षन्ति । अभिगच्छन्ति । सुष्टुतिं शोभनस्तुतिं इन्द्रं मदिरासोमदकरा इन्द्रवः
सोमाः आविशन्ति पविशन्ति ॥ ७ ॥

अथाष्टमी-

पवमानोअभ्यर्षासुवीर्यमुर्वीगव्यूतिमहिशर्मसप्रथः ।

माकिर्नोअस्यपरिपूतिरीशतेन्दोजयेमत्वयाधनं धनम् ॥ ८ ॥

पवमानः । अजि । अर्ष । सुष्टुवीर्यम् । उर्वीम् । गव्यूतिम् । महि ।

शर्म । सुष्टुप्रथः । माकिः । नः । अस्य । परिपूतिः । ईशत ।

इन्दो इति । जयेम । त्वया । धनं सुधनम् ॥ ८ ॥

हे सोम पवमानः पूयमानस्त्वं सुवीर्यं उर्वीं महतीं गव्यूतिं गोमार्गच महि महत् सप्रथः
सर्वतः पृथु शर्मं गृहं सुखेवा अभ्यर्ष अभिगमय नोस्माकमस्यकर्मणः परिपूतिः हिंसायाः
परिप्रेरकोद्वेषो माकिरीशत मेश्वरोभवतु हेइन्दो सोम त्वया साधनेन धनं धनं सर्वम-
पिधनं जयेम ॥ ८ ॥

अथ नवमी-

अधियामस्थाहृषभोविचक्ष्णोरुंरुचद्विदिवोरोचनाकविः ।

राजापवित्रमत्येतिरोरुवद्विवःपीयूषं दुहतेनृचक्षंसः ॥ ९ ॥

अधि । द्याम् । अस्थात् । वृषभः । विचक्ष्णः । अरुंरुचत् ।

वि । दिवः । रोचना । कविः । राजा । पवित्रम् । अति । एति ।

रोरुवत् । दिवः । पीयूषम् । दुहते । नृचक्षंसः ॥ ९ ॥

अधि उपरि अस्थात् अवस्थात् यां द्युलोकं वृषभोवर्षिता विवक्षणो विद्रष्टायं सोमः
तथाकृत्वा दिवोद्युलोकसंबंधीनि रोचना रोचमानानि नक्षत्रादीनि व्यरुचय विविधं रोचय-
ति । कविः क्रान्तपज्ञः सन् राजासोमः पवित्रं दशापवित्रं अत्येति अतिक्रम्यगच्छति । रोचयत
शब्दकुर्वन् दिवोद्युलोकस्य पीयूषं सारं रसं नृचक्षसः नृणां दधारः सोमा दुहते सवन्ति स्वकी-
यं रसमान्तरिक्षमुदकं वा दुहन्तीत्यर्थः ॥ ९ ॥

अथ दशमी—

दिवो नो के मधुजिह्वा असश्चत वेना दुहन्त्युक्षणं गिरिष्ठाम् ।

अप्सु द्रप्सं वा वृधानं समुद्र आसिन्धोरुर्मा मधुमन्तं पवित्र आ ॥ १० ॥

दिवः । नाके । मधुजिह्वाः । असश्चतः । वेनाः । दुहन्ति ।

उक्षणंम् । गिरिष्ठस्थाम् । अप्सु । द्रप्सम् । वृधानम् । समुद्रे ।

आ । सिन्धोः । ऊर्मा । मधुमन्तम् । पवित्रे । आ ॥ १० ॥

दिवोद्योतमानस्य यज्ञस्य संबन्धिनि नाके दुःखरहिते हविर्धानाख्ये स्थाने मधुजिह्वाः
मधुरवाचः असश्चतः असंसक्ताः पृथक्पृथगित्यर्थः । यद्वा चिरमकृत्वा शीघ्रमभिषुण्वन्तो वे-
ना एतन्नामकामहर्षयो दुहन्ति अभिषुण्वन्ति । यद्वा द्युलोक एव वेनाः कांताः देवादुहन्ति तं सो-
मं उक्षणं सेक्तारं गिरिष्ठां गिरौ उन्नते देशे वर्तमानं अप्सुदकेषु वसती वरीषु अन्तर्वृधानं वर्ध-
मानं द्रप्सं रसरूपं समुद्रे समुद्रवत् प्रवृज्जेद्गोणकलशे सिन्धोरुदकस्य ऊर्मा ऊर्मौ पूरे आसिंच-
तीति शेषः तदर्थं मधुमन्तं माधुर्योपेतं रसं पवित्रे दशापवित्रे आसिंचन्तीति शेषः ॥ १० ॥

अथैकादशी—

नाके सुपर्णमुपपत्तिवांसं गिरि वेनानां मरुपन्तपूर्वीः ।

शिशुरिहन्ति मतयः पनिमतं हिरण्ययं शकुनं क्षामणिस्थाम् ॥ ११ ॥

नाके । सुपर्णम् । उपपत्तिवांसम् । गिरिः । वेनानां । मरुपन्तः ।

पूर्वीः । शिशुम् । रिहन्ति । मतयः । पनिमतम् । हिरण्ययम् ।

शकुनम् । क्षामणि । स्थाम् ॥ ११ ॥

नाके द्युलोके वर्तमानं सुपर्णं शोभनपर्णोपेतं पञ्चाव उपपत्तिवासं उपपतयन्तंसोमं वेनानां
स्तोतृणामस्माकं संबन्धिन्यः पूर्वीर्वेद्व्योमिरः स्तुतयः उपाकृपन्त उपकल्पन्ते अभिष्टुवन्तीत्यर्थः ।
तं शिशुं शिशुवत्संस्कृतं व्यसोमं मतयः स्तुतयः रिहन्ति दिहन्ति । संस्पृशन्ति प्राप्नुवन्तीत्यर्थः ।
कीदृशं शिशुं पनिमतं शब्दायन्तं पनतेर्धङ्लुगन्तात्तशतरि अज्यासस्यनिगागमउपधात्तोपश्च ।
हिरण्यं हिरण्यं शकुने पक्षिणं क्षामणि क्षमायां स्थां हविर्धानेस्थां वर्तमानं ॥ ११ ॥

अथ द्वादशी—

ऊर्ध्वो गन्धर्वो अधिनाके अस्थाद्विश्वा रूपा प्रतिचक्षाणो अस्य ।

भानुः शुक्रेण शोचिषा व्यद्यौत्पारुरुचद्रोदसी मातरा शुचिः ॥ १२ ॥ ११ ॥

ऊर्ध्वः । गन्धर्वः । अधि । नाके । अस्थात् । विश्वा । रूपा ।

प्रतिचक्षाणः । अस्य । भानुः । शुक्रेण । शोचिषा । वि । व्यद्यौत् ।

प्र । अरुरुचत् । रोदसी इति । मातरा । शुचिः ॥ १२ ॥ ११ ॥

ऊर्ध्वउज्जतो गंधर्वो रथीनां धारकः सोमो नाके आदित्ये अध्वस्थात् अभितिष्ठति किं कुर्वन्
अस्यादित्यस्य विश्वा विश्वानि रूपा रूपाणि प्रतिचक्षाणः प्रतिपश्यन् भानुरादित्यः सोमाधि-
ष्ठितः सन् शुक्रेण दीप्तेन शोचिषा तेजसा व्यद्यौत् विद्योतते न केवलं स्वयमेव अपितु मातरा-
निर्मात्र्यौ रोदसी द्यावापृथिव्यौ प्रारुरुचत् प्ररोचयति शुचिर्दीप्तिः सूर्यः ॥ १२ ॥

॥ इति सप्तमस्य तृतीये एकादशोवर्गः ॥ ११ ॥

॥ इति नवमे मंडले चतुर्थोऽनुवाकः ॥ ४ ॥

इत्थं दशतथीमध्ये नवमे मंडले स्फुटम् । अनुवाकश्चतुर्थोऽयं संगमेन प्रदर्शितः ॥ १ ॥

अथ पंचमेऽनुवाके एकादशसूक्तानि तत्र प्रत्यष्टा चत्वारिंशद्वचं प्रथमं सूक्तं । प्रथम-
दशर्चस्य आरुष्टा इति माणा इति च द्विनामान ऋषिगणादृष्टारः । द्वितीयस्य दशर्चस्य सिकता इति
निवावरी इति द्विनामान ऋषिगणाः । तृतीयस्य दशर्चस्य पृथ्वय इति अंजा इति च नाम द्वयोपेता ऋ-
षिगणाः । अदृष्टार्थमेष्टां द्विनामा त्वमवगंतव्यं । चतुर्थस्य दशर्चस्य आरुष्टा माणा इत्यादि द्विनामा-
नस्य योगणाः दृष्टारः । आत्रेय इति नामानमुनयोगणदृष्टारः । एवं चत्वारिंशद्वताः अथ पंचानां भौमो-

त्रिर्ऋषिः ततस्त्रिसृणां गृत्समदः । जगती छन्दः पवमानसोमो देवता । तथा वानुक्रान्तं—प्रतेष्टा च-
त्वारिंशद्विगणादशर्चा आरुष्टामाषाः प्रथमे सिकतानि वावरी द्वितीये पृथ्व्योऽजास्तृतीये त्रय-
श्चतुर्थेऽपि पंचान्यास्तिस्रो गृत्समद इति । गतो विनियोगः ।

तत्र प्रथमा—

प्रत आशवः पवमानधीजवोमदा अर्षन्ति रघुजा इव त्मना ।
दिव्याः सुपर्णा मधुमन्त इन्द्रवोमदिन्त मासः परिकोशमासते ॥ १ ॥

प्र । ते । आशवः । पवमान । धीऽजवः । मदाः । अर्षन्ति ।
रघुजाः इव । त्मना । दिव्याः । सुपर्णाः । मधुमन्तः । इन्द्रवः ।
मदिन्तमासः । परि । कोशम् । आसते ॥ १ ॥

हे पवमान पूयमान सोम ते तव आशवो व्याप्ताः धीजवो मनोवेगामदाः मदकरारसाः
अर्षन्ति गच्छन्ति त्मना आत्मनैव अनायासेन इत्यर्थः । क इव रघुजा इव रघुः शीघ्रगावडवा
तत्र जाता रघुजास्ते इव निर्गतास्ते दिव्याः दिवि भवाः अन्तरिक्षे दशापवित्रे धार्यमाणा इत्यर्थः ।
सुपर्णाः सुपतनाः मधुमन्तो माधुर्ये पिताः मदिन्तमासः अतिशयेन मादयितुं तमाः इन्द्रवो दीप्तरसाः
कोशद्वेष्टेण कलशं पर्यासते पर्युपविशन्ति ॥ १ ॥

अथ द्वितीया—

प्रते मदासो मदिरासं आशवो संक्षत रथ्या सो यथा पृथक् ।
धेनुर्न वत्सं पयसा भिवज्जिणमिन्द्रमिन्द्रवो मधुमन्त ऊर्मयः ॥ २ ॥
प्र । ते । मदासः । मदिरासः । आशवः । संक्षत । रथ्यासः ।
यथा । पृथक् । धेनुः । न । वत्सम् । पयसा । अभि । वज्जिणम् ।
इन्द्रम् । इन्द्रवः । मधुमन्तः । ऊर्मयः ॥ २ ॥

प्रासृक्षत प्रसृज्यन्ते ते तत्र मदिरासो मदकरा आशवो व्याप्ता मदासः सोमरसाः । क इव
रथ्यासो रथ्या अश्वास्ते यथा तथा पृथक् प्रसृज्यन्ते ते मधुमन्तो माधुर्ये पिता ऊर्मयः प्रवृद्धरसाः
इन्द्रवः सोमाः धेनुः पयसा वत्समिव स्वरसेन वज्जिणमिन्द्रमभिगच्छन्ति ॥ २ ॥

अथ तृतीया—

अत्यानाहयानोअभिवाजं

वृषापवित्रेअधिसानोअव्ययेसोमःपुनानइन्द्रियायधायसे ॥ ३ ॥

अत्यः । न । हियाः । अजि । वाजम् । अर्ष । स्वः । वित् ।

कोशम् । दिवः । अद्रिमातरम् । वृषा । पवित्रे । अधि ।

सानौ । अव्यये । सोमः । पुनानः । इन्द्रियं । धायसे ॥ ३ ॥

अत्यो न अश्वइव हियानः प्रेर्यमाणो वाजं संग्रामं अभ्यर्ष अभिगच्छ । तथा स्वर्वित् सर्ववित् कोशं द्रोणकलशं दिवोद्युलोकात् अद्रिमातरं अद्रिर्मेघः तेन तज्जन्यमुदकं लक्ष्यते तस्य निर्माता-
रमभ्यर्ष । अथ प्रत्यक्षकृतः वृषा वर्षकः सोमः अव्यये अविमये पवित्रे दशापवित्रे अधिसानौ अधीतिसप्तम्यर्थानुवादी समुच्छ्रिते तस्मिन् पुनानः पूयमानो भवति । किमर्थं धायसे धारकाय इन्द्रियाय तदर्थम् ॥ ३ ॥

अथ चतुर्थी—

प्रतआश्विनीःपवमानधीजुवोदिव्याअसृग्रन्पयसाधरीमणि ।

प्रान्तर्कषयस्थाविरीरसृक्षतयेत्वामृजन्पिषाणवेधसः ॥ ४ ॥

प्र । ते । आश्विनीः । पवमान् । धीः । जुवः । दिव्याः । असृग्रन् ।

पयसा । धरीमणि । प्र । अन्तः । ऋषयः । स्थाविरीः ।

असृक्षत । ये । त्वा । मृजन्ति । ऋषिः । सान । वेधसः ॥ ४ ॥

हे पवमानसोम ते तव आश्विनीः व्याप्ताः अशूव्यातावित्यस्मादौणादिकोविनिः । ततः
अण् व्यत्ययेनाद्युदात्तः धीजुवोमनोवेगाः दैव्याः दिविभवाः दिवः पतंत्यो धाराः पयसा युक्ताः
धरीमणि धारके द्रोणकलशे प्रासृग्रन् गच्छन्ति ये वेधसः विधातारः ऋषयः हे सोम ऋषिपाण
ऋषिभिः संभक्त त्वा त्वां मृजन्ति अभिपुण्वन्ति ते ऋषयः । स्थाविरीः स्थविराधाराः अन्त-
र्मध्ये पात्रस्यान्तः प्रासृक्षत प्रसृजन्ति ॥ ४ ॥

अथ पञ्चमी—

विश्वाधामानिविश्वचक्षः ऋभ्वंसः प्रभोस्ते सतः परियन्ति केतवः ।

व्यानशिः पवसे सोमधर्मभिः पतिर्विश्वस्य भुवनस्य राजसि ॥ ५ ॥ १२ ॥

विश्वा । धामानि । विश्वचक्षः । ऋभ्वंसः । प्रभोः । ते ।

सतः । परि । यन्ति । केतवः । विश्वानशिः । पवसे । सोम ।

धर्मभिः । पतिः । विश्वस्य । भुवनस्य । राजसि ॥ ५ ॥ १२ ॥

हे विश्वचक्षः सर्वस्य द्रष्टाः सोम प्रभोः परिवृहस्य सतस्ते तव ऋभ्वंसः ऋभ्वा इति मह-
न्नाम महान्तः केतवोरश्मयो विश्वा सर्वाणि धामानि तेजःस्थानानि देवशरीराणि परियन्ति प-
रिगच्छन्ति प्रकाशयन्तीत्यर्थः । हे सोम व्यानशिः व्यापनशीलश्च त्वं धर्मभिर्धार्कैः रसनिष्पदैः
पवसे पूयसे । विश्वस्य भुवनस्य च पतिः स्वामी त्वं राजसि ईश्वरो भवसि ॥ ५ ॥

॥ इति सप्तमस्य तृतीये द्वादशोवर्गः ॥ १२ ॥

अथ षष्ठी—

उभयतः पवमानस्य रश्मयो ध्रुवस्य सतः परियन्ति केतवः ।

यदीपवित्रे अधिमृज्यते हरिः सत्तानियोना कलशेषु सीदति ॥ ६ ॥

उभयतः । पवमानस्य । रश्मयः । ध्रुवस्य । सतः । परि । यन्ति ।

केतवः । यदि । पवित्रे । अधि । मृज्यते । हरिः ।

सत्ता । नि । योना । कलशेषु । सीदति ॥ ६ ॥

पवमानस्य पूयमानस्य ध्रुवस्य स्वयमविचलितस्य सतः विद्यमानस्य सौमस्य केतवः
प्रज्ञापका रश्मयः उभयत इतश्चावुतश्च परियन्ति परिगच्छन्ति अभिषवसमय एवं भवति । यदि
यदा पवित्रे दशापवित्रे हरिर्हस्तिवर्णोऽयं अधिमृज्यते तदानीं सत्ता सदनशीलोऽयं योना योनौ
स्वीयेस्थाने कलशेषु द्रोणकलशादिषु निपीदति ॥ ६ ॥

अथ सप्तमी—

यज्ञस्यकेतुः पवते स्वध्वरः सोमो देवानामुपयाति निष्कृतम् ।
सहस्रधारः परिकोशमर्पति वृषा पवित्रमत्येति रोरुवत् ॥ ७ ॥

यज्ञस्य । केतुः । पवत । सुऽअध्वरः । सामः । देवानाम् । उप ।
याति । निःऽकृतम् । सहस्रधारः । परि । कोशम् ।
अर्पति । वृषा । पवित्रम् । अति । एति । रोरुवत् ॥ ७ ॥

यज्ञस्यकेतुः प्रज्ञापकः स्वध्वरः शोभनयागः सोमः पवते पूयतेभिषूयते । तादृशः सोमो दे-
वानां निष्कृतं संस्कृतं स्थानमुपयाति उपगच्छति । तदर्थं सहस्रधारः कोशं द्रोणकलशं पर्य-
र्पति ततः तदर्थं वृषा सेकायं रोरुवत् शब्दयन् पवित्रमत्येति अतिक्रम्य गच्छत्यधोदेशम् ॥ ७ ॥

अथाष्टमी—

राजा समुद्रं नद्यो विगाहते पामूर्मिं संचते सिन्धुपुश्रितः ।
अध्यस्थात्सानुपवमानो अव्ययं नाभापृथिव्या धरुणो महोदिवः ॥ ८ ॥

राजा । समुद्रम् । नद्यः । वि । गाहते । अपाम् । ऊर्मिम् । संचते ।
सिन्धुषु । श्रितः । अधि । अस्थात् । सानु । पवमानः । अव्ययम् ।
नाभा । पृथिव्याः । धरुणः । महः । दिवः ॥ ८ ॥

अयं सोमो राजा समुद्रमन्तरिक्षं नद्यस्तत्रत्यापपश्च विगाहते विगाह्यचापामूर्मिं संचते उ-
दके पूरं स्रवति सिन्धुषु उदकेषु ग्रहेषु चाश्रितः सन् ह्रूयमानः सन् रश्मिद्वारा सूर्यप्राप्यान्तरिक्षे मे-
घेषु वर्तत इत्यर्थः । अस्यैव वृष्टिसाधनत्वात् । यद्वा लुप्तोपममेतत् समुद्रं नद्यश्च सिन्धुषु वसती वरीषु
श्रित आश्रितः सन् समुद्रमभिषुतसोमरसाधारपात्रं विगाहते अभिषवात्पूर्वं । पश्चात्पवमानः पूय-
मानो व्ययं सानु समुच्छ्रितं दशापवित्रं अध्यस्थात् अधितिष्ठति कुत्रदेशे नाभापृथिव्या नाभि-
स्थानीये यज्ञे तत्संबन्धिनि हविर्धान इत्यर्थः । यज्ञमाहुर्भुवनस्य नाभिर्मिति श्रुतेः । कीदृशः म-
होदिवो द्युलोकस्य धरुणो धर्ता ॥ ८ ॥

अथ नवमी-

दिवोनसानुस्तनयञ्चच्चिक्रदद्यौश्चयस्यपृथिवीचधर्मभिः ।

इन्द्रस्यसख्यंपवतेविवेविदत्सोमःपुनानःकलशेषुसीदति ॥ ९ ॥

दिवः । न । सानु । स्तनयन् । अचिक्रदत् । द्यौः । च । यस्य ।

पृथिवी । च । धर्मभिः । इन्द्रस्य । सख्यम् । पवते । विवेविदत् ।

सोमः । पुनानः । कलशेषु । सीदति ॥ ९ ॥

दिवोन सानु स्तनयन् द्युलोकस्य समुच्छ्रितस्थानं शब्दयन्निवाचिक्रदत् क्रन्दते यस्य सोमस्य धर्मभिः धारणैर्द्यौःपृथिवीच धृतेस्थातां वृष्टिप्रदानद्वारौषध्याद्युत्पादनेन देवानांहविर्भागेन चोभयधारकत्वंप्रसिद्धं । तादृशः सोमोमहानुभावः पुनानः पूयमानः इन्द्रस्य सख्यं विवेविदत् पवते पूयते पवित्रे । सपुनानः सोमः कलशेषु सीदति निवसति ॥ ९ ॥

अथ दशमी-

ज्योतिर्यज्ञस्यपवतेमधुप्रियंपितादेवानांजनिताविभूवंसुः ।

दधातिरत्नंस्वधयोर्षीच्यमदिन्तमोमत्सरइन्द्रियोरसः ॥ १० ॥ १३ ॥

ज्योतिः । यज्ञस्य । पवते । मधु । प्रियम् । पिता । देवानाम् ।

जनिता । विभुवंसुः । दधाति । रत्नम् । स्वधयोः । अर्षीच्यम् ।

मदिन्तमः । मत्सरः । इन्द्रियः । रसः । १० ॥ १३ ॥

यज्ञस्यज्योतिः प्रकाशकःसोमः प्रियंदेवानां मधु मधुरं रसंपवते क्षरति । यद्वा ज्योतिर्यज्ञस्येत्येतदपि मधुविशेषणं । तथा सत्यकुलक्षणंमधु पवते पूयतइत्यर्थः । सोमरसोविशेष्यते पिता रक्षिता देवानां । उत्पादयिता सर्वस्य । विभुवंसुः प्रभूतधनः ईदृशः सस्वधयोर्द्यावापृथिव्योः । स्वधे पुरंधी इति द्यावापृथिवीनाममुपठितः । तयोर्षीच्यमन्तर्हितं रत्नंरमणीयं धनं दधाति स्थापयति स्तोतृषु । पुनः सएवविशेष्यते मदिन्तमःमादयितुमतः मत्सरः सोमःइन्द्रियः इन्द्रेण जुष्ट इन्द्रस्यवर्धकोवा रसोरसरूपः ॥ १० ॥

॥ इति सप्तमस्य तृतीये त्रयोदशोवर्गः ॥ १३ ॥

अथैकादशी-

अभिःकन्दं कलशं वाज्यं पतिं पतिं दिवः शतधारो विचक्षणः ।
हरिर्मित्रस्य स दनेषु सीदति मर्मज्ञानो विभिः सिन्धुभिर्वृषा ॥ ११ ॥

अभिःकन्दम् । कलशम् । वाजी । अर्पति । पतिः । दिवः ।
शतधारः । विचक्षणः । हरिः । मित्रस्य । स दनेषु । सीदति ।
मर्मज्ञानः । अविभिः । सिन्धुभिः । वृषा ॥ ११ ॥

वाजी वेजनवान् गमनवान् अथ स दशो वा सोमः अभिकन्दन् शब्दं कुर्वन् कलशमभ्यर्पति गच्छति । कीदृशो वाजी दिवः पतिः द्युलोकस्य स्वामी शतधारः शतसंख्याकधारः विचक्षणो विद्वद्वा हरिर्हरितवर्णो रसात्मकः सोमो मित्रस्य देवानां मित्रभूतस्य यज्ञस्य वा स दनेषु स्थानेषु सीदति भावेषु धृतः सन् । कीदृशो हरिः सिन्धुभिः स्यन्दनसाधनैः अविभिर्दशापवित्रच्छिदैर्मर्मज्ञानः शोधयमानो वृषा वर्षकः ॥ ११ ॥

अथ द्वादशी-

अग्रे सिन्धूनां पवमानो अर्पत्यैवाचो अग्नियोगो पुंगच्छति ।
अग्रे वाजस्य भजते महाधनं स्वायुधः सोतृभिः पूयते वृषा ॥ १२ ॥
अग्रे । सिन्धूनाम् । पवमानः । अर्पति । अग्रे । वाचः । अग्नियः ।
गोषु । गच्छति । अग्रे । वाजस्य । भजते । महाधनम् ।
सुः आयुधः । सोतृभिः । पूयते । वृषा ॥ १२ ॥

यः सोमः पवमानः सिन्धूनां स्यन्दमानानामुदकानां अग्रे अर्पति गच्छति तथा अग्नियः अग्राहः श्रेष्ठोऽग्रे वाचो माध्यमिकाया अग्रे अर्पति । तथा गोषु रश्मिषु गच्छति तथा वाजस्यान्तस्य बलस्य बालाभाय महाधनं संग्रामं भजते स स्वायुधः वृषा वर्षकः सोमः सोतृभिः अभिषवकर्तृभिः पूयते ॥ १२ ॥

अथ त्रयोदशी—

अयं म॒तवा॑ञ्छकु॒नोय॑था॒ हितो॑व्ये॒ ससार॑ प॒वमा॑न ऊ॒र्मिणां॑ ।

तव॒ क॒त्वा रो॑द॒सी अ॒न्तरा॑ क॒वे शुचि॑र्धिया प॒वने॒ सोम॑ इन्द्र॒ ते ॥ १३ ॥

अ॒यम् । म॒त॒वान् । श॒कुनः॑ । य॒था । हि॒तः । अ॒व्ये । स॒सार ।

प॒वमा॑नः । ऊ॒र्मिणां॑ । तव॑ । क॒त्वा । रो॑द॒सी इति॑ । अ॒न्तरा॑ ।

क॒वे । शुचिः॑ । धि॒या । प॒वने॒ । सोमः॑ । इन्द्र॑ । ते ॥ १३ ॥

अयं सोमोमतवान् मतं संमतं मियं स्तोत्रं तद्वान् पवमानः पूयमानः शोध्यमानश्च सन् हितः प्रेरितः शकुनः पक्षी यथा शीघ्रं गच्छति तथा अव्येपवित्रे ऊर्मिणारसेन ससार गच्छति । हे कवे क्रान्तप्रज्ञ अनुचानवा । ये वा अनुचानास्तं कवय इति श्रुतेः । तादृशेन्द्रयजमान यद्वा उक्तलक्षणेन्द्र ते तव कत्वा कर्मणा धिया प्रज्ञया च यद्वा विशेषणविशेष्यभावः धियाधारकेण कत्वा कर्मणा रोदसी अन्तरा रोदस्योर्द्यावापृथिव्योर्मध्ये शुचिः सोमः पवते पूयते ॥ १३ ॥

अथ चतुर्दशी—

द्रा॒पि॒वसा॑नो य॒ज॒तो दि॒विःस्पृ॑शं॒ मन्तरि॑क्ष॒ प्राभु॑व॒नेष्व॑र्पितः ।

स्व॒र्ज॒ज्ञा॒नो नभ॑सा॒भ्य॒क॒मीत् प्र॒त्नम॑स्य॒ पित॑र॒मा वि॒वा स॑ति ॥ १४ ॥

द्रा॒पि॒म् । वसा॑नः । य॒ज॒तः । दि॒विःस्पृ॑शम् । अ॒न्तरि॑क्ष॒ऽप्राः ।

भु॒वने॑षु । अ॒र्पितः॑ । स्वः॑ । ज॒ज्ञा॒नः । नभ॑सा । अ॒भि । अ॒क॒मीत् ।

प्र॒त्नम् । अ॒स्य । पि॒तर॑म् । आ । वि॒वा स॑ति ॥ १४ ॥

दिविस्पृशं दिवःस्पृष्टारं द्रापि कवचं तेजोरूपं वसानः आच्छादयन् यजतो यष्ट्व्योन्तरिक्षप्राः अन्तरिक्षस्य पूरकः उदकेन तादृशः सोमो भुवनेषूदकेष्वर्पितः स्वः सर्वस्वनयामिनव्यं देवसंघं स्वर्गं वा जज्ञानः जनयन् अथवा स्वरुदकं तज्जनयन् नभसा उदकेन अभ्यकमीत अभिक्रामति अस्थोदकस्य पितरं पालकं प्रत्नं पुराणं इन्द्रं आविवासति परिचरति ॥ १४ ॥

अथ पञ्चदशी—

सोअस्यविशेमहिशर्मयच्छतियोअस्यधामप्रथमंव्यानशे ।
 पदंयदस्यपरमेव्योमन्यतोविश्वाअभिसंयातिसंयतः ॥ १५ ॥ १४ ॥
 सः । अस्य । विशे । महि । शर्म । यच्छति । यः । अस्य ।
 धाम । प्रथमम् । विऽआनशे । पदम् । यत् । अस्य । परमे ।
 विऽओमनि । अतः । विश्वाः । अभि । सम् ।
 याति । सम्ऽयतः ॥ १५ ॥ १४ ॥

ससोमः अस्मेन्द्रस्यविशे प्रवेशनाय महिमहं शर्म सुखं यच्छति यःसोमोस्मेन्द्रस्यधाम
 तेजोयुक्तंशरीरं प्रथमं इतरदेवप्रापः पूर्वं व्यानशे प्राप्तवान् यत् यस्यास्यसोमस्य परमेउत्कृष्टे
 व्योमन् व्योमनि द्युलोके वेद्यांवा पदंस्थानं भवति यतोयस्मात् सोमात् तृप्तइन्द्रः सोमःस्वयं वा
 विश्वाः संयतः सर्वान् संग्रामान् अभिसंयाति सम्यगभिगच्छति ससोमोमहिशर्मयच्छति-
 तिसंबन्धः ॥ १५ ॥

॥ इति सप्तमस्य तृतीये चतुर्दशोऽवर्गः ॥ १४ ॥

अथ षोडशी—

प्रोअयासीदिन्द्रुरिन्द्रस्यनिष्कृतंसखासख्युन्रमिनातिसंगिरम् ।
 मर्यइवयुवतिभिःसमर्पितिसोमःकलशेशतयाम्नापथा ॥ १६ ॥
 प्रो इति । अयासीत् । इन्द्रुः । इन्द्रस्य । निऽकृतम् । सखा ।
 सख्युः । न । प्र । मिनाति । सम्ऽगिरम् । मर्यःइव । युवतिभिः ।
 सम् । अर्पति । सोमः । कलशे । शतयाम्ना । पथा ॥ १६ ॥

इन्द्रुः सोमः इन्द्रस्यनिष्कृतं स्थानमुदरं प्रोअयासीत् प्रैवगच्छति गत्वाच सखा सखि-
 भूतः सोमः सख्युरिन्द्रस्य संगिरं सम्यगगिरणाधारभूतं उदरं नप्रमिनाति नहिनस्ति किंच म-
 र्यइवयुवतिभिः मर्त्योपथा युवतिभिः सहसंगतोभवति तद्वदयमपि सोमोयुवतिभिर्मिअणशी
 लाभिर्वसतीवरीभिरद्भिः सह समर्पति संगच्छते अभिषवकाले पथात्सोमः शतयाम्ना अनेक-
 याभनसाधनच्छिद्रोपेतेन पथामार्गेण दशापविवसंबन्धिनि कलशे द्रोणकलशे गच्छतीतिशेषः

यद्वैकमेववाक्यं । यथा मर्योयुवतिभिः सहसंगच्छते एवं कटशे शतयान्नापथा संगच्छ-
तेद्भिः ॥ १६ ॥

अथ सप्तदशी—

प्रवोधिधोमन्द्रयुवोविपन्युवःपनस्युवःसंवसनेष्वक्रमुः ।

सोममनीषाअभ्यनूपतस्तुभोभिधेनवःपयसेमशिश्रयुः ॥ १७ ॥

प्र । वः । धियः । मन्द्रयुवः । विपन्युवः । पनस्युवः ।

समस्यसनेषु । अक्रमुः । सोमम् । मनीषाः । अभि । अनुपत ।

स्तुभः । अजि । धेनवः । पयसा । ईम् । अशिश्रयुः ॥ १७ ॥

हे सोम वोयुष्माकं धियोध्यातारः मन्द्रयुवः मदकरं शब्दं कामयमानाः पनस्युवः स्तुतिं
कामयमानाः विपन्युवः स्तोतृनामैतत् स्तोतारः संवसनेषु संवासयोग्येषु यागगृहेषु प्राक्रमुः प्र-
क्रमन्ते । तदेवाह सोमं मनीषाः मनसईशाः ईश्वराः स्तोतारः अभ्यनूपत अभिष्टुवन्ति धेनवोपि
पयसा स्वीयेन ईमेनंसोममाशिश्रयुः अभिश्रीणन्ति ॥ १७ ॥

अथाष्टादशी—

आनःसोमसंयतंपिप्युषीमिपमिन्दोपवस्त्वपवमानोअस्त्रिधम् ।

यानोदोहतेत्रिरहन्नसंश्रुषीक्षुमद्वाजवन्मधुमत्सुवीर्यम् ॥ १८ ॥

आं । नः । सोम । समस्यतम् । पिप्युषीम् । इपम् । इन्दो इति ।

पवस्व । पवमानः । अस्त्रिधम् । या । नः । दोहते । त्रिः ।

अहन् । असंश्रुषी । क्षुमत् । वाजवत् । मधुमत् ।

सुवीर्यम् ॥ १८ ॥

हेइन्दो दीप्तसोम प्रवमानस्त्वं नोस्माकं संयतं संगृहीतं पिप्युषीं प्रवृद्धमिपमन्नं अस्त्रिधं
अक्षीणं आपवस्व प्रयच्छेत्यर्थः । या यादृशी नोस्माकं अहन् अहनि अह्नः त्रिः त्रिषुसव-
नेषु असंश्रुषी अप्रतिबंधादोहते क्षरति । किं क्षुमत् शब्दोपेतं सर्वत्रश्रूयमाणं वाजवत् मधुमत्
माधुर्योपेतं सुवीर्यं शोभनसामर्थ्यं पुत्रं दोहते तां इषं पवस्वेति समन्वयः ॥ १८ ॥

अथैकोनविंशी-

वृषामतीनांपवतेविचक्षणःसोमोअह्नःप्रतरीतोपसोदिवः ।
क्राणासिन्धूनांकलशाँअवीवशदिन्द्रस्यहाद्याँविशन्मनीषिभिः॥ १९॥

वृषां । मतीनाम् । पवते । विचक्षणः । सोमः । अह्नः । प्रतरीता ।
उपसः । दिवः । क्राणा । सिन्धूनाम् । कलशान् । अवीवशत् ।
इन्द्रस्य । हादिँ । आदिविशन् । मनीषिभिः ॥ १९ ॥

अयंसोमः पवते अभिषूयते । कीदृशःसोमः मतीनां मतयः स्तोतारः तेषां वृषा वर्षकः
कामानां विचक्षणोविद्वष्टा अह्नः उपसोदिवोद्युलोकस्यादित्यस्यवा प्रतरीता वर्धयिता । किंच
सिन्धूनां स्पंदमानानां उदकानां क्राणा कर्ता करोतिः शानचि बहुलंछन्दसीति विकरणस्यलुक् ।
सुपांसुगित्याकारः कलशानवीवशत् कामयते प्रवेष्टुं । किंकुर्वन् इन्द्रस्यहादिँ हृदयमाविश-
न् प्रविशन् मनीषिभिः स्तुतइतिशेषः । यद्वा व्यवहितमपि मनीषिभिरित्येतत्पवतइत्यनेन सं-
वध्यते ॥ १९ ॥

अथ विंशी-

मनीषिभिःपवतेपूर्व्यःकविर्नृभिर्यतःपरिकोशाँअचिक्रदत् ।
त्रितस्यनामंजनयन्मधुक्षरदिन्द्रस्यवायोःसख्यायकर्तवे॥ २०॥ १५॥

मनीषिभिः । पवते । पूर्व्यः । कविः । नृभिः । यतः । परि ।
कोशान् । अचिक्रदत् । त्रितस्य । नामं । जनयन् । मधुं ।
क्षरत् । इन्द्रस्य । वायोः । सख्याय । कर्तवे ॥ २० ॥ १५॥

अयंसोमोमनीषिभिर्मेधाविभिरध्वर्वादिभिः पवतेपूयते यद्वायं मनीषिभिः मनीषिणीभिः धारा-
भिः पवते क्षरति । कीदृशोयं पूर्व्यः पुराणः कविर्मेधावी नृभिर्नृभिरध्वर्वादिभिः यतः नियमितः
सन् कोशान् कलशान्प्राप्तुं पर्यचिक्रदत् परिक्रन्दते शब्दं करोति त्रितस्य त्रिपुस्थानेषु विस्तृत-
स्येन्द्रस्य यजमानस्यसंबन्धि नाम नामकमुदकं जनयन् उत्पादयन् मधु मधुरंरसं क्षरत् क्षरति
किमर्थं इन्द्रस्य वायोश्च सख्याय कर्तवे।सख्यं कर्तुं ॥ २० ॥

॥ इति सप्तमस्य तृतीये पंचदशोवर्गः ॥ १५ ॥

अथैकविंशी-

अयं पुनान उपसो विरोचयदयं सिन्धुभ्यो अभवदुलोककृत् ।

अयं त्रिः सप्तदुदुहान आशिरं सोमो हृदे पवते चारुं मत्सरः ॥ २१ ॥

अयम् । पुनानः । उपसः । वि । रोचयत् । अयम् । सिन्धुभ्यः ।

अभवत् । उँ इति । लोककृत् । अयम् । त्रिः । सप्त । दुदुहानः ।

आशिरम् । सोमः । हृदे । पवते । चारुं । मत्सरः ॥ २१ ॥

अयं सोमः पुनानः पूयमानः उपसो विरोचयत् विविधं रोचयति । अयं सिन्धुभ्यः स्य-
न्दमानेभ्योऽप्यो वसतीवरीभ्यः अभवत् समृद्धो भवति उडति पूरणः कीदृशोऽयं लोककृत् लो-
कानां कर्ता वर्षकत्वादेतो धारकत्वाद्वा स्य लोककृत्वं । अयं सोमः त्रिः सप्त एकविंशतिं वा ऋत्वि-
क्षुत्वेन आशिरं दुदुहानः दुहानः दोहस्य प्रयोजकत्वात्कर्तृरूपचारः मत्सरो मदकरः चारु रमणी-
यं पवते क्षरति । किमर्थं हृदे हृदयाय हृदयगमनाय ॥ २१ ॥

अथ द्वाविंशी-

पवस्व सोम दिव्येषु धामसु सृजान इन्दो कलशे पवित्रे आ ।

सीदन् इन्द्रस्य जठरे कनिकदन् नृभिर्नृतः सूर्यमारोहयो दिवि ॥ २२ ॥

पवस्व । सोम । दिव्येषु । धामसु । सृजानः । इन्दो इति ।

कलशे । पवित्रे । आ । सीदन् । इन्द्रस्य । जठरे । कनिकदत् ।

नृभिः । नृतः । सूर्यम् । आ । अरोहयः । दिवि ॥ २२ ॥

हे सोम दिव्येषु धामसु स्थानेषु देवानां संबन्धिषूदरेष्वित्यर्थः तेषु पवस्व क्षर । कीदृशान्
हे इन्दो दीप्त सोम कलशे पवित्रे आ दशापवित्रे च । आ इति चार्थः । सृजानः सृज्यमानः । अत्रा-
ग्निहोत्रं जुहोति यवागूं पचतीति वदार्थिकः क्रमो वर्गगत्यः । किंचेन्द्रस्य जठरे सीदन् जठरं गच्छ-
न् कनिकदत् शब्दं कुर्वन् नृभिर्नृतः नृभिर्नृतः नृत्यन्ति यतः परिगृहीतः हुत इत्यर्थः । तथा भूतः सन् दि-
वि सूर्यमारोहयः प्रादुर्भूतमकरोः ॥ २२ ॥

अथ त्रयोविंशी-

अद्रिभिः सुतः पवसे पवित्रे आ इन्द्रं विन्द्रस्य जठरेष्वविशन् ।
त्वं नृचक्षा अभवो विचक्षणः सोमं गोत्रमङ्गिरोभ्यो वृणोरप ॥ २३ ॥

अद्रिः भिः । सुतः । पवसे । पवित्रे । आ । इन्द्रो इति । इन्द्रस्य ।
जठरेषु । आ इन्द्रस्य । त्वम् । नृचक्षाः । अभवः । विचक्षणः ।
सोमं । गोत्रम् । अङ्गिरोभ्यः । अ वृणोः । अप ॥ २३ ॥

हे इन्द्रो सोम अद्रिभिः प्रावभिः सुतोभिषु तत्त्वं पवसे क्षरसि पूयसे वा पवित्रे आ दशाप-
वित्रे । आ इति पूरणः । यद्वा अभिषुतो भवसि पवसे चेति चार्थ आकारः । किं कुर्वन् इन्द्रस्य जठरेषु
जठरप्रदेशेषु आविशन् जठरप्रदेशायेत्यर्थः । किंच हे विचक्षण विद्वद्भ्यः सोम त्वं नृचक्षाः अभवः
नृणां मनुष्याणामनुग्रहेण दृष्टा भवसि । किंच हे सोम त्वं अङ्गिरोभ्यो गोत्रं मेघमुदकं क्षारयितुं
पणिभिरपहतानां गवामावरकं पर्वतं वा अपावृणोः ॥ २३ ॥

अथ चतुर्विंशी-

त्वांसोमपवमानं स्वाध्वो नुविप्रांसो अमदन्नवस्यवः ।
त्वांसुपर्ण आभरत् दिवस्परीन्दो विश्वाभिर्मतिभिः परिष्कृतम् ॥ २४ ॥
त्वाम् । सोम । पवमानम् । सुऽआध्व्यः । अनु । विप्रांसः । अमदन् ।
अवस्यवः । त्वाम् । सुऽपर्णः । आ । अभरत् । दिवः । परि । इन्द्रो
इति । विश्वाभिः । मतिभिः । परिष्कृतम् ॥ २४ ॥

हे सोम पवमानं त्वां स्वाध्व्यः सुमतयः सुकर्माणो वा विप्रासो विप्रा मेधाविनः स्तोतारः
अवस्यवोरक्षाकामा अन्नमदन् अनुष्ठुवन्ति । हे इन्द्रो त्वां सुपर्णः श्येन आभरत् आहरत् दि-
वस्परी द्युलोकास्त्र्योपरि द्युलोकादित्यर्थः । कीदृशं त्वां विश्वाभिर्मतिभिः सर्वाभिः स्तुतिभिः
परिष्कृतमलंकृतं ॥ २४ ॥

अथ पंचविंशी-

अव्येषुना न परिवार ऊर्मिणा हरिन् वन्ते अभिमसधेनवः ।
अपामुपस्थे अध्यायवः कविमृतस्य योनां माहिषा अहेषत ॥ २५ ॥ १६ ॥

अव्ये । पुना॒नम् । परि॑ । वारे॑ । ऊ॒र्मिणा॑ । हरि॑म् । न॒वन्ते॑ । अ॒भि ।
 स॒प्त । धे॒नवः॑ । अ॒पाम् । उ॒प॒स्थे॑ । अधि॑ । अ॒र्यवः॑ । क॒विम् ।
 ऋ॒तस्य॑ । योना॑ । म॒हिषाः । अ॒हे॒षत॑ ॥ २५ ॥ १६ ॥

अव्ये अविमये वारे वाळे दशापवित्रे ऊर्मिणा रसेन परि परितः पुनानं पवमानं हरिं
 हरितवर्णं सोमं अभिनवन्ते अभिगच्छन्ति सप्तधेनवः प्रीणयिष्यः सप्त गायत्र्याद्याः सप्त गंगाद्या
 नद्योवा नवते क्षोदते इति गतिकर्ममुपठितः । किंच कवित्वां अपामुपस्थे अन्तरिक्षस्योत्संगे
 ऋतस्य योना योनौ उदकनामैतव ऋतयोनिः ऋतस्य योनिरिति तन्नाममुपाठाय उदके
 महिषाः महान्तआयवोमनुष्याः अध्यहेषत अधिकं प्रेरयन्ति ॥ २५ ॥

॥ इति सप्तमस्य तृतीये षोडशोवर्गः ॥ १६ ॥

अथ पङ्क्तिशी—

इ॒न्दुः पुना॒ना आ॒तिगा॒हत् सृ॒धा वि॒श्वानि॑ कृ॒ण्वन्त्सु॒प॒थानि॑ य॒ज्यवे॑ ।
 गाः कृ॒ण्वानो॑ नि॒र्णिजं॑ ह॒र्यतः॑ क॒वि र॒त्यो न॒ क्रीळ॑न् परि॒वारं॑ म॒र्षति॑ ॥ २६ ॥
 इ॒न्दुः । पुना॒नः । अ॒ति । गा॒हते॑ । सृ॒धः । वि॒श्वानि॑ । कृ॒ण्वन् ।
 सु॒प॒थानि॑ । य॒ज्यवे॑ । गाः । कृ॒ण्वानः॑ । नि॒र्णिजं॑ । ह॒र्यतः॑ ।
 क॒विः । अ॒त्यः । न । क्रीळ॑न् । परि॑ । वारं॑ । अ॒र्षति॑ ॥ २६ ॥

अयमिन्दुः दीप्तः सोमः पुनानः पूयमानः अतिगाहते अतिक्रम्य गच्छति । सृधः शत्रून् ।
 किंकुर्वन् विश्वानि गन्तव्यानि सुवर्त्यानि वैदिकानि लौकिकानिच सुपथानि कृण्वन् कुर्वन्
 कस्मै यज्यवे यागकर्त्रे यजमानाय शत्रून् परिहरन् मार्गान् सुपथान् कुर्वन् कलशं प्रविशती-
 त्यर्थः । किंच निर्निजं आत्मीयं रूपं गाः कृण्वानोरसमयान् कुर्वाण इत्यर्थः हर्यतः कान्तः ह-
 र्यगतिकांत्योः औणादिकः अतश्च कविः कान्तप्रज्ञः एवंभूतः सोमः अत्योन अश्वइव क्रीळ-
 न् वारं दशापवित्रं पर्यर्षति परिगच्छति ॥ २६ ॥

अथ सप्तविंशी—

अ॒स॒श्र॒तः श॒त॒धा रा॒अभि॒श्रियो॑ ह॒रि॒न॒वन्ते॑ व॒ता उ॒द॒न्युवः॑ ।
 क्षिपो॑ मृ॒जन्ति॒ परि॒गोभि॒रा वृ॒तं तृ॒तीये॑ पृ॒ष्ठे अ॒धिरो॒चने॑ दि॒वः ॥ २७ ॥

असंश्रुतः । शतधाराः । अभिश्रियः । हरिम् । नवन्ते । अव ।
ताः । उदन्युवः । क्षिपः । मृजन्ति । परि । गोभिः । आहृतम् ।
तृतीये । पृष्ठे । अधि । रोचने । दिवः ॥ २७ ॥

असंश्रुतः परस्परसंगताः शतधाराः अभिश्रियः अभितः सोमंश्रयन्त्यः ताः प्रसिद्धाः
सूर्यस्य रश्मयो हरिं अवनवन्ते गच्छन्ति । उदन्युवः उदकेच्छावत्यः यद्वा धाराशब्देनात्र सो-
मधारा अभिप्रेताः असंश्रुतोसंबद्धाः अभिश्रियः अभितोगाः श्रयन्त्यः गोभिः श्रिताः ताः प्र-
सिद्धा उदन्युव इन्द्रसंबन्धि वृष्टिकामा हरिमिन्द्रं अवनवन्ते संगच्छन्ते क्षिपोगुल्योपि गोभिः
दीप्तिपक्षे गोभीरग्निभिरावृतं सोमधारापक्षे गोभिः पर्यावृतं व्याप्तं सोमं मृजन्ति अवशोधयन्ति ।
दिव आदित्याद्गोचने रोचमाने यमादित्योरोचयति तस्मिन् तृतीयेपृष्ठे क्षित्यपेक्षायां तृतीयभू-
ते सुलोके अधिवसन्तं सोमंमृजन्ति ॥ २७ ॥

अथाष्टाविंशी-

तवेमाः प्रजादिव्यस्यरेतसस्त्वंविश्वस्यभुवनस्यराजसि ।
अथेदंविश्वंपवमानतेवशेत्वमिन्द्रोप्रथमोधाधामासि ॥ २८ ॥

तव । इमाः । प्रजाः । दिव्यस्य । रेतसः । त्वम् । विश्वस्य । भुवनस्य ।
राजसि । अथ । इदम् । विश्वम् । पवमान । ते । वशे । त्वम् ।
इन्द्रो इति । प्रथमः । धामधाः । असि ॥ २८ ॥

तव दिव्यस्य रेतसःसकाशादिमाःप्रजा उत्पद्यमानाः प्राणिनउत्पन्नाः । सोमोवैरेतोधाइ-
ति श्रुतेः । त्वं विश्वस्य भुवनस्य राजसि ईश्वरोभवसि । अथापिचेदंविश्वं हे पवमान ते वशे
त्वदधीनं वर्तते । हे इन्द्रो प्रथमोमुख्यस्त्वं धामधाः धामोधर्ता असि भवसि ॥ २८ ॥

अथैकोनविंशी-

त्वंसमुद्रोअसिविश्ववित्कवेतवेमाःपञ्चप्रदिशोविधर्मणि ।
त्वंद्यांचपृथिवींचातिजभिषेतवज्योतींषिपवमानसूर्यः ॥ २९ ॥

त्वम् । समुद्रः । असि । विश्ववित् । कवे । तव । इमाः । पञ्च ।
 प्रदिशः । विधर्मणि । त्वम् । ग्राम । च । पृथिवीम् । च । अति ।
 जग्निषे । तव । ज्योतीषि । पवमान । सूर्यः ॥ २९ ॥

हे कवे कानामज्ञ त्वं यस्मात्समुद्रः वर्षसाधनोपां अतोविश्वविदसि । यद्वा समुद्रोद्वात्म-
 कोसि विश्वविद्वासि । किंच तव विधर्मणि विधारणे इमाः पंचप्रदिशः प्रकृष्टादिशोभवन्ती-
 ति शेषः । त्वं ग्रामं दिवं च पृथिवीं च अतिजग्निषे विभर्षि । हे पवमान सूर्योदिवस्तवज्योती-
 षि आप्याययति ॥ २९ ॥

अथ विंशी-

त्वं पवित्रे रजसो विधर्मणि देवेभ्यः सोमपवमान पूयसे ।
 त्वामुशिजः प्रथमा अगृष्णत तुभ्येमा विश्वा भुवनानि येमिरे ॥ ३० ॥ १ ॥

त्वम् । पवित्रे । रजसः । विधर्मणि । देवेभ्यः । सोम ।
 पवमान । पूयसे । त्वाम् । उशिजः । प्रथमाः । अगृष्णत ।
 तुभ्य । इमा । विश्वा । भुवनानि । येमिरे ॥ ३० ॥ १ ॥

हे सोम पवमान त्वं रजसो लोकस्य रसस्य वा विधर्मणि विधारके दशापवित्रे देवेभ्यः
 देवार्थं पूयसे । त्वामुशिजः कामयमाना ऋन्विजः प्रथमाः प्रथमामुख्याः अगृष्णत गृह्णन्ति ।
 तुभ्य तुभ्य इमा इमानि विश्वा सर्वाणि भुवनानि भूतजातानि येमिरे यच्छन्त्यात्मानं ॥ ३० ॥

॥ इति सप्तमस्य तृतीये सप्तदशोवर्गः ॥ १७ ॥

अथैकविंशी-

प्ररेम एत्यतिवारंमव्ययं वृषावनेष्ववचकदह्रिः ।
 संधीतयो वावशाना अनूपत शिशुरिहन्ति मतयः पनिमतम् ॥ ३१ ॥
 प्र । रेजः । एति । अति । वारम् । अव्ययम् । वृषा । वनेषु ।
 अव । चकदत् । हरिः । स्रग् । धीक्यः । वावशानाः । अनुपत ।
 शिशुम् । रिहन्ति । मतयः । पनिमतम् ॥ ३१ ॥

रेभः शब्दयिता । रेभशब्दे । सोमः अव्ययं अविमयं वारं वालं प्रत्येति प्रकर्षेणातिगच्छति । वृषा सेका सोमोवनेपूदकेषु अवचक्रदत् अवक्रंदत् । हरिर्हरितवर्णः सोमः । समनूषत संस्तुवन्ति । के धीतयोध्यातारो वावशाना यागं सोमंवाकामयमानाः शिशुं शिशुवत्संस्कृतव्यं सोमं मतयः स्तुतयोरिहन्ति लिहन्ति स्पृशन्ति स्वविषयीकुर्वन्तीत्यर्थः । कीदृशं पनिमतं शब्दयंतं ॥ ३१ ॥

अथ द्वाविंशी—

ससूर्यस्यरश्मिभिःपरिव्यतन्तुतन्वानस्त्रितयथाविदे ।

नयन्तुतस्यप्रशिषोनवीयसीःपतिर्जनीनामुपयातिनिष्कृतम् ॥ ३२ ॥

सः । सूर्यस्य । रश्मिभिः । परि । व्यत । तन्तुम् । तन्वानः ।

त्रिष्टुतम् । यथा । विदे । नयन् । ऋतस्य । प्रशिषः । नवीयसीः ।

पतिः । जनीनाम् । उप । याति । निःकृतम् ॥ ३२ ॥

ससोमः सूर्यस्परश्मिभिः परिव्यत परिवेष्टयत्यात्मानं । किं कुर्वन् त्रिवृतं सवनैर्देवैर्वात्रिवृतं तंतुं यज्ञं तन्वानः विस्तारयन् । यथा विदे जानाति येन प्रकारेण संपूर्णमवगच्छति तस्मा-
एवं जनीनांपतिः पातकः स्वामी निष्कृतं संस्कृतं पात्रं उपयाति गच्छति ॥ ३२ ॥

अथ त्रयस्त्रिंशी—

राजासिन्धूनांपवतेपतिर्दिवऋतस्ययातिपथिभिःकनिक्रदत् ।

सहस्रंधारःपरिपिच्यतेहरिःपुनानोवाचंजनयन्नुपावसुः ॥ ३३ ॥

राजा । सिन्धूनाम् । पवते । पतिः । दिवः । ऋतस्य । याति ।

पथिभिः । कनिक्रदत् । सहस्रंधारः । परि । पिच्यते । हरिः ।

पुनानः । वाचम् । जनयन् । उपवसुः ॥ ३३ ॥

सिन्धूनां नदीनामुदकानां राजा ईश्वरः दिवः पतिः द्युलोकस्य स्वामी सोमः पवते पूयते । ऋतस्य यज्ञस्य पथिभिः मार्गैः कनिक्रदच्छब्दं कुर्वन् याति सहस्रधारो बहुधारायुक्तः सोमो नृभिर्नैवृभिः परिपिच्यते पात्रेषु । पुनानः पूयधानो वाचं शब्दं जनयन् उत्पादयन् उपावसुः उपगच्छद्धनः परिपिच्यत इति समन्वयः ॥ ३३ ॥

अथ चतुर्विंशी-

पवमानमहर्णोविधावसिसूरोनचित्रोअव्ययानिपव्यया ।

गभस्तिपूतो नृभिरद्रिभिः सुतो महेवाजाय धन्याय धन्वसि ॥ ३४ ॥

पवमान । महि । अर्णः । वि । धावसि । सूरः । न । चित्रः ।

अव्ययानि । पव्यया । गभस्तिपूतः । नृभिरः । अद्रिभिरः ।

सुतः । महे । वाजाय । धन्याय । धन्वसि ॥ ३४ ॥

हे पवमानसोम महर्णोविहृदकं अर्णइत्युदकनाम रसंवा विधावसि गमयसि । धावुग-
तिशुध्योः । किंच सूरो न चित्रः सूर्यइव चित्रः चायनीयः पूज्यः सन् अव्ययानि अविमयानि
पव्यया पात्राणि गच्छसि । किंच गभस्तिपूतो नृभिरभिषोधितः नृभिर्ऋत्विभिः प्रावभिश्च
सुतोभिषुतो महेमहते वाजाय संग्रामाय धन्याय धनेभ्योहिताय धन्वसि गच्छसि । धन्वतिर्ग-
तिकर्मा ॥ ३४ ॥

अथ पंचविंशी-

इषमूर्जपवमानाभ्यर्षसि श्येनो न वंसु कलशेषु सीदसि ।

इन्द्राय मद्रा मद्यो मदः सुतो दिवो विष्टम्भ उपमो विचक्षणः ॥ ३५ ॥ १८ ॥

इषम् । ऊर्जम् । पवमान । अभि । अर्षसि । श्येनः । न । वंसु ।

कलशेषु । सीदसि । इन्द्राय । मद्रा । मद्यः । मदः । सुतः । दिवः ।

विष्टम्भः । उपमः । विचक्षणः ॥ ३५ ॥ १८ ॥

हे पवमान पूजमानसोम इषमर्च ऊर्जं बलं चाभ्यर्षसि । श्येनो न श्येनइव वंसु वननीयेषु
कुलायेषु कलशेषु सीदसि निषण्णो भवसि । अथपरोक्षरुतः । इन्द्राय मद्रा मदकरो मद्यो मदहेतुः
मदोरसः सुतोभिषुतः । कीदृशः दिवोद्युलोकस्योपमः उपमीयमानो विष्टम्भो विशेषेण स्तंभयिता
स्थूणा यथागृहं तथा तद्वत् विचक्षणो विद्वष्टा । स्थूणे वजनौ उपमिदित्युक्तं ॥ ३५ ॥

॥ इति सप्तमस्य तृतीयेष्टादशोवर्गः ॥ १८ ॥

अथ षट्त्रिंशी-

सप्तस्वसारोऽभिमातरः शिशुं नवं जज्ञानं जेन्यं विपश्चितम् ।
अपां गन्धर्वं दिव्यं नृचक्षंसं सोमं विश्वस्य भुवनस्य राजसे ॥ ३६ ॥
सप्त । स्वसारः । अजि । मातरः । शिशुम् । नवम् । जज्ञानम् ।
जेन्यम् । विपःश्चितम् । अपाम् । गन्धर्वम् । दिव्यम् ।
नृचक्षंसम् । सोमम् । विश्वस्य । भुवनस्य । राजसे ॥ ३६ ॥

सप्त सर्पणस्वभावाः सप्तसंख्याकावा स्वसारः मातरो मातृस्थानीया गंगायमुनाद्याः
शिशुं शिशुस्थानीयं अभिगच्छन्तीतिशेषः । स्वकीयैः पयोभिराच्छादयन्तीतिशेषः । कीदृशं
शिशुं नवं जज्ञानं जायमानं जेन्यं जयशीलं विपश्चितं विद्वांसं अपां जनकं तेषां मध्ये वर्तमानं
वा गन्धर्वं उदकस्य धातारं दिव्यं दिविभवं नृचक्षंसं नृणां दृष्टारं सोमं अभिगच्छन्ति किमर्थं
विश्वस्य भुवनस्य राजसे विराजनार्थं ॥ ३६ ॥

अथ सप्तत्रिंशी-

ईशान इमा भुवनानि वीर्यसे युजान इन्द्रो हरितः सुपण्यः ।
तास्ते क्षरन्तु मधुमद्वृतं पयस्तव व्रते सोमतिष्ठन्तु रुष्टयः ॥ ३७ ॥
ईशानः । इमा । भुवनानि । वि । र्यसे । युजानः । इन्द्रो इति ।
हरितः । सुपण्यः । ताः । ते । क्षरन्तु । मधुमत् । धृतम् ।
पयः । तव । व्रते । सोम । तिष्ठन्तु । रुष्टयः ॥ ३७ ॥

हे इन्द्रो सोम ईशानः सर्वस्य स्वामी त्वं इमा इमानि भुवनानि भूतजातानि वीर्यसे ग-
च्छसि वीगत्यादिषु । किंकुर्वन् हरितो हरितवर्णः सुपण्यः सुपतनाश्वाश्वाः रथे युजानो योजय-
न् ताः सुपण्यः ते तव संवन्धिन्यः मधुमत् माधुर्योपेतं घृतं दीप्तं पयउदकं क्षरन्तु । हे सोम
तव व्रते कर्मणि तिष्ठन्तु रुष्टयो मनुष्याः सर्वे ॥ ३७ ॥

अथाष्टात्रिंशी-

त्वं नृचक्षा असि सोम विश्वतः पवमानं पृषभं ताविधावसि ।
सनः पवस्व वसुमद्विरण्यवद्वयं स्याम भुवनेषु जीवसे ॥ ३८ ॥

त्वम् । नृ॒क्षः । अ॒सि । सो॒म । वि॒श्वतः । प॒व॒मान । वृ॒ष॒भ ।
ता । वि । धा॒व॒सि । सः । नः । प॒व॒स्व । वसु॑क्ष॒मत् । हि॒र॒ण्य॒वत् ।
व॒यम् । स्या॒म । भुव॑नेषु । जी॒वसे ॥ ३८ ॥

हे सोम त्वं विश्वतः सर्वतः सर्वेषु भुवनेषु नृचक्षाः नृणां दृष्टा असि भवसि । हे पवमान वृषभ अपावर्षक ता अपोविधावसि विविधं गच्छसि सत्त्वं नोस्माकं पवस्व क्षर । किं वसुमन् बहुभिर्बसुभिर्वासकैर्गवादिद्रव्यैर्युक्तं तथा हिरण्यवत् बहुभिर्हिरण्यैर्युक्तं धनं वयं च वसुभिर्हिरण्यैर्युक्ताः भुवनेषु लोकेषु जीवसे जीवितुं प्रभवः स्याम भवेम ॥ ३८ ॥

अथैकोनचत्वारिंशी—

गो॒वि॒त्प॒व॒स्व॒वसु॑वि॒हि॒र॒ण्य॒वि॒द्रेतो॑धा॒इन्द्रो॑भुव॑नेष्वर्पितः ।
त्वंसु॑वी॒रोअ॒सिसो॑मवि॒श्ववि॒त्त॒त्वावि॒प्राउ॒प॒गिरे॑मआ॒सते ॥ ३९ ॥
गो॒ऽवि॒त् । प॒व॒स्व । वसु॑ऽवि॒त् । हि॒र॒ण्य॒ऽवि॒त् । रेतः॑ऽधाः । इन्द्रो॑
इति । भुव॑नेषु । अर्पितः । त्वम् । सु॒वी॒रः । अ॒सि । सो॒म ।
वि॒श्वऽवि॒त् । तम् । त्वा । वि॒प्राः । उ॒प॒ । गि॒रा । इ॒मे । आ॒स॒ते ॥ ३९ ॥

हे सोम त्वं पवस्व क्षर । कीदृशः गोवित् गवांलभकः वसुवित् धनस्य लभकः हिरण्यवित् हिरण्यस्य लभकः रेतोधाः रेतउदकं तस्य धाता ओषधीनां यद्वा रेतः प्रजननसामर्थ्यं तस्य धारयित्वा भुवनेषु उदकेष्वर्पितः । हे इन्द्रो सोम त्वं सुवीरः सुवीर्योसि भवसि । विश्ववित्सर्वस्यवेत्ता तं त्वा त्वा इमेविप्रागिरास्तुत्याउपासते ॥ ३९ ॥

अथ चत्वारिंशी—

उ॒न्म॒ध्वंऊ॒र्मिर्व॑न॒नाअ॒ति॒ष्ठि॒प॒द॒पोव॑सानोमहि॒षोवि॑गा॒हते ।
राजा॑प॒वि॒त्रंर॒थोवा॒जमा॑रु॒हत्स॒हस्रं॑भृ॒ष्टिर्ज॑यतिश्रवो॑बृ॒हत् ॥ ४० ॥ १९ ॥

उत् । म॒ध्वः । ऊ॒र्मिः । व॒न॒नाः । अ॒ति॒स्थि॒प॒त् । अ॒पः । व॒सानः ।
म॒हि॒षः । वि । गा॒ह॒ते । राजा॑ । प॒वि॒त्रंर॒थः । वा॒जम् । आ ।
अ॒रु॒हत् । स॒हस्रं॑भृ॒ष्टिः । ज॒य॒ति । श्रवः॑ । बृ॒हत् ॥ ४० ॥ १९ ॥

मध्वः मधुरस्योर्मिरसः वननाः वननीयावाचः उदतिष्ठित्वा उत्थापयति । सोमाभिषव-
काले स्तुतिवाचः प्रवृत्तेः । अपोवसानः आच्छादयन् महिषोमहान् विग्राहते प्रविशति क-
लशं । राजा सोमः पवित्ररथः दशापवित्रं एवरथोयस्य सतयोक्तः तादृशः सोमोवाजं संग्राम-
मारुहत् आरोहति । सहस्रभृष्टिः बहुभ्रंशः अपरिमितगमनो बृहच्छ्रवः महदन्जयति अस्म-
दर्थं ॥ ४० ॥

॥ इति सप्तमस्य तृतीये एकोनविंशोवर्गः ॥ १९ ॥

अथैकचत्वारिंशी-

सभ॒न्दना॒उदि॒यति॒प्रजा॒वती॒वि॒श्वायु॒वि॒श्वाःसु॒भरा॒अह॑र्दिवि ।
ब्रह्म॑प्रजा॒वद्र॒यिम॒श्वप॒स्त्यंपी॒तइ॑न्द्रवि॒न्द्रम॒स्मभ्य॑याचतात् ॥ ४१ ॥

सः । भ॒न्दनाः । उ॒त् । इ॒यति॒ । प्र॒जाव॑तीः । वि॒श्वऽआ॒युः । वि॒श्वाः ।
सु॒भराः । अह॑र्दिवि । ब्रह्म॑ । प्र॒जाव॑त् । र॒यिम् । अ॒श्वप॒स्त्यम् ।
पी॒तः । इ॒न्द्रो इति॑ । इ॒न्द्रम् । अ॒स्मभ्य॑म् । या॒चता॒त् ॥ ४१ ॥

ससोमः विश्वायुः सर्वस्यगन्ता सोमः प्रजावतीः प्रजारूपफलदात्र्यः सुभराः
सुष्ठु ह्रियमाणा विश्वाः सर्वाभन्दनाः स्तुतीः उदियति उत्कृष्टं प्रेरयति । कस्मिन्काले उच्यते ।
अहर्दिवि अहोरात्रयोश्च । अथ प्रत्यक्षकृतः । ब्रह्मपरिवृढं कर्म प्रजायत् प्रजाभिर्युक्तं प्रजाफल-
कमित्यर्थः । यद्वा ब्रह्मअन्नं तच्च प्रजायत् प्रजाद्युपेतं तथा रयिधनं कीदृशं अश्वपस्त्यं व्याम-
गृहं तदुभयं हे इन्द्रो दीप्तसोम पीत इन्द्रेण पीतस्त्वं त्वमेवेन्द्रमस्मभ्यं याचतात् याचस्व ॥ ४१ ॥

अथ द्विचत्वारिंशी-

सोअ॒ग्रेअ॒ह्नाह॑रि॒र्हय॑तोमदःप्रचे॒तसा॒चेन॑यतेअनु॒द्युभिः॑ ।
द्वाज॑ना॒यात॑य॒न्तरी॑यतेनरा॒चशं॑स॒दैव्यं॑च॒धर्त॑रि ॥ ४२ ॥

सः । अ॒ग्र । अ॒ह्नाम् । हा॒रः । ह॒यतः॑ । म॒दः । प्र । च॑त॒सा ।
चे॒तय॑ते । अ॒नु । द्यु॒भिः । द्वा । ज॒ना । या॒तय॑न् । अ॒न्तः ।
ई॒यते॑ । नरा॒शंस॑म् । च । दै॒व्यम् । च । ध॒र्त॑रि ॥ ४२ ॥

ससोमोग्रे सर्वेषां संमुखं चेतसा प्राणिनां चेतनेन सह अह्नां द्युभिर्दीप्तिभिः अनुपचेतयते
अनुपज्ञापयते यद्वा अह्नामग्रे अग्रभागे प्रातरित्यर्थः स्तोतॄणां चेतसा प्रज्ञानेन द्युभिर्दीप्तिभिः
स्तुतिभिश्चानु प्रचेतयते । कीदृशः सहरिर्हरितवर्णः हर्यतः कान्तः मदीमदकरः । किंच
द्वौजना द्वौजनौ स्तोतारं यष्टारं च याचयन् प्रापयन् स्वविहितेन कर्मणा लौकिकवैदिकौ द्वौजनौ
द्रष्टव्यौ एवं कुर्वन्तर्ग्यावापृथिव्योर्मध्ये ईयते गच्छति । ईङ्गता । किं कुर्वन् नराशंसैः नरैः शं-
सनीयं मानुषमित्यर्थः दैव्यं चोभयविधं धनं धर्तारि धारके यजमाने प्रेरयन्निति शेषः ॥ ४२ ॥

अथ त्रिचत्वारिंशी-

अञ्जते व्यञ्जते समञ्जते क्रतुं रिहन्ति मधुना भ्यञ्जते ।

सिन्धोरुच्छ्रासे पतयन्त मुक्षणं हिरण्यपावाः पशुमांसु गृभ्णते ॥ ४३ ॥

अञ्जते । वि । अञ्जते । सम् । अञ्जते । क्रतुम् । रिहन्ति । मधुना ।

अभि । अञ्जते । सिन्धोः । उत्तश्वासे । पतयन्तम् । उक्षणम् ।

हिरण्यपावाः । पशुम् । आसु । गृभ्णते ॥ ४३ ॥

सोममृविजः अञ्जते गोभिः तथा व्यञ्जते विविधमञ्जति समञ्जते सम्यगञ्जति स्तुत्यर्थ-
त्वादपुनरुक्तिः । तथा क्रतुं बलकर्तारं रिहन्ति लिहन्ति आस्वादयन्ति देवाः तथा पुनर्मधुना ग-
व्येन अभ्यञ्जते तमेव सोमं सिन्धोरुदकस्य रसस्याधारभूते उच्छ्रासे उच्छ्रितदेशे पतयन्तं ग-
च्छन्तं पतूगतावित्यस्मात्स्वार्थेण चि वृद्धभावश्छान्दसः । उक्षणं सेत्कारं हिरण्यपावाः हिरण्येन
पुनस्तः पशुं द्वष्टारं । पशुः पश्यते रितिनिरुक्तं । आसु वसतीवरीषु गृभ्णते गृह्णति ॥ ४३ ॥

अथ चतुश्चत्वारिंशी-

विपश्चिते पर्वमानाय गायत महीन धारात्यन्धो अर्षति ।

अहिर्नजुर्णामति सर्पति त्वचमत्यो न कीळन सरद्वपा हरिः ॥ ४४ ॥

विपः षचिते । पर्वमानाय । गायत । मही । न । धारा ।

अति । अन्धः । अर्षति । अहिः । न । जुर्णाम् । अति । सर्पति ।

त्वचम् । अत्यः । न । कीळन् । असरत् । दृषा । हरिः ॥ ४४ ॥

हे ऋत्विजः विपश्चिते मेधाविने पवमानाय पूयमानाय गायत स्तुतिकुरुत । सच विपश्चि-
त्सोमः महीनधारा महतीवर्षधारेव अन्धोऽनरसात्मकं अत्यर्षति अहिर्न अहिरिव जूर्णा जीर्णा
त्वचमत्तिसर्पति अतिमुंचति अभिषवादिकर्मणा त्वचमुंचतोत्यर्थः । तद्वदत्तिसर्पति धारा दशाप-
वित्रात् अत्योन अश्वइव कीलन् असरत् सरति गच्छति द्रोणकलशं । वृषा वर्षकः कामानां
हरिर्हरितवर्णोरसः ॥ ४४ ॥

अथ पञ्चत्वारिंशी-

अग्रेगोराजाप्यस्तविष्यतेविमानोअह्नाभुवनेष्वर्पितः ।
हरिर्घृतस्रुःसुदृशीकोअर्णवोज्योतीरथःपवतेरायओक्थः ॥४५॥२०॥

अग्रेऽगः । राजा । अप्यः । तविष्यते । विमानः । अह्नाम् ।
भुवनेषु । अर्पितः । हरिः । घृतस्रुः । सुदृशीकः । अर्णवः ।
ज्योतिःरथः । पवते । राये । ओक्थः ॥ ४५ ॥ २० ॥

अग्रेगः अग्रेगन्ता राजा राजमानः अप्यः अप्यसंस्कृतः सोमः तविष्यते स्तूयते योह्नां
दिनानां विमानां विमाता । चन्द्रकलाह्लासवृद्धधीनत्वादहर्व्यवहारस्य भुवनेषूदकेषु वसतीवरी-
संबंधिष्वर्पितः स्थापितः सराजा तविष्यते । किंच हरिर्हरितवर्णः घृतस्रुः प्रसृतोदकः सुदृशी-
कः शोभनदर्शनः अर्णवः उदकयान् अर्णइत्युदकनाम । ज्योतीरथः ज्योतिर्मयरथः राये ध-
नस्य प्रापयिता ओक्थः ओक्थइतिनिवासनाम तस्यहितः एतादृशः सोमः पवते गच्छति ॥४५॥

॥ इति सप्तमस्य तृतीये विंशोवर्गः ॥ २० ॥

अथ षट्त्वारिंशी-

असर्जिस्कृम्भोदिवउद्यतोमदःपरित्रिधातुर्भुवनान्यर्षति ।
अंशुरिहन्तिमतयःपनिमतंगिरायदिनिर्णिजंमृग्मिणोययुः ॥४६॥

असर्जि । स्कृम्भः । दिवः । उद्यत्यतः । मदः । परि । त्रिधातुः ।
भुवनानि । अर्षति । अंशुम् । रिहन्ति । मतयः । पनिमतम् । गिरा ।
यदि । निर्निजम् । ऋग्मिणः । ययुः ॥ ४६ ॥

दिवोद्युलोकस्य स्कंभः स्कंभयिता धारक उद्यतः मदः मादकः सोमः असर्जि सृज्यते अभिषूयते इत्यर्थः । किंच त्रिधातुः द्रोणलकशाधवनीयपूतभृदाख्यास्त्रयोधातवो यस्य सतथोक्तः तादृशोभुवनानि उदकानि पर्यर्षति गच्छति अंशुं सोमं पनिमतं शब्दायमानं मतयः पूजकारि-
हन्ति लिहन्ति आस्वादयन्ति कदा यदि यदा निर्निजं निर्निकं यद्वा निर्निगितिरूपनाम रूपव-
न्तमित्यर्थः तं ऋग्भिणः स्तोतारोगिरास्तुत्या ययुर्गच्छन्ति तदा ॥ ४६ ॥

अथ सप्तचत्वारिंशी-

प्रतेधाराअण्वानिमेष्यः पुनानस्य संयतो यन्ति रंहयः ।

यद्गोभिरिन्दो चम्बोः समज्यस आसुवानः सोमकलशेषु सीदसि ॥ ४७ ॥

प्र । ते । धाराः । अर्ति । अण्वानि । मेष्यः । पुनानस्य । सम्ययतः ।

यन्ति । रंहयः । यत् । गोभिः । इन्दो इति । चम्बोः ।

सम्यज्यसे । आ । सुवानः । सोम । कलशेषु । सीदसि ॥ ४७ ॥

पुनानस्य पूयमानस्य ते तव संयतः संगृह्यमाणाः रंहयो रंहणस्वभावा धाराः मेष्यः अ-
ण्वानि अणूनि लोमानि प्रतियन्ति अतिक्रम्य गच्छन्ति हे इन्दो सोम यद्यदा गोभिरुदकैः
चम्बोः अधिषवणफलकयोरुपरि समज्यते तदानीं हे सोम सुवानः सूयमानस्त्वं कलशेषवा-
सीदसि ॥ ४७ ॥

अथाष्टाचत्वारिंशी-

पवस्व सोम क्रतुविन्न उक्थ्यो व्योवारे परिधाव मधुप्रियम् ।

जहिविश्वां नक्षम इन्दो अत्रिणो बृहद्देम विदथे सुवीराः ॥ ४८ ॥ २१ ॥

पवस्व । सोम । क्रतुवित् । नः । उक्थ्यः । अव्यः । वारं । परि ।

धाव । मधु । प्रियम् । जहि । विश्वां । नक्षसः । इन्दो इति ।

अत्रिणः । बृहत् । वदेम । विदथे । सुवीराः ॥ ४८ ॥ २१ ॥

हे सोम नोस्माकं क्रतुवित् कर्मज्ञः स्तुतिज्ञ इत्यर्थः उक्थ्यः स्तुत्यः यतः स्तुत्यः अतः क्र-
तुविदित्यभिप्रायः ईदृशस्त्वं नोस्माकं यागाय पवस्व स्रव रसं अव्योवारे दशापवित्रे प्रियं

मधु परिधाव परिक्षर हे इन्दो दीप्त सोम अत्रिणो भक्षकान् विश्वान् रक्षसोजहि सुवीराः सुपु-
त्रावयं विदधे यज्ञे बृहन्महद्गन् वदेम उच्चारयेम याचेमेत्यर्थः । यद्वा प्रभूतं स्तोत्रं वदेम ॥ ४८ ॥

॥ इति सप्तमस्य तृतीये एकविंशोवर्गः ॥ २१ ॥

प्रतुद्रवेतिनवर्चं द्वितीयं सूक्तं काव्यस्योशनसआर्षं अनादेशपरिभाषयां त्रैष्टुभं पवमान-
सोमदेवताकं । तथाचानुक्तान्तं—प्रतुनवोशनाइति । जागतमूर्ध्वं प्रागुशनसइतिवचनाज्जगत्पथि-
कारोनिवृत्तः । गतोविनियोगः ।

तत्र प्रथमा—

प्रतुद्रवपरिकोशं निषीद नृभिः पुनानो अभिवाजं मर्ष ।

अश्वं न त्वा वाजिनं मर्जयन्तोच्छावर्ही रशनाभिर्नयन्ति ॥ १ ॥

प्र । तु । द्रव । परि । कोशम् । नि । सीद । नृभिः । पुनानः ।

अभि । वाजम् । अर्षम् । अश्वम् । न । त्वा । वाजिनम् ।

मर्जयन्तः । अच्छ । बर्हिः । रशनाभिः । नयन्ति ॥ १ ॥

हे सोम तु क्षिप्रं प्रद्व गच्छ गत्वाच कोशं द्रोणकलशं परिनिषीद निषण्णोभव । नृभि-
र्नृभिः पुनानः पूयमानः वाजमर्चं यजमानार्थं उद्दिश्याभ्यर्ष अभिगच्छ । वाजिनं बलवन्त-
मश्वं न अश्वमिव तं यथा मर्जयन्ति तद्वद्वाजिनं त्वां मर्जयन्तः मर्जयन्तः शोधयन्तो बर्हिर्यज्ञ-
मच्छ प्रति रशनाभीरशनावदायताभिरंगुलिभिर्नयन्ति अध्वर्युप्रमुखाः ॥ १ ॥

अथ द्वितीया—

स्वायुधः पवते देव इन्दुः शस्तिहा वृजनं रक्षमाणः ।

पिता देवानां जिनिता सुदक्षो विष्टम्भो दिवो धरुणः पृथिव्याः ॥ २ ॥

सुः आयुधः । पवते । देवः । इन्दुः । अशस्तिहा ।

वृजनम् । रक्षमाणः । पिता । देवानाम् । जिनिता ।

सुदक्षाः । विष्टम्भः । दिवः । धरुणः । पृथिव्याः ॥ २ ॥

स्वायुधः शोभनायुधः इन्द्रः सोमोदेवः पवते । सचदेवोशस्तिहा रक्षोहा वृजनं उपद्रवं रक्ष-
माणः पिता पालकोद्देवानां तथा जनिताउत्पादकः । सुदक्षः सुबलः दिवोविष्टंभः विशेषेणस्तं-
भयिता पृथिव्याश्च धरुणोधारकः एवं महानुभावः पवते ॥ २ ॥

अथ तृतीया—

ऋषिर्विप्रः पुरः एता जनानाम् ऋभुर्धीरुशना काव्येन ।
सचित्रिवेदनिहितं यदा सामपीच्यं गुह्यं नाम गोनाम् ॥ ३ ॥

ऋषिः । विप्रः । पुरः एता । जनानाम् । ऋभुः । धीरः ।
उशना । काव्येन । सः । चित्र । विवेद । निहितम् ।
यत् । आसाम् । अपीच्यम् । गुह्यम् । नाम । गोनाम् ॥ ३ ॥

ऋषिरीन्द्रियद्रष्टा विप्रमेधावी पुरएता पुरतो गन्ता जनानां मनुष्याणां ऋभुः उरुभास-
मानः धीरोधीमान् उशना एतन्नामा ऋषिः यः सचित्र स एव काव्येन कवित्वेन स्तोत्रेण विवेद
लभते । किं यदासां गोनां गवां अपीच्यं अंतर्हितं नैतत् अंतर्हितं गुह्यं गोपनीयं नाम नामक-
मुदकं पयोऽलक्षणं निहितं स्थापितं लभत इत्यर्थः ॥ ३ ॥

अथ चतुर्थी—

एषस्य ते मधुमाँ इन्द्र सोमो वृषा वृष्णे परिपवित्रे अक्षाः ।
सहस्रसाः शतसा भूरिदावा शश्वत्तमं बर्हिः वाज्यं स्यात् ॥ ४ ॥

एषः । स्यः । ते । मधुमान् । इन्द्र । सोमः । वृषा । वृष्णे ।
परि । पवित्रे । अक्षारिति । सहस्रसाः । शतसाः । भूरिदावा ।
शश्वत्तमम् । बर्हिः । आ । वाजी । अस्यात् ॥ ४ ॥

हे इन्द्र वृष्णे वर्षकाय ते तुभ्यं एषस्यः ससोमो मधुमान् माधुर्योपेतो वृषा वर्षकः पवित्रे
पर्यक्षाः परिक्षरति क्षरते लुङ्गिरूपं । स एव सहस्रसाः सहस्रसंख्याकधनस्य दाता शतसाः शत-
संख्याकस्य दाता भूरिदावा ततोपि भूरेदाता वाजी बलवान् शश्वत्तमं नित्यं बर्हिर्यज्ञं आ अ-
स्यात् आतिष्ठति ॥ ४ ॥

अथ पंचमी-

ए॒ते सो॒मा अ॒भि ग॒व्या स॒हस्रा॑ म॒हे वा॒जाय॑ अ॒मृता॑य॒ श्रवा॑ंसि ।
 प॒वित्रे॑भिः प॒वमा॑ना अ॒सृग्र॑च्छ॒वस्य॑वो न॒पृत॑नाजो अ॒न्याः ॥ ५ ॥ २२ ॥
 ए॒ते । सो॒माः । अ॒भि । ग॒व्या । स॒हस्रा॑ । म॒हे । वा॒जाय॑ ।
 अ॒मृता॑य । श्रवा॑ंसि । प॒वित्रे॑भिः । प॒वमा॑नाः । अ॒सृग्र॑न् ।
 श्र॒वस्य॑वः । न । पृत॑नार्जः । अ॒न्याः ॥ ५ ॥ २२ ॥

एते सोमाः गव्या गव्यानि सहस्रा सहस्राणि श्रवांस्यन्तानि आशिरलक्षणानि लक्ष्यन्त्य पवित्रेभिः पवित्रच्छिद्रैः पवमानाः पूयमानाः महे महते वाजायान्नाय अमृताय अमृतत्वाय अक्यसृग्रन् सृज्यन्ते । किमिच्छवः श्रवस्यवः अन्नेच्छवः पृतनाजः सेनाजेतारः अत्यान अश्वा इव ॥ ५ ॥

॥ इति सप्तमस्य तृतीये द्वाविंशोऽवर्गः ॥ २२ ॥

अथ षष्ठी-

परि॒हिष्मा॑ पुरु॒हूतो ज॒नानां॑ वि॒श्वा अ॒स॒रत् ।
 अथाभ॑र॒श्येन॑ भृ॒तप्र॑या॒सि र॒यितु॑ञ्जानो अ॒भिवा॑ज॒मर्ष॑ ॥ ६ ॥
 परि॑ । हि । स्म । पुरु॒हूतः । ज॒नानाम् । वि॒श्वा । अ॒स॒रत् ।
 भो॒ज॒ना । पू॒यमा॑नः । अ॒र्थ । आ । भ॒र । श्ये॒न॒भृ॒त । प्र॒या॑ंसि ।
 र॒यिम् । तु॒ञ्जा॑नः । अ॒भि । वा॒जम् । अ॒र्ष ॥ ६ ॥

अयं पर्यसरत् परिसरति जनानां अर्थाय । विश्वा सर्वाणि भोजना भोजनानि अन्तानि धनानिवा । कीदृशः पुरुहूतः बहुभिराहूतः पूयमानः शोध्यमानः । अथप्रत्यक्षकृतः अथेदानीं हे श्येनभृत श्येनेनाहत सोम त्वं प्रयांस्यन्तानि, आभर आहर रयिं धनं तुञ्जानः, ददानः वाजमन्तरसं अक्यर्ष अभिगच्छ ॥ ६ ॥

अथ सप्तमी—

एषसुवानःपरिसोमःपवित्रेसर्गोनसृष्टोअदधावदवा ।
तिग्मेशिशानोमहिषोनशृङ्गेगागव्यञ्जभिशूरोनसत्वा ॥ ७ ॥

एषः । सुवानः । परि । सोमः । पवित्रे । सर्गः । न । सृष्टः ।
अदधावत् । अवा । तिग्मे इति । शिशानः । महिषः । न ।
शृङ्गे इति । गाः । गव्यन् । अजि । शूरः । न । सत्वा ॥ ७ ॥

एषसुवानः स्यमानः अवा अरणकुशलः सोमः सर्गोनसृष्टः विसृष्टोऽवदव पवित्रे पर्य-
दधावत् परिधावति । किंच तिग्मे तीक्ष्णे श्रंगे शिशानः तीक्ष्णीकुर्वन् महिषोन महान् महिषा-
ख्योऽमृगइव । तथान्यदृष्टान्तः—गा गव्यन् प्रभृतागाइच्छन् शूरोन शूरइव एतौ महिषशूरो यथा
प्रतिबुद्धौ शीघ्रं धावतः तद्वत् सत्वा सदनशीलोऽयं अभिगच्छतीतिशेषः ॥ ७ ॥

अथाष्टमी—

एषाययौपरमादन्तरद्रेःकूचिंत्सतीरुर्वेगाविवेद ।
दिवोनविद्युत्स्तनयन्त्यभ्रैःसोमस्यतेपवतइन्द्रधारा ॥ ८ ॥

एषा । आ । ययौ । परमात् । अन्तः । अद्रः । कूचंचित् । सताः ।
ऊर्वे । गाः । विवेद । दिवः । न । विद्युत् । स्तनयन्ती । अभ्रैः ।
सोमस्य । ते । पवते । इन्द्र । धारा ॥ ८ ॥

एषा सोमधारा परमात् उच्छ्रितात् स्थानात् ययौ जगाम पात्रं तथाप्राप्तव्यंदेशंवा । किंच
अद्रेः पणीनां निवासस्थानस्य पर्वतस्यान्तः कूचिन् ऋचिन् कुत्रचिद्गृहे ऊर्वे देशे सतीः वर्तमा-
नाः पणिभिरपहृताः गाः विवेदलब्धवती । यत्र पणयोगाअपहत्यस्थापितवन्तः संदेशऊर्वः ।
ऊर्वंगव्यंमहिषृणानइति हिमंवान्तरं । दिवोनविद्युत् दिवःसकाशाद्विद्युदिव स्तनयन्ती शब्द-
यन्ती विद्युद्विशेष्यते अभ्रैः प्रेरितेतित्थेषः सायथाशब्दं करोति तद्वच्छब्दं कुर्वन्ती सोमस्य सं-
बन्धिनी सेयं धारा हे इन्द्र ते त्वदर्थं त्वत्पानाय पवते पूयते क्षरति वा ॥ ८ ॥

अथ नवमी-

उ॒तस्म॑रा॒शिंपरि॑या॒मिगो॑ना॒मिन्द्रे॑ण॒सोम॑स॒रथं॑ पु॒नानः॑ ।

पूर्वी॑रिषो॒बृह॑ती॒जीर॑दानो॒शिक्षा॑श॒चीव॑स्तव॒ताउ॑प॒ष्टुत् ॥ ९ ॥ २३ ॥

उ॒त । स्म । रा॒शिम् । परि॑ । या॒मि । गो॑नाम् । इन्द्रे॑ण । सो॒म ।

स॒रथम् । पु॒नानः । पूर्वीः । इषः । बृ॒हतीः । जी॒रदानो॑ इति

जी॒रदानो॑ । शि॒क्ष । श॒ची॒वः । तव॑ । ताः । उ॒प॒ष्टुत् ॥ ९ ॥ २३ ॥

उतस्म अपिच खलु हेसोम पुनानः पूयमानोगोनां गवांराशिसमूहं पणिभिरपहतं परि-
यासि परिगच्छसि । कथंभूतः सन उच्यते इन्द्रेण सह रथमेकमेवरथं आस्थाय । हे जीरदानो
क्षिप्रदानसोम उपस्तुत उपस्तूयमानस्त्वं पूर्वीर्वह्नीः बृहतीर्महतीरिषः उकलक्षणान्यन्नानि शिक्ष
देहि । हे शचीवः अन्नवन् तावत्तवस्वभूता इतिशेषः ॥ ९ ॥

॥ इति सप्तमस्य तृतीये त्रयोविंशोवर्गः ॥ २३ ॥

अयं सोमइत्यष्टर्चं तृतीयंसृक्तं ऋष्याद्याः पूर्ववत् । अयं सोमोष्टावित्यनुक्रान्तं । गतोवि-
नियोगः ।

तत्र प्रथमा-

अ॒यंसोम॑ इन्द्र॒तुभ्य॑ सु॒न्वेतु॑भ्य॒पव॑ते॒त्वम॑स्यपा॒हि ।

त्वं ह॒यं च॒रुषे॑ त्वं व॒वृष॑ इन्द्रु॒मदा॑य॒युज्या॑य॒सोम॑म् ॥ १ ॥

अ॒यम् । सोमः । इन्द्र । तु॒भ्यम् । सु॒न्वे । तु॒भ्यम् । प॒व॒त॒ । त्वम् ।

अ॒स्य । पा॒हि । त्वम् । ह॒ । यम् । च॒रुषे॑ । त्वम् । व॒वृषे॑ ।

इन्द्रु॑म् । मदा॑य॒ । युज्या॑य॒ । सोम॑म् ॥ १ ॥

हे इन्द्रअयं सोमः तुभ्यं त्वदर्थं सुन्वे सूर्यते सुनोतेः कर्मार्थं लटि लोपस्तआत्मनेपदेष्वि-
ति तलोपः तुभ्यं त्वदर्थमेव पवते पूयते त्वंचास्य अमुं पाहि पिब त्वंह यं इदं सोमं चरुषे करोषि
त्वं च यं ववृषे वृतवानसि किमर्थं मदाय युज्याय सहायाय सोमं इन्द्राय बलकरत्वात् सहाय-
इतिप्रसिद्धं यमेवंकरोषित्वं तं पाहीतिसमन्वयः ॥ १ ॥

अथ द्वितीया—

सईरथोनभूरिषाळ्योजिमहःपुरूणिंसातयेवसूनि ।
आदींविश्वानहृष्याणिजातास्वर्षातावनऊर्ध्वानवन्त ॥ २ ॥

सः । ईम् । रथः । न । भूरिषाट् । अयोजि । महः । पुरूणि ।
सातये । वसूनि । आत् । ईम् । विश्वा । नहृष्याणि ।
जाता । स्वः । साता । वने । ऊर्ध्वा । नवन्त ॥ २ ॥

सई सोयं सोमः भूरिषाट् भूरिभारस्यसोढा रथोन रथइव भूरिषाट् प्रभूतस्य भारस्य
सोढा अयोजि युज्यते । कीदृशः समहोमहान् किमर्थमयोजि पुरूणि बहूनि वसूनि धनानि
सातयेस्मभ्यंदातुं । आदीयोगानंतरं विश्वा विश्वानि सर्वाणि नहृष्याणि नहुषोमनुष्यास्ते-
षां संबंधीनि जाता जातानि अस्मद्विरोधीनि ऊर्ध्वा उन्मुखानि वने वननीये स्वर्षाता स्वर्षातो
संग्रामनामैतत् स्वर्गलाभयुक्ते । संग्रामे नवन्त गच्छन्तु । नवतिर्गतिकर्मा यद्वा सोमं संग्रामे
युद्धार्थिनः संगच्छन्ति ॥ २ ॥

अथ तृतीया—

वायुर्नयोनियुत्वान्द्रष्टयामानासत्येवहवआशम्भविष्ठः ।
विश्ववारोद्रविणोदाइवत्मन्पूषेवधीजवनोसिसोम ॥ ३ ॥

वायुः । न । यः । नियुत्वान् । द्रष्टयामा । नासत्याइव ।
हवे । आ । शम्भविष्ठः । विश्ववारः । द्रविणोदाःइव ।
त्मन् । पूषाइव । धीइजवनः । असि । सोम ॥ ३ ॥

यः सोमोनियुत्वान् नियुतोवायोरश्वाः तद्वान् वायुर्न वायुरिव द्रष्टयामा द्रष्टगमनः । ना-
सत्येव अश्विनाविव हवे हवमाह्वानमाकर्ण्य आसर्वतः शम्भविष्ठः सुखस्यभावयितृतमः द्रवि-
णोदाश्चैव त्मन् आत्मनि विश्ववारोविश्वैर्वरणीयोभवति तद्वद्रिष्ववारोसि । पूषेवपोषकः सविते-
वधीजवनोवेगोसि । यद्वा कर्मणांप्रवर्तयितासि हे सोम ॥ ३ ॥

अथ चतुर्थी-

इन्द्रो न यो महाकर्माणि चक्रिहन्ता वृत्राणामसिसोमपूभिन् ।

पैद्वो न हित्वमहिनाम्नाहन्ता विश्वस्यासिसोमदस्योः ॥ ४ ॥

इन्द्रः । न । यः । महा । कर्माणि । चक्रिः । हन्ता । वृत्राणाम् ।

असि । सोम । पूःभित् । पैद्वः । न । हि । त्वम् । अहिनाम्नाम् ।

हन्ता । विश्वस्य । असि । सोम । दस्योः ॥ ४ ॥

इन्द्रो न इन्द्रइव यस्त्वं महा महान्ति कर्माणि चक्रिः ताच्छील्येन करोषि सत्त्वं हेसोम वृ-
त्राणां शत्रूणां हन्तासि भवसि । तथा पूभिन् पुराभेत्तासि । किंच पैद्वो न हि अश्वइव खलु अहिनाम्नां
हन्ता भवसि । आगत्य हन्तीत्यहिः तन्नामकानामित्यर्थः । न केवलं तेषामेव अपितु विश्व-
स्यापि सर्वस्यापि दस्योः उपक्षपयितुः शत्रोर्हन्तासि ॥ ४ ॥

अथ पंचमी-

अग्निर्न यो वन आसृज्यमानो वृथा पाजांसि कृणुते नदीषु ।

जनो न युध्वा महत उपब्धिरियंति सोमः पवमान ऊर्मिम् ॥ ५ ॥

अग्निः । न । यः । वने । आ । सृज्यमानः । वृथा । पाजांसि ।

कृणुते । नदीषु । जनः । न । युध्वा । महतः । उपब्धिः ।

इयंति । सोमः । पवमानः । ऊर्मिम् ॥ ५ ॥

अग्निर्न अग्निरिव यः सोमो वने अरण्ये आसृज्यमानः वनसंबन्धी अग्निः यथा बलानि
कुरुते एवं यः सोमो वृषा अनायासेन नदीष्वान्तरिक्षाणि पाजांसि कृणुते कुरुते । किंच युध्वा
युद्धस्य कर्ता जनो न शूरो मनुष्यइव महतः शत्रोरुपब्धिः वाङ्मैतत् शब्दयिता सन् पवमानः
पूयमानः सोमः ऊर्मिं प्रवृद्धं रसमियंति प्रेरयति ॥ ५ ॥

अथ षष्ठी-

एते सोमा अतिवाराण्यव्यादिव्यानकौशासो अभ्रवंपाः ।

वृथा समुद्रं सिन्धुवननीचीः सुतासो अभिकलशो असृग्रन् ॥ ६ ॥

ए॒ते । सो॒माः । अ॒ति । वा॒रा॒णि । अ॒व्या । दि॒व्याः । न ।

को॒शा॒सः । अ॒भ्र॒ध॒र्वाः । य॒था । स॒मु॒द्रम् । सि॒न्ध॒वः ।

न । नी॒चीः । सु॒ता॒सः । अ॒भि । क॒ल॒शा॒न् । अ॒सृ॒ग्रन् ॥ ६ ॥

एते पूयमानाः सोमाः अव्या अविमयानि वाराणि वालानि अतिगच्छन्तीतिशेषः । तत्र दृष्टान्तः—दिध्यान कोशासः दिविभवाः कोशाः आपइव ताविशेष्यन्ते अभ्रवर्षाः अभ्रैर्वृष्यमाणाः । किंच यथा अनायासेन समुद्रं सिन्धवो नद्यइव नीचीः नीचीनाग्राः सुतासोभिषुताः सोमाः कलशानेभ्यसृग्रन् अभिगच्छन्ति ॥ ६ ॥

अथ सप्तमी—

शु॒ष्मी॒श॒र्धो॒न॒मा॒रु॒तं॒प॒व॒स्त्वा॒नं॒भि॒श॒स्ता॒दि॒व्या॒य॒था॒वि॒ट् ।

आ॒पो॒न॒म॒क्षु॒सु॒म॒ति॒र्भ॒वानः॒स॒ह॒स्रा॒प्साः॒पृ॒त॒ना॒षा॒ण॒न॒य॒ज्ञः ॥ ७ ॥

शु॒ष्मी । श॒र्धः । न । मा॒रु॒तम् । प॒व॒स्य । अ॒न॒भि॒श॒स्ता ।

दि॒व्या । य॒था । वि॒ट् । आ॒पः । न । म॒क्षु । सु॒म॒तिः । न॒य॒ ।

नः । स॒ह॒स्र॑अ॒प्साः । पृ॒त॒ना॒षा॒ट् । न । य॒ज्ञः ॥ ७ ॥

हे सोम शुष्मी शुष्मं बलं शोषणात् बलवांस्त्वं मारुतं शर्धोन मरुतां बलमिव पवस्व । तत्रदृष्टान्तमेव स्पष्टयति—यथा दिव्याविट् प्रजा अनभिशस्ता अभिशसोनिदा अनिदिता पवते । मरुतोवैदेवानां विशईतिहिब्राह्मणं । किंच आपोन उदकानीव मक्षु क्षिप्तं पवमानस्त्वं सुमतिर्भव नोस्माकं । किंच सहस्राप्साः अप्सदितिरूपनाम बहुरूपस्त्वं पृतनाषाट् पृतनानामभिभवितेन्द्रइव यज्ञो यष्टव्योभवसीति ॥ ७ ॥

अथाष्टमी—

रा॒ज्ञो॒नु॒ते॒व॒रु॒ण॒स्य॒व॒तानि॒बृ॒हद्ग॒भी॒रि॒त॒व॒सो॒म॒धाम॑ ।

शु॒चि॒ट्म॑सि॒प्रि॒यो॒न॒मि॒त्रो॒द॒क्षा॒य्यो॒अ॒र्य॒मे॒वा॒सि॒सो॒म ॥ ८ ॥ २४ ॥

रा॒ज्ञः । नु । ते । व॒रु॒ण॒स्य । व॒तानि॑ । बृ॒हत् । ग॒भी॒रम् । त॒व ।

सो॒म । धा॒मं । शु॒चिः । त्वम् । अ॒सि । प्रि॒यः । न । मि॒त्रः ।

द॒क्षा॒य्यः । अ॒र्य॒मा॒इ॒व । अ॒सि । सो॒म ॥ ८ ॥ २४ ॥

हे सोम वरुणस्य वारकस्य राज्ञः ते तव व्रतानि कर्माणि नुक्षिप्रं करोमीतिशेषः । हे सोम तव धाम तेजःस्थानं बृहन्महत् गभीरं च पिबोन मित्रइव त्वं शुचिर्दीप्तः शुद्धोवासि अ-
यमेव अर्यमादेवइव त्वं दक्षाय्योसि ॥ ८ ॥

॥ इति सप्तमस्य तृतीये चतुर्विंशोवर्गः ॥ २४ ॥

प्रोस्यवद्विरिति सप्तर्चचतुर्थसूक्तं कण्वाद्याःपूर्ववत् । प्रोस्यसमेत्यनुकात्वं । गतोविनियोगः

तत्र प्रथमा—

प्रोस्यवद्विः पथ्याभिरस्यान्दिवोनवृष्टिः पवमानो अक्षाः ।

सहस्रधारो असदन्यस्मे मातुरुपस्थे वन आ च सोमः ॥ १ ॥

प्रो इति । स्यः । वद्विः । पथ्याभिः । अस्यान् । दिवः । न । वृष्टिः ।

पवमानः । अक्षारिति । सहस्रधारः । असदत् । नि । अस्मे

इति । मातुः । उपस्थे । वने । आ । च । सोमः ॥ १ ॥

प्र उ इति निपातद्वयसमुदायणकोनिपातः । प्रो अस्यान् प्रस्यन्दते स्यः सवद्विः बोढा पथ्याभिः यज्ञमार्गैः दिवोनवृष्टिः दिवः सकाशात् वृष्टिरिव पवमानः सन् अक्षाः व्यामोषि । सोमसोमः सहस्रधारो बहुधारः सन् अस्मे अस्मासु न्यसदत् निसीदति मातुः दशापवित्रस्य उपस्थे द्युलोकस्य वा उपस्थे अथवा वने सोमः आनिषीदति ॥ १ ॥

अथ द्वितीया—

राजा सिन्धूनामवसिष्ठवासं कृतस्य नावमारुहद्राजिष्ठाम् ।

अप्सु द्रप्सो वा वृधे श्येनजूनो दुहर्द्विपिता दुहर्द्विपितुर्जाम् ॥ २ ॥

राजा । सिन्धूनाम् । अवसिष्ठ । वासः । कृतस्य । नावम् । आ ।

अरुहत् । राजिष्ठाम् । अप्सु । द्रप्सः । वृधे । श्येनजूनः ।

दुहे । र्द्विम् । पिता । दुहे । र्द्विम् । पितुः । जाम् ॥ २ ॥

अयं राजा सोमः सिन्धूनामुदकानां क्षीरादिस्यंदिनीनां गवां वासो वसनस्थानीयं क्षीरा-
ख्यं श्रयणद्रव्यं अवसिष्ठ आच्छादयति तथाकृत्वा राजिष्ठां कजुतरां कृतस्य यज्ञस्य नावमा-
रुहत् आरोहति । सदृप्सः सोमरसः श्येनजूनः श्येनेनापहतोरसोऽप्सु वसतीवरीषु वृधे वर्धते ।
र्द्वि तमिमं पितुः पालकात् पितृस्थानीयात् द्युलोकात् जां जातमपत्यं सोमं र्द्विमयं पितापालको

लोकोदुहे दोग्धिरसं । तथा अध्वर्युरपि दुहेदोग्धि अथवोक्तलक्षणमेवं सोमं पिता पालकः स्वामी यजमानोदोग्धि फलं । तथा दुहे अध्वर्युरपि रसंदुहे । यद्वा दुहर्हमिति पुनरुक्तिरादरार्था ॥ २ ॥

अथ तृतीया—

सिंहं न सन्त मध्वो अयासं हरिं मरुषं दिवो अस्य पतिम् ।

शूरो युत्सु प्रथमः पृच्छते गा अस्य चक्षसा परिपात्युक्षा ॥ ३ ॥

सिंहम् । न सन्त । मध्वः । अयासम् । हरिम् । अरुषम् । दिवः ।

अस्य । पतिम् । शूरः । युत्सु । प्रथमः । पृच्छते । गाः ।

अस्य । चक्षसा । परि । पाति । उक्षा ॥ ३ ॥

सिंहं शत्रूणां हिंसकं सिंहसदृशं मध्वउदकस्य अयासं प्रेरकं हरिं हरितवर्णं अरुषं रूपवन्तं अस्यदिवोद्युलोकस्यपतिं पालकं सोमं नसंत व्यामुवन्ति । यजमानाः । युत्सु संग्रामेषु शूरः प्रथमो देवानां मध्ये मुख्यः सोमो गाः पणिभिरपहताः पृच्छते मार्गज्ञानं पणीन् हत्वा गालव्युं गोमार्गं पृच्छतीत्यर्थः । किंच अस्य चक्षसा सामर्थ्येन उक्षा सेकादेवेन्द्रः परिपाति विश्वं ॥ ३ ॥

अथ चतुर्थी—

मधुपृष्ठं घोरमयासमश्वं रथे युञ्जन्तु रुचः कृष्वम् ।

स्वसार ईजामयो मर्जयन्ति सनाभयो वाजिनं मूर्जयन्ति ॥ ४ ॥

मधुपृष्ठम् । घोरम् । अयासम् । अश्वम् । रथे । युञ्जन्ति ।

उरुचः । कृष्वम् । स्वसारः । ईम् । जामयः । मर्जयन्ति ।

सनाभयः । वाजिनम् । ऊर्जयन्ति ॥ ४ ॥

मधुपृष्ठं मधुरपृष्ठभागं घोरं भयानकं अयासं गन्तारं कृष्वं दर्शनीयं उक्तलक्षणमश्वमश्वस्थानीयं व्यासं सोमं उरुचके प्रभूतचके रथे यथाश्वं युञ्जन्ति रथिकास्तद्वत् प्रभूतचरणेरथे रंहणस्य साधने यज्ञारुख्ये रथे युञ्जन्ति योजयंत्यध्वर्यादयः । किंच ईमेन सोमं स्वसारः स्वयं सारिण्यः परस्परं स्वसृभूतावा जामयो बन्धुभूता अंगुलयः एकहस्तनिष्पन्नत्वात् स्वसृत्वं जामित्वं च एवंभूता मर्जयन्ति शोधयन्ति । तदेवाह सनाभयः समानबंधना वाजिनं बलवन्तं सोममूर्जयन्ति बलिनं कुर्वन्ति ॥ ४ ॥

अथ पंचमी-

चतस्रर्द्धघृतदुहःसचन्तेसमानेअन्तर्धरुणेनिषत्ताः ।
 तार्द्धमर्षन्तिनमसापुनानास्तार्द्धविश्वतःपरिषन्तिपूर्वीः ॥ ५ ॥
 चतस्रः । ईम् । घृतदुहः । सचन्ते । समाने । अन्तः । धरुणे ।
 निषत्ताः । ताः । ईम् । अर्षन्ति । नमसा । पुनानाः ।
 ताः । ईम् । विश्वतः । परि । सन्ति । पूर्वीः ॥ ५ ॥

चतस्रो घृतदुहो घृतदोग्ध्यः गावर्द्धमेनं सोमं सचन्ते सेवन्ते । कीदृश्यस्ताः समाने एकस्मि-
 न्धरुणे सर्वेषांधारके अन्तः अन्तरिक्षे निषत्ताः निषण्णाः ताघृतदुहः ईमेनमर्षन्ति प्राप्नुवन्ति
 नमसान्नेन पुनानाः पूयमानाः सत्यः ताः पूर्वीर्बह्व्यः प्रभृतागावोविश्वतः सर्वतः परिषन्ति परिभव-
 न्ति ॥ ५ ॥

अथ षष्ठी-

विष्टम्भोदिवोधरुणःपृथिव्याविश्वाउतक्षितयोहस्तेअस्य ।
 असत्तत्तसोऽगृणतेनियुत्वान्मध्वोअंशुःपवतइन्द्रियाय ॥ ६ ॥
 विष्टम्भः । दिवः । धरुणः । पृथिव्याः । विश्वाः । उत । क्षितयः ।
 हस्ते । अस्य । असत् । ते । उत्सः । अगृणते । नियुत्वान् । मध्वः ।
 अंशुः । पवते । इन्द्रियाय ॥ ६ ॥

अयं सोमोदिवोद्युलोकस्य विष्टम्भभूतः यथा गृहस्यस्तम्भः तद्वत् तथा पृथिव्याधरुणोधा-
 रकः उतापिच विश्वाः सर्वाः क्षितयः प्रजाः अस्यसोमस्य हस्तेभवन्ति उत्सः उत्सरत्यस्मात्का-
 माइत्युत्सः सोमः सगृणते स्तुवते ते तुभ्यं नियुत्वान्श्ववान् असत् भवतु । ससोमोमध्वः मधु
 कर्मणिषष्ठी मधुररसः अंशुः सोमः । अंशुःशमष्टमात्रोभवतीति यास्कः । यइन्द्रियाय पवते
 पूयतेभिषूयते ॥ ६ ॥

अथ सप्तमी-

वन्वन्नवातोअभिदेववीतिमिन्द्रायसोमश्चहार्पवस्व ।
 शग्धिमहःपुरुश्चन्द्रस्यरायःसुवीर्यस्यपतयःस्याम ॥ ७ ॥ २५ ॥

वन्वन् । अवातः । अ॒भि । दे॒व॒द्वी॒तिम् । इन्द्रा॑य । सो॒म ।

वृ॒त्र॒ह॒ता । प॒व॒स्व । श॒ग्धि । म॒हः । पु॒रु॒श्च॒न्द्र॒स्य॑ । रा॒यः ।

सु॒द्वी॒र्य॒स्य॑ । प॒त॒यः । स्या॒म ॥ ७ ॥ २५ ॥

वन्वन् सन् देववीतिं देवानांपानार्थं हे सोम इन्द्राय इन्द्रार्थं वृत्रहा वृत्रस्यहन्ता अवा-
तः त्वं अभिषवस्व क्षर । कथंभूतः त्वं शग्धि शक्तिमान् महोमहानसि त्वत्पसादादयं पुरुश्चन्द्र-
स्य ब्रह्माह्लादकस्य सुवीर्यस्य शोभनावीरायस्मिन् तादृशस्य राये धनस्य पतयः स्याम ॥ ७ ॥

॥ इतिसप्तमस्य तृतीये पंचविंशोवर्गः ॥ २५ ॥

प्रहिन्वानइति षष्ठ्यचंपंचमंसूक्तं मैत्रावरुणेर्वसिष्ठस्यार्थं त्रेष्टुभं पवमानसोमदेवताकं । तथा-
चानुक्रान्तं । प्रहिन्वानःषड्वसिष्ठइति । गतोविनियोगः ।

तत्र प्रथमा—

प्रहि॒न्वा॒नो॒र्ज॒नि॒ता॒रो॒द॒स्यो॒र॒थो॒न॒वा॒जं॒स॒नि॒प्य॒न्न॒या॒सी॒त् ।

इन्द्रं॑गच्छन्नायु॒धासं॑शिशा॒नो॒वि॒श्वा॒व॒सु॒ह॒स्त॒यो॒रा॒द॒धा॒नः ॥ १ ॥

प्र । हि॒न्वा॒नः । ज॒नि॒ता । रो॒द॒स्योः । र॒थः । न । वा॒जं॒म् ।

स॒नि॒प्य॒न् । अ॒या॒सी॒त् । इन्द्रं॑म् । गच्छ॑न् । आ॒यु॒धा ।

स॒म॒श्शिशा॑नः । वि॒श्वा । व॒सु । ह॒स्त॒योः । आ॒श्द॒धा॒नः ॥ १ ॥

हिन्वानः प्रेर्यमाणोऽध्वर्यादिभिः जनिता उत्पादयिता रोदस्योर्द्यावापृथिव्योः । तथोर्जन-
यितृत्वं वृष्टिपदानहविःपापणाभ्यां । रथोन यथा रथोगच्छति तादृक्सोमोवाजं अन्नं सनिप्यन्
दास्यन् प्रायासीत् प्रयच्छति । इन्द्रं गच्छन् प्रामुवन् आयुधा आयुधानि संशिशानः सम्यक्
तीक्ष्णीकुर्वन् इन्द्रसाहाय्यभग्नार्थं तीक्ष्णायुधः सन् विश्वा सर्वाणि वसु वसूनि हस्तयोराद-
धानोऽस्मभ्यं दानाय एवंकुर्वन् प्रायासीत् ॥ १ ॥

अथ द्वितीया—

अ॒भि॒त्रि॒पृ॒ष्ठं॒वृ॒ष॒णं॒व॒यो॒धा॒मां॒द्रू॒षा॒णां॒म॒वा॒व॒श॒न्त॒वा॒णीः ।

व॒ना॒व॒सा॒नो॒व॒रु॒णो॒न॒सि॒न्धू॒न्वि॒र॒न्न॒धा॒द॒य॒ते॒वा॒र्या॒णि ॥ २ ॥

अ॒भि । त्रि॒ष्ट॒पृ॒ष्ठम् । वृ॒ष॒णम् । व॒यः॒ध॒मम् । आ॒द्रू॒षा॒णाम् ।

अ॒वा॒व॒श॒न्त॒ । वा॒णीः । व॒ना । व॒सा॒नः । व॒रु॒णः । न ।

सि॒न्धू॒न् । वि । र॒न्न॒श्धाः । द॒य॒ते॒ । वा॒र्या॒णि ॥ २ ॥

त्रिपृष्ठं त्रीणिपृष्ठानि स्तोत्राणि द्रोणकलशादिस्थानानिवा सवनानि वा यस्यसतथोक्तः । तं वृषणं वर्षकं वयोधामक्षस्यदातारं सोमं आंगूषाणां आवोषवतां स्तोत्राणां वाणीर्वाचः अक्ष्यवावशन्तं शब्दयन्ते । वना वनानि उदकानि वसानः आच्छादयन् वरुणो न वरुण इव सिन्धूनाच्छादयति तद्वत् रत्नधाः रत्नानांदाता सोमो वार्याणि धनानि विदयते प्रयच्छति स्तोत्र-
क्यः ॥ २ ॥

अथ तृतीया—

शूरग्रामः सर्ववीरः सहावा जेता पवस्व सनिता धनानि ।

तिग्मायुधः क्षिप्रधन्वा समत्स्वपाह्लः साह्वान् पृतनासु शत्रून् ॥ ३ ॥

शूरग्रामः । सर्ववीरः । सहावान् । जेता । पवस्व । सनिता ।

धनानि । तिग्मायुधः । क्षिप्रधन्वा । समत्सु ।

अपाह्लः । साह्वान् । पृतनासु । शत्रून् ॥ ३ ॥

हे सोम पवस्व त्वं । कीदृशस्त्वं शूरग्रामः शूराणां ग्रामः संघोयस्यसः सर्ववीरः सर्वे वीरायस्य सतथोक्तः सहावान सहनवान जेता जयशीलः सनिता संभक्ता धनानि तिग्मायुधः तीक्ष्णप्रहरणसाधनः क्षिप्रधन्वा क्षिप्रसहनशीलधन्वा समत्सु संग्रामेषु अपाह्लः असोढः साह्वान् अभिभवन् कुत्र पृतनासु शत्रुसेनासु कान् शत्रून् ॥ ३ ॥

अथ चतुर्थी—

उरुगव्यूतिरभयानि कृण्वन्त समीचीने आपवस्वा पुरन्धी ।

अपः सिसासन्नुपसः स्वर्गाः संचिक्रदो महो अस्मभ्यं वाजान् ॥ ४ ॥

उरुगव्यूतिः । अभयानि । कृण्वन् । समीचीने इति समर्द्धचीने ।

आ । पवस्व । पुरन्धी इति पुरम्द्धी । अपः । सिसासन् । उपसः ।

स्वः । गाः । सम । चिक्रदः । महः । अस्मभ्यम् । वाजान् ॥ ४ ॥

हे सोम उरुगव्यूतिर्विस्तीर्णमार्गस्त्वं अभयानि स्तोत्रक्यः कृण्वन् कुर्वन् पुरन्धी इदं द्यावापृथिव्योर्नाम । ते समीचीने संगते कुर्वन् आपवस्व आक्षर । अपः उपसः स्वः आदित्यं गारभ्यांश्चसिषासन् पुष्ट्यर्थं संभक्तुमिच्छन् संचिक्रदः संचक्रन्दसे । महो महतः महान्ति वाजान् अन्नानि अस्मभ्यं दातुमिति शेषः ॥ ४ ॥

अथ पंचमी—

मत्सिसोमवरुणं मत्सिमित्रं मत्सीन्द्रं मिन्दोपवसानविष्णुम् ।

मत्सिशर्धो मारुतं मत्सिदेवान् मत्सिमहामिन्द्रं मिन्दोमदाय ॥ ५ ॥

मत्सि । सोम । वरुणम् । मत्सि । मित्रम् । मत्सि । इन्द्रम् । इन्दो इति ।

पवमान । विष्णुम् । मत्सि । शर्धः । मारुतम् । मत्सि । देवान् ।

मत्सि । महाम् । इन्द्रम् । इन्दो इति । मदाय ॥ ५ ॥

हे पवमान पूयमानेन्द्रो सोम त्वं वरुणादीन् मत्सि तर्पय तेषां मदाय । इन्द्रस्य प्राधान्यात् द्विरभिधानं ॥ ५ ॥

अथ षष्ठी—

एवाराजेव क्रतुमाँ अमेन विश्वा घनिघ्नदुरितापवस्व ।

इन्दोमुक्ताय वचसेवयो धायूयं पातस्वस्तिभिः सदानः ॥ ६ ॥ २६ ॥

एव । राजाऽइव । क्रतुऽमान् । अमेन । विश्वा । घनिघ्नत् ।

दुःइता । पवस्व । इन्दो इति । मुऽउक्ताय । वचसे । वयः ।

धाः । यूयम् । पात । स्वस्तिभिः । सदा । नः ॥ ६ ॥ २६ ॥

अनया स्तुतिमुपसंहरन् फलमाशास्ते । हेसोम एव एवं स्तुतइतिशेषः । क्रतुमाँस्त्वं राजेव अमेन बलेन विश्वा सर्वाणिदुरिता दुरितानि घनिघ्नन् विनाशयन् पवस्व । हे इन्दो दीप्तसोम सूक्ताय शोभनमुदिताय वचसे अस्माकं स्तोत्राय तद्वचः विमृष्यार्थवदागत्य वयोधा अन्नं धेहि अन्नलाभस्य स्तुतिनिमित्तकत्वान्नस्य स्तुतिवचसः प्राधान्येनोक्तिः शिष्टं सिद्धं ॥ ६ ॥

॥ इति सप्तमस्य तृतीये षड्विंशोवर्गः ॥ २६ ॥

वेदार्थस्य प्रकाशेन तमोहार्दनिवारयन् । पुमर्थीश्चतुरो देयाद्विद्यातीर्थमहेश्वरः ॥ १ ॥

इति श्रीमद्राजाधिराजप्रमेश्वरवैदिकमार्गप्रवर्तकश्रीवीरबुक्कभूपालसाध्याज्यधुरंधरेण सायणाचार्येण विरचिते माधवीये वेदार्थप्रकाशे ऋक्संहिताभाष्ये सप्तमाष्टके तृतीयोऽध्यायः ॥ ३ ॥

॥ श्रीगणेशायनमः ॥



यस्यनिःश्वसितंवेदा योवेदेभ्योखिलंजगत् । निर्मेमे तमहंवन्दे विद्यातीर्थमहेश्वरम् ॥ १ ॥
तृतीयं श्रुतितत्त्वज्ञः सप्तमस्याष्टकस्यसः । व्याख्याय सायणामात्यश्चतुर्थं व्याचिकीर्षति ॥ २ ॥
तत्रासर्ज्जिति षष्ठ्यमष्टमंस्तुक्तं मारीचस्य कश्यपस्यार्थं त्रैष्टुभं पवमानसोमदेवतार्कं ।
असर्जिकश्यपइत्यनुक्रान्तं । गतोविनियोगः ।

तत्र प्रथमा—

अम् असर्जिवक्त्रार्थ्येयथाजौधियामनोताप्रथमोमनीषी ।
दशस्वसारोअधिसानोअव्येजन्तिवह्निंसदनान्यच्छ ॥ १ ॥

असर्जि । वक्त्रा । रथ्ये । यथा । आजौ । धिया । मनोता ।
प्रथमः । मनीषी । दश । स्वसारः । अधि । सानौ । अव्ये ।
अजन्ति । वह्निम् । सदनानि । अच्छ ॥ १ ॥

वक्त्रा शब्दायमानः वचपरिभाषणे वनिष् । एतादृशः पवमानः सोमः आजौ अजन्ति क-
मार्थ्यमृत्विजइति आजिर्यज्ञः । तस्मिन् धिया कर्मणा स्तोत्रेणवा साकं असर्जि सृज्यते पात्रे-
ष्विति । तत्र दृष्टान्तः—रथ्ये रथार्हे आजौ संग्रामनामैतत् । अजन्ति प्रक्षिपंत्यायुधान्वयेति त-
स्मिन् अव्यो यथा धिया अंगुल्या मृज्यते तद्वत् । कीदृशः मनोता यस्मिन्देवानां मनांसि ओ-
तानि प्रोतानि सः । तथाचब्राह्मणं—तस्मिन्हितेषांमनांस्योतानीति । प्रथमः सर्वेषां देवानांमुख्यः
मनीषी मनसईषा मनीषा स्तुतिः तद्वान् दश स्वसारः दशसंख्याका अंगुलयः सदनानि
यज्ञगृहाणि अच्छाभिमुखीकृत्य वह्निं वोढारं सोमं सानौ समुच्छ्रिते । अधिः सप्तम्यर्थानुवादः ।
अव्ये अविभवे अविवालेन कृते पवित्रे अजन्ति प्रेरयन्ति । अजगतिक्षेपणयोः ॥ १ ॥

अथ द्वितीया—

वीतीजनस्यदिव्यस्यकव्यैरधिसुवानोनहुष्येभिर्इन्दुः ।

प्रयोनृभिर्मृतोमर्त्येभिर्मर्मृजानोविभिर्गोभिर्इति ॥ २ ॥

वीती । जनस्य । दिव्यस्य । कव्यैः । अधि । सुवानः । नहुष्येभिः ।

इन्दुः । प्र । यः । नृभिः । अमृतः । मर्त्येभिः । मर्मृजानः ।

अविभिः । गोभिः । अतृभिः ॥ २ ॥

कव्यैः साधुभिः स्तोतृभिः नहुष्येभिर्मनुष्यैः सुवानः अभिपूयमाणः इन्दुः सोमः दिव्यस्य दिविभवस्य जनस्य देवगणस्य वीती सुपांसुतुगिति चतुर्थ्याः पूर्वसवर्णदीर्घः सोमभक्षणार्थं यज्ञमधिगच्छति । किंच अमृतः मरणधर्मरहितोयः सोमः नृभिः कर्मनेतृभिः मर्त्येभिः मर्त्यैः अविभिरविमयैः पवित्रैः तथा गोभिरानहुहैः अधिषवणचर्मभिः । यद्वा गोविकारैः क्षीरादिभिः अद्भिः वसतीवर्यादिभिरुदकैश्च मर्मृजानः भृशं शोध्यमानः सन् यज्ञं प्रति गच्छति । उपसर्गश्रुतेर्योग्यक्रियाध्याहारः ॥ २ ॥

अथ तृतीया—

वृषावृष्णेरोरुवदंशुरस्मैपवमानोरुशदीर्तेपयोगोः ।

सहस्रमृक्पाथिभिर्वचोविदध्वस्मभिःसुरोअण्वंवियाति ॥ ३ ॥

वृषा । वृष्णे । रोरुवत् । अंशुः । अस्मै । पवमानः । रुशत् ।

दीर्ते । पयः । गोः । सहस्रम् । ऋक्का । पथिभिः । वचः । इन्द्रः ।

अध्वस्मभिः । सुरः । अण्वम् । वि । याति ॥ ३ ॥

वृषा कामानावर्षकः वृषेवाचरत्वा रोरुवत् भृशं शोध्यमानः अंशुः सोमः पवमानः पूयमानः सन् अस्मै वृष्णे वर्षकायेन्द्राय तदर्थं रुशत् रोचतेरिदं रूपं । आरोचमानं श्वेतं गोः पय आश्रयणद्रव्यं दीर्ते गच्छति ईरगतौ आदादिकः । किंच ऋक्का छन्दसीवनिपाविति मत्वर्थी-योवनिप् स्तोत्रवान् अतएव वचोवित् स्तुतीनां ज्ञाता सुरः सुवीर्यः सर्वेषामग्निष्टोमादिकर्मपेरकः सोमः अध्वस्मभिः ध्वंसनवर्जितैः हिंसारहितैः सहस्रं पथिभिर्वहुभिर्मार्गैः अण्वं सूक्ष्मच्छिद्रं पवित्रं वियाति अतोत्य द्रोणकलशं गच्छति ॥ ३ ॥

अथ चतुर्थी—

रुजादृक्काचिद्रक्षसःसदांसिपुनानइन्दऊर्णुहिविवाजान् ।
वृश्चोपरिष्ठात्तुजतावधेनयेअन्तिदूरादुपनायमेषाम् ॥ ४ ॥

रुज । दृक्का । चित् । रक्षसः । सदांसि । पुनानः । इन्द्रो इति ।
ऊर्णुहि । वि । वाजान् । वृश्च । उपरिष्ठात् । तुजता । वधेन ।
ये । अन्ति । दूरात् । उपनायम् । एषाम् ॥ ४ ॥

हे सोम दृक्काचित् दृढान्यपि परैरगन्तव्यत्वेन रक्षसोराक्षसस्य सदांसि स्थानानि पुरा-
णि रुज विनाशय । रुजोभङ्गे तौदादिकः । किंच हे इन्द्रो पवमानः पुनानः पवित्रादिभिः पू-
यमानस्त्वं वाजान् अन्नानि तस्य बलानिवा विविधं ऊर्णुहि आच्छादय आहरेत्यर्थः । तथा
येराक्षसा उपरिष्ठादूर्ध्वदेशादागच्छन्ति ये वा अन्तिके समीपे आगच्छन्ति ये च दूरात् दूरदे-
शाद्वा आगच्छन्ति येषां राक्षसानां उपनायं उपनेतारं स्वामिनं तुजता तुजतिर्हिंसाकर्मा । हिंस-
केन वधेन हननसाधनेनायुधेन त्वं वृश्च छिन्धि । ओवश्चूलेदने तौदादिकः ॥ ४ ॥

अथ पंचमी—

सप्रलवन्नव्यसेविश्ववारसूक्तायपथःकृणुहिप्राचः ।
येदुःसहासोवनुषाबृहन्तस्तांस्तेअश्यामपुरुकृत्पुरुक्षो ॥ ५ ॥

सः । प्रलवत् । नव्यसे । विश्ववार । सुउक्ताय । पथः । कृणुहि ।
प्राचः । ये । दुःसहासः । वनुषा । बृहन्तः । तान् । ते ।
अश्याम । पुरुकृत् । पुरुक्षो इति पुरुक्षो ॥ ५ ॥

हे विश्ववार विश्वैः सर्वैर्वरेणीय हे सोम तादृशस्त्वं प्रलवत् पुराणैव स्थितस्त्वं नव्य-
से नवीयसे नवतराय नवशब्दादीयसुनीकारलोपश्छांदसः । तस्मै सूक्ताय शोभनस्तुतिकाय
मह्यं पथोमार्गान् प्राचः प्राचीनान् कृणुहि कुरु सर्वत्रगमनं प्रयच्छेत्यर्थः । कृविर्हिंसाकरणयोः
विन्विकृण्व्योरचेत्युपत्ययः । हेपुरुकृत् बहुकर्मन् हेपुरुक्षो दुक्षुशब्दे मितद्वादित्वात् इत्यत्ययः ।
बहुविधं शब्दायमान हेसोम दुःसहासः रक्षोभिःसोदुमशक्याः अतएव वनुषा वनतिर्हिंसार्थः ।

हिंसयायुक्ताः बृहन्तोमहान्तः येत्वदीया अंशाः सन्ति तान् ते तव स्वभूतान् अंशान् वयं यज्ञे
अश्याम प्राप्नुयाम ॥ ५ ॥

अथ षष्ठी—

ए॒वापु॑ना॒नोअ॒पःस्व॑र्गा॒अ॒स्मभ्य॑तो॒कात॑न॒यानि॑भूरि ।

शं॒नःक्षेत्र॑मु॒रुज्योती॑षिसोम॒ज्योद्भुःसूर्य॑दृशये॒रिरीहि॑ ॥ ६ ॥ १ ॥

ए॒व । पु॒ना॒नः । अ॒पः । स्व॑र्गः । अ॒स्मभ्य॑म् । तो॒का । तन॑यानि ।

भू॒रि । शं॒नः । नः । क्षे॒त्रम् । उ॒रु । ज्योती॑षि । सो॒म । ज्योक् ।

नः । सूर्य॑म् । दृ॒शये॑ । रि॒रीहि॑ ॥ ६ ॥ १ ॥

हे सोम एव एवं पुनानः पूयमानः पवित्रादिभिः अस्मभ्यं रिरीहि प्रापय प्रयच्छ । किं
तव अपः अपइत्यन्तरिक्षनाम आमोति सर्वमपि अन्तरिक्षं स्वः स्वर्गं द्युलोकं गाः सर्वैर्गन्धते
अत्रेतिगावः पृथिव्यः ताः पृथिवीश्च भूरि सुषांसुलुगिति द्वितीयायालुक् । बहून् तोका तोका-
न् तनयानि तन्वन्ति कुलमिति तनयाः पौत्राः तांश्च तथा नोस्मभ्यं क्षेत्रं शं सुस्वकरं कुरु ।
हेसोम ज्योतीषि नक्षत्राणि उरु उरूणि अन्तरिक्षे विस्तीर्णानिकुरु । तथा नोस्मभ्यं सूर्य-
मादित्यं ज्योक् चिरनामैतत् चिरकालं दृशये द्रष्टुं कुरु ॥ ६ ॥

॥ इति सप्तमस्य चतुर्थे प्रथमोवर्गः ॥ १ ॥

परिसुवानइति षष्ठ्यचंसप्तमंस्तुक् मारीचस्यकश्यपस्यार्षे वैष्टुभं पवमानसोमदेवताकं । परि-
सुवानइत्यनुक्रान्ते गतोविनियोगः ।

तत्र प्रथमा—

परि॑सुवा॒नोहरि॑रंशुःप॒वित्रे॑रथो॒नसं॑र्जि॒मनये॑हिया॒नः ।

आप॑च्छ्लो॒कमिन्द्रि॑यंपू॒यमा॑नःप्रति॑दे॒वाँअ॑जुप॒तप्रयो॑भिः ॥ १ ॥

परि॑ । सुवा॒नः । हरि॑ः । अंशुः । प॒वित्रे॑ । रथः । न । स॒र्जि ।

स॒नये॑ । हि॒या॒नः । आप॑त् । श्लो॒कम् । इन्द्रि॑यम् । पू॒यमा॑नः ।

प्रति॑ । दे॒वान् । अ॒जुप॑त् । प्रयो॑ऽभिः ॥ १ ॥

सुवानः अभिषूयमाणः हियानः ऋत्विग्भिः प्रेर्यमाणः हरिर्हरितवर्णः अंशुः सोमः पवित्रे
अविवालेन कृते दशापवित्रे परिसर्जि परिसृज्यते । किमर्थं सनये धनलाभाय देवानां संभजनाय
वा । तत्र दृष्टान्तः—रथोन रथोयथा युद्धे शत्रुवधार्थं शत्रुधनहरणार्थं वा सृज्यते तद्वत् । किंच पूय-
मानः पवित्रेण सोमसोमः इन्द्रियं इन्द्रलिंगं इन्द्रस्य पर्याप्तं वा श्लोकं स्तोत्रमापत्वाप्नोति आ-
पूत्र्यामौलेट्यडागमः । तथाससोमः प्रयोभिः प्रीणयितृभिः हवीरूपैः अन्नैर्देवान् प्रत्यजुषत प्र-
तिसेवते जुषीषीतिसेवनयोः ॥ १ ॥

अथ द्वितीया—

अच्छानृचक्षांससरत्पवित्रेनामदधानः कविस्स्य योनौ ।

सीदन् होतेव स दने च मूपूषे मग्मन् चूर्षयः सप्त विप्राः ॥ २ ॥

अच्छ । नृचक्षाः । असरत् । पवित्रे । नाम । दधानः । कविः ।

अस्य । योनौ । सीदन् । होता इव । स दने । च मूपू । उप ।

ईम् । अग्मन् । चूर्षयः । सप्त । विप्राः ॥ २ ॥

नृचक्षाः नृणां दृष्टा कविः कान्तप्रज्ञः सोमः नाम वसतीदयाख्यमुदकं दधानोधारयन् अ-
स्य एतादृशस्यात्मनः योनौ स्थाने पवित्रे अच्छासरत् अभितः सरति ततः स दने सीदन्त्यवेति
सदनोयज्ञः तस्मिन् होतेव होतायथा देवान् स्तोतुमुपविशति तद्वत् देवानागन्तुं सीदन् उपविशन्
सोमः चमूपु चमन्ति चम्बोग्रहादयः तेषु अभिसर । अनन्तरं रात्रि सप्तसंख्याका विषामेधाविनः
भरद्वाजः कश्यपो गोतमो विर्मिश्वा मित्रोजमदग्निर्वसिष्ठ इत्येते ऋषयः ईमेन सोमं उपागमन् स्तोत्रैरु-
पगच्छन्ति ॥ २ ॥

अथ तृतीया—

प्रसुमेधागांतुविद्विष्वदैवः सोमः पुनानः सदैव एति नित्यम् ।

भुवद्विष्वेषु काव्येषु रन्तानु जनान्यतते पञ्च धीरः ॥ ३ ॥

प्र । सुमेधाः । गांतुद्वित् । विश्वदैवः । सोमः । पुनानः ।

सदैवः । एति । नित्यम् । भुवत् । विश्वेषु । काव्येषु । रन्ता ।

अनु । जनान् । यतते । पञ्च । धीरः ॥ ३ ॥

सुमेधाः । नित्यमसिचूपजामेधयोरिति असिच् समासान्तः । शोभनपन्नः गातुवित् मार्ग-
स्यवेत्ता यद्वा गातवः स्तोतारः तेषां धनस्यलंभयितावा विश्वदेवः सर्वेष्वोपगतः यद्वादेवो देवनं
दीप्तिः व्यापकदीप्तिमुक्तः एतादृशः सोमः पुनानः पूयमानः सन् नित्यमविनश्वरं सदः स्थानं
द्रोणकलशं प्रैति प्रगच्छति अतः विश्वेषु सर्वेषु काव्येषु कविकर्मसु स्तोत्रेषु रन्तामुवत् रमण-
शीलोभवति रमेस्ताच्छीलिकस्तृत् । तथा धीरः प्राज्ञः सोम्यंपंचजनान् निपादपंचमान् चतुरोव-
र्णान् अनुयतते अनुगन्तुं प्रयत्नं करोति अनुगच्छतीति यावत् ॥ ३ ॥

अथ चतुर्थी—

तवत्येसोमपवमाननिण्येविश्वेदेवास्त्रयएकादशासः ।

दशस्त्रधाभिरधिसानोअव्येमृजन्तित्वानन्यःसप्तयह्वीः ॥ ४ ॥

तव । त्ये । सोम । पवमान । निण्ये । विश्वे । देवाः । त्रयः ।

एकादशासः । दश । स्त्रधाभिः । अधि । सानौ । अव्ये ।

मृजन्ति । त्वा । न्यः । सप्त । यह्वीः ॥ ४ ॥

हे पवमान पूयमान हेसोम तवस्वभूताः त्ये ते प्रसिद्धाः त्रयएकादशासः पूरणार्थेऽङ्ग-
त्ययः । त्रयस्त्रिंशत्संख्याका विश्वेसर्वेदेवाः निण्ये अन्तर्हितनाभैतत् । अंतर्हिते स्थाने द्युलो-
के वर्तन्ते तादृशं त्वां दशसंख्याका अंगुलयः अधिसानौ अधिकं समुच्छ्रिते अव्ये अविषये
पवित्रे स्वधाभिरुदकैर्वा मृजन्ति शोधयन्ति । किंच यह्वीः वाछन्दसीति पूर्वसवर्णदीर्वः । य-
द्भोमहृत्यः सप्तसंख्याकागैर्गाद्यानद्यः त्वा त्वां मृजन्ति वसतीवयात्मकैरेकधनात्मकैश्च स्वीयैरु-
दकैस्त्वां मार्जयन्ति इत्यर्थः ॥ ४ ॥

अथ पंचमी—

तच्चुसत्यंपवमानस्यास्तुयत्रविश्वेकारवःसंनसन्त ।

ज्योतिर्यदह्नेअरुणोदुलोकंप्रावन्मनुंदस्यवेकरभीकम् ॥ ५ ॥

तत् । नु । सत्यम् । पवमानस्य । अस्तु । यत्र । विश्वे । कारवः ।

समश्नसन्त । ज्योतिः । यत् । अह्ने । अरुणोत् । ऊँ इति ।

लोकम् । प्र । आवत् । मनुम् । दस्यवे । कः । अभीकम् ॥ ५ ॥

सत्यं सत्यभूतं तत्प्रसिद्धस्य पवमानस्य सोमस्यस्थानं नुक्षिप्रं अस्माकमस्तु यत्र यस्मि-
नस्थाने विश्वेसर्वे कारवः स्तोतारः संनसन्त स्तोतुं संगच्छते तवस्थानमस्तु । अस्यसोमस्य
यत्र ज्योतिः अह्ने दिवसायं लोकमालोकं प्रकाशं अरुणोत् करोति । उदित्यवधारणे । तत्र
ज्योतिः मनुं एतन्नामानं राजार्षिं प्रावत् प्रकर्षेणारक्षत् । तथा सोमः स्वीयतेजः दस्यवे सर्व-
स्योपक्षपयित्रे असुराय अभीकं अभिगमनशीलं कः अकार्षीत् करोतेर्लुङि मन्वेधसेति च्लेर्लुक् ॥ ५ ॥

अथ षष्ठी-

परि॒स॒द्मे॒व॒प॒शु॒मा॒न्ति॒हो॒ता॒रा॒जा॒न॒स॒त्यः॒स॒मि॒ती॒रि॒य्या॒नः॒ ।

सोमः॒पु॒ना॒नः॒क॒ल॒शाँ॑अ॒या॒सी॒त्सी॒दन्मृ॒गो॒नम॑हि॒षो॒वने॑षु ॥ ६ ॥ २ ॥

परि॒ । स॒द्मे॒इ॒व । प॒शु॒इ॒म॒न्ति॒ । हो॒ता । रा॒जा । न । स॒त्यः ।

स॒म॒इ॒दी॒तीः । इ॒य्या॒नः । सोमः॑ । पु॒ना॒नः । क॒ल॒शा॒न् ।

अ॒या॒सी॒त् । सी॒द॒न् । मृ॒गः । न । म॒हि॒षः । व॒ने॑षु ॥ ६ ॥ २ ॥

होता देवानामाह्वाता ऋत्विक् पशुमन्ति पशुमतः सद्मेव यज्ञगृहान् यथापरिगच्छते ।
किंच राजा न यथाराजा सत्यः सत्यकर्मासन् समितीः संग्रामनामैतत् सम्यक्प्राप्यते योद्धृभि-
रवेतितान् संग्रामान् इयानोगच्छन् भवति । तथा पुनानः सोमोवनेषु वननीयेषु वसतीवयार्ष्ये-
षूदकेषुसीदन् मृगो न महिषः महिषार्ष्योमृगइव उदकेषुतिष्ठन् कलशान् द्रोणाभिधानान्
अयासीत् परियाति । यद्वा महिषोमहान् पूज्योवा सोमः कलशान् परिगच्छतीति ॥ ६ ॥

॥ इति सप्तमस्य चतुर्थे द्वितीयोवर्गः ॥ २ ॥

साकमुक्षइति पंचचर्मष्टमंस्त्वं गौतमस्यनोधसआर्षं पूर्ववच्छंदोदेवते । तथाचानुक्रम्यते ।
साकमुक्षःपंचगोधाइति । गतोविनियोगः ।

तत्र प्रथमा-

सा॒क॒मु॒क्षो॒म॒र्ज॒यन्त॒स्वसा॑रो॒दश॑धी॒रस्य॑धी॒तयो॑धनु॒न्त्रीः ।

ह॒रिः॒पर्य॑द्र॒व॒ज्जाः॒सूर्य॑स्य॒द्रोण॑न॒नक्षे॑अ॒त्यो॒नवा॑जी ॥ १ ॥

साकमऽउक्षः । मर्जयन्त । स्वसारः । दश । धीरस्य ।
 धीतर्यः । धनुत्रीः । हरिः । परि । अद्रवत् । जाः । सूर्यस्य ।
 द्रोणम् । ननक्षे । अत्यः । न । वाजी ॥ १ ॥

साकमुक्षः सहयुगपत्सिंचत्यः उक्षसेचने क्पिरूपं । तादृश्यः स्वसारः कर्मकरणार्थं इ-
 तस्ततः सुष्ठुगच्छंत्यंगुलयः मर्जयन्त सोमंशोधयन्ति । मृजुशौचालंकारयोः । तथा दश दश-
 संख्याकाः धीतर्यः अंगुलिनामैतत् । अंगुलयः धीरस्य समर्थस्य प्राज्ञस्यवा देवैर्ध्यातव्यस्य
 काम्यमानस्यवा सोमस्य धनुत्रीः प्रेरयिष्योभवन्ति ततः हरिर्हरितवर्णः सोमः सूर्यस्यजाः प्रा-
 दुर्भूता जायादिशः ताः पर्यद्रवत् परितोगच्छति । सूर्यतेजसाहि आविर्भवन्तीति दिशां तस्यजा-
 त्वं । अत्यः अतनशीलोवाजीन अश्वइव स्थितः सोमः द्रोणं कलशं ननक्षे व्याप्नोति । नक्ष-
 तिव्याप्तिकर्मा ॥ १ ॥

अथ द्वितीया—

समातृभिर्नशिशुर्वावशानोवृषादधन्वेपुरुवारोअद्भिः ।
 मर्योनयोषामभिनिष्कृतंयन्तस्ङ्गच्छतेकलशंउस्त्रियाभिः ॥ २ ॥

सम् । मातृभिः । न । शिशुः । वावशानः । वृषा । दधन्वे ।
 पुरुवारः । अतृभिः । मर्यः । न । योषाम् । अभि ।
 निःकृतम् । यत् । सम् । गच्छते । कलशं । उस्त्रियाभिः ॥ २ ॥

वावशानः देवान्कामयमानः वृषा कामानां वर्षकः अतएव पुरुवारः बहुभिर्वरणीयः सोमः
 अद्भिः मातृभूताभिः वसतीवरीभिः संदधन्वे संधार्यते । तत्रदृष्टान्तः—मातृभिर्नशिशुः कामय-
 मानः पुत्रोयथा मातृभिः पयःप्रदानेन संधार्यते । धविर्गत्यर्थः कर्मणि लिटिरूपं । मर्योन् मनु-
 ष्योयथा योषां युवतिं अभिगच्छति तद्वत् निष्कृतं संस्कृतं स्वस्थानं अभियन् अभिगच्छन्
 कलशे द्रोणाभिधाने उस्त्रियाभिरद्भिः गोविकारैः क्षीरादिभिर्वासंगच्छते । गमेरकर्मकात् स-
 मोगम्बृच्छीत्यात्मनेपदं ॥ २ ॥

अथ तृतीया—

उतप्रपिप्यऊधरध्यायाइन्दुधाराभिःसचतेसुमेधाः ।
 मूर्धानंगावःपयसाचमूष्वभिःश्रीणन्तिवसुभिर्ननिकैः ॥ ३ ॥
 उत । प्र । पिप्ये । ऊधः । अध्यायाः । इन्दुः । धाराभिः ।
 सचते । सुमेधाः । मूर्धानम् । गावः । पयसा । चमूषु ।
 अभि । श्रीणन्ति । वसुभिः । न । निकैः ॥ ३ ॥

उतापिच अध्यायाः अध्येतिगोनाम अहंतव्यायागोरूधः पयःस्थानं सोमः प्रपिप्ये
 ओषध्यादिषु सोमः प्रविश्य प्रकर्षेणाप्याययति । प्यायतेर्लिटिलिङचङोश्चेतिपीभावः । सुमेधाः
 शोभनप्रज्ञः सोमं इन्दुः सोमः धाराभिः सचते समवैति संगच्छते । ततोगावः चमूषु चमन्ति
 भक्षयंत्यत्रसोममिति चस्वोग्रहादयः तेषुस्थितं मूर्धानं समुच्छ्रितमिमंसोमं पयसा श्वेतेन अ-
 भिश्रीणन्ति अभितआच्छादयन्ति । तत्रदृष्टान्तः—निकैः प्रक्षालितैर्वसुभिर्न वसैर्यथा आच्छादय-
 न्ति तद्वत् ॥ ३ ॥

अथ चतुर्थी—

सनोदेवेभिःपवमानरदेन्दोरयिमश्विनंवावशानः ।
 रथिरायतामुशतीपुरंधिरस्मद्भगादावनेवसूनाम् ॥ ४ ॥
 सः । नः । देवेभिः । पवमान । रद । इन्दो इति । रयिम् ।
 अश्विनम् । वावशानः । रथिरायताम् । उशती ।
 पुरंमधिः । अस्मद्भक् । आ । दावने । वसूनाम् ॥ ४ ॥

हे पवमान पूयमानसोम सतादृशः त्वं नोस्मभ्यं देवेभिर्देवैःसह रद प्रयच्छ । किंतत् उ-
 ध्यते हेइन्दो पात्रेषु क्षरन्सोम वावशानः कामयमानः सन् अश्विनं अश्ववन्तं रयिं धनं प्रय-
 च्छेति । किंच रथिरायतां रथोयेषामस्तीति रथिराः । मेधारथाभ्यामितीरुप्रत्ययः । तद्वदाचरतः
 तानिच्छतोवा पुरुषान् उशती कामयमाना पुरंधिः त्वदीया बहुविधाधीः वसूनां धनानां दा-
 वने दानाय अस्मद्भक् अस्मदभिमुख्यागच्छतु यद्वा रथिरायतामिति धनानांविशेषणं बलवतां

धनानामिति । अस्मद्व्यक् विष्वग्देवयोश्चरेरव्यश्चतावप्रत्ययइति अद्वादेशः अदिसध्योरन्तोदाने
त्तत्त्वनिपातनात् उदात्तस्वरितयोर्यणइतितित्स्वरितः ॥ ४ ॥

अथ पंचमी--

नू॒नो॑र॒यिमु॑प॒मास्व॑नृ॒वन्त॑पु॒नानो॑वा॒ताप्य॑वि॒श्वश्च॑न्द्रम् ।
प्र॒व॒न्दि॒तुर्इ॒न्दोता॑र्यायुः॒प्रा॒तर्म॑क्षु॒धिया॑वसु॒जग॑म्यात् ॥ ५ ॥ ३ ॥
नु । नः । र॒यिम् । उ॒प । मा॒स्व । नृ॒वन्त॑म् । पु॒नानः ।
वा॒ताप्य॑म् । वि॒श्वश्च॑न्द्रम् । प्र । व॒न्दि॒तुः । इ॒न्दो इति॑ । ता॒रि ।
आयुः । प्रा॒तः । म॒क्षु । धि॒याव॑सुः । ज॒ग॒म्यात् ॥ ५ ॥ ३ ॥

हे सोम पुनानः पूयमानस्त्वं नोस्मक्यं नुक्षिपं नृवन्तं मनुष्यैर्युक्तं । छान्दसमतुषोवत्वं । ता-
दृशं सार्थं धनं उपमास्व उपनिर्मिमीष्व उपकुर्वित्यर्थः । किंच विश्वचन्द्रं सर्वेषामाह्लादकं वाता-
प्यं उदकनामैतत् उदकंचकुरु । तथा हे इन्दो सोम वन्दितुस्तवस्तोतुः आयुर्जीविनं प्रतारि त्वया
वर्धितमस्तु सोयंसोमः धियावसुः बुभ्याकर्मणावा प्राप्तधनः प्रातः काले वा सवने वा मक्षु शी-
घ्रं अस्मदीयं यज्ञं प्रति जगम्यादागच्छेत् गमेतिङि बहुलंछन्दसीतिशपःश्लुः ॥ ५ ॥

॥ इति सप्तमस्य चतुर्थे तृतीयोवर्गः ॥ ३ ॥

अधियदिति पंचर्चनवमंसूक्तं आंगिरसस्यकण्वस्यापि तथाचानुक्रम्यते--अधियत्कण्वइ-
ति । पूर्ववच्छन्दोदेवते गतोविनियोगः ।

तत्र प्रथमा--

अ॒धि॒यद॑स्मिन्वा॒जिनी॑व॒शुभः॑स्पर्ध॑न्ते॒धियः॑सूर्ये॒नवि॑शः ।
अ॒पो॒वृ॒णानः॑प॒वत॑क॒वाय॑न्ब्र॒जन॑पशु॒वध॑ना॒मन्म॑ ॥ ५ ॥
अधि । यत् । अ॒स्मिन् । वा॒जिनी॑इव । शु॒भः । स्पर्ध॑न्ते ।
धि॒यः । सूर्ये॑ । न । वि॑शः । अ॒पः । वृ॒णानः । प॒वते॑ ।
क॒वि॒श्यन् । ब्र॒जम् । न । प॒श॒व॒ध॒नाय॑ । मन्म॑ ॥ ५ ॥

यद्यदास्मिन्सोमे वाजिनीव शुभः अश्वेयथा वस्त्रप्रभृत्यलंकाराभवान्त । यदावास्मिन् सोमे सूर्येन यथासूर्ये विशोरश्मयउदिताभवन्ति तदा धियोऽंगुलयः अधिस्पृधन्ते अहंपुरस्ताच्छोधयामि अहंपुरस्ताच्छोधयामीत्यहमहमिकया उपतिष्ठन्ति । ततोयंसोमः अपोवसतीवरी-वृणानः आच्छादयन् पवते पात्रेषु क्षरति कलशानि अधिगच्छति । कीदृशः कवीयन् कविरिवाचरन् । यद्वा कवयःस्तोतारः तानिच्छन् तत्रदृष्टान्तः—व्रजं न मन्य मननीयं गवां गोष्ठं पशुवर्धनाय पशूनां वर्धनाय गोपालः परिगच्छति तथा देवानां प्रीणनाय पात्राणिपति पवतइति ॥ १ ॥

अथ द्वितीया—

द्विताव्युर्ण्वन्नमृतस्य धामं स्वर्विदे भुवनानि प्रथन्त ।

धियः पिन्वानाः स्वसरे न गावः क्रतयन्ती रभिवावश्च इन्दुम् ॥ २ ॥

द्विता । विऽऊर्ण्वन् । अमृतस्य । धामं । स्वऽविदे । भुवनानि ।

प्रथन्त । धियः । पिन्वानाः । स्वसरे । न । गावः । क्रतयन्तीः ।

अभि । वावश्चे । इन्दुम् ॥ २ ॥

अमृतस्योदकस्य धाम धारकं स्थानमन्तरिक्षं सोमो द्विता द्विधा व्युर्ण्वन् उभयतः स्वतेजसाच्छादयन् मध्येन गच्छति । ततः स्वर्विदे सर्वज्ञाय तस्मै सोमाय भुवनानि प्रथन्त विस्तीर्णानि भवन्ति । तस्य रश्मीनां संचरणार्थं प्रथन्त इत्यर्थः । अथ पिन्वानाः प्रीणयिष्यः धियः स्तुतिलक्षणावाचः क्रतयन्तीर्यज्ञमिच्छन्त्यः सत्यः तमिममिदं सोममभिलक्ष्य स्वसरे यागाहनि वावश्चे शब्दायन्ते । यद्वा सोमं कामयन्ते । तत्रदृष्टान्तः—गावो न यथापिन्वमानाः पयः क्षरन्त्यो गावः स्वसरे सुष्ठु अस्यन्ते प्रेयते गावोत्रेति स्वसरो गोष्ठं तस्मिन्नच्छाभिलक्ष्य शब्दंकुर्वन्ति तद्वत् ॥ २ ॥

अथ तृतीया—

परित्यक्तविः काव्या भरतेशूरो न रथो भुवनानि विश्वा ।

देवेषु यशोमती यभूषन्दक्षा यरायः पुरुभूषु नव्यः ॥ ३ ॥

परि । यत् । कविः । काव्या । भरते । शूरः । न । रथः ।
 भुवनानि । विश्वा । देवेषु । यशः । मर्ताय । भूषन् ।
 दक्षाय । रायः । पुरुषभूषु । नव्यः ॥ ३ ॥

कविः क्रान्तप्रज्ञः सोमः काव्या काव्यानि कवेः कर्माणि स्तोत्राणि यद्यदा परिभरते प-
 रितोविभर्ति परिगच्छतीति यावत् । कथमिव शूरो न यथाशूरः शत्रूणां बाधको रथस्तदीयः वि-
 श्वा भुवनानि सांश्रामिकानि भूतानि परियाति तद्वत् तदानीं देवेषु स्थितं यशो व्यापकं धनं म-
 र्ताय मनुष्याय स्तोत्रे भूषन् भवतेरन्तर्भावितण्यर्थात् सनिरूपं भावयितुमिच्छन् सोमः रायः
 आत्मना दत्तस्य धनस्य दक्षाय वृद्ध्यर्थं पुरुषेषु बहुपुण्यज्जन्मभवेन नव्यः स्तोतव्यो भवति । णु-
 स्तुतौ अचो यत् ॥ ३ ॥

अथ चतुर्थी—

श्रिये जातः श्रिय आनिरियाय श्रियं वयो जरितृभ्यो दधाति ।
 श्रियं वसाना अमृतत्वमायन् भवन्ति सत्या समिथा मितद्रौ ॥ ४ ॥
 श्रिये । जातः । श्रिये । आ । निः । इयाय । श्रियम् ।
 वयः । जरितृभ्यः । दधाति । श्रियम् । वसानाः । अमृतत्वम् ।
 आयन् । भवन्ति । सत्या । सम् इत्या । मितद्रौ ॥ ४ ॥

ससोमः श्रिये जातः संपदर्थं प्रादुर्भूतो भवति । तदेवाह श्रिये श्रयर्थे एव आनिरियाय अं-
 शुष्य आग्निमुख्येन निर्गच्छति निर्गतश्च ससोमः जरितृभ्यः स्तोतृभ्यः श्रियं वयोन्नं जीवनं
 चादधाति विदधाति प्रयच्छति । तेन दत्तां श्रियं वसाना आच्छादयन्तः स्तोतारः अमृतत्वं दे-
 वत्वं अमरणत्वं वा आयन् प्राप्नुवन् तस्मिन् मितद्रौ पितृगमने सोमे समिथा युद्धनामैतत् स-
 म्यक् प्राप्यते अत्रेति समीण इति । एतेः सम्पूर्वस्य थक्प्रत्ययः । तानि युद्धानि सत्या सत्या-
 नि यथार्थानि भवन्ति न तु वितथानि तेन सोमेन पराजितानि भवन्तीत्यर्थः ॥ ४ ॥

अथ पञ्चमी—

इषमूर्जमभ्यर्षां श्वंगामुरुज्योतिः कृणुहि मासिं देवान् ।
 विश्वानि हि सुपहातानि तनुभ्यं पवमानं बाधसे सोमशत्रून् ॥ ५ ॥ ४ ॥

इषम् । ऊर्जम् । अग्नि । अर्ष । अश्वम् । गाम् । उरु । ज्योतिः ।
 कृणुहि । मत्सि । देवान् । विश्वानि । हि । सुऽसहां । तानि ।
 तुभ्यम् । पवमान । बाधसे । सोम । शत्रून् ॥ ५ ॥ ४ ॥

हे सोम इषं अन्नं ऊर्जमन्नरसंच अस्मभ्यमभ्यर्ष अभिगमय । किंच अश्वं वाहनं गां
 पयःप्रदानेन यज्ञस्यसाधनभूतां गां च तथा उरु महत् ज्योतिः सूर्याख्यं कृणुहि जगदालोकना-
 र्थं कुरु । किंच देवानिन्द्रादीन् मत्सि सोमेन तर्पय मदेर्लेटि बहुलं छन्दसीति विकरणस्यलुक्
 वाक्यभेदादनिघातः । अपिच हेसोम तुभ्यं तानि विश्वानि सर्वाणि रक्षांसि सुषंहा सुसहानि
 अनायासेनैव अभिभवितुं शक्यानि भवन्ति । हिरवधारणे । अतएव हे पवमान पूयमान हेसो-
 म सर्वान् शत्रून् बाधसे जहि ॥ ५ ॥

॥ इति सप्तमस्य चतुर्थे चतुर्थोऽवर्गः ॥ ४ ॥

कनिक्रन्तीति पंचर्चदशमंस्तूक्तं कण्वपुत्रस्य प्रस्कण्वस्यार्प । तथानुक्रम्यते । कनिक्रन्ति-
 प्रस्कण्वइति । पूर्ववच्छन्दोदेवते । गतोविनियोगः ।

तत्र प्रथमा—

कनिक्रन्तिहरिरासृज्यमानःसीदन्वनस्यजठरेपुनानः ।
 नृभिर्घृतःकृणुतेनिर्णिजंगाअतोमतीर्जनयतस्वधाभिः ॥ १ ॥
 कनिक्रन्ति । हरिः । आ । सृज्यमानः । सीदन् । वनस्य ।
 जठरे । पुनानः । नृभिः । घृतः । कृणुते । निर्ऽनिजम् ।
 गाः । अतः । मनीः । जनयत । स्वधाभिः ॥ १ ॥

आसृज्यमान आसमन्तात् विशृज्यमानोभिषूयमाणः हरिर्हरितवर्णः सोमः कनिक्रन्ति
 पुनःपुनः शब्दायते कन्दतेर्यङ्लुकि तिपीडभावे दाधर्तिदधर्ति इत्यादिनानिपातनादभ्यासस्य
 निगागमः अभ्यस्तस्वरः । तथा पुनानः पूयमानः वनस्य वननीयस्य द्रोणकलशस्य जठरे सी-
 दन्नुपविशन् शब्दायते । किंच नृभिः कर्मनेतृभिर्ऋत्विग्भिः यतः संयतः सोमः गागोविकारान्
 क्षीरादीनि आच्छादयन् निर्निजं आत्मनोरूपं । कृणुते ग्रहादिषु करोति अतोस्मै सोमाय मती
 र्मननीयाः स्तुतीः स्वधाभिर्हविभिः सह जनयत स्तोतारोजनयन् । अस्यान्तादेशाभावश्छान्दसः ।
 यद्वा हे स्तोतारः अस्मै सोमाय स्तुतीर्जनयत उत्पादयत कुरुतेति यावत् ॥ १ ॥

अथ द्वितीया—

हरिः सृजानः पथ्यामृतस्येयंति वाचं मरिते वनावंम् ।
देवो देवानां गुह्यानि नामाविष्करोति बर्हिषि प्रवाचे ॥ २ ॥

हरिः । सृजानः । पथ्याम् । ऋतस्य । इयंति । वाचंम् ।
अरिता इव । नावंम् । देवः । देवानाम् । गुह्यानि । नामम् ।
आविः । कृणोति । बर्हिषि । प्रवाचे ॥ २ ॥

सृजानः सृज्यमानः हरिर्हरितवर्णः सोमः ऋतस्य सत्यभूतस्य पथ्यां पथिभवांवाचं दे-
वी इयंति प्रेरयति । तद्वदृष्टान्तः—अरितेव जनान् तीरं प्रापयन् नाविको यथा नावं प्रेरयति तद्व-
त् ऋगतौ जौहोत्यादिकः अतिपिपत्योरित्यभ्यासस्येत्वं । ततः देवो दीप्यमानः सोमः देवानां
इन्द्रादीनां गुह्यानि अन्तर्हितानि नाम नामानि शरीराणि प्रवाचे प्रकर्षेण वाचयित्रे स्तोत्रे
बर्हिषियज्ञे आविष्करोति स्तोतुमाविष्करोति ॥ २ ॥

अथ तृतीया—

अपामिवेदूर्मयस्तर्तुराणाः प्रमनीषा ईरते सोममच्छ ।
नमस्यन्तीरुपचयन्ति संचाचं विशन्त्युशतीरुशन्तम् ॥ ३ ॥

अपाम् इव । इत् । ऊर्मयः । तर्तुराणाः । प्र । मनीषाः । ईरते ।
सोमम् । अच्छ । नमस्यन्तीः । उप । च । यन्ति । सम् ।
च । आ । च । विशन्ति । उशतीः । उशन्तम् ॥ ३ ॥

अपामिव यथा उदकानामूर्मयस्त्वरन्ते इदिति पूरणः तद्वत् तर्तुराणाः कर्मणि देवान् स्तोतुं
त्वरमाणाः । तुरस्त्वरणे जौहोत्यादिकः यङ्लुगन्तस्य शानचिरूपं अभ्यासस्य अवर्णश्च रेफा-
देशश्छान्दसः अभ्यस्तस्वरः । तादृशा ऋत्विजः मनीषामनस ईशित्रीः स्तुतीः सोममच्छ सोमं
प्रतिप्रेरते प्रेरयन्ति । नमस्यन्तीः नमस्यन्त्यः सोमं पूजयन्त्यः सत्यः तमुपयन्ति च उपगच्छन्ति
तमेव संयन्ति च । चवायोगे प्रथमेति न निघातः । तत उशतीः कामयमानाः स्तुतयः उशन्तं काम-
यमानं सोमं आविशन्ति च प्रविशन्ति च ॥ ३ ॥

अथ चतुर्थी—

तंमर्मजानंमहिषंनसानावंशुंदुहन्त्युक्षणंगिरिष्ठाम् ।
तंवावशानंमतयःसचन्तेत्रितोविभर्तिवरुणंसमुद्रे ॥ ४ ॥
तम् । मर्मजानम् । महिषम् । न । सानौ । अंशुम् । दुहन्ति ।
उक्षणम् । गिरिष्ठस्थाम् । तम् । वावशानम् । मतयः ।
सचन्ते । त्रितः । विभर्ति । वरुणम् । समुद्रे ॥ ४ ॥

मर्मजानं यष्टुभिःपरिचर्यमाणं महिषं महिषारूपं मृगमिव सानौ समुच्छिन्नेदेशे वर्तमानं
उक्षणं कामानासिक्तारं गिरिष्ठां अभिषवार्थं ग्रावमुनिष्ठितं तं तादृशं प्रसिद्धं अंशुं सोमं दुहन्ति
ऋत्विजोदुहते । ग्रावाणं वत्साः ऋत्विजोदुहन्तीति तैत्तिरीयब्राह्मणं । तं तादृशं वावशानं कामय-
मानं सोमं मतयोमन्तव्याः स्तुतयः सचन्ते समवयन्ति सेवन्ते इति यावत् । ततः त्रितः त्रिपुस्था-
नेषु वर्तमानः इन्द्रः वरुणं शत्रूणां निवारकमेतं सोमं समुद्रे अन्तरिक्षे विभर्ति शत्रुवधार्थं धारय-
ति यद्वा त्रितः त्रिषु स्थानेषु द्रोणाधवनीमपूतभृदाख्येषु कलशेषु स्थितः सोमः शत्रूणां निवारक-
मिन्द्रं द्युलोके विभर्ति पोषयति ॥ ४ ॥

अथ पञ्चमी—

इष्यन्वाचमुपवक्तेवहोतुःपुनामइन्दोविष्यामनीषाम् ।
इन्द्रश्चयत्क्षयथःसौभगायसुवीर्यस्यपतयःस्थाम् ॥ ५ ॥ ५ ॥
इष्यन् । वाचम् । उपवक्ता इव । होतुः । पुनानः । इन्द्रो
इति । वि । स्य । मनीषाम् । इन्द्रः । च । यत् । क्षयथः ।
सौभगाय । सुवीर्यस्य । पतयः । स्थाम् ॥ ५ ॥ ५ ॥

हे इन्द्रो सोम वाचं स्तुतिमिष्यन् प्रेरयन् होतुरुपवक्तेव यथा अध्वर्युः प्रतिगरं कुर्वन् प्रोत्साह-
यति तद्वत् स्तोतृणां शंसनाय प्रोत्साहं कुर्वन् पुनानः पूयमानस्त्वं मनीषां बुद्धिं विष्य विमुञ्च ।
किंतु बुद्धिं धनप्रदानाभिमुखीं कुरु । किञ्च यद्यदा इन्द्रश्च त्वं सह यज्ञे क्षयथः निवसथः तदा

स्तोतारोवयंसौभगाय सौभाग्याय स्याम । किंच सुवीर्यस्य शोभनवीर्योपेतस्य धनस्य पत-
यः स्वामिनः स्याम भवेम ॥ ५ ॥

॥ इति सप्तमस्य चतुर्थे पञ्चमोवर्गः ॥ ५ ॥

प्रसेनानोरिति चतुर्विंशत्यृचमेकादशंसृक्तं दिवोदासपुत्रस्य प्रतर्दनाख्यस्य राजर्षेरिदं त्रै-
ष्टुभं पवमानसोमदेवताकं । तथाचानुक्रम्यते—प्रसेनानीश्चतुर्विंशतिर्देवादासिःप्रतर्दनइति । गतः
सूक्तविनियोगः ।

तत्र प्रथमा—

प्रसेनानीःशूरोअग्रेरथानांगव्यनेतिहर्षतेअस्यसेना ।

भद्रान्कृण्वन्निन्द्रहवान्ताखेभ्यआसोमोवस्त्रारभसानिदत्ते ॥ १ ॥

प्र । सेनाऽनीः । शूरः । अग्रे । रथानाम् । गव्यन् । एति ।

हर्षते । अस्य । सेना । भद्रान् । कृण्वन् । इन्द्रहवान् । सखिभ्यः ।

आ । सोमः । वस्त्रा । रभसानि । दत्ते ॥ १ ॥

सेनानीः सेनानामग्रे उपनेताशूरः शत्रूणांवाधकः सोमः गव्यन् शत्रूणांमाइच्छन् यद्वा
यजमानानां पश्वादिकमिच्छन् रथानामग्रे रथानांपुरतः प्रैति प्रकर्षणं संग्रामं गच्छति । अ-
स्यसोमस्य सेनाच हर्षते हृष्यति वाक्यभेदादनिघातः । किंच सखिभ्यः समानख्यानेभ्यः य-
जमानेभ्यः इन्द्रहवान् तैःकृतान् इन्द्रस्याह्वानानि भद्रान् कल्याणानि यथार्थानिकृण्वन् कुर्व-
न् आहूतोहोन्द्रः सोमंपीत्वा कामान् प्रयच्छतीति । रभसानि इन्द्रस्य वेगेनागमनेनिमित्तानि
वस्त्रा वस्त्राणि आच्छादकानि पयःप्रभृतीन्याश्रयणानि आदत्ते आगृह्णाति ॥ १ ॥

अथ द्वितीया—

समस्यहरिंहरंयोमृजन्त्यश्वहयैरनिशितंनमोभिः ।

आतिष्ठतिरथमिन्द्रस्यसखाविद्वाँएनासुमतिंयात्यच्छ ॥ २ ॥

सम् । अस्य । हरिम् । हरंयः । मृजन्ति । अश्वहयैः ।

अनिशितम् । नमःभिः । आ । तिष्ठति । रथम् । इन्द्रस्य ।

सखा । विद्वान् । एन् । सुमतिम् । याति । अच्छ ॥ २ ॥

हरयः हरंत्यभिषुण्वन्ति सोममित्यृत्विजोंगुल्योवा हरिं हरितवर्णमस्य सोमस्य कारणमंशुं
संघृजन्ति सम्यग्भिषुण्वन्ति । ततः सोमः नमोभिः नामयितृभिः अश्वहयैर्व्याधैरपि अनिशितं
असंस्कृतं अयुक्तमननुगतं रथं रमणसाधनमात्मीयं दशापविवं आतिष्ठति आसीदति । अन-
न्तरं इन्द्रस्य सखा सखिभूतः विद्वान् प्राज्ञः सोमः एना एतेन रथेन पवित्रेण सुमतिं शोभनस्तु-
तिकं स्तोतारं अच्छयाति अभिगच्छति अस्मिन् काले तेन क्रियमाणां स्तुतिमभिगच्छतीत्यर्थः ॥ २ ॥

अथ तृतीया—

सनोदेवदेवतातेपवस्वमहेसोमप्सरसे इन्द्रपानः ।

कृण्वन्नपोवर्षयन्ध्यामुतेभामुरोरानोवरिवस्यापुनानः ॥ ३ ॥

सः । नः । देव । देवताते । पवस्व । महे । सोम । प्सरसे ।

इन्द्रपानः । कृण्वन् । अपः । वर्षयन् । ध्याम् । उत । इमाम् ।

उरोः । आ । नः । वरिवस्य । पुनानः ॥ ३ ॥

हे देव द्योतमान हे सोम सतादृश इन्द्रपानः इन्द्रेण पातव्यस्त्वं नोस्माकं स्वभूते देवताते
देवैस्तते वितते यज्ञे महे महते प्सरसे भक्षणाय इन्द्रस्य पानाय पवस्व ग्रहादिपुक्षर । किंच
अपउदकानि कृण्वन् कुर्वन् उतापि च धामिमां द्यावापृथिव्यौ वर्षयन् भूमिं पर्जन्यरूपेण तर्ष-
यति द्युलोकमग्निरूपेणेति । भूमिं पर्जन्याजिन्वति दिवं जिन्वत्यग्नय ईति श्रवणात् । उरोः विस्तीर्णा-
दन्तरिक्षात् आगच्छंस्त्वं पुनानः पूयमानः सन् नोस्मान् वरिवस्य धनादिप्रदानेन परिचरेति ॥ ३ ॥

अथ चतुर्थी—

अजीतयेहंतयेपवस्वस्वस्तयेसर्वतातयेबृहते ।

तदुशान्तिविश्वेदमेसखायस्तदहंवशिमपवमानसोम ॥ ४ ॥

अजीतये । अहंतये । पवस्व । स्वस्तये । सर्वतातये ।

बृहते । तत् । उशान्ति । विश्वे । इमे । सखायः । तत् ।

अहम् । वशिम । पवमान । सोम ॥ ४ ॥

हे सोम अजीतये यथा वयं शत्रुभिरजिता भवेम तथा तेषामजयाय अहतये यथा तैर-
हताः स्याम तस्यैव अतएव स्वस्तये अविनाशाय । किंच बृहते सर्वतातये सर्वैरिन्द्रादिभिर्दे-
वैः स्तूयमानाय यज्ञाय एतदर्थं पवस्व अस्मदभिमुखमागच्छ । पविर्गतिकर्मा । विश्वे सर्वे इमे
मदीयाः सखायः स्तोतारः तव त्वदीयं रक्षणमुशन्ति कामयन्ते । हे पवमानसोम तद्रक्षणं अ-
हमपि वशिम कामये ॥ ४ ॥

अथ पंचमी—

सोमः पवते जनिता मतीनां जनिता दिवो जनिता पृथिव्याः ।

जनिता अग्नेर्जनिता सूर्यस्य जनितेन्द्रस्य जनिता तविष्णोः ॥ ५ ॥ ६ ॥

सोमः । पवते । जनिता । मतीनाम् । जनिता । दिवः ।

जनिता । पृथिव्याः । जनिता । अग्नेः । जनिता । सूर्यस्य ।

जनिता । इन्द्रस्य । जनिता । उत । विष्णोः ॥ ५ ॥ ६ ॥

सोमः अभिषूयमाणः पवते पात्रेषु क्षरति । कीदृशः मतीनां वृद्धीनां यद्वा मननीयानां
स्तुतीनां जनिता जनयिता । जनितामंत्र इति निपातनाण्णिलोपः । किंच दिवोऽथुलोकस्य ज-
निता प्रादुर्भावयिता । तथा पृथिव्या जनयिता अग्नेर्जनयिता प्रकाशयिता सूर्यस्य सर्वस्य प्रे-
रकस्यादित्यस्य जनिता इन्द्रस्य जनिता पानेन मदस्य जनयिता । उतापि च विष्णोः व्यापक-
स्य जनिता जनयिता एतत्सर्वं सोमेभिषूयमाणे भवतीति सोमो हि देवानाप्याययतीति ॥ ५ ॥

॥ इति सप्तमस्य चतुर्थे षष्ठोऽवर्गः ॥ ६ ॥

देवसुवां हविषु सोमस्य वनस्पतेर्ब्रह्मादेवानामितियाज्या । सृज्यते च—त्वं च सोमनो वशो
ब्रह्मादेवानां पदवीः कवीनामिति ।

सैषा सूक्ते षष्ठी—

ब्रह्मादेवानां पदवीः कवीनाम्पि विष्वाणां महिषो मृगाणाम् ।

श्येनो गृध्राणां स्वधितिर्वनानां सोमः पवित्रमत्येतिरेभन् ॥ ६ ॥

ब्रह्मा । देवानाम् । पदद्वीः । कवीनाम् । ऋषिः । विप्राणाम् ।
महिषः । मृगाणाम् । श्येनः । गृध्राणाम् । स्वधितिः । वनानाम् ।
सोमः । पवित्रम् । अति । एति । रेभन् ॥ ६ ॥

सोमएवंरूपोभवति देवानां स्तोत्रकारिणामृत्विजां ब्रह्मा ब्रह्माख्यत्विक्स्थानीयोभवति
यद्वा देवानां द्योतमानानामिन्द्रादीनां ब्रह्मा राजाभवति । तथा कवीनां कान्तप्रज्ञानां पदद्वीः
स्वलन्ति पदानि साधुत्वेन योजयति सपद्वीः । वीगत्यादिष्वित्येतस्मात्क्रिपि रूपं । तथा
विप्राणां मेधाविनांमध्ये ऋषिर्भवति । यः परोक्षं पश्यति सऋषिः । ऋषिर्दर्शनादिति । मृगाणां
महिषोभवति महिषाख्योवलवान् राजाभवति । तथा गृध्राणां पक्षिविशेषाणां श्येनः शंसनीयः
पक्षिराजोभवति । वनानां वनतिर्हिंसाकर्मा । हिंसकानां छेदकानांमध्ये स्वधितिः एतन्नामकः
छेदकोसि । एवंप्रभावः सोमः रेभन् शब्दायमानः सन् पवित्रमूर्णास्तुकेन कृतमत्येति अतिग-
च्छति ॥ ६ ॥

अथ सप्तमी—

प्रावीविपद्वाचऊर्मिनसिन्धुगिरःसोमःपवमानोमनीषाः ।
अन्तःपश्यन्वृजनेमावराण्यातिष्ठतिवृषभोगोषुजानन् ॥ ७ ॥
प्र । अवीविपत् । वाचः । ऊर्मिम् । न । सिन्धुः । गिरः । सोमः ।
पवमानः । मनीषाः । अन्तरिति । पश्यन् । वृजना । इमा ।
अवराणि । आ । तिष्ठति । वृषभः । गोषु । जानन् ॥ ७ ॥

पवमानः सोमः मनीषाः मनसईशिताः हृदयंगमाः गिरः स्तुतीः प्रावीविपत् प्रकर्षेणावप-
यति प्रेरयति । कथमिव सिन्धुः स्यन्दमानानदीव वाचः शब्दस्य ऊर्मिन् संबंधयथा प्रेरयति त-
द्वत् । किंच वृषभः कामानामुदकानांवा वर्षकः सोमः अन्तः अन्तर्हितं वस्तुजानं पश्यन् अव-
राणि दुर्बलैर्वारयितुमशक्यानि इमा वृजना इमानि वलानि आतिष्ठति आसीदति । किंकुर्वन्
गोषुजानन् गवांजानानः सन् परवलानि प्रविशति ॥ ७ ॥

अथाष्टमी—

समत्सरःप्रसुवन्वज्रवातःसहस्ररेताअभिवाजंमर्षं ।
इन्द्रायेन्दोपवमानोमनीष्यंशोरूमिमीरयगाइषण्यन् ॥ ८ ॥

सः । मत्सरः । पृतसु । वन्वन् । अवातः । सहस्रं हरेताः । अग्नि ।
 वाजंम् । अर्षि । इन्द्राय । इन्द्रो इति । पवमानः । मनीषी ।
 अंशोः । ऊर्मिम् । ईरय । गाः । इषण्यन् ॥ ८ ॥

मत्सरोमदकरः पृतसुसंग्रामेषु वन्वन् शत्रून् हिंसन् अतएव अवातः अन्यैर्गन्तुमशक्यः सहस्रेताः सहस्रोदकधारोपेतः ससोमः वाजं शत्रूणां बलमभ्यर्षि अभिगच्छ । हे इन्द्रो सोम पवमानः पूयमानः मनीषी प्राज्ञस्त्वं गा इषण्यन् शब्दान् प्रेरयन् । यद्वा यजमानानां यज्ञसाधनभूताः गाः प्रेरयन् इन्द्राय इन्द्रार्थं अंशोरभिपूयमाणस्य सोमस्य ऊर्मिं संघभीरय प्रेरय ॥ ८ ॥

अथ नवमी—

परिप्रियः कलशे देववात इन्द्राय सोमो रण्यो मदाय ।
 सहस्रधारः शतवाज इन्दुर्वाजी न सप्तिः समना जिगाति ॥ ९ ॥
 परि । प्रियः । कलशे । देववातः । इन्द्राय । सोमः । रण्यः ।
 मदाय । सहस्रधारः । शतवाजः । इन्दुः । वाजी ।
 न । सप्तिः । समना । जिगाति ॥ ९ ॥

प्रियः प्रीणयिता अतएव देववातः देवैरभिगतः रण्यः रमणीयः सोमः इन्द्राय इन्द्रस्य मदाय मदार्थं कलशे द्रोणाभिधाने परिजिगाति परिगच्छति । कीदृशः सहस्रधारो बहुविधधारोपेतः शतवाजः बहुबलः इन्दुः पात्रेषु क्षरन् । तत्र दृष्टान्तः—वाजीन यथावाजी बलवान् सप्तिरश्वः समना संग्रामनामैतन् समष्टमवैकृत्ये । समन्ति वृष्टा भवन्ति योद्धारोवेति तस्मिन् संग्रामे यथाश्वोजिगाति गच्छति तद्वत् ॥ ९ ॥

अथ दशमी—

स पूर्योर्वसु विज्जायमानो मृजानो अप्सु दुहुहानो अद्रौ ।
 अभिशस्ति पाभुवनस्य राजा विद्वान् ब्रह्मणे पूयमानः ॥ १० ॥ ७ ॥

सः । पू॒र्व्यः । वसु॑वित् । जा॒य॒मा॒नः । मृ॒जा॒नः । अ॒प्सु ।
दु॒दु॒हा॒नः । अ॒द्रौ । अ॒भि॒श॒स्ति॒ष्पाः । भु॒व॒न॒स्य । रा॒जा ।
वि॒द॒त् । गा॒तु॒म् । ब्र॒ह्म॒णे । पू॒य॒मा॒नः ॥ १० ॥ ७ ॥

पू॒र्व्यः पुरा॑णः यद्वा पू॒र्वैः कृतो॑भिषुतः वसु॑वित् धनानां ल॒भकः जा॒य॒मा॒नः अप्सु॑ वसती-
वर्ग्याख्येषूदकेषु मृ॒जानो॑मृज्यमानः अ॒द्रौ अभि॑षवग्रावणि दु॒दु॒हा॒नो दु॒ह्यमा॑नः अ॒भि॒श॒स्ति॒ष्पाः अ-
भि॒तः श॒स्तिर्हि॑सा येषां ते अ॒भि॒श॒स्तयः शत्र॑वः ते॒भ्यः परि॑रक्षकः भु॒व॒न॒स्य भू॒तजा॑तस्य रा॒जा
स्वामी॑ एवंविधः सतादृशः सोमः ब्र॒ह्म॒णे कर्मा॑र्थं पू॒य॒मा॒नः सन् गा॒तुं मार्गे॑ संमीचीनं वि॒द॒त्
यज॑मानेभ्यः प्रयच्छति ॥ १० ॥

॥ इति सप्तमस्य चतुर्थे सप्तमोवर्गः ॥ ७ ॥

महापितृयज्ञेपितरः सोमवन्तइत्यस्य द्वितीयानुवाक्या त्वयाहिनःपितरइत्येषा । सृजितंच-
पितरोऽग्निष्वात्तायम उदीरतामवरउत्परासस्त्वयाहिनःपितरःसोमपूर्वइति ।

सेषा सूक्ते एकादशी-

त्वया॑हि॒नः पि॒तरः सोम॑पूर्वे॒ कर्मा॑णि च॒क्रुः प॑व॒मान॒धीराः ।
ब॒न्वन् अ॒वा॒तः परि॑धी॒रपो॑र्णु॒वीरे॒भि॒रश्वै॑र्म॒घवा॑भवानः ॥ ११ ॥

त्वया॑ । हि । नः । पि॒तरः । सोम॑ । पूर्वे॒ । कर्मा॑णि । च॒क्रुः ।
प॑व॒मान॒ । धी॒राः । ब॒न्वन् । अ॒वा॒तः । परि॑धीन् । अप॑ । ऊ॒र्णु ।
वी॒रेभिः॑ । अश्वैः॑ । म॒घ॒श्वा । भ॒व । नः । ॥ ११ ॥

हे प॑वमान पू॒य॒मा॒नसोम॑ धी॒राः कर्मा॑णिकुशलाः प्राज्ञाः नोस्माकं पि॒तरः पूर्वे॒ पुरा॑तनाः
अंगिरसस्त्वया हिरवधारणे त्वयासहायेनैवकर्मा॑णि अग्निष्टोमादीनि च॒क्रुः कृत॑वन्तः । किंच ब॒-
न्वन् स्तोत॑न् संभजन् । यद्वा वनतिर्हि॑सार्थः । शत्रून् हिंसन् अ॒वा॒तः तैर॑भिगतस्त्वंवीरेभिर्वै॒गव॑-
द्भिः अश्वैः॑ व्यापकैः परि॑धीन् परिधीयते एभिः सर्वमिति परि॑धयोराक्षसाः तान् अपो॑र्णु अपो-
र्णुहि अप॑च्छादय जही॒तिया॑वत् । ऊ॒र्णोते॒लोऽटि॒छान्द॑सोहेर्लुक् । एतादृशस्त्वं नोस्माकं म॒घवा॑
इन्द्रो॒भव॑ भूयाः । पुत्रा॑दियुक्तं धनं प्रयच्छेत्यर्थः ॥ ११ ॥

अथ द्वादशी—

यथापवथा॒ मनवेवयो॒ धाअमि॒त्रहाव॑रिवो॒ विह्वि॒ष्मान् ।
ए॒वापव॑स्व॒ द्रवि॑णं॒ दधान॑न् इ॒न्द्रे स॑न्ति॒ षज॑नयायु॒ धानि ॥ १२ ॥

यथा । अपवथाः । मनवे । वयः॑धाः । अमि॒त्रहा । वरि॒वः॑वित् ।
ह॒विष्मा॑न् । ए॒व । प॒वस्व । द्रवि॑णम् । दधानः । इ॒न्द्रे ।
सम् । नि॒ष्ठ । ज॒नय॑ । आयु॒धानि ॥ १२ ॥

हे सोम यथा पुरा त्वं मनवेराजे वयोधाः अन्नस्यधाता तथा अमित्रहा शत्रूणांहन्ता व-
रिवोवित् धनस्यलभयिता हविष्मान् पुरोडाशादियुक्तः सन् अपवथाः तस्मै धनादिकं प्रदातुं य-
थागच्छः एव एवमस्मभ्यमपि द्रविणं धनं दधानः प्रयच्छन् पवस्व अस्मदभिमुखमागच्छ । किं-
च अस्माभिर्दीयमानस्त्वं इन्द्रे सन्तिष्ठ सम्यक् तिष्ठ । अपिच आयुधानि त्वदीयानि जनय तस्मै
प्रकाशय वाक्यभेदादनिघातः ॥ १२ ॥

अथ त्रयोदशी—

पव॑स्व सोम॒ मधु॑मौ॒ ऋता॒वापो॒ वसानो॒ अधि॑सानो॒ अव्ये॑ ।
अव॒द्रोणा॑नि घृ॒तवान्ति॑ सी॒दम॒दिन्त॑मो॒ मत्सर॑ इ॒न्द्रपा॑नः ॥ १३ ॥
पव॑स्व । सोम॒ । मधु॑मान् । ऋ॒तश्वा॑ । अ॒पः । वसा॑नः ।
अधि॑ । सानौ । अव्ये॑ । अव॑ । द्रोणा॑नि । घृ॒तश्व॑न्ति ।
सी॒द । म॒दिन्त॑मः । म॒त्सरः॑ । इ॒न्द्र॒पा॒नः ॥ १३ ॥

हे सोम मधुमान् मदकररसोपेतः ऋतावा यज्ञवान् छन्दसीव निपावितिवनिष् मत्वर्थीयः
तादृशस्त्वं अपोवसतीवरीरेकधनाश्च वसानः आच्छादयन् अधि अधिकं सानौ समुच्छ्रिते
अव्ये अविमये पवित्रे पवस्व क्षर । ततो मदिन्तमः अतिशयेन मदकरः इन्द्रपानः इन्द्रेण पातव्यो-
मत्सरोमादयिता सोमः घृतवन्ति उदकवन्ति द्रोणानि द्रोणकलशान् अवसीद अवतिष्ठस्व ॥ १३ ॥

अथ चतुर्दशी—

वृ॒ष्टि॑दिवः॒ शत॑धा॒रः प॒वस्व॑ स॒हस्र॑सा॒वाज॑यु॒र्दे॒ववी॑तौ ।
सं॒सिन्धु॑भिः॒ कल॑शै॒वाव॑शानः॒ समु॑स्त्रिया॒भिः प्र॑ति॒रञ्ज॑आयुः ॥ १४ ॥

वृष्टिम् । दिवः । शतधारः । पवस्व । सहस्रसाः । वाजयुः ।
 देववीतौ । सम् । सिन्धुभिः । कलशे । वावशानः ।
 सम् । उस्त्रियाभिः । प्रहतिरन् । नः । आयुः ॥ १४ ॥

हेसोम शतधारः बहुधोदकधारोपेतस्त्वं दिवोन्तरिक्षादादित्याद्वा वृष्टिपवस्व कुरु । यद्वा
 शतधारः बहुधात्मीयधारोपेतस्त्वं दिवोद्योतमानात् पवित्रात् वृष्टिमविच्छिन्नधारां पवस्व पावे-
 पुरु । कीदृशः देववीतौ देवानांवीतिः हविर्भक्षणं यस्मिन् सदेववीतिर्यज्ञः । तस्मिन् सहस्रसाः
 यजमानानां सहस्रस्य धनस्यदाता वाजयुः तेषामन्नकामयमानस्त्वं सिन्धुभिः स्यन्दमानाभिः
 वसतीवरीभिः कलशेद्रोणाभिधानेसंवावशानः संगच्छस्व । तथात्वं नोस्माकमायुर्जीविनं प्र-
 तिरन्वर्धयन् उस्त्रियाभिः गोविकारैः क्षीरादिभिश्च कलशे संगच्छस्व ॥ १४ ॥

अथ पंचदशी—

एषस्यसोमोमतिभिःपुनानोत्योनवाजीतरतीदरांतीः ।
 पयोनदुग्धमर्दिनेरिपिरमुर्विवगातुःसुयमोनवोह्ला ॥ १५ ॥ ८ ॥

एषः । स्यः । सोमः । मतिभिः । पुनानः । अत्यः । न । वाजी ।
 तरति । इत् । अरांतीः । पयः । न । दुग्धम् । अर्दितेः । इपिरम् ।
 उरुइव । गातुः । सुयमः । न । वोह्ला ॥ १५ ॥ ८ ॥

एषस्यः एतादृशः सोमः मतिभिर्मनसाधनैः स्तोत्रैः पुनानः पूयमानोभवति । यः सोमः
 अत्योन अतनशीलोवाजी अश्वइव संग्रामे अरातीः अरातीन् शत्रून् तरति इदवधारणे तर-
 त्येव हिनस्त्येव । यद्दत्तयोगादनिघातः । किंच अर्दितेर्गोनमित्त्वा अदीनायाः गोः इपिरं अन्वे-
 षणीयं दुग्धंपयोन क्षीरं यथा पूतं भवति एवं सोमः परिरुद्धः । अपिच उर्वीव सुषांसुलुगिति
 सोलुक् । उरुविस्तीर्णो गातुः मार्गइव सर्वैः समाश्रयणीयः तथा वोह्लान् वेढाअश्वइव सुयमः
 सुष्टुनियन्तुं शक्योयथाभवति तद्वदयंसोमः सोतृभिर्नियन्तव्योभवति ॥ १५ ॥

॥ इति सप्तमस्य चतुर्थेष्टमोवर्गः ॥ ८ ॥

अथ षोडशी—

स्वायुधःसोतृभिःपूयमानोभ्यर्षगुह्यंचारुनाम ।

अभिवाजंसप्तिरिवश्रवस्याभिवायुमभिगदेवसोम ॥ १६ ॥

सुहआयुधः । सोतृभिः । पूयमानः । अभि । अर्ष । गुह्यम् ।

चारु । नाम । अभि । वाजम् । सप्तिःइव । श्रवस्या ।

अभि । वायुम् । अभि । गाः । देव । सोम ॥ १६ ॥

स्वायुधः शोभनायुधोपेतः । यद्वा यज्ञे स्फचकपालादीनि दशायुधानि सन्ति तद्वान् सोतृ-
भिरभिषुण्वद्भिः पूयमानस्त्वं गुह्यं गुहायां निहितं चारु कमनीयं नाम त्वदीयं रसात्मकं शरीरं
स्तुतिभिः सहाभ्यर्ष कलशादीन्यभिगमय । किंच सप्तिरिव अश्वइव वर्तमानस्त्वं श्रवस्या ।
सुषांसुलुगिति सप्तम्या आजदेशः । अस्मदीयायामनेच्छायां वाजं अन्नमस्मभ्यमभिगमय ।
अपिच हे देवस्तोतव्य हे सोम वायुं प्राणं जीवनं अभिगमय गाः पशूंश्च अस्मभ्यमभिगमय ॥ १६ ॥

अथ सप्तदशी—

शिशुंजज्ञानंहृतंमृजन्तिशुंभन्तिवह्निममृतंगणेन ।

कविर्गीर्भिःकाव्येनाकविःसन्त्सोमःपवित्रमत्येतिरेभन् ॥ १७ ॥

शिशुम् । जज्ञानम् । हृतम् । मृजन्ति । शुंभन्ति । वह्निम् ।

ममृतः । गणेन । कविः । गीःभिः । काव्येन । कविः । सन् ।

सोमः । पवित्रम् । अति । एति । रेभन् ॥ १७ ॥

शिशुं इदानीमुत्पन्नत्वात् शिशुवतिष्ठन्तं यद्वा पापानि तनूकुर्वन्तं विनाशयन्तं जज्ञानं
प्रादुर्भूतं अतएव हृतं हृत्य गतिकान्त्योः । भृष्टदृशीत्यादिना अतच् । सर्वैः काम्यमानं सोमं मृज-
न्ति ममृतः शोधयन्ति । किंच वह्निं बोद्धारं सोमं गणेनात्मीयेन सप्तसंख्याकेन गणेन शुंभन्ति
अलंकुर्वन्ति । ततः कविः कान्तप्रज्ञः सोमः काव्येन कविकर्मणैव कविः शब्दोपेतः सन् रेभन्
शब्दायमानः गीर्भिः स्तुतिभिः सह पवित्रं अत्येति अतीत्य गच्छति ॥ १७ ॥

अथाष्टादशी—

ऋषिमंताय ऋषिऋत्स्वर्षाः सहस्रणीथः पदवीः कवीनाम् ।
तृतीयं धाम महिषः सिषासन्त्सोमो विराजमनुराजति स्तुप् ॥ १८ ॥
ऋषिऋमनाः । यः । ऋषिऋत् । स्वःऋषाः । सहस्रऋणीथः ।
पदऋवीः । कऋवीनाम् । तृतीयम् । धाम । महिषः । सिषासन् ।
सोमः । विऋराजम् । अनुं । राजति । स्तुप् ॥ १८ ॥

ऋषिमनाः सर्वदर्शनशीलमनस्कः अतएव ऋषिऋत् सर्वस्य दर्शनकर्ता प्रकाशनस्यकर्ता
स्वर्षाः सर्वस्यसूर्यस्य वा संभक्ता सहस्रणीथः नीथा स्तुतिः बहुविधस्तुतिकः कवीनां कान्त-
प्रज्ञानांमध्ये पदवीः स्वलतांपदानां साधुत्वेन संयोजयिता यः सोमोविद्यते समहिषो महान्
पूज्योवा सोमः तृतीयं धाम द्युलोकं सिषासन् संभक्तुमिच्छन् स्तुप् स्तूयमानः सन् विराजं विशेषे-
ण राजन्तं दीप्यमानमिन्द्रं अनुराजति प्रकाशयति ॥ १८ ॥

अथैकोनविंशी—

चमूपच्छयेनः शकुनो विभृत्वा गोविन्दुर्द्रप्स आयुधानि बिभ्रत् ।
अपामूर्मि सचमानः समुद्रं तुरीयं धाम महिषो विवक्ति ॥ १९ ॥
चमूऋसत् । श्येनः । शकुनः । विऋभृत्वा । गोऋविन्दुः ।
द्रप्सः । आयुधानि । बिभ्रत् । अपाम् । ऊर्मिम् । सचमानः ।
समुद्रम् । तुरीयम् । धाम । महिषः । विवक्ति ॥ १९ ॥

चमूषत् चमन्ति भक्षयंत्यत्रेति चम्बश्चमसाः तेषु सीदन् यद्वा चम्बौ अधिपवणफलके
तयोर्वर्तमानः श्येनः शंसनीयः शकुनः शक्तः सामर्थ्यकारी विभृत्वा हरतेः आतोमनिश्चित्या-
दिनाकनिष् । पात्रेषु विहरणशीलः गोविन्दुः यजमानानां गवां लंभकः विन्दुरिच्छुरिति उप-
त्ययान्तत्वेन निपातितः द्रप्सः द्रवणशीलः आयुधानि स्पृशकपालादीनि बिभ्रत् धारयन् अपा-
मुदकानामूर्मिं प्रेरकं समुद्रं अन्तरिक्षनामैतद् अन्तरिक्षलोकं सचमानः सेवमानः महिषो महान्
यएवंविधः सोमः ससोमः तुरीयं चतुर्थं धाम चान्द्रमसंस्थानं विवक्ति सेवते । सूर्यलोकस्योपरि

चंद्रमसोलोकोविद्यतेइति—यमः पृथिव्या अधिपतिः समावत्त्वित्यादिभिः चन्द्रमानक्षत्राणामधिप-
तिः समावत्त्वित्यन्तैर्मन्त्रैर्ज्ञायते ॥ १९ ॥

अथ विंशी—

मर्यो न शुभ्रस्तन्वमृजानोत्योनसृत्वासनयेधनानाम् ।

वृषेव यूथापरिकोशमर्षन्कनिकदच्चम्बोऽराविवेश ॥ २० ॥ ९ ॥

मर्यः । न । शुभ्रः । तन्वम् । मृजानः । अत्यः । न । सृत्वा । सनये ।

धनानाम् । वृषा इव । यूथा । परि । कोशम् । अर्षन् ।

कनिकदत् । चम्बोः । आ । विवेश ॥ २० ॥ ९ ॥

शुभ्रो दीप्यमानो लंकृतः मर्यो न मनुष्य इव तन्वमात्मीयं शरीरं मृजानः वसतीवरीभिः शोधय-
न् किंच धनानां सनये संभजनाय लाभाय अत्योन अतनशीलोऽश्व इव सृत्वा सरणशीलः अपि च
वृषेव वृषा यथा यूथा यूथानि प्रतिगच्छन् शब्दं करोति तद्वत् कोशं अधिषवणचर्मणा कृतं पा-
त्रं परि अर्षन् प्रतिगच्छन् सोमः कनिकदत् पुनः पुनः शब्दं कुर्यन् चम्बोः अधिषवणफलक-
योराविवेश आविशति । कनिकदत् क्रदेर्यङ्लुकि दाघर्तिदधैर्तीत्यादिनानि पातनादभ्यासस्य
निगागमः तस्य शतरि अभ्यस्तानामादिरित्याद्युदात्तत्वं ॥ २० ॥

॥ इति सप्तमस्य चतुर्थे नवमो वर्गः ॥ ९ ॥

अथैकविंशी—

पवस्वेन्द्रोपवमानो महोभिः कनिकदत्परिवाराण्यर्ष ।

क्रीळञ्चम्बोऽराविशपूयमान इन्द्रं ते रसो मदिरो ममत्तु ॥ २१ ॥

पवस्व । इन्द्रो इति । पवमानः । महोऽभिः । कनिकदत् । परि ।

वाराणि । अर्ष । क्रीळन् । चम्बोः । आ । विश । पूयमानः ।

इन्द्रम् । ते । रसः । मदिरः । ममत्तु ॥ २१ ॥

हे इन्द्रो सोम महोभिः पूजकैर्कैर्बिम्भिः पवमानः पूयमानस्त्वं पवस्व । ततः कनिकदत्त
भृशंशब्दं कुर्वन् वाराणि अवेर्वालानि पवित्राणि पर्यर्ष परिगच्छ । किंच पूयमानस्त्वं चम्बोरधिष-
वणफलकयोः क्रीळन् संक्रीडमानः सन् आविश पात्राणि प्रविश । अनन्तरं मदिरः मदकरस्ते
त्वदीयोरसः इन्द्रं ममन्तु मोदयतु माद्यतेः बहुलं छन्दसीति श्लुः ॥ २१ ॥

अथ द्वाविंशी-

प्रास्य॒धारां॑ बृ॒हती॑रसृ॒ग्रन्त॑क्तो गोभिः क॒लशाँ॑ आ॒वि॒वेश ।

सामं॑ कृ॒ण्वन्त्साम॑न्यो वि॒पश्चित्क॑न्द॒न्नेत्य॑भिस॒ख्युर्न॑ जा॒मिम् ॥ २२ ॥

प्र । अ॒स्य । धा॒राः । बृ॒हतीः । अ॒सृ॒ग्रन् । अ॒क्तः । गो॒भिः । क॒लशा॑न् ।

आ । वि॒वेश । सामं । कृ॒ण्वन् । साम॑न्यः । वि॒पः चि॒त् । क॑न्दन् ।

ए॒ति । अ॒भि । स॒ख्युः । न । जा॒मिम् ॥ २२ ॥

अस्य सोमस्य बृहतीर्वृहत्योमहत्यो धाराः प्रासृग्रन् प्रसृज्यन्ते सृजेः कर्मार्थे लङि व्यत्ययेन
झरनादेशः बहुलं छन्दसीति रुडागमः । ततः सोयंसोमः गोभिर्गोविकारैः क्षीरादिभिः अक्तः सन्
कलशान् द्रोणाभिधानान् आविवेश आविशति । साम सामानि कृण्वन् कुर्वन् सोमः सामन्यः
सामगानकुशलः सुष्ठुशब्दायमान इत्यर्थः विपश्चित् सर्वजानानः सोमः कन्दन् देवानाह्वयन अ-
भ्येति ग्रहादीनि त्वरया अभिगच्छति । तत्र दृष्टान्तः—सख्युर्न सख्युर्जामिं जायां यथा इतरो-
लंपटो वेगेनाभिगच्छति तद्वत् ॥ २२ ॥

अथ त्रयोविंशी-

अ॒प॒घ्न॒न्ने॒पि॒प॒व॒मान॑ श॒त्रून् प्रि॒यां न॑ जा॒रो अ॒भिगी॑त इन्द्रुः ।

सी॒द॒न्वने॑षु श॒कुनो॑ न प॒त्वा सोमः॑ पु॒नानः॑ क॒लशे॑षु स॒त्ता ॥ २३ ॥

अ॒प॒घ्नन् । ए॒पि । प॒व॒मान॑ । श॒त्रून् । प्रि॒याम् । न । जा॒रः ।

अ॒भिगी॑तः । इन्द्रुः । सी॒दन् । वने॑षु । श॒कुनः । न । प॒त्वा ।

सोमः । पु॒नानः । क॒लशे॑षु । स॒त्ता ॥ २३ ॥

हे पवमान पूयमान सोम अभिगीतः सोऽत्रभिर्भिष्टुतः इन्द्रुः पात्रेषु क्षरन् त्वं शत्रून् प-
घ्नन् अपहंसन् एपि आगच्छसि । कथमिव जारः प्रियां प्रियतमामसतींस्त्रीं अन्यान् बाध-

मानः सन् यथाभिगच्छति तद्वत् । पत्वा पतनशीलः शकुनोन यथा शकुनोवनेषु वृक्षेषु सीदन्
भवति तद्वत् पतनशीलः पुनानः पूयमानः सोमः कलशेषु सत्ता सदनशीलो निषण्णोभवति । स-
देस्ताच्छीलिकस्तृन् एकाचइतीट्प्रतिषेधः ॥ २३ ॥

अथ चतुर्विंशी-

आतेरुचः पर्वमानस्य सोमयोषेवयन्ति सुदुघाः सुधाराः ।

हरिरीनीतः पुरुवारो अप्सवचिक्रदत्कलशे देवयूनाम् ॥ २४ ॥ १० ॥

आ । ते । रुचः । पर्वमानस्य । सोम । योषा इव । यन्ति ।

सुदुघाः । सुधाराः । हरिः । आहनीतः । पुरुवारः । अप्सु ।

अचिक्रदत् । कलशे । देवयूनाम् ॥ २४ ॥ १० ॥

हे सोम पर्वमानस्य पूयमानस्य ते तव स्वभूताः योषेव स्त्रीयथा पुत्राणां पयोदोग्धि त-
द्वत् यजमानानां धनादिकस्य सुदुघाः सुदुदोग्ध्यः सुधाराः शोभनवारोपेताः रुचोदीपयः आ-
यन्ति पात्रादीन्यागच्छन्ति । किंच हरिर्हरितवर्णः आनीतः ऋत्विग्भिः पुरुवारः बहुधावरणीयः
सोमः अप्सु वसतीवरीषु देवयूनां देवानिच्छतां यजमानानां स्वभूते कलशे द्रोणाख्ये च अचि-
क्रदत् पुनः पुनः क्रन्दते शब्दायते ॥ २४ ॥

॥ इति सप्तमस्य चतुर्थे दशमोवर्गः ॥ १० ॥

॥ इति नवमे मंडले पंचमोनुवाकः ॥ ५ ॥

षष्ठेनुवाके सप्तसूक्तानि । तत्र अस्मिन्नेष्येष्टापंचाशदृचं प्रथमसूक्तं त्रैष्टुभं पर्वमानसोमदे-
वताकं ततः आद्यस्य तृचस्य मैत्रावरुणो वसिष्ठ ऋषिः द्वितीयस्येन्द्रममतिर्नाम तृतीयस्य वृषगणाः
चतुर्थस्य मन्युः पंचमस्योपमन्युः षष्ठस्य व्याघ्रपात् सप्तमस्य शक्तिः अष्टमस्य कर्णश्रुत् नवमस्य
मृलीकः दशमस्य वसुकः एते सर्वे वसिष्ठगोत्राः एवं त्रिंशदृचो गताः अथ चतुर्दशानामृचां शक्ति-
पुत्रः पराशर ऋषिः शिष्टानामांगिरसः कुत्सः । तथानुक्रम्यते-अस्मिन्नेषाष्टापंचाशदाद्यंतृचं वसिष्ठो-
पश्यदुत्तरान्व पृथग्वसिष्ठाः इन्द्रममतिर्वृषगणो मन्युरुपमन्युर्व्याघ्रपाच्छक्तिः कर्णश्रु-मृलीको व-
सुक इति चतुर्दशपराशरोऽत्याः कुत्स इति । गतो विनियोगः ।

तत्र प्रथमा—

अस्य प्रेषा हेमना पूयमानो देवो देवेभिः समपृक्तरसम् ।
सुतः पवित्रं पर्येति रेभन्मि तेव सद्यं पशुमन्ति होता ॥ १ ॥
अस्य । प्रेषा । हेमना । पूयमानः । देवः । देवेभिः । समं ।
अपृक्त । रसम् । सुतः । पवित्रम् । परि । एति । रेभन् ।
मिता इव । सद्यं । पशुमन्ति । होता ॥ १ ॥

अस्य सोमस्य प्रेषा प्रेषतिर्गत्यर्थः क्रिपिरूपं सावेकाचइति विभक्तेरुदात्तत्वं । प्रेषा प्रेरकेण हेमना हिरण्येन पूयमानः हिरण्यपाणिरभिषुणोतीति हिरण्यसंबन्धः । तादृशः देवो दीप्यमानां-
शुः रसमात्मीयं देवेभिः देवैः सह समपृक्तं संपर्चयति संयोजयति । पृचीसंपर्के ततः सुतोभिषुतः
सोमः रेभन् शब्दायमानः सन् पवित्रं ऊर्णास्तुकेन निर्मितं पर्येति परिगच्छति । कथमिव होता
देवानामाह्वाता ऋत्विक् मितेव निर्मितान् पशुमन्ति बद्धपशून् सद्यं सदनानि यज्ञगृहान् यथा
पर्येति तद्वत् ॥ १ ॥

अथ द्वितीया—

भद्रा वस्त्रा समन्या वसानो महान् कविर्निवचनानि शंसन् ।
आवच्यस्व चम्बोः पूयमानो विचक्षणो जागृविर्देववीतौ ॥ २ ॥
भद्रा । वस्त्रा । समन्या । वसानः । महान् । कविः । निवचनानि ।
शंसन् । आ । वच्यस्व । चम्बोः । पूयमानः । विचक्षणः ।
जागृविः । देववीतौ ॥ २ ॥

भद्रा भद्राणि कल्याणानि समन्या समनमिति संग्रामनामतत्र साधुरिति यत् संग्रामयो-
ग्यानि वस्त्रा वस्त्राणि आच्छादकानि तेजांसि वसानः आच्छादयन् महान् पूज्यः कविः क्रा-
न्तदर्शी अतएव निवचनानि नितरां वक्तव्यानि ऋत्विक्कृतानि स्तोत्राणि शंसन् विचक्षणः
विशेषेण सर्वस्य दृष्टा जागृविर्जागरणशीलः सोमः त्वं देववीतौ देवानां वीतिर्भक्षणं यस्मिन्त्सदे-
ववीतिर्यज्ञः तस्मिन् चम्बोरधिषवणफलकयोः आवच्यस्व पात्राण्याविश । वचिर्गत्यर्थः व्यत्य-
येन श्यन् पूयमानः सन् ॥ २ ॥

अथ तृतीया—

समुप्रियोमृज्यतेसानोअव्येयशस्तरोग्यशसाक्षैतोअस्मे ।
अभिस्वरधन्वापूयमानोयूयंपातस्वस्तिभिःसदानः ॥ ३ ॥

सम् । ऊँ इति । प्रियः । मृज्यते । सानौ । अव्ये । यशःस्तरः ।
यशसाम् । क्षैतः । अस्मे इति । अग्नि । स्वर । धन्वं ।
पूयमानः । यूयम् । पात । स्वस्तिभिः । सदा । नः ॥ ३ ॥

यशसां यशस्विनामध्ये यशस्तरः अतिशयेनयशस्वी क्षैतः क्षितौभवः प्रियः प्रीणयिता
सोमः सानौ समुच्छ्रिते अव्ये अविमये पवित्रे अस्मे अस्मदर्थं संमृज्यते ऋत्विग्भिः परिपूयते ।
उ अवधारणे । पूयमानस्त्वं धन्वान्तरिक्षे अभिस्वर अभितः शब्दय यूयं पूजायां बहुवचनं हे
सोम त्वं नोस्मान् स्वस्तिभिः कल्याणतमैः पालनैः सदा सर्वदा पात रक्षत पालयत ॥ ३ ॥

अथ चतुर्थी—

प्रगायताभ्यर्चामदेवान्सोमं हि नोत महते धनाय ।
स्वादुः पवाते अतिवारमव्यमासीदाति कलशं देवयुनः ॥ ४ ॥

प्र । गा॒य॒त । अ॒ग्नि । अ॒र्चाम् । दे॒वान् । सोमं । हि॒नो॒त ।
म॒ह॒ते । ध॒नाय । स्वा॒दुः । प॒वा॒ते । अ॒ति । वा॒रम् । अ॒व्यम् ।
आ । सी॒दा॒ति । क॒ल॒शम् । दे॒व॒युः । नः ॥ ४ ॥

हेस्तोतारः प्रगायत सोमं प्रकर्षणाभिष्टुत । तथा देवान् अह्यर्चाम् अह्यर्चत पुरुषव्य-
त्ययः । यद्वा वयं देवानभिष्टुमः यूयं सोमंस्तुतेति । किंच महते महत् प्रभूतधनाय धनं प्राप्तुं सोमं
हि नोत अभिषवार्थं प्रेरयत । क्रियार्थोपपदस्यचकर्मणिस्थानिनइति धनशब्दस्य चतुर्थी । त-
तः स्वादुः स्वादुकरः सोमः अव्यमविभवं वारं वातं पवित्रमतिपवाते अतीत्यपवते । किंच दे-
वयुः देवानकामयमानः नोस्मदीयः सोमः कलशं पात्रमासीदाति आसीदति प्रविशति । उभ-
यत्रलेट्यडागमः ॥ ४ ॥

अथ पञ्चमी—

इन्द्रुर्देवानामुपसंख्यमायन्सहस्रधारः पवते मदाय ।
 नृभिः स्तवानो अनुधामपूर्वमगन्निन्द्रं महते सौमगाय ॥ ५ ॥ ११ ॥

इन्द्रुः । देवानाम् । उप । संख्यम् । आ॒यन् । सह॒स्र॒ध॒रः ।
 प॒व॒ते । म॒दाय । नृ॒भिः । स्त॒वानः । अनु॑ । धा॒म । पूर्॒वम् ।
 अ॒गन् । इन्द्रं॑ । म॒ह॒ते । सौ॒म॒गाय ॥ ५ ॥ ११ ॥

देवानामिन्द्रादीनां सख्यं सखिभावं उपायन्, उपगच्छन् सहस्रधारः बहुविधधारः इन्द्रुः सोमः मदाय देवानामदार्थं पवते कलशादिषुक्षरति । नृभिः कर्मनेतृभिः स्तवानः स्तुयमानः सोमः पूर्वं पुरातनं धाम द्युलोकमनुगच्छति । तदेवाह—महते प्रभूताय सौमगाय सौभाग्याय इन्द्रं अगन् गच्छति । सोमे इन्द्रेण पीते सति यजमानानां महासौभाग्यं भवति खलु । अगन् ग-
 मेर्लुङि घसेति च्लेर्लुक् मोनोवात्तोरिति नत्वं ॥ ५ ॥

॥ इति सप्तमस्य चतुर्थे एकादशोवर्गः ॥ ११ ॥

अथ षष्ठी—

स्तोत्रे राये हरिर्षीपुनान् इन्द्रं मदो गच्छतु ते भराय ।
 देवैर्याहि सरथं राधो अच्छायुयं पातस्व स्तिभिः सदा नः ॥ ६ ॥

स्तो॒त्रे । रा॒ये । हरिः॑ । अ॒र्ष । पु॒ना॒नः । इन्द्रं॑ । म॒दः । ग॒च्छ॒तु॒ ।
 ते॒ । भ॒राय॑ । दे॒वैः । या॒हि । स॒र॒थम् । रा॒धः । अ॒च्छ ।
 यू॒यम् । पा॒त । स्व॒स्ति॒भिः । स॒दा । नः॑ ॥ ६ ॥

हे सोम हरिर्हरितवर्णः पुनानः पूयमानस्त्वं स्तोत्रे अस्माभिः क्रियमाणे सति राये धनार्थं अर्ष आगच्छ । ततस्ते त्वदीयो मदो मदकरो रसः भराय भृभर्त्सने । भर्त्सयन्ति शत्रून् त्रयोद्धार-
 इति भरः संग्रामः । तदर्थमिन्द्रं गच्छतु । किंच सरथं देवैः समानरथमास्थाय राधः अच्छ अ-
 स्माकं धनार्थं याहि आगच्छ । यूयं नोस्मान् स्वस्तिभिः सदा पात त्वं रक्ष ॥ ६ ॥

अथ सप्तमी—

प्रकाव्यमुशनेवब्रुवाणोदेवोदेवानांजनिमाविवक्ति ।

महिषवतःशुचिबन्धुःपावकःपदावराहोअभ्येतिरेभन् ॥ ७ ॥

प्र । काव्यम् । उशनाइव । ब्रुवाणः । देवः । देवानाम् ।

जनिम । विवक्ति । महिषवतः । शुचिबन्धुः । पावकः ।

पदा । वराहः । अभि । एति । रेभन् ॥ ७ ॥

उशनेव एतन्नामककृषिरिव काव्यं कविकर्म स्तोत्रं ब्रुवाणः उच्चारयन् देवः स्तोता अयमु-
षिः वृषगणोनाम देवानामिन्द्रादीनां जनिम जन्मानि प्रविवक्ति प्रकर्षेण ब्रवीति । वचपरिभाषणे
व्यत्ययेनविकरणस्य श्लुः बहुलंछंदसीतिअभ्यासस्येत्वं । महिषवतः प्रभूतकर्मा शुचिबन्धुः
बध्नन्तिशत्रूनिनिति बन्धूनि तेजांसि बलानिवा दीप्तेजस्कः पावकः पापानां शोधकः वराहः वरं
च तदहः वराहः राजाहःसखिभ्यष्टजिति टच्समासान्तः । तस्मिन्नहनि अभिपूयमाणत्वेन त-
द्वाङ् अर्शआदित्वान्मत्वर्थीयःअच् तादृशःसोमः रेभन् शब्दकुर्वन् पदा पदानि स्थानानि पात्रा-
णि अभ्येति अभिगच्छति । यद्वा यथाकश्चनवराहः पदा पादेन भूमिं विक्रममाणः शब्दं करोति
तद्वत् ॥ ७ ॥

अथाष्टमी—

प्रहंसासंस्तुपलंमन्युमच्छामादस्तंतृपगणाअयासुः ।

आङ्गूष्मं१पवमानंसखायोदुर्मर्षसाकंप्रवदन्तिवाणम् ॥ ८ ॥

प्र । हंसासः । तृपलम् । मन्युम् । अच्छ । अमात् । अस्तेम् ।

तृपगणाः । अयासुः । आङ्गूष्मम् । पवमानम् । सखायः ।

दुःसर्षम् । साकम् । प्र । वदन्ति । वाणम् ॥ ८ ॥

हंसासः शत्रुभिर्हन्यमानाः हंसाइव चरन्तोवावृषगणाः एतन्नामकाकृपयः अमात् शत्रूणां ब-
लात् त्रासिताःसन्तः तृपलं तृपलशब्दःक्षिप्रचारी तदुक्तेयास्केन—तृपलप्रभर्माक्षिप्रप्रहारीति । क्षि-

प्रप्रहारिणं मन्युं शत्रुभिर्हन्त्यमानं सोमं अच्छ अभिलक्ष्य अस्तं यज्ञगृहं प्रायासुः प्रयासिषुः प्रगच्छन्ति । ततः सखायः स्तुत्यस्तोतृत्वलक्षणेन संबन्धेन सखिभूताः स्तोतारः आंगूष्मं सर्वैरभिमन्तव्यं यद्वा घोषशब्दस्य पृषोदरादिवादांगूपइत्यादेशः आङ्अनुनासिकश्छान्दसः स्तोत्रार्हं दुर्मर्षं शत्रुभिर्दुर्धरं दुःसहं एवंविधं सोमं पवमानमुद्दिश्य वाणं वायविशेषं साकं सहैव प्रवदन्ति प्रवादयन्ति तदुपलक्षितं गानं कुर्वन्तीत्यर्थः ॥ ८ ॥

अथ नवमी—

संरुहत् उरुगायस्य जूतिं वृथा क्रीळन्तं मिमते न गावः ।
परीणसं कृणुते तिग्मशृङ्गो दिवा हरिर्ददृशे नक्तं मृज्यः ॥ ९ ॥
सः । रुहते । उरुगायस्य । जूतिम् । वृथा । क्रीळन्तम् ।
मिमते । न । गावः । परीणसम् । कृणुते । तिग्मशृङ्गः ।
दिवा । हरिः । ददृशे । नक्तम् । मृज्यः ॥ ९ ॥

सोमः रुहते अतिशीघ्रं गच्छतीत्यर्थः । उरुगायस्य बहुभिः स्तुत्यस्यात्मनोजूतिं गतिमनुसरन् तंवृथा अनायासेन क्रीळन्तं विहरन्तं गच्छन्तं सोमं गावः अन्ये गन्तारः न मिमते न परिच्छिन्दन्ति तमनुगन्तुं न शक्नुवन्तीत्यर्थः । किंच तिग्मशृङ्गः शृणन्ति हिंसन्ति तमांसीति शृंगाणि ते जांसि तीक्ष्णतेजस्कः परीणसं बहुनामैतत् बहुविधतेजः कृणुते करोति अन्तरिक्षे वर्तमानोयः सोमः दिवा अहनि हरिर्हरितवर्णः ददृशे दृश्यते न प्रकाशते इत्यर्थः । नक्तं रात्रौ तु मृज्यः ऋजुगामी विस्पष्टः प्रकाशयुको दृश्यते दृशेः कर्मणि लिटि रूपं ॥ ९ ॥

अथ दशमी—

इन्दुर्वाजी पवते गोन्धोधा इन्द्रे सोमः सह इन्वन्मदाय ।
हन्ति रक्षो बाधते पर्यरांती वरिवः कृण्वन् वृजनस्य राजा ॥ १० ॥ १२ ॥
इन्दुः । वाजी । पवते । गोन्धोधाः । इन्द्रे । सोमः । सहः ।
इन्वन् । मदाय । हन्ति । रक्षः । बाधते । परि । अरांतीः ।
वरिवः । कृण्वन् । वृजनस्य । राजा ॥ १० ॥ १२ ॥

इन्दुः क्षरणशीलः वाजी बलवान् गोन्याघाः गमनशीलनीचीनाग्रससंघातः इन्द्रे स-
होबलकररसं इन्वन् प्रेरयन् सोमः मदाय तस्यमदार्थं पवते क्षरति । किंच रक्षःकुलं हन्ति
हिनस्ति । किंच अरातीः अरातीन् शत्रून्परिबाधते परितः संहरति । कीदृशः वरिवोवरणी-
धनं कृण्वन् स्तोतॄणां कुर्वन् वृजनस्य बलस्यराजा ईशितासोमइति ॥ १० ॥

॥ इति सप्तमस्य चतुर्थे द्वादशोवर्गः ॥ १२ ॥

अथैकादशी—

अध॒धार॑या॒मध्वा॑पृ॒चान॑नस्ति॒रोरोम॑पवते॒अद्रि॑दुग्धः ।

इन्द्रु॑रिन्द्र॒स्यस॒ख्यं जु॑षा॒णो दे॒वो दे॒वस्य॑ मत्स॒रोमदा॑य ॥ ११ ॥

अर्ध॑ । धार॑या । मध्वा॑ । पृ॒चानः । तिरः । रोम॑ । प॒वते । अद्रि॑दुग्धः ।

इन्द्रुः । इन्द्र॑स्य । स॒ख्यम् । जुषा॑णः । दे॒वः । दे॒वस्य॑ । मत्स॒रः । मदा॑य ॥ ११ ॥

अधाथानन्तरं अद्रिदुग्धाः ग्रावभिर्दुग्धोभिषुतः सोमः मध्वा मदकारिण्याधारया पृचानः
देवानसंपर्चयन् संयोजयन् रोम अविरोमभिः कृतं पवित्रं तिरस्तिरस्कृत्य व्यवधायकं कृत्वा
पवते कलशेषु क्षरति । किंच इन्द्रस्यसख्यं सखिभावंकर्मवा जुषाणः सेवमानः देवोद्योतमानः
मत्सरोमदकरइन्दुः सोमः देवस्येन्द्रस्य मदाय मदार्थं पवते क्षरति ॥ ११ ॥

अथ द्वादशी—

अ॒भिप्रि॒याणि॑पवते॒पुना॑नोदे॒वो दे॒वान्त्स्वेन॑रसेन॒पृश्नन् ।

इन्द्रु॑र्धर्मा॒ण्यतु॑थावसानो॒दश॑क्षिपो॒अव्य॑त॒सानो॒अव्ये॑ ॥ १२ ॥

अ॒भि । प्रि॒याणि॑ । प॒वते । पु॒नानः । दे॒वः । दे॒वान् । स्वेन॑ । रसेन॑ ।

पृ॒श्नन् । इन्द्रुः । धर्मा॑णि । ऋतु॑त्था । वसा॑नः । दश॑ ।

क्षिपः । अ॒व्यत॑ । सानौ॑ । अव्ये॑ ॥ १२ ॥

प्रियाणि प्रीणयितृणि धर्माणि धारकाणि तेजांसि ऋतुत्था कालेकाले वसान आच्छादय-
न् इन्द्रुः सोमः पुनानः पूयमानः सन् अभिपवते कलशानभिलक्ष्य क्षरति । कीदृशः देवः संक्री-
डनशीलः स्वेन आत्मीयेतरसेन देवानिन्द्रादीन् पृचन् संपर्चयन् संयोजयन् तमिमं दश दशसं-
ख्याकाः क्षिपः अंगुलिनामैतन् कर्मार्थं प्रैर्यतइति तत्संख्याका अंगुलयः सानौ समुच्छ्रिते अव्ये

अविभवेपवित्रे अव्यय गमयन्ति यद्वा अत्र पवित्रे पूयमानंसोमं अव्यय गच्छन्ति वीगत्योदिषु
लडिव्यत्ययेनात्मनेपदं ॥ १२ ॥

अथ त्रयोदशी—

वृषा॒शोणो॑अ॒भि॒क॒नि॒क्र॒द॒द्वा॒न॒द॒य॒न्ने॒ति॒पृ॒थि॒वी॒मु॒त॒द्या॒म् ।

इ॒न्द्र॒स्ये॒व॒व॒ग्नु॒राश्र॑ण्व॒आ॒जौप्र॑चे॒त॒य॒न्प॑ति॒वाच॑मे॒माम् ॥ १३ ॥

वृषा । शोणः । अ॒भि॒क॒नि॒क्र॒द॒त् । गाः । न॒द॒य॒न् । ए॒ति॒ । पृ॒थि॒वी॒म् ।

उ॒त । द्या॒म् । इ॒न्द्र॒स्य॒इ॒व । व॒ग्नुः । आ । श्र॑ण्वे । आ॒जौ ।

प्र॒ह॒चे॒त॒य॒न् । अ॒र्प॑ति॒ । वाच॑म् । आ । इ॒माम् ॥ १३ ॥

शोणः शोणवर्णोवृषा कश्चिद्वृषभः गाः पशून् अभिकनिक्रदत् अभिलक्ष्य शब्दं करोति ।
एवं गाः स्तुतिः विश्रयणार्थं पयसोदोग्रीर्धेनूः वा अभिकनिक्रदत् अभिशब्दायमानः तदे-
वाह नदयन् शब्दमुत्पादयन् सोमः पृथिवीं उतापि च द्यां एतौ लोको एति गच्छति । किंच व-
ग्नुः वाङ्मामैतत् तस्य वाक् सुशब्दः आजौ संग्रामे इन्द्रस्येव इन्द्रस्यशब्दइव आश्रण्वे सर्वैः
श्रूयते । ततः प्रचेतयन् आत्मानं सर्वेषां प्रज्ञापयन् इमां वाचमर्पति समंताद्गमयति उच्चैः श-
ब्दायते इत्यर्थः ॥ १३ ॥

अथ चतुर्दशी—

र॒सा॒य्यः॒प॒य॑सा॒पि॒न्व॑मा॒न॒ई॒र॒य॑न्ने॒पि॒म॒धु॑म॒न्त॒मं॒शु॒म् ।

प॒व॑मा॒नः॒स॒न्त॒नि॒मे॒षि॒कृ॒ण्व॒न्नि॒न्द्रा॒य॒सो॒म॒प॒रि॒षि॒च्य॑मा॒नः ॥ १४ ॥

र॒सा॒य्यः । प॒य॑सा । पि॒न्व॑मा॒नः । ई॒र॒य॑न् । ए॒षि॒ । म॒धु॑म॒न्त॒म् ।

अं॒शु॒म् । प॒व॑मा॒नः । स॒म॒ह॒त॒नि॒म् । ए॒षि॒ । कृ॒ण्व॑न् ।

इ॒न्द्रा॒य॒ । सो॒म॒ । प॒रि॒ह॒सि॒च्य॑मा॒नः ॥ १४ ॥

हे सोम रसाय्यः रसरौणादिकआय्यप्रत्ययः । आस्वाद्यः पयसायुक्तः पिन्वमानः क्षरन्
त्वं ईरयन् शब्दंपेरयन् मधुमन्तं माधुर्योपेतं अंशुं रसभावं एषि प्राप्नोषि । अंशुः शमष्टमात्रोभव-
तीति यास्कः । अनेन सोमरसोभिधीयते । किंच हेसोम परिषिच्यमानः अद्भिः परिषिक्तस्त्वं प-

वमानः पवित्रेषूपयमानः सन् संतनिं तनुविस्तारे इप्रत्ययः संततांधारां कृण्वन्कुर्वन्निन्दाय इन्द्रा-
र्थं एपि गच्छसि ॥ १४ ॥

अथ पंचदशी—

एवापवस्वमदिरोमदायोदग्राभस्यनमयन्वधस्त्रैः ।

परिवर्णभरमाणोरुशन्तंगव्युर्नोअर्षपरिसोमसिक्तः ॥ १५ ॥ १३ ॥

एव । पवस्व । मदिः । मदाय । उदग्राभस्य । नमयन् ।

वधस्त्रैः । परि । वर्णम् । भरमाणः । रुशन्तम् । गव्युः ।

नः । अर्ष । परि । सोम । सिक्तः ॥ १५ ॥ १३ ॥

हेसोम मदिरोमदकरस्त्वं उदग्राभस्य क्रियाग्रहणं कर्तव्यमिति कर्मणः संप्रदानसंज्ञा चतु-
र्थ्यर्थे बहुलमिति पक्षी । उदग्राभं उदकग्राहिणं मेघं वधस्त्रैः हननसाधनैरायुधैः नमयन् वृष्ट्यर्थं प्र-
ह्वीकुर्वन् मदाय मदार्थमेव पवस्व एवं पात्रेषु क्षर । किंच रुशन्तं आरोचमानं श्वेतं वर्णं परिभर-
माणः परितो विभ्रव सिक्तः पवित्रेऽसिच्यमानस्त्वं गव्युः नोस्माकं गा इच्छन् पर्यर्षं परिगच्छ ॥ १५ ॥

॥ इति सप्तमस्य चतुर्थे त्रयोदशोवर्गः ॥ १३ ॥

अथ षोडशी—

जुष्टीनइन्दोसुपथामुगान्युरौपवस्ववरिवांसिकृण्वन् ।

घनेवविष्वग्दुरितानिविघ्नन्नाधिष्णुनाधन्वसानौअव्ये ॥ १६ ॥

जुष्टी । नः । इन्दो इति । सुपथा । सुगानि । उरौ । पवस्व ।

वरिवांसि । कृण्वन् । घनाइदं । विष्वक् । दुःइतानि ।

विघ्नन् । अधि । स्नुना । धन्व । सानौ । अव्ये ॥ १६ ॥

हे इन्दो दीप्त पवमान जुष्टी स्नात्वा दयश्चेति निपातितः स्तुतिभिः प्रीतो भूत्वा नोस्माकं सुप-
था सुपथानि वैदिकमार्गान् तथा वरिवांसि वरणोपानि धनानि सुगानि सुगमनानि सुप्राप्तव्या-
नि कृण्वन् कुर्वन् । उरौ विस्तीर्णे द्रोणकलशे पवस्व क्षर । किंच घनेव घनीभूतेन लोहमयेना-
युधेनैव विष्वक् सर्वतो दुरितानि दुःप्राप्तव्यानि रक्षांसि विघ्नन् हिंसन् सानौ समुच्छिन्ने देशे अ-
व्येऽविभवे स्नुना स्रवता धारासंघेन अधिधन्व अधिगच्छ । धविर्गत्यर्थः ॥ १६ ॥

अथ सप्तदशी—

वृष्टिनो॑ अर्ष॑ दि॒व्यां जि॒गत्सु॑ मि॒ळाव॑तीं शं॒गयीं॑ जी॒रदा॑नुम् ।
स्तु॒केव॑ वी॒ता ध॑न्वा वि॒चिन्व॑न् बन्धू॒रिमाँ॑ अव॒राँ इ॒न्दो वा॒यून् ॥ १७ ॥

वृष्टिम् । नः । अर्ष । दिव्याम् । जिगत्सुम् । इळावतीम् ।
शम॒गयी॑म् । जी॒रदा॑नुम् । स्तु॒काँ इ॒व । वी॒ता । ध॑न्व । वि॒चिन्व॑न् ।
बन्धू॒न् । इ॒मान् । अव॑रान् । इ॒न्दो इति॑ । वा॒यून् ॥ १७ ॥

हे सोम नोस्माकं वृष्टिं अर्षं गमय । कीदृशीं दिव्यां दिविभवां जिगत्सुं गमनशीलां इरावतीं अन्नवतीं शंगयीं सुखस्यनिवासभूतां जीरदानुं क्षिप्रदानोपेतां । किंच हे इन्दो त्वं स्तुकेववीता कांतानि स्तुकशब्दोपत्यवचनः अपत्यानि यथाविचिनोषि तद्वन् बन्धून् स्तुत्यस्तोतृत्वेन बन्धुभूतान् अवरान् अवरदेशे स्थितान् पार्थिवान् वायून् त्वां अभिगच्छत इमानस्मान् विचिन्वन् धनादिप्रदानार्थं गवेपमाणः सन् धन्व गच्छ ॥ १७ ॥

अथाष्टादशी—

ग्रन्थि॑न वि॒ष्य ग्र॒थितं पु॒नान॑ क्र॒जुं च॒ गातुं॑ वृ॒जिनं॑ च सोम ।
अ॒न्यो न॑ क्र॒दो ह॒रि रा॒सृजा॑नो म॒र्यो दे॒व ध॑न्व प॒स्त्य॑वान् ॥ १८ ॥

ग्रन्थिम् । न । वि । स्य । ग्रथितम् । पुनानः । क्रजुम् । च ।
गातुम् । वृजिनम् । च । सोम । अत्यः । न । क्रदः । हरिः ।
आ । सृजानः । मर्यः । देव । धन्व । पस्त्यवान् ॥ १८ ॥

पुनानः पूयमानस्त्वं ग्रथितं पापैर्वद्धं मां विष्य मुंच पापेभ्यो विश्लेषय । कथमिव ग्रन्थिन यथाकश्चिन् ग्रन्थिं विश्लेषयति वान्तकर्मणीति अस्य लोठिरूपं । किंच हे सोम त्वं क्रजुं अवक्रं गातुं मार्गं च वृजिनं बलं च मह्यं देहि । हरिर्हरितवर्णस्त्वं आसृजानः पात्रेष्व्वासृज्यमानः सन् अत्यो न अतनशीलोऽथैव क्रदः क्रंदसि शब्दायसे । किंच हे देव मर्यो मनुष्यहितो मारको हिंसको वा शत्रूणां पस्त्यवान् पस्त्यगृहं तद्वांस्त्वं धन्व मामभिगच्छ कलशान्वा ॥ १८ ॥

अथैकोनविंशी-

जुष्टोमदायदेवतातइन्दोपरिष्णुनाधन्वसानोअव्ये ।
सहस्रधारःसुरभिरदब्धःपरिस्त्रववाजसातौनृषस्ये ॥ १९ ॥

जुष्टः । मदाय । दवहतीति । इन्दो इति । परि । स्नुना ।
धन्व । सानौ । अव्ये । सहस्रधारः । सुरभिः । अदब्धः ।
परि । स्त्रव । वाजसातौ । नृषस्ये ॥ १९ ॥

हेइन्दो मदाय जुष्टः पर्याप्तस्त्वं देवताते देवैस्ततेयज्ञे सानौ समुच्छ्रिते अव्ये अविभ-
वे स्नुनाश्रयणशीलेन धारासंवेन सह परिधन्व परिगच्छ सहस्रधारः बहुधारोपेतः सुरभिः
सुगन्धिभिः त्वं अदब्धः नकैश्चित् हिंसितः सन् वाजसातौ अञ्जलाभाय निमित्ते नृषस्ये नृ-
भिः सोढव्येयुद्धे परिस्त्रव परितोगच्छ ॥ १९ ॥

अथ विंशी-

अरश्मानोयेरथाअयुक्ताअत्यासोनसंसृजानासआजौ ।
एतेशुक्रासोधन्वन्तिसोमादेवासस्तौउपयातापिवध्यै ॥ २० ॥ १४ ॥

अरश्मानः । ये । अरथाः । अयुक्ताः । अत्यासः । न ।
संसृजानासः । आजौ । एते । शुक्रासः । धन्वन्ति । सोमाः ।
देवासः । तान् । उप । यात । पिवध्यै ॥ २० ॥ १४ ॥

अरश्मानोरश्मिवर्जिता रज्जुवर्जिताइतियावत् अरथारथवर्जिताः अयुक्ताः कुत्रापिननि-
युक्ताः अवद्धाइत्यर्थः एतादृशाये आजौ युद्धे ससृजानासः सृज्यमानाः अत्यासोन अश्वा-
यथा त्वरयालक्ष्यं गच्छन्ति तद्वत् आजौ अजन्ति कर्मकरणार्थमृत्विजोत्रेति आजिर्यज्ञस्त-
स्मिन् सृज्यमानाः शुक्रासः शुक्रादीप्यमाना एतेसोमाः धन्वन्ति क्षिप्रं कलशानभिगच्छन्ति ।
अथप्रत्यक्षः हेदेवासोदेवाः तानागच्छतः सोमान्पिवध्यैपानायउपयातउपगच्छत ॥ २० ॥

॥ इति सप्तमस्य चतुर्थे चतुर्दशोवर्गः ॥ १४ ॥

अथैकविंशी—

ए॒वानं॑ इ॒न्दो अ॒भि॒दे॒ववी॑तिं॒ परि॑स्त्र॒वन् भो॒ अ॒र्ण॑श्च॒मूषु॑ ।

सोमो॑ अ॒स्मभ्यं॑ का॒म्यं बृ॒हन्तं॑ र॒थि॒द॒दा॒तु वी॒र॒वन्त॑मु॒ग्रम् ॥ २१ ॥

ए॒व । नः॑ । इ॒न्दो इति॑ । अ॒भि । दे॒व॒व॒ती॒तिम् । परि॑ । स्त्र॒व ।

न॒मः । अ॒र्णः । च॒मूषु॑ । सा॒मः । अ॒स्मभ्य॑म् । का॒म्यम् । बृ॒हन्त॑म् ।

र॒थि॒म् । द॒दा॒तु । वी॒र॒व॒न्त॑म् । उ॒ग्रम् ॥ २१ ॥

हे इन्दो सोम नोस्मदीयमेव देववीतिं देवानां वीतिर्भक्षणं गमनं वा यस्मिन् देववीतिर्यज्ञः तमभिलक्ष्य नभोनभसोद्युलोकात् अर्णउदकं अनेन पवित्रान्निर्गतः सोमरसोभिधीयते तं रसं चमूषु चमसेषु परिस्त्रव परितःक्षर । ततः सोमः काम्यं काम्यमानं बृहन्तं प्रवृद्धं वीरवन्तं पुत्रयुक्तं उग्रमुदूर्णबलं रथि धनं अस्मभ्यं ददातु प्रयच्छतु ॥ २१ ॥

अथ द्वाविंशी—

तक्ष॑द्यदी॒मन॑सो॒वेन॑तो॒वाग्ज्येष्ठ॑स्य॒वा॒ध॒र्म॒णि॒क्षो॒रनी॑के ।

आ॒दी॒मा॒य॒न्वर॑मा॒वा॒वशा॑ना॒जुष्टं॑ पतिं॒ क॒ल॒शे॒गाव॑ इ॒न्दु॒म् ॥ २२ ॥

तक्ष॑त् । य॒दि॒ । म॒न॑सः । वे॒न॑तः । वाक् । ज्येष्ठ॑स्य । वा॒ । ध॒र्म॒णि॒ ।

क्षोः । अ॒नी॒के॒ । आ॒त् । इ॒म् । आ॒य॒न् । व॒र॑म् । आ॒ । वा॒व॒शा॒नाः ।

जुष्ट॑म् । प॒ति॒म् । क॒ल॒शे॒ । गा॒वः । इ॒न्दु॒म् ॥ २२ ॥

वेनतः वेनोवेनतेः कान्तिकर्मण इति यास्कः । कामयमानस्य मनसः मन्यतेः स्तुतिकर्मणः स्तोतुर्वाक् स्तुतिलक्षणाद्येन तक्षत् संस्करोति वाशब्द उपमार्थे यथा धर्मणि निमित्तात्कर्मसंयोग इति सप्तमी धारकं योगक्षेमविषयं कर्मोद्दिश्य क्षोः शब्दायमानस्य अनीके संग्राममुखे तत्र स्थितस्य जानपदिकस्य वाक् ज्येष्ठस्य द्वितीयाथैषष्ठो प्रशस्यतमं राजानं यथास्तौति तथा-स्तोतुर्वाक् सोमंस्तौतीत्यर्थः । आदनंतरमेव वरं वरणीयं जुष्टं देवानां मदायपर्याप्तं पतिं सर्वस्य पालकं कलशे स्थितं इन्दुं ईमेन सोमं वावशानाः कामयमानाः गावआयन् पयसा स्वीये नमि श्रयितुमागच्छन्ति ॥ २२ ॥

अथ त्रयोविंशी-

प्रदानुदोदिव्योदानुपिन्वक्रतमृतायपवतेसुमेधाः ।

धर्माभुवद्भृजन्त्यस्यराजाप्ररश्मिभिर्दशभिर्भारिभूमं ॥ २३ ॥

प्र । दानुदः । दिव्यः । दानुपिन्वः । क्रतम् । क्रताय । पवते ।

सुमेधाः । धर्मा । भुवत् । भृजन्त्यस्य । राजा । प्र ।

रश्मिभिः । दशभिः । भारि । भूमं ॥ २३ ॥

दिव्योदिविभवः दानुदः दातृभ्योभनादीनांदाता तदेवाह दानुपिन्वः पिविसेचने कर्मण्यणित्य-
ण् दातृभ्यः कामानां रक्षयिता सुमेधाः शोभनप्रज्ञः सोमः क्रताय सत्यभूतायेन्द्राय तं सत्य-
भूतमात्मीयं रसंपवते प्रकर्षेण क्षरति । राजा दीप्यमानः सोमः वृजन्त्यस्य साधुचलस्य धर्मा धौ-
रयिता भुवद्भवति । किंच दशभिः एतत्संज्ञकाभीररश्मिभिः कर्मकरणार्थमश्रुवानाभिः अंगुलि-
भिः भूम प्रभूतं प्रभारि प्रभार्यते चिणिरूपं ॥ २३ ॥

अथ चतुर्विंशी-

पवित्रेभिःपवमानोनृचक्षाराजदेवानामृतमर्त्यानाम् ।

द्विताभुवद्रथिपतीरयीणामृतंभरत्सुभृतंचार्विन्दुः ॥ २४ ॥

पवित्रेभिः । पवमानः । नृचक्ष्राः । राजा । देवानाम् । उत ।

मर्त्यानाम् । द्विता । भुवत् । रथिपतिः । रयीणाम् ।

ऋतम् । भरत् । सुभृतम् । चारु । इन्दुः ॥ २४ ॥

पवित्रेभिः पवित्रैः पवमानः पूयमानः नृचक्षाः नृणांफलाफलयोः द्रष्टा अथ देवानामि-
न्द्रादीनां उतापिच मर्त्यानां मनुष्याणां एवमुभयेषां जनानां राजा रथिपतिः धनस्यपतिः नत्व-
ल्पस्यपतिः किंतु रयीणां बहूनां धनानांस्वामी । वृत्यवृत्तिभ्यांस्वामित्वं बाहुल्यंच विवक्ष्यते ।
ईदृशः सोमः द्विता द्विधा देवेष्वपिच मनुष्येषु भुवत् भवति । सोममिन्दुः सोमः सुभृतं संभृतं
चारु कल्याणं ऋतमुदकं भरत् विभर्ति ॥ २४ ॥

अथ पंचविंशी-

अवीँइवश्रवसेसातिमच्छेन्द्रस्यवायोरभिवीतिमर्ष ।

सनःसहस्रावृहतीरियोदाभवांसोमद्रविणोवित्पुनानः ॥ २५॥१५॥

अर्वान्इव । श्रवसे । सातिम् । अच्छ । इन्द्रस्य । वायोः । अजि ।
वीतिम् । अर्प । सः । नः । सहस्रा । बृहतीः । इषः । दाः । भव ।
सोम । द्रविणःऽवित् । पुनानः ॥ २५ ॥ १५ ॥

हेसोम अन्नार्थं युद्धे अर्वानिव अश्वोयथा गच्छति तद्वत्त्वं श्रवसे अस्माकमन्नार्थं
तथा सातिमच्छ धनलाभं प्रति इन्द्रस्य वायोऽश्वीतिं पानमर्प्य अभिगच्छ । ऐन्द्रवायवग्रहे
हि इन्द्रवायू सह सोमं पिवत इति सहोपादानं । सत्त्वं सहस्रा सहस्राणि बहुविधानि बृहतीः
बृंहितानि प्रवृद्धानि इषोन्नानि नोऽस्मभ्यं दाः प्रयच्छ । हे सोम पुनानः पूयमानस्त्वं नोऽस्मभ्यं
द्रविणोऽवित् धनस्य लभयिता भव । द्रविणशब्दात्सर्वपातिपदिकेऽप्योलासयां सुग्वक्व्य इति
सुगागमः ॥ २५ ॥

॥ इति सप्तमस्य चतुर्थे पंचदशोऽवर्गः ॥ १५ ॥

अथ पङ्क्तिः—

देवान्योनःपरिपिच्यमानाःक्षयंसुवीरंधन्वन्तुसोमाः ।
आयज्यवःसुमतिर्विश्ववाराहोतारो नदिवियजोमन्द्रतमाः ॥ २६ ॥
देवऽअव्यः । नः । परिऽसिच्यमानाः । क्षयम् । सुवीरम् । धन्वन्तु ।
सोमाः । आऽयज्यवः । सुऽमतिम् । विश्ववाराः ।
होतारः । न । दिविऽयजः । मन्द्रतमाः ॥ २६ ॥

देवाव्यः अवेतेस्तर्पणार्थस्य अवितृस्तृत्वचिभ्य ईरिति ईप्रत्ययः । उदात्तस्वरितयो
र्यण इति जसःस्वरितत्वं । देवानां तर्पयितारः परिपिच्यमानाः परितः पात्रेषु सिच्यमानाः सोमाः
नोऽस्माकं सुवीरं शोभनपुत्रं क्षयं गृहं धन्वन्तु प्रेरयन्तु । कीदृशाः सुमतिं शोभनमतिं यजमानं
आयज्यवः यष्टुमिच्छवः विश्ववाराः विश्वैर्वरणीयाः होतारो न होतारो यथा देवानिन्द्रादीन्
स्तुवन्ति एवं दिवियजः दिवि युलोकस्थितानिन्द्रादीन् देवान् यजन्तः । दिव्शब्दे तत्पुरुषेक-
तिबहुलमिति सप्तम्या अलुक् । मन्द्रतमाः अत्यन्तमदकूराः ॥ २६ ॥

अथ सप्तविंशी—

ए॒वादे॒वदे॒वता॑ति॒पव॑स्व॒महे॑सो॒म॒प्सर॑से॒देव॑पानः ।

म॒हश्चि॒द्विष्म॑सि॒हिताः॑सं॒मर्ये॑ कृ॒धिसृ॑ष्टा॒नेरोद॑सी॒पुना॑नः ॥ २७ ॥

ए॒व । दे॒व । दे॒वस्त॑ति । प॒वस्व । म॒हे । सो॒म । प्स॑र॒से । दे॒वप॑ानः ।

म॒हः । चि॒त् । हि । स्म॑सि । हि॒ताः । स॒मर्ये॑ । कृ॒धि ।

सु॒स्थाने॑ इति सु॒स्थाने॑ । रोद॑सी इति । पु॒ना॒नः ॥ २७ ॥

हेदेव द्योतमान स्तोतव्य वा हेसोम देवपानः देवैः पातव्यस्त्वं देवताते देवैस्तते पितते यज्ञे महे महते प्सरसे भक्षणाय देवानांपानाय एव एवं पवस्व क्षर । ततोवर्यं हिताः त्वयाप्रेरिताः सन्तः समर्ये मरणधर्मरहिते संग्रामे महश्चित् महतोवलाधिकानपि शत्रून् स्मसिहि अभिभवेम खलु । किंच पुनानः पूयमानस्त्वं रोदसी द्यावापृथिव्यौ सुस्थाने अस्माकं शोभनावसस्थाने सत्यौ कृधि कुरु ॥ २७ ॥

अथाष्टाविंशी—

अ॒श्वो॒न॒क्रदो॑वृष॒भिर्यु॑जा॒नः॑सि॒हो॒नभी॑मो॒मन॑सो॒जवी॑यान् ।

अ॒र्वा॒ची॒नैः॑प॒थिभि॑र्ये॒रजि॑ष्टा॒आप॑वस्व॒सौम॑न॒संन॑इन्द्रो ॥ २८ ॥

अ॒श्वैः । न । क्र॒दः । वृष॑भिः । यु॒जा॒नः । सि॒हः । न । भी॑मः ।

म॒न॑सः । ज॒वी॒यान् । अ॒र्वा॒ची॒नैः । प॒थिभि॑र्ये । रजि॑ष्टाः ।

आ । प॒वस्व । सौ॒म॒न॒सम् । इन्द्रो॑ इति ॥ २८ ॥

हेसोम वृषभिर्क्रन्विभिः सोममभिपुण्वद्भिः युजानोयोज्यमानस्त्वं अश्वोन अश्वइय क्रदः क्रन्दसि शब्दायसे । कीदृशः सिंहोन सिंहइव भीमः शत्रूणां भयंकरः तथा मनसोपि जवीयान् वेगवन्तरः अर्वाचीनैः अभिमुखैः पथिभिर्मार्गैः येमार्गाः रजिष्टाः अत्यन्तमृजवोभवन्ति विभाषजोऽष्टन्दसीतिककारस्यरादेशः । हेइन्द्रो दीप्यमान सोम तैर्मार्गैः नोस्माकं सौमनसं सौमनस्य आपवस्व आपापय ॥ २८ ॥

अथैकोनविंशी-

शतंधारादेवजाता असृग्रन्तसहस्रमेनाः कवयो मृजन्ति ।
इन्दो सनित्रं दिव आपवस्व पुर एतासि महतो धनस्य ॥ २९ ॥
शतम् । धाराः । देवऽजाताः । असृग्रन् । सहस्रम् । एनाः ।
कवयः । मृजन्ति । इन्दो इति । सनित्रम् । दिवः । आ ।
पवस्व । पुरऽएता । असि । महतः । धनस्य ॥ २९ ॥

हे सोम देवजाताः देवार्थं प्रादुर्भूताः शतं शतसंख्याकाः त्वदीयाधाराः असृग्रन् सृज्यन्ते । ततः कवयः कान्तदर्शिनः ऋत्विजः सहस्रं बहुविधाः एनाः त्वदीयाधाराः मृजन्ति अलंकुर्वन्ति यद्वा सहस्रमनेकवामृजन्ति शोधयन्ति । हे इन्दो सनित्रं भजनसाधनं दिवोद्युलोत् अस्माकं पुत्रादीनां आपवस्व आप्रापय । कुतोऽस्य धनमिति चेत् तत्राह महतः प्रभूतधनस्य पुर एता पुर-
गतासि भवसि तस्माद्देहि इति ॥ २९ ॥

अथ विंशी-

दिवोनसर्गा असृग्रमह्वारा राजानमित्रं प्रमिनाति धीरः ।
पितुर्न पुत्रः क्रतुर्भिर्यतान आपवस्व विशे अस्या अजीतिम् ॥ ३० ॥ १६ ॥
दिवः । न । सर्गाः । असृग्रम् । अह्वारम् । राजा । न । मित्रम् ।
प्र । मिनाति । धीरः । पितुः । न । पुत्रः । क्रतुर्ऽभिः । यतानः ।
आ । पवस्व । विशे । अस्यै । अजीतिम् ॥ ३० ॥ १६ ॥

दिवोन यथा दिवोद्योतमानस्य आदित्यस्याह्नां संबन्धिनः सर्गारम्भयः असृग्रं विसृज्यन्ते तद्वत् सोमस्य सर्गाः सृज्यन्ते इति सर्गाधाराः विसृज्यन्ते सृजेर्व्यत्ययेन कर्मार्थे लङ्ङि बहुलं छन्दसी-
ति शस्यः श्लुः स्नेहमादेशः श्लां दसः । धीरः प्राज्ञो राजा अयं सोमः मित्रं सखायं न प्रमिनाति न हिन-
स्ति क्रतुभिः कर्मभिर्यतानो यतमानः पुत्रः पितुर्न पितुर्यथा अपराभवं करोति तद्वत् कर्मभिर्यत-
मानस्त्वं अस्यै विशे प्रजायै अजीतिं अपराजितिं अपराभवं आपवस्व आप्रापय यथा नप-
राजिता भवन्ति तथा कुर्वित्यर्थः ॥ ३० ॥

॥ इति सप्तमस्य चतुर्थे षोडशोऽवर्गः ॥ १६ ॥

अथैकविंशी—

प्र॒ते॒धा॒रा॒म॒धु॒म॒ती॒र॒स॒त्प्र॒न्वा॒रा॒न्य॒त्पू॒तो॒अ॒त्ये॒ष्य॒व्या॒न् ।
प॒र्व॒मा॒न॒प॒र्व॒से॒धा॒म॒गो॒नां॒ज॒ज्ञा॒नः॒सूर्य॑म॒पि॒न्वो॒अ॒र्कैः ॥ ३१ ॥

प्र । ते । धाराः । मधु॑मतीः । अ॒स॒त्प्र॒न् । वा॒रा॒न् । यत् । पू॒तः ।
अ॒ति॒ऽए॒षि । अ॒व्या॒न् । प॒र्व॒मा॒न । प॒र्व॒से । धा॒म । गो॒नाम् ।
ज॒ज्ञा॒नः । सूर्य॑म् । अ॒पि॒न्वः । अ॒र्कैः ॥ ३१ ॥

ते तव स्वभूता मधुमतीः मधुमत्योधाराः प्रासृग्रन् तदाप्रसृज्यन्ते यद्यदा पूतोवसतीवरी-
भिः त्वं अव्यानविभवान् वारान् वालान् पवित्राण्यत्येषि अतीत्य गच्छसि । किञ्च हेपवमान
गोनां गवांधाम धारकं पयोऽलक्षीकृत्य पर्वसे ततः जज्ञानः जायमानस्त्वं अर्कैर्गर्वनीयैः स्वते-
जोभिः सूर्यमादित्यमपिन्वः पूरयसि ॥ ३१ ॥

अथ द्वाविंशी—

क॒निक॒द॒द॒नु॒प॒न्था॑मृ॒तस्य॑शु॒क्रो॒वि॒भा॒स्य॒मृ॒तस्य॑धा॒म ।
स॒इ॒न्द्रा॒य॒प॒र्व॒से॒म॒त्स॒र॒वा॒न्हि॒न्वा॒नो॒वा॒चं॑म॒ति॒भिः॒क॒वी॒नाम् ॥ ३२ ॥
क॒निक॒द॒त् । अ॒नु॒ । प॒न्था॑म् । कृ॒तस्य॑ । शु॒क्रः । वि॒ । भा॒सि ।
अ॒मृ॒तस्य॑ । धा॒म । सः । इ॒न्द्रा॒य । प॒र्व॒से । म॒त्स॒र॒वा॒न् ।
हि॒न्वा॒नः । वा॒चं॑म् । म॒ति॒भिः । क॒वी॒नाम् ॥ ३२ ॥

अभिषूयमाणः सोमः क्रतस्य सत्यभूतस्य यज्ञस्य पन्थां पन्थानं मार्गमनु कनिकदत् पु-
नःपुनः शब्दायते । अथप्रत्यक्षः अमृतस्यामरणधर्मस्य धाम स्थानभूतः मरणरहितइत्यर्थः ।
तादृशः शुक्रः शुक्लवर्णः त्वं विभासि विशेषेणराजसि मत्सरवान् मदकररसयुक्तः सत्त्वं इन्द्रा-
येन्द्रार्थं पर्वसे क्षरसि । कीदृशः कवीनां स्तोतृणां मतिभिः सह वाचं शब्दं हिन्वानः प्रेरयन्
पर्वसे ॥ ३२ ॥

अथ त्रयस्त्रिंशी—

दि॒व्यः॒सु॒प॒र्णो॒र्व॒च॒क्षि॒सो॒म॒पि॒न्व॒न्धा॒राः॒क॒र्म॒णा॒दे॒ववी॑तौ ।
ए॒न्द्रो॒वि॒श॒क॒ल॒शं॒सो॒म॒धा॒नं॒क्र॒न्दं॒न्नि॒हि॒सूर्य॑स्यो॒पर॑श्मिम् ॥ ३३ ॥

दिव्यः । सु॒ष्टर्णः । अव॑ । चक्षि॑ । सो॒म । पि॒न्वन् । धाराः॑ ।
कर्म॑णा । दे॒व॒स्वी॒तौ । आ । इ॒न्द्रो इति॑ । वि॒श । क॒लश॑म् ।
सो॒म॒ध॒धान॑म् । क्र॒न्दन् । इ॒ति । सूर्य॑स्य । उ॒प । र॒श्मि॑म् ॥ ३३ ॥

हे सोम दिव्योदिविभवः सुपर्णः सुपतनस्त्वं अवचक्षि अवस्ताव पश्य च । चष्टेर्लटिस्-
पिव्यत्ययेनपरस्मैपदं । किंकुर्वन् देववीतौ देवानां हविर्भक्षणस्थानेयजे कर्मणा धाराः पिन्वन्
क्षरन् । किंच हे इन्द्रो सोमधानं कलशं आविश क्रन्दन्शब्दायमानस्त्वं सूर्यस्य प्रेरकस्था-
दित्यस्य रश्मिकान्तिमुपोहि उपगच्छ ॥ ३३ ॥

अथ चतुर्विंशी-

ति॒स्रो॒वाच॑ ई॒र्यति॑ प्र॒व॒ह्नि॒ऋत॑स्य॒धीति॑ ब्र॒ह्म॒णो म॒नीषाम् ।
गा॒वो॒य॒न्ति गो॒पति॑ पृ॒च्छमा॑नाः सो॒मं॒य॒न्ति म॒तयो॑ वा॒वशा॑नाः ॥ ३४ ॥
ति॒स्रः । वाचः॑ । ई॒र्य॒ति । प्र । व॒ह्निः । ऋ॒तस्य॑ । धी॒तिम् ।
ब्र॒ह्म॒णः । म॒नी॒षाम् । गा॒वः । य॒न्ति । गो॒प॒तिम् । पृ॒च्छ॒मा॒नाः ।
सो॒मम् । य॒न्ति । म॒तयः॑ । वा॒व॒शा॒नाः ॥ ३४ ॥

वह्निर्वोढा यजमानः तिस्रोवाचः ऋग्यजुःसामात्मिकाः स्तुतीः प्रेरयति । तथा ऋतस्य य-
ज्ञस्यधीतिं धारयित्रीं ब्रह्मणःपरिवृढस्य सोमस्य मनीषां मनसर्दशिवीं कल्याणीं वाचं च प्रेरय-
ति । किंच गोपतिं वृषभंयथा गावोभिगच्छन्ति तद्वत् । गवांस्वामिनं सोमं गावः पृच्छमानाः
पृच्छन्त्यः सत्योयन्ति स्वपयसामिश्रितुमभिगच्छन्ति । तथा वावशानाः कामयमानाः मतयः
स्तोतारः सोमं यन्ति स्तोतुमभिगच्छन्ति ॥ ३४ ॥

अथ पंचविंशी-

सो॒मं गा॒वो॒धेन॑ वा॒वशा॑नाः सो॒मं वि॒प्रा॒म॒तिभिः॑ पृ॒च्छमा॑नाः ।
सो॒मः सु॒तः पू॒यते॑ अ॒ज्यमा॑नः सो॒मे अ॒र्का॒स्त्रि॒पु॒भः सं॒न॒वन्ते ॥ ३५ ॥ १७ ॥
सो॒मम् । गा॒वः । धे॒नवः॑ । वा॒व॒शा॒नाः । सो॒मम् । वि॒प्राः ।
म॒ति॒भ्यः । पृ॒च्छ॒मा॒नाः । सो॒मः । सु॒तः । पू॒य॒ते । अ॒ज्य॒मा॒नः ।
सो॒मे । अ॒र्काः । त्रि॒ष्टु॒भः । स॒म् । न॒व॒न्ते ॥ ३५ ॥ १७ ॥

धेनवः प्रीणयिष्योगावः सोमं वावशानाः कामयमानाभवन्तिविप्रामेधाविनःस्तोतारः म-
तिभिः पृच्छमानाः पृच्छन्तोभवन्ति । अज्यमानः गोभिः सिच्यमानः सुतोभिषुतः सोमः ऋत्वि-
ग्भिः परिपूयते । तथा त्रिष्टुभः त्रिष्टुब्रूपाः अर्काः अस्माभिः क्रियमाणाः एतेमंत्राः सोमे संन-
वन्ते संगच्छन्ते ॥ ३५ ॥

॥ इति सप्तमस्य चतुर्थे सप्तदशो वर्गः ॥ १७ ॥

अथ षट्त्रिंशी—

ए॒वानः॑ सोम॒परि॒षिच्य॑मान॒ आप॑वस्व॒ पूय॑मानः॒ स्व॒स्ति ।
इन्द्र॒मावि॑श॒ बृह॒ता र॒वेण॑ वर्ध॒या वाचं॑ ज॒नया॑ पुरं॒न्धिम् ॥ ३६ ॥

ए॒व । नः॑ । सो॒म । परि॒ऽसिच्य॑मानः । आ । प॒वस्व॑ । पू॒यमानः॑ ।
स्व॒स्ति । इन्द्र॑म् । आ । वि॒श । बृह॒ता । र॒वेण॑ । वर्ध॒य ।
वाचं॑म् । ज॒नय॑ । पुरं॑म्॒न्धिम् ॥ ३६ ॥

हेसोम परिषिच्यमानः परितः पात्रेषु सिच्यमानः पूयमानस्त्वं नोस्माकमेव स्वस्ति अवि-
नाशमापवस्व आपापय । किंच बृहता महता रवेण शब्देनसह इन्द्रमाविश प्रविश तथा वाचं
स्तुतिलक्षणां वर्धय । किंच पुरंधिं बहुधियं प्रज्ञानं जनय अस्मक्यं उत्पादय । वाक्यभेदाद-
निघातः ॥ ३६ ॥

अथ सप्तत्रिंशी—

आ॒जागृ॑विर्विप्रं॒ क्रता॑म॒तीनां॑ सोमः पु॒नानो॑ अ॒सद॑च्च॒मूषु॑ ।
स॒प॒न्ति॒ यमि॑थुनासो॒निका॑मा॒ अध्व॑र्य॒वो र॒थिरा॑सः सु॒हस्ताः॑ ॥ ३७ ॥

आ । जागृ॑विः । विप्रः । क्र॒ता । म॒तीनाम् । सोमः । पु॒नानः ।
अ॒सद॑त् । च॒मूषु॑ । स॒प॒न्ति । यम् । मि॒थुना॑सः । नि॒ष्का॑माः ।
अ॒ध्व॒र्य॒वः । र॒थिरा॑सः । सु॒हस्ताः॑ ॥ ३७ ॥

जागृविर्जागरणशीलः क्रता सुपांसुलुगितिषष्ठ्याआकारः । क्रतानां सत्यानां मतीनां स्तु-
तीनां विप्रोज्ञाता ससोमः पुनानः पूयमानः सन् चमूषु चमसेष्वासदत् आसीदति । मिथुनासः

परस्परसंगताः निकामाः नितरां कामयमानाः रथिरासः यज्ञस्यनेतारः सुहस्ताः कल्याणपाणयः
अध्वर्यवः पवित्रे यं सोमं संपन्ति स्पृशन्ति । षपसमवाये । सपतिः स्पृशतिकर्मैति नैरुक्ताः ॥ ३७ ॥

अथाष्टाविंशी—

सपुनान उपसूरेन धातोभे अप्रा रोदसी विष आवः ।

प्रिया चिद्यस्य प्रियसास ऊती सतू धनं कारिणेन प्रयंसत् ॥ ३८ ॥

सः । पुनानः । उप । सूरे । न । धाता । आ । उभे इति । अप्राः ।

रोदसी इति । वि । सः । आवरित्यावः । प्रिया । चित् । यस्य ।

प्रियसासः । ऊती । सः । तु । धनम् । कारिणे । न । प्र । यंसत् ॥ ३८ ॥

पुनानः पुनमानः ससोमः इन्द्रे उपगच्छति । तत्र दृष्टान्तः—सूरेन यथा सूर्ये धाता संवत्स-
र उपगच्छति । स संवत्सरो विधातारं । संवत्सरेणैवास्मै प्रजाः प्रजनयतीत्याप्नानात् । किंचोभे रोद-
सी धावापृथिव्यौ आप्राः स्वमहिम्ना आपूरयति । तथा ससोमः व्यावः स्वतेजसा तमांसि वि-
वृणोति । वृणोतेर्मन्त्रे घसेति चेत्तुल्यं छन्दस्यपि दृश्यते इत्यडागमः पूर्वपदादितिस इत्यस्य सांहितिकं य-
त्वं । प्रिया षष्ठ्या आकारः प्रियस्य यस्य सोमस्य यद्वा प्रियाणि प्रयच्छतः यस्य सोमस्य प्रिय-
सासः अत्यन्तं प्रियतमाधाराः ऊती ऊत्यै रक्षणाय भवन्ति स तु क्षिप्रं अस्मभ्यं धनं प्रयंसत्
प्रयच्छतु । यच्छतेर्लटिसिप्यडागमः । तत्र दृष्टान्तः—कारिणेन यथा कारिणे च कृतकाय भृतिं
प्रयच्छन्ति तद्वत् ॥ ३८ ॥

अथैकोनचत्वारिंशी—

सवर्धिता वर्धनः पूयमानः सोमो मीढ्वान् अभिनो ज्योतिषा वीत् ।

येनानः पूर्वे पितरः पदज्ञाः स्त्रिर्विदो अभिगा अद्रिमुष्णन् ॥ ३९ ॥

सः । वर्धिता । वर्धनः । पूयमानः । सोमः । मीढ्वान् । अभि । नः ।

ज्योतिषा । आवीत् । येन । नः । पूर्वे । पितरः । पदज्ञाः ।

स्त्रिर्विदः । अभि । गाः । अद्रिम् । उष्णन् ॥ ३९ ॥

वर्धिता देवानां स्वकलाप्रदानेन वर्धयिता वर्धनः स्वयंवर्धमानः पवित्रेण पूयमानः मी-
 द्धान् कामानासिका ससोमः नोस्माकं ज्योतिषा स्वतेजसा अभ्यावीत् अभिरक्षतु । येन सोमेन
 पदज्ञाः पणिभिरपहतानां गवांपदानि जानन्तः स्वर्विदः सर्वज्ञाः सूर्यजानन्तोवा नोस्माकंपूर्वे
 चिरन्तनाः पितरोऽगिरसः गाः पशून्भिलक्ष्य अद्रिमुष्णन् शिलोच्चयमुष्णन् सोमतेजसा अंधका-
 रावृतं शिलोच्चयं गत्वा पशूनाहरन्तित्यर्थः । उपरिहमुष्णातिसमानकर्मा । यद्वा मुष्णातेर्लुङि
 वर्णलोपः ॥ ३९ ॥

अथ चत्वारिंशी-

अक्रान्तसमुद्रः प्रथमे विधर्मजनयन् प्रजाभुवनस्य राजा ।
 वृषा पवित्रे अधिसानो अव्ये बृहत्सोमो वावृधे सुवान इन्दुः ॥ ४० ॥ १८ ॥

अक्रान् । समुद्रः । प्रथमे । विधर्मन् । जनयन् । प्रजाः ।
 भुवनस्य । राजा । वृषा । पवित्रे । अधि । सानौ । अव्ये ।
 बृहत् । सोमः । ववृधे । सुवानः । इन्दुः ॥ ४० ॥ १८ ॥

समुद्रः यस्मादापः समुद्भवन्ति ससमुद्रः अपांवर्षको राजा सोमः प्रथमे विस्तृते भुवनस्यो-
 दकस्य विधर्मन् विधारकेन्तरिक्षे प्रजा जनयन् । उत्पादयन् अक्रान् सर्वमतिक्रामति । क्रमते-
 लुङि तिपीडभावे वृद्धौ च कृतायां सिजलोपे मकारस्य भोनोधातोरितिनकारेरूपं । वृषा कामा-
 नां वर्षिता सुवानोभिषूयमाणः इन्दुर्दीप्तः ससोमः अधि अधिकं सानौ समुच्छ्रिते अव्ये अवि-
 मये पवित्रे बृहत् प्रभूतं ववृधे वर्धते ॥ ४० ॥

॥ इति सप्तमस्य चतुर्थेष्टादशोवर्गः ॥ १८ ॥

अथकचत्वारिंशी-

महत्तत्सोमो महिषश्चकारापां यद्गर्भो वृणीत देवान्
 अदधादिन्द्रे पवमानो ओजो जनयत्सूर्ये ज्योतिरिन्दुः ॥ ४१ ॥

महत् । तद् । सोमः । महिषः । चकार । अपाम् । यत् । गर्भः ।
 अवृणीत । देवान् । अदधात् । इन्द्रे । पवमानः । ओजः ।
 अजनयत् । सूर्ये । ज्योतिः । इन्दुः ॥ ४१ ॥

महिषो महान्पूज्योवा सोमो महत्प्रभूतं तत्कर्म चकार अकरोत् । किंत्वा अपांगर्भः उ-
दकानांगर्भभूतः जनयितृत्वाज्जन्यत्वाच्च ससोमः देवानवृणीत समभजतेतियत् तत्कृतवानिति ।
किंच पवमानः पूयमानः सोमः ओजः सोमपानेन जन्यं बलं इन्द्रे अदधात् व्यदधात् । तथा इ-
न्दुः सोमः सूर्यज्योतिस्तेजःअजनयत् ॥ ४१ ॥

अथ द्वित्रिवारिंशी-

मत्सिवायुमिष्टयेराधसेचमत्सिमित्रावरुणापूयमानः ।
मत्सिशर्धोमारुतंमत्सिदेवान्मत्सिद्यावापृथिवीदेवसोम ॥ ४२ ॥
मत्सि । वायुम् । इष्टये । राधसे । च । मत्सि । मित्रावरुणा ।
पूयमानः । मत्सि । शर्धः । मारुतम् । मत्सि । देवान् । मत्सि ।
द्यावापृथिवी इति । देव । सोम ॥ ४२ ॥

हे सोम त्वं वायुं मत्सि मादय । किमर्थं इष्टये अस्माकमेषणाय अन्नाय राधसे धनाय च ।
तथा पूयमानः पवित्रेण त्वं मित्रावरुणा मित्रावरुणौ च मत्सि तर्पयसि । किंच मारुतं मरुतां
स्वभूतं शर्धोबलं च मत्सि । तथा देवानिन्द्रादीन् मत्सि हर्षयसि । हेदेव स्तोतव्य हेसोम द्यावापृ-
थिवी द्यावापृथिव्यौ च मत्सि मादय एतान् हर्षयुक्तान् कृत्वास्मभ्यंधनं प्रयच्छेत्यर्थः ॥ ४२ ॥

अथ त्रित्रिवारिंशी-

ऋजुःपवस्ववृजिनस्यहन्तापामीवावाधमानोमृधश्च । ;
अग्निश्रीणन्पयःपयसाभिगोनामिन्द्रस्यत्वंतववयंसखायः ॥ ४३ ॥
ऋजुः । पवस्व । वृजिनस्य । हन्ता । अप । अमीवाम् ।
वाधमानः । मृधः । च । अग्निश्रीणन् । पयः । पयसा ।
अग्नि । गोनाम् । इन्द्रस्य । त्वम् । तव । वयम् । सखायः ॥ ४३ ॥

हेसोम ऋजुः ऋजुगमनःसन् पवस्व क्षर । किंकुर्वन् वृजिनस्य उपद्रवस्य हन्ता अमी-
वां रोगरूपं राक्षसं अपवाधमानः तथा अस्मदीयान् मृधोर्हिसकान् शत्रूंश्च बाधमानः सन् प-

वस्व ततः पयआत्मीर्यरसं गोनां गवांपयसाक्षीरेण अभिश्रीणन् अभिसंयोजयन् पात्राण्यभिग-
च्छति । अपिच त्वं इन्द्रस्य सखासि हे सोम तव वयं सखायः स्तुत्यस्तोतृत्वयष्टयष्टव्यत्वलक्ष-
णेन सखिभूताः स्मः ॥ ४३ ॥

अथ चतुश्चत्वारिंशी—

मध्वःसूदंपवस्ववस्वउत्संवीरिचनआपवस्वाभगंच ।

स्वदस्वन्द्रायपवमानइन्द्रारयिचनआपवस्वासमुद्रात् ॥ ४४ ॥

मध्वः । सूदम् । पवस्व । वस्वः । उत्सम् । वीरम् । च । नः । आ ।

पवस्व । भगम् । च । स्वदस्व । इन्द्राय । पवमानः ।

इन्द्रो इति । रयिम् । च । नः । आ । पवस्व । समुद्रात् ॥ ४४ ॥

हे सोम मध्वोमाधुर्यस्य सूदं क्षारयितारं घनीभूतं आपवस्व । वस्वो दधु धनस्य उत्सं
उत्स्यन्दकं रसं पवस्व । किंच नोस्मभ्यं वीरं पुत्रं आपवस्व आपापय । तथा भगं भजनीयं
धनंच देहि । हेइन्द्रो पवमानः पूयमानः सन् इन्द्राय स्वदस्व रुचितोभव । ततस्त्वं नोस्मभ्यं
समुद्रादन्तरिक्षात् रयिं धनं पुत्रंवा राति ददाति क्षीरमिति रयिर्गौर्वा तांवा पवस्व देहि ॥ ४४ ॥

अथ पञ्चचत्वारिंशी—

सोमःसुतोधारयात्योनहित्वासिन्धुर्ननिघ्नमभिवाज्यक्षाः ।

आयोनिवन्ध्यममदत्पुनानःसमिन्दुर्गोभिरसरत्समद्भिः ॥ ४५ ॥ १९ ॥

सोमः । सुतः । धारया । अत्यः । न । हित्वा । सिन्धुः । न ।

निघ्नम् । अजि । वाजी । अक्षारिति । आ । योनिम् । वन्ध्यम् ।

असदत् । पुनानः । सम । इन्दुः । गोभिः । असरत् ।

सम् । अतृद्भिः ॥ ४५ ॥ १९ ॥

सुतोभिषुतः सोमोधारयास्वीयया अत्योन अतनशीलोश्वइव हित्वागत्वा हिनेतेः कनि-
पिरूपं । किंच वाजी बलवान् सोमः सिन्धुर्न यथासिन्धुः स्यन्दमाना नदी निघ्नं प्रदेशमभिग-
च्छति तद्वत् निघ्नमधरभाविनं कलशमभ्यक्षाः अभिक्षरति । ततः पुनानः पूयमानः सोमः वन्ध्यं

वृक्षभवं योनिं योनिस्थानं कलशं आसदत् आसीदति । सोयमिन्दुः सोमः गीर्भिर्गोविकारैः
क्षीरादिभिः श्रयणेः सं असुरत् संसरति तथा अद्भिर्वसतीवरोभिश्च संगच्छते ॥ ४५ ॥

॥ इति सप्तमस्य चतुर्थे एकोनविंशोवर्गः ॥ १९ ॥

अथ षट्चत्वारिंशी-

ए॒प॒स्य॒ते॒प॒व॒न॒इ॒न्द्र॒सो॒मं॒श्च॒मू॒षु॒धी॒र॒उ॒श॒ते॒त॒व॒स्वा॒न् ।
स्व॒र्च॒क्षार॒थि॒रः॒स॒त्य॒शु॒ष्मः॒कामो॒न॒यो॒दे॒व॒य॒ताम॒सं॒जि ॥ ४६ ॥

ए॒पः । स्यः । ते । प॒व॒ते । इ॒न्द्र । सो॒मः । च॒मू॒षु । धी॒रः ।
उ॒श॒ते । त॒व॒स्वा॒न् । स्व॒र्च॒क्षः । र॒थि॒रः । स॒त्य॒शु॒ष्मः ।
का॒मः । न । यः । दे॒व॒य॒ताम॒ । अ॒सं॒जि ॥ ४६ ॥

हे इन्द्र उशते कामयमानाय ते तुभ्यं त्वदर्थं धीरः प्राज्ञः तवस्वान् वेगवान् स्यः सए-
वसोमः चमूषु चमसेषु पवते क्षरति स्वर्चक्षाः सर्वदर्शिनः रथिरोरथवान् सत्यशुष्मः यथार्थ-
बलोयः सोमः देवयतां देवानिच्छतां यजमानानां कामोन कामदइवासंजि असृज्यत अदी-
यतइत्यर्थः ॥ ४६ ॥

अथ सप्तचत्वारिंशी-

ए॒प॒प्र॒त्ने॒न॒व॒य॒सा॒पु॒ना॒न॒स्ति॒रो॒व॒र्षी॒सि॒दु॒हि॒तु॒र्द॒धा॒नः ।
व॒सा॒नः॒श॒र्म॒त्रि॒व॒रू॒थम॒प्सु॒हो॒ते॒व॒या॒ति॒स॒म॒ने॒पु॒रे॒भ॒न् ॥ ४७ ॥

ए॒षः । प्र॒त्ने॒न । व॒य॒सा । पु॒ना॒नः । ति॒रः । व॒र्षी॒सि । दु॒हि॒तुः ।
द॒धा॒नः । व॒सा॒नः । श॒र्म॒ । त्रि॒व॒रू॒थम् । अ॒प्सु ।
हो॒ता॒इ॒व । या॒ति॒ । स॒म॒ने॒पु । रे॒भ॒न् ॥ ४७ ॥

प्रत्नेन पूर्वकालीनेन वयसा अत्नेन पुनानः पूयमानः अन्नात्मिकया धारया क्षरन्नित्य-
र्थः तादृशः दुहितुः सर्वस्यदोग्ध्याः पृथिव्यां वर्षांसि वर्षइतिरूपनाम वृणोति शरीरमिति रू-
पाणि तिरोदधानः स्वतेजसा तिरस्कुर्वन् आच्छादयन् तथा त्रिवरूथं त्रिभूमिकोपेतं यद्वा त्र-
यः शीतातपवर्षाः तेषां निवारकं शर्म यज्ञगृहं वसानः आच्छादयन् अप्सु वसतीवरीषुस्थि-

तः एषसोमः होतेव यथाहोता स्तुतिध्वनिं कुर्वन् यज्ञेषु याति तद्वत् रेभन् शब्दायमानः सन् समनेषु समन्ति कर्माणि धृष्टाः प्रगल्भायन्त्यवेति समना यज्ञाः तेषु याति गच्छति ॥ ४७ ॥

अथाष्टाचत्वारिंशी-

नूनस्त्वं रथिरो देवसोमपरिस्त्रवचम्ब्वोः पूयमानः ।

अप्सु स्वादिष्ठो मधुर्माँऋतावा देवोनयः सविता सत्यमन्मा ॥ ४८ ॥

नु । नुः । त्वम् । रथिरः । देव । सोम । परि । स्त्रव ।

चम्ब्वोः । पूयमानः । अप्सु । स्वादिष्ठः । मधुमान् ।

ऋतव्वा । देवः । न । यः । सविता । सत्यमन्मा ॥ ४८ ॥

हे देव काम्यमान हेसोम रथिरोरथवांस्त्वं नोस्माकं स्वभूतयज्ञे चम्ब्वोरथिपवणफलक-योः पूयमानः सन् अप्सु वसतीवरीषु नुक्षिप्रं परिस्त्रव परितः क्षर । स्वादिष्ठः स्वादुतमः अत-एव मधुमान् माधुर्ययुक्तः ऋतावा ऋतवान् यज्ञवान् सविता सर्वस्य प्रेरको यस्त्वं देवोन देव-इव सत्यमन्मा सत्यस्तुतिको भवसि सत्त्वं परिस्त्रवेति ॥ ४८ ॥

अथैकोनपञ्चाशी-

अभिवायुं वीत्यर्पागृणानोर्इभि मित्रावरुणा पूयमानः ।

अभीनरं धीज्वनं रथेष्टामभीन्द्रं वृषणं वज्रं वाहुम् ॥ ४९ ॥

अभि । वायुम् । वीती । अर्प । गृणानः । अभि ।

मित्रावरुणा । पूयमानः । अभि । नरम् । धीज्वनम् ।

रथेष्टाम् । अभि । इन्द्रम् । वृषणम् । वज्रं वाहुम् ॥ ४९ ॥

हेसोम गृणानः स्तूयमानः त्वं वीती सुपांसु लुगिति चतुर्थ्याः पूर्वसवर्णदीर्घः । वीत्यै पा-नाय वायुमर्घ्यर्ष अभिगच्छ । तथा पवित्रेण पूयमानस्त्वं मित्रावरुणा मित्रावरुणौ च पानाया-भिगच्छ । किंच नरं सर्वस्य नेतारं धीज्वनं बुध्या समवेगं कुर्वाणं रथेष्टां रथेस्थां रथेतिष्ठन्तं अनेनाश्विनावभिधीयेते । एकवचनं प्रत्येकविवक्षया समुदायविवक्षया वा । एतादृशा पश्विनौ चा-भिगच्छ । तथा वृषणं कामानां वर्षकं वज्रवाहुं वज्रयुक्तवाहुं इन्द्रं च त्वंपानायाभिगच्छ ॥ ४९ ॥

अथ पंचाशी—

अ॒भिव॒स्त्रा॑ सु॒वस॒नान्य॑र्षा॒भिधे॒नूः सु॒दुर्वाः पू॒यमा॑नः ।

अ॒भिच॒न्द्रा भ॑र्त॒वे नो॒ हिर॑ण्या॒भ्यश्वा॑न् र॒थिनो॑ दे॒व सोम॑ ॥ ५० ॥ २० ॥

अ॒भि । व॒स्त्रा । सु॒वस॒नानि॑ । अ॒र्ष । अ॒भि । धे॒नूः । सु॒दुर्वाः ।

पू॒यमा॑नः । अ॒भि । च॒न्द्रा । भ॑र्त॒वे । नः । हिर॑ण्या ।

अ॒भि । अ॒श्वा॑न् । र॒थिनः॑ । दे॒व । सो॒म ॥ ५० ॥ २० ॥

हे सोम त्वमस्माकं सुवसनानि सुपरिधानानि वस्त्रा वस्त्राणि अर्घ्यर्ष अभिगमय । यद्वा सुवसनानि शोभनवस्त्रसहितानि वस्त्रा आच्छादकानि धनान्यभिगमय । किंच पूयमानः पवित्रेण त्वं सुदुर्वाः सुदुपयमोदोग्नीः धेनूः नवप्रसृतिकागाः अभिप्रापय । अपिच चन्द्रा चन्द्राण्याह्लादकानि हिरण्या हिरण्यानि भर्तवे भरणाय पोषणाय नोस्माकमभिगमय । तथा हे देव स्तोतव्य हे सोम रथिनोरथवतोश्वान् अस्माकमभिप्रापय ॥ ५० ॥

॥ इति सप्तमस्य चतुर्थे विंशोवर्गः ॥ २० ॥

अथैकपंचाशी—

अ॒भीनो॑ अ॒र्ष दि॒व्या वसू॑न्य॒भि वि॒श्वा पा॒र्थिवा पू॒यमा॑नः ।

अ॒भि धे॒न द्र॒विण॑म॒श्रवा॑मा॒भ्यार्षे॑यं ज॒मद॑ग्नि॒वत्तः॑ ॥ ५१ ॥

अ॒भि । नः । अ॒र्ष । दि॒व्या । वसू॑नि । अ॒भि । वि॒श्वा । पा॒र्थिवा ।

पू॒यमा॑नः । अ॒भि । धे॒न । द्र॒विण॑म् । अ॒श्रवा॑म ।

अ॒भि । आ॒र्षेय॑म् । ज॒मद॑ग्नि॒वत् । नः॑ ॥ ५१ ॥

हे सोम पवित्रेण पूयमानस्त्वं दिव्या दिव्यानि दिविभवानि वसूनि धनानि नोस्माकमर्घ्यर्ष अभिगमय । तथा पार्थिवा पार्थिवानि पृथिव्याभवानि विश्वा सर्वाणि धनान्यभिगमय । तथा येन त्वदीयेन सामर्थ्येन द्रविणं धनं वयमभ्यश्रवाम अभिव्याप्तुयाम तत्सामर्थ्यमभिगमय । किंच आर्षेयं आर्षाणामृषिपुत्राणां योग्यं धनं जमदग्निवत् जमदग्नेर्यथा त्वंप्रापयः एवं नोस्माकमपि अर्घ्यर्ष । यद्वा आर्षेयं आर्षाणां योग्यं मंत्रं जमदग्नेः स्वभूतं मंत्रं यथा स्वादुतममकार्षीः एवमस्माकं तादृशं मंत्रं स्वादुतमं कुर्विति कुत्सो नाम ऋषिः प्रार्थयते ॥ ५१ ॥

अथ द्विपंचाशी-

अ॒याप॒वाप॑वस्व॒नाव॑सू॒निमां॑श्च॒त्वइ॒न्द्रो॑स॒रसि॑प्र॒धन्व॑ ।

ब्र॒ध्नश्चि॒दत्र॑वा॒तो न॒जुतः॑ पु॒रुमे॑धश्चि॒त्तक॑वे॒नरं॑ दा॒त् ॥ ५२ ॥

अ॒या । प॒वा । प॒वस्व॑ । ए॒ना । व॑सू॒नि । मां॑श्च॒त्वे । इ॒न्द्रो॑
इति॑ । स॒रसि॑ । प्र । ध॒न्व॑ । ब्र॒ध्नः । चि॒त् । अत्र॑ । वा॒तः ।

न । जु॒तः । पु॒रुमे॑धः । चि॒त् । त॒क॑वे । न॒रम् । दा॒त् ॥ ५२ ॥

हे सोमि अया अनया पवा पवमानया धारया सह एना एनानि वसूनि धनानि पवस्व क्ष-
र । पवा पूङ्गपवने अन्येभ्यो दृश्यन्त इति विच्प्रत्ययः आर्धधातुकलक्षणो गुणः सावेकाच इति तृती-
याया उदात्तत्वं । तथा हे इन्द्रो तथा त्वं मांश्चत्वे मन्यमानानां चातके सरसि उदके वसती वर्या-
ख्ये प्रधन्व प्रगच्छ । ततः अत्र अस्मिन् सोमे पूयमाने सति ब्रध्नः चित् सर्वेषां प्रज्ञापकः मूलभूतो वा
आदित्योऽपि वातो न वात इव जुतः वेगितः सन् किंच पुरुमेधः चित् बहुविधयज्ञ इन्द्रश्चित् इन्द्रोऽपि
तकवे तकतिर्गतिकर्मसु पठितः अस्मादौणादिक ऊनप्रत्ययः सोममभिगच्छते स्तुतिभिः महं
नरं कर्मनेतारं पुत्रं दात् प्रयच्छतु हे सोम त्वया तर्पितो सन्ताविन्द्रादित्यौ महं पुत्रं प्रयच्छता
मित्यर्थः ॥ ५२ ॥

अथ त्रिपंचाशी-

उ॒त न॑ ए॒नाप॑व॒याप॑वस्वा॒धि श्रु॑ते श्र॒वाय्य॑स्य ती॒र्थे ।

प॒ष्टि स॒हस्रा॑ नै॒गुतो॑ व॒सूनि वृ॑क्षं न॒ प॒क्कं धू॑नव॒द्रणा॑य ॥ ५३ ॥

उ॒त । नः॑ । ए॒ना । प॒व॒या । प॒वस्व॑ । अ॒धि । श्रु॑ते । श्र॒वाय्य॑स्य ।

ती॒र्थे । प॒ष्टिम् । स॒हस्रा॑ । नै॒गुतः॑ । व॒सूनि॑ । वृ॒क्षम् । न

प॒क्कम् । धू॒नव॑त् । र॒णा॒य ॥ ५३ ॥

हे सोम उतापिच श्रवाय्यस्य सर्वैः श्रवणीयस्य सोमस्य तव श्रुते प्रसिद्धौ यद्वा ष-
ष्ठ्यर्थे चतुर्थी श्रुतः शब्दस्य तीर्थे स्थाने नोस्माकं स्वभूते यज्ञे एना अनया पवया पूयमानया
धारया अधि अधिकं पवस्व क्षर । नैगुतः नीचीनं गवन्ते शब्दायन्त इति निगुतः शत्रवः । तेषां

हन्तृत्वेन संबन्धी सोयंसोमः षष्टिः सहस्रा षष्टिसंख्याकानि सहस्राणि वसूनि धनानि रणाय शत्रूणां जयार्थं धूनवत् अस्माकमकंपयत् प्रायच्छदितियावत् । कथमिव वृक्षं नपक्वं पक्वफलं वृक्षं यथा कंपयति फलार्थं तद्वत् ॥ ५३ ॥

अथ चतुःपंचाशी-

महीमेअस्यवृषनामशूषेमांश्चत्वेवापृशनेवावधत्ते ।

अस्वापयन्निगुतःस्नेहयच्चापामित्राँअपाचितौअचेतः ॥ ५४ ॥

महि । इमे इति । अस्य । वृषनाम । शूषे इति । मांश्चत्वे ।

वा । पृशने । वा । वधत्ते इति । अस्वापयत् । निगुतः ।

स्नेहयत् । च । अप । अमित्रान् । अप । अचितः । अच । इतः ॥ ५४ ॥

महि महती प्रभूते वृषनाम सुपांसुदुगिति सुपोलुक् वृषनामनी वर्षणनमने शराणां वर्षणं शत्रूणां नपनं इम एते द्वेकर्मणी अस्यसोमस्य शूषे सुखकरेभवतः । येच कर्मणी मांश्चत्वे अस्वनामैतत् । मक्षू चरतीति अश्वैः क्रियमाणेयुद्धे तत्साध्यत्वात् युद्धमिहगृह्यते । वा अपिवा पृशने स्पर्शनसाध्ये बाहुयुद्धे वधत्ते शत्रूणां हिंसनशीलि भवतः सोयं निगुतः नीचैः शब्दायमानान् शत्रून् अस्वापयत् ताभ्यामसृपुषत् । अवधीदित्यर्थः । किंच स्नेहयत् प्राद्वययत् संग्रामाच्छत्रून् । अथप्रत्यक्षकृतः हेसोम सत्त्वं अमित्रान् शत्रून् अपाच अपगमय । तथा अचितः अमित्रचयनमकुर्वतो नास्तिकांश्च इतोस्मत्सकाशात् अपाच अपगमय अचतिर्गतिकर्मा ॥ ५४ ॥

अथ पंचपंचाशत्तमी-

संत्रीपवित्राविततान्येष्यन्वेकं धावसिपूयमानः ।

अमिभगोअसिदात्रस्यदातासिमघवांमघवम्भ्यइन्दो ॥ ५५ ॥ २१ ॥

सम् । त्री । पवित्रा । विहतानि । एषि । अनु । एकम् ।

धावसि । पूयमानः । असि । भगः । असि । दात्रस्य ।

दाता । असि । मघश्वा । मघवत्भ्यः । इन्दो इति ॥ ५५ ॥ २१ ॥

हेसोम विततानि विस्तृतानि त्री त्रीणि पवित्रा अग्निवायुसूर्यात्मकानि पवित्राणि समे-
पि सम्यक्प्रामोषि । किंच पूयमानस्त्वं एकमविवालकृतंपवित्रं अनुधावसि अनुगच्छसि । किंच
त्वं भगोभजनीयोसि तथा दात्रस्य देयस्य धनस्य दातासि । कथमस्य धनदत्वमिति चे-
त्तदुच्यते । हेइन्द्रो सोम मघवद्भ्योन्येभ्योपित्वं मघवासि अतिशयेन धनवान्भवसि ॥ ५५ ॥

॥ इतिसप्तमस्य चतुर्थे एकविंशोवर्गः ॥ २१ ॥

अथ षट्पञ्चाशत्तमी—

ए॒षावि॒श्ववि॒त्प॒वते॒मनी॒षी॒सोमो॒विश्व॑स्य॒भुवन॑स्य॒राजा॑ ।
द्र॒प्साँ॒ईर॑य॒न्विद॑थे॒ष्विन्दु॑र्वि॒वार॒मव्य॑म॒सम॑याति॒याति॑ ॥ ५६ ॥

ए॒षः । वि॒श्व॒इ॒वित् । प॒वते॒ । म॒नी॒षी॒ । सोमः॑ । वि॒श्व॑स्य ।
भु॒वन॑स्य । रा॒जा॑ । द्र॒प्सान् । ई॒रय॑न् । वि॒दथे॑षु । इ॒न्दुः ।
वि॒ । वा॒रम् । अ॒व्यम् । स॒मया॑ । अ॒ति॒ । या॒ति॒ ॥ ५६ ॥

विश्ववित् सर्वस्य वेत्ता अतएव मनीषी मेधावी विश्वस्य भुवनस्य सर्वस्य लोकस्य राजा
स्वामी एष सोमः पवते क्षरति । एतदेव विवृणोति । विदथेषु विन्दन्ति जानन्त्यवदेवानिति । यद्वा
विन्दन्ति लभन्ते विदथायज्ञास्तेषु द्रप्सान् रसकणान् ईरयन् प्रेरयन् । इन्दुः सोमः अव्यं
अविभक्तं वारं वालं पवित्रं समया उभयतः व्यतियाति व्यतीत्यगच्छति ॥ ५६ ॥

अथ सप्तपञ्चाशत्तमी—

इ॒न्दुरि॒हन्ति॑म॒हिषा॑अ॒द॒ब्धाः॒पदे॑रे॒भन्ति॑क॒वयो॑न॒गृध्राः॑ ।
हि॒न्वन्ति॒धीरा॑द॒शभिः॑क्षि॒पाभिः॑स॒म॒ञ्जते॑रू॒पम॑पा॒रसे॑न ॥ ५७ ॥

इ॒न्दुम् । रि॒हन्ति॑ । म॒हिषाः॑ । अ॒द॒ब्धाः॑ । प॒दे॒ । रे॒भन्ति॑ ।
क॒वयः॑ । न । गृ॒ध्राः॑ । हि॒न्वन्ति॑ । धी॒राः॑ । द॒श॒भिः॑ ।
क्षि॒पाभिः॑ । स॒म् । अ॒ञ्जते॑ । रू॒पम् । अ॒पाम् । र॒सेन॑ ॥ ५७ ॥

महिषा महान्तः पूज्यावाः अतएवादध्याः कैश्चिदप्याहिंसिता देवा इन्दुं सोमं रिहन्ति लि-
हंत्यास्वादयन्ति । किंच देवाः सोममुशन्तः सन्तः पदे तस्यास्य सोमस्य धारास्थाने रेभन्ति
शब्दायन्ते । तत्र दृष्टान्तः—कवयोनगृध्राः धनमभिकांक्षमाणाः कवयः स्तोतारोयथा स्तुवन्तः
शब्दायन्ते तद्वत् धीराः कर्मणिकुशला ऋत्विजः दशभिः एतत्संख्याकाभिः क्षिपाभिरंगुलीभिः
तमिमंसोमं हिन्वन्ति अभिषवार्थं प्रेरयन्ति । अपिच रूपं अंशुं अपां वसतीर्वर्याख्यानां रसेन
समंजते सम्यक्सेवयन्ति ॥ ५७ ॥

अथाष्टापंचाशत्तमी—

त्वयावयंपवमानेनसोमभरेकृतंविचिनुयामशश्वत् ।
तन्नोमित्रोवरुणोमामहन्तामदितिःसिन्धुःपृथिवीउतद्यौः ॥ ५८ ॥ २२ ॥

त्वया । वयम् । पवमानेन । सोम । भरे । कृतम् । वि । चिनुयाम् ।
शश्वत् । तत् । नः । मित्रः । वरुणः । ममहन्ताम् । अदितिः ।
सिन्धुः । पृथिवी । उत । द्यौः ॥ ५८ ॥ २२ ॥

हेसोम पवमानेन पवित्रेण पूयमानेन त्वया सहायेन भरे संग्रामनाम संग्रामे शश्वद्बहु
कृतं कर्तव्यं वयं विचिनुयाम विशेषणकुर्याम । यस्मात्तवसहायेन कर्माणि कुर्मः तत्तस्मात् नो-
स्मान् मित्रोवरुणः अदितिः एतन्नामका सिन्धुः एतदभिधानाच्च पृथिवी उतापिच द्यौः एतेमित्रा-
द्योनोस्मान् ममहन्तां पूजयन्तु धनादिदानेन ॥ ५८ ॥

॥ इति सप्तमस्य चतुर्थे द्वाविंशोवर्गः ॥ २२ ॥

अभिन इति द्वादशर्चं द्वितीयं सूक्तं वृषागिराराजःपुत्रअंवरीषः भरद्वाजपुत्रकजिश्वाच उ-
भौसहितावस्यकषी इदमुत्तराणिचत्रीण्यानुष्टुभानि अत्रत्वेकादशीबृहती पवमानःसोमोदेवता ।
तथाचानुक्रम्यते—अभिनोद्वादशांचरीषकजिश्वाचानुष्टुभं बृहत्युपांत्येति । गतोविनियोगः ।

तत्र प्रथमा—

अभिनोवाजसातमंरयिमर्षपुरुस्पृहम् ।
इन्दोमहस्रभर्णसंतुविष्टुम्विभ्वासहम् ॥ १ ॥

अ॒भि । नः । वा॒ज॒सा॒त॒मम् । र॒थि॒म् । अ॒र्ष॒ । पु॒रु॒ह॒स्पृ॒हम् ।
इ॒न्द्रो इति । स॒ह॒स्रं॑ भ॒र्ण॒सम् । तु॒वि॒ष्टु॒म्नम् । वि॒श्व॒स॒हम् ॥ १ ॥

हे इन्द्रो दीप्त वाजसातमं अत्यन्तं बलप्रदं अन्नप्रदं वा रथिं धनं पुत्रं वानोऽस्माकमभ्यर्ष
अभिगमय । कीदृशं पुरुस्पृहं बहुभिःस्पृहणीयं सहस्रभर्णसं बहुविधभरणं अनेकपोषणयुक्त-
मित्यर्थः । तुविष्टुम्नं युष्मन्द्योततेत्यशोवाञ्चवेतियास्कः । बह्वन्नं बहुयशोयुक्तं वा विश्वसहं वि-
श्वइतिमहन्नाम महतोभिभवितारं ॥ १ ॥

अथ द्वितीया—

परि॒ष्य॒सु॒वा॒नो॒अ॒व्य॒यं॒रथे॒न॒व॒र्म॒व्य॒त ।
इ॒न्द्रु॒र्भि॒द्रु॒णा॒हि॒तो॒हि॒या॒नो॒धा॒रा॒भि॒र॒क्षाः ॥ २ ॥

परि॑ । स्यः । सु॒वा॒नः । अ॒व्य॒यम् । रथे॑ । न । वर्म॑ । अ॒व्य॒त ।
इ॒न्द्रुः । अ॒भि । द्रु॒णा । हि॒तः । हि॒या॒नः । धा॒रा॒भिः । अ॒क्षा॒रिति॑ ॥ २ ॥

सुवानः स्यमानः स्यः ससोमः अव्ययमविमयं पवित्रं परिपवते । तत्र दृष्टान्तः—रथे-
न यथा रथेस्थितः पुरुषः वर्मकवचमव्यत परिव्ययति । व्ययतेर्लुङि वर्णलोपश्छान्दसः । अ-
भिहितः अभितः प्रेरितः । यद्वा स्तोत्रभिरभिष्टुतः स इन्द्रुः सोमः द्रुणा द्रुममयेन द्रोणकलशेन
हियानः हि गतौ वृद्धौ च तेन पूर्यमाणः सन् धाराभिः अक्षाः क्षरति । क्षरतेर्लुङिरूपं ॥ २ ॥

अथ तृतीया—

परि॒ष्य॒सु॒वा॒नो॒अ॒क्षा॒इ॒न्द्रु॒र्व्ये॒म॒द॒च्यु॒तः ।
धा॒रा॒य॒ऊ॒र्ध्वो॒अ॒ध्व॒रे॒भ्रा॒जानै॒ति॒ग॒व्य॒युः ॥ ३ ॥

परि॑ । स्यः । सु॒वा॒नः । अ॒क्षा॒रिति॑ । इ॒न्द्रुः । अ॒व्ये॑ । म॒द॒श्च्यु॒तः ।
धा॒रा । यः । ऊ॒र्ध्वः । अ॒ध्व॒रे । भ्रा॒जा । न । ए॒ति॑ । ग॒व्य॒युः ॥ ३ ॥

सुवानः स्यमानः स्यः सइन्दुः सोमः मदच्युतः मदार्थं देवैः प्रेरितः सन् अव्ये अविभवे
पवित्रे पर्यक्षाः परितः क्षरन्ति अध्वरे । ऊर्ध्वः समुच्छ्रितः सर्वेषां मुख्योयः सोमः गव्ययुः गो-
कामः । यद्वाक्षीरादिकं कामयमानः सन् धारा धारया सह एति गच्छति । भ्राजा न भ्राजमा-
नया दीप्त्या यथान्तरिक्षे गच्छति तद्वत् ॥ ३ ॥

अथ चतुर्थी—

सहित्वंदेवशश्वतेवमुमर्तायदाशुपे ।

इन्दोसहस्रिणंरयिंशतात्मानंविवाससि ॥ ४ ॥

सः । हि । त्वम् । देव । शश्वते । वसु । मर्ताय । दाशुपे । इन्दो

इति । सहस्रिणम् । रयिम् । शतऽआत्मानम् । विवाससि ॥ ४ ॥

हे देव सोम सत्त्वं शश्वते पुत्रादिमत्वेन बहवे मर्ताय मनुष्याय दाशुपे हविर्दत्तवते यजमानाय
वसु धनं विवाससि । हेइन्दो सोम त्वं सहस्रिणं सहस्रसंख्याकं रयिं धनं शतात्मानं अपरिमि-
तपुत्रपौत्राद्युपेतं मह्यं च विवाससि प्रेरयसि । एकवाक्यतापक्षेहि तिङन्तस्य हियोगादनिघातः
स्यात् ॥ ४ ॥

अथ पंचमी—

वयंतेअस्यवृत्रहन्वसोवस्यःपुरुस्पृहः ।

निनेदिष्ठतमाइषःस्याममुस्रस्याग्निगो ॥ ५ ॥

वयम् । ते । अस्य । वृत्रहन् । वसो इति । वस्यः । पुरुस्पृहः ।

नि । नेदिष्ठतमाः । इषः । स्याम । सुस्रस्य । अग्निगो इत्यग्निगो ॥ ५ ॥

हे वृत्रहन् शत्रूणांहन्तः सोम अस्यैतादृशस्य ते तव स्वभूतावयं स्मः । ततः हेवसो
वासयितः पुरुस्पृहः बहुभिः स्पृहणीयस्य वसोवसुनोधनस्य त्वयादीयमानस्य वयं नितरां
नेदिष्ठतमाः अत्यंतमन्तिकतमाः स्याम । तथा इषोन्नस्य । किंच हे अग्निगो अधृतगमनसोम
सुस्रस्य सुखस्य वयमन्तिकतमाः स्याम भवेम ॥ ५ ॥

अथ षष्ठी—

द्वि॒र्यप॒ञ्च॒स्वय॑शसं॒स्वसा॑रो॒अद्रि॑संहतम् ।

प्रि॒यमिन्द्र॑स्य॒काम्यं॑ प्र॒स्नाप॑यन्त्यु॒र्मिण॑म् ॥ ६ ॥ २३ ॥

द्विः । यम् । पञ्च । स्वयशसम् । स्वस्वारः । अद्रिः संहतम् । प्रियम् ।

इन्द्रस्य । काम्यम् । प्रस्नापयन्ति । ऊर्मिणम् ॥ ६ ॥ २३ ॥

द्विः पञ्च दशसंख्याकाः स्वसारः कर्मकरणार्थमितस्तोगच्छन्त्यौगुलयः स्वयशसं स्व-
भूतयशस्कं अद्रिसंहतं ग्रावभिरभिपुतं इन्द्रस्य प्रियं काम्यं सर्वैः काम्यमानं ऊर्मिणं धाराभिस्तद्व-
न्तं यं सोमं प्रस्नापयन्ति वसतीवरीभिः प्रकर्षेण सेवयन्ति यजमानाः तं पुनन्तीत्युत्तरं वसं-
बन्धः ॥ ६ ॥

॥ इति सप्तमस्य चतुर्थे त्रयोविंशोवर्गः ॥ २३ ॥

अथ सप्तमी—

परि॒त्यं ह॒र्य॒तं ह॒रि॒ब॒भ्रु॑पु॒नन्ति॒वारे॑ण ।

यो॒दे॒वान् वि॒श्वान् इ॒त् प॒रि॒मदे॑न स॒ह गच्छ॑ति ॥ ७ ॥

परि । त्यम् । हर्यतम् । हरिम् । बभ्रुम् । पुनन्ति । वारेण । यः ।

देवान् । विश्वान् । इत् । परि । मदेन । सह । गच्छति ॥ ७ ॥

हर्यतं सर्वैः स्पृहणीयं हरिं हरितवर्णं बभ्रुं बभ्रुवर्णं च त्यं तं सोमं वारेण वालेन पवित्रेण
परिपुनन्ति परिशोधयन्ति । यः सोमः विश्वान् सर्वानिन्द्रादीन् देवानि देवानेव मदेन मादकेन
रसेन सह परिगच्छति ॥ ७ ॥

अथाष्टमी—

अ॒स्य वो॒ह्यव॑सा॒पान्तो॑ द॒क्षसा॑र्धनम् ।

यः सूरि॑षु॒श्रवो॑ बृ॒हद्दे॒स्व॑र्ण॒ह॒र्य॒तः ॥ ८ ॥

अस्य । वः । हि । अवसा । पान्तः । दक्षसार्धनम् । यः ।

सूरिषु । श्रवः । बृहत् । दधे । स्वः । न । हर्यतः ॥ ८ ॥

वः इति छान्दसोवसादेशः हिरण्यभारणे वोयूयं अस्यसोमस्य अवसा रक्षणेन दक्षसाधनं बलस्यसाधनं रसं पान्तः पिबन्तोभवथ । स्वर्णे आदित्यइव हर्यतः सर्वैः काम्यमानोयोयंसोमः सूरिषु स्तोत्राणि प्रेरयन्तु स्तोत्रेषु बृहन्महत् प्रभूतं श्रवोन्नं दधे विदधे स्थापयन्तीतियावत् ॥८॥

अथ नवमी—

सर्वायज्ञेपुमानवीइन्दुर्जनिष्टरोदसी ।

देवोदेवीगिरिष्ठाअश्लेधन्तनुविश्वनि ॥ ९ ॥

सः । वा॒म् । य॒ज्ञे॒पु॒ । मा॒न॒वी॒ इति॑ । इ॒न्दुः । ज॒नि॒ष्ट॒ ।

रो॒द॒सी॒ इति॑ । दे॒वः । दे॒वी॒ इति॑ । गि॒रि॒ष्ठाः । अ॒श्ले॒धन् ।

त॒म् । तु॒वि॒श्व॒नि ॥ ९ ॥

हे मानवी मानव्यो मनोःस्वभूते हेदेवी द्योतमाने हे रोदसी द्यावापृथिव्यौ वां युवयोः यज्ञेषु सइन्दुः सोमः जनिष्ट अजनि अन्तरिक्षे देवः स्वतेजसा सर्वप्रकाशयन् पृथिव्यां गिरिष्ठाः द्यावभुतिष्ठन् तंजातं सोमं तुविश्वनि बहुस्वने उपरे यज्ञेवा अश्लेधन् ऋत्विजोग्रावभिः अन्नम् अभ्यषुण्वन्नितियावत् ॥ ९ ॥

अथ दशमी—

इन्द्रायसोमपातवेवृत्रघ्नेपरिपिच्यसे ।

नरेचदक्षिणावतेदेवायसदनासदे ॥ १० ॥

इ॒न्द्रा॒य॒ । सो॒म॒ । पा॒त॒वे॒ । वृ॒त्र॒घ्ने॒ । परि॑ । पि॒च्य॒से॒ । न॒रे॒ ।

च॒ । द॒क्षि॒णा॒व॒ते॒ । दे॒वा॒य॒ । स॒द॒ना॒स॒दे॒ ॥ १० ॥

हे सोम वृत्रघ्ने वृत्रस्यहंत्रे इन्द्राय षष्ठ्यर्थेचतुर्थी इन्द्रस्य पातवे पानार्थं परिपिच्यसे परितः पात्रेषु सिच्यसे । वसतीवरीभिर्वा । किंच दक्षिणावते ऋत्विग्योदक्षिणादानेन तद्वते देवाय देवार्थं हवींषिदानुं सदनासदे यज्ञगृहे सोदते नरे मनुष्याय यजमानाय तस्मै फलदा नार्थपरिपिच्यसे ॥ १० ॥

अथैकादशी—

ते प्रत्नासो व्युष्टिषु सोमाः पवित्रे अक्षरन् ।

अपप्रोथन्तः सनुत हुरश्चितः प्रातस्ताँ अप्रचेतसः ॥ ११ ॥

ते । प्रत्नासः । विष्टुष्टिषु । सोमाः । पवित्रे । अक्षरन् ।

अपप्रोथन्तः । सनुतः । हुरःश्चितः । प्रातरिति ।

तान् । अप्रचेतसः ॥ ११ ॥

व्युष्टिषु उपसां व्युच्छनेषु प्रकाशनेषु प्रत्नासः प्रत्नाः ते सोमाः पवित्रे अक्षरन् क्षरन्ति । ये सोमाः सनुतः अन्तर्हितान् अप्रचेतसः प्रज्ञारहितान् हुरश्चितः स्तेननामैतत् कौटिल्येन चिन्वन्तीति तान् मायाविनः स्तेनान् प्रातः प्रातःकाल एव अपप्रोथन्तः अपप्रोथनं चापप्रेरणं अपप्रेरण्यन्तः शब्देन निराकुर्वन्तो भवन्ति ते क्षरन्तीति समन्वयः ॥ ११ ॥

अथ द्वादशी—

तंसंखायः पुरोरुचं यूयं वयं च सूर्यः ।

अश्याम वाजं गन्ध्यं सनेम वाजं पस्त्यम् ॥ १२ ॥ २४ ॥

तम् । संखायः । पुरःरुचंम् । यूयम् । वयम् । च । सूर्यः । अश्याम ।

वाजं गन्ध्यम् । सनेम । वाजं पस्त्यम् ॥ १२ ॥ २४ ॥

हे संखायः स्तोतारः सूर्यः प्राज्ञा यूयं वयं च यजमानाः पुरोरुचं पुरतो रोचमानं वाजगन्ध्यं बलकरसाधुगंधोपेतं तत्र भवं सोमं अश्याम अश्रीम पिबेम । किंच वाजपस्त्यं अन्नयुक्तगृहसहितं । यद्वा बलकरं सोमं सनेम संभजेम हि सोमेन बलान्नगृहादीनि भवन्तीत्यर्थः ॥ १२ ॥

॥ इति सप्तमस्य चतुर्थं चतुर्विंशोऽवर्गः ॥ २४ ॥

आहर्यतायेत्यष्टचं तृतीयं सूक्तं कश्यपगोत्रैरेभसू एतत्संज्ञौ द्वावृषी आद्यावृहती सप्तानुष्टुभः पवमानः सोमो देवता । तथा चानुक्रान्तं—आहर्यतायाष्टौ रेभसू नूकाशयपौ बृहत्याद्येति । गतो विनियोगः ।

तत्र प्रथमा—

आह॑र्य॒ताय॑ धृ॒ष्णवे॑ धनु॒स्तन्व॑न्ति पौ॒ंस्यम् ।

शु॒क्रां व॑य॒न्त्यसु॑राय नि॒र्णिजं॑ वि॒षाम॑ग्ने म॒हीयु॑वः ॥ १ ॥

आ । ह॒र्य॒ताय॑ । धृ॒ष्णवे॑ । धनुः । त॒न्व॑न्ति । पौ॒ंस्यम् । शु॒क्राम् ।

व॒य॑न्ति । अ॒सु॒राय॑ । निः॒ऽनिज॑म् । वि॒षाम् । अ॒ग्ने । म॒हीयु॑वः ॥ १ ॥

हर्यताय सर्वैः स्पृहणीयाय धृष्णवे शत्रूणां धर्षणशीलाय सोमाय पौंस्यं पुंस्वस्याभिव्यं-
जकं धनुरातन्वति धनुषि ज्याकुर्वन्तीति सोमस्य धाराविसर्गार्थं वितायमानं पवित्रमभिधीयते ।
तदेव विवृणोति महीयुवः पूजाकामा ऋत्विजः विषां मेधाविनां देवानामग्रे पुरस्तात् शुक्रां शु-
क्लवर्णां निर्निजं ययासोमो निर्निज्यते तां असुराय बलवते वयन्ति वितन्वति । दशापवित्रं
विस्तारयन्तीत्यर्थः । वयतिर्गतिकर्मा ॥ १ ॥

अथ द्वितीया—

अध॑क्ष॒पापरि॑कृतो वाजो॑ अ॒भिप्र॑गाहते ।

यदी॑ वि॒वस्व॑तो॒धियो॑ हरि॒र्हिन्व॑न्ति या॒तवे॑ ॥ २ ॥

अध॑ । क्ष॒पा । परि॑कृतः । वाजान् । अ॒भि । प्र॑ । गा॒ह॒ते ।

यदी॑ । वि॒वस्व॑तः । धि॒यः । हरि॑म् । हि॒न्व॑न्ति । या॒तवे॑ ॥ २ ॥

क्षपा सुषांसुलुगितिपंचम्याआकारः क्षपाया रात्रेः अध अनन्तरं प्रातःकाले परिकृतः
भूषणार्थे संपर्युपेभ्य इति करोतेः सुडागमः । अद्भिरलंकृतः यद्वा क्षपयिष्यां सेनार्या अलंकृतः
सोमः वाजान् अन्नानि बलानिवा अभिलक्ष्य प्रगाहते प्रगच्छति । विवस्वतः परिचरणवतो य-
जमानस्य धियः कर्मसाधनभूता अंगुलयः हरिं हरितवर्णं एतमंशुं यातवे पात्राण्यभिगमनाय
यदि हिन्वन्ति प्रेरयन्ति तर्हि सवनानि गच्छतीति ॥ २ ॥

अथ तृतीया—

तम॑स्य म॒र्जयाम॑सि म॒दोय॑ ई॒न्द्रपा॑तमः ।

यं गा॑व॒ आ॒सभि॑र्द्धुः पुरा॒नूनं॑ च॒सूर्यः॑ ॥ ३ ॥

तम् । अस्य । मर्जयामसि । मदः । यः । इन्द्रपातमः ।

यम् । गावः । आसद्भिः । दधुः । पुरा । नूनम् । च । सूरयः ॥ ३ ॥

अस्य सोमस्य तं रसं मर्जयामसि मर्जयामः अलंकुर्मोवा योमदोमदकरोरसः इन्द्रपातमः इन्द्रेणात्यन्तं पातव्योभवति । किंच गावोगन्तारः सूरयः स्तोतारः पुरा च नूनमिदानीं च यंसोमरसं आसद्भिः आस्यैः दधुर्धारयन्ति पिबन्तीति यावत् । यद्वा गावो धेनवः यंसोमं तृणादिष्ववस्थितमासभिरास्यैः दधुर्धारयन्ति तृणरूपेण भक्षयन्ति ॥ ३ ॥

अथ चतुर्थी—

तंगाथयापुराण्यापुनानमभ्यनूषत ।

उतोऽरुपन्तधीतयोदेवानां नामविभ्रतीः ॥ ४ ॥

तम् । गाथया । पुराण्या । पुनानम् । अग्नि । अनुषत ।

उतो इति । रुपन्त । धीतर्यः । देवानाम् । नाम । विभ्रतीः ॥ ४ ॥

पुनानं पूयमानं तं सोमं पुराण्या पुराकृतया गाथया स्तुत्या अभ्यनूषत स्तोतारोऽभिष्टुवन्ति । नुस्तवने लुङ्गिरूपं । उतो अपिच नामकर्मार्थं नमनं विभ्रतीर्विश्राणाः धीतयोंगुलयः देवानां सोमरूपहविःप्रदानाय रुपन्त कल्पयन्ति समर्थाभवन्ति । रूपसामर्थ्ये ॥ ४ ॥

अथ पंचमी—

तमुक्षमाणमव्ययेवारपुनान्तिधर्णसिम् ।

दूतंनपूर्वाचित्तयेआशासतेमनीषिणः ॥ ५ ॥ २५ ॥

तम् । उक्षमाणम् । अव्यये । वार । पुनन्ति । धर्णसिम् । दूतम् ।

न । पूर्वाचित्तये । आ । शासते । मनीषिणः ॥ ५ ॥ २५ ॥

उक्षमाणं अद्भिः सिच्यमानं धर्णसिं सर्वस्यधारकं सोमं अव्यये अविमये वारं वाले पवित्रे पुनन्ति शोधयन्ति । ततः मनीषिणोमेधाविनोयजमानाः तमिमंसोमं दूतंन दूतमिव पूर्वचित्तये देवानां पूर्वमेव प्रज्ञापनाय आशासते प्रार्थयते ॥ ५ ॥

॥ इति सप्तमस्य चतुर्थे पंचविंशोऽवर्गः ॥ २५ ॥

अथ षष्ठी—

सपुनान्तोमदिन्तमःसोमश्चमूपुंसीदति ।

पशौनरेतआदधत्पतिर्वचस्यतेधियः ॥ ६ ॥

सः । पुनानः । मदिन्तमः । सोमः । चमूपुं । सीदति । पशौ ।

न । रेतः । आदधत् । पतिः । वचस्यते । धियः ॥ ६ ॥

मदिन्तमः अत्यन्तं मादयिताससोमः पुनानः पूयमानः सन् चमूपुं चमसेषु सीदति । ततः पशौन यथापशौ कश्चिद्वृषभोरेतआदधत् आदधाति तद्वच्चमसादिषु रेतः स्वीयंरसं आदधत् आदधानः धियः कर्मणः पतिः पालयिता यं सोमोवचस्यते अभिषूयते ॥ ६ ॥

अथ सप्तमी—

समृज्यतेसुकर्मभिर्देवोदेवेभ्यःसुतः ।

विदेयदासुसंददिर्महीरपोविगाहते ॥ ७ ॥

सः । मृज्यते । सुकर्मभिः । देवः । देवेभ्यः । सुतः । विदे ।

यत् । आसु । समृददिः । महीः । अपः । वि । गाहते ॥ ७ ॥

देवेभ्योदेवार्थं सुतोभिषुतः देवोद्योतमानः स्तोतव्योवा ससोमः सुकर्मभिः ऋत्विग्भिः मृज्यते परिपूयते यद्यदायंसोमः आसु प्रजासु संददिः सम्यग्धनदानशीलइति विदे ज्ञायते तदानीं महीर्महीरपोवसतीवरीः विगाहते विशेषेणाभिगच्छति यदासोममभिषुण्वन्ति तदा तेभ्योऽधनं प्रयच्छतीत्यर्थः ॥ ७ ॥

अथाष्टमी—

सुतइन्दोपवित्रआनृभिर्यतोविनीयसे ।

इन्द्रायमत्सरिन्तमश्चमूष्वानिषीदसि ॥ ८ ॥ २६ ॥

सुतः । इन्दो इति । पवित्रे । आ । नृभिः । यतः । वि । नीयसे ।

इन्द्राय । मत्सरिन्तमः । चमूषु । आ । नि । सीदसि ॥ ८ ॥ २६ ॥

हे इन्द्रो सुतोभिषुतः यतः आयतः सर्वतोविस्तृतस्त्वं नृभिः कर्मनेतृभिर्ऋत्विग्भिः पवित्रे विनीयसे विशेषेण नीयमानोभवसि । ततः मत्सरिन्तमः अतिशयेन मादयिता त्वं इन्द्रायेन्द्रार्थं चमूषु चमसेष्वानिपीदसि ॥ ८ ॥

॥ इति सप्तमस्य चतुर्थे षड्विंशोवर्गः ॥ २६ ॥

अभीनवन्ते इति नवर्चंचतुर्थस्तूक्तं पूर्ववदृषिदेवते सर्वा अनुष्टुभः । तथा चानुक्रम्यते—अभी-
नवन्तेन वेति । गतो विनियोगः ।

तत्र प्रथमा—

अभीनवन्ते अद्रुहः प्रियमिन्द्रस्य काम्यम् ।
वत्सं न पूर्व आयुनि जातं रिहन्ति मातरः ॥ १ ॥

अभि । नवन्ते । अद्रुहः । प्रियम् । इन्द्रस्य । काम्यम् । वत्सम् ।
न । पूर्वं । आयुनि । जातम् । रिहन्ति । मातरः ॥ १ ॥

यथा मातरोगावः पूर्वे प्रथमे आयुनि वयसि जातं वत्सं रिहन्ति लिहन्ति तथा अद्रुहः
अद्रोहाः वसतीवयोख्याः आपः इन्द्रस्य प्रियं काम्यं सर्वैः काम्यमानं सोममभि नवन्ते अभिग-
च्छन्ति ॥ १ ॥

अथ द्वितीया—

पुनान इन्द्राभरसोमं द्विर्वहंसं रयिम् ।
त्वं वसूनि पुष्यसि विश्वानि दाशुषो गृहे ॥ २ ॥

पुनानः । इन्द्रो इति । आ । भर । सोमं । द्विर्वहंसम् । रयिम् ।
त्वम् । वसूनि । पुष्यसि । विश्वानि । दाशुषः । गृहे ॥ २ ॥

हे इन्द्रो दीप्यमान हे सोम पुनानः पूयमानस्त्वं द्विर्वहंसं द्वयोः स्थानयोः परिवृंहणशीलं
रयिं धनं अस्मभ्यमाभराहर देहि त्वं हि दाशुषो हविर्दत्तवतो यजमानस्य गृहे स्थित्वा विश्वानि
सर्वाणि वसूनि धनानि पुष्यसि पोषयसि ॥ २ ॥

अथ तृतीया—

त्वं धियं मनो युजं सृजामि न न्यतुः ।

त्वं वसूनि पार्थिवा दिव्या च सोमपुण्यसि ॥ ३ ॥

त्वम् । धियम् । मनः । युजम् । सृज । न । न्यतुः ।

त्वम् । वसूनि । पार्थिवा । दिव्या । च । सोम । पुण्यसि ॥ ३ ॥

हे सोम त्वं मनोयुजं मनसा युज्यमानां मनोवेगां धियं ध्यातव्यां धारां सृज पात्रेषु विसृज । तत्र दृष्टान्तः—वृष्टिं न न्यतुः तनुविस्तारे कृतन्यञ्जीत्यादिनायतुच्छ्रित्ययः तनोति विस्तारयतीति तन्यतुर्मेषः यथा मेघो वृष्टिं सृजति तद्वत् । ततो हे सोम त्वं पार्थिवा पृथिव्यां भवानि वसूनि धनानि तथा दिव्यानि दिवि भवानि धनानि च पुण्यसि अस्मभ्यं पोषयसि प्रयच्छसीत्यर्थः ॥ ३ ॥

अथ चतुर्थी—

परिते जिग्युषो यथा धारां सुतस्य धावति ।

रंहमाणा अव्ययं वारं वाजीवसानसि ॥ ४ ॥

परि । ते । जिग्युषः । यथा । धारां । सुतस्य । धावति । रंहमाणा ।

वि । अव्ययम् । वारम् । वाजीव । सानसि ॥ ४ ॥

सुतस्य ते त्वदीया सानसिः संभजनशीला यद्वा स्तोतृभिः संभजनीया रंहमाणा वेगंकुर्वीणा धारा अव्ययं अविमयं वारं बालं पवित्रं विपरिधावति विशेषेण परितो गच्छति तत्र दृष्टान्तः—जिग्युषः शत्रूणां जेतुः वीरस्य वाजीव अव्यो यथा युद्धं परितो धावति तद्वत् । जयतेः कसौ सानलिटोर्जेरिति कुत्वं यथेति पूरकः ॥ ४ ॥

अथ पंचमी—

कत्वे दक्षाय नः कवे पवस्व सोम धारया ।

इन्द्राय पातवे सुतो मित्राय वरुणाय च ॥ ५ ॥ २७ ॥

कत्वे । दक्षाय । नः । कवे । पवस्व । सोम । धारया । इन्द्राय ।

पातवे । सुतः । मित्राय । वरुणाय । च ॥ ५ ॥ २७ ॥

हे कवे क्रान्तदर्शन हे सोम नोस्मभ्यं कृत्वे प्रज्ञानाय दक्षाय वज्राय च त्वं धारया पव-
स्व क्षर । कीदृशः इन्द्राय पातवे पानार्थं तथा मित्राय वरुणाय च सुतोभिषुतः खलु ॥ ५ ॥

॥ इति सप्तमस्य चतुर्थे सप्तविंशोवगः ॥ २७ ॥

अथ षष्ठी—

पवस्व वाजसातमः पवित्रे धारया सुतः ।
इन्द्राय सोमविष्णवे देवेभ्यो मधुमत्तमः ॥ ६ ॥

पवस्व । वाजसातमः । पवित्रे । धारया । सुतः । इन्द्राय ।
सोम । विष्णवे । देवेभ्यः । मधुमत्तमः ॥ ६ ॥

हे सोम वाजसातमः अतिशयेनाज्ञस्पदाता सुतोभिषुतस्त्वं पवित्रे धारया सह पवस्व
क्षर । ततः हे सोम त्वं इन्द्राय विष्णवे च अन्येभ्यो मित्रादिभ्यो देवेभ्यश्च मधुमत्तमः अतिश-
येन माधुर्योपेतो भव ॥ ६ ॥

अथ सप्तमी—

त्वारिहन्ति मातरो हरिं पवित्रे अद्रुहः ।
वत्सं जातं न धेनवः पवमानं विधर्मणि ॥ ७ ॥

त्वाम । रिहन्ति । मातरः । हरिम् । पवित्रे । अद्रुहः । वत्सम् ।
जातम् । न । धेनवः । पवमान । विधर्मणि ॥ ७ ॥

हे पवमानसोम विधर्मणि विविधं हविषां धारके यज्ञे अद्रुहः द्रोहवर्जितः मातरो मातृभूता
वसतीवर्यः हरिं हरितवर्णं त्वां पवित्रे स्थितं रिहन्ति लिहन्ति आस्वादयन्ति । कथमिव यथा
धेनवो जातं वत्सं लिहन्ति तथा ॥ ७ ॥

अथाष्टमी—

पवमानं महिश्चरं चित्रेभिर्यासिरश्मिभिः ।
शार्धन्तमांसि जिघ्रसे विश्वानि दाशुषो गृहे ॥ ८ ॥

पवमान । महि । श्रवः । चित्रेभिः । यासि । रश्मिभ्यः । शर्धन् ।
तमांसि । जिघ्रसे । विश्वानि । दाशुषः । गृहे ॥ ८ ॥

हे पवमान महि महत् श्रवः श्रवणीयमन्तरिक्षं चित्रेभिश्चित्रैर्नानाविधैश्चायनीयैर्वा रश्मि-
भिः परियासि परिगच्छसि । तथा शर्धन् वेगं कुर्वस्व दाशुषो हविर्दत्तवतोयजमानस्य गृहे
स्थित्वा विश्वानि सर्वाणि तमांसि तमोरूपाणि रक्षांसि जिघ्रसे हंसि एवं द्यावापृथिव्योः
वर्तसे इत्यर्थः ॥ ८ ॥

अथ नवमी—

त्वं द्यां च महि वत पृथिवीं चातिजभिषे ।

प्रतिद्रापि ममुञ्चथाः पवमान महित्वना ॥ ९ ॥ २८ ॥

त्वम् । द्याम् । च । महि वत । पृथिवीम् । च । अति । जभिषे ।

प्रति । द्रापिम् । अमुञ्चथाः । पवमान । महित्वना ॥ ९ ॥ २८ ॥

हे महि वत महाकर्मन् बहुविधकर्मन् सोम त्वं द्यां द्युलोकं च पृथिवीं च अतिजभिषे अ-
त्यन्तं निभार्पि । दुभृज्धारणपोषणयोः । तस्य छन्दसिलिति सर्वविधीनां छन्दसिविकल्पितत्वाद्ब्र-
ह्मसंज्ञः । अन्तरिक्षे सोमात्मनेति पृथिव्यां लतारूपेणेति एवं लोकद्वयवर्तित्वं । हे पवमान क्षरन्
सोम त्वं महित्वना महत्त्वेन युक्तः सन् द्रापिं कवचं प्रत्यमुञ्चथाः प्रतिमुञ्चसि संवृणोषि ॥ ९ ॥

॥ इति सप्तमस्य चतुर्थे अष्टाविंशोऽवर्गः ॥ २८ ॥

वेदार्थस्य प्रकाशेन तमोहार्दनिवारयन् । पुमर्थीश्चतुरो देयाद्विद्यातीर्थमहेश्वरः ॥ १ ॥

इति श्रीमद्वाजापिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरंधरेण सायणा-
चार्येण विरचिते माधवीये वेदार्थप्रकाशे ऋक्संहिताभाष्ये सप्तमाष्टके चतुर्थोऽध्यायः ॥ ४ ॥

॥ श्रीगणेशायनमः ॥



यस्यनिःश्वसितंवेदा योवेदेऽथोखिलंजगत् । निर्भमे तमहंवन्दे विद्यातीर्थमहेश्वरं ॥ १ ॥

विज्ञातवेदगांभीर्यस्तुर्यं व्याख्यायसप्तमे । सायणार्यस्ततोऽध्यायं पंचमं व्याचिकीर्षति ॥ २ ॥

तत्र पुरोजितीव इति षोडशर्चं अनुवाकापेक्षया पंचमं सूक्तं आद्यस्य तृचस्य श्यावाश्वपुत्रा-
अंधीगुर्नामर्षिः द्वितीयस्य नहुषस्य राज्ञः पुत्रो ययातिर्नाम तृतीयस्य मनोः पुत्रो नहुषो नाम राजर्षिः
चतुर्थस्य संवरणाख्यस्य राज्ञः पुत्रो मनुः एवं द्वादशगताः शिष्टस्य चतुर्केचस्य वाचः पुत्रो वैश्वामि-
त्रो वा प्रजापतिर्केचिः द्वितीया तृतीये गायत्र्यौ शिष्टाश्चतुर्दशानुष्टुभः । तथा चानुक्रम्यते—पुरोजिती-
षोडशं अंधीगुः श्यावाश्विर्ययातिर्नाहुषो नहुषो नाम मानवो मनुः सांवरण इति तृचाः शेषे प्रजापतिरु-
पाद्ये गायत्र्या विति गतः सूक्तविनियोगः ।

तत्र प्रथमा—

अम् पुरोजितीवो अन्धसः सुताय मादयि त्वे ।

अपश्वानं श्रथिष्टन सखायो दीर्घजिह्वम् ॥ १ ॥

पुरःऽजिती । वः । अन्धसः । सुताय । मादयि त्वे । अप ।

श्वानम् । श्रथिष्टन । सखायः । दीर्घजिह्वम् ॥ १ ॥

हे सखायः सखिभूताः समानख्यानावा हे स्तोतारः वो यूयं पुरोजिती षष्ठ्याः पूर्वसवर्ण-
दीर्घः पुरःस्थितस्य जयस्य अंधसो अदनीयस्य सोमस्य स्वभूताय सुतायाभिपुताय मादयि त्व-
वे अत्यन्तं मदकराय रसाय दीर्घजिह्वं दीर्घजिह्वा यस्य सः दीर्घजिह्वी चच्छंदसीति डीषंतत्वेन
निपातितः तादृशं श्वानं च अपश्रथिष्टन अपश्रथयत अपचाधध्वं यथा श्वा राक्षसावा सुतं सोमं
नलिहन्ति तथा कुरुतेत्यर्थः ॥ १ ॥

पवित्रेष्ट्यां द्वितीयस्याज्यभागस्य योधारयेत्येषानुवाक्या सूत्रितं च—पावकवन्तावाज्यभा-
गावग्नौ राक्षांसि सेधति योधारया पावकयेति ।

सैषा सूक्ते द्वितीया—

यो धारया पावकया परिप्रस्यन्दते सुतः । इन्दुरश्वो न कृत्यः ॥ २ ॥

यः । धारया । पावकया । परिप्रस्यन्दते । सुतः ।

इन्दुः । अश्वः । न । कृत्यः ॥ २ ॥

सुतोभिषुतः कृत्यः कृत्वीति कर्मनाम कर्मणि साधुर्यइन्दुः सोमः पावकया पापानां शोधकया धारया परिप्रस्यन्दते परितः प्रक्षरति । कथमिव अश्वान् अश्वोयथा वेगेन प्रगच्छन्ति तद्वत् ॥ २ ॥

अथ तृतीया—

तं दुरोषं मभीनरः सोमं विश्वाच्याधिया । यज्ञं हि न्वन्त्याद्रिभिः ॥ ३ ॥

तम् । दुरोषम् । अग्नि । नरः । सोमम् । विश्वाच्या ।

धिया । यज्ञम् । हि न्वन्ति । अद्रिभिः ॥ ३ ॥

नरः कर्मनेतार ऋत्विजः दुरोषं रोषतेर्हिसार्थस्य रेफलोपे दीर्घाभावे ओषतेर्दाहार्थस्य वा खलु रूपमिति संदेहादनवग्रहः । तं दुर्दहं दुर्वधं वा यज्ञं यष्टव्यं तं वा सोमं विश्वाच्या सर्वान् कामानं चिन्त्या धिया बुध्या अद्रिभिर्ग्रावभिरभिहिन्वन्ति अभिपेरयन्ति अभिषुण्वन्तीति यावत् ॥ ३ ॥

पृष्ठस्य पष्ठे हनि ब्राह्मणाच्छंसि शस्त्रे सुतास इति तिस्रः । सूत्रितं च—दधिकाव्णो अकारिषमित्यनुष्टुप् सुतासोमधुमत्तमा इति च तिस्र इति ।

तत्र प्रथमा सूक्ते चतुर्थी—

सुतासो मधुमत्तमाः सोमा इन्द्राय मन्दिनः ।

पवित्रं वन्तो अक्षरन्देवान् गच्छन्तु वो मदाः ॥ ४ ॥

सुतासः । मधुमत्तमाः । सोमाः । इन्द्राय । मन्दिनः । पवित्रं वन्तः ।

अक्षरन् । देवान् । गच्छन्तु । वः । मदाः ॥ ४ ॥

मधुमत्तमाः अतिशयेन माधुर्येपिताः अतएव मंदिनोमदकराः सुतासोभिपुताः सोमाः प-
वित्रवन्तः पवित्रे वर्तमानाः सन्तः इन्द्राय इन्द्रार्थं अक्षरन् पात्रेषु क्षरन्ति । अथ प्रत्यक्षकृतः
वोयुष्माकं मदामदकरारसाः देवानिन्द्रादीनागच्छन्तु ॥ ४ ॥

अथ पञ्चमी—

इन्दुरिन्द्रायपवतइतिदेवासोअब्रुवन् ।

वाचस्पतिर्मखस्यतेविश्वस्येशानओजसा ॥ ५ ॥ १ ॥

इन्दुः । इन्द्राय । पवते । इति । देवासः । अब्रुवन् । वाचः ।

पतिः । मखस्यते । विश्वस्य । ईशानः । ओजसा ॥ ५ ॥ १ ॥

इन्दुः सोमः इन्द्राय इन्द्रार्थं पवते कलशे क्षरति इति देवासः स्तुतिकारिणः स्तोतारो-
ब्रुवन् वदन्ति । यदा स्तोतार एवंबदन्ति तदानीं वाचः स्तुतेः पतिः पालयिता यद्वा शब्दस्य
स्वामी अत्यन्तं शब्दायमानइत्यर्थः । तादृशः सोमः मखस्यते स्तुतिभिः पूजामिच्छति लाल-
सायां सुगागमः । कीदृशः ओजसा बलेन विश्वस्य सर्वस्येशानः प्रभुः ॥ ५ ॥

॥ इति सप्तमस्य पंचमे प्रथमोवर्गः ॥ १ ॥

अथ षष्ठी—

सहस्रधारःपवतेसमुद्रोवाचमीह्वयः ।

सोमःपतीरयीणांसखेन्द्रस्यदिवेदिवे ॥ ६ ॥

सहस्रधारः । पवते । समुद्रः । वाचमईह्वयः । सोमः ।

पतिः । रयीणाम् । सखा । इन्द्रस्य । दिवेदिवे ॥ ६ ॥

सहस्रधारः बहुविधधारोपेतः सोमः पवते क्षरति । कीदृशः समुद्रः यस्मात्समुद्रवन्ति र-
साः रसस्थानीयः वाचमीह्वयः ईश्वतेर्ण्यन्तस्य सुव्युपपदे स्वप्प्रत्ययः । स्तुतीनां प्रेरयिता र-
योणां धनानां पतिः प्रभुः यद्वा रयीणां हविषोदातृणां यजमानानां पतिः पालयिता दिवेदिवे प्र-
त्यहं इन्द्रस्य सखामित्रभूतः सोमः पवते ॥ ६ ॥

अथ सप्तमी—

अयं पूषा रयिर्भगः सोमः पुनानो अर्पति ।

पतिर्विश्वस्य भूर्मनो व्यस्यद्रोदसी उभे ॥ ७ ॥

अयम् । पूषा । रयिः । भगः । सोमः । पुनानः । अर्पति । पतिः ।

विश्वस्य । भूर्मनः । वि । व्यस्यत् । रोदसी इति । उभे इति ॥ ७ ॥

पूषा पोषकः सर्वेषां भगो भजनीयः रयिर्धनहेतुः अयं सोमः पुनानः पूयमानः सन् अर्पति कलशे गच्छति । तथा विश्वस्य सर्वस्य भूर्मनो भूतजातस्य पतिः पालयिता सोमः उभे रोदसी द्यावापृथिव्यौ व्यस्यत् स्वतेजसा प्रकाशयति । अनेन लोकद्वयवर्तित्वं सूचितं ॥ ७ ॥

अथाष्टमी—

समुं प्रिया अनूषत गावो मदाय वृष्वयः ।

सोमांसः कृण्वते पथः पवमानास इन्द्रवः ॥ ८ ॥

सम् । ऊँ इति । प्रियाः । अनूषत् । गावः । मदाय । वृष्वयः ।

सोमांसः । कृण्वते । पथः । पवमानासः । इन्द्रवः ॥ ८ ॥

प्रियाः प्रियतमाः वृष्वयः अत्यन्तदीप्ताः यद्वा अहं प्रथमतः स्तौमि अहं पुरस्तात् स्तौमीति परस्परं स्पर्धमानाः गावः स्तुतिलक्षणावाचः सोमस्य मदाय मदार्थं समनूषत संस्तुवन्ति । उःप्रसिद्धौ । यद्वा गावो धेनवः सोमस्य मदाय शब्दायन्ते ततः पवमानासः पूयमानाः इन्द्रवो दीप्ताः सोमांसः सोमाः पथो मार्गानि कृण्वते रक्षणार्थं कुर्वन्ति ॥ ८ ॥

अथ नवमी—

य ओजिष्ठस्तमा भरपवमानश्चाव्यम् ।

यः पञ्च चर्षणीरभिरयि येन वनामहै ॥ ९ ॥

यः । ओजिष्ठः । तम् । आ । भर । पवमान । अवाव्यम् । यः ।

पञ्च । चर्षणीः । अभि । रयिम् । येन । वनामहै ॥ ९ ॥

हे पवमान पूयमान सोम ओजिष्ठःओजस्वितमोयस्त्वदीयोरसोस्ति तं श्रवाय्यं श्रवणीयं
रसं आभर अस्मभ्यमाभर । किंच योरसः पञ्चचर्षणीः पञ्चजनान् निषादपञ्चमान् चतुरोवर्णा-
न् अभितिष्ठति । अपिच येन रसेन वयं रयिं धनं च वनामहै संभजामहै यद्वा येन त्वां रयिं
याचामहै तमाभर ॥ ९ ॥

अथ दशमी-

सोमाःपवन्तइन्दवोअस्मभ्यंगानुवित्तमाः ।

मित्राःसुवानाअरेपसःस्वाध्यःस्वर्विदः ॥ १० ॥ २ ॥

सोमाः । पवन्ते । इन्दवः । अस्मभ्यम् । गानुवित्स्तमाः । मित्राः ।

सुवानाः । अरेपसः । सुहृद्वाध्यः । स्वर्विदः ॥ १० ॥ २ ॥

गानुवित्तमाः अतिशयेन मार्गस्य लंभकाः इन्दवोदीप्ताः सोमाः पवन्ते अस्मभ्यं अस्म-
दर्थं क्षरन्ति आगच्छन्तिवा । कीदृशाः मित्रादेवानां सखिभूताः सुवानाः अभिपूयमाणाः अ-
रेपसः पापरहिताः अतएव स्वाध्यः शोभनध्यानाः स्वर्विदः सर्वज्ञाः सर्वप्राणकावा ॥ १० ॥

॥ इति सप्तमस्य पञ्चमे द्वितीयोवर्गः ॥ २ ॥

अथैकादशी-

सुष्वाणासोअद्रिभिश्चितानागोरधित्वचि ।

इषमस्मभ्यमभितःसमस्वरन्वसुर्विदः ॥ ११ ॥

सुस्वानासः । वि । अद्रिदृष्टिः । चितानाः । गोः । अधि । त्वचि ।

इषम् । अस्मभ्यम् । अभितः । सम् । अस्वरन् । वसुर्विदः ॥ ११ ॥

गोः अनडुहः अधित्वचि अधिषवणचर्मणि चितानाः ज्ञायमानाः अद्रिभिर्ग्रावभिः वि-
विधं सुष्वाणासः सूयमानाः वसुविदोवसुनोलंभकाः एते सोमाः अस्मभ्यमिषमन्नमभितः स-
मस्वरन् सम्यक्शब्दयन्ति प्रयच्छन्तीति यावत् ॥ ११ ॥

अथ द्वादशी—

एतेपूताविपश्चितःसोमांसोदध्याशिरः ।

सूर्यासोनदर्शतासोजिगन्नवोध्रुवाधृते ॥ १२ ॥

एते । पूताः । विपःश्चितः । सोमांसः । दधिऽआशिरः । सूर्यासः ।

न । दर्शतासः । जिगन्नवः । ध्रुवाः । धृते ॥ १२ ॥

पूताः पवित्रेण परिपूताः विपश्चितोमेधाविनोदध्याशिरः दध्यामिश्रणाः धृते वसतीवर्याख्ये उदके जिगन्नवोगमनशीलाः ध्रुवाः तत्र स्थैर्येण वर्तमानाः एते सोमांसः सोमाः सूर्यासो न सूर्या इव दर्शतासः पात्रेषु सर्वदर्शनीया भवन्ति ॥ १२ ॥

अथ त्रयोदशी—

प्रसुन्वानस्यान्धसोमर्तोनवृततद्वचः ।

अपश्वानमराधसंहतामखनभृगवः ॥ १३ ॥

प्र । सुन्वानस्य । अन्धसः । मर्तः । न । वृत । तत् । वचः ।

अप । श्वानम् । अराधसम् । हत । मखम् । न । भृगवः ॥ १३ ॥

सुन्वानस्याभिषूयमाणस्य अन्धसोदनीयस्य सोमस्य तत्प्रसिद्धं वचः वचनं घोषं मर्तो-
मारकः कर्मविघ्नकारी श्वा न प्रवृत न भजतां न शृणोत्विति यावत् । तथा हे स्तोतारः अराधसं
राधककर्मरहितं तं श्वानं अपहत । तत्र दृष्टान्तः—मखं न यथा पुरा अपराद्धमखं एतन्नामानं
भृगवोपहतवन्तः तथा अपहतेत्यर्थः ॥ १३ ॥

अथ चतुर्दशी—

आजामिरत्केअव्यतभुजेनपुत्रओण्योः ।

सरज्जारोनयोषणांवरोनयोनिमासदम् ॥ १४ ॥

आ । जा॒मिः । अ॒र्के । अ॒व्य॒त । भु॒जे । न । पु॒त्रः । ओ॒ण्योः ।

स॒र॒त् । जा॒रः । न । यो॒ष॒णाम् । व॒रः । न । यो॒निम् । आ॒स॒दम् ॥ १४ ॥

जामिर्बधुभूतो देवानां सोमः अत्के आच्छादके पवित्रे आवृत्यत आवृणोति संबद्धोभवति । तत्र दृष्टान्तः—भुजेन यथा ओण्योः रक्षकयोः मातापित्रोर्भुजे पुत्र आवृणोति तद्वत् । ततः सोमं सोमः योनिं स्वस्थानभूतं कलशमासदं आसक्तुं सरत् सरति । तत्र दृष्टान्तद्वयं—जारो न यथा जारोयोषणां असतीं स्त्रियं प्राप्तुं सरति यथावा वरः कन्यां प्राप्तुं गच्छति तद्वत् ॥ १४ ॥

अथ पंचदशी—

सवीरोदक्षसार्धनोवियस्तस्तम्भरोदसी ।

हरिःपवित्रै अव्यतवेधानयोनिमासदम् ॥ १५ ॥

सः । वीरः । दक्षसार्धनः । वि । यः । तस्तम्भः । रोदसी इति ।

हरिः । पवित्रै । अव्यत । वेधाः । न । योनिम् । आसदम् ॥ १५ ॥

दक्षसाधनः बलसाधनः ससोमः वीरः समर्थो भवति । यः सोमः रोदसी द्यावापृथिव्यौ वितस्तंभस्वतेजसा व्यस्तभ्रात् आच्छादयतीत्यर्थः । किंच हरिर्हरितवर्णः सोमः वेधान विधाता यजमानः यथा स्वगृहं आसीदति तद्वत् योनिं स्वस्थानं कलशमासदं आसक्तुं पवित्रे अव्यत आवृणोति संबद्धोभवति ॥ १५ ॥

अथ षोडशी—

अव्योवारैभिःपवतेसोमोगव्येअधित्वचि ।

कनिकददृषाहरिर्इन्द्रस्याभ्येतिनिष्कृतम् ॥ १६ ॥ ३ ॥

अव्यः । वारैभिः । पवते । सोमः । गव्ये । अधि । त्वचि । कनिकदत् ।

दृषा । हरिः । इन्द्रस्य । अभि । एति । निःस्कृतम् ॥ १६ ॥ ३ ॥

अयं सोमः अव्यः अवेवारैभिः बालैः पवित्रैः तेभ्यः पवते कलशं प्रति क्षरति । गव्ये आनदुहे अधित्वचि चर्मणि कनिकदत् शब्दायमानः वृषा कामानां वर्षकः हरिर्हरितवर्णः सोमः इन्द्रस्य स्वभूतं निष्कृतं संस्कृतं स्थानं अभ्येति अभिगच्छति ॥ १६ ॥

॥ इति सप्तमस्य पंचमे तृतीयोवर्गः ॥ ३ ॥

क्राणाशिशुरित्यष्टर्चं षष्ठं सूक्तं । आभ्यस्य त्रितस्यार्षं । इदमुत्तराणि चत्वारिसूक्तानि औष्णिहानि । पवमानः सोमोदेवता । तथाज्ञानुक्रम्यते—क्राणाष्टौत्रितऔष्णिहैवैति । गतोविनिर्योगः ।

तत्र प्रथमा—

क्राणाशिशुर्महीनांहिन्वन्नृतस्यदीधितिम् ।
विश्वापरिप्रियाभुवदधहिता ॥ १ ॥

क्राणा । शिशुः । महीनाम् । हिन्वन् । नृतस्य । दीधितिम् ।
विश्वा । परि । प्रिया । भुवत् । अध । हिता ॥ १ ॥

क्राणा करोतेः शानचि बहुलं छन्दसीति विकरणस्य लुक् सुपांसुलुगिति सुपआकारा-
देशः । यज्ञं कुर्वाणः महीनां महतीनां मंहनीयानांवा अपां शिशुः पुत्रस्थानीयः सोमः क्रतस्य
यज्ञस्य दीधितिं प्रकाशकं धारकं वा स्वीयं रसं हिन्वन् प्रेरयन् विश्वा सर्वाणि प्रिया प्रियाणि
हवींषि परिभुवत् परिभवति व्याप्नोति । अधापिच हिता द्विधाभवति दिविच पृथिव्यां च वर्त-
तइत्यर्थः ॥ १ ॥

अथ द्वितीया—

उपत्रितस्यपाप्योऽभक्तयद्रुहापदम् ।
यज्ञस्यसप्तधामभिरधप्रियम् ॥ २ ॥

उप । त्रितस्य । पाप्योः । अभक्त । यत् । गुहा । पदम् । यज्ञस्य ।
सप्त । धामभिरध । प्रियम् ॥ २ ॥

त्रितस्य मम यज्ञे गुहा गुहायां हविर्धाने वर्तमानयोः पाप्योः पाषाणवत् दृढयोः अधि-
पवणफलकयोः पदं स्थानं सोमो यद्यदा उपाभक्त समभजत । अधानन्तरं यज्ञस्य धामभि-
र्धारकैः सप्त सप्तभिः छन्दोभिः गायत्र्यादिभिः प्रियं प्रीणयितारं सोममभिष्टुवन्ति ऋविजः ।
अपिवा सप्तसर्पणशीलैः वसतीवर्यादिभिरुदकैः सोममभिषुण्वन्ति ॥ २ ॥

अथ तृतीया—

त्रीणित्रितस्यधारयापृष्ठेर्वर्यारयिम् ।
मिमीतेअस्ययोजनाविसुक्तुः ॥ ३ ॥

त्रीणि । त्रितस्य । धारया । पृष्ठेषु । आ । ईरय । रयिम् ।
मिमीते । अस्य । योजना । वि । सुःकृतुः ॥ ३ ॥

हे सोम त्रितस्य भग्न यज्ञस्य स्वभूतानि त्रीणिसवनानि धारया आत्मीयया विधारय ।
किंच पृष्ठेषु सामसु रयिं दातारमिन्द्रं परय आगमय मुकतुः सुप्रज्ञः स्तोता अस्येन्द्रस्य योजना यो-
जनानि योजनकारीणि स्तोत्राणि विमिमीते करोति यस्मादेवं तस्मादिन्द्रं सामसु प्रेरयेत्यर्थः ॥ ३ ॥

अथ चतुर्थी—

जज्ञानंमसमातरोविधामशासनश्रिये ।
अयं ध्रुवो रयीणां चिकेत यत् ॥ ४ ॥

जज्ञानम् । सप्त । मातरः । वेधाम् । अशासत् । श्रिये । अयम् ।
ध्रुवः । रयीणाम् । चिकेत । यत् ॥ ४ ॥

जज्ञानं प्रादुर्भूतं वेधां कर्मणो विधातारं सोमं सप्त सप्तसंख्याकामातरो गंगाद्यानद्यः स-
प्तच्छंदांसिवा श्रिये यजमानानां ऐश्वर्यार्थं आशासत् अनुशासन्ति अनुशासनं कुर्वन्ति ।
शास्तेर्लङि व्यत्ययेनात्मनेपदं । यद्यस्मात् ध्रुवोऽयं सोमः रयीणां धनानि चिकेत जानाति ।
तस्मादस्यानुशासने कृते यजमानानां धनादिसमृद्धिर्भवति ॥ ४ ॥

अथ पंचमी—

अस्य व्रते सजोषसो विश्वे देवासो अद्रुहः ।
स्पर्हा भवन्ति रन्तयो जुषन्त यत् ॥ ५ ॥ ४ ॥

अस्य । व्रते । सजोषसः । विश्वे । देवासः । अद्रुहः । स्पर्हाः ।
भवन्ति । रन्तयः । जुषन्ते । यत् ॥ ५ ॥ ४ ॥

अद्रुहो द्रोहवर्जिताः विश्वे सर्वे देवासो देवाः अस्य सोमस्य व्रते कर्मणि सजोषसः संग-
ताः सन्तः स्पर्हाः स्पृहणीया भवन्ति । रन्तयो रमणशीलाः देवाः सुतमेनं सोमं यद्यदि जुष-
न्त सेवन्ते तर्हि स्पृहणीया भवन्ति ॥ ५ ॥

॥ इति सप्तमस्य पंचमे चतुर्थोवर्गः ॥ ४ ॥

अथ षष्ठी—

यमीगर्भमृतावृधोदृशेचारुमजीजनन् ।

कविमंहिष्ठमध्वरेपुरुस्पृहम् ॥ ६ ॥

यम् । ईमिति । गर्भम् । ऋतवृधः । दृशे । चारुम् । अजीजनन् ।

कविम् । मंहिष्ठम् । अध्वरे । पुरुस्पृहम् ॥ ६ ॥

ऋतावृधः यज्ञस्यवर्धयिष्यः वसतीवर्याख्याआपः गर्भं गर्भस्थानीयं ईमेनं यं सोमं अध्वरे यज्ञे दृशे दर्शनाय अजीजनन् उदपादयन् । कीदृशं चारुं सर्वेषां कल्याणरूपं कविं क्रान्तप्रज्ञं मंहिष्ठं पूज्यतमं दातृतमंवा । अतएव पुरुस्पृहं बहुभिः स्पृहणीयं सोमं देवाः सेवन्तइति पूर्वैर्ण समन्वयः ॥ ६ ॥

अथ सप्तमी—

समीचीनेअभित्मनायह्वीऋतस्यमातरा ।

तन्वानायज्ञमानुषग्यदञ्जते ॥ ७ ॥

समीचीने इति सम्ईचीने । अभि । त्मना । यह्वी इति । ऋतस्य ।

मातरा । तन्वानाः । यज्ञम् । आनुषक् । यत् । अञ्जते ॥ ७ ॥

ससोमः समीचीने परस्परं संगते यह्वी मह्यौ ऋतस्य यज्ञस्य मातरा निर्माय्यौ यावापृथिव्यौ त्मना आत्मना स्वयमेव तदाभिगच्छति । यद्यदा यज्ञं तन्वानाः अध्वर्यव आनुषक् अनुषक्तं च वसतीवरीभिरञ्जते सोमं मिश्रयन्ति तदा स्वयमभिगच्छति ॥ ७ ॥

अथाष्टमी—

कत्वाशुकेभिरक्षभिर्ऋणोरपव्रजं दिवः ।

हिन्वन्नृतस्यदीधितिप्राध्वरे ॥ ८ ॥ ५ ॥

कत्वा । शुकेभिः । अक्षभिः । ऋणोः । अपं । व्रजम् । दिवः ।

हिन्वन् । ऋतस्य । दीधितिम् । प्र । अध्वरे ॥ ८ ॥ ५ ॥

हे सोम त्वं ऋत्वा कर्मणा ज्ञानेनवा शुक्रेभिः शुक्रैर्दीप्यमानैः अक्षभिरक्षैः इन्द्रियैरि-
वाश्रुवानैः स्वतेजोभिः व्रजं अंधकारसमूहं दिवोन्तरिक्षात् अपक्रणोः अपगमय विनाशय । ऋ-
णुगतौ तानादिकः । किंकुर्वन् अध्वरे हिंसारहिते यज्ञे ऋतस्य यज्ञस्य दीधितिं धारकं स्वीयं
रसं प्रहिन्वन् प्रेरयन् अनेन लोकद्वयवर्तित्वमभिहितं ॥ ८ ॥

॥ इति सप्तमस्य पञ्चमे पञ्चमोवर्गः ॥ ५ ॥

प्रपुनानायेति षळूचं सप्तमं सूक्तं । आश्वस्य द्वितस्याषं पूर्ववत् छंदोदेवते । तथाचानु-
क्रम्यते—प्रपुनानायषट्द्वितआश्वइति । गतोविनियोगः ।

तत्र प्रथमा—

प्रपुनानायवेधसेसोमायवचउद्यंतम् ।

भृतिर्नभरामतिभिर्जुजोषते ॥ १ ॥

प्र । पुनानाय । वेधसे । सोमाय । वचः । उद्यंतम् । भृतिम् ।

न । भर । मतिभिः । जुजोषते ॥ १ ॥

द्वितीनामऋषिः स्वात्मानं प्रत्याह । पुनानाय पवित्रेण पूयमानाय वेधसे कर्मणोविधात्रे
मतिभिर्जुजोषते प्रीयमाणाय । यद्वा मतिभिः स्तुतिभिः स्तोतृभिः सह जुजोषते प्रीणयित्रे सो-
माय उद्यतमुद्युक्तं वचः प्रभर प्रकर्षेण संपादय अभिष्टुहीत्यर्थः । तत्र दृष्टान्तः—भृतिर्न यथा भृ-
तकाभृतिं संपादयन्ति तद्वत् ॥ १ ॥

अथ द्वितीया—

परिवाराण्यव्ययागोभिरञ्जानोअर्षति ।

त्रीषधस्थापुनानःऋणुतेहरिः ॥ २ ॥

परि । वाराणि । अव्यया । गोभिः । अञ्जानः । अर्षति । त्री ।

सधस्था । पुनानः । ऋणुते । हरिः ॥ २ ॥

गोभिर्गोविकारैः क्षीरादिभिः अञ्जानः अज्यमानः सोमः अव्यया अविमयानि वाराणि
ऋतानि पवित्राणि पर्यर्षति परिगच्छति । अपिच हरिर्हरितवर्णः सोमः पुनानः पूयमानः सन्

त्री त्रीणि सधस्था सहतिष्ठंत्यत्रेति सधस्थं स्थानं द्रोणकलशाधवनीयपूतभृदात्मकानि त्रीणि स्थानानि कृणुते करोति ॥ २ ॥

अथ तृतीया—

परि॒कोशं॑ मधु॒श्चुतं॑ म॒व्यये॒वारै॑र्अ॒र्पति॑ ।

अ॒भिवा॒णीः॑ ऋ॒षीणां॑ स॒प्त नू॒पत॑ ॥ ३ ॥

परि॑ । कोशं॑ । म॒धुश्चु॑तं । अ॒व्यये॑ । वारै॑ । अ॒र्पति॑ । अ॒भि ।

वा॒णीः । ऋ॒षीणा॑म् । स॒प्त । नू॒प॒त॒ ॥ ३ ॥

ससोमः अव्यये अविमये वारे वाले पवित्रे मधुश्चुतं मधुररसस्य च्यावयितारं कोशं द्रोणकलशं प्रति आत्मीयं रसं पर्यर्पति गमयति तमिमं सोमं ऋषीणां सप्तवाणीः छन्दांसि अभिनूयत अभिष्टुवन्ति । नूस्तवने कुरादिः ॥ ३ ॥

अथ चतुर्थी—

परि॒णेत॑ना॒मती॒नां वि॒श्वदे॒वो अ॒दाभ्यः॑ ।

सोमः॑ पु॒नान॒श्च॒म्बोर्वि॒शद्भरिः॑ ॥ ४ ॥

परि॑ । ने॒ता । म॒ती॒ना॑म् । वि॒श्वदे॒वः । अ॒दा॒भ्यः । सोमः॑ ।

पु॒ना॒नः । च॒म्बोः । वि॒श॒त् । ह॒रिः ॥ ४ ॥

हरिर्हरितवर्णः ससोमः पुनानः पूजमानः सन् चम्बोरधिषवणफलकयोः परिविशत् परि॒विशति॑ । कीदृशः मतीनां स्तुतीनां नेता यद्वा मतीनां स्तोतृणां स्वकर्मणि उपनेता विश्वदेवः स॒र्वदे॒वः सोमे॒भिपू॒जमा॒णे स॒ति इन्द्रा॑दयः सर्वदेवाः सोमं प्रत्यागच्छन्ति खलु तस्मात् सर्वदेवोपेतः अतएव अदाभ्यः अहिंस्यः कैश्चिदपि ॥ ४ ॥

अथ पंचमी—

परि॒दैवी॒रनु॑स्व॒धा इन्द्रे॑ण॒याहि॒स॒रथं॑ ।

पु॒नानो॑वा॒घद्वा॒घद्भि॒र्मर्त्यः॑ ॥ ५ ॥

परि । देवीः । अनु । स्वधाः । इन्द्रेण । याहि । स॒रथम् ।

पुना॒नः । वा॒घत् । वा॒घत्त॒क्षिः । अम॒र्त्यः ॥ ५ ॥

हे सोम त्वं इन्द्रेण सरथं समानं रथमारुह्य देवीः देवानां संवन्धीनि स्वधाः बलानि अनु देवसेनाः परियाहि परिगच्छ । कीदृशः पुनानः पूयमानः वाघद्भिः वाघतइति ऋत्विङ्नाम हविषां प्रेरकैर्ऋत्विग्भिर्वाघत् ऊह्यमानां अमर्त्यः मनुष्यधर्मरहितः यद्वा वाघद्भिर्ऋत्विग्भिः पुनानः पूयमानः वाघत् स्तोतॄणां यष्टृणां धनादीनि प्रापयन् परिगच्छ ॥ ५ ॥

अथ षष्ठी—

परि॒स॒प्ति॒र्न॒वा॒ज॒यु॒र्दे॒वो॒दे॒वेभ्यः॑ सुतः । व्या॒न॒शिः प॒र्व॒मा॒नो॒वि॒धा॒वति॑ ॥ ६ ॥ ६ ॥

परि । सप्तिः । न । वा॒ज॒युः । दे॒वः । दे॒वेभ्यः॑ । सुतः ।

वि॒ह॒आ॒न॒शिः । प॒र्व॒मा॒नः । वि । धा॒वति॑ ॥ ६ ॥ ६ ॥

सप्तिर्न अश्वइव वाजयुः युद्धमिच्छन् देवोदीप्यमानः देवेभ्यो देवार्थं सुतोभिपुतः व्यानशिः पात्रेषु व्यापी पवमानः पवित्रेण पूयमानः एतादृशः सोमः विविधं परिधावति परितः पात्राण्यभिगच्छति । व्यानशिः अश्वव्याप्तौ आदृगमहनेत्यत्र उत्सर्गश्छन्दसि सदादिभ्यो दर्शनादिति किव प्रत्ययः अश्रोतेश्चेति नुडागमः ॥ ६ ॥

॥ इति सप्तमस्य पंचमे षष्ठोवर्गः ॥ ६ ॥

॥ इति नवमे मंडले षष्ठोनुवाकः ॥ ६ ॥

सप्तमेनुवाके एकादशसूक्तानि तत्र सखायइति पञ्चमं प्रथमं सूक्तं काण्वौ पर्वतनारदावृषी । अथवा काश्यपस्यपुत्र्यौ शिखंडिन्याख्ये द्वे अप्सरसावस्यसूक्तस्य द्वय्यौ पूर्ववच्छन्दोदेवते । तथानुक्रम्यते—सखायः पर्वतनारदौ काश्यपौ द्वेशिखंडिन्यौ वाप्सरसाविति । गतः सूक्तविनियोगः ।

तत्र प्रथमा—

सखा॑य॒आनि॒षी॒दत॒पुना॒नाय॒प्रगा॑यत । शिशु॑न॒य॒ज्ञैः परि॑भूषतश्चि॒ये ॥ १ ॥

सखा॑यः । आ । नि । सी॒दत॒ । पुना॒नाय॑ । प्र । गा॒यत॒ ।

शिशा॑म् । न । य॒ज्ञैः । परि॑ । भूषत॑ । चि॒ये ॥ १ ॥

हे सखायः सखिभूताः स्तोतारऋत्विजः आनिषीदत स्तोतुं उपविशत । अथ पुनानाय
पूयमानाय सोमाय प्रगायतं प्रकर्षेण गायत तमभिष्टुत । ततः अभिष्टुतं सोमं यज्ञैर्यजनीयैः ह-
विर्भिः मिश्रणैश्च श्रिये शोभनार्थं परिभूषत परितोलंकुरुत । तत्र दृष्टान्तः—शिशुं यथा शिशुं
बालं पुत्रं पितर आभरणैरलंकुर्वन्ति तद्वत् ॥ १ ॥

प्रवर्ग्येभिष्टवे समीवत्समित्येका । सूत्रितं च—समीवत्संनमातृभिः संवत्सद्वमातृभिरिति ।

सैषा द्वितीया—

समीवत्संनमातृभिः सृजतां गयसाधनम् ।

देवाव्यं मदं मभिर्द्विशवसम् ॥ २ ॥

सम् । ईमिति । वत्सम् । न । मातृभिः । सृजतं । गयसाधनम् ।

देवद्व्यं । मदं । अभि । द्विशवसम् ॥ २ ॥

हे ऋत्विजः गयसाधनं गृहस्य साधनं ईमेनं सोमं मातृभिर्मातृभूताभिर्वसतीवरीभिः
संसृजत संमिश्रयत । कथमिव वत्सं यथावत्सं मातृभिर्गौभिः संयोजयन्ति तद्वत् । कीदृशं
देवाव्यं देवानां रक्षकं मदं मदनहेतुं द्विशवसं द्विगुणवेगं अतिशयितबलं वा यद्वा द्वयोर्लोकयोः
तत्र स्थितादेवमनुष्या इत्यर्थः । तेषां हविर्धनप्रदानेन वर्धयितारं तं सोममभिसंसृजत ॥ २ ॥

अथ तृतीया—

पुनातां दक्षसाधनं यथा शर्धाय वीतये ।

यथामित्राय वरुणाय शंतमः ॥ ३ ॥

पुनातं । दक्षसाधनम् । यथा । शर्धाय । वीतये । यथा ।

मित्राय । वरुणाय । शमन्तमः ॥ ३ ॥

दक्षसाधनं बलस्य साधनं धनादिवृद्धेर्वा साधकं सोमं पुनात पवित्रेण पुनीत । पूज् पवने
क्यादिः तस्माज्जोति तप्तनप्तनथनाश्चेति तस्य तवादेशः पित्वादीत्वाभावः । असौ सोमः श-
र्धाय वेगार्थं वीतये देवानां पानार्थं यथा भवति यथावा मित्राय वरुणाय च शंतमः अतिश-
येन सुखं करोति तथा पुनीतेत्यर्थः ॥ ३ ॥

अथ चतुर्थी—

अ॒स्मभ्यं॑त्वावसु॒विदं॑म॒भिवा॑णीर॒नू॒प॒त ।
गो॒भि॒ष्टे॒वर्ण॑म॒भिवा॑सयाम॒सि ॥ ४ ॥

अ॒स्मभ्य॑म् । त्वा । व॒सु॒ऽवि॒दं॑म् । अ॒भि । वा॒णीः । अ॒नू॒प॒त ।
गो॒भिः । ते । वर्ण॑म् । अ॒भि । वा॒स॒या॒म॒सि ॥ ४ ॥

हे सोम वसुविदं धनस्य दातारं त्वा त्वामस्मभ्यं धनादिप्रदानार्थं वाणीः अस्मदीया-
वाचो अभ्यनूपत अभिष्टुवन्ति नूस्तवने । वर्णं ते तव वर्णं आवरकं रसं गोभिर्गोविकरैः क्षी-
रादिभिः अभिवासयामसि अभिवासयामः अभितआच्छादयामः ॥ ४ ॥

अथ पञ्चमी—

स॒नो॑म॒दानां॑प॒त॒इ॒न्दो॑दे॒व॒प्स॑रा॒अ॒सि ।
स॒खे॒व॒स॒ख्ये॑गा॒तु॒वि॒त्त॑मो॒भव ॥ ५ ॥

सः । नः । म॒दाना॑म् । प॒ते । इ॒न्दो इति॑ । दे॒व॒ऽप्स॑राः । अ॒सि ।
स॒खा॑ऽइव । स॒ख्ये॑ । गा॒तु॒वि॒त्त॑मः । भ॒व ॥ ५ ॥

नः अस्मदादीनां मदानां मदकानां पते स्वामिन् हे इन्दो सोम सत्त्वं देवप्सराअसि प्स-
रइति रूपनाम दीप्तरूपोभवसि । सत्त्वं सखेव यथा सखा सुहृत् सख्ये मित्राय सत्यं मार्गं ज्ञा-
पयति तद्वत् अस्माकमपि गातुवित्तमः अत्यन्तं मार्गस्य लभकोभव ज्ञापकोभव ॥ ५ ॥

अथ षष्ठी—

स॒ने॒मि॒ऋ॒ध्य॑स्म॒दा॒र॒क्ष॑सं॒कंचि॑द॒त्रि॒णम् ।
अ॒पा॒दे॒वं॒ह्यु॒मं॒हो॒यु॒यो॒धि॒नः ॥ ६ ॥ ७ ॥

स॒ने॒मि । ऋ॒धि॒ । अ॒स्मत् । आ । र॒क्ष॑सम् । कम् । चि॒त् । अ॒त्रि॒णम् ।
अ॒प । अ॒दे॒वम् । ह्यु॒म् । अं॒हः । यु॒यो॒धि॒ । नः ॥ ६ ॥ ७ ॥

हे सोम अस्मत् अस्मासु सनेमि पुराणनामैतत् पुराणं सरत्नं कृधि कुरु । आ अपिच अ-
त्रिणमदनशीलं कंचिद्वक्षसं अपयुध्यस्व । कीदृशं अदेवं अदेवनशीलं द्रयुंद्रयवन्तं सत्यानृत-
युक्तं वासाभ्यन्तरमायायुक्तं वा । किंच नोस्माकमंहः पापंच अपयुयोधि संप्रहर युध्यतेर्वहुलं-
छन्दसीति शपःश्लुः वाछन्दसीति हेडिन्त्वादृणः धलोपश्छान्दसः यैतेर्वाश्लौ पूर्ववद्रूपं ॥ ६ ॥

॥ इति सप्तमस्य पंचमे सप्तमोवर्गः ॥ ७ ॥

तंवइति षष्ठ्यं द्वितीयंसूक्तं पर्वतनारदयोरार्थं अन्यत्पूर्ववत् । तंवइत्यनुक्रान्तं । गतः सूक्त-
विनियोगः ।

तत्र प्रथमा—

तंवःसखायमदायपुनानमभिगायत ।

शिशुनयज्ञैःस्वदयन्तगूर्तिभिः ॥ १ ॥

तम् । वः । सखायः । मदाय । पुनानम् । अजि । गायत ।

शिशुम् । न । यज्ञैः । स्वदयन्त । गूर्तिभिः ॥ १ ॥

हे सखायः ऋत्विजोवोयूयं मदाय देवानां मदार्थं पुनानं पूयमानं तं सोममभिगायत
अभिष्टुत तमिमं सोमं शिशुनं शिशुमिवालंकरैः क्षीरादिभिश्च यथा स्वादूकुर्वन्ति तद्वत् । यज्ञै-
र्हविर्भिर्भिश्चः गूर्तिभिः स्तुतिभिश्च स्वदयन्त स्वादूकुर्वन्ति ॥ १ ॥

प्रवर्ग्येभिष्टवे संवत्सवमातृभिरित्येका । सूत्रंच—समोवत्समित्यनया सहोक्तं ।

सैषा सूक्ते द्वितीया—

संवत्सवमातृभिरिन्दुर्हिन्वानोअज्यते ।

देवावीर्मदोमतिभिःपरिष्कृतः ॥ २ ॥

सम् । वत्सः । इव । मातृभिः । इन्दुः । हिन्वानः । अज्यते ।

देवः । अवीः । मदः । मतिभिः । परिष्कृतः ॥ २ ॥

हिन्वानः प्रेर्यमाणः इन्दुःसोमः वसतीवरीभिः समज्यते सन्धेकृत्सिकोभवति । तत्र दृष्टा-
न्तः—वत्सइव वत्सोयथा मातृभिः गोभिः समकोभवति तद्वत् । कीदृशः देवावीः देवानां र-

क्षकः मदोमदकरः मतिभिः स्तुतिभिः परिष्कृतोलंकृतः भूषणार्थं संपर्युपेक्ष्यइति सुडागमः
परिनिविक्ष्यइति सुटः षत्वं ॥ २ ॥

अथ तृतीया—

अयं दक्षाय साधनो यं शर्धाय वीतये ।

अयं देवेभ्यो मधुमत्तमः सुतः ॥ ३ ॥

अयम् । दक्षाय । साधनः । अयम् । शर्धाय । वीतये ।

अयम् । देवेभ्यः । मधुमत्तमः । सुतः ॥ ३ ॥

अयं सोमः दक्षाय बलाय वर्धनाय वा साधनः साधयिता भवति । तथा यं सोमः शर्धाय
वेगार्थं वीतये देवानां भक्षणार्थं च भवति सुतः अभिपुतोयं सोमः देवेभ्य इन्द्रादिभ्यो मधुमत्तमः
अतिशयेन माधुर्ययुक्तो भवति । अत्यन्तं मदकरो भवतीति वा ॥ ३ ॥

अथ चतुर्थी—

गोमन्त्र इन्द्रो अश्ववत्सुतः सुदक्षधन्व ।

शुचिते वर्णमधिगोषु दीधरम् ॥ ४ ॥

गोमन्त्रम् । नः । इन्द्रो इति । अश्ववत् । सुतः । सुदक्षः ।

धन्व । शुचिम् । ते । वर्णम् । अधि । गोषु । दीधरम् ॥ ४ ॥

हे सुदक्ष सुबल हे इन्द्रो सोम सुतोभिषुतस्त्वं नोस्माकं गोमन्त्रं यज्ञसाधनगोयुक्तं अश्व-
वदश्वयुक्तं धनं धन्व गमय धविर्गत्यर्थः भूवादिः । ततोहं शुचिं पूतं दीप्यमानं वा ते तव वर्णं
रसं गोषु गव्येषु क्षीरादिषु अधिदीधरं अधिधारयामि मिश्रयामि ॥ ४ ॥

अथ पंचमी—

सनो हरीणां पत इन्द्रो देवप्सरस्तमः ।

सर्वे वसव्ये नर्यो रुचे भव ॥ ५ ॥

सः । नः । हरीणाम् । पते । इन्द्रो इति । देवप्सरःस्तमः ।

सर्वा इव । सव्ये । नर्यः । रुचे । भव ॥ ५ ॥

हे हरीणां पते नः अस्मद्गीयानां हरितवर्णानां पशूनां स्वामिन् हे इन्द्रो सोम देवप्स-
रस्तमः अतिशयेन दीप्तरूपोपेतः सत्त्वं नयः कर्मनेतृभ्यः ऋत्विग्भ्यः हितः सत्त्वं नोस्माकं
रुचे भव दीप्तिकरोभव । किमिव सखेव यथा सखासख्ये मित्राय दीप्तिकरोभवति तद्वत् ॥ ५ ॥

अथ षष्ठी—

सनेमि त्वमस्मदाँ अदेवं कंचिदत्रिणम् ।

साह्वाँ इन्द्रो परिबाधो अपद्वयम् ॥ ६ ॥ ८ ॥

सनेमि । त्वम् । अस्मत् । आ । अदेवम् । कम् । चित् । अत्रिणम् ।

साह्वान् । इन्द्रो इति । परि । बाधः । अप । द्वयम् ॥ ६ ॥ ८ ॥

हे सोम त्वं सनेमि पुराणं सख्यं अस्मदस्मात् कुरु । आ अपिच अदेवं अदेवनशीलं
कंचिदपि अत्रिणमदनशीलं राक्षसं अस्मदस्मत्तोपगमय । किंच हे इन्द्रो साह्वान् शत्रूनभिभ-
वन् बाधोबाधमानान् परिजहि । तथा द्वयं द्वयवंतं सत्यानृतयुक्तं बाह्याभ्यन्तरमायाद्वयोपेतं
वा राक्षसं अस्मत्तोपगमय ॥ ६ ॥

॥ इति सप्तमस्य पंचमेष्वर्गः ॥ ८ ॥

इन्द्रमच्छेति चतुर्दशर्चं तृतीयं सूक्तं औष्णिहं एवमानसोमदेवताकं । प्रथमतृचस्य च-
क्षुराख्यपुत्रोऽग्निर्यजिः द्वितीयस्य मनुपुत्रश्चक्षुर्नामा अप्सुनाम्नः पुत्रोमनुस्तृतीयस्य एवंवर्चोगताः
शिष्टानामपि पंचानां चाक्षुषोऽग्निः । तथा चानुक्रम्यते—इन्द्रमच्छेषलूनाग्निश्चाक्षुषश्चक्षुर्मानवोमनु-
राप्सव इति तृचाः पंचाग्निरिति । गतोविनियोगः ।

तत्र प्रथमा—

इन्द्रमच्छसुता इमे वृषणयन्तु हरयः ।

श्रुष्टी जातास इन्द्रवः स्वर्विदः ॥ १ ॥

इन्द्रम् । अच्छ । सुताः । इमे । वृषणम् । यन्तु । हरयः ।

श्रुष्टी । जातासः । इन्द्रवः । स्वः । विदः ॥ १ ॥

श्रुष्टी श्रुष्टीति क्षिप्रनाम क्षिप्रं जातासोजाताः इन्द्रवः पत्रेषु क्षरन्तः स्वर्विदः सर्वज्ञाः
हरयोहरितवर्णाः सुताअभिषुताः इमे सोमाः वृषणं कामानां सेकारमिन्द्रं अच्छयन्तु अ-
भिगच्छन्तु ॥ १ ॥

अथ द्वितीया—

अग्रंभरायसानसिरिन्द्रायपवतेसुतः ।

सोमोजैत्रस्यचेततियथाविदे ॥ २ ॥

अग्रम् । भराय । सानसिः । इन्द्राय । पवते । सुतः ।

सोमः । जैत्रस्य । चेतति । यथा । विदे ॥ २ ॥

भराय संग्रामाय तदर्थं सानसिर्भजनीयः सुतोभिषुतोयं सोमः इन्द्रायेन्द्रार्थं पवते ग्रहा-
दिषु क्षरति । ततः सोमः जैत्रस्य क्रियाग्रहणं कर्तव्यमिति कर्मणः संप्रदानसंज्ञा चतुर्थ्यर्थे व-
हुलमिति षष्ठी । जयशीलमिन्द्रं चेतति जानाति यथा इन्द्रोविदे लोकैर्ज्ञायते तथा जानाति ॥ २ ॥

अथ तृतीया—

अस्येदिन्द्रोमदेष्वाग्राभंगृभ्णीतसानसिम ।

वज्रंचवृषणंभरत्समप्सुजित् ॥ ३ ॥

अस्य । इत् । इन्द्रः । मदेषु । आ । ग्राभम् । गृभ्णीत् । सानसिम ।

वज्रम् । च । वृषणम् । भरत् । सम । अप्सुजित् ॥ ३ ॥

आअनन्तरं इन्द्रः अस्यैव अस्य सामस्यैव मदेषु सजातषु सानांसि सर्वैः संभजनीयं ग्राभं
ग्राहं गृहीतव्यं धनुर्गृभ्णीत् गृह्णाति ह्यग्रहोर्भेदिति भव्यं । किंच अप्सुजित् उदकार्थवृत्रस्य
जेता । यद्वा आपइत्यन्तरिक्षनाम अन्तरिक्षे अहिनामकस्य जेता इन्द्रः वृषणं वर्षितारं वज्रं
च संभरत् संविभर्तु विभर्तेत्येवञ्चडागमः ॥ ३ ॥

अथ चतुर्थी—

प्रधन्वासोमजागृविरिन्द्रायिन्द्रोपरिस्व

द्युमन्तंशुष्ममाभरास्वर्विदम् ॥ ४ ॥

प्र । धन्व । सोम । जागृविः । इन्द्राय । इन्द्रो इति । परि । स्रव ।
युष्टमन्तम् । शुष्मम् । आ । भर । स्वः । विदम् ॥ ४ ॥

हे सोम जागृविर्जागरणशीलस्त्वं प्रधन्व प्रक्षर । हे इन्द्रो सोम इन्द्राय परिस्रव परितः
पात्रेषु क्षर । किंच धुमन्तं दीप्तियुक्तं स्वर्विदं सर्वस्य लभकं शुष्मं शत्रूणां शोषकं बलं आ-
भराहर ॥ ४ ॥

अथ पंचमी—

इन्द्राय वृषणं मदं पवस्व विश्वदर्शतः ।
सहस्रं यामा पथि कृत्वि चक्षणः ॥ ५ ॥ ९ ॥

इन्द्राय । वृषणम् । मदम् । पवस्व । विश्वदर्शतः ।
सहस्रं यामा । पथि कृत् । वि च क्षणः ॥ ५ ॥ ९ ॥

हे सोम त्वं वृषणं वर्षितारं मदं मदहेतुं रसं इन्द्रायेन्द्रार्थं पवस्व क्षर । कीदृशः विश्व-
दर्शतः सर्वैर्दर्शनीयः सहस्रयामा बहुमार्गः पथिकृत् यजमानानां सन्मार्गकरणशीलः विचक्षणः
सर्वस्य विद्वष्टा ॥ ५ ॥

॥ इति सप्तमस्य पंचमे नवमोवर्गः ॥ ९ ॥

अथ षष्ठी—

अस्मभ्यं गातुवित्तमो देवेभ्यो मधुमत्तमः ।
सहस्रं याहि पथिभिः कनिकदत् ॥ ६ ॥

अस्मभ्यम् । गातुवित्तमः । देवेभ्यः । मधुमत्तमः ।
सहस्रम् । याहि । पथिभिः । कनिकदत् ॥ ६ ॥

हे सोम अस्मभ्यं गातुवित्तमः अत्यन्तं मार्गस्य लभकः तथा देवेभ्यश्च मधुमत्तमः अ-
त्यन्तं स्वादुकारी त्वं कनिकदत् शब्दं कुर्वन् सहस्रं पथिभिर्वहुभिर्मार्गैः याहि कलशमागच्छ ॥ ६ ॥

अथ सप्तमी—

पवस्व देववीतये इन्द्रो धाराभिरोजसा ।

आकलशं मधुमान् सोमनः सदः ॥ ७ ॥

पवस्व । देववीतये । इन्द्रो इति । धाराभिः । ओजसा । आ ।

कलशम् । मधुमान् । सोम । नः । सदः ॥ ७ ॥

हे इन्द्रो सोम देववीतये देवानां भक्षणार्थं ओजसा बलेन धाराभिरात्मीयाभिः पवस्व क्षर । हे सोम मधुमान् मदकररसवांस्त्वं नोऽस्मदीयं कलशं द्रोणाभिधानं आसदः । सदेर्लुङ्गि रूपं । आसीद ॥ ७ ॥

अथाष्टमी—

तव द्रप्सा उदप्रुत इन्द्रं मदाय वावृधुः ।

त्वां देवासो अमृताय कं पपुः ॥ ८ ॥

तव । द्रप्साः । उदप्रुतः । इन्द्रम् । मदाय । ववृधुः । त्वाम् ।

देवासः । अमृताय । कम् । पपुः ॥ ८ ॥

उदप्रुतः वसतीवर्याख्यमुदकं प्रति गच्छन्तः यद्वा उदकस्य निर्गमयितारः तव स्वभूता द्रप्साः द्रुतगामिनोरसाः मदाय मदार्थं इन्द्रं वावृधुर्वर्धयन्ति । ततः देवासो देवाः इन्द्रादयः कं सुखकरं त्वां अमृताय अमरणार्थं पपुः पिबन्ति ॥ ८ ॥

अथ नवमी—

आनः सुतास इन्द्रवः पुनाना धावतारयिम् ।

वृष्टिद्यावो रीत्यापः स्वविदः ॥ ९ ॥

आ । नः । सुतासः । इन्द्रवः । पुनानाः । धावत । रयिम् ।

वृष्टिद्यावः । रीतिर्यापः । स्वः इविदः ॥ ९ ॥

हे सुतासः अभिपूयमाणाः हे इन्द्रवः दीप्ताः पात्रेषु क्षरन्तो वा हे रीत्यापः यैः पृथिवीं प्रति ऋवणशीला आपः कृताः तादृशाः हे सोमाः पुनानाः पूयमानाः यूयं नोऽस्मक्यं रयिं आधा-

वत आगमयत । कीदृशाः वृष्टिद्यावः वृष्टिभिर्द्यौः यैः क्रियते वृष्ट्यभिमुखद्युलोकवन्तः स्व-
र्विदः सर्वस्य लभकाः ॥ ९ ॥

अथ दशमी—

सोमःपुनानऊर्मिणाव्योवारंविधावति ।

अग्रेवाचःपवमानःकनिकदत् ॥ १० ॥ १० ॥

सोमः । पुनानः । ऊर्मिणा । अव्यः । वारम् । वि । धावति ।

अग्रे । वाचः । पवमानः । कनिकदत् ॥ १० ॥ १० ॥

पुनानः पूयमानः सोमः ऊर्मिणा स्वीयया धारया अव्यः अवेवारं वालं पवित्रं विधाव-
ति विविधं गच्छति । कीदृशः पवमानः पूतः वाचः स्तोत्रस्याग्रे कनिकदत् पुनःपुनः शब्दं कुर्वन्
विधावति ॥ १० ॥

॥ इति सप्तमस्य पञ्चमे दशमोवर्गः ॥ १० ॥

अथैकादशी—

धीभिर्हिन्वन्तिवाजिनंवनेक्रीळन्तमत्यविम् ।

अभित्रिपृष्ठंमतयःसमस्वरन् ॥ ११ ॥

धीभिः । हिन्वन्ति । वाजिनम् । वने । क्रीळन्तम् । अतिऽअविम् ।

अभि । त्रिऽपृष्ठम् । मतयः । सम् । अस्वरन् ॥ ११ ॥

वाजिनं बलवन्तं वननीये वसतीवर्याख्ये उदके क्रीळन्तं संक्रीडमानं अत्यर्षिं अविशब्दे-
न तद्रोमकृतं पवित्रमभिधीयते अतिक्रान्तपवित्रं सोमं ऋत्विजोधीभिः स्तुतिभिः हिन्वन्ति वर्ध-
यन्ति । यद्वा धीभिर्वर्णलोपच्छान्दसः धीतिभिरंगुलीभिः हिन्वन्ति प्रेरयन्ति । हिगतौ वृद्धौ च स्वा-
दिः । किंच त्रिपृष्ठं त्रीणि पवित्राणि द्रोणकलशाधवनीयपूतभृदात्मकानि पात्राणि त्रीणि सवना-
नि वा स्पृशतीति सतथोक्तः तं सोमं मतयः स्तुतयः अभिसमस्वरन् अभितः संस्तुवन्ति ॥ ११ ॥

अथ द्वादशी—

असंजिकलशाँअभिमीह्लेससिर्नवाजयुः ।

पुनानोवाचंजनयन्नसिष्यदत् ॥ १२ ॥

असर्जि । कलशान् । अग्नि । मीळे । सप्तिः । न । वाज॒ऽयुः ।
पुना॒नः । वाच॑म् । ज॒नय॑न् । अ॒सि॒स्य॒दत् ॥ १२ ॥

वाजयुः यजमानानामन्मिच्छन् सोमः कलशानभिलक्ष्य कलशेषु असर्जि सृज्यते । तत्र दृष्टान्तः—सप्तिर्न यथा अश्वोमीळे संग्रामनामैतत् संग्रामे सृज्यतेतद्वत् । ततः पुनानः पूषमानः सोमः वाचं शब्दं जनयन् उत्पादयन् असिष्यदत् पात्रेषु स्यन्दते ॥ १२ ॥

अथ त्रयोदशी—

पव॑तेह॒र्य॒तोह॒रि॒रिति॒ह्वरा॑सि॒रंक्षा॑ ।
अ॒भ्य॒र्षन्त॒स्तो॒तृभ्यो॑वी॒रव॑द्य॒शः ॥ १३ ॥

पव॑ते । ह॒र्य॒तः । ह॒रिः । अ॒ति । ह्व॒रांसि॑ । रं॒क्षा ।
अ॒ग्नि॒ऽअ॒र्षन् । स्तो॒तृ॒भ्यः । वी॒र॒ऽव॒त् । य॒शः ॥ १३ ॥

हर्यतः स्पृहणीयः हरिर्हरितवर्णः सोमः रंक्षा तृतीयाया आकारः साधुवेगेनह्वरांसि कुटिलानि अनृज्जि पवित्राणि अतिपवते अतीत्यगच्छति । किं कुर्वन् स्तोतृभ्यो वीरवत् पुत्रयुक्तं यशः अभ्यर्षन् अभिगमयन् पवते ॥ १३ ॥

अथ चतुर्दशी—

अ॒याप॑व॒स्वदे॒व्यु॒र्मधो॑धा॒राअ॒सृक्ष॑त ।
रेभ॑न्प॒वित्रं॑प॒र्येषि॑वि॒श्वतः॑ ॥ १४ ॥ ११ ॥

अ॒या । प॒व॒स्व । दे॒व्युः । म॒धोः । धा॒राः । अ॒सृक्ष॑त । रेभ॑न् ।
प॒वित्रं॑ । परि॑ । ए॒षि । वि॒श्वतः॑ ॥ १४ ॥ ११ ॥

हे सोम देवयुर्देवान् कामयमानस्त्वं अया अनया धारया पवस्व क्षर । ततः मधोर्म-
दकरस्य तव धाराआत्मीयाः असृक्षत सृज्यन्ते । अनन्तरं रेभन् शब्दायमानः पवित्रं विश्वतः
पर्येषि सर्वतः परिगच्छसि ॥ १४ ॥

॥ इति सप्तमस्य पंचमे एकादशोवर्गः ॥ ११ ॥

परीतइति षड्विंशत्यृचंचतुर्थं सूक्तं । त्वंसोमासीत्यत्र उक्ता भरद्वाजकश्यपायाः सप्तर्षयः । आद्याबृ-
हती द्वितीयासतोबृहती अयमेकः प्रगाथः परिसुवानइत्येषा तृतीया एकविंशत्यक्षरा भुरिक्वि-
राट् द्विपदा नृभिर्ग्येमानइति षोडशो विंशत्यक्षराद्विपदाविराट् चतुर्थ्यादिद्वौ प्रगाथौ दशम्यादिव्र-
यः सप्तदश्यादिपंचप्रगाथाः पवमानसोमोदवता । तथाचानुक्रम्यते—परितः षड्विंशतिः सप्तऋषयः
प्रगाथं तृतीयाषोडश्यौ द्विपदे अष्टम्याद्येबृहत्याविति । गतः सूक्तविनियोगः ।

तत्र प्रथमा—

परीतोपिंश्चतासुतंसोमोयउत्तमंहविः ।

दधन्वाँयोनर्योअप्स्व१न्तरासुषावसोममद्रिभिः ॥ १ ॥

परि॑ । इतः॑ । सिञ्च॑त । सुत॑म् । सोमः॑ । यः । उत॑इत॒मम् । ह॒विः ।

द॒ध॒न्वा॒न् । यः । न॒र्यः॑ । अ॒प्स्व॑ । अ॒न्तः॑ । आ । सु॒षा॒व ।

सोम॑म् । अ॒द्रि॑भिः ॥ १ ॥

हेऋविजः सुतमभिषुतं सोमं इतः अस्मात्कर्मण ऊर्ध्वं अथवा अस्मात् प्रदेशादूर्ध्वं परिपिंच-
त वसतीवरीभिः । इतोपिंचतेत्यत्र संहितायां छन्दसीति रोरुत्वं । यः सोमः देवानामुत्तमं प्रशस्यं
हविर्भवति । आ अपिच नर्योमनुष्यहितोयश्चसोमः अप्सु वसतीवरीषु अन्तरिक्षेवा अन्तर्दधन्वान्
गच्छन् भवति तं सोममद्रिभिर्ग्रावभिः अध्वर्युः सुषाव अभिषुतं चकार तं परिपिंचतेति सप्त-
न्वयः ॥ १ ॥

अथ द्वितीया—

नूनपुनानोविभिःपरिस्रवादब्धःसुरभितरः ।

सुतेचित्त्वाप्सुमदामोअन्धसाश्रीणन्तोगोभिरुत्तरम् ॥ २ ॥

नू॒नम् । पु॒ना॒नः॑ । अ॒वि॑भिः । परि॑ । स्र॒व । अ॒द॒ब्धः॑ ।

सु॒र॒भि॒मृ॒त्तरः॑ । सु॒ते । चि॒त् । त्वा॒ । अ॒प्स्व॑ । म॒दा॒मः॑ । अ॒न्ध॒सा

श्री॒ण॒न्तः॑ । गो॒भिः॑ । उ॒त्त॑रम् ॥ २ ॥

हे सोम अदब्धः कैश्चिदप्यर्हिसितः सुरभिन्तरः अत्यन्तं सुगन्धिः त्वं नूनमिदानीं पुनानः
पूयमानः सन् अविभिरविवालकृतैः पवित्रैः तेभ्यः परिस्रव परितः क्षर सुतेचित्र अभिषुते सति
अंधसा सकुलक्षणेनाच्चेन गोभिर्गोविकारैः क्षीरादिभिः श्रीणन्तः मिश्रयन्तो वयं उत्तर-
मुद्धततरं अप्सु वसतीवरीषु संस्थितं त्वां मदामः मेदामहे स्तुमः ॥ २ ॥

अथ तृतीया—

परिसुवानश्चक्षसेदेवमादनःऋतुरिन्दुर्विचक्षणः ॥ ३ ॥

परि । सुवानः । चक्षसे । देवमादनः । ऋतुः । इन्दुः ।
विचक्षणः ॥ ३ ॥

सुवानोभिषूयमाणः सोमः चक्षसे सर्वेषां दर्शनाय परिस्रवति । कीदृशः देवमादनः देवा-
नां तर्पयिता ऋतुः कर्ता इन्दुः पात्रेषु क्षरणशीलः दीप्तो वा विचक्षणः सर्वस्य विदृष्टा ॥ ३ ॥

अथ चतुर्थी—

पुनानःसोमधारयापोवसानोअर्षसि ।

आरत्नधायोनिमृतस्यसीदस्युत्सोदेवहिरण्ययः ॥ ४ ॥

पुनानः । सोम । धारया । अपः । वसानः । अर्षसि । आ ।
रत्नधाः । योनिम् । ऋतस्य । सीदसि । उत्सः ।
देव । हिरण्ययः ॥ ४ ॥

हे सोम पुनानः पूयमानस्त्वं अपउदकानि वसतीवर्याख्यानि वसानः आच्छादयन् धा-
रया अर्षसि पवित्रं गच्छसि । ततः रत्नधाः रत्नानां दाता त्वं ऋतस्य सत्यभूतस्य यज्ञस्य योनिं
स्थानमासीदसि हे देव द्योतमान सोम उत्सः प्रस्पन्दनशीलस्त्वं हिरण्ययः हिरण्मयः हिरण्य-
स्योत्पत्तिस्थानं खलु यद्वा देवानां हितरमणीयो भवसि ॥ ४ ॥

अथ पंचमी—

दुहानऊर्ध्वदिव्यंमधुप्रियंप्रत्नंसधस्थमासदत् ।

आपृच्छयंधरुणंवाज्यर्षतिनृभिर्धूतोविचक्षणः ॥ ५ ॥ १२ ॥

दुहानः । ऊधः । दिव्यम् । मधु । प्रियम् । प्रत्नम् । सधस्थम् ।
आ । असदत् । आहृच्छ्वम् । धरुणम् । वाजी । अर्पति ।
नृभिः । धूतः । विचक्षणः ॥ ५ ॥ १२ ॥

मधु मदकरं प्रियं प्रीणनकारि दिव्यं दिविभवं ऊधः सोमवलीलक्षणं दुहानः सोमः प्रत्नं पुरातनं सधस्थं सहतिष्ठन्तं स्थानमन्तरिक्षमासदत् आसीदति सदेर्लुङि रूपं । अतः आहृच्छ्वं कर्मण्याप्रष्टव्यं धरुणं कमणोधारयितारं यजमानं वाजी अन्नवान् सोमः अर्पति तस्मै अन्नं दातुमभिगच्छति । कीदृशः नृभिः कर्मनेनृभिः ऋत्विग्भिः धूतः अदाक्यः ग्रहे परिशोधितः । तैरेनं चतुराधूनोति पंचकृत्वः सप्तकृत्वोवेति आपस्तवेन सूत्रितं । विचक्षणः सर्वस्य विद्वष्टा ॥ ५ ॥

॥ इति सप्तमस्य पंचमे द्वादशोवर्गः ॥ १२ ॥

अथ षष्ठी—

पुनानः सोमजागृविस्त्वोवारेपरिप्रियः ।
त्वंविप्रोअभवोङ्गिरस्तमोमध्वायज्ञंमिमिक्षनः ॥ ६ ॥

पुनानः । सोम । जागृविः । अव्यः । वारे । परि । प्रियः ।
त्वम् । विप्रः । अभवः । अङ्गिरःस्तमः । मध्वा ।
यज्ञम् । मिमिक्ष । नः ॥ ६ ॥ ॥

हे सोम जागृविर्जागरणशीलः प्रियः प्रीणयिता त्वं पुनानः पूयमानः सन् अव्यः अवे-
वारे वाले पवित्रे परिक्षरसि । किंच विप्रोमध्वावी त्वं अंगिरस्तमः अंगिरसां वरिष्ठः पितृणां
नेता भवोभवसि सत्त्वं नोस्मदीयं यज्ञं मध्वा मधुना आत्मीयेन रसेन मिमिक्ष सिंच मिहेः
सेचनार्थस्य सनि रूपं ॥ ६ ॥

अथ सप्तमी—

सोमोमीद्वात्पवतेगातुवित्तमक्रपिर्विप्रोविचक्षणः ।
त्वंकविरभवोदेववीतमआसूर्यरोहयोदिवि ॥ ७ ॥

सोमः । मीढ्वान् । पवते । गातुवित्तमः । ऋषिः । विप्रः ।
 विश्वक्षणः । त्वम् । कविः । अभवः । देवद्वीतमः । आ ।
 सूर्यम् । रोहयः । दिवि ॥ ७ ॥

मीढ्वान् कामानां सेक्ता सोमोभवन् पवते क्षरति । कीदृशः गातुवित्तमः अत्यन्तं मार्गस्य
 लभकः ऋषिः सर्वस्य प्रदर्शकः विप्रोमेधावी विश्वक्षणाविद्वष्टा । किंच कविः क्रान्तप्रज्ञस्त्वं देव-
 वीतमः अत्यन्तं देवकामो भवोभवसि । अपिच दिवि द्युलोके सूर्यमारोहयः प्रादुर्भावयसि ॥ ७ ॥

अथाष्टमी—

सोमंउपुवाणःसोतृभिरधिष्णुभिरवीनाम् ।

अश्वयेवहरितायातिधारयामन्द्रयायातिधारया ॥ ८ ॥

सोमः । ऊँ इति । सुवानः । सोतृभिरधिष्णुभिः । अधि । स्तुभिरधिष्णुभिः । अवीनाम् ।
 अश्वयाइव । हरिता । याति । धारया । मन्द्रया । याति । धारया ॥ ८ ॥

सोतृभिरभिषुण्वद्विर्कृतिभिः सुवानोभिषूयमाणः सोमः अवीनां स्तुभिः । सांस्पृत्स्नूना-
 मुपसंख्यानमिति सानुशब्दस्य स्तुभावः समुच्छ्रितैर्वीरैः पवित्रैरधियाति अधिकं गच्छति ।
 उइति प्रसिद्धौ । अश्वयेव वडवयेव हरिता हरितवर्णया धारया याति मन्द्रया मदकारिण्या-
 धारया द्रोणकलशमधिगच्छति ॥ ८ ॥

अथ नवमी—

अनूपेगोमान्गोभिरक्षाःसोमोदुग्धाभिरक्षाः ।

समुद्रंनसंवरणान्यग्मन्मन्दीमदायतोशते ॥ ९ ॥

अनूपे । गोद्वान् । गोभिः । अक्षारिति । सोमः । दुग्धाभिः ।
 अक्षारिति । समुद्रम् । न । समुद्रवरणानि । अग्मन् ।
 मन्दी । मदाय । तोशते ॥ ९ ॥

गोमान् गोयुक्तः सोमः अनूपे निम्ने देशे कलशे गोभिर्गोविकारैः क्षीरादिभिः सह अ-
 क्षाः क्षरति । तदेवोच्यते ससोमः आत्मनोमिश्रणार्थं दुग्धाभिर्गोभिः सह अक्षाः क्षरति क्षर-

तेर्लुङि रूपं । किंच समुद्रं यथा समुद्रमुदकानि गच्छन्ति तद्वत्संवरणानि संभजनीयानि रस-
रूपाण्यन्तानि द्रोणकलशमग्नम् गच्छन्ति गमेर्लुङि चेतुर्लुकि रूपं । किंच मन्दी मदकरः सोमः
मदाय मदार्थं तोशते हन्यते अभिषूयते तोशतिर्वधकर्मा ॥ ९ ॥

अथ दशमी—

आसोममुवानोअद्रिभिस्तिरोवाराण्यव्यया ।

जनोनपुरिचम्बोर्विशद्भरिःसदोवनेपुदधिषे ॥१०॥१३॥

आ । सोम । सुवानः । अद्रिभृतिः । तिरः । वाराणि ।

अव्यया । जनः । न । पुरि । चम्बोः । विशत् । हरिः ।

सदः । वनेषु । दधिषे ॥ १० ॥ १३ ॥

हे सोम अद्रिभिर्यवभिः सुवानोभिषूयमाणस्त्वं अव्यया अविमयानि वाराणि वालानि
पवित्राणि तिरस्कुर्वन् व्यवधायकानि कुर्वाणः सन् आपवसे इतिशेषः । हरिर्हरितवर्णः ससोमः
चम्बोरधिषवणफलकयोः उपरिस्थिते कलशे विशत् प्रविशति । तत्र दृष्टान्तः—जनोन यथाज-
नः पुरि पुरे प्रविशति । सत्त्वं वनेषु काष्ठनिर्मितेषु पात्रेषु सदः स्थानं दधिषे करोषि ॥ १० ॥

॥ इति सप्तमस्य पञ्चमे त्रयोदशोवर्गः ॥१३॥

अथैकादशी—

समांमृजेतिरोअण्वानिमेण्योमीह्लेसप्तिर्नवाजयुः ।

अनुमाद्यःपर्वमानोमनीषिभिःसोमोविप्रेभिर्ऋक्क्षिः ॥११॥

सः । ममृजे । तिरः । अण्वानि । मेण्यः । मीह्ले । सप्तिः ।

न । वाजयुः । अनुमाद्यः । पर्वमानः । मनीषिभिः ।

सोमः । विप्रेभिः । ऋक्क्षिः ॥ ११ ॥

वाजयुरन्नकामः अण्वानि अणूनि सूक्ष्माणि मेण्यः मेण्याः अवेः रोमाणि पवित्राणि तिर-
स्कुर्वन् व्यवधायकानि कुर्वाणः सन् आपवसे इतिशेषः । हरिर्हरितवर्णः ससोमः ममृजे परिशो-
भ्यते अलंक्रियतेवा । तत्र दृष्टान्तः—सप्तिर्न यथा जयकामैः अश्वोमीह्ले संग्रामे अलंक्रियते ।

कोदशः अनुमाद्यः अनुमोदनीयः सर्वैः पवमानः मनीषिभिः ऋत्विग्भिः पूयमानः तथा ऋक्-
भिः छन्दसि वनिपाविति वनिष् स्तुतिमद्भिः विप्रैर्मैधाविभिः अभिष्टुतः मृज्यते ॥ ११ ॥

अथ द्वादशी—

प्रसोमदेववीतयेसिन्धुर्नपिप्येअर्णसा ।

अंशोः पयसा मदिरोनजागृविर्च्छाकोशं मधुश्चुतम् ॥ १२ ॥

प्र । सोम । देवऽवीतये । सिन्धुः । न । पिप्ये । अर्णसा ।

अंशोः । पयसा । मदिरः । न । जागृविः । अच्छ ।

कोशम् । मधुश्चुतम् ॥ १२ ॥

हे सोम देववीतये देवानां पानाय तदर्थं अर्णसा वसतीवर्याख्येनोदकेन प्रपिप्ये प्रप्या-
यसे । तत्र दृष्टान्तः—सिन्धुर्न यथा सिन्धुरुदकेन प्रपिप्ये प्रप्यायते तद्वत् । प्यायतोर्लिटि लिङ्चङो-
श्चेति पीभावः । ततः सत्त्वं मदिरोन मदकरः सुरादिरिव जागृविर्जागरणशीलः यद्वा नः
संप्रत्यर्थे इदानीं मदकरो जागरणशीलस्त्वं अंशोः लवाखंडस्य पयसा रसेन मधुश्चुतं रसस्य
क्षारयितारं कोशं द्रोणकलशं अच्छाभिगच्छसि ॥ १२ ॥

अथ त्रयोदशी—

आहृत्यनोअर्जुनेअत्केअव्यतप्रियःसूनुर्मर्ज्यः ।

तमींहिन्वन्त्यपसोयथारथंनदीष्वगभस्त्योः ॥ १३ ॥

आ । हृत्यतः । अर्जुने । अत्के । अव्यत । प्रियः । सूनुः ।

न । मर्ज्यः । तम् । ईम् । हिन्वन्ति । अपसः । यथा । रथम् ।

नदीषु । आ । गभस्त्योः ॥ १३ ॥

हृत्यतः स्पृहणीयः प्रियः प्रीणयितासूनुर्न सूनुरिव मर्ज्योमार्जनीयः सोमः अर्जुने अर्जुनवर्णे
अत्के रूपे पवित्रे अव्यत आवृणोति तमीमेनं सोमं अंगुलयः नदीषु नदमानासु वसतीवरोषु
गभस्त्योर्वाहोराभिमुख्येन हिन्वन्ति प्रेरयन्ति । तत्र दृष्टान्तः—अपसो यथा वेगवन्तो जना रथं
संग्रामेषु प्रेरयन्ति तद्वत् ॥ १३ ॥

अथ चतुर्दशी—

अ॒भिसोमा॑सआ॒यवः॒पव॑न्तेम॒द्यम॑दम् ।

समु॑द्रस्याधि॒विष्ट॑पि॒मनी॒पिणो॑मत्स॒रासः॑स्वर्वि॒दः ॥ १४ ॥

अ॒भि । सोमा॑सः । आ॒यवः । पव॑न्ते । म॒द्यम् । म॑दम् । समु॑द्रस्य ।

अधि॒ । विष्ट॑पि । म॒नी॒पिणः । मत्स॒रासः । स्वः॑ऽवि॒दः ॥ १४ ॥

आयवः गमनशीलाः सोमाराः सोमाः मद्यं मदकरं मदं आत्मीयं रसं ग्रामेषु प्रेरयन्ति अभिपवन्ते अभितो निर्गमयन्ति । कुत्रेत्युच्यते—समुद्रस्य अन्तरिक्षस्य अधि विष्टपि अधिकं समुच्छ्रिते पवित्रे यदा समुद्रस्य यस्मात्समुद्रवन्ति, रसास्तस्य कलशस्य अधि उपरि विष्टपि स्थाने पवित्रे निर्गमयन्ति । कीदृशाः मनीपिणः मनसईशितारः मत्सरासः मदकराः स्वर्विदः सर्वस्य लंभकाः ॥ १४ ॥

अथ पञ्चदशी—

तर॑त्समु॒द्रं प॑वमान॒ ऊ॒र्मिणा॒ राजा॑ दे॒वः क॒तं बृ॒हत् ।

अ॒र्षन्मि॒त्रस्य॑ वरु॒णस्य॑ ध॒र्मणा॒ प्रहि॑न्वा॒नः क॒तं बृ॒हत् ॥ १५ ॥ १४ ॥

तर॑त् । समु॒द्रम् । प॑वमानः । ऊ॒र्मिणा॑ । राजा॑ । दे॒वः ।

क॒तम् । बृ॒हत् । अ॒र्षन् । मि॒त्रस्य॑ । वरु॒णस्य॑ । ध॒र्मणा॑ ।

प्र । हि॒न्वा॒नः । क॒तम् । बृ॒हत् ॥ १५ ॥ १४ ॥

पवमानः पूयमानः देवोद्योतमानः बृहत् अत्यन्तं कृतं सत्यभूतं राजा सोमः समुद्रमन्त-
रिक्षं कलशं वा ऊर्मिणा धारया तरत् तरति । हिन्वानः प्रेर्यमाणः कृतं बृहत् अत्यन्तं सत्यभूतः
ससोमः मित्रस्य वरुणस्य मित्रावरुणयोः धर्मणा धारणार्थं प्रार्थन् प्रगच्छति ॥ १५ ॥

॥ इति सप्तमस्य पंचमे चतुर्दशोवर्गः ॥ १४ ॥

अथ षोडशी—

नृ॒भि॒र्ये॒मानो॑ ह॒र्य॒तो वि॒चक्ष॑णो राजा॑ दे॒वः स॑मु॒द्रि॒यः ॥ १६ ॥

नृभिः । येमानः । हर्यतः । विचक्षणः । राजा । देवः ।

समुद्रियः ॥ १६ ॥

नृभिः कर्मनेतृभिः येमानः नियम्यमानः हर्यतः स्पृहणीयः विचक्षणोविद्वष्टा देवोदीप्य-
मानः समुद्रियः अन्तरिक्षेभवः राजा सोमः इन्द्रार्थं पवतइत्युत्तरेण संबन्धः समुद्राभ्राद्वदिति
भावार्थे घप्रत्ययः ॥ १६ ॥

अथ सप्तदशी—

इन्द्रायपवतेमदःसोमोमरुत्वतेसुतः ।

सहस्रधारोअत्यव्यमर्षतितमीमृजन्त्यायवः ॥ १७ ॥

इन्द्राय । पवते । मदः । सोमः । मरुत्वते । सुतः । सहस्रधारः ।

अति । अव्यम् । अर्षति । तम् । ईमिति । मृजन्ति ।

आयवः ॥ १७ ॥

मदोमादकः सुतोभिषुतः सोमः मरुत्वते मरुद्भिस्तद्वते इन्द्रायेद्वार्थं पवते क्षरति ततः स-
हस्रधारः बहुधारोपेतः सोमः अव्यं अविमयं पवित्रमत्यर्षति अतिगच्छति तं ईमिमं सोमं आ-
यवोमनुष्याऋत्विजः मृजन्ति शोधयन्ति ॥ १७ ॥

अथाष्टादशी—

पुनानश्चमृजनयन्मतिकविःसोमोदेवेपुंरण्यति ।

अपोवसानःपरिगोभिरुत्तरःसीदन्वनेष्वव्यत ॥ १८ ॥

पुनानः । चमू इति । जनयन् । मतिम् । कविः । सोमः ।

देवेषु । रण्यति । अपः । वसानः । परि । गोभिः ।

उत्तरः । सीदन् । वनेषु । अव्यत ॥ १८ ॥

चमू सप्तम्याः पूर्वसवर्णदीर्घः चम्बोरधिषवणफलकयोः पुनानः पूयमानः अभिषूयमाणः
मतिं स्तुतिं जनयन् उत्पादयन् कविः क्रान्तप्रज्ञः एतादृशः सोमः देवेष्विन्द्रादिषु रण्यति । किंच
अपोवसतीवरीर्वसानः आच्छादयन् वनेषु काष्ठेषु पात्रेषु सीदन् उत्तरः उत्कृष्टतरः सोमः गो-
भिर्गोविकारैः क्षीरादिभिः पर्यव्यत परिदीयते आच्छाद्यते ॥ १८ ॥

अथैकोनविंशी-

तवाहं सोम रारण सख्ये इन्द्रो दिवे दिवे ।

पुरुणि बभ्रो निचरन्ति मामव परिधीरतिताँ इहि ॥ १९ ॥

तव । अहम् । सोम । ररण । सख्ये । इन्द्रो इति । दिवे दिवे ।

पुरुणि । बभ्रो इति । नि । चरन्ति । माम् । अव ।

परिधीन् । अति । तान् । इहि ॥ १९ ॥

हे इन्द्रो हे सोम तव सख्ये सखिकर्मण्यहं दिवे दिवे अन्वहं रारण रमे रणेऽर्द्धितउत्तमे णलि रूपं । हे बभ्रो बभ्रुवर्णं सोम पुरुणि बहूनि रक्षांसि मां तव सख्ये स्थितं न्यवचरन्ति नीचीनं चरन्ति बाधन्ते ये मां बाधन्ते तान् परिधीन् राक्षसांस्त्वं अतीहि अतीत्य गच्छ जहीति यावत्

॥ १९ ॥

अथ विंशी-

उताहं नक्तं मुत सोम ते दिवा सख्याय बभ्रु ऊधनि ।

घृणा तपन्तमति सूर्य परः शकुना इव पप्तिम ॥ २० ॥ १५ ॥

उत । अहम् । नक्तम् । उत । सोम । ते । दिवा । सख्याय ।

बभ्रो इति । ऊधनि । घृणा । तपन्तम् । अति । सूर्यम् ।

परः । शकुनाः इव । पप्तिम । २० ॥ १५ ॥

हे बभ्रो बभ्रुवर्णं हे सोम उतापिच नक्तं उतापिच दिवा अहोरात्रयोः सख्याय सख्यार्थं तव ऊधनि समीपे अहं रमइति शेषः । ते वयं घृणा दीप्त्या तपन्तं ज्वलन्तं परः परमस्थानस्थितं सूर्यं तदात्मकं त्वां प्राप्तुं अतिपप्तिम । कथमिव शकुना इव यथा सुपर्णादयः पक्षिणः सूर्यं अतिगच्छन्ति तद्वत् पतृगतौ अस्माच्छान्दसे लिटि तनिपत्योऽच्छन्दसोऽप्युपधातोपः ॥ २० ॥

॥ इति सप्तमस्य पंचमे पंचदशोवर्गः ॥ १५ ॥

ग्रावस्तोत्रेभिरूपकरणे सोमेऽमृत्युमनेऽकस्तृचः तत्र मृत्युमान इत्येषा तृतीया । सन्नितं च-
मृत्युमानः सुहस्त्यादशभिर्विवस्वतइति ।

सैषा सूक्ते एकविंशी-

मृज्यमानः सुहस्त्यसमुद्रेवाचमिन्वसि ।

रयिपिशङ्गं बहुलं पुरुस्पृहं पवमानाभ्यर्पसि ॥ २१ ॥

मृज्यमानः । सुहस्त्य । समुद्रे । वाचम् । इन्वसि । रयिम् ।

पिशङ्गम् । बहुलम् । पुरुस्पृहम् । पवमान । अग्नि । अर्पसि ॥ २१ ॥

हे सुहस्त्य हस्ते भवाहस्त्या अंगुलयः शोभनांगुलिक सोम मृज्यमानः शोध्यमानस्त्वं समुद्रेन्तरिक्षे कलशे वा वाचं शब्दमिन्वसि प्रेरयसि । किंच हे पवमान पूयमान सोम पिशंगं हिरण्यैः पिशंगवर्णं बहुलं प्रभूतं पुरुस्पृहं बहुभिः स्पृहणीयं रयिं धनं अभ्यर्पसि स्तोतॄणां अभिक्षरसि प्रयच्छसि ॥ २१ ॥

अथ द्वाविंशी-

मृजानो वारे पवमानो अव्यये वृषावचक्रदो वने ।

देवानां सोम पवमान निःकृतं गोभिर्जानो अर्पसि ॥ २२ ॥

मृजानः । वारं । पवमानः । अव्यये । वृषा । अव । चक्रदः । वने ।

देवानाम् । सोम । पवमान । निःकृतम् । गोभिः ।

जानः । अर्पसि ॥ २२ ॥

हे सोम वृषा वर्षिता त्वं मृजानः वसतीवरीभिर्मृज्यमानः अलंक्रियमाणः अव्यये अविमये वारे वाले पवित्रे पवमानः पूयमानः सन् वने वननीये उदके काष्ठे कलशे वा अवचक्रदः अवक्रन्दसि शब्दायसे । ततो हे सोम हे पवमान त्वं गोभिर्गव्यैः क्षीरादिभिः अंजानः अज्यमानः सन् निःकृतं संस्कृतं देवानां स्थानं अर्पसि गच्छसि ॥ २२ ॥

अथ त्रयोविंशी-

पवस्व वाजसातये भिविश्वानिकाव्या ।

त्वं समुद्रं प्रथमो विधारयो देवेभ्यः सोम मत्सुरः ॥ २३ ॥

पवस्व । वाज॑ऽसातये । अ॒भि । वि॒श्वानि॑ । का॒व्या । त्वम् ।

स॒मु॒द्रम् । प्र॒थ॒मः । वि । धा॒र॒यः । दे॒वेभ्यः॑ । सो॒म । म॒त्सरः॑ ॥ २३ ॥

हे सोम विश्वानि सर्वाणि काव्या कविकर्माणि स्तोत्राणि अभिलक्ष्य वाजसातये अन्-
लाभाय पवस्व क्षर । हे सोम देवेभ्यः देवानां मत्सरोमदकरः प्रथमः सर्वदेवानां मुख्यः त्वं स-
मुद्रं अन्तरिक्षं कलशं वा विधारयः विशेषेण धारयसि ॥ २३ ॥

अथ चतुर्विंशी-

स॒तृ॒प॒व॒स्व॒परि॑पा॒र्थि॒वं॒र॒जो॒ दि॒व्या॒ च॒ सो॒म॒ ध॒र्म॒भिः ।

त्वां॒ वि॒प्रा॒ सो॒म॒ ति॒भिर्वि॒ च॒ क्ष॒ण॒ शु॒भ्रं हि॒ न्वन्ति॑ धी॒ ति॒भिः ॥ २४ ॥

सः । तु । प॒व॒स्व । परि॑ । पा॒र्थि॒वम् । र॒जः । दि॒व्या ।

च । सो॒म । ध॒र्म॒भिः । त्वा॒म् । वि॒प्रा॒सः । म॒ति॒भिः । वि॒ च॒ क्ष॒ण॒ ।

शु॒भ्रम् । हि॒ न्वन्ति॑ । धी॒ ति॒भिः ॥ २४ ॥

हे सोम सतादशस्त्वं पार्थिवं रजोलोकं प्रति दिव्या दिव्यानि च रक्षांसि प्रति धर्मभिर्धो-
रकैः सह तुक्षिप्रं परिपवस्व परितः क्षर । हे विचक्षण विद्वष्टः सोम विप्रासोविप्रामेधाविनोम-
तिभिः स्तुतिभिः धीतिभिरंगुलीभिश्च शुभ्रं श्वेतवर्णं त्वां हिन्वन्ति प्रेरयन्ति ॥ २४ ॥

अथ पंचविंशी-

प॒व॒मा॒ना अ॒सृ॒क्ष॒त॒ प॒वि॒त्र॒म॒ति॒ धा॒र॒या ।

म॒रु॒त्वं॒न्तो॒ म॒त्स॒रा इ॒न्द्रि॒या ह॒या मे॒ धा॒म॒भि॒ प्र॒यांसि॑ च ॥ २५ ॥

प॒व॒मा॒नाः । अ॒सृ॒क्ष॒त॒ । प॒वि॒त्र॒म् । अ॒ति॑ । धा॒र॒या । म॒रु॒त्वं॒न्तः ।

म॒त्स॒राः । इ॒न्द्रि॒याः । ह॒याः । मे॒ धा॒म् । अ॒भि॑ । प्र॒यांसि॑ । च ॥ २५ ॥

पवमानाः पूयमानाः सोमाः धारया आत्मीयया पवित्रं अतीत्यासृक्षत सृज्यन्ते । की-
दृशामरुत्वंन्तः मरुद्भिर्युक्तामत्सराः मदकराः इन्द्रियाः इन्द्रजुष्टाः मेधां स्तुतिं प्रयांस्यन्नानि च
अभिलक्ष्य स्तोतृभ्यउभयं कर्तुं वा हयाः गन्तारः एते सृज्यन्ते ॥ २५ ॥

अथ षड्विंशी-

अपोवसानः परिकोशं पर्यतीन्दुर्हियानः सोतृभिः ।

जनयन् ज्योतिर्मन्दनां अवीवशाद्गाः कृण्वानो न निर्णिजम् ॥ २६ ॥ १६ ॥

अपः । वसानः । परि । कोशम् । अर्पति । इन्दुः । हियानः ।

सोतृभिः । जनयन् । ज्योतिः । मन्दनाः । अवीवशात् । गाः ।

कृण्वानः । न । निर्णिजम् ॥ २६ ॥ १६ ॥

अपोवसतीवरीर्वसानाच्छादयन् सोतृभिरभिषुण्वद्भिर्हियानः पर्यमाणइन्दुः सोमः कोशं कलशं पर्यर्पति प्रतिगच्छति । किंच ज्योतिर्दीप्तिं जनयन् उत्पादयन् गाः गव्यानि क्षीरादीनि निर्णिजं आत्मानं रूपं कृण्वानः कुर्वन् मिश्रयन् सोयं सोमः नः संप्रत्यर्थे इदानीं मन्दानाः स्तुतीः अवीवशात् कामयते । वशकान्तौ लुङि चङि रूपं ॥ २६ ॥

॥ इति सप्तमस्य पंचमे षोडशोवर्गः ॥ १६ ॥

पवस्वेति षोडशर्चं पंचमं सूक्तं । आद्यद्वचस्य गौरिवीतिर्नामशक्तिपुत्रऋषिः तृतीयायाः शक्तिर्नामवासिष्ठः ततः पंचानां द्वचानां ऊरुर्नामांगिरसः ऋजिश्वानाम भारद्वाजः ऊर्ध्वसद्मानामांगिरसः कृतयशानामकश्वित सोप्यांगिरसः कृणंचयोनामराजर्षिः इत्येते क्रमेण ऋषयः । एवं त्रयोदशगताः । ततस्तिमुणां वासिष्ठः शक्तिः प्रथमातृतीयाद्ययुजः ककुभाः द्वितीयाचतुर्थ्याद्यायुजः सप्तोबृहत्यः । समुन्वेयोवसुनामित्येषा तु यवमध्या गायत्री । पवमानः सोमो देवता । तथा चानुक्रम्यते- पवस्व षोडशगौरिवीति द्वचं शक्तिरेकामूरुर्ऋजिश्वोर्ध्वसद्मा कृतयशा कृणंचय इत्ययं योद्धं चास्ति सः शक्तिः ककुभाः प्रगाथाः समुन्वे गायत्री यवमध्वेति । गतो विनियोगः ।

तत्र प्रथमा-

पवस्व मधुमत्तम इन्द्राय सोमः क्रतुवित्तमो मदः । महिद्युक्षतमो मदः ॥ १ ॥

पवस्व । मधुमत्तमः । इन्द्राय । सोम । क्रतुवित्तमः ।

मदः । महि । द्युक्षतमः । मदः ॥ १ ॥

हे सोम मधुमत्तमः अत्यन्तं माधुर्योपेतः त्वं इन्द्राय इन्द्रार्थं मदोमदकरः सन् पवस्व क्ष-
र । कोटशः क्रतुवित्तमः अत्यन्तं प्रज्ञायाः कर्मणोवा लभकः महि महान् मंहनीयोवा द्युक्षतमः
अत्यन्तं दीप्तः मदः मदहेतुः ॥ १ ॥

अथ द्वितीया—

यस्यतेपीत्वावृषभोवृषायतेस्यपीतास्वर्विदः ।
समुप्रकेतोअभ्यक्रमीदिपोच्छावाजंनैतशः ॥ २ ॥

यस्य । त । पीत्वा । वृषभः । वृषयत । अस्य । पीता ।
स्वः । विदः । सः । समुप्रकेतः । अभि । अक्रमीत् । इषः ।
अच्छ । वाजम् । न । एतशः ॥ २ ॥

वृषभः कामानां वर्षकइन्द्रः यस्य ते त्वां पीत्वा वृषायते वृषभइवाचरति । किंच स्वर्विदः
सर्वस्य दर्शकस्यास्य ते तव पीता पानेसति सुप्रकेतः सुप्रज्ञः सइन्द्रः इषः शत्रूणामन्त्रानि अ-
भ्यक्रमीत् अभिक्रामति । तत्र दृष्टान्तः—वाजं नैतशः एतशः इत्यश्वनाम यथाश्वोवाजं संग्रामं
अभिगच्छति तद्वत् ॥ २ ॥

अथ तृतीया—

त्वंह्यङ्गदैव्यापवमानजनिमानिद्युमत्तमः ।
अमृतत्वार्यघोषयः ॥ ३ ॥

त्वम् । हि । अङ्ग । दैव्या । पवमान । जनिमानि । द्युमत्तमः ।
अमृतत्वार्य । घोषयः ॥ ३ ॥

हे पवमान पूयमान सोम द्युमत्तमः अतिशयेन दीप्तिमान् त्वं हि त्वमेव दैव्या देवसंब-
न्धीनि जनिमानि जन्मानि देवानित्यर्थः तानभिलक्ष्य अमृतत्वाय तेषाममरणाय अंगं क्षिप्रं
घोषयः शब्दायसे । वुषिर्विशब्दने ण्यन्तस्य लेटि रूपं हियोगादनिवातः ॥ ३ ॥

अथ चतुर्थी—

येनानवंग्वोदध्यङ्गुपोर्णुतेयेनविप्रांसआपिरे ।
देवानांसुम्नेअमृतस्यचारुणोयेनश्रवांस्यानशुः ॥ ४ ॥

येन । नवङ्गवः । दध्यङ् । अप॒ऽऋणुते । येन । विप्रासः ।
 आपिरे । देवानांम् । सुम्ने । अमृतस्य । चारुणः । येन ।
 श्रवांसि । आनशुः ॥ ४ ॥

नवङ्गोनवनीयगतिः यद्वा नवभिर्मासैः सत्रस्यानुष्ठाता दध्यङ् एतन्नामकोगिरा येन सोमेन पणिभिरपहतानां गवां द्वारमपोर्णुते अपाच्छादयति विवृतमकार्षीत् विप्रासः तन्मुखाः सर्वे मेधाविनोगिरसः येन वा सोमेनापिरे एतैरपहतागाः आप्नुवन् । किञ्च देवानामिन्द्रादीनां सुम्ने सुखे यज्ञेन संजाते सति चारुणः कल्याणस्य अमृतस्योदकस्य संबन्धीनि श्रवांस्यन्नानि येन सोमेन यजमानाः आनशुः अन्नानिव्याप्नुवन् अलभन्त सत्त्वं देवानाममृतत्वाय शब्दायसइति पूर्वेण समन्वयः ॥ ४ ॥

अथ पञ्चमी—

एषस्यधारयासुतोव्योवारेभिःपवतेमदिन्तमः ।
 कीळन्नुर्मिरपामिव ॥ ५ ॥ १७ ॥

एषः । स्यः । धारया । सुतः । अव्यः । वारेभिः । पवते ।
 मदिन्तमः । कीळन् । ऊर्मिः । अपाम्इव ॥ ५ ॥ १७ ॥

स्यः स एषसुतोभिषुतः सोमः अव्यः अवेवारेभिर्वालैः तेभ्यः पवित्रेभ्यः धारया आत्मीयया पवते कलशमभिलक्ष्य क्षरति । कीदृशः मदिन्तमः मादयितृतमः अपामिव उदकानां ऊर्मिः संघातइव कीळन् इतस्ततः संक्रीडमानः पवते ॥ ५ ॥

॥ इति सप्तमस्य पञ्चमे सप्तदशोवर्गः ॥ १७ ॥

अथ षष्ठी—

यउस्त्रियाअप्याअन्तरश्मनोनिर्गाअकृन्तदोजसा ।
 अभिव्रजंतन्निषेगव्यमश्व्यवर्मीवधृष्णवारुज ॥ ६ ॥

यः । उस्त्रियाः । अप्याः । अन्तः । अश्मनः । निः । गाः ।
 अकृन्तत् । ओजसा । अभि । व्रजम् । तन्निषे । गव्यम् ।
 अश्व्यम् । वर्मीइव । धृष्णो इति । आ । रुज् ॥ ६ ॥

यः सोमः उस्त्रियाः उत्सर्णशीलाः अप्याः अपइत्यन्तरिक्षनाम तस्माद्भवेच्छन्दसीति
यत् अन्तरिक्षस्थाः अहिप्रभृतिभिरसुरैः अपहृत्य निहितागाः अपः अश्मनः मेघनामैतत् मेघा-
दन्तः ओजसा बलेन निरकृतत् निरच्छिनत् अन्तरिक्षाद्वृष्टिमकार्षीदित्यर्थः । सत्त्वं असुरैरपहतं
गव्यं गोसंबन्धिनं अश्व्यं अश्वेषु भवं व्रजं समूहं अभितन्निषे अभितोव्यामोषि तनुविस्तारे
छान्दसे लिटि तनिपत्योच्छन्दसीत्युपधालोपः । किंच हे धृष्णो शत्रुधर्षणशील सोम सत्त्वं वर्मिव
कवचीव शूरः आरुज असुरानाजहि ॥ ६ ॥

अथ सप्तमी—

आसोतापरिपिञ्चताश्वनस्तोममसुरं रजस्तुरम् । वनक्रक्षमुदप्रुतम् ॥ ७ ॥

आ । सोत । परि । सिञ्चत् । अश्वम् । न । स्तोमम् । अप्स्तुरम् ।
रजःस्तुरम् । वनक्रक्षम् । उदप्रुतम् ॥ ७ ॥

हे ऋविजः आसोत सोममभिषुणुत पुत्र अभिषवे लोटि छान्दसोविकरणस्य लुक्
तप्तनप्तनथनाश्चेति तस्यतवादेशः । किंच परिपिञ्चत परितस्तं वसतीवर्यादिभिः सिञ्चत ।
कीदृशं अश्वनं अश्वमिव वेगिनं स्तोमं स्तव्यं असुरं अन्तरिक्षस्थितानामुदकानांप्रेरकं रजस्तुरं
तेजसांच प्रेरकं वनक्रक्षं उदकानां वर्षकं यद्वा काष्ठेषु पात्रेषु विप्रकीर्णं उदप्रुतं उदके
गच्छन्तं प्लवमानं सोममभिषुणुत अभिपिञ्चत ॥ ७ ॥

अथाष्टमी—

सहस्रधारं वृषभं पयोवृधं प्रियं देवाय जन्मने ।

ऋतेन यऋतजातो विवावृधे राजा विवृधतं बृहत् ॥ ८ ॥

सहस्रधारम् । वृषभम् । पयःवृधम् । प्रियम् । देवार्यम् । जन्मने ।
ऋतेन । यः । यऋतजातः । विवृधे । राजा । देवः ।
ऋतम् । बृहत् ॥ ८ ॥

सहस्रधारं बहुधारोपेतं वृषभं कामानां वर्षकं पयोवृधं उदकानां वर्धकं प्रियं प्रीण-
यितारं तं सोमं देवाय देवसंबन्धिने जन्मने देवेभ्यस्तदर्थं अभिषुणुत ऋतं जातः उदकाज्जातो-
योराजा सोमः ऋतेन वसतीवर्याख्येनोदकेन विवृधे विशेषेण वर्धते । कीदृशः देवोद्योतमानः
स्तोतव्योवा ऋतं सत्यभूतः सन् बृहत् महान्तमायुतेति पूर्वेण समन्वयः ॥ ८ ॥

अथ नवमी—

अभिद्युम्नं बृहद्यश इषस्पतेदिदीहि देवदेवयुः । विकोशं मध्यमं युव ॥ ९ ॥

अभि । युम्नम् । बृहत् । यशः । इषः । पते । दिदीहि ।
देव । देवयुः । वि । कोशम् । मध्यम् । युव ॥ ९ ॥

हे इषस्पतं अन्नस्य पते हे देव स्तोतव्य सोम देवयुः देवकामस्त्वं युम्नं द्योतमानं बृहत् प्रभूतं यशोन्नं अस्मक्यमभिदीहि आभिमुख्येन प्रकाशय प्रयच्छेत्यर्थः । आमन्त्रितस्याविद्यमानत्वेन पादादित्वादिनिघातः । किंच मध्यमं अन्तरिक्षस्थितं कोशं मेघं वियुववृष्ट्यर्थं विगमय विश्लेषय ॥ ९ ॥

अथ दशमी—

आवच्यस्व सुदक्ष चम्बोः सुतो विशां वह्निर्नविशपतिः ।
वृष्टिं दिवः पवस्व रीतिमपां जिन्वा गविष्टये धियः ॥ १० ॥ १८ ॥

आ । वच्यस्व । सुदक्ष । चम्बोः । सुतः । विशाम् । वह्निः । न । विशपतिः ।
वृष्टिम् । दिवः । पवस्व । रीतिम् । अपाम् । जिन्व ।
गोऽष्टये । धियः ॥ १० ॥ १८ ॥

हे सुदक्ष सुबल सोम चम्बोरधिपवणफलकयोः सुतोभिषुतस्त्वं विशां प्रजानां वह्निर्वोढा विशपतीराजेव सर्वासां प्रजानां वोढा त्वं आवच्यस्व आगच्छ कलशमापवस्व । वचेर्गैत्यर्थस्य व्यत्ययेन श्यनि रूपं । किंच त्वं वृष्टिं वृष्यमाणामपामुदकानां रीतिं गतिं दिवोद्युलोकात् पवस्व कुरु । ततः गविष्टये गामात्मनश्छते यजमानाय धियः कर्माणि जिन्व पूरय ॥ १० ॥

॥ इति सप्तमस्य पंचमेष्टादशोवर्गः ॥ १८ ॥

अथैकादशी—

एतमुत्पंमं द्युतं सहस्रं धारं पृथुं दिवो दुहुः ।
विश्वावसूनि विश्रतम् ॥ ११ ॥

एतम् । ऊँ इति । त्यम् । मदश्च्युतम् । सहस्रधारम् । वृषभम् ।
दिवः । दुहुः । विश्वा । वसूनि । बिभ्रतम् ॥ ११ ॥

दिवः देवान् कामयमानाऋत्विजः एतं त्यं तमिमं सोममेव दुहुः दुहुहुः दुहन्ति । ग्रावा-
णोवत्साऋत्विजोदुहन्तीतितैन्तिरीयकब्राह्मणं । कीदृशं सोमं मदश्च्युतं मदस्य प्रेरकं सहस्रधा-
रं बहुधारं वृषभं कामानां वर्षकं विश्वा सर्वाणि वसूनि धनानि बिभ्रतं धारयन्तं सोमं दुह-
न्ति ॥ ११ ॥

अथ द्वादशी—

वृषाविजज्ञेजनयन्मर्त्यःप्रतपञ्ज्योतिषातमः ।
समुष्टुतःकविभिर्निर्णिजं दधे त्रिधात्वस्य दंससा ॥ १२ ॥

वृषा । वि । जज्ञे । जनयन् । अमर्त्यः । प्रतपन् । ज्योतिषा ।
तमः । सः । सुष्टुतः । कविभिः । निर्निजम् । दधे ।
त्रिधातुं । अस्य । दंससा ॥ १२ ॥

वृषा कामानां वर्षकः अमर्त्योऽमनुष्यधर्मरहितः सोमः विजज्ञे विज्ञायते । किं कुर्वन् जनय-
न् शब्दं ज्योतिषा उत्पादयन् ज्योतिषा स्वीयेन तमः प्रतपन् प्रज्वलयन् विनाशयन् पादुर्भव-
ति । ततः कविभिर्मन्त्राविभिः स्तोतृभिः सुष्टुतः ससोमः निर्निजं निर्नेजनहेतुं मिश्रणं गव्यं दधे
धारयति । अथ त्रिधातु त्रिषु सवनेषु देवानां पोषकं यद्वा त्रयः सोमधारकाः द्रोणकलशादयः
यस्मिन् तद्यज्ञार्थं कर्म अस्य सोमस्य दंससा कर्मणा ध्रियते खलु ॥ १२ ॥

अथ त्रयोदशी—

समुन्वेयोवसूनां योरायामानेताय इळानाम् । सोमो यः सुक्षितीनाम् ॥ १३ ॥

सः । सुन्वे । यः । वसूनाम् । यः । रायाम् । आहनेता । यः ।
इळानाम् । सोमः । यः । सुक्षितीनाम् ॥ १३ ॥

ससोमः सुन्वे अभिसुपुवे ऋत्विग्भिः । यः सोमः वसूनां धनानां आनेता यश्च रायां रांति प्र-
यच्छन्ति क्षीरादिकमिति रायोगावः तेषामानेता यश्च इळानामन्नानां च यश्च सोमः सुक्षितीनां
सुनिवासानां शोभनमनुष्ययुक्तानां गृहाणां आनेता विद्यते सोभिपूतोभूदिति ॥ १३ ॥

अथ चतुर्दशी—

यस्येनइन्द्रःपिबाद्यस्यमरुतोयस्यवार्यमणाभगः ।

आयेनमित्रावरुणाकरामहेएन्द्रमवसेमहे ॥ १४ ॥

यस्ये । नः । इन्द्रः । पिबात् । यस्ये । मरुतः । यस्ये । वा ।

अर्यमणा । भगः । आ । येन । मित्रावरुणा । करांमहे ।

आ । इन्द्रम् । अवसे । महे ॥ १४ ॥

नोस्मदीयं यस्य यं सोमं इन्द्रः पिबात् पिबति । पा पाने ढेट्छडागमः । यंच सोमं मरुतः
पिबन्ति वा । अपिच अर्यमणा एतन्नामकेन देवेन सह भगोदेवोयं सोमं पिबति । येन सोमेन
मित्रावरुणा मित्रावरुणौ वयमाकरामहे अभिमुखीकुर्महे । तथा महे महते अवसे रक्षणाय येन
च सोमेन इन्द्रमभिमुखीकुर्महे ससोमोभिपूयते ॥ १४ ॥

अथ पंचदशी—

इन्द्रायसोमपातवेनृभिर्यतःस्वायुधोमदिन्तमः ।

पर्वस्वमधुमत्तमः ॥ १५ ॥

इन्द्राय । सोम । पातवे । नृभिः । यतः । सुऽआयुधः ।

मदिन्तमः । पर्वस्व । मधुमत्तमः ॥ १५ ॥

हे सोम मधुमत्तमः अतिशयेन माधुर्योपेतस्त्वं इन्द्राय पातवे पानार्थं पर्वस्व कलशे क्षर ।
कीदृशः नृभिः कर्मनेनृभिर्ऋत्विग्भिः यतः संयतः स्वायुधः शोभनस्पर्शकपाटाद्यायुधोपेतः म-
दिन्तमः मादयितुमः ॥ १५ ॥

अथ षोडशी—

इन्द्रस्यहार्दिसोमधानमाविशसमुद्रमिवसिन्धवः ।

जुष्टोमित्रायवरुणायवायवेदिवोविष्टंभउत्तमः ॥ १६ ॥ १९ ॥

इन्द्रस्य । हार्दि । सोम॒धान॑म् । आ । विश॒ । समु॒द्रम॑द्देव ।

सिन्ध॑वः । जुष्टः । मि॒त्राय॑ । वरु॑णाय । वा॒यवे॑ । दि॒वः ।

विष्ट॑म्भः । उत्त॑मः ॥ १६ ॥ १९ ॥

हे सोम त्वमिन्द्रस्य हार्दि हृदयंगमं हृदयभूत्वा सोमधानं सोमोनिधीयतेस्मिन्निति सोमधानः कलशः तमाविश प्रविश । तत्र दृष्टान्तः—समुद्रमिव यथा समुद्रं सिन्धवोनद्यः प्रविशन्ति तद्वत् । कोटशः त्वं मित्राय वरुणाय वायवे तेभ्यो जुष्टः दिवोद्युलोकस्य विष्टम्भः विष्टम्भयिता स्थापयिता उत्तमः सर्वेषामुत्कृष्टतमः त्वं कलशमाविश ॥ १६ ॥

॥ इति सप्तमस्य पंचमे एकोनविंशोवर्गः ॥ १९ ॥

परिप्रेति द्वाविंशत्यृचं द्वैपदं षष्ठं सूक्तं यज्ञे संदस्यवस्थितहोत्रीयादिधिष्योपेताअग्नयोनामईश्वरपुत्राकृषयः विंशतिकाद्विपदाविराजः पवमानःसोमोदेवता । तथाचानुक्रान्तं—परिप्रे-
द्व्यधिकाग्नयोधिष्योपेताइश्वराद्वैपदमिति । गतोविनियोगः ।

तत्र प्रथमा—

परि॒प्र॒धन्वेन्द्रा॑यसोम॒स्वादु॑र्मि॒त्राय॑पू॒ष्णेभ॑गाय ॥ १ ॥

परि॑ । प्र । धन्व॑ । इन्द्रा॑य । सोम॑ । स्वा॒दुः । मि॒त्राय॑ ।

पू॒ष्णे । भ॑गाय ॥ १ ॥

हे सोम स्वादुः स्वादुरसः त्वं इन्द्राय मित्राय पूष्णे भगाय एतेभ्योदेवेभ्यः परिप्रधन्व परितः पात्रेषु क्षर ॥ १ ॥

अथ द्वितीया—

इन्द्र॑स्तेसोम॒सुतस्य॑पेयाः॒ऋत्वे॑दक्षा॒यवि॒श्वेच॑दे॒वाः ॥ २ ॥

इन्द्रः॑ । ते । सोम॑ । सुतस्य॑ । पेयाः॒ । ऋत्वे॑ । दक्षा॒य । वि॒श्वे ।

च॒ । दे॒वाः ॥ २ ॥

हे सोम सुतस्याभिपुतस्य ते तव स्वं भागं इन्द्रः पेयाः पेयात् पिबंतु पातेराशीर्लिङ्गि रूपं पुरुषव्यत्ययः । किमर्थं ऋत्वे ऋतवे प्रज्ञानाय दक्षाय बलाय च । किंच अमी सर्वे विश्वे देवाश्च त्वदीयमंशं पिबंतु ॥ २ ॥

अथ तृतीया—

ए॒वामृ॒ताय॑म॒हेक्षया॑य॒सशु॒क्रोअ॑र्ष॒दिव्यः॑पी॒यूषः॑ ॥ ३ ॥

ए॒व । अ॒मृता॑य । म॒हे । क्षया॑य । सः । शु॒क्रः । अ॒र्ष ।
दि॒व्यः । पी॒यूषः॑ ॥ ३ ॥

हे सोम शुक्रोदीतः दिव्योदिविभवः पीयूषः देवैः पातव्यः सत्त्वं अमृताय अमरणाय महे महते क्षयाय निवासायच एवार्ष एवं पवस्व क्षर ॥ ३ ॥

अथ चतुर्थी—

प॒वस्व॑सोमम॒हान्त्स॑मु॒द्रःपि॒तादे॒वानां॑वि॒श्वाभि॑धामं ॥ ४ ॥

प॒वस्व । सो॒म । म॒हान् । स॒मुद्रः । पि॒ता । दे॒वाना॑म् ।
वि॒श्वा । अ॒भि । धा॒म ॥ ४ ॥

हे सोम महान् देवेभ्यो दीयमानत्वेन महच्चयुक्तः समुद्रः समुन्दनः यस्मात् समुद्रवन्ति रसास्तादृशः पिता सर्वेषां पालयिता त्वं देवानां विश्वा विश्वानि सर्वाणि धाम धामानि शरीराणि अभिलक्ष्य पवस्व ॥ ४ ॥

अथ पञ्चमी—

शु॒क्रःप॒वस्व॑दे॒वेभ्यः॑सोमदि॒वेपृ॑थि॒व्यैशं॑च॒प्रजा॑यै ॥ ५ ॥

शु॒क्रः । प॒वस्व । दे॒वेभ्यः॑ । सो॒म । दि॒वे । पृ॒थि॒व्यै ।
श॒म् । च॒ । प्र॒जा॒यै ॥ ५ ॥

हे सोम शुक्रोदीतस्त्वं देवेभ्यो देवार्थं पवस्व क्षर । किञ्च दिवे पृथिव्यै च द्यावापृथिवीभ्याञ्च ततः प्रजायै प्रजाभ्यश्च शं सुखं च कुरु ॥ ५ ॥

अथ षष्ठी—

दि॒वोध॑र्ता॒सिशु॒क्रःपी॒यूषः॑स॒त्येवि॑ध॒र्मन्वा॒जीप॑वस्व ॥ ६ ॥

दि॒वः । ध॒र्ता । अ॒सि । शु॒क्रः । पी॒यूषः॑ । स॒त्ये ।
वि॒ध॒र्मन् । वा॒जी । प॒वस्व ॥ ६ ॥

हे सोम शुक्रोदीपः पीयूषः पातव्यस्त्वं दिवोद्युलोकस्य धर्ता धारकोसि । वाजी बलवान्
सत्त्वं सत्ये सत्यभूते विधर्मन् विधर्मणि विविधकर्माणः ऋत्विजोयस्मिन् यद्वा विविधसोमा-
दिहविषां धारकेस्मिन्यज्ञे पवस्व क्षर ॥ ६ ॥

अथ सप्तमी--

पवस्वसोमद्युम्नीसुधारोमहामवीनामनुपूर्व्यः ॥ ७ ॥

पवस्व । सोम । युम्नी । सुधारः । महाम् । अवीनाम् । अनु । पूर्व्यः ॥ ७ ॥

हेसोम युम्नी । युम्नं द्योततेर्यशोवाञ्जवेतिपास्कः । अन्नवान् यशस्वी वा सुधारः शोभन-
धारायुक्तः पूर्व्यः पुरातनस्त्वं महान् महान्तं अवीनां रोम्णां रोमभ्यः सकाशादनुक्रमेण पवस्व
क्षर ॥ ७ ॥

अथाष्टमी--

नृभिर्येमानोजज्ञानःपूतःक्षरद्विश्वानिमन्द्रःस्वर्वित् ॥ ८ ॥

नृभिः । येमानः । जज्ञानः । पूतः । क्षरत् । विश्वानि ।

मन्द्रः । स्वःऽवित् ॥ ८ ॥

नृभिः कर्मनेनृभिर्ऋत्विभिः येमानोनियम्यमानः जज्ञानः जायमानः पूतः पवित्रेण शोधितः
मन्द्रेमोदमानः स्वर्वित् सर्वज्ञः एतादृशः सोमः विश्वानि सर्वाणि धनान्यस्मभ्यं क्षरत् क्षरतु
इदानी ॥ ८ ॥

अथ नवमी--

इन्द्रुःपुनानःप्रजामुराणःकरद्विश्वानिद्रविणानिनः ॥ ९ ॥

इन्द्रुः । पुनानः । प्रजाम् । उराणः । करत् । विश्वानि ।

द्रविणानि । नः ॥ ९ ॥

पुनानः पूयमानः । उराणः उरुकुर्वाणइतियास्कः । देवान् बहुकुर्वाणः इन्दुः सोमः
नोस्माकं प्रजामपत्यादिकां विश्वानि व्याप्तानि द्रविणानि धनानि करत् करोतु । करोतेर्लङि
रूपं ॥ ९ ॥

अथ दशमी—

पवस्वसोमक्रत्वेदक्षायश्वोननित्तोवाजीधनाय ॥ १० ॥ २० ॥

पवस्व । सोम । क्रत्वे । दक्षाय । अश्वः । न । नित्तः ।

वाजी । धनाय ॥ १० ॥ २० ॥

हे सोम अश्वोन अश्वइव नित्तः वसतीवरीभिरद्भिः नित्तः वाजी वेगवांस्त्वं क्रत्वे
क्रत्वे प्रज्ञानाय दक्षाय बलाय धनाय धनार्थं च पवस्व क्षर ॥ १० ॥

॥ इति सप्तमस्य पंचमे विशोवर्गः ॥ २० ॥

अथैकादशी—

तंतैसोतारोरसमदायपुनन्तिसोममहेद्युम्नार्य ॥ ११ ॥

तम् । ते । सोतारः । रसम् । मदाय । पुनन्ति । सोमम् ।

महे । युम्नार्य ॥ ११ ॥

सोतारः अभिषोतारः ऋत्विजः हे सोम ते तव स्वभूतं रसं मदाय मदार्थं पुनन्ति ।
तदेवोच्यते—महे महते युम्नाय युम्नं द्योततेर्यशोवाचन्वा । अन्नाय यशसेवा सोमं पुनन्ति शोध-
यन्ति । यद्वा सोममभिषूयमाणं तं रसं पुनन्तीति एकवाक्यतया योजनीयं ॥ ११ ॥

अथ द्वादशी—

शिशुंजज्ञानंहरिमृजन्तिपवित्रेसोमंदेवेभ्यइन्दुम् ॥ १२ ॥

शिशुम् । जज्ञानम् । हरिम् । मृजन्ति । पवित्रे ।

सोमम् । देवेभ्यः । इन्दुम् ॥ १२ ॥

शिशुमपां पुत्रभूतं जज्ञानं जायमानं हरिं हरितवर्णं इन्दुं दीप्तं सोमं देवेभ्योदेवार्थं प-
वित्रे मृजन्ति ऋत्विजोमार्जयन्ति ॥ १२ ॥

अथ त्रयोदशी—

इन्दुः पविष्टचारुर्मदायामुपस्थेकविर्भगाय ॥ १३ ॥

इन्दुः । पविष्ट । चारुः । मदाय । अपाम् । उपस्थे ।

कविः । भगाय ॥ १३ ॥

चारुः कल्याणरूपः कविः कान्तप्रज्ञः इन्दुः अपामुदकानामुपस्थे उपस्थाने अन्तरिक्षे पवित्रे वा मदाय मदार्थं भगाय भजनीयधनार्थं च पविष्ट पवते ॥ १३ ॥

अथ चतुर्दशी—

विभर्तिचार्विन्द्रस्यनामयेनविश्वानिवृत्राजघान ॥ १४ ॥

विभर्ति । चारु । इन्द्रस्य । नाम । येन । विश्वानि ।

वृत्रा । जघान ॥ १४ ॥

सप्तमः चारु कल्याणं इन्द्रस्य नाम शरीरं विभर्ति धारयति पोषयति । तेन शरीरेण इन्द्रः विश्वानि सर्वाणि वृत्रा वृत्राणि पापरूपाणि रक्षांसि जवान हतवान् ॥ १४ ॥

अथ पचदशी—

पिबन्त्यस्यविश्वेदेवासोगोभिःश्रीतस्यनृभिःसुतस्य ॥ १५ ॥

पिबन्ति । अस्य । विश्वे । देवासः । गोभिः ।

श्रीतस्य । नृभिः । सुतस्य ॥ १५ ॥

विश्वे सर्वे देवासोदेवाः गोभिर्गोविकारैः श्रीतस्य मिश्रितं नृभिः कर्मनेनृभिर्कृत्विग्भिः सुतस्याभिषुतस्यामुं सोमं पिबन्ति । द्वितीयार्थे पष्ठयः ॥ १५ ॥

अथ षोडशी—

प्रसुवानोअक्षाःसहस्रधारस्तिरःपवित्रंविवारमव्यम् ॥ १६ ॥

प्र । सुवानः । अक्षारिति । सहस्रधारः । तिरः ।

पवित्रम् । वि । वारम् । अव्यम् ॥ १६ ॥

सुवानोभिषूयमाणः अतएव सहस्रधारः बहुधारायुक्तः सोमः अव्यं अविभवं वारं वालं पवित्रं तिरः व्यवधायकं कुर्वन् प्र अक्षाः विविधं प्रक्षरन्ति क्षरतेर्लुङि रूपं ॥ १६ ॥

अथ सप्तदशी—

सवाज्यक्षाःसहस्रेताअद्भिर्मृजानोगोभिःश्रीणानः ॥ १७ ॥

सः । वाजी । अक्षारिति । सहस्रेताः । अतृष्टिः ।

मृजानः । गोभिः । श्रीणानः ॥ १७ ॥

वाजी वेगवान् बलवान् वा ससोमः अक्षाः क्षरति । कीदृशः सहस्रेताः बहुरेतस्कः बहूदकः अद्भिर्वसतीवरीभिः मृजानोमृज्यमानोगोभिर्गोविकारैः क्षीरादिभिः श्रीणानः श्रीयमाणः ॥ १७ ॥

अथाष्टादशी—

प्रसोमयाहीन्द्रस्यकुक्षानृभिर्येमानोअद्रिभिःसुतः ॥ १८ ॥

प्र । सोम । याहि । इन्द्रस्य । कुक्षा । नृष्टिः ।

येमानः । अद्रिष्टिः । सुतः ॥ १८ ॥

हे सोम नृभिर्कृतिविभिः येमानोनियम्यमानः अद्रिभिर्गोवभिः सुतोभिपुत्रस्त्वं इन्द्रस्य कुक्षा सप्तम्याडादेशः कुक्षौ उदरभूते कलशेवा प्रयाहि प्रकर्षेण गच्छ ॥ १८ ॥

अथैकोनविंशी—

असर्जिवाजीतिरःपवित्रमिन्द्रायसोमःसहस्रधारः ॥ १९ ॥

असर्जि । वाजी । तिरः । पवित्रम् । इन्द्राय ।

सोमः । सहस्रधारः ॥ १९ ॥

वाजी बलवान् वेगवान्वा पवित्रं तिरः तिरस्कुर्वन् सहस्रधारोबहुधारः सोमः इन्द्रायेन्द्रार्थं असर्जि सृज्यते ॥ १९ ॥

अथ विंशी—

अअन्त्येनमध्वोरसेनेन्द्रायवृष्णइन्दुमदाय ॥ २० ॥

अञ्जन्ति । एनम् । मध्वः । रसेन । इन्द्राय ।

वृणो । इन्दुम् । मदाय ॥ २० ॥

वृणो कामानां वर्षित्रे इन्द्राय इन्द्रस्य मदाय मदार्थं मध्वोमधुनोरसेन गव्येन एनमिन्दुं सोममृत्विजो अञ्जन्ति संयोजयन्ति ॥ २० ॥

अथैकविंशी—

देवेभ्यस्त्वावृथापाजसेपोवसानंहरिमृजन्ति ॥ २१ ॥

देवेभ्यः । त्वा । वृथा । पाजसे । अपः ।

वसानम् । हरिम् । मृजन्ति ॥ २१ ॥

हे सोम अपः उदकानि वसानमाच्छादयन्तं हरिं हरितवर्णं त्वा त्वां वृथा अनायासेन ऋत्विजोमृजन्ति शोधयन्ति । किमर्थं देवेभ्यः देवानां पानार्थं पाजसे तेषां बलार्थं ॥ २१ ॥

अथ द्वाविंशी—

इन्दुरिन्द्रायतोशतेनितोशतेश्रीणन्नुग्रोरिणन्नपः ॥ २२ ॥ २१ ॥

इन्दुः । इन्द्राय । तोशते । नि । तोशते । श्रीणन् ।

उग्रः । रिणन् । अपः ॥ २२ ॥ २१ ॥

इन्दुः सोमः इन्द्रायेन्द्रार्थं तोशते हन्यते अभिषूयते नितोशते नितरामभिषूयते तोशतिर्वधकर्मा । कीदृशः श्रीणन् प्रेरयन् उग्रउद्गूर्णः सोमोभिषूयते ॥ २२ ॥

॥ इति सप्तमस्य पञ्चमे एकविंशोवर्गः ॥ २१ ॥

पर्यृष्विति द्वादशर्चं सप्तमं सूक्तं व्यरुणत्रसदस्यू राजर्षी अस्यसूक्तस्य द्रष्टारौ आदितस्तिस्त्रः पिपीलिकमध्यानुष्टुभः द्वादशकाष्टकद्वादशकवत्यः ततः षडूर्ध्वबृहत्यः द्वादशकत्रयवत्यः अथ दशम्याद्यास्तिस्रोविराजः पवमानः सोमोदेवता । तथाचानुक्रान्तं—पर्यूषु द्वादशव्यरुणत्रसदस्यू तिस्रोनुष्टुभः पिपीलिकमध्याः षडूर्ध्वबृहत्यस्तिस्रश्चविराजइति । गतोविनियोगः ।

तत्र प्रथमा—

पर्युषप्रधन्ववाजसातयेपरिवृत्राणिसक्षणिः ।

द्विपस्तरध्याऋणयानईयसे ॥ १ ॥

परि । ऊँ इति । सु । प्र । धन्व । वाजसातये । परि । वृत्राणि ।

सक्षणिः । द्विपः । तरध्वै । ऋणयाः । नः । ईयसे ॥ १ ॥

हे सोम सु सुष्ठु वाजसातये अस्मभ्यमन्नदानायैव परिप्रधन्व परितः प्रगच्छ । यद्वा वा-
जसातये अन्नलाभाय संग्रामं प्रगच्छ । किंच सक्षणिः सहनशीलस्त्वं वृत्राणि शत्रून्परिगच्छ ।
तद्देवोच्यते—नोस्माकं ऋणयाः ऋणानां यापयिता त्वं द्विपः शत्रून् तरध्वै तरीतुं हन्तुं ईयसे
परिगच्छसि ॥ १ ॥

अथ द्वितीया—

अनुहित्वांसुतंसोममदामसिमहेसमर्यराज्ये ।

वाजाँअभिपवमानप्रगाहसे ॥ २ ॥

अनु । हि । त्वा । सुतम् । सोम । मदामसि । महे । समर्यराज्ये ।

वाजान् । अभि । पवमान् । प्र । गाहसे ॥ २ ॥

हे सोम सुतमभिषुतं त्वा त्वां वयमनुमदामसिहि अनुमदामः अनुक्रमेणाभिष्टुमः खलु ।
हे पवमानसोम सत्वं महे महति समर्यराज्ये महत् समनुष्यं त्वदीयं राज्यमनुपालयितुं वाजान्
शत्रुबलान्यभिलक्ष्य प्रगाहसे प्रगच्छसि ॥ २ ॥

अथ तृतीया—

अजीजनोहिपवमानसूर्यविधोरेशकर्मनापयः ।

गोजीरयारंहमाणःपुरंध्या ॥ ३ ॥

अजीजनः । हि । पवमान् । सूर्यम् । विधोरै । शकर्मना ।

पयः । गोऽजीरया । रंहमाणः । पुरंमध्या ॥ ३ ॥

हे पवमान सोम त्वं पयः पयसउदकस्य विधारे विधारके अन्तरिक्षे शक्मना समर्थेन बलेन सूर्यमजीजनोहि उत्पादितवान् भवसि खलु । कीदृशः गोजीरया स्तोतृभ्योगवां प्रेरके-
ण स्तोतृणां प्रेरितपशुकेनेत्यर्थः । तादृशेन पुरंध्या बहुविधप्रज्ञानेन युक्तः रंहमाणः वेगं कुर्वा-
णस्त्वं सूर्यमजीजनः ॥ ३ ॥

अथ चतुर्थी—

अजीजनोअमृतमर्त्येष्वँक्तस्यधर्मन्मृतस्यचारुणः ।
सदासरोवाजमच्छासनिष्यदत् ॥ ४ ॥

अजीजनः । अमृतम् । मर्त्येषु । आ । ऋतस्य । धर्मन् । अमृतस्य ।
चारुणः । सदा । असरः । वाजम् । अच्छ । सनिष्यदत् ॥ ४ ॥

हे अमृत मरणधर्मरहित सोम त्वं ऋतस्य सत्यभूतस्य चारुणः कल्याणस्य अमृतस्यो-
दकस्य धर्मन् धारके अन्तरिक्षे सूर्यमजीजनः किमर्थं मर्त्येष्वामनुष्येष्वभिमुखीभवनाय । किं-
च सनिष्यदत् संभजन सत्यं वाजं अच्छ संग्राममभिलक्ष्य सदा असरः सरसि गच्छसि ॥ ४ ॥

अथ पंचमी—

अभ्यभिहिश्रवसाततर्दिथोत्सन्नकश्चिज्जनपानमाक्षितम् ।
शर्याभिर्नभरमाणोगर्भस्त्योः ॥ ५ ॥

अभिऽअभि । हि । श्रवसा । ततर्दिथ । उत्सम् । न । कम् । चित् ।
जनऽपानम् । अक्षितम् । शर्याभिः । न । भरमाणः । गर्भस्त्योः ॥ ५ ॥

हे सोम त्वं श्रवसात्तेन हेतुना अभ्यभि ततर्दिथ हि पवित्रमभितृणवानसि छिन्नवानसि ।
तत्र दृष्टान्तद्वयं—उत्संन यथा कश्चित् जनपानं अस्मिन् जनाउदके पिबन्ति तमक्षितं अक्षीणं
कंचित् कंचन उत्सरणशीलं वाण्यादिकं अभितृणत्ति अथवा कश्चित् गर्भस्त्योर्बाह्वोः शर्याभि-
रंगुलीभिर्भरमाणउदकं संभरन् कंचिदभितृणत्ति तद्वत् ॥ ५ ॥

अथ षष्ठी—

आदीकेचित्पश्यमानासुआप्यंवसुरुचोर्दिव्याअभ्यनृपत ।
वारंनदेवःसंविताव्यूर्णुते ॥ ६ ॥ २२ ॥

आत् । ईम् । के । चित् । पश्यमानासः । आप्यम् । वसुऋरुचः ।
दिव्याः । अग्नि । अनुषत् । वारम् । न । देवः । सविता । वि । ऊर्णुते ॥ इति २२ ॥

आदनन्तरं पश्यमानास एनं पश्यन्तोदिव्याः दिविभवाः वसुरुचोनामकेचित् आप्यं ब-
न्धुं साधुं ईमेनं सोमं अभ्यनूषत अभ्यस्तुवन् । कस्मादनन्तरमिति उच्यते देवोद्योतमानः स-
विता सर्वस्य प्रेरकः सूर्यः वारं आवरकं अंधकारं नव्यूर्णुते नापगमयति तदा एनमस्तुवन्
सुर्योदयात् प्रागेवहि सोमं स्तुवन्ति खलु ॥ ६ ॥

॥ इति सप्तमस्य पंचमे द्वाविंशोवर्गः ॥ २२ ॥

अथ सप्तमी—

त्वेसोमप्रथमावृक्तवर्हिषोमहेवाजायश्रवसेधियं दधुः ।
सत्वंनोवीरवीर्यायचोदय ॥ ७ ॥

त्वे इति । सोम । प्रथमाः । वृक्तवर्हिषः । महे । वाजाय । श्रवसे ।
धियम् । दधुः । सः । त्वम् । नः । वीर । वीर्याय । चोदय ॥ ७ ॥

हे सोम प्रथमाः पुरातनाः यद्वा यष्टत्वेन सर्वेषां जनानां मुख्याः वृक्तवर्हिषः वृक्तं छिन्नं
वर्हिर्यज्ञार्थमिति वृक्तवर्हिषोयजमानाः महे महते वाजाय बलाय श्रवसेनाय च धियं बुद्धिं
त्वे त्वयि दधुः निहितवन्तः । तस्मात् हे वीर समर्थ सोम सतादृशस्त्वं नोस्मानपि संग्रामे वीर्या-
य सामर्थ्याय चोदय प्रेरय यद्वा वीर्याय वीरपुत्रे भवाय सुखायास्मान् प्रेरय ॥ ७ ॥

अथाष्टमी—

दिवः पीयूषं पूर्व्यं यदुक्थ्यं महोगाहादिव आनिरधुक्षत ।
इन्द्रं मभिजायमानं समस्वरन् ॥ ८ ॥

दिवः । पीयूषम् । पूर्व्यम् । यत् । उक्थ्यम् । महः । गाहात् । दिवः । आ ।
निः । अधुक्षत् । इन्द्रम् । अग्नि । जायमानम् । सम् । अस्वरन् ॥ ८ ॥

दिवोद्यलोकात् तत्र स्थितैर्देवैः पीयूषं पातव्यं पूर्व्यं प्रत्नं यत्सोमरूपमन्नं उक्थ्यं प्रशस्य-
मस्ति तं सोमं महो महोगाहात् गहनात् दिवोद्यलोकात् आनिरधुक्षत आग्निमुख्येन निर्दुहन्ति ।
ततः दुग्धमिन्द्रं अभिलक्ष्य जायमानं तं सोमं समस्वरन् स्तोतारः संस्तुवन्ति ॥ ८ ॥

अथ नवमी—

अधंयदिमेपवमानरोदसीइमाचविश्वाभुवनाभिमज्मना ।

यूथेननिःष्टाष्टपभोवितिष्ठसे ॥ ९ ॥

अधं । यत् । इमे इति । पवमान् । रोदसी इति । इमा । च । विश्वा ।
भुवना । अभि । मज्मना । यूथे । न । निःस्थाः । ष्टपभः । वि । तिष्ठसे ॥ ९ ॥

हे पवमान सोम अध अथ अनन्तरं यद्यदा इमे रोदसी द्यावापृथिव्यौ इमा इमानि वि-
श्वा विश्वानि भुवना भूतजातानिच मज्मना बलेन अभितिष्ठसि सत्वं तथाकुर्वन् भुवनेषु विविष्ठ-
से । तत्र दृष्टान्तः—यूथे न यथाकश्चिद्वृषभः गवां यूथे वृन्दे निःष्टाः निःष्ठितोवर्तते तद्वत्
यूथस्थानीयेषु भूतजातेषु निःष्ठितोभवसि ॥ ९ ॥

अथ दशमी—

सोमःपुनानोअव्यधेवारेशिशुर्नकीळन्पवमानोअक्षाः ।

सहस्रधारःशतवाजइन्दुः ॥ १० ॥

सोमः । पुनानः । अव्यधे । वारैः । शिशुः । न । कीळन् । पवमानः ।
अक्षारिति । सहस्रधारः । शतवाजः । इन्दुः ॥ १० ॥

पुनानः पुन्यमानः पवमानः पूतः सोमः अव्यधे अविमये वारे बाले पवित्रे शिशुर्न शिशु-
रिव कीळन् इतस्ततः संकीडमानः सन् अक्षाः क्षरति । कीदृशः सहस्रधारः बहुधारायुक्तः श-
तवाजोबहुबलः इन्दुर्दमिः ॥ १० ॥

अथैकादशी—

एषपुनानोमधुमाँक्रतावेन्द्रायेन्दुःपवतेस्वादुरूर्मिः ।

वाजसनिर्वरिवोविद्वयोधाः ॥ ११ ॥

एषः । पुनानः । मधुमान् । क्रतवः । इन्द्राय । इन्दुः । पवते ।
स्वादुः । ऊर्मिः । वाजसनिः । वरिवः । वित् । वयः । धाः ॥ ११ ॥

पुनानः पूयमानः मधुमान् माधुर्योपेतः ऋतावा ऋतवान् यज्ञवान् इंदुः क्षरणशीलः स्वादुः स्वादुकरः ऊर्मिः एषरसधारासंघः इन्द्रायेन्द्रार्थं पवते क्षरति । कीदृशः वाजसनिः अन्नस्य दाता वरिवोविद् धनस्य लंभकः वयोधाः आयुषोदाता ॥ ११ ॥

अथ द्वादशी—

सपवस्वसहमानः पृतन्यूनत्सेधन्क्षांस्यपदुर्गहाणि ।

स्वायुधः सासहान्तसोमशत्रून् ॥ १२ ॥ २३ ॥

सः । पवस्व । सहमानः । पृतन्यून । सेधन् । रक्षांसि । अप ।

दुःश्र्गहाणि । सुःश्र्गहाणि । सासहान्त । सोम । शत्रून् ॥ १२ ॥ २३ ॥

हे सोम तादृशस्त्वं पवस्व किंकुर्वन् पृतन्यूनं कव्यध्वरपृतनस्यचिलोपइति क्यचि पर-
तोकारलोपः संग्रामकामान् शत्रून् सहमानोभिभवन् तथा दुर्गहाणि कैश्चिदपि दुर्गमानि र-
क्षांसि अपसेधन् अपगमयन् हिंसन् किंच स्वायुधः शोभनायुधः सन् शत्रून् सासहान् अभि-
भवन् अभितपन् पवस्व ॥ १२ ॥

सप्तमस्य पंचम त्रयाविंशावगः ॥ २३ ॥

अयारुचेति तृचमष्टमं सूक्तं परुच्छेपपुत्रस्य अनानताख्यस्थार्थं अत्यष्टिच्छन्दस्कं
पवमानसोमदेवताकं । तथाचानुकम्प्यते—अयारुचातृचमनानतः पारुच्छेपिरात्यष्टमिति ।
गतोविनियोगः ।

तत्र प्रथमा—

अयारुचाहरिण्यापुनानोविश्वाद्द्वेषांसितर

तिस्वयुग्वंभिः सूरोनस्वयुग्वंभिः ।

धारांसुतस्यरोचतेपुनानोअरुषोहरिः ।

विश्वायद्रूपापरियात्यृकभिः सप्तास्यैभिर्ऋकभिः ॥ १ ॥

अया । रुचा । हरिण्या । पुनानः । विश्वा । द्वेषांसि । तरति ।

स्वयुग्वंभिः । सूरः । न । स्वयुग्वंभिः ।

धारां । सुतस्य । रोचते । पुनानः । अरुषः । हरिः । विश्वा ।

यत् । रूपा । परिह्रियाति । ऋक्क्षितिः । सप्तस्य आस्थेभिः । ऋक्क्षितिः ॥ १ ॥

पुनानः पूयमानः सोमः हरिण्या हरितवर्णया अया अनया रुचा रोचमानया धारया विश्वा सर्वाणि द्वेषांसि द्वेषूणि रक्षांसि तरति विनाशयति । तत्र दृष्टान्तः—सूरोने यथा सूर्यः स्वयुग्वभिः स्वयं युक्तैः रश्मिभिस्तमांसि हिनस्ति तद्वत् स्वयुग्वभिरिति द्विरुक्तिरादरार्था । यद्वा धारया युक्तः सोमः स्वीयैर्युक्तैस्तेजोभिः रक्षांसि तरति तस्य सुतस्याभिषुतस्य सोमस्य धारा रोचते दीप्यते । पुनानः पूयमानः हरिर्हरितवर्णः सोमः अरुषः आरोचमानो भवति यत् यः सोमः सप्तास्थेभिः रसहरणशीलास्थैः ऋक्क्षितिः स्तुतिमद्भिः ऋक्क्षितिस्तेजोभिः विश्वा विश्वानि व्याप्तानि रूपा रूपाणि नक्षत्राणि परियाति गच्छति व्याप्नोति ॥ १ ॥

अथ द्वितीया—

त्वंत्यत्पणीनां विदो वसुसंमातृभिर्मर्जय

मिस्व आदमं ऋतस्य धीतिभिर्दमे ।

परावतो न साम तद्यत्रारणन्ति धीतयः ।

त्रिधातुभिर्रुषीभिर्वयोदधे रोचमानो वयोदधे ॥ २ ॥

त्वम् । त्यत् । पणीनाम् । विदः । वसु । सम् । मातृक्षितिः ।

मर्जयसि । स्वे । आ । दमे । ऋतस्य । धीतिक्षितिः । दमे । परावतः ।

न । साम । तत् । यत्र । रणन्ति । धीतयः । त्रिधातृक्षितिः ।

अरुषीभिः । वयः । दधे । रोचमानः । वयः । दधे ॥ २ ॥

हे सोम त्वं त्यत्पणीनां वसु पणिभिरपहतं गवात्मकं धनं विदः अलभथाः । आ अपिच ऋतस्य यज्ञस्य धीतिभिः धात्रीभिर्मातृभिः वसतीवरीभिः स्वे आत्मीये दमे गृहभूते दमे यज्ञे संमर्जयसि सम्यक् शुद्धो भवसि । परावतो न दूरस्थादेशात् यथा साम सामध्वनिः श्रूयते तथा तव तत्साम ध्वनिः सर्वैः श्रूयते । असौ सोमाभिषवाभिप्रायेणोक्तः । यत्र यस्मिन् शब्दे धीतयः कर्मणो धर्तारो यजमानाः रणन्ति रमन्ते । रोचमानः सोमः त्रिधातुभिः त्रयाणां लोकानां

धारयित्रीभिः मातृभिः वसतीवरीभिः अरुषीभिः आरोचमानाभिर्दीप्तिभिः वयोऽन्नं देवे स्तोतृभ्यः
प्रयच्छति पुनर्वयोदधइत्यादरार्थे ॥ २ ॥

अथ तृतीया—

पूर्वामनुप्रदिशंयातिचेकितत्संरश्मिभिर्
ततेदर्शितोरथोदैव्योदर्शितोरथः ।

अग्मन्नुक्थानिपौस्यांइन्द्रंजैत्रायहर्षयन् ।

वज्रश्चयद्भवथोअनपच्युतासमतत्सुअनपच्युता ॥३॥२४॥

पूर्वाम् । अनु । प्रदिशम् । याति । चेकितत् । सम् । रश्मिभिः ।

यतते । दर्शितः । रथः । दैव्यः । दर्शितः । रथः । अग्मन् ।

उक्थानि । पौस्यां । इन्द्रम् । जैत्राय । हर्षयन् । वज्रः ।

च । यत् । भवथः । अनपच्युता । समत्सु । अनपच्युता ॥३॥२४॥

चेकितत् जानानः सोमः पूर्वा प्राचीं प्रदिशं प्रकृष्टां दिशं अनुयाति अनुगच्छति । किंच
दर्शतः सर्वैर्दर्शनीयः दैव्यः देवेषु भवः तव रथः सूर्यरश्मिभिः संयतते संगच्छते पुनर्दर्शितोरथइ-
त्यादरार्थे । ततः पौस्यां पुंस्त्वावगमानि उक्थानि स्तोत्राण्यग्मन् इन्द्रं गच्छन्ति तथा जैत्राय
जयार्थं तानि स्तोत्राणि इन्द्रं हर्षयन् हर्षयन्ति । तथा तस्य वज्रश्च तमिन्द्रं गच्छति । यद्यदा
समतसु संग्रामेषु अनपच्युता अनपच्युतौ शत्रुभिः अपराजितौ सोमश्च त्वंच इन्द्रश्च युवां
सहभवथः तदा स्तोत्रागमनादीनि भवन्ति पुनरनपच्युतेत्यादरार्था ॥ ३ ॥

॥ इति सप्तमस्य पंचमे चतुर्विंशोवर्गः ॥ २४ ॥

नानानमिति चतुर्केचं नवमं सूक्तं आंगिरसस्य शिशुनाम्नआर्षं पंचपदापंक्तिच्छन्दः पव-
मानः सोमोदेवता । तथाचानुक्रान्तं—नानानं चतुष्कं शिशुः पांक्तीति । एतोविनियोगः ।

तत्र प्रथमा—

नानानंवाउनोधियोविब्रुतानिजनानाम् ।

तक्षारिष्टंरुनंभिपग्ब्रह्मासुन्वन्तमिच्छतीन्द्रायेन्द्रोपरिस्त्रव ॥ १ ॥

नानानम् । वै । ऊँ इति । नः । धियः । वि । व्रतानि । जनानाम् ।
तक्षा । रिष्टम् । रुतम् । भिषक् । ब्रह्मा । सुन्वन्तम् ।
इच्छति । इन्द्राय । इन्द्रो इति । परि । स्रव ॥ १ ॥

ऋषिः एतदादिभिः त्रिभिः सूक्तैः अपरिस्रवतः सोमस्य जामित्वाय मनसोविनोदनं कुर्वन्-
न्नाह । हे सोम नोस्माकं धियः कर्माणि नानानं नानाजातीयकानि बहूनि भवन्ति वैशब्दः
प्रसिद्धाश्रेयोतनार्थः उडति पूरणः । तथा अन्येषामपि जनानां व्रतानि कर्माणि विविधानि
भवन्ति तक्षा त्वष्टा रिष्टं दारुतक्षणमिच्छति तथा भिषक् वैद्यः चिकित्सकः रुतं रोगमिच्छति
ब्रह्मा ब्राह्मणः सुन्वन्तं सोमाभिषयं कुर्वन्तं यजमानमिच्छति । तथा अहं त्वत्परिस्रवणं इ-
च्छामि । तस्मात् हे इन्द्रो सोम इन्द्रायेन्द्रार्थं परिस्रव परितः क्षर ॥ १ ॥

अथ द्वितीया—

जरतीभिरोषधीभिः पूर्णेभिः शकुनानाम् ।
कामारो अश्मभिर्युभिर्हिरण्यवन्तमिच्छतीन्द्रायेन्द्रोपरिस्रव ॥ २ ॥

जरतीभिः । ओषधीभिः । पूर्णेभिः । शकुनानाम् । कामारः ।
अश्मभिर्युभिः । हिरण्यवन्तम् । इच्छति ।
इन्द्राय । इन्द्रो इति । परि । स्रव ॥ २ ॥

जरतीभिः जीर्णाभिः याभिरोषधीभिः इषवः क्रियन्ते । तथा शकुनानां पूर्णेभिः इषूणां
पक्षभूतैः पूर्णैश्च क्रियन्ते । तथा युभिर्दीप्ताभिरिषूणां तेजनार्थाभिरश्मभिः शिलाभिश्च क्रिय-
न्ते तप्तैः कामारोयस्कारः हिरण्यवन्तं आढ्यं पुरुषमिच्छति तथाहं त्वत्परिस्रवणमिच्छामि ।
तस्मात् इन्द्रो इन्द्राय परिस्रव ॥ २ ॥

अथ तृतीया—

कारुरहंततोभिषगुपलप्रक्षिणीनना ।
नानाधियोवसूयवोनुगाइवतस्थिमन्द्रायेन्द्रोपरिस्रव ॥ ३ ॥

कारुः । अ॒हम् । त॒तः । भि॒षक् । उ॒प॒ल॒ऽप्र॒क्षिणी॑ । न॒ना ।
 ना॒ना॒ऽधि॒यः । व॒सु॒ऽय॒वः । अ॒नु । गाः॒ऽइ॒व । त॒स्थि॒म ।
 इ॒न्द्रा॒य । इ॒न्द्रो॒ इति॑ । परि॑ । स्र॒व ॥ ३ ॥

ऋषिः प्रवृत्तसोमयागः सन् दशापवित्रात् सोमे क्षरति तत्प्रतिबन्धकपापापनुत्तये पुरश्च-
 रितानुकीर्तनपुरःसरं अध्येषणां चकार । तावदहं कारुः स्तोमानां कर्तास्मि ततइति सन्तान-
 नाम । तन्यतेस्मादिति ततः पिता तन्यते साविति वा ततः पुत्रः भिषक् भेषजकृत् यज्ञस्य ब्र-
 ह्मेत्यर्थः । सर्वं त्रय्या विद्यया भिषज्यतीति श्रुतेः । तथा उपलप्रक्षिणी उपलेषु बालुकासु प्र-
 क्षिणोति यवान् हिनस्ति भृज्जतीति यद्वा दृषदादिषूपलेषु भृष्टान् यवान् हिनस्ति चूर्णयतीति ।
 अथवा धानासक्तुकरंभादीनां कारिकावा असौ नना माता दुहिता वा नमनक्रियायोग्यत्वात्
 माता खलु अपत्यं प्रति स्तनपानादिना नमनशीला भवति दुहितावा शुश्रूषार्थं एवं सर्वेषां प-
 रिचरणेन नानाधियः नानाकर्माणः वसूयवोधनकामावयं अनुतस्थिम लोकमन्वास्थितास्मः ।
 तत्र दृष्टान्तः—गाइव छान्दसोजसःशसादेशः गावोयथा गोष्ठमनुतिष्ठन्ति स्वपयःप्रदानेन परिच-
 रन्तिवा एवं वयमपि परिचरामः । एतत् ज्ञात्वा हे इन्द्रो सोम इन्द्राय परिस्रव दशापवित्रात् क्ष-
 र एवमेषाध्येषणा सत्कारपूर्विका व्यापारणा । अत्र निरुक्तं—उपलप्रक्षिण्युपलेषु प्रक्षिणात्युपल-
 प्रक्षेपिणीवाकारुरहमस्मि कर्तास्त्वोमानांततोभिषक्ततइतिसंताननामपितुर्वापुत्रस्यवोपलप्रक्षिणी-
 सक्तुकारिकाननानमतेर्मातावादुहितावानानाधियोनानाकर्माणोवसूयवोवसुकामाअन्वास्थिता-
 स्मोगावइवलोकर्मिति ॥ ३ ॥

अथ चतुर्थी-

अ॒श्वो॒वो॒ह्ळा॑सु॒खं र॑थं ह॒स॒नाम् । उ॒प॒ऽमं॒त्रिणः॑ ।
 शे॒पो॒रोम॑ण्वन्तौ भे॒दौ वा॒रि॒न्म॒ण्डूकं॑ इ॒च्छ॒तीन्द्रा॑येन्द्रो॒परि॑स्रव ॥ ४ ॥ २ ५ ॥

अ॒श्वः । वो॒ह्ळा । सु॒खम् । र॑थम् । ह॒स॒नाम् । उ॒प॒ऽमं॒त्रिणः॑ ।
 शे॒फः । रोम॑ण्वन्तौ । भे॒दौ । वाः । इ॒त् । म॒ण्डूकः॑ ।
 इ॒च्छ॒ति । इ॒न्द्रा॒य । इ॒न्द्रो॒ इति॑ । परि॑ । स्र॒व ॥ ४ ॥ २ ५ ॥

बोह्ला लक्षं देशं प्रापयन्नश्वः सुखं कल्याणं रथमिच्छति उपमंविणः उपमंवनतो नर्मस-
चिवाः हसनां उपहसनां वाचमिच्छन्ति तथा शेषः । शेषोवैतसइतिपुंस्प्रजननस्येतिगार्कः । यथा
शेषः रोमण्वन्तौ भेदाविच्छति । मंडूकः वारित् इदवधारणे उदकमेवेच्छति तथा हं त्वत्परि-
स्त्वणमिच्छामि तस्मादिन्द्रायेन्दोपरिस्त्ववेति ॥ ४ ॥

॥ इति सप्तमस्य पंचमे पंचविंशोवर्गः ॥ २५ ॥

शर्यणावतीत्येकादशर्चं दशमं सूक्तं मारीचस्य कश्यपस्यार्थं पूर्ववत्हीत्युक्तत्वात् इदमुत्तरं-
च पाकं पवमानसोमदेवताकं । तथाचानुकम्प्यते—शर्यणावत्येकादशकाश्यपइति गतोविनियोगः ।

तत्र प्रथमा—

शर्यणावतिसोममिन्द्रः पिबतु वृत्रहा ।

बलंदधानात्मानिकरिष्यन्वीर्यमहदिन्द्रायेन्दोपरिस्त्व ॥ १ ॥

शर्यणावति । सोमम् । इन्द्रः । पिबतु । वृत्रहा । बलम् ।

दधानः । आत्मानि । करिष्यन् । वीर्यम् । महत् ।

इन्द्राय । इन्दो इति । परि । स्त्व ॥ १ ॥

शर्यणावति शर्यणावन्नामकुरुक्षेत्रस्य जघनार्धे सरः तत्र स्थितं सोमं वृत्रहा इन्द्रः पि-
बतु । कीदृशः आत्मानि बलंदधानः बलं निदधानः अतएव महद्वीर्यं करिष्यन् शत्रून् प्रति
तस्मादिन्द्रायेन्दो परिस्त्व ॥ १ ॥

अथ द्वितीया—

आपवस्वदिशांपतार्जीकात्सोममीदृः ।

ऋतवाकेनसत्येनश्रद्धयातर्पसासुतइन्द्रायेन्दोपरिस्त्व ॥ २ ॥

आ । पवस्व । दिशाम् । पते । आर्जीकात् । सोम । मीदृः ।

ऋतश्वाकेन । सत्येन । श्रद्धया । तर्पसा । सुतः । इन्द्राय ।

इन्दो इति । परि । स्त्व ॥ २ ॥

हे दिशां पते प्राच्यादीनां दिशां प्रकाशकत्वेन स्वामिन् हे मीढुः कामानां सेतुः हे सोम
आर्जीकात् ऋजीकानामदूरभवः आर्जीकोजनपदः तस्मादापवस्व अस्मद्यज्ञं प्रत्यागच्छ ।
यद्वा आर्जीकात् ऋजोरकुटिलात् पवित्रात् क्षर । कीदृशः ऋतवाकेन ऋतस्य वचनेन सत्येन
सत्यर्तयोरत्पोभेदोदृष्टव्यः श्रद्धया तपसा युक्तैः दीक्षितैः सुतोभिषुतस्त्वं पवस्व ॥ २ ॥

अथ तृतीया—

पर्जन्यवृद्धं महिषं तं सूर्यस्य दुहिताभरत् ।

तंगन्धर्वाः प्रत्यगृभ्णन्तं सोमे रसमादधु रिन्द्रायेन्द्रो परिस्वव ॥ ३ ॥

पर्जन्यवृद्धम् । महिषम् । तम् । सूर्यस्य । दुहिता । आ । अ॒भरत् ।

तम् । गन्धर्वाः । प्रति । अ॒गृभ्णन् । तम् । सोमे । रसम् । आ ।

अ॒दधुः । इन्द्राय । इन्द्रो इति । परि । स्त्रव ॥ ३ ॥

सूर्यस्य दुहिताश्रद्धावै सूर्यस्य दुहितेति वाजसनेयकं । सा पर्जन्यवृद्धं पर्जन्यवत्समर्थं
यद्वा पर्जन्येन तत्कार्यत्वेनोदकेन प्रवृद्धं महिषं महान्तं पूज्यं वा तं सोममाभरत् आहरत् द्युलो-
कादाहतवती तमाह्वियमाणं सोमं गन्धर्वाः विश्वावसुप्रभृतयः प्रत्यगृभ्णन् प्रत्यगृह्णन् प्रतिगृही-
तवन्तः ह्रस्वहोर्भाः । ततः गन्धर्वाः प्रतिगृहीतं रसं सोमे प्रत्यक्षमादधुः । दधातेर्लङि । तस्मात्
परिस्वव ॥ ३ ॥

अथ चतुर्थी—

ऋतवदञ्जृतद्युम्नसत्यवदन्तसत्यकर्मन् ।

श्रद्धावदन्तसोमराजन्धात्रासोमपरिष्कृत इन्द्रायेन्द्रो परिस्वव ॥ ४ ॥

ऋतम् । वदन् । ऋत॒द्युम्न । सत्यम् । वदन् । सत्य॒कर्मन् । श्रद्धाम् ।

वदन् । सोम । राजन् । धात्रा । सोम । परिष्कृतः । इन्द्राय । इन्द्रो

इति । परि । स्त्रव ॥ ४ ॥

हे ऋतद्युम्न ऋतेन द्योतमान सत्ययशस्कवा सत्यकर्मन् हे सोम अभिपूयमाण राजन्
सर्वेषां यज्ञनिष्पादकत्वेन स्वामिन् हे सोम ऋतं यज्ञं वदन् सत्यं वदन् उच्चारयन् श्रद्धां य-

जमानानां आत्मनोपेक्षितां वदन् धावा कर्मणा धारकेण देवानां पोषकेणवा यजमानेन परि-
कृतोलंकृतस्त्वं इन्द्राय परिस्रव । संपर्युषेभ्य इति भूषणार्थं करोतिः सुट् ॥ ४ ॥

अथ पंचमी—

सत्यमुग्रस्य बृहतः संस्रवन्ति संस्रवाः

संयन्ति रसिनो रसाः पुनानो ब्रह्मणा हर इन्द्रायेन्दो परिस्रव ॥ ५ ॥ २६ ॥

सत्यमुग्रस्य । बृहतः । सम् । स्रवन्ति । सम्स्रवाः ।

सम् । यन्ति । रसिनः । रसाः । पुनानः । ब्रह्मणा । हरे ।

इन्द्राय । इन्दो इति । परि । स्रव ॥ ५ ॥ २६ ॥

सत्यमुग्रस्य संग्रामे सत्येन शत्रूणामुद्धारयितुः यद्वा उदूर्णसत्यस्य यद्वा यथार्थभूतमुदूर्णं
बलं यस्य तस्य पृषोदरादित्वात् रूपसिद्धिः बृहतोमहतः सोमस्य तव संस्रवाः सम्यक् स्रव-
णशीलाः धाराः संस्रवन्ति सम्यक् गच्छन्ति । किंच रसिनो रसवतस्तव स्वभूतारसाः संयन्ति सं-
गच्छन्ते तस्मात् हे हरे हरितवर्ण सोम ब्रह्मणा ब्राह्मणेन मंत्रेणवा पुनानः पूयमानः सत्वमि-
न्द्रार्थं परिस्रव ॥ ५ ॥

॥ इति सप्तमस्य पंचमे षड्विंशोवर्गः ॥ २६ ॥

अथ षष्ठी—

यत्र ब्रह्मापवमान छन्दस्यां वाचं वदन् ।

ग्राव्णा सोमे महीयते सोमेनानन्दं जनयन्निन्द्रायेन्दो परिस्रव ॥ ६ ॥

यत्र । ब्रह्मा । पवमान् । छन्दस्याम् । वाचम् । वदन् ।

ग्राव्णा । सोमे । महीयते । सोमेन । आह्वनन्दम् । जनयन् ।

इन्द्राय । इन्दो इति । परि । स्रव ॥ ६ ॥

हे पवमान पूयमान सोम त्वदर्थं छन्दस्यां सप्रच्छन्दोभिः कृतां तेषु भवां वाचं स्तुतिं
वदन् उच्चारयन् सोमे सोमाभिषवार्थं ग्राव्णाभिषवं कुर्वतायुक्तः तेनाभिषुतेन सोमेन देवाना-

मानन्दं सन्तोषं जनयन्नुत्पादयन् ब्रह्मा ब्राह्मणः यत्र यस्मिन्देशे महीयते देवैः पूज्यते तत्र हे सोम त्वं परिस्रव ॥ ६ ॥

अथ सप्तमी—

यत्र ज्योतिरजस्रं यस्मिँल्लोके स्वरहितम् ।

तस्मिन्माँधेहि पवमाना मृतं लोके अक्षित इन्द्रायिन्द्रोपरिस्रव ॥ ७ ॥

यत्र । ज्योतिः । अजस्रम् । यस्मिन् । लोके । स्वं । हितम् ।

तस्मिन् । माम् । धेहि । पवमान । अमृतं । लोके । अक्षिते ।

इन्द्राय । इन्द्रो इति । परि । स्रव ॥ ७ ॥

हे पवमान यत्र यस्मिन्लोके ज्योतिः सर्वं तेजः अजस्रं सर्वदा अविनश्वरं वर्तते । यस्मिँल्लोके स्वरादित्याख्यं ज्योतिर्हितं निहितमस्ति तस्मिन् अमृते मरणधर्मरहिते अतएव अक्षिते अक्षीणलोके माँ सोमाभिषवं कुर्वन्तं धेहि तस्मान्मामुत्तमलोकं प्रापयितुं त्वमिन्द्राय परिस्रव ॥ ७ ॥

अथाष्टमी—

यत्र राजा वैवस्वतो यत्राविरोधनं दिवः ।

यत्रामूर्यह्वतीरापस्तत्र माममृतं कृधीन्द्रायिन्द्रोपरिस्रव ॥ ८ ॥

यत्र । राजा । वैवस्वतः । यत्र । अविरोधनम् । दिवः ।

यत्र । अमूः । यह्वतीः । आपः । तत्र । माम् । अमृतम् ।

कृधि । इन्द्राय । इन्द्रो इति । परि । स्रव ॥ ८ ॥

यत्र यस्मिन्लोके वैवस्वतः विवस्वत्पुत्रो राजा भवति यत्र च लोके दिव आदित्यस्यावरोधनं भूतानां प्रवेशनं । किंच यत्र लोके यह्वतीर्महत्यः अमूरिमागंगाद्याः आपस्तिष्ठन्ति । तत्र तादृशे लोके माँ अमृतं मरणधर्मरहितं कृधि कुरु मम देवत्वं प्रापयेत्यर्थः । ततः कारणात् परिस्रव ॥ ८ ॥

अथ नवमी—

यत्रानुकामं चरणं त्रिनाके त्रिदिवे दिवः ।

लोकां यत्र ज्योतिष्मन्तस्तत्र माममृतं रुधीन्द्रायेन्दोपरि स्रव ॥ ९ ॥

यत्र । अनुकामम् । चरणम् । त्रिह्नाके । त्रिह्दिवे । दिवः ।

लोकाः । यत्र । ज्योतिष्मन्तः । तत्र । माम् । अमृतम् ।

रुधि । इन्द्राय । इन्दो इति । परि । स्रव ॥ ९ ॥

यत्र त्रिदिवे तृतीयस्थां दिवि द्युलोके विनाके तत्र अधरमध्यमोत्तमभावेन त्रीणि स्थानानि सन्ति । तत्र तृतीयेनाके उत्तमे स्थाने दिव आदित्यस्यानुकामं कामानुगुणं चरणमस्ति । किंच यत्र यस्मिन्लोके लोकाः ज्योतिष्मन्तः ज्योतिर्युक्तास्तिष्ठन्ति तत्र तादृशे लोके माममृतं रुधि यथामोत्तमलोको भवति तथा त्वमिन्द्राय परि स्रव ॥ ९ ॥

अथ दशमी—

यत्र कामानि कामाश्च यत्र ब्रध्नस्य विष्टपम् ।

स्वधा च यत्र तृप्तिश्च तत्र माममृतं रुधीन्द्रायेन्दोपरि स्रव ॥ १० ॥

यत्र । कामाः । निष्कामाः । च । यत्र । ब्रध्नस्य । विष्टपम् ।

स्वधा । च । यत्र । तृप्तिः । च । तत्र । माम् । अमृतम् ।

रुधि । इन्द्राय । इन्दो इति । परि । स्रव ॥ १० ॥

यत्र यस्मिन्लोके कामाः काम्यमानाः देवाः निकामानितरामवश्यं प्रार्थयमाना इन्द्रादयश्च विद्यन्ते यद्वा सूर्येण विना कर्माणि न घटन्ते इति सर्वेषां कर्मणां मूलभूतस्यादित्यस्य विष्टपं सहस्थानं विद्यते यत्र लोके स्वधानं स्वधाकारेण दत्तमन्नं तृप्तिस्तर्पणं यत्र विद्यते तत्र लोके माममृतं रुधि ॥ १० ॥

अथैकादशी—

यत्रानन्दाश्च मोदाश्च मुदः प्रमुद आसते ।

कामस्य यत्रासः कामास्तत्र माममृतं रुधीन्द्रायेन्दोपरि स्रव ॥ ११ ॥ २७ ॥

यत्र । आ॒ह॒न॒न्दाः । च । मो॒दाः । च । मु॒दः । प्र॒ह॒मु॒दः । आ॒स॒ते ।
 का॒म॒स्य । यत्र । आ॒प्ताः । का॒माः । तत्र । मा॒म । अ॒मृत॑म् ।
 रु॒धि । इ॒न्द्राय॑ । इ॒न्द्रो॒ इति॑ । परि॑ । स्र॒व ॥ ११ ॥ २७ ॥

यत्र यस्मिन् लोके आनन्दादय आसते तेषामल्पोभेदोद्दृष्टव्यः यत्र लोके कामस्य काम्यमानस्य देवस्य सर्वकामाआप्ताः प्राप्ताभवन्ति तत्र माममृतं रुधि एतत्तु त्वयाविना न घटत इति हे सोम त्वं परिस्रव ॥ ११ ॥

॥ इति सप्तमस्य पंचमे सप्तविंशोवर्गः ॥ २७ ॥

यइन्द्रोइति चतुर्ऋचमेकादशं सूक्तं ऋष्याद्याः पूर्ववत् । तथाचानुक्रम्यते—यइन्द्रोश्चतुष्कमिति । गतः सूक्तविनियोगः ।

तत्र प्रथमा—

यइन्द्रोःपर्वमानस्यानुधामान्यक्रमीत् ।
 तमाहुःसुप्रजाइतियस्तेसोमाविधन्मनइन्द्रायेन्द्रोपरिस्रव ॥ १ ॥
 यः । इन्द्रोः । पर्वमानस्य । अनु । धामानि । अक्रमीत् ।
 तम् । आहुः । सुप्रजाः । इति । यः । ते । सोम । अविधत् ।
 मनः । इन्द्राय । इन्द्रो इति । परि । स्रव ॥ १ ॥

पर्वमानस्य पूयमानस्य इन्द्रोः सोमस्य धामानि स्थानानि द्रोणकलशादीनि यद्वा धामानि तेजांसि योब्राह्मणः अन्वक्रमीत् अनुक्रमति अनुगच्छति तमनुजनं सुप्रजाः शोभनप्रजननः कल्याणपुत्रादिप्रजायुक्तइत्याहुः । नित्यमसिचूप्रजामेधयोरित्यसिचूसमासान्तः । यः सोममभिषुणोति सपुत्रादियुक्तोभवतीत्यर्थः । किंच हे सोम योमनुष्यः ते त्वदर्थं मनः अविधत् करोति यद्वा ते त्वदीयं मनः अविधत् परिचरति विधतिः परिचरणकर्मा तमपि कल्याणजननमित्याहुः तस्मात् त्वं परिस्रव ॥ १ ॥

अथ द्वितीया—

ऋषेमंत्ररुतांस्तोमैःकश्यपोद्वर्धयन्गिरः ।
 सोमैनमस्यराजानंयोजज्ञेवीरुधांपतिरिन्द्रायेन्द्रोपरिस्रव ॥ २ ॥

ऋषे । मंत्रऽकृताम् । स्तोमैः । कश्यप । उत्तुवर्धयन् । गिरः ।
 सोमम् । नमस्यु । राजानम् । यः । जज्ञे । वीरुधाम् ।
 पतिः । इन्द्राय । इन्द्रो इति । परि । स्रव ॥ २ ॥

ऋषिः स्वात्मानं प्रत्याह हे ऋषे सूक्तद्रष्टः हे कश्यप आत्मन् त्वं मंत्रकृतां ऋषीणां स्तोमैः
 स्तोत्रैः गिरः स्तुतिरूपावाचः उद्वर्धयन्नुपर्युपरिवर्धन् राजानं सर्वेषां स्वामिनं तं सोमं नमस्य
 मनसा पूजय नमसः पूजायां नमोवरिवदति क्यच् । यः सोमः वीरुधां वनस्पतीनां पतिः पाल-
 कः सजज्ञे जातः तं नमस्य हे सोम यथा आत्मना सुतोभवसि तथा परिस्रव ॥ २ ॥

अथ तृतीया—

सप्तदिशोनानासूर्याःसप्तहोतारऋत्विजः ।

देवाआदित्यायेसप्ततेभिःसोमाभिरक्षन्इन्द्रायेन्द्रोपरिस्रव ॥ ३ ॥

सप्त । दिशः । नानाऽसूर्याः । सप्त । होतारः । ऋत्विजः ।

देवाः । आदित्याः । ये । सप्त । तेभिः । सोम । अग्नि ।

रक्ष । नः । इन्द्राय । इन्द्रो इति । परि । स्रव ॥ ३ ॥

सप्तदिशः सोमोयस्यां दिशि वर्तते तद्वनिरिकाः सप्तभवन्ति ताः नानासूर्याः नानाविधैः
 सूर्यैरधिष्ठिताऋतवोभवन्ति नानालिंगत्वादृतूनां नानासूर्यत्वमित्याम्नानात् । यद्वा नानासूर्याइति
 दिग्विशेषणं । तथा होतारः वषट्कर्तारोहोत्रादयः सप्तऋत्विजोभवन्ति किंच सप्तआदित्याः अ-
 दितेः पुत्राधात्रादयोमार्तड्वार्जिताः ये सप्तदेवाः सन्ति । एतन्तु—अष्टौ पुत्रासोअदितेः । इत्यत्र
 प्रपंचयिष्यते । हे सोम तेभिस्तैः दिगादिभिः सर्वैर्नोस्मानभिरक्ष । एतन्तु त्वया विना नघटतइति
 तस्मादिन्द्रायेन्द्रो परिस्रव ॥ ३ ॥

उपाकरणोत्सर्जनयोर्मंडलाद्यन्तहोमे यत्तेराजन्नित्येषा । सूत्रितंच—यत्तेराजन्नितिदृचाः
 समानीवआकृतिरित्येकेति ।

तत्र एषा सूक्ते चतुर्थी-

यत्तेराजञ्छृतं हविस्तेन सोमाभिरक्षनः ।

अरातीवामानस्तारीन्मोचनः किंच नाम मदिन्द्रायेन्द्रोपरि स्रव ॥ ४ ॥ २८ ॥

यत् । ते । राजन् । श्रुतम् । हविः । तेन । सोम । अभि । रक्ष । नः ।

अरातिश्वा । मा । नः । तारीत् । मो इति । च । नः । किम् । चन ।

आममत् । इन्द्राय । इन्द्रो इति । परि । स्रव ॥ ४ ॥ २८ ॥

हे राजन् सर्वेषां कर्मसाधनत्वेन स्वामिन् हे सोम ते त्वदर्थं श्रुतं पक्वं यत् हविरस्ति श्रुतं । श्रुतं पाके इति निष्ठायां निधातितः । तेन हविषा नोस्मानभिरक्ष अभिपालय । तस्मात् त्वदभिरक्षितानस्मान् अरातीवा अरातित्ववान् शत्रुः नोस्मान् मातारीत् मावधीत् । किंच नोस्माकं किंचन किंचिदपि धनादिकं शत्रुः मो आममत् माहिंसीव । यदेतत् एतैः सूक्तैरुक्तं तद्यथास्माकं भवति तथा हे इन्द्रो इन्द्राय परिस्रव । एवं स्वादिष्ठयेत्यादिभिरेतदन्तैः सूक्तैर्वहुविधं सोममाहात्म्यं अभ्यधायि तस्मात् ऐहिकामुष्मिकफलसिद्धये सोमयागः करणीय इत्युक्तं भवति ॥ ४ ॥

॥ इति सप्तमस्य पंचमेष्टाविंशोवर्गः ॥ २८ ॥

॥ इति नवमे मंडले सप्तमोऽनुवाकः ॥ ७ ॥

॥ इति पावमानसौम्यं नवमं मंडलं समाप्तं ॥

दशमे मंडले द्वादशानुवाकाः तत्र प्रथमानुवाके षोडशसूक्तानि तत्राग्रेबृहन्निति सप्तमं प्रथमं सूक्तं आद्यस्य त्रितस्यार्थं अनादेशपरिभाषया त्रिष्टुप् मंडलादिपरिभाषयाग्निदेवता । तथाचानुक्रम्यते—अग्रेसप्तत्रितइति । प्रातरनुवाकाश्विनशस्त्रयोराग्रेयैकतौ त्रैष्टुभेलन्दसि इदमादीन्यष्टसूक्तानि अष्टमस्यांत्यास्तिस्त्रोवर्जयित्वा । सूच्यते हि—अनेनयाग्रेबृहन्नित्यष्टानामुत्तमादुत्तमास्तिस्त्रउद्धरेदिति त्रैष्टुभमिति । प्रातरनुवाकन्यायेन तस्यैव समान्नायस्य सहस्रावममोदेतोः शोसेदिति च होमार्थं प्रणीते आहवनीये प्राक्होमादुपशान्ते ज्योतिष्मद्गुणकाग्निदेवताका काचिद्विष्टिस्तत्राद्या याज्या । सूत्रितंच—इष्टिरग्निर्ज्योतिष्मान्वरुणउदग्रेषु चयस्तवाग्रेबृहन्नुपसामूर्ध्वो-अस्थादिति । उपाकरणोत्सर्जनयोर्मंडलादिहोमेप्येषा सूत्रमुदाहृतं ।

तत्र प्रथमा—

अग्रेबृहन्नुपसामूर्ध्वोअस्थान्निर्जगन्वान्तमसोज्योतिषागात् ।

अग्निर्भानुनारुशतास्वङ्आजातोविश्वासद्भान्यप्राः ॥ १ ॥

अग्रे । बृहन् । उपसाम् । ऊर्ध्वः । अस्थात् । निःजगन्वान् । तमसः ।

ज्योतिषा । आ । अगात् । अग्निः । भानुना । रुशता । सुऽअङ्गः ।

आ । जातः । विश्वा । सद्भानि । अप्राः ॥ १ ॥

बृहन्महानेषोग्निः उपसामग्रे उपसामुपरि उपःकाले ऊर्ध्वः प्रज्वलितः सन् ज्वालारूपेण अस्थात् तिष्ठति ततस्तमसः रात्रिनामैतत् रात्रेर्निर्जगन्वान् निर्गतः यमः कृसाविडभावे रूपं निर्गतः निष्क्रान्तवान् सोमिर्ज्योतिषा स्वीयेन तेजसा लक्षितः सन् आगात् गार्हपत्यात् विहियमाणआहवनीयं प्रत्यागच्छति । अनन्तरं स्वंगः शोभनज्वालावयवः जातः कर्मार्थं समुत्पन्नः षोग्निः रुशता रोचतेर्ज्वलतिकर्मणइदं रूपं आरोचमानेन यद्वा रुशतिर्हिसार्थः तमसां हिंसकेन भानुनातेजसा विश्वासद्भानि सर्वान् लोकान् यद्वा सदनानि यज्ञगृहाणि आप्राः आपूरयति । प्रापूरणे तिङांतिङोभवन्तीति तिषः सिवादेशः । अत्र वाजसनेयकम्—अग्रे बृहन्नुपसामूर्ध्वोअस्थादित्यग्रेष्वेष्टबृहन्नुपसामूर्ध्वस्तिष्ठति निर्जगन्वान्तमसोज्योतिषागादिति निर्जगन्वान्वात्रेस्तमसोज्योतिषेति अग्निर्भानुनारुशतास्वंगइत्यग्निर्वाणभानुनारुशतास्वंगआजातोविश्वासद्भान्यप्राइति इमेवैलोकाविश्वासद्भानितानेष जातआपूरयतीति ॥ १ ॥

अथ द्वितीया—

सजातो॒गर्भो॑अ॒सिरोद॑स्यो॒रग्रे॑चा॒रुर्विभृ॑त॒ओष॑धीषु ।

चि॒त्रःशि॒शुःप॒रित॑माँस्य॒क्तून्प्र॑मा॒तृभ्यो॒अधि॑क॒निक॑दद्वाः ॥ २ ॥

सः । जा॒तः । गर्भः । अ॒सि । रोद॑स्योः । अ॒ग्रे । चा॒रुः । वि॒भृ॑तः ।

ओष॑धीषु । चि॒त्रः । शि॒शुः । प॒रि॑ । तमाँ॑सि । अ॒क्तून् । प्र ।

मा॒तृभ्यः । अ॒धि॑ । क॒निक॑दत् । गाः ॥ २ ॥

हे अग्रे जातउत्पन्नः चारुः कल्याणरूपः ओषधीषु ओषधिविकारेष्वरणीषु विभृतः विशेषेण मथितः आहवनीयाद्यात्मना विविधं ह्रियमाणः ओषधीषु वर्तमानः सत्त्वं रोदस्योर्द्यावा-
पृथिव्योर्गर्भोसि गर्भोभवसि अग्निरूपआदित्यरूपश्चेति । किंच चित्रश्चित्रवर्णः काली कराली-
चमनोजवेत्यादिसप्तजिह्वादिभिर्नानारूपः यद्वा चित्रश्चायनीयः शिशुः ओषधीनां शिशुः अग्निः
तमांसि अक्तून् रात्रिवत् कृष्णान् शत्रूंश्च परिभवसि स्वतेजसा अभिभवसि सत्त्वं मातृभ्यः
मातृरूपाभ्यः ओषधीभ्यः अधिः पंचम्यर्थद्योतकः ताभ्यः कनिकदत् पुनःपुनः शब्दंकुर्वन्
प्रगाः प्रगच्छसि प्रजायसे ॥ २ ॥

अथ तृतीया—

विष्णु॑रि॒त्थाप॑र॒मम॑स्यवि॒द्वाजा॑तो॒बृह॑न्अ॒भिपा॑ति॒तृती॑यम् ।

आ॒साय॑द॒स्यप॑यो॒अक्र॑त॒स्वंचै॑तसो॒अभ्य॑र्च॒न्त्यत्र॑ ॥ ३ ॥

विष्णुः । इ॒त्था । प॒र॒मम् । अ॒स्य । वि॒द्वा॒न् । जा॒तः । बृ॒ह॒न् । अ॒भि

पा॒ति॒ । तृती॑यम् । आ॒सा । यत् । अ॒स्य । प॑यः । अ॒क्र॑त ।

स्वम् । स॒चै॑तसः । अ॒भि । अ॒र्च॑न्ति । अ॒त्र ॥ ३ ॥

परमं उत्कृष्टं विद्वान् जानानः जातः प्रादुर्भूतो बृहन् महान् इत्या इत्थमनेन प्रकारेण विष्णुः
व्यापनशीलः ज्ञानादिगुणयुक्तोऽग्निः अस्य इमे तृतीयं त्रयाणां पूरकं त्रितं मां अभिपाति अभिर-

क्षतु । एकतोद्वितस्त्रितइति त्रयोत्रभूवुरिति यास्केनोक्तं । किंच अस्याग्नेः स्वमात्मीयं पयउदकं आसा आस्येन यद्यदा अक्रेत कुर्वन्ति यजमानायाचन्ते तदानीं अत्रास्मिन्लोके स्थिताः स्तोतारः सचेतस्रः समानमनस्काभूत्वा एनमभ्यर्चन्ति अभिष्टुवन्ति ॥ ३ ॥

अथ चतुर्थी-

अतउत्वापितुभृतोजनित्रीरन्नावृधंप्रतिचरन्त्यन्नैः ।

ताईप्रत्येपिपुनरन्यरूपाअसित्वंविक्षुमानुषीपुहोता ॥ ४ ॥

अतः । ऊँ इति । त्वा । पितुभृतः । जनित्रीः । अन्नवृधम् । प्रति । चरन्ति । अन्नैः । ताः । ईम् । प्रति । एषि । पुनः । अन्यरूपाः । असि । त्वम् । विक्षु । मानुषीषु । होता ॥ ४ ॥

हे अग्ने अतउइत्यवधारणे अस्मादेवकारणात् पितुभृतः पितुनाच्चेन सर्वस्य जगतोधारयिष्यः पोषयिष्योवा जनित्रीः जनयिष्यः ओषधयः अन्नावृधं अन्नस्य वर्धकं त्वा त्वां अन्नैर्हेतुभिः प्रतिचरन्ति परिचरन्ति । अभिगच्छन्ति ततस्त्वं ईमेनास्ताओषधीः प्रत्येपि प्रतिगच्छसि । पुनरपि अन्यरूपाः जीर्णाः ओषधीः दावभूतस्त्वं गच्छसि । किंच मानुषीषु मनुष्यजातिषु विक्षु भजासु यद्वा विक्षु अग्निहोत्रादिक्रियास्वभिनिविशन्तीषु मानुषीषु मनुष्यजातिषु होता देवानामाह्वाता होमनिष्पादकोवा असि भवसि । मनुष्येषु स्थितइत्यर्थे ब्राह्मणम्-देवोक्षेपमर्त्ये विव्रति ॥ ४ ॥

आतिथ्यायां स्विष्टकृतोनुवाक्या होतारमित्येषा । सूत्रितंच-होतारं चित्ररथमध्वरस्य प्रपायमग्निर्भरतस्यशृण्वइति संयज्येइति ।

सैषा सूक्ते पञ्चमी-

होतारंचित्ररथमध्वरस्ययज्ञस्ययज्ञस्यकेतुंरुशन्तम् ।

प्रत्यर्धिदेवस्यदेवस्यमह्नाश्रियात्वं१प्रिमतिथिंजनानाम् ॥ ५ ॥

होतारम् । चित्ररथम् । अध्वरस्य । यज्ञस्य यज्ञस्य । केतुम् ।
 रुशन्तम् । प्रतिरुधम् । देवस्य देवस्य । मद्धा । श्रिया ।
 तु । अग्निम् । अतिरुधम् । जनानाम् ॥ ५ ॥

अध्वरस्य यज्ञस्य होतारं एतन्नामानं ऋविजं यद्वा होतारं देवानामाह्वतारं चित्ररथं
 नानारूपरथं अध्वरस्य रक्षोभिरहिंसितस्य यज्ञस्य यज्ञस्य सर्वस्य यज्ञस्य केतुं प्रज्ञापकं प-
 ताकास्थानीयं वा रुशन्तं श्वेतवर्णं मद्धा स्वमहत्वेन देवस्य देवस्य सर्वेषां देवानां प्रत्यर्थि इन्द्रं
 प्रति भवन्तं । यत् सर्वेषामर्थमिन्द्रं प्रतीतिब्राह्मणं । तादृशं जनानां यजमानानामतिरुधं अति-
 रित्वपूज्यं अग्निं तु क्षिपं श्रिया श्रियर्थं वयं स्तुमः ॥ ५ ॥

अथ षष्ठी—

सतुवस्त्राण्यधपेशनानिवसानोअग्निर्नाभापृथिव्याः ।
 अरुषोजातः पदे इळायाः पुरोहितो राजन्यक्षि ह देवान् ॥ ६ ॥
 सः । तु । वस्त्राणि । अध । पेशनानि । वसानः । अग्निः । नाभा ।
 पृथिव्याः । अरुषः । जातः । पदे । इळायाः । पुरःहितः ।
 राजन् । यक्षि । इह । देवान् ॥ ६ ॥

हे राजन् दीप्यमानाग्ने वस्त्राणि आच्छादकानि तेजांसि अध अपिच पेशनानि तेषां
 तेजसां काण्ठ्यशौक्लुचादीनि रूपाणि यद्वा अध्वानन्तरं पेशनानि पेशइति हिरण्यनाम
 हिरण्यवत् हिरण्यसदृशानि भास्वराणि तेजांसि वसान आच्छादयन् पृथिव्यानाभा नाभौ
 नाभिस्थानीये इळायास्पदे उत्तरवेद्यां । एतद्वा इळायास्पदं यदुत्तरवेदीनाभिरित्याप्तानात् । तस्यां
 जातः समुत्पन्नः अरुषः आरोचमानो योऽग्निः एवं विधोसि सत्वं पुरोहितः पुरतो निहितः पूर्वस्यां
 दिशि आहवनीयायतने स्थापितः सन् इहास्मिन्यज्ञे देवान् इन्द्रादीन् यक्षि पूजय ॥ ६ ॥

अथ सप्तमी—

आहियावापृथिवीअग्रउभेसदापुत्रोनमातरातन्त्य ।
 प्रयाह्यच्छोशतोयविष्ठाथावहसहस्येह देवान् ॥ ७ ॥ २९ ॥

आ । हि । द्यावापृथिवी इति । अग्ने । उमे इति । सदा । पुत्रः ।
न । मातरा । तैत्तन्य । प्र । याहि । अच्छ । उशतः । यविष्ठ ।
अथ । आ । वह । सहस्य । इह । देवान् ॥ ७ ॥ २९ ॥

हे अग्ने त्वं उमे द्यावापृथिवी द्यावापृथिव्यौ सदा सर्वदा आततन्य आतेनिथ स्वते-
जोभिर्विस्तारयसि हिस्वत् । बभूथाततंथेति थलि निपातितः । तत्र दृष्टान्तः-पुत्रो न यथा पुत्रो-
मातरा मातापितरौ क्षीणौ धनैस्तनोति तद्वत् । किंच हे यविष्ठ युवतमत्वं उशतः कामयमाना-
नच्छाभिलक्ष्य प्रयाहि प्रकर्षेण गच्छ । अथानन्तरं हे सहस्य सहसोबलस्य पुत्र हे अग्ने त्वं
इहास्मदीये यज्ञे देवानिन्दादीन् आवह प्रापय ॥ ७ ॥

॥ इति सप्तमस्य पंचमे एकोनविंशोवर्गः ॥ २९ ॥

पिपीहीति सप्तर्चं द्वितीयं सूक्तं ऋष्याद्याः पूर्ववत् । पिपीहीत्यनुक्रान्तं । प्रातरनुवाका-
विवनशस्त्रयोरुक्तः सूक्तविनियोगः । दर्शपूणमासयोराद्या स्विष्टकृतोनुवाक्या । सूत्रितंच- अथ
स्विष्टकृतः पिपीहिदेवां उशतोयविष्टेत्यनुवाक्येति ।

तत्र प्रथमा-

पिपीहिदेवाँ उशतोयविष्टविद्वान् ऋतून् ऋतुपतेयजेह ।
येदैव्याः ऋत्विजस्तेभिर्मेत्वं होतृणामस्यायजिष्ठः ॥ १ ॥

पिपीहि । देवान् । उशतः । यविष्ठ । विद्वान् । ऋतून् । ऋतुपते ।
यज । इह । ये । दैव्याः । ऋत्विजः । तेभिः । अग्ने । त्वम् ।
होतृणाम् । असि । आश्रयजिष्ठः ॥ १ ॥

हे यविष्ठ युवतम अग्ने उशतः स्तुतोः श्रोतुं कामयमानान् देवान् पिपीहि हविर्भिः प्री-
णय । हे ऋतुपते ऋतूनां देवयागकालानां स्वापिन् अग्ने ऋतून् यागकालान् विद्वान् जानानः
त्वं इहास्मिन् यज्ञे तान् यज पूजय । किंच हे अग्ने दैव्याः देवेषु भवाः अग्निर्होतृप्रश्विना-
वध्वर्युत्वष्टाग्नीन्मित्रउपवकेत्यत्रोक्ताये ऋत्विजः सन्ति तेभिस्तैः सह देवान्यज यदा दैव्याः
देवेषु भवाः ऋत्विजः आश्वलायनेनोक्ताः चंद्रमाब्रह्मादित्योध्वर्युः पर्जन्यउद्गातेति । तैः सह यज ।
यस्मात्त्वं होतृणां मध्ये आयजिष्ठः आभिमुख्येन देवानां यष्टतमोसि भवसि ॥ १ ॥

अथ द्वितीया—

वे॒षि॒हो॒त्रमु॒तपो॒त्रं ज॒नानां॑ म॒न्धा॒तासि॒द्रवि॒णो॒दा॒कृ॒तावां ।
स्वाहा॑व॒यं कृ॒णवा॑मा॒हर्वा॑पि॒दे॒वो॒दे॒वान्य॑ज॒त्वग्नि॑र॒हन् ॥ २ ॥

वे॒षि । हो॒त्रम् । उ॒त । पो॒त्रम् । ज॒नाना॑म् । म॒न्धा॒ता । अ॒सि ।
द्र॒वि॒णः॒ऽदाः । कृ॒तः॒ऽवा । स्वाहा॑ । व॒यम् । कृ॒णवा॑म । ह॒र्वा॒पि ।
दे॒वः । दे॒वान् । य॒ज॒तु । अ॒ग्निः । अ॒हन् ॥ २ ॥

हे अग्ने जनानां यजमानार्थं होत्रं होतुः कर्म तेन क्रियमाणं स्तोत्रं वेषि कामयसे ।
उतापिच पोत्रं पोतुः कर्म तेन क्रियमाणां स्तुतिं कामयसे । किंच मन्धाता मेधावी कृतावा स-
त्यवांस्त्वं द्रविणोदा असि धनस्य प्रदाता भवसि । अथ परोक्षः वयं देवेभ्यः हर्वापि स्वाहाकृण-
वाम स्वाहाकरवाम प्रयच्छाम । ततोदेवोदीप्यमानः अहन् प्रशस्यः यजमानयोग्योवाग्निः दे-
वान्यजतु तैर्हविर्भिः पूजयतु ॥ २ ॥

दर्शपूर्णमासातिपत्यादौ निमित्ते पाथिकृतीष्टिः कर्तव्या । तत्र आदेवानामित्येषा याज्या ।
सूत्रितंच—वेत्थाहिवेधोअध्वनआदेवानामपिपन्थामगन्मेति । प्रायणीयायामप्येव याज्या उद-
यनीयायां सैवानुवाक्या । सूत्रितंच—अग्नेनयसुपथारायेअस्मानोदेवानामपिपन्थामगन्मेति विपरी-
ताश्चयाज्यानुवाक्याइति ।

सैषा सूक्ते तृतीया—

आ॒दे॒वाना॑म॒पि॒पन्था॑म॒गन्म॒यच्छ॒कृ॒वा॒म॒तद॑नु॒प्रवो॑ह्नुम् ।
अ॒ग्निर्वि॒द्वान्त्स॒र्य॒जा॒त्सेदु॒होता॒सोअ॑ध्व॒रान्त्स॒कृ॒तून्क॑ल्पयाति ॥ ३ ॥

आ । दे॒वाना॑म् । अ॒पि । प॒न्था॑म् । अ॒गन्म॒ । यत् ।
श॒कृ॒वा॒म । तत् । अ॒नु । प्र॒वो॑ह्नुम् ।
अ॒ग्निः । वि॒द्वान् । सः । य॒जा॒त् । सः । इत् । ऊँ इति॑ । होता॑ ।
सः । अ॒ध्व॒रान् । सः । कृ॒तून् । क॑ल्पयाति ॥ ३ ॥

देवानां देवलोकादिगमनसाधनं देवानां स्वभूतं पंथां पंथानं तमपि वैदिकमार्गं वयमाग-
न्म आगतवन्तोभवेम । येन देवान् प्राप्नुमः तथा वयं यत्कर्मनुष्ठातुं शक्नुवाम शक्नुमः समर्था-
भवामः तत्कर्म अनुक्रमेण प्रबोद्धं प्रकर्षेण बोद्धुं समाप्तिं प्रापयितुं समर्थाभवामः अनन्तरं
विद्वान् तं पंथानं जानानः सोमिः यजात देवान् यजतु सेव उ सएव स्वलु होता मनुष्याणां
होमनिष्पादकः ततः सएवाग्निः अध्वरान् यज्ञान् किंच सएव ऋतून् कालान् कल्पयाति कल्प-
यतु करोतु ॥ ३ ॥

व्रतातिपत्तौ व्रातपतीष्टिः कर्तव्या तत्र यद्वोवयमित्येषा याज्या । सूत्रितंच—त्वमग्नेव्रतपाअं-
सि यद्वोवयंपमिनामव्रतानीति ।

सैषा चतुर्थी—

यद्दोवयंप्रमिनामव्रतानि विदुषां देवा अविदुष्टरासः ।

अग्निष्टद्विश्वमापृणाति विद्वान्येभिर्देवाँ ऋतुभिः कल्पयाति ॥ ४ ॥

यत् । वः । वयम् । प्रमिनाम । व्रतानि । विदुषाम् । देवाः ।

अविदुःष्टरासः । अग्निः । तत् । विश्वम् । आ । पृणाति ।

विद्वान् । येभिः । देवान् । ऋतुभिः । कल्पयाति ॥ ४ ॥

हे देवाः अविदुष्टरासः अविद्वत्तराः अत्यन्तमजानन्तोवयं वः युष्माकं यत्र यत्किंचित्
व्रतानि कर्माणि विदुषां भवतां जानतामेव प्रमिनाम प्राहंसितवन्तः भवत्सु जानत्सु नित्यनै-
मित्तिककर्माणि विलोपितवन्त इत्यर्थः । विद्वान् एतत्सर्वं जानानः अग्निः तत्र स्विष्टकृतं विश्वं
सर्वं कर्मजातं आपृणाति आपूरयतु फलसहितं करोत्वित्यर्थः । केनापूरयतु तत्राह येभिर्ऋतु-
भिः यागयोग्यैः कालैः देवान् कल्पयाति कल्पयति कर्माणि भावाय समर्थयति तैरापूरयतु ॥ ४ ॥

अथ पञ्चमी—

यत्पाकत्रामनसा दीनदक्षान यज्ञस्य मन्वते मर्त्यासः ।

अग्निष्टद्वोतां ऋतुविद्विजानन्यजिष्ठो देवाँ ऋतुशोयं जाति ॥ ५ ॥

यत् । पाकश्चा । मनसा । दीनदक्षः । न । यज्ञस्य ।

मन्वते । मर्त्यासः । अग्निः । तत् । होता । ऋतुशिवित् ।

विद्विजानन् । यजिष्ठः । देवान् । ऋतुशः । यजाति ॥ ५ ॥

दीनदक्षाः दीनबलाः दीनोत्साहावा मर्त्यासोमर्त्याः मनुष्याऋक्विजः पाकत्रा पाकेन बहुलग्रहणादस्मादपि तृतीयार्थे त्राप्रत्ययः । पाकेन पक्वव्येन विशिष्टज्ञानरहितेन अल्पेन वा मनसा युक्ताः सन्तः यज्ञस्य यज्ञसंबन्धि यत्कर्म न मन्वते न विजानन्तः तदा होता देवानामाह्वाता होमनिष्पादकोवा ऋतुवित् कर्मवित् यजिष्ठः देवानामतिशयेन यथा अग्निः तव तेन कर्मणा ऋतुशः ऋतावृतौ स्वस्वे यागयोग्ये काले देवान् यजाति यजतु हविर्भिः पूजयतु ॥१॥

अथ षष्ठी—

विश्वेषां ध्वराणामनीकंचित्रं केतुं जनिता त्वा ज जान ।

स आयजस्व नृवतीरनुक्षाः स्पर्हा इषः क्षुमती विश्वजन्त्याः ॥ ६ ॥

विश्वेषाम् । हि । अध्वराणाम् । अनीकम् । चित्रम् । केतुम् ।

जनिता । त्वा । ज जान । सः । आ । यजस्व । नृवतीः । अनु ।

क्षाः । स्पर्हाः । इषः । क्षुमतीः । विश्वजन्त्याः ॥ ६ ॥

हे अग्ने विश्वेषां सर्वेषां अध्वराणां यज्ञानां अनीकं सुखं प्रधानं चित्रं चायनीयं नाना-
रूपं केतुं प्रज्ञापकं त्वा त्वां जनिता जनयिता प्रजापतिर्यजमानोवा ज जान जनयामास । उत्पा-
दितः सत्त्वं नृवतीः दासादियुक्ताः क्षाः पृथिवीनामैतत् क्षयं त्यजेति क्षा भूमिः अन्वायजस्व अ-
नुप्रयच्छ । यद्वा नृवतीः नृभिः संस्कृतानि क्षां अनु पृथिवीं वेदिलक्षणां अनुगतानि वेद्यामासा-
दितानि स्पर्हाः स्पृहणीयानि क्षुमतीः स्तुतिमंत्रलक्षणशब्दवन्ति विश्वजन्त्याः सर्वजनहितानि
वृष्ट्यन्तहेतुत्वात् । तानि इषोन्जानि हविलक्षणां आयजस्व देवेभ्यः प्रयच्छ ॥ ६ ॥

अथ सप्तमी—

यं त्वा द्यावा पृथिवी यं त्वा पस्त्वष्टा यं त्वा सुजनिमा ज जान ।

पन्थामनु प्रविद्वान् पितृयाणं द्युमदग्ने समिधानो विभाहि ॥ ७ ॥ ३० ॥

यम् । त्वा । द्यावा पृथिवी इति । यम् । त्वा । आपः । त्वष्टा । यम् ।

त्वा । सुजनिमा । ज जान । पन्थाम् । अनु । प्रविद्वान् ।

पितृयानम् । द्युमत् । अग्ने । समिधानः । वि । भाहि ॥ ७ ॥ ३० ॥

हे अग्ने यं त्वा त्वां द्यावापृथिवी जनितवत्यौ आदित्यात्मना अश्यात्मना च तथायं त्वां आपः मेघोदरगताः विद्युदस्मना स्थितं जनितवत्यः यद्वा आपइत्यन्तरिक्षनाम द्यावापृथिवी अन्तरिक्षं च इमे त्रयो लोकाः यं त्वामजीजनन् । किंच सुजनिमाशोभनजननः त्वष्टा प्रजापतिः यं त्वां जजान जनयामास हे अग्ने पितृयानं पितरोयेन मार्गेण गच्छन्ति तं पंथां हविर्वहनमार्गं अनुप्रविद्वान् प्रजानंस्त्वं समिधानः समिध्यमानः सन्न द्युमत् दीप्तियुक्तं यथा भवति तथा विभाहि विशेषेण दीप्यसे ॥ ७ ॥

॥ इति सप्तमस्य पंचमे त्रिंशोवर्गः ॥ ३० ॥

इनइति सप्तर्चं तृतीयं सूक्तं ऋष्याद्याः पूर्ववत् इनइत्यनुक्रान्तं प्रातरनुवाकाश्विनशस्त्र-
योरुक्तोविनियोगः ।

तत्र प्रथमा—

इनोराजन्नरतिःसमिद्धोरौद्रोदक्षायसुपुमाँअदर्शि ।

चिकिद्भिर्भातिभासावृहतासिक्रीमेतिरुशंतीमपाजन् ॥ १ ॥

इनः । राजन् । अरतिः । समृद्धिः । रौद्रः । दक्षाय । सुपुमान् ।

अदर्शि । चिकित् । वि । भाति । भासा । वृहता । असिक्रीम् ।

एति । रुशंतीम् । अपृष्टअजन् ॥ १ ॥

हे राजन् दीप्यमानाग्ने त्वं इनः ईश्वरः सर्वस्य भवसि । अथपरोक्षः अरतिः हविरादाय देवान् प्रति गन्ता समिद्धः संदीप्तः रौद्रः शत्रूणां भयंकरः सुपुमान् ओषध्यात्मनास्थितोऽशुः सु-
ष्टुसूयते इति सुपुः सोमः तेन तद्वान् शोभनप्रसवोवा सोमिः दक्षाय यजमानानां धनादिवृध्यर्थं वा अदर्शि सर्वैर्दृश्यते । किंच चिकित् सर्वं जानानोग्निर्विभाति विशेषेण दीप्यते तथा वृहता महता भासा तेजसा ज्वालालक्षणेन असिक्रीं रात्रिं एति सायं होमसिध्यर्थमेति गच्छति । किं कुर्वन् रुशंतीं श्वेतवर्णां दीप्तिं अपाजन् अपगमयन् रात्रिं गच्छति सामर्थ्यात् रात्रिं परित्यजन् उपसं प्रातर्होमसिध्यर्थं गच्छतीत्यर्थो लभ्यते ॥ १ ॥

अथ द्वितीया—

ऋष्णांयदेनीमभिवर्षसाभूज्जनयन्योषावृहतापितुर्जाम् ।

उर्ध्वमानुंसूर्यस्यस्तभायन्दिवावसुभिररतिर्विभाति ॥ २ ॥

कृष्णाम् । यत् । एनीम् । अ॒भि । वर्षसा । भूत् । ज॒नयन् । योषाम्
बृ॒हतः । पि॒तुः । जा॒म् । ऊ॒र्ध्वम् । भानु॒म् । सूर्य॑स्य । स्त॒भा॒यन् ।
दि॒वः । वसु॑ऽभिः । अ॒रतिः । वि । भा॒ति ॥ २ ॥

सोमि॑र्यद्यदा कृष्णां कृष्णवर्णां एनीं गच्छन्तीं रात्रिं वर्षसा आत्मीयेन ज्वालालक्षणेन
रूपेण अभिभूत् अभिभवति । किंकुर्वन् बृहतोमहतः पितुः सर्वस्य जगतः पालयितुः पितृभू-
ताद्वा आदि॒त्यात् जां जाय॑मानां योषां उपसं जनयन् अभिव्यंजयन् रात्रिमभ्यभूत् तदानी-
मरतिः गमनशीलोऽग्निः दिवोद्युलोकस्य वसुभिः वासयितृभिः आच्छादकैः संधुक्षणसमर्थैरात्मी-
यैः तेजोभिः सूर्यस्य भानुं दीप्तिं ऊर्ध्वमुपरिष्ठात् स्तभायन् स्तंभयन् विभाति विशेषेण दी-
प्यते ॥ २ ॥

अथ तृतीया—

भ॒द्रोभ॒द्रया॒सच॑मान॒आगा॒त्स्वसा॑रं॒जरो॒अ॒भ्येति॑प॒श्चात् ।
सु॒प्र॒के॒तैद्यु॑भि॒र॒ग्निर्वि॑ति॒ष्ठन् रु॑श॒द्भिर्वर्णै॑र॒भिरा॒मम॑स्थात् ॥ ३ ॥

भ॒द्रः । भ॒द्रया॑ । सच॑मानः । आ । अ॒गात् । स्वसा॑रम् । जा॒रः । अ॒भि
ए॒ति । प॒श्चात् । सु॒प्र॒के॒तैः । द्यु॒भिः । अ॒ग्निः । वि॒ति॒ष्ठन् ।
रु॒श॒द्भिः । वर्णैः । अ॒भि । रा॒मम् । अ॒स्थात् ॥ ३ ॥

भद्रोभजनीयः कल्याणः भद्रया भजनीयया दीप्त्या उपसावा सचमानः सेव्यमानः सं-
गच्छमानोवाग्निः आगात् आजगाम गार्हपत्यादाहवनीयमागच्छति । ततः पश्चात् जारोजर-
यिता शत्रूणां सोमिः स्वसारं स्वयंसारिणीं भगिनींवा आगतामुपसं अभ्येति अभिगच्छति ।
तथा सुप्रकेतैः सुपन्नानैः द्युभिर्दीप्तैस्तेजोभिः सह वितिष्ठन् सर्वतोवर्तमानः सोमिः रुशद्भिः
श्वेतवर्णैः वर्णैः वारकैरात्मीयैस्तेजोभिः रामं कृष्णवर्णं शर्वरं तमः अग्न्यस्थात् सायं होमका-
ले अभिभूय तिष्ठति ॥ ३ ॥

अथ चतुर्थी—

अ॒स्य॒यामा॑सो॒बृ॒हतो॑न॒वग्रू॑नि॒न्धाना॑अ॒ग्नेःस॒ख्युःशि॒वस्य॑ ।
ई॒द्व्यस्य॑वृ॒ष्टो॒बृ॒हतः॑स्वा॒सो॒भामा॑सो॒याम॑ञ्ज॒क्तव॑श्चिकि॒त्रे ॥ ४ ॥

अस्य । यामासः । बृहत्तः । न । वग्रून् । इन्धानाः । अग्नेः ।

सख्युः । शिवस्य । ईड्यस्य । वृष्णाः । बृहत्तः । सुऽआसः ।

भामासः । यामन् । अक्तवः । चिकित्रे ॥ ४ ॥

बृहतोमहतोस्याग्नेः संबन्धिनइन्धानाः दीप्यमानायामासः यान्ति गच्छन्तीति यामारश्म-
यः वग्रून् स्तुतिकारिणोजनान् नवाधन्ते । किंच सख्युः स्तुत्यस्तोत्रयष्टयष्टव्यलक्षणेन सख्येन
सखिभूतस्य शिवस्य कल्याणस्य भक्तानां सुखकरस्य ईड्यस्य स्तोत्रव्यस्य वृष्णाः कामानां
वर्षितुः बृहतोमहतः स्वासः शोभनास्याः अस्याग्नेः स्वभूताअक्तवः तमांसि अंजन्तः अपगम-
यन्तः आहुतिभिः संगतावा भामासः भामक्रोधे तीक्ष्णा अप्रसह्यारश्मयोयामन् याति देवान्
प्रति तर्पणाय याति देवाणं प्रत्यंगभावायेति यामोयन्तः तस्मिन् चिकित्रे सर्वतो जज्ञिरे प्र-
थिताअभूवन् ॥ ४ ॥

अथ पंचमी—

स्वनानयस्यभामासःपवन्तेरोचमानस्यबृहत्तःसुदिवः ।

ज्येष्ठेभिर्यस्तेजिष्ठैःक्रीळुमद्भिर्वर्षिष्ठेभिर्भानुभिर्नक्षतिद्याम् ॥ ५ ॥

स्वनाः । न । यस्य । भामासः । पवन्ते । रोचमानस्य । बृहत्तः ।

सुऽदिवः । ज्येष्ठेभिः । यः । तेजिष्ठैः । क्रीळुमद्भिः ।

वर्षिष्ठेभिः । भानुद्भिः । नक्षति । द्याम् ॥ ५ ॥

रोचमानस्य दीप्यमानस्य बृहतोमहतः सुदिवः शोभनदीप्तैर्वा यस्याग्नेः स्वभूताभामासः
भादीप्तौ दीप्तिारश्मयः स्वनान स्वनन्तोमरुतइव पवन्ते सर्वतः शब्दकुर्वन्तोगच्छन्ति । किंच योग्निः
ज्येष्ठेभिः अत्यंतं प्रशस्तैः तेजिष्ठैः तेजस्वितमैः क्रीळुमद्भिः क्रीडनवद्भिः वर्षिष्ठेभिर्वृद्धतमैः
भानुमद्भिः आत्मायैस्तेजोभिः द्यां शुलोकं नक्षति व्याप्नोतीति । सत्त्वं देवानावेहेति उत्तरेण
संबन्धः ॥ ५ ॥

अथ षष्ठी—

अस्यशुष्मांसोददृशानपवेर्जैर्हमानस्यस्वनयन्त्रियुद्भिः ।

प्रत्नेभिर्योरुशद्भिर्देवतमोविरेभन्दिरश्रुतिर्भातिविभ्वा ॥ ६ ॥

अस्य । शुष्मासः । दृशानर्षवेः । जेहमानस्य । स्वनयन् ।
 नियुत्क्षिः । प्रत्नेभिः । यः । रुशत्क्षिः । देवस्तमः ।
 वि । रेभत्क्षिः । अरतिः । भाति । विश्वा ॥ ६ ॥

दृशानर्षवेः दर्शनीयज्वालाग्नेः यद्वा पविर्वज्रायुधं दृश्यमानायुधस्य जेहमानस्य जेह-
 तिर्गतिकर्मा हविरादाय देवान् प्रति गच्छतः अस्याग्नेः स्वभूताः शुष्मासः शोषकाः नियुद्धि-
 न्नियुतो वायोरिति वायोरश्वानियुतः तद्युक्तैर्वायुभिः संयुक्ताश्मयः स्वनयन् शब्दायन्ते । किंच
 देवतमः देवानां मुख्यः अरतिः गन्ता विश्वा विभवनशीलोमहान् योभिः प्रत्नेभिः पुराणैः रु-
 शद्भिः श्वेतवर्णैः रेभद्भिः शब्दायमानैस्तेजोभिः विभाति विविधं दीप्यते ॥ ६ ॥

अथ सप्तमी—

सआवक्षिमहिन्आचसत्सिदिवस्पृथिव्योररतिर्युवत्योः ।
 अग्निःसुतुकःसुतुकैभिरश्वैरभस्वद्भिरभस्वाँहगम्याः ॥ ७ ॥ ३९ ॥
 सः । आ । वक्षि । महि । नः । आ । च । सत्सि । दिवःपृथिव्योः ।
 अरतिः । युवत्योः । अग्निः । सुतुकः । सुतुकैभिः । अश्वैः ।
 रभस्वत्क्षिः । रभस्वान् । आ । इह । गम्याः ॥ ७ ॥ ३९ ॥

हे अग्ने सतादृशस्त्वं नोऽस्मदीये यज्ञे महि महान् देवान् आवक्षि आवह प्रापय । किंच
 युवत्योः परस्परं मिश्रितयोः तरुणयोर्वा दिवस्पृथिव्योर्ध्वावापृथिव्योर्मध्ये अरतिः अग्निः स-
 र्यात्मनागन्ता त्वं आसत्सि अस्माकं यज्ञमासीद । तथा सुतुकः तुकिर्गत्यर्थः सुगमः स्तोतृभिर्य-
 ष्टभिश्च सुखेन प्राप्तव्यः रभस्वान् वेगवान् अग्निः अंगनादिगुणयुक्तस्त्वं सुतुकैभिः सुगमैः
 रभस्वद्भिर्वेगवद्भिरश्वैरोहिदाख्यैः सह इहास्मदीये यज्ञे आगम्याः आगच्छ ॥ ७ ॥

॥ इति सप्तमस्य पंचमे एकत्रिंशोवर्गः ॥ ३९ ॥

प्रतइति सप्तमं चतुर्थं सूक्तं ऋष्याद्याः पूर्ववत् । प्रतइत्यनुक्रान्तं । प्रातरनुवाकाश्विनशस्त्र-
 योरुक्तोविनियोगः ।

तत्र प्रथमा—

प्रतेयक्षिप्रतइयर्मिमन्मभुवोयथावन्द्योनोहवेषु ।

धन्वन्निवप्रपाअसित्वमग्रइयक्षवेपूरवेप्रत्नराजन् ॥ १ ॥

प्र । ते । यक्षि । प्र । ते । इयर्मि । मन्म । भुवः । यथा । वन्द्यः ।

नः । हवेषु । धन्वन्इव । प्रहपा । असि । त्वम् । अग्ने ।

इयक्षवे । पूरवे । प्रत्न । राजन् ॥ १ ॥

हे अग्ने ते तुभ्यं हविः प्रयक्षि प्रयच्छामि यजिदोनार्थः । तथा मन्म मननीयां स्तुतिं ते त्वदर्थं प्रेयर्मि प्रेरयामि । प्रोच्चारयामि वंद्यः सर्वैर्वंदनीयस्त्वं नोस्मदीयेषु हवेषु देवाह्वानेषु यथा त्वं सन्निहितोभुवोभवसि तथा हविः प्रयच्छामि स्तौमि च । हे प्रत्न पुराण राजन् सर्वस्य जगतः स्वामिन् हे अग्ने सत्वं इयक्षवे यष्टुमिच्छेवे पूरवे पूरुरिति मनुष्यनाम मनुष्याय यजमानाय यद्वा पूरवे हविर्भिर्देवान् पूरयित्रे जनाय धन्वन् इव प्रपाअसि यथा । धन्वन् धन्वनि मरौ निरुदकप्रदेशे प्रपा प्रपिबंत्यवेति प्रपा सा यथा उदकप्रदानेन जनेभ्यः सुखदाभवति एवं त्वं धनदानेन तस्मै सुखदाता भवसि ॥ १ ॥

अथ द्वितीया—

यंत्वाजनांसोअभिसंचरन्तिगावउष्णमिवव्रजंयविष्ठ ।

दूतोदेवानामसिमर्त्यानामन्तर्महोश्चरसिरोचनेन ॥ २ ॥

यम् । त्वा । जनांसः । अभि । समुहचरन्ति । गावः ।

उष्णमुइव । व्रजम् । यविष्ठ । दूतः । देवानाम् । असि ।

मर्त्यानाम् । अन्तः । महान् । चरसि । रोचनेन ॥ २ ॥

हे यविष्ठ युवतमाग्ने यं त्वा त्वां जनासोजनाः यजमानाः फलप्राप्त्यर्थं अभिसंचरन्ति अभितः परिचरन्ति सेवन्ते । तत्र दृष्टान्तः—गावउष्णमिव यथागावः शीतार्ताउष्णं शीतजनि- तदुःखापनोदनार्थं उष्णं व्रजं गोष्ठमभिगच्छंति । सत्वं देवानामिन्द्रादीनां मर्त्यानां मनुष्याणां च दूतोसि हविः प्रापणद्वारा । ततोमहांस्त्वं अन्तः द्यावापृथिव्योर्मध्ये हवींष्यादाय रोचनेना- तरिक्षेण लोकेन चरसि गच्छसि तं त्वां स्तुमइतिशेषः ॥ २ ॥

अथ तृतीया—

शि॒शुंन॒त्वा॒जेन्य॑व॒र्धय॑न्तीमा॒तावि॒भर्ति॑स॒चन॑स्यमा॒ना ।
धनो॑रधि॒प्रवता॑यासि॒हर्ष॑जिगी॒पसे॑प॒शुः॒रिवाव॑सृष्टः ॥ ३ ॥

शि॒शुंन॒म् । न । त्वा । जे॒न्यम् । व॒र्धय॑न्ती । मा॒ता । वि॒भर्ति॑ ।
स॒चन॑स्यमा॒ना । धनोः । अधि॑ । प्र॒वता॑ । या॒सि ।
हर्ष॑न् । जिगी॒पसे॑ । प॒शुः॒इव॑ । अव॑सृष्टः ॥ ३ ॥

हे अग्ने जेन्यं जयशीलं त्वा त्वां शिशुंन पुत्रमिव वर्धयन्ती पोषयन्ती माता पृथिवी स-
चनस्यमाना संपर्कमिच्छन्ती सती विभर्ति धारयति । सर्वं हर्षन् कामयमानः तस्मिन् लोके
धनोरधि अधिःसम्पत्त्यर्थोत्तकः धनोः अन्तरिक्षात् प्रवता प्रवणेन मार्गेण यासि यज्ञं प्रत्या-
गच्छसि । किंच त्वं अवसृष्टो यष्टूभिः हविरादाय जिगीपसे देवान् प्रतिगन्तुमिच्छसि । क-
थमिव पशुरिव यथा विमुक्तः पशुः गोष्ठे प्रत्यागच्छति तद्वत् ॥ ३ ॥

अथ चतुर्थी—

मू॒राअ॑मूर॒नव॑यं॒चिकित्वा॑म॒हि॒त्वम॑ग्रे॒त्वम॑ङ्गा॒वित्से॑ ।
शये॑व॒व्रिश्चर॑तिजि॒ह्वा॒दन्ने॑रि॒ह्यते॑यु॒वति॑वि॒शपतिः॑सन् ॥ ४ ॥

मू॒राः । अ॒मूर॒ । न । व॒यम् । चि॒क्रित्वा॑ । म॒हि॒इत्वम् । अ॒ग्रे ।
त्वम् । अ॒ङ्ग । वि॒त्से । शये॑ । व॒व्रिः । चर॑ति । जि॒ह्वा ।
अ॒दन् । रे॒रि॒ह्यते॑ । यु॒वति॑म् । वि॒शपतिः॑ । सन् ॥ ४ ॥

हे अमूर अमूढ अतएव चिकित्वः चेतनावन् हे अग्ने मूरामूढावयं तव माहात्म्यं नजा-
नीमः । किंतु हे अग्ने त्वमंग अंगेतिनिपातएवार्थे त्वमेव तव महित्वं माहात्म्यं वित्से जानासि
त्वत्तः कोन्योवेदितुमर्हति । किंच वव्रिः जीर्णोषधीसंगः शये शेते तिष्ठति । यद्वा वव्रिरिति
रूपनाम सामर्थ्याच्चान्तर्णीतमत्वर्थं द्रष्टव्यं आहवनीयाख्येन रूपेण रूपवान् शये चरति ।
अथ जिह्वा जिह्वाज्वालाख्यया अदन् हवींषि भक्षयन् चरति वाक्यभेदादनिघातः । किंच
विशपतिः विशां स्वामीसन्नग्निर्युवतिं आत्मनोमिश्रयित्रीमाहुतिं दीर्घपसुतया ज्वालाया जिह्वा

रेरिष्यते अत्यर्थं लेढि आस्वादयति । लिह आस्वादाने यङि रूपं । यद्वा सोमिर्युवतिं तरुणीं जीर्णैषधिकां पृथिवीं आस्वादयति ॥ ४ ॥

अथ पंचमी—

कूचिज्जायते सनयासु नव्यो वने तस्थौ पलितो धूमकेतुः ।
अस्नातापो वृषभो न प्रवेति सचेतसो यं प्रणयन्त मर्ताः ॥ ५ ॥
कूश्चित् । जायते । सनयासु । नव्यः । वने । तस्थौ ।
पलितः । धूमकेतुः । अस्नाता । आपः । वृषभः । न । प्र ।
वेति । सचेतसः । यम् । प्रणयन्त । मर्ताः ॥ ५ ॥

नव्यो नवतरः स्तुत्यो वाग्निः कूचित् कचित् प्रदेशे जायते कुत्र सनयासु पुराणीषु जीर्णै-
स्वोषधीषु अरण्योः तथा पलितः पालयिताश्वेतवर्णो धूमकेतुः धूमप्रज्ञानोग्निः वने सर्वस्मिन्नर-
ण्ये तस्थौ तिष्ठति । यद्वा वने उदके मेव गते विद्युदात्मना तिष्ठति च अस्नाता स्नानमकुर्वन् अ-
नपेक्षितस्नानः सर्वदा शुद्धः सोमिः आपः सुव्यत्ययः अपउदकानि शांत्यर्थं प्रवेति प्रगच्छति ।
तत्र दृष्टान्तः—वृषभो न यथा वृषभः तृष्णोपशमनार्थमरण्यमध्यस्थान्युदकानि प्रगच्छति तद्वत्
मर्ता मनुष्याकृतिवजः सचेतसः समानमनस्काः समानप्रज्ञानाः सन्तः यमग्निं प्रणयन्त हविर्भिः
पीणयन्ति ॥ ५ ॥

अथ षष्ठी—

तनूत्यजे वनस्करा वनगूर्शनाभिर्दशभिर्भ्यधीताम् ।
इयं ते अग्ने नव्यं सीमनी पायुक्ष्वारथं न शुचयद्भिरङ्गैः ॥ ६ ॥
तनूत्यजा इव । तस्करा । वनगूर् इति । रशनाभिः । दशभिः । अंभिः ।
अधीताम् । इयम् । ते । अग्ने । नव्यंसी । मनीषा । युक्ष्व ।
रथम् । न । शुचयद्भिरङ्गैः । अङ्गैः ॥ ६ ॥

हे अग्ने वनगूर् वनगामिनौ तनूत्यजेव चौर्यं मर्तुं कृतनिश्चयो धृष्टौ तस्करा तस्करौ य-
था पथिकं मोषणार्थं रज्ज्वा बद्धाकृष्य च कचित् प्रदेशे स्थापयतः तद्वत् । तथा यास्कः—त-
नूत्यक्तनूत्यक्तावनगूर्वनगामिनावग्निमथ नौ बाहू तस्कराभ्यामुपमिमौ ते इत्यादि । रशनाभिः दश-

भिरंगुलिभिः कृत्वा रज्जुभिः अङ्ग्यधीतां अङ्ग्यधायि । अधीतां दधातेर्लुङि सिचोलुकि छन्द-
स्युभयथेति तस्यार्धधातुकत्वेन डित्वाद्भुमास्थेतीकारः । ततः हे अग्ने ते त्वदर्थं नव्यसी नवत-
रा इयं मनीषा स्तुतिः मया क्रियते एतत् ज्ञात्वा शुचयद्भिः सर्वे प्रकाशयद्भिः आत्मीयैरङ्गै-
स्तेजोभि आत्मानं मदीयं यज्ञं प्रति युक्ष्व योजय । कथमिव रथं न यथारथमथैः संयोजयंति
तद्वत् ॥ ६ ॥

उखासंभरणीयेष्टौग्नेर्ब्रह्मण्वतोवाज्या ब्रह्मचतइत्येषा । सूत्रितंच-ब्रह्मचतेजातवेदोन-
मंश्चपुरुष्यग्नेपुरुधात्वायेति ।

सैषा सूक्ते सप्तमी-

ब्रह्मचतेजातवेदोनमंश्चयं च गीः सदमिद्वर्धनीभूत् ।

रक्षाणो अग्ने तनयानि तो कारश्चोतनस्तन्वोऽप्रयुच्छन् ॥ ७ ॥ ३२ ॥

ब्रह्म । च । ते । जातुः वेदः । नमः । च । इयम् । च । गीः ।

सदम् । इत् । वर्धनी । भूत् । रक्ष । नः । अग्ने । तनयानि ।

तोका । रक्ष । उत । नः । तन्वः । अप्रयुच्छन् ॥ ७ ॥ ३२ ॥

हे जातवेदः जातप्रज्ञाग्ने ते त्वदर्थं ब्रह्मास्माभिर्दीयमानं हवीरूपमद्भुतमन्नं वर्धनीभूत् भ-
वतु । तथा नमोनमस्कारश्च । किंच इयमिदानीं क्रियमाणा एषा स्तुतिः सदमित् सदैव वर्धयित्री
भूत् भवतु । तस्मात् हे अग्ने नोस्माकं तनयानि पुत्रान् तोकापौत्रांश्च रक्ष पालय । उतापि च
अप्रयुच्छन् अप्रमाद्यंस्त्वं नोस्माकं तन्वोगानि रक्ष ॥ ७ ॥

॥ इति सप्तमस्य पञ्चमे द्वाविंशोवर्गः ॥ ३२ ॥

एकः समुद्र इति सप्तर्चं पञ्चमं सूक्तं ऋष्याद्याः पूर्ववत् विनियोगश्च एकइत्यमुक्तान्तं ।

तत्र प्रथमा-

एकः समुद्रो धरुणो रयीणाम् स्मद्धुदो भूरिजन्मा विचष्टे ।

सिपत्तयूर्धनि ण्योरुपस्थ उत्सस्थ मध्ये निहितं पदं वेः ॥ १ ॥

एकः । समुद्रः । धरुणः । रयीणाम् । अस्मत् । हृदः ।

भूरिजन्मा । वि । चष्टे । सिसंक्ति । ऊर्ध्वः । निण्योः । उपस्थे ।

उत्सस्य । मध्ये । निहितम् । पदम् । वेरिति वेः ॥ १ ॥

समुद्रः यस्माद्वनान्युदकानि समुद्रवन्तीति तादृशः रयीणां धनानां धरुणोधारयिता एकः असहायः भूरिजन्मा बहुविधजननः नानायज्ञेष्वहवनीयादिभावेन बहुजननः सोमिः अस्मत् सुपांसुतुगिति पष्ठ्यालुक् अस्माकं हृदोहृदयान्यभिलषितानि विचष्टे विपश्यति जानाति । उक्तं च—मनोवैदेवामनुष्यस्यजानन्तीति । किंच निण्योः अन्तर्हितनामैतत् अन्तर्हितयोज्योतिस्तमोऽभ्यामाच्छादितयोः प्रातःसायंकालयोः उपस्थे उपस्थाने समीपे वर्तमानमूधोराविं सिपक्ति सेवते उपजीवति । यद्वा निण्योः अन्तर्हितस्यान्तरिक्षस्य समीपे वर्तमानमूधोमेवं सेवते । अथ प्रत्यक्षः हे अग्ने उत्सस्य उदकधारकस्य लोकस्य मध्ये पदमपां स्थानं निहितं तन्माध्यमिकां वाचं वेः गच्छ । यद्वा उत्सस्य मेवस्य मध्ये निहितं पदं विद्युदाख्यं तत् स्वात्मतया गच्छ । वेः वीगत्यादिषु लङि सिपि रूपं वाक्यभेदादनिघातः ॥ १ ॥

अथ द्वितीया—

समानं नीलं वृषणो वसानाः संजग्मिरे महिषा अर्वतीभिः ।

ऋतस्य पदं कवयो निपान्ति गुहानामानि दधिरे पराणि ॥ २ ॥

समानम् । नीलम् । वृषणम् । वसानाः । सम् । जग्मिरे ।

महिषाः । अर्वतीभिः । ऋतस्य । पदम् । कवयः । नि ।

पान्ति । गुहा । नामानि । दधिरे । पराणि ॥ २ ॥

वृषणः आहुतीनां सेत्तारः समानमेकं नीलं स्थानमग्निं वसानाः मंत्रत आच्छादयन्तो महिषामहान्तो यजमानाः अर्वतीभिर्वडवाभिः संजग्मिरे समगच्छन्त । अश्ववन्तो भूवन्न यद्वा अग्निमेव आत्मीययज्ञं प्रत्यागन्तुं रोहिदाख्याभिर्वडवाभिः संयोजितवन्तः तथा कवयो मेधाविनः ऋतस्योदकस्य पदमावासस्थानमग्निं निपान्ति नितरां रक्षन्ति हविर्भिः स्तुतिभिश्चाराधयेतीत्यर्थः । ततो गुहा गुहायामन्तरिक्षे स्थितानि पराणि दिव्यानि नामानि उदकानि दधिरे धारय-

न्ति । यद्वा गुहा गूढे संवृते हृदये पराणि प्रधानानि अग्निर्जातवेदावैश्वानरइत्यादीनि नामानि दधिरे कुर्वन्ति स्तुवन्तीत्यर्थः ॥ २ ॥

अथ तृतीया—

ऋतायिनीमायिनीसंदधातेमित्राशिशुंजज्ञतुर्वर्धयन्ती ।

विश्वस्यनाभिंचरतोध्रुवस्यकवेश्चित्तन्तुमनसावियन्तः ॥ ३ ॥

ऋतायिनीइत्यृतयिनी । मायिनी इति । सम् । दधाते इति ।

मित्रा । शिशुम् । जज्ञतुः । वर्धयन्ती इति । विश्वस्य । नाभिम् ।

चरतः । ध्रुवस्य । कवेः । चित् । तन्तुम् । मनसा । वियन्तः ॥ ३ ॥

ऋतायिनी ऋतवत्यौ सत्यवत्यौ अतएव मायिनी प्रज्ञावत्यौ कर्मयुकेवाद्यावापृथिव्यौ यज्ञसाधनभूते अरणी वा इममग्निं संदधाते सम्यक् धारयतः अग्निसूर्यात्मना केवलाश्यात्मना वा संदधाते । मित्रा कालपरिमाणं कृत्वा यद्वा संपरिच्छिद्यशिशुं शंसनीयं बालमग्निं जज्ञतुः जनयतः वर्धयन्ती वर्धयन्त्यौ द्यावापृथिव्यौ लोके यथा परिच्छेदाय पुत्रं पितरौ जनयतः तद्वत् । ततः विश्वस्य सर्वस्य चरतोजंगमस्य ध्रुवस्य स्थावरस्यच जगतोनाभिं नाभिभूतं मध्यं प्रधानभूतं वा कवेर्भेधादिनोऽग्नेस्तन्तुं तनितारं वैश्वानराख्यमंशुं चित् मनसा वियन्तोविविधं गच्छन्तोमनुष्याः सुखेन युज्यन्ते इतिशेषः तं वयं यजामइतिवा ॥ ३ ॥

अथ चतुर्थी—

ऋतस्यहिवर्तनयःसुजातमिषोवाजायप्रदिवःसचन्ते ।

अधीवासंरोदसीवावसानेघृतैरन्नैर्वावृधातेमधूनाम् ॥ ४ ॥

ऋतस्य । हि । वर्तनयः । सुजातम् । इषः । वाजाय । प्रदिवः ।

सचन्ते । अधीवासम् । रोदसी इति । ववसाने इति ।

घृतैः । अन्नैः । ववृधाते इति । मधूनाम् ॥ ४ ॥

ऋतस्य यज्ञस्य वर्तनयः प्रवर्तकाइषअभिलषितानीच्छन्तः प्रदिवः पुरातनाऋविग्यजमानाः सुजातमाधानकाले सुहृत्यन्मग्निं वाजाय बलार्थं अन्नार्थं वा सचन्तेहि सेवन्तेखलु । अपिच वावसाने सर्वस्य जगतआच्छादयिष्यौ रोदसी द्यावापृथिव्यौ अधीवासं ओषधिनक्षत्रा-

द्यात्मना निवसन्तं यद्वा अधिरुपर्यर्थे त्रयाणां लोकानामुपरि अग्निविद्युदादित्यात्मना निव-
सन्तमग्निं मधूनामुदकानां जन्मत्वेन संबन्धिभिर्वृत्तैरजैः पुरोडाशादिभिश्च वावृधते वर्धयाचक्र-
तुः वर्धयतः तस्माद्वयमपि तमग्निमभिष्टुम इत्यभिप्रायः ॥ ४ ॥

अथ पञ्चमी—

सप्तस्वसूररुषीर्वावशानोविद्वान्मध्वउज्जभारादृशोकम् ।

अन्तर्यमेअन्तरिक्षेपुराजाइच्छन्वव्रिमविदत्पूषणस्य ॥ ५ ॥

सप्त । स्वसूः । अरुषीः । वावशानः । विद्वान् । मध्वः । उत् ।

जभार । दृशे । कम् । अन्तः । येमे । अन्तरिक्षे । पुराजाः ।

इच्छन् । व्रिम । अविदत् । पूषणस्य ॥ ५ ॥

वावशानः कामयमानः वाश्यमानः वेष्टयमानः स्तोतृभिः स्तूयमानोवा विद्वान् सर्वं जाना-
नः सोमिः अरुषीरारोचमानाः सप्त सप्तसंख्याकाः स्वसूः स्वयंसारिणीः कालीकरालीचेत्यादि-
काः सप्तजिह्वाः मध्वोमदकरायज्ञात् उज्जभार उज्जहार ऊर्ध्वं हतवान् यज्ञे स्वतेजसा प्रादुर्भूत-
इत्यर्थः । किमर्थं कं सुखेन दृशे सर्वेषामेव पदार्थानां दर्शनार्थं । किंच पुराजाः पुराजातः सो-
मिः द्यावापृथिव्योरन्तर्मध्ये अन्तरिक्षे तस्मिन् ताजिह्वायेमे नियमितवान् सर्वत्र तेजोयुक्तोवर्त-
तेइत्यर्थः । अपिच इच्छन् यजमानान् कामयमानोमिः पूषणस्य पूषेति पृथिवीनाम पार्थिवस्य
लोकस्य व्रिं रूपं पृथिवर्णं अविदत् प्रायच्छत् । यद्वा मूर्धाभ्रुवोभवतिनक्तमग्निस्ततः सूर्योजा-
यतेप्रातरुद्यन्निति मंत्रान्तरे दर्शनादादित्यात्मनाग्निः स्तूयते । कामयमानः सूर्यात्मजाग्निः सप्त
संख्याकान् स्वसूः रश्मीन् मध्वः समुद्रोदकादुद्धृतवान् प्राप्तः अन्तरिक्षे विद्युदात्मना स्थित्वा
वृष्टिलक्षणं रूपं पृथिव्याः प्रायच्छति ॥ ५ ॥

अथ षष्ठी—

सप्तमर्यादाः कवयस्ततक्षुस्तासामेकामिदभ्यंहुरोगात् ।

आयोर्हस्कम्भउपमस्यनीळेपथाविसर्गेधरुणेपुतस्थौ ॥ ६ ॥

सप्त । मर्यादाः । कवयः । ततक्षुः । तासाम् । एकाम् । इत् ।

अभि । अंहुरः । गात् । आयोः । ह । स्कम्भः । उपमस्य ।

नीळे । पथाम् । विसर्गे । धरुणेषु । तस्थौ ॥ ६ ॥

कवयोमेधाविनऋषयः सप्तमर्यादाः कामजेभ्यः क्रोधजेभ्यश्चोत्थिताः । पानमक्षाःस्त्रियोमृग-
या दंडः पारुष्यमन्यदूषणमिति सप्तमर्यादाः । यद्वा स्तेयं गुरुतत्पारोहणं ब्रह्महत्यां सुरापानं
दुष्कृतकर्मणः पुनःपुनः सेवां पातकेनृतोद्यमिति निरुक्तेर्निर्दिष्टाः । सप्तमर्यादाववस्थिताः त-
तक्षुः तक्षतिः करोतिकर्मा सुष्ठु लंघनीयाश्चक्रुः त्यक्तवन्तइत्यर्थः । तासां मर्यादानां एका-
मिव एकमेव अंहुरः पापतान् पुरुषः अभिगात् अभिगच्छति यस्त्वेवं करोति सपापवान्
भवतीत्यर्थः । किंच आयोः तस्य मनुष्यस्य स्कम्भः स्कम्भयिता निरोधकोग्निः उपमस्य समी-
पभूतस्य आयोर्नीळे स्थाने पथां आदित्यरूपस्य स्वस्य रश्मीनां विसर्गे विसर्जनस्थानेन्त-
रिक्षमध्ये वर्तमाने धरुणेषूदकेषु तस्थौ विद्युदात्मना तिष्ठति अनेन लोकत्रयवर्तित्वमिति ॥ ६ ॥

अथ सप्तमी—

असच्चसच्चपरमेव्योमन्दक्षस्यजन्मन्नदितेरुपस्थे ।

अग्निर्हनःप्रथमजाऋतस्यपूर्वआयुर्निवृषभश्चधेनुः ॥ ७ ॥ ३३ ॥

असत् । च । सत् । च । परमे । वि० ओमन् । दक्षस्य । जन्मन् ।

अदितेः । उपस्थे । अग्निः । ह । नः । प्रथम० जाः । ऋतस्य ।

पूर्व । आयुर्नि । वृषभः । च । धेनुः ॥ ७ ॥ ३३ ॥

असदव्याकृतं सच्चव्याकृतं असदेवेदमग्रआसीत् तत्सदासीत् तत्समभवदिति श्रुतेः । सदसदा-
त्मकं जगत्सर्वं परमे उत्तमे ज्ञानसहिते व्योमन् व्योमनि कारणात्मनि जातमभूत्तदा अदितेः पृ-
थिव्याउपस्थे उपस्थाने समीपे दक्षस्य प्रजापतेः यद्वा दक्षस्य सत्रेधात्मानं विभज्यतादित्यंतृती-
यंवायुंतृतीयमिति श्रुतेः । तृतीयस्य द्युलोकस्याधिष्ठातृत्वादादित्यस्य जन्मन् जन्मनि ततएवं सति
मनुष्यस्य सृष्टिक्रमात् पूर्वं अग्निर्ह अग्निरेव ऋतस्य कर्मफलस्य भोक्तृणां नोस्माकं प्रथमजाः

प्रथमजातः समुत्पन्नः तेजोरसोनिरवर्तताग्निरिति श्रवणात् । पश्चात्तत्पकरणे ततो मनुष्या अजाय-
न्तेति प्रथमतएव मनुष्यसृष्टेरभिहितत्वात् अनन्तरं पूर्वं उत्तरसृष्टिमपेक्ष्य पूर्वत्वं आयुनि काले
अयमग्निरिव वृषभश्चासीत् धेनुश्चाभवत् स्त्रीपुंसवत् स्त्रीपुंसात्मको भवदित्यर्थः ॥ ७ ॥

॥ इति सप्तमस्य पञ्चमे त्रयस्त्रिंशोवर्गः ॥ ३३ ॥

वेदार्थस्य प्रकाशेन तमोहार्दनिवारयन् । पुमर्थाश्चतुरो देयाद्विद्यातीर्थमहेश्वरः ॥ १ ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरंधरेण सा-
यणाचार्येण विरचिते माधवीये वेदार्थप्रकाशे ऋक्संहिताभाष्ये सप्तमाष्टके पंचमोऽध्यायः ॥ ५ ॥



॥ श्रीगणेशायनमः ॥



यस्यनिःश्वसितवेदा योवेदेऽयोस्विलंजगत् । निर्ममेतमहंवन्दे विद्यातीर्थमहेश्वरं ॥ १ ॥

सप्तमस्याष्टकस्येत्यं व्याकार्षीत्तंचमंसुधीः । सायणाहस्ततःषष्ठमध्यायंव्याचिकीर्षति ॥ २ ॥

दशमे मंडले प्रथमेनुवाके षोडश सूक्तानि तत्रायंसयस्येति सप्तचै पष्ठं सूक्तं आस्यस्य
व्रितस्यार्थं त्रिष्टुभमाग्नेयं । अयमित्यनुक्रान्तं । प्रातरनुवाकाश्विनशस्त्रयोरुक्तोविनियोगः ।

तत्र प्रथमा—

ॐ अयंसयस्यशर्मन्नवोभिरग्रेरेधतेजरिताभिष्टौ ।

ज्येष्ठेभिर्योभानुभिर्ऋषूणांपर्येतिपरिवीतोविभावां ॥ १ ॥

अयम् । सः । यस्य । शर्मन् । अवःऽभिः । अग्रेः । एधते । जरिता ।

अभिष्टौ । ज्येष्ठेभिः । यः । भानुऽभिः । ऋषूणाम् । परिऽएति ।

परिऽवीतः । विभाऽवां ॥ १ ॥

जरिता स्तोता अभिष्टौ यागे कृते यस्याग्रेरवोभिः पालनैः शर्मन् शर्मणि स्वगृहे एधते
वर्धते । सोयमग्निर्यागार्थमस्माभिराहूतइतिशेषः । विभावा दीप्तिमान् योभिः ऋषूणां सूर्यरश्मी-
नां ज्येष्ठेभिः प्रशस्तैः भानुभिस्तेजोभिः परिवीतः परिवृतः पर्येति सर्वतोगच्छति । यत्रयत्र गं-
तव्यं तत्रतत्राप्रतिहतगतिर्गच्छतीत्यर्थः ॥ १ ॥

अथ द्वितीया—

योभानुभिर्विभावांविभात्यग्निर्देवेभिर्ऋतावाजंस्रः ।

आयोविवायंसख्यासखिभ्योपरिहृतोअत्योनसप्तिः ॥ २ ॥

यः । भानुऽभिः । विभाऽवां । विऽभाति । अग्निः । देवेभिः ।

ऋतऽवा । अजंस्रः । आ । यः । विवायं । सख्या । सखिऽभ्यः ।

अपरिऽहृतः । अत्यः । न । सप्तिः ॥ २ ॥

कृतावा सत्यवान् यज्ञवान्वा अजस्रः अनुपक्षीणः अहिंसितोवा केनचिदनभिभूतइत्यर्थः । विभावा दीप्तिमान् प्रोग्निः देवेभिर्देवैर्द्योतमानैः भानुभिस्तेजोभिर्विभाति विविधं दीप्यते । किंच योग्निः सख्या सख्यानि सखिभिः कर्तव्यानि कर्माणि हविरादीनि कर्तुमितिशेषः सखिभ्यः सखिभूतानां यजमानानामर्थाय अपरिहृतः अपरिहिंसितः अपरिश्रान्तइत्यर्थः आविवाय आभिमुख्येन गच्छति । तत्र दृष्टान्तः—सप्तिः सदासर्पणइत्यर्थः अत्यो न यथा सततगमनसमर्थोऽश्वः अपरिश्रान्तो गच्छति तद्वत् सोयमग्निरस्माभिर्यागार्थमाहूतइति पूर्ववत् योज्यं ॥ २ ॥

अथ तृतीया—

ईशेयोविश्वस्यादेववीतेरीशेविश्वायुंरुपसोव्युष्टौ ।
आयस्मिन्मनाहवींष्यन्नावरिष्टरथःस्कभ्रातिशूपैः ॥ ३ ॥

ईशे । यः । विश्वस्याः । देववीतेः । ईशे । विश्वऽआयुः ।
उपसः । विऽउष्टौ । आ । यस्मिन् । मना । हवींषि । अग्नौ ।
अरिष्टरथः । स्कभ्राति । शूपैः ॥ ३ ॥

योग्निर्विश्वस्य देववीतेः सर्वस्य यज्ञस्य ईशे ईष्टे । अपिच विश्वायुः सर्वत्राप्रतिहतगमनः उपसोव्युष्टौ विवासने उदयकाले होमार्थं यजमानानामीशे ईष्टे । शूपैः शत्रुबलैः अरिष्टरथः अहिंसितयज्ञरथः सर्वएव यजमानः यस्मिन्नग्नौ मना मननीयानि हवींषि आस्कभ्राति आदरेण प्रतिबध्नाति प्रक्षिपति सोयमग्निरस्माभिर्यागार्थमाहूतइत्यर्थः ॥ ३ ॥

अथ चतुर्थी—

शूपेभिर्वृधोजुषाणोअर्केर्देवाँअच्छारघुपत्वाजिगानि ।
मन्द्रोहोतासजुह्वाउयजिष्ठःसंमिश्लोअग्निराजिघर्तिदेवान् ॥ ४ ॥

शूपेभिः । वृधः । जुषाणः । अर्केः । देवान् । अच्छ । रघुपत्वा ।
जिगानि । मन्द्रः । होता । सः । जुह्वा । यजिष्ठः । सम्मिश्लः ।
अग्निः । आ । जिघर्ति । देवान् ॥ ४ ॥

वृधः वर्धितोऽग्निः शूषेभिर्हविलक्षणैर्वलैः बलनिमित्तैर्हविर्भिरित्यर्थः अर्कैः स्तोत्रैश्च जुषा-
णः सेव्यमानः सन् देवानिन्द्रादीनच्छातुं रघुपत्वा लघुपतनः शीघ्रगामी जिगाति । गत्वाच मन्द्रः
स्तुत्यः होता देवानामाह्वाता होमनिष्पादकोवा जुह्वा यजिष्ठः यष्टतमः संमिश्रः सगुणैर्देवैर्वा
संप्रयुक्तः सोमिर्देवान्प्रति हविराजिघर्ति आहारयति देवेभ्यो हविर्दातीत्यर्थः ॥ ४ ॥

अथ पंचमी—

तमुस्त्रामिन्द्रं न रेजमानमग्निं गीर्भिर्नमोभिराकृणुध्वम् ।
आयं विप्रसोममितिभिर्गृणन्ति जातवेदसं जुहंसहानाम् ॥ ५ ॥
तम् । उस्त्राम् । इन्द्रम् । न । रेजमानम् । अग्निम् । गीः । इभिः ।
नमः । इभिः । आ । अकृणुध्वम् । आ । यम् । विप्रसः । मतिः । इभिः ।
गृणन्ति । जातवेदसम् । जुहम् । सहानाम् ॥ ५ ॥

हे ऋत्विजो यूयं उस्त्रां भोगानामुस्त्राविणं दातारं रेजमानं ज्वालात्मना कंपमानं तमग्निं
इन्द्रं इन्द्रमिव गीर्भिः स्तुतिभिर्नमोभिर्हविर्भिश्च आकृणुध्वं अस्मदभिमुखं कुरुत । विप्रसो-
मेधाविनः स्तोतारः सहानां शत्रुबलाद्यभिभवितृणां देवानां जुह्माह्वातारं जातवेदसं जातधनं
जातप्रज्ञं वा यमग्निं आगृणन्ति आदरेण स्तुवन्ति तमाकृणुध्वमिति पूर्वेण संबन्धः ॥ ५ ॥

अथ षष्ठी—

संयस्मिन् विश्वा वसूनि जग्मुर्वाजेनाश्वः सप्तीवन्त एवैः ।
अस्मे ऊतीरिन्द्रं वाततमा अर्वाचीना अग्रे आकृणुध्व ॥ ६ ॥
सम् । यस्मिन् । विश्वा । वसूनि । जग्मुः । वाजे । न । अश्वः ।
सप्तीवन्तः । एवैः । अस्मे इति । ऊतीः । इन्द्रं वाततमाः ।
अर्वाचीनाः । अग्रे । आ । अकृणुध्व ॥ ६ ॥

हे अग्ने यस्मिन् त्वयि विश्वा विश्वानि वसूनि धनानि संजग्मुः स्वदेन संगतानि भवन्ति ।
तत्र दृष्टान्तः—एवैर्गमनैः सप्तीवन्तः सर्पणवन्तः शीघ्रगमनशीलाः समर्थाः अश्वः वाजे न यथा
संग्रामे संगतास्तद्वत् । हे अग्ने सत्वं इन्द्रं वाततमाः इन्द्रेणाभिगताः ऊतीः रक्षाः अस्मे अस्मासु
अर्वाचीनाः अभिमुखीः आकृणुध्व आदरेण कुरु ॥ ६ ॥

अथ सप्तमी—

अधाद्यग्नेमह्मनिपद्यासद्योजज्ञानोहव्योबभूथ ।

तंतेदेवासोअनुकेतमायन्नधावर्धन्तप्रथमासऊमाः ॥ ७ ॥ १ ॥

अर्धं । हि । अग्ने । मह्मा । निऽसद्यं । सद्यः । जज्ञानः ।

हव्यः । बभूथं । तम् । ते । देवासः । अनु । केतम् । आयन् ।

अर्धं । वर्धन्त । प्रथमासः । ऊमाः ॥ ७ ॥ १ ॥

अथ अथानन्तरं हियस्मात् अग्ने त्वं मह्मा महत्वेन जज्ञानोज्ञायमानः ज्वलन्निषद्य उप-
विश्य सद्यस्तस्मिन् प्रजननकालएव हव्योहवनार्हः आहुतिप्रक्षेपार्हः बभूथ भवसि । तस्मात् का-
रणात् देवासः हविषां दातारः ऋत्विग्यजमानाः ते तव स्वभूतं तं तादृशं केतं प्रज्ञानलक्षणं
अन्वायन् अनुगच्छन्ति दीमे त्वयि हवींषि जुह्वतीत्यर्थः । अथ अथानन्तरं ऋत्विगादयः प्र-
थमासः क्रियाभिजनविद्यागुणैरुत्कृष्टाः ऊमाः त्वयारक्षिताः सन्तः अवर्धन्त वर्धन्ते ॥ ७ ॥

॥ इति सप्तमस्य षष्ठे प्रथमोवर्गः ॥ १ ॥

स्वस्तिनइति सप्तमं सूक्तं ऋष्याद्याः पूर्ववत् । स्वस्तीत्यनुक्रान्तं । उक्तः सूक्तविनि-
योगः । स्वस्त्ययन्यां प्रधानस्य स्वस्तिनइत्येषानुवाक्या । सूत्रित्च—अग्निः स्वस्तिमान् स्वस्ति-
नोदिवोअग्नेपृथिव्याइति ।

तत्र प्रथमा—

स्वस्तिनोदिवोअग्नेपृथिव्याविश्वायुर्धेहियजथायदेव ।

सचैमहितवदस्मप्रकेतैरुरुष्याणउरुभिर्देवशंसैः ॥ १ ॥

स्वस्ति । नः । दिवः । अग्ने । पृथिव्याः । विश्वऽआयुः ।

धेहि । यजथाय । देव । सचैमहि । तव । दस्म । प्रऽकेतैः ।

उरुष्य । नः । उरुऽभिः । देव । शंसैः ॥ १ ॥

हे देव दानादिगुणविशिष्टाग्ने त्वं दिवः पृथिव्याः द्यावापृथिव्योः सकाशात् नोस्मभ्यं
विश्वायुः सर्वान् स्वस्ति पुत्रादि यजथाय देवयागार्थं धेहि प्रयच्छ सर्वोपद्रवरहिताः सर्वान्-

पुत्रयुक्ताश्चसन्तोवयं यथा यज्वानोभवेम तथास्मान् कुर्विति वाक्यशेषः । अपिच वयं सचेमहि हे दस्म दर्शनीय देवाग्ने उरुभिर्वहुभिः शंसैः शंसनीयैस्तवसंबन्धिभिः प्रकृतैः पालनोपायप्रज्ञानैः नोस्मानुरुष्य रक्ष ॥ १ ॥

अथ द्वितीया—

इमाअग्नेमतयस्तुभ्यंजातागोभिरश्वैरभिगृणन्तिराधः ।

यदातेमर्तोअनुभोगमानह्वसोदधानोमतिभिःसुजात ॥ २ ॥

इमाः । अग्ने । मतयः । तुभ्यम् । जाताः । गोभिः । अश्वैः ।

अभि । गृणन्ति । राधः । यदा । ते । मर्तः । अनु । भोगम् ।

आनद्व । वसो इति । दधानः । मतिभिः । सुजात ॥ २ ॥

हे अग्ने इमा ईदृश्यः मतयः स्तुतयः तुभ्यं त्वदर्थं जाताः अस्मदादिस्तोतृमुक्तात् उत्पन्ना उच्चारितादित्यर्थः गोभिरश्वैश्च सहितं राधः त्वया दीयमानं हिरण्यादिकं धनं अभिगृणन्ति अभिगृवन्ति । अस्मत्स्तुत्यनुरूपान्नमस्मभ्यं त्वया दत्तमिति प्रशंसन्ति यदा मर्तोस्मदादिकोमनुष्यः ते त्वया दीयमानं भोगं भोगार्हं धनं अन्वानद्व प्रामोति लभते तदा हे वसो प्रशस्य वसुमन् यद्वा स्वेन तेजसा सर्वस्याच्छादयितः हे सुजात शोभनकर्माथमुत्पन्नाग्ने त्वं दधानोस्मभ्यं धनं प्रयच्छन् मतिभिरस्मदीयाभिः स्तूयसे इतिशेषः ॥ २ ॥

अथ तृतीया—

अग्निमन्येपितरमग्निमापिमग्निभ्रातरंसदमित्सखायम् ।

अग्नेरनीकंवृहतःसंपर्यदिविशुक्रयजतंसूर्यस्य ॥ ३ ॥

अग्निम् । मन्ये । पितरम् । अग्निम् । आपिम् । अग्निम् ।

भ्रातरम् । सदम् । इत् । सखायम् । अग्नेः । अनीकम् । वृहतः ।

संपर्यन् । दिवि । शुक्रम् । यजतम् । सूर्यस्य ॥ ३ ॥

अहं स्तोता पितरं अग्निमेव मन्ये जाने आपिं बन्धुं अग्निमेव मन्ये भ्रातरमग्निमेव मन्ये सदमित् सदैव आवसंवादिनं सखायं अग्निमेव जानामि बृहदोमहतोऽग्नेः अनीकं आहवनीया-

स्व्यं मुखं सपर्यं परिचरामि । तत्र लुप्तोपममेतत् दिवि द्युलोके स्थितं यजतं यष्टव्यं पूजनीयं सु-
येस्य संबन्धि शुक्रं दीप्तिमन्मंडलं यथा कश्चिदभिप्रेतार्थसिद्धये आराधयति तद्वत् ॥ ३ ॥

अथ चतुर्थी—

सिद्धाअग्नेधियोअस्मेसनुत्रीर्यत्रायसेदमआनित्यहोता ।

ऋतावासरोहिदश्वःपुरुक्षुद्युभिरस्माअहभिर्वाममस्तु ॥ ४ ॥

सिद्धाः । अग्ने । धियः । अस्मे इति । सनुत्रीः । यम् ।

त्रायसे । दमे । आ । नित्यहोता । ऋतश्वा । सः । रोहितश्अश्वः ।

पुरुक्षुः । द्युक्षिः । अस्मै । अहक्षिः । वामम् । अस्तु ॥ ४ ॥

हे अग्ने सनुत्रीः संभन्ध्यः अस्मे अस्माकं संबन्धिन्यः धियः स्तुतयः सिद्धाः सिद्धानिष्प-
न्नाः त्वदर्थमस्माभिः ऋताइत्यर्थः दमआ अस्मद्यज्ञगृहे मर्यादतयावस्थितस्त्वं नित्यहोता सत-
तं होमनिष्पादकोदेवानामाह्वातावासन् यत्रायसे कर्मवैगुण्यात् रक्षसि सोहं त्वत्पसादात् त्वत्सा-
युज्यं गतः सन् ऋतवा यज्ञवान् सत्यवान्वा स्यामितिशेषः । रोहिदश्वः रोहितसंज्ञकाश्वः पुरुक्षुः
बह्वन्श्वस्यां । किंच अस्मै ईदृग्भूताय तुभ्यं द्युभिर्दीप्तिषु अहभिरहःसु दिवसेषु वामं वननीयं
हविरस्तु ॥ ४ ॥

अथ पंचमी—

द्युभिर्हितं मित्रमिव प्रयोगं प्रत्नमृत्विजं मध्वरस्यं जारम् ।

बाहुभ्यामग्निमायवो जनन्त विक्षुहोतारं न्यसादयन्त ॥ ५ ॥

द्युक्षिः । हितम् । मित्रम् ईदृक् । प्रयोगम् । प्रत्नम् । ऋत्विजम् ।

अध्वरस्यं । जारम् । बाहुभ्याम् । अग्निम् । आयवः ।

अजनन्त । विक्षु । होतारम् । नि । असादयन्त ॥ ५ ॥

द्युभिर्हितं दीप्तैराहितं मित्रमिवस्निग्धमिव प्रयोगं प्रयोक्तव्यं प्रत्नं पुराणं ऋत्विजं हो-
तृसंज्ञकं । अग्निर्वैदेवानां होतासीदिति श्रुतेः । अध्वरस्य यज्ञस्य जारं संमापयितारं एवंभूतम-

मिं आयवोयजमानाः मनुष्याः बाहुभ्यामजनन्त जनितवन्तः । किंच विश्व विशोमनुष्याः त-
दाकारेषु देवेष्वित्यर्थः होतारं आह्वतारं न्यसादयन्त नियमेन सादितवन्तः देवानां यागार्थं
निरूपितवन्त इत्यर्थः ॥ ५ ॥

अथ षष्ठी—

स्वयंयजस्वदिविदेवदेवान्किंतेपाकःऋणवदप्रचेताः ।

यथायजऋतुभिर्देवदेवानेवायजस्वतन्वंसुजात ॥ ६ ॥

स्वयम् । यजस्व । दिवि । देव । देवान् । किम् । ते । पाकः ।

ऋणवत् । अप्रचेताः । यथा । अयजः । ऋतुभिः । देव ।

देवान् । एव । यजस्व । तन्वम् । सुजात ॥ ६ ॥

हे देव द्योतमानाग्ने त्वं दिवि द्युलोके स्थितान् देवानिन्द्रादीन् स्वयमात्मनैव यजस्व
पाकः पक्वव्यपन्नः अप्रचेताः अप्रकृष्टज्ञानोमनुष्यः ते तव किंऋणवत् किं करोति त्वयानधिष्ठि-
तः किंचिदपि न जानातीत्यर्थः । किंच हेदेव त्वं ऋतुभिः कालविशेषैः देवान् यथा अयजः इ-
ष्टवानसि एव एवं हेसुजात शोभनजन्मन्त्राग्ने तन्वं आत्मानमपि यजस्व ॥ ६ ॥

अथ सप्तमी—

भवानोअग्नेवितातगोपाभवांवयस्कृदुतनोवयोधाः ।

रास्वाचनःसुमहोहव्यदातित्रास्वोतनस्तन्वोअप्रयुच्छन् ॥ ७ ॥ २ ॥

भव । नः । अग्ने । अविता । उत । गोपाः । भव । वयःस्कृत् । उत ।

नः । वयःश्धाः । रास्व । च । नः । सुमहः । हव्यदातिम् ।

त्रास्व । उत । नः । तन्वः । अप्रयुच्छन् ॥ ७ ॥ २ ॥

हेअग्ने त्वं नोस्माकं अवितादृष्टभयेभ्यो रक्षको भव भूयाः । उतापिच गोपा अदृष्टभयेभ्यो-
गोप्ता रक्षकोभव । उतापिच वयस्कृत् अन्नस्य कर्ता भव वयोधाः अन्नस्य दाता भव । हेसु-
महः सुष्ठु पूजनीयाग्ने त्वं स्वभूतां हव्यदातिं हविषोदातिं नोस्मभ्यं रास्वच प्रयच्छ । उतापि-
च नोस्माकं स्वभूतास्तन्वः शरीराणि अप्रयुच्छन् अप्रमाद्यन् त्रास्व पालय ॥ ७ ॥

॥ इति सप्तमस्य षष्ठे द्वितीयोवर्गः ॥ २ ॥

प्रकेतुनेतिनवर्चं अष्टमं सृक्तं वैष्टुभं त्वष्ट्रपुत्रस्त्रिशिरानामकृषिः आदितः षडाग्नेय्यः तत-
स्तिस्रः ऐन्द्र्यः । तथाचानुक्तान्तं—प्रकेतुनानवविशिरास्त्वाष्ट्रस्तृचोन्त्यऐन्द्रइति । आदितः षण्णां
प्रातरनुवाकाश्विनशस्त्रयोराग्नेयकृतावुक्तोविनियोगः ।

तत्र प्रथमा—

प्रकेतुना बृहता यात्यग्निरोदसी वृषभोरोरवीति ।

दिवश्चिदन्ता उपमा उदानं ऋषामुपस्थे महिषो वर्ध ॥ १ ॥

प्र । केतुना । बृहता । याति । अग्निः । आ । रोदसी इति । वृषभः ।

रोरवीति । दिवः । चित् । अन्तान् । उपमान् । उत् ।

आनत् । अपाम् । उपस्थे । महिषः । वर्ध ॥ १ ॥

अग्निं बृहता महता केतुना प्रज्ञानेन युक्तः सन् आ इदानीं रोदसी यावापृथिव्यौ प्र-
याति प्रकर्षेण गच्छति । किंच देवानामाह्वानकाले वृषभइव रोरवीति अत्यर्थं शब्दं करोति
दिवश्चित् सुलोकस्यापि अन्तानवसानान् उपमान् समीपांश्च प्रदेशान् ज्वलनात्मनादित्यात्म-
ना वा स्थितः उदानत् ऊर्ध्वं व्याप्नोति अपां वृष्टिलक्षणानामुदकानामुपस्थे उपस्थानेन्तरिक्षे
वैद्युतात्मना महिषो महान् वर्ध वर्धते ॥ १ ॥

अथ द्वितीया—

मुमोद गर्भो वृषभः ककुद्भानस्त्रेमा वत्सः शिमीवाँ अरावीत् ।

स देवतां त्युद्यतानि कृण्वन्स्वेषु क्षयेषु प्रथमोजिगाति ॥ २ ॥

मुमोद । गर्भः । वृषभः । ककुत्मान् । अस्त्रेमा । वत्सः । शिमीवान् ।

अरावीत् । सः । देवतांति । उत्त्युद्यतानि । कृण्वन् ।

स्वेषु । क्षयेषु । प्रथमः । जिगाति ॥ २ ॥

गर्भः यावापृथिव्योरन्तर्गतः वृषभः कामानां वर्षिताग्निः ककुद्भान् उन्नततेजस्कः मुमोद
मोदते । किंच अस्त्रेमा प्रशस्यनामैतत् प्रशस्तः वत्सः नक्षत्रसोर्वत्सभूतः सायंप्रातराहुत्युपजी-
वनात् शिमीवान् हविर्वहनदेवाह्वानादिकर्मवान् अग्निः अरावीत् देवाह्वानादिशब्दं करोति

सोमिः देवताति यज्ञे उद्यतानि उद्यमान्युत्साहानि कर्माणि कृण्वन् स्वेषु क्षयेषु आत्मीयेष्वा-
हवनीयादिस्थानेषु स्थितः प्रथमोदेवानां स्थानेषु मुख्यः जिगाति गच्छति ॥ २ ॥

अथ तृतीया-

आयोमूर्धानं पित्रो ररब्धं न्यध्वरे दधिरे सूरौ अर्णः ।

अस्य पत्मन्नरुषीरश्वबुध्ना ऋतस्य योनौ तन्वो जुषन्त ॥ ३ ॥

आ । यः । मूर्धानम् । पित्रोः । अरब्ध । नि । अध्वरे । दधिरे ।

सूरः । अर्णः । अस्य । पत्मन् । अरुषीः । अश्वबुध्नाः ।

ऋतस्य । योनौ । तन्वः । जुषन्त ॥ ३ ॥

योमिः पित्रोः मातापितृभूतयोर्द्यावापृथिव्योः मूर्धानं आअरब्ध स्वतेजोभिरारभते यद्वा
मातापितृभूतयोरण्योर्मूर्धानं शिरोवत् प्रधानभूतं मथनप्रदेशं आङ्गोषदर्थे आरब्ध ईषद्विन-
स्ति निर्मथनकालेपि दाहेन दग्धुं समर्थः सूरः सुवीर्यस्याग्नेः अर्णः गमनशीलं तेजः अध्वरे
यज्ञे निदधिरे यष्टारो नियमेन धारयन्ति अस्याग्नेः पत्मन् पतने अरुषीरारोचमानाः ऋतस्य
यज्ञस्य योनौ स्थाने अश्वबुध्नाः व्याप्तमूलाः अशनबन्धनावा हविराहारान्विता इत्यर्थः तन्वः
त्वदीयास्तनूर्जुषन्त कवयः सेवन्ते ॥ ३ ॥

अथ चतुर्थी-

उषउषो हि वसो अग्रमेपित्वं यमयो रभवो विभावा ।

ऋताय सप्तदधिपे पदानि जनयन्मित्रं तन्वे स्वायै ॥ ४ ॥

उषः उषः । हि । वसो इति । अग्रम् । एषि । त्वम् । यमयोः ।

अभवः । विभावा । ऋताय । सप्त । दधिपे । पदानि ।

जनयन् । मित्रम् । तन्वे । स्वायै ॥ ४ ॥

हेवसो स्वेन तेजसा सर्वस्याच्छादयितः वसुमन्वा प्रशस्यवाग्ने त्वं उषउषः सर्वस्या-
वोषसः अग्रं पूर्वं एषि प्राप्नोषि । अपिच यमयोर्युग्मयोः परस्परमवियुक्तयोः अहोरात्रयोः वि-

भावा दीप्तिमान् अभवः भवसि । तन्वे स्वायै आत्मीयात् शरीरात् मित्रमादित्यं जनयन् उ-
त्पादयन् सप्तपदानि सप्तसंख्याकानि धिष्ण्यादिस्थानानि क्रताय यज्ञार्थं दधिषे धारयसि ॥ ४ ॥

अथ पंचमी-

भुवश्चक्षुर्महऋतस्य गोपाभुवोवरुणोयदृतायवेषि ।

भुवोअपांनपांजातवेदोभुवोदूतोयस्य हव्यं जुजोषः ॥ ५ ॥ ३ ॥

भुवः । चक्षुः । महः । ऋतस्य । गोपाः । भुवः । वरुणः । यत् ।

ऋताय । वेषि । भुवः । अपाम् । नपात् । जातवेदः । भुवः ।

दूतः । यस्य । हव्यम् । जुजोषः ॥ ५ ॥ ३ ॥

महोमहतः ऋतस्य यज्ञस्य हेअग्ने त्वं चक्षुरिव प्रकाशकोभुवः भवसि गोपाः यज्ञस्य रक्ष-
कस्त्वमेव भवसि यद्यदा क्रताय सोमरसलक्षणस्योदकस्यादानार्थं वरुणः आदित्यः वेषि गच्छ-
सि तदा त्वमेव भुवोभवसि । हेजातवेदः जातप्रज्ञाग्ने अपां वृष्टिलक्षणानामुदकानां नपात् पौत्रः
त्वमेव भुवोभवसि अद्भ्योहि मेघोजायते मेघादग्निर्विद्युद्रूपोजायते इत्यपां पौत्रत्वमुच्यते यस्य
यजमानस्य हव्यं हविः जुजोषः सेवसे तस्य दूतोभुवोभवसि ॥ ५ ॥

॥ इति सप्तमस्य षष्ठे तृतीयोवर्गः ॥ ३ ॥

दर्शपूर्णमासयोराग्नेयस्य याज्या भुवोयज्ञस्येत्येषा । सूत्रितंच-तासांयाज्यानुवाक्या अग्नि-
मूर्धाभुवोयज्ञस्येति । आग्नेयीकाचित्काम्येष्टिः तस्यामैषैव याज्या । सूत्रितंच-आग्नेय्याउत्तरे
नित्येमूर्धन्वतइति ।

सैषा सूक्ते षष्ठी-

भुवोयज्ञस्यरजंसश्चनेतायत्रानियुद्धिःसचंसेशिवाभिः ।

दिविमूर्धानंदधिषेस्वर्पाजिह्वामग्नेचरूपेहव्यवाहम् ॥ ६ ॥

भुवः । यज्ञस्य । रजंसः । च । नेता । यत्र । नियुद्धिः । सचंसै

शिवाभिः । दिवि । मूर्धानम् । दधिषे । स्वः । इषाम् ।

जिह्वाम् । अग्ने । चरूपे । हव्यवाहम् ॥ ६ ॥

हे अग्ने त्वं यत्र यस्मिन्नन्तरिक्षे शिवाभिः कल्याणीभिर्नियुद्धिः नियुत्संज्ञकाभिरश्व-
जातिभिः संबद्धं वायुं सचसे संगच्छसे तस्मिन्नन्तरिक्षे यज्ञस्य रजसश्चोदकस्यच नेता प्रापयि-
ता भवोभवसि। अग्निर्वा इतोवृष्टिमुदीरयतीति श्रुतेः। किंच दिवि द्युलोके मूर्धानं शिरोवत्प्रधान-
भूतं स्वर्णं सर्वस्य संभकारमादित्यं दधिषे हविर्वहनद्वारेण धारयसि। हेअग्ने त्वं जिह्वां ज्वालां
हव्यवाहं हविषोवोढीं चरुषे करोषि ॥ ६ ॥

अथ सप्तमी—

अस्य त्रितः क्रतुना ववे अन्तरिच्छन्धीति पितुरेवैः परस्य ।

सचस्यमानः पित्रो रूपस्थे जामिब्रुवाण आयुधानिवेति ॥ ७ ॥

अस्य । त्रितः । क्रतुना । ववे । अन्तः । इच्छन् । धीतिम् । पितुः ।

एवैः । परस्य । सचस्यमानः । पित्रोः । उपस्थे । जामि ।

ब्रुवाणः । आयुधानि । वेति ॥ ७ ॥

अस्मिन्तुचे इन्द्रश्चमर्थं ब्रवीति । हे त्रित सर्वेषामायुधानि वेत्ता त्वं त्वष्टृपुत्रस्य विशि-
रसोवधार्थं मम साहाय्यं कुर्वितीन्द्रेणैवं पृष्टस्त्रितः स्ववीर्यवृद्ध्यर्थं यज्ञभागं ववे । सचेन्द्रस्तस्मै
पाणिप्रक्षालनार्थं जलं यज्ञभागं च दत्तवान् अनेन यज्ञभागेन वृद्धवीर्यस्त्रितः एतत्संज्ञकः कपिः
एवैः आत्मनोरक्षणैर्युक्तः अन्तर्यज्ञस्य मध्ये धीतिं भागमिच्छन् परस्योत्कृष्टस्य पितुः सर्वस्य
जगतः पालयितुरस्येन्द्रस्य क्रतुना विशिरसोमम वधार्थं साहाय्यभूतेन कर्मणा निमित्तेन ववे
सखायं वृत्तवान् । किंच पित्रोर्मातापितृभूतयोर्द्यावापृथिव्योः उपस्थे सप्तमीस्थे यज्ञे सचस्यमानः
ऋत्विग्भिः सेव्यमानस्त्रितः जामि योग्यं इन्द्रस्यानुरूपं स्तोत्रं ब्रुवाण इन्द्रस्य बलवृद्ध्यर्थमुच्चारय-
न् आयुधानि स्वभूतानि वेति त्वष्टृपुत्रस्य मम वधार्थं आगच्छति ॥ ७ ॥

अथाष्टमी—

सपित्र्याण्यायुधानिविद्वानिन्द्रे पित आस्यो अभ्ययुध्यत् ।

त्रिशीर्षाणं सप्तरीं मिजघ्नवान्त्वाष्ट्रस्याचिन्निःसंसृजे त्रितोगाः ॥ ८ ॥

सः । पित्र्याणि । आयुधानि । विद्वान् । इन्द्रं इषितः । आस्यः ।
 अग्नि । अयुध्यत् । त्रिंशीर्षाणाम् । सप्तशरश्मिम् । जघन्वान् ।
 त्वाष्ट्रस्य । चित् । निः । ससृजे । त्रितः । गाः ॥ ८ ॥

आस्यः आस्यस्य पुत्रः अपां पुत्रोवा तकारोपजनश्छान्दसः सत्रितः पित्र्याणि स्वपितृ-
 सबन्धीन्यायुधानि विद्वान् जानन् इन्द्रेषितः त्रिशिरसामयासह युद्धार्थमिन्द्रेण प्रेषितः सन्
 अग्नयुध्यत् आभिमुख्येन युद्धवान् । तदनन्तरं सप्तशरं शत्रुनियमनार्थं सप्तप्रग्रहहस्तं यद्वा
 सप्तशमिरादित्यः तत्सदृशं त्रिशीर्षाणं त्रिशिरस्कं मां जघन्वान् हतवान् मूर्छितं कृतवानित्यर्थः ।
 किंच त्रितः त्वाष्ट्रस्य चित् त्वष्ट्रपुत्रस्य ममापि गाः पशून् निःससृजे विसृष्टवान् अपहतवानि-
 त्यर्थः ॥ ८ ॥

अथ नवमी—

भूरीदिन्द्रं उदिनक्षन्तमोजोवाभिनत्सत्पतिर्मन्यमानम् ।
 त्वाष्ट्रस्य चित्रिश्वरूपस्य गोनामा चक्राणस्त्रीणि शीर्षा परावर्कः ॥ ९ ॥ ४ ॥

भूरि । इत् । इन्द्रः । उत् इनक्षन्तम् । ओजः । अव । अभिनत् ।
 सत्पतिः । मन्यमानम् । त्वाष्ट्रस्य । चित् । विश्वरूपस्य । गोनाम् ।
 आचक्राणः । त्रीणि । शीर्षा । परा । वर्गिति वर्कः ॥ ९ ॥ ४ ॥

सत्पतिः सतां पालकः इन्द्रः भूरीत् बह्वेव पूर्वतुल्यमतिरिक्त्वा ओजोबलं उदिनक्षन्तं व्याप्नु-
 वन्तं मन्यमानं शूरमित्यात्मानं चिंतयन्तं यद्वा मन्यति दीप्तिकर्मा क्रोधकर्मावा दीप्यमानं कुध्य-
 न्त्वा त्वष्ट्रपुत्रं मां अवाभिनत् वज्रेण विदारितवान् । विदार्य त्वाष्ट्रस्य चित् त्वष्ट्रपुत्रस्यापि गोनां
 गवां स्वामिनमिति शेषः विश्वरूपस्य मम त्रीणि शीर्षा शीर्षाणि आचक्राणः आसमन्तात् शब्दं
 कुर्वन् परावर्कं पराङ्मुखस्य वृक्णवान् छिन्नवानित्यर्थः । ईदृशं भाविवस्तु विश्वरूपः स्वमांते
 अनेन तृचेन दृष्टवान् ॥ ९ ॥

॥ इति सप्तमस्य षष्ठे चतुर्थो वर्गः ॥ ४ ॥

आपोहिष्ठेति नवचै नवमं सूक्तं अंबरीषस्य राज्ञः पुत्रःसिंधुद्वीपः ऋषिः त्वष्टृपुत्रस्त्रि-
शिरावा इदमापइत्यादिकेद्वे अनुष्टुभौ ईशानाइति वर्धमाना आपः पृणीतेति प्रतिष्ठा शिष्टागा-
यज्यः आपोदेवता । तथाचानुक्रान्तं—आपोहिसिन्धुद्वीपोवांबरीषआपं गायत्रं झ्यनुष्टुबन्तं
पंचमी वर्धमाना सप्तमी प्रतिष्ठेति । गतः सूक्तविनियोगः । आग्निमारुते आपोहिष्ठेत्याद्यास्तिस्रः ।
सूत्रितंच—आपोहिष्ठेति तिस्रोवियतमपउपस्पृशन्निति ।

तत्र प्रथमा—

आपोहिष्ठामयोभुवस्तानऊर्जेदधातन । महेरणायचक्षसे ॥ १ ॥

आपः । हि । स्थ । मयःऽभुवः । ताः । नः । ऊर्जे ।

दधातन । महे । रणाय । चक्षसे ॥ १ ॥

हियस्मात् कारणात् आपःयायूयं मयोभुवः सुखस्य भावयिज्यः स्थ भवथ तास्तादृश्यो-
यूयं नोस्मान् ऊर्जे अन्नाय दधातन धत्त अन्नप्राप्तियोग्यानस्मान् कुरुत अन्नमस्मज्यं
दत्तेत्यर्थः । महे महते रणाय रमणीयाय चक्षसे दर्शनाय सम्यक् ज्ञानायच धत्त अस्मान्
सम्यक्ज्ञानं प्रतियोग्यान् कुरुतेत्यर्थः ॥ १ ॥

अथ द्वितीया—

योवःशिवतमोरसस्तस्यभाजयतेहनः । उशतीरिवमातरः ॥ २ ॥

यः । वः । शिवतमः । रसः । तस्य । भाजयत ।

इह । नः । उशतीःऽइव । मातरः ॥ २ ॥

हेआपः वीर्युष्माकं स्वभूतोयोरसः शिवतमः सुखतमः इहास्मिन् लोके तस्य तं रसं
नोस्मान् भाजयत सेवयत उपयोजयतेत्यर्थः । तत्र दृष्टान्तः—उशतीरिव उशत्यइव पुत्रसमृद्धिं
कामयमाना मातरः स्तन्यं रसं यथा भाजयन्ति प्रापयन्ति तद्वत् ॥ २ ॥

अथ तृतीया—

तस्माअरंभमामवोयस्यक्षयायजिन्वथ । आपोजनयथाचनः ॥ ३ ॥

तस्मै । अरंभ । गमाम् । वः । यस्य । क्षयाय । जिन्वथ ।

आपः । जनयथ । च । नः ॥ ३ ॥

हे आपो यूयं यस्य पापस्य क्षयाय विनाशाय अस्मान् जिन्वथ प्रीणयथ तस्मै तादृशाय पापक्षयाय अरं क्षिप्रं वोयुष्मान् गमाम गमयाम वयं शिरसि प्रक्षिपामेत्यर्थः । यद्वा यस्यान्नस्य क्षयाय निवासार्थं यूयमोषधीर्जिन्वथ तर्पयथ तस्मै तदन्नमुद्दिश्य वयं अरं अलं पर्याप्तं यथा भवति तथा वोयुष्मान् गमाम गच्छाम । किंच हे आपः नोस्मान् जनयथ च पुत्रपौत्रादिजनने प्रयोजयतेत्यर्थः ॥ ३ ॥

अथ चतुर्थी-

शंनो देवीरभिष्टय आपो भवन्तु पीतये । शंयो रभिस्रवन्तु नः ॥ ४ ॥

शम् । नः । देवीः । अभिष्टये । आपः । भवन्तु । पीतये ।

शम् । योः । अभि । स्रवन्तु । नः ॥ ४ ॥

नोस्माकं पापापनोदद्वारेण शं सुखं भवन्तु देवीर्देव्यः आपः अभिष्टये अस्मद्यज्ञाय भवन्तु यज्ञांगभावाय च भवन्तु इत्यर्थः । पीतये पानाय च भवन्तु । तथा शं उत्पन्नानां रोगाणां शमनं योः यावनं अनुत्पन्नानां पृथक्करणं च कुर्वन्तु । अपि च नोस्माकं अभि उपरि स्रवन्तु शुद्ध्यर्थं सिंचन्तु ॥ ४ ॥

अथ पंचमी-

ईशाना वार्याणां क्षयन्ती श्रवणीनाम् । अपो यांचामि भेषजम् ॥ ५ ॥

ईशानाः । वार्याणाम् । क्षयन्तीः । श्रवणीनाम्

अपः । यांचामि । भेषजम् ॥ ५ ॥

वार्याणां वारिप्रभवानां व्रीहियवादीनां यद्वा वरणीयानां धनानां ईशाना ईश्वराश्चर्यणीनां मनुष्याणां क्षयन्तीः निवासयित्रीः अपउदकानि भेषजं सुखनामैतत् पापापनोदनं सुखं याचामि अहं प्रार्थये ॥ ५ ॥

अथ षष्ठी-

अप्सु मे सोमो अब्रवीदन्तर्विश्वानि भेषजा । अग्निं च विश्वशं भुवम् ॥ ६ ॥

अप्सु । मे । सोमः । अब्रवीत् । अन्तः । विश्वानि ।
भेषजा । अग्निम् । च । विश्वदशम्भुवम् ॥ ६ ॥

अथ सप्तमी—

आपः पृणीत भेषजं वरूथं तन्वे मम । ज्योक् च सूर्य दृशे ॥ ७ ॥
आपः । पृणीत । भेषजम् । वरूथम् । तन्वे । मम ।
ज्योक् । च । सूर्यम् । दृशे ॥ ७ ॥

अथाष्टमी—

इदमापः प्रवहत यत्किञ्च दुरितं मयि ।
यद्वाहमभिदुद्रोहयद्वाशेष उतानृतम् ॥ ८ ॥
इदम् । आपः । प्र । वहत । यत् । किम् । च । दुःइदम् । मयि ।
यत् । वा । अहम् । अभिदुद्रोह । यत् । वा ।
शेषे । उत । अनृतम् ॥ ८ ॥

अथ नवमी—

आपो अद्यान्वचारिपं रसेन समं गस्महि ।
पर्यस्वानग्र आगृहितमांसं सृजवर्चसा ॥ ९ ॥ ५ ॥
आपः । अद्य । अनु । अचारिषम् । रसेन । सम् । अगस्महि ।
पर्यस्यान् । अग्ने । आ । गृहि । तम् । मा । सम् । सृज ।
वर्चसा ॥ ९ ॥ ५ ॥

अप्सु मे सोमो अब्रवीदित्यादिकाश्चतस्रः प्रथमाष्टके द्वितीयाध्याये विनियोगपुरःसरं व्याख्याताः ॥ ६ ॥ ७ ॥ ८ ॥ ९ ॥

॥ इति सप्तमस्य षष्ठे पञ्चमोवर्गः ॥ ५ ॥

ओचिदित्तुर्दशर्चं दशमं सूक्तं अत्रानुक्रम्यते—ओचित्पलूनवैवस्वतयोर्यमयम्योः सं-
वादः, षष्ठ्ययुग्भिर्यमीमिश्रुनार्थं यमंप्रोवाच स तां नवमीयुग्भिरनिच्छन्न प्रत्याचष्टइति । ततः
षष्ठ्यां प्रथमातृतीयाद्ययुक्षु विवस्वतः पुत्री यमी ऋषिः यमोदेवता । यस्यवाक्यं सऋषिः याते-
नोच्यते सादेवतेति न्यायान् । तथा नवम्यां द्वितीयाचतुर्थीप्रभृतिषु युक्षु वैवस्वतोयमऋषिः
यमी देवता । अनदेशपरिभाषया त्रिष्टुपच्छन्दः गतोविनियोगः ।

तत्र प्रथमा-

ओचित्सखायंसख्याववृत्त्यांतिरः पुरुचिदर्णवंजगन्वान् ।

पितुर्नपातमादधीतवेधाअधिक्षामिप्रतरंदीध्यानः ॥ १ ॥

ओ इति । चित् । सखायम् । सख्या । ववृत्त्याम् । तिरः ।

पुरु । चित् । अर्णवम् । जगन्वान् । पितुः । नपातम् । आ ।

दधीत । वेधाः । अधि । क्षामि । प्रतरम् । दीध्यानः ॥ १ ॥

अत्रास्मिन्सूक्ते वैवस्वतयोर्यमयम्योः संवादउच्यते—अस्यामृचि यमं प्रति यमी-
प्रोवाच । तिरः अन्तर्हितं अप्रकाशमानं निर्जनप्रदेशमित्यर्थः पुरुचित् बह्वपि विस्तीर्णं च
अर्णवं समुद्रैकदेशं अवान्तरद्वीपं जगन्वान् गतवती यमी चिदिति पूजार्थं पूजितमिष्टं श्रेष्ठमि-
त्यर्थः सखायं गर्भवासादारभ्य सखिभूतं यमं सख्या सख्याय स्त्रीपुरुषसंपर्कजनितमित्रत्वाय
ओववृत्त्यां आवर्तयामि आभिमुख्येन स्थित्वा लज्जां परित्यज्य त्वत्संभोगं करोमीत्यर्थः ।
धर्मस्य त्वरिता गतिरिति न्यायेन कामस्य त्वरितत्वात् । अपिच पितुः आवयोर्भविष्यतः पु-
त्रस्य पितृभूतस्य तवार्थाय अधिक्षामि अधि पृथिव्यां पृथिवीस्थानीये नभोदरेइत्यर्थः प्रतरं
प्रलुप्तं सर्वगुणोपेतमित्यर्थः । नपातं गर्भलक्षणमपत्यं वेधा विधाता प्रजापतिः दीध्यानः आ-
वयोरनुरूपस्य पुत्रस्य जननार्थं आवां ध्यायन् आदधीत प्रजापतिः । धातागर्भदधातुतई-
त्युक्तत्वात् ॥ १ ॥

अथ द्वितीया-

नतेसखांसख्यंवष्ट्येतत्सलक्ष्माद्यद्विपुरुषाभवाति ।

महस्पृत्रासोअमुंरस्यवीरादिवोधर्तारंउर्वियापरिख्यन् ॥ २ ॥

न । ते । सखा । सख्यम् । वष्टि । एतत् । सलक्ष्मा । यत् ।

विषुष्टरूपा । भवाति । महः । पुत्रासः । असुरस्य ।

वीराः । दिवः । धर्तारः । उर्विया । परि । ख्यन् ॥ २ ॥

यमः आत्मानं परोक्षीकृत्य यमीं प्रत्युवाच । हेयमि ते तव सखा गर्भवासलक्षणेन सखिभूतो-
यमः एतदीदृशं त्वयोक्तं स्त्रीपुरुषलक्षणं सख्यं न वष्टि न कामयते । यद्यस्मात् कारणात् यमी
सलक्ष्मा समानयोनित्वलक्षणा विषुरूपा भगिनीत्वात् विषमरूपा भवाति भवति तस्मान्न वष्टी-
त्यर्थः । इदानीं तिरः पुरुचिदर्णवंजगन्वानित्यस्य प्रतिवचनमुच्यते । महोमहतः असुरस्य
प्राणवतः प्रज्ञावतोवा प्रजापतेः पुत्रासः पुत्रभृताः वीराः । वीरोवीर्यत्यमित्रान् वेतेर्वा स्याद्ग-
तिकर्मणोवीर्यतेर्वेतिनिरुक्तं । शत्रूणां विविधमीरयितारः धर्तारः धारयितारः दिवः द्युलोक-
स्य प्रदर्शनमेतत् द्युप्रभृतीनां लोकानामित्यर्थः ॥ २ ॥

अथ तृतीया—

उशान्तिवाते अमृतास एतदेकस्य चित्यजसं मर्त्यस्य ।

निते मनो मनसि धायि अस्मे जन्युः पतिस्तन्वमा विविश्याः ॥ ३ ॥

उशान्ति । वा । ते । अमृतासः । एतत् । एकस्य । चित् । त्यजसम् ।

मर्त्यस्य । नि । ते । मनः । मनसि । धायि । अस्मे इति । जन्युः ।

पतिः । तन्वम् । आ । विविश्याः ॥ ३ ॥

पुनरपि यमो यमं प्रत्युवाच—वेति निपातोप्यर्थे हेयम ते प्रसिद्धाः अमृतासः प्रजापत्या-
दयो देवा एतदीदृशं शास्त्रेणागम्यत्वेनोक्तं त्यजसं त्यज्यते परस्मैपदीयतइति त्यजसं दुहितृभगि-
न्यादिस्त्रीजातं उशान्ति कामयन्ते एकस्यचित् सर्वस्यजगतोमुख्यस्यापि प्रजापत्यादेः स्वदुहितृ-
भगिन्यादिना संबन्धोस्तीति शेषः । अतः कारणात्ते तव मनश्चित्तं अस्मे अस्माकं ममेत्यर्थः ।
मनसि चित्ते निधायि निधीयतां अहं त्वां कामये त्वं मामपि कामयस्वेत्यर्थः । अपिच जन्यु-
रिति लुप्तोपममेतत् जन्युरिव यथा जनयिता प्रजापतिः पतिर्भर्ता भूत्वा स्वदुहितुः शरीरं
संभोगेनाविष्टवान् तथा त्वमपि मम पतिर्भूत्वा तन्वं मदीयं शरीरं आविविश्याः संभोगेनाविश
योनौ प्रजननप्रक्षेपोपगूहचुवनोदिना मां संभुंक्ष्वेत्यर्थः ॥ ३ ॥

अथ चतुर्थी—

नयत्पुराचक्रुर्माकद्धनूनमृतावदन्तोअनृतंरपेम ।

गन्धर्वोअप्स्वप्याचयोषासानोनाभिःपरमंजामितन्नौ ॥ ४ ॥

न । यत् । पुरा । चक्रुः । मा । कत् । ह । नूनम् । ऋता । वदन्तः ।

अनृतम् । रपेम । गन्धर्वः । अप्सु । अप्या । च । योषा ।

सा । नुः । नाभिः । परम् । जामि । तत् । नौ ॥ ४ ॥

यमः यमीं पुनर्ब्रूते—पुरा पूर्वं प्रजापतेः यदगम्यागमनं अपरिमितसामर्थ्येपितत्वात् कृतं त-
था वयं नचक्रुम नाकुर्म । वयं ऋता ऋतानि सत्यानि वदन्तोब्रुवन्तः अनृतमसत्यं कद्ध कदा स्व-
त्तु नूनं निश्चितं रपेम वदेम नकदाचिदपीत्यर्थः । अगम्यागमनं नकुर्मइति यावत् । अपिच अप्सु
अन्तरिक्षनामैतत् अन्तरिक्षे स्थितः गन्धर्वः गवां रश्मीनामुदकानांवा धारयिता आदित्यः अ-
प्या अन्तरिक्षस्था सा प्रसिद्धा योषा आदित्यस्य भार्या सरण्यूथ नौ आवयोर्नाभिरुत्पत्ति-
स्थानं मातापितरावित्यर्थः तत्तस्मात्कारणात् नौ आवयोः जामि बांधवं परमं उत्कृष्टं एवं सति
आवयोरगम्यागमनरूपत्वात् कर्तुमयुक्तं तस्मादेतन्नकरोमीत्यभिप्रायः ॥ ४ ॥

अथ पंचमी—

गर्भेनुनौजनितादंपतीकर्देवस्त्वष्टासविताविश्वरूपः ।

नकिरस्यप्रमिनन्तिव्रतानिवेदनावस्यपृथिवीउतद्यौः ॥ ५ ॥ ६ ॥

गर्भे । नु । नौ । जनिता । दम्पती इति दम्पती । कः । देवः । त्वष्टा

सविता । विश्वरूपः । नकिः । अस्य । प्र । मिनन्ति । व्रतानि ।

वेद । नौ । अस्य । पृथिवी । उत । द्यौः ॥ ५ ॥ ६ ॥

त्वष्टा रूपाणां कर्ता सविता सर्वेषां शुभाशुभस्य प्रेरकः विश्वरूपः सर्वात्मकः देवोदा-
नादिगुणयुक्तः जनिता जनयिता प्रजापतिः गर्भेनु गर्भावस्थायामेव नौ आवां दंपती कः कृ-
तवान् एकोदरे सहवासित्वात् । अस्य प्रजापतेः व्रतानि कर्माणि नकिः प्रमिनन्ति नकेचित् प्रहिं-
सन्ति नलोपयन्तीत्यर्थः । अतः कारणात् गर्भावस्थायामेवावयोः प्रजापतिरुक्ते दंपतित्वे सति

संभोगं कुरु इत्यर्थः । अपिच नौ आवयोः अस्येदं मातुरुदरे सहवासजनितं दंपतित्वं पृथिवी
भूमिः वेद जानाति उतापिच द्यौर्द्युलोकोपि जानाति ॥ ५ ॥

॥ इति सप्तमस्य षष्ठे षष्ठोवर्गः ॥ ६ ॥

अथ षष्ठी—

कोअस्यवेदप्रथमस्याहःकईददर्शकइहप्रवोचत् ।

बृहन्मित्रस्यवरुणस्यधामकदुब्रवआहनोवीच्यानृन् ॥ ६ ॥

कः । अस्य । वेद । प्रथमस्य । अहः । कः । ईम् । ददर्श । कः ।

इह । प्र । वोचत् । बृहत् । मित्रस्य । वरुणस्य । धाम । कत् ।

ऊँ इति । ब्रवः । आहनः । वीच्या । नृन् ॥ ६ ॥

प्रथमस्याहः संबन्धि अस्येदं अन्योन्यं संगमनं कोवेद जानाति । प्रथमेहनि यत् क्रि-
यते तदनुमानमाश्रित्य नकश्चिदपि ज्ञातुं शक्नोतीत्यर्थः । इहास्मिन् प्रदेशे प्रत्यक्षतः कई-
मिदं संगमनं ददर्श पश्यति कः प्रवोचत् प्रख्यापयति नकोपीत्यर्थः । मित्रस्य वरुणस्य मि-
त्रावरुणयोः बृहत् महत् धाम स्थानं अहोरात्रं यदस्ति तत्र नृन् मनुष्यान् वीच्या नरकेण हे
आहनः आहन्तः मर्यादयार्हिसितः स्वरुतशुभाशुभकर्मापेक्षया मनुष्यादिप्राणिनां नरकपा-
तेन स्वर्गप्रापणेन निग्रहानुग्रहयोः कर्तरित्यर्थः एवंभूत हेयम त्वं कदुब्रवः किंवा ब्रवीषि ॥ ६ ॥

अथ सप्तमी—

यमस्यमायम्यं१कामआगन्तसमानेयोनौसहशेय्याय ।

जायेवपत्येतन्वैरिरिच्याविचिह्वेवरथ्येवचक्रा ॥ ७ ॥

यमस्य । मा । यम्यम् । कामः । आ । अगन् । समाने । योनौ ।

सहशेय्याय । जायाइव । पत्ये । तन्वम् । रिरिच्याम् । वि ।

चित् । दृहेव । रथ्याइव । चक्रा ॥ ७ ॥

यमस्य तव कामोभिछाषः यम्यं यमीं मा मां प्रति आगन् आगच्छतु ममोपरि तव यमस्य संभोगेच्छा जायतामित्यर्थः । किमर्थं समाने योनौ एकस्मिन् स्थाने शय्याख्ये सह शोध्यंय सहशयनार्थं तदनन्तरं पूर्णमनोरथासती जायेव पत्ये यथा भार्या पत्युरर्थाय परया प्रीत्या विश्वस्ता सती रतिकामा स्वशरीरं प्रकाशयति एवं तन्वं आत्मीयं शरीरं रिरिच्यं विविच्यं त्वदर्थं प्रकाशयेयमित्यर्थः । किंच चिदिति पूरणः विवृहेव वृहउद्यमे धर्मार्थकामान् विविधमुद्यच्छावः । तत्र दृष्टान्तः—रथेव चक्रा रथस्यावयवभूते चक्रे यथा रथं उद्यच्छतः तद्वत् ॥ ७ ॥

अथाष्टमी—

नतिष्ठन्ति ननिमिषन्त्येते देवानां स्पशद् इह ये चरन्ति ।

अन्येन मदह्नो याहितूयं तेन विवृह रथ्येव चक्रा ॥ ८ ॥

न । तिष्ठन्ति । न । निमिषन्ति । एते । देवानाम् । स्पशः । इह ।

ये । चरन्ति । अन्येन । मत् । आह्नः । याहि । तूयम् ।

तेन । वि । वृह । रथ्या इव । चक्रा ॥ ८ ॥

यस्या प्रख्यातोयमः पुनराह—इहास्मिन् लोके देवानां संबन्धिनोये स्पशः अहोरात्रादयश्चाराश्चरन्ति सर्वेषां शुभाशुभलक्षणकर्मप्रत्यवेक्षणार्थं परिभ्रमन्ति एतेचाराः क्षणमात्रमपि चरणव्यापाररहिताः नतिष्ठन्ति ननिमिषन्ति मेषणं न कुर्वन्ति शुभमशुभं वा यः करोति तं निरीक्षन्ते चेत्यर्थः । हे आह्नः ममापहं वि अससृभाषणेन दुःखयित्री त्वं मत् मत्तः अन्येन त्वत्सदृशेन सह तूयं क्षिप्रं याहि संगच्छ । गत्वाच तेन विवृह धर्मार्थकामानुद्यच्छ । तत्र दृष्टान्तः—रथेव चक्रा यथा रथावयवभूते चक्रे रथमुद्यच्छतः तद्वत् ॥ ८ ॥

अथ नवमी—

रात्रींभिरस्मा अहंभिर्दशस्येत्सूर्यस्य चक्षुर्मुहुर्गुण्मिमीयात् ।

दिवापृथिव्यामिथुनासंबन्धूयमीर्यमस्यं विभृयादजामि ॥ ९ ॥

रात्रीभिः । अस्मै । अहंभिः । दशस्येत् । सूर्यस्य । चक्षुः । मुहुः ।
उत् । मिमीयात् । दिवा । पृथिव्या । मिथुना । सबन्धू इति
सबन्धू । यमीः । यमस्य । बिभृयात् । अजामि ॥ ९ ॥

रात्रीभिः रात्रिभिः अहभिः अहोरात्रयोः अस्मै यमाय कल्पितं भागं सर्वं यजमानाः द-
शस्येत् प्रयच्छन्तु सूर्यस्य संबन्धि चक्षुस्तेजः मुहुर्मुहुः अस्मै यमाय उन्मिमीयात् उदेतु दिवा
पृथिव्या द्यावापृथिवीभ्यां सह मिथुना मिथुनौ सबन्धू समानबन्धू अहोरात्रे अस्मै यमाय
एतत् ज्ञात्वा इयं यमीः यमस्य अजामि भ्रातरं बिभृयात् धारयतु यत्नेन परिगृह्णात्वित्यर्थः ॥ ९ ॥

अथ दशमी—

आघातागच्छानुत्तरायुगानियत्रजामयः कृणवन्नजामि ।
उपबर्हहि वृषभाय बाहुमन्यमिच्छस्व सुभगे पतिमत् ॥ १० ॥ ७ ॥

आ । घ । ता । गच्छान् । उत्तरा । युगानि । यत्र । जामयः ।
कृणवन् । अजामि । उप । बर्हहि । वृषभाय । बाहुम् । अन्यम् ।
इच्छस्व । सुभगे । पतिम् । मत् ॥ १० ॥ ७ ॥

यत्र येषु कालेषु जामयोभगिन्यः अजामि अभ्रातरं पतिं कृणवन् करिष्यन्ति ता तानि
उत्तराणि युगानि कालविशेषाः आगच्छान् आगमिष्यन्ति । वेतिपूरणः । यस्मादेवं तस्मात् हे
सुभगे त्वं इदानीं मत् मत्तः अन्यं पतिं भ्रातरं इच्छस्व कामयस्व । तदनन्तरं वृषभाय तव
योनी रेतः सेक्रे पुरुषाय आत्मीयं बाहुं उपबर्हहि शयनकाले उपबर्हणं कुरु ॥ १० ॥

॥ इति सप्तमस्य षष्ठे सप्तमोवर्गः ॥ ७ ॥

अथैकादशी—

किं भ्राता सद्यदभाथं भवाति किमुस्वसायं निर्कृतिर्निगच्छात् ।
काममूता बह्वेऽतद्रूपामितन्वामेतन्वं संपिष्टाग्नि ॥ ११ ॥

किम् । आता । असत् । यत् । अनाथम् । भुवति । किम् । ऊँ इति ।
स्वसा । यत् । निःश्रुतिः । निःश्रुच्छात् । कामंमूता । बहु ।
एतत् । रपामि । तन्वा । मे । तन्वम् । सम् । पिपृग्धि ॥ ११ ॥

यमी यमेन प्रत्याख्याता पुनराह—यत् यस्मिन् भ्रातरि सति स्वसादिकं अनाथं नाथर-
हितं भवति भवति सभ्राता किमसत् किं भवति नभवतीत्यर्थः । किंच यत् यस्यां भगिन्यां
सत्यां भ्रातरं निःकृतिर्दुःखं निगच्छात् नियमेन गच्छति प्राप्नोति सा स्वसा किमु किंवा भवति
भ्रातृभगिन्योश्च परस्परं प्रीतिर्येन केनचित् उपायेनावश्यं कार्येत्यभिप्रायः । साहं कामभूता
कामेन मूर्छिता सती बहु नानाप्रकारं एतदीदृशमुक्तं वक्ष्यमाणं च रपामि प्रलपामि एतत् ज्ञा-
त्वा मे मम तन्वा शरीरेण तन्वंच शरीरं संपिपृग्धि संपर्चय संभोगेन संश्लेषय मां सम्यक्
भुंक्ष्वेत्यर्थः ॥ ११ ॥

अथ द्वादशी—

नयाउतेतन्वातन्वंपिपृच्यांपापमाहुःस्वसारंनिगच्छात् ।
अन्येनमत्प्रमुदःकल्पयस्वनतेभ्रातासुभगेवष्टेतत् ॥ १२ ॥

न । वै । ऊँ इति । ते । तन्वा । तन्वम् । सम् । पिपृच्याम् । पापम् ।
आहुः । यः । स्वसारम् । निःश्रुच्छात् । अन्येन । मत् । प्रमुदः ।
कल्पयस्व । न । ते । आता । सुभगे । वष्टि । एतत् ॥ १२ ॥

यमः यमीं प्रत्युक्तवान् हेयमि ते तव तन्वा शरीरेण तन्वमात्मीयं शरीरं नवै संपिपृच्यां नै-
व संपर्चयामि नैवाहं त्वां संभोक्तुमिच्छामीत्यर्थः । योभ्राता स्वसारं भगिनीं निगच्छात् नियमे-
नोपगच्छति संभुक्तइत्यर्थः तं पापं पापकारिणं आहुः शिष्टावदन्ति एतत् ज्ञात्वा हेसुभगे सुष्ठु
भजनीये हे यमि त्वं मत् मत्तः अन्येन त्वद्योग्येन पुरुषेण सह प्रमुदः संभोगलक्षणान् प्रहर्षान्
कल्पयस्व समर्थय । ते तव भ्राता यमः एतदीदृशं त्वया सह मैथुनं कर्तुं नवष्टि नकामयते
नेच्छति ॥ १२ ॥

अथ त्रयोदशी—

बतोर्बतासियमनैवतेमनोहृदयंचाविदाम ।

अन्याकिलत्वांकक्ष्यैवयुक्तंपरिष्वजातेलिबुजेववृक्षम् ॥ १३ ॥

बतः । बत् । अ॒सि । य॒म् । न । ए॒व । ते । म॒नः । हृ॒द॒य॒म् । च॒ ।

अ॒वि॒दाम् । अ॒न्या । कि॒ल । त्वा॒म् । क॒क्ष्या॑ऽइ॒व । यु॒क्तम् ।

परि॑ । स्व॒जा॒ते । लि॒बु॒जा॑ऽइ॒व । वृ॒क्षम् ॥ १३ ॥

यमी प्रत्युवाच—हेयम् त्वं बतोर्बलोसि । बतेति निपातः खेदानुकंपयोः । अनुकंप्यश्वासि ते त्वदीयं मनः मनोगतं संकल्पं हृदयंच बुद्धिगतमध्यवसायंच नैवाविदाम वयं नजानीम एवं मत्तोऽन्या काचित् स्त्री त्वां परिष्वजातेकिल । तत्र दृष्टान्तद्वयमुच्यते—कक्ष्यैवयुक्तं यथाकक्ष्या-
रज्जुः युक्तं आत्मना संबद्धं अश्वं परिष्वजते तद्वत् लिबुजेव वृक्षं यथा लिबुजा व्रततिः गाढं वृक्षं परिष्वजते तद्वच्च अन्यस्यां स्त्रियां आसक्तस्त्वं मां परिष्वक्तुं नेच्छसीत्यर्थः ॥ १३ ॥

अथ चतुर्दशी—

अन्यमुपुत्वंयम्यन्यउत्वांपरिष्वजातेलिबुजेववृक्षम् ।

तस्यैवात्वंमनइच्छासवातवाधांरुणुष्वसंविदंसुभद्राम् ॥ १४ ॥ ८ ॥

अ॒न्यम् । ऊँ॒ इति॑ । सु । त्वम् । य॒मि । अ॒न्यः । ऊँ॒ इति॑ । त्वा॒म् । परि॑ ।

स्व॑ज॒जा॒ते । लि॒बु॒जा॑ऽइ॒व । वृ॒क्षम् । तस्य॑ । वा॒ । त्वम् । म॒नः । इ॒च्छ ।

सः । वा॒ । तव॑ । अ॒र्ध । रु॒णु॒ष्व । स॒म॒ऽवि॒दम् । सु॒भ॒द्राम् ॥ १४ ॥ ८ ॥

यमः पुनरप्याह—हेयमि त्वं अन्यमु अन्यं पुरुषमेव सु सुष्ठु परिष्वज अन्यउ अन्योपि पुरुषः त्वां परिष्वजाते । तत्र दृष्टान्तः—लिबुजेव वृक्षं यथा वल्ली गाढं वृक्षं परिष्वजते तद्वत् । तथासति वाशब्दः समुच्चये । त्वं तस्यच पुरुषस्य मनः इच्छ कामय । तस्य त्वं वशवर्तिनी भवेत्यर्थः । सच पुरुषः तव मनइच्छतु । अथ अथ परस्परवशवर्तित्वानन्तरं त्वं तेनसह सुभद्रां सुकल्याणीं संविदं परस्परसंभोगसुखसंविद्धिं रुणुष्व कुरुष्व ॥ १४ ॥

॥ इति सप्तमस्य षष्ठेष्टमोवर्गः ॥ ८ ॥

वृषेतिनवर्चमेकादशं सूक्तं आंगेर्हविर्धानस्यार्थं आग्नेयं सप्तम्याद्यास्तिष्ठः त्रिष्टुभः शिष्टा-
जयत्यः तथाचानुक्रान्तं-वृषानवांगिर्हविर्धानआग्नेयंतु त्रिष्टुवन्तमिति । गतः सूक्तविनियोगः ।

तत्र प्रथमा—

वृषावृष्णेदुदुहेदोहंसादिवः पर्यासियहो अदितेरदाभ्यः ।

विश्वंसवेदवरुणो यथा धिया स यज्ञियो यजतु यज्ञियान् ऋतून् ॥ १ ॥

वृषा । वृष्णे । दुदुहे । दोहंसा । दिवः । पर्यासि । यहो । अदितेः ।

अदाभ्यः । विश्वम् । सः । वेद । वरुणः । यथा । धिया ।

सः । यज्ञियः । यजतु । यज्ञियान् । ऋतून् ॥ १ ॥

वृषा आहुतिद्वारेण वृष्टेः वर्षिता यहो महान् अदाभ्यः केनाप्यर्हस्योग्निः अदितेरक्षी-
णयागक्रियस्य वृष्णेः यज्ञद्वारेण स्तुतीनां हविषां वा वर्षितुर्यजमानस्यार्थाय दोहसा दोहनेन
महता प्रक्षारणेन दिवः सकाशात् पर्यासि वृष्टिलक्षणान्युदकानि दुदुहे दोग्धि प्रक्षारयति ।
किंच यथा वरुणआदित्यः धिया आत्मानुरूपया प्रज्ञया विश्वं सर्वं वेद जानाति तथासोय-
मग्निर्जानातीत्यर्थः । यज्ञियो यज्ञार्हः सोमिः यज्ञियान् यज्ञार्हान् ऋतून् यजतु पूजयतु ॥ १ ॥

अथ द्वितीया—

रपं द्वन्ध्वीरप्या च योषणान् नदस्य नादे परिपातु मे मनः ।

इष्टस्य मध्ये अदितिर्निधातु नो भ्रातानो ज्येष्ठः प्रथमो विवोचति ॥ २ ॥

रपंतु । गन्धर्वीः । अप्या । च । योषणा । नदस्य । नादे । परि ।

पातु । मे । मनः । इष्टस्य । मध्ये । अदितिः । नि । धातु । नः ।

भ्राता । नः । ज्येष्ठः । प्रथमः । वि । वोचति ॥ २ ॥

रपत् रपितवती अग्निगुणानुक्तवती गंधर्वी गंधर्वस्य स्त्री अप्या अग्निः संस्कृतयोषणा
आहुतिलक्षणा स्त्री च अग्निं तर्पितवतीति शेषः । नदस्य स्तोतृनामैतत् स्तोतुर्मे मम स्वभूतं मनः
नादे स्तुतिलक्षणे शब्दं परिपातु अग्निः सम्यग्रक्षतु अहं समाहितमना भूत्वा सम्यक् स्तुतिं करो-
मीत्यर्थः । किंच अदितिरखंडनीयोमिः नोस्मान् इष्टस्य यागस्य मध्ये निधातु निदधातु नितरां

स्थापयतु । प्रथमः सर्वेषां यजमानानां मुख्यः नोस्माकं ज्येष्ठो भ्राता विवोचति विशेषेण ब्रवीति स्तौतीत्यर्थः । नाहमेव केवलो यजनशीलः किन्तु सर्वेष्वस्मात्कुलीनो देवयागप्रिय इत्यर्थः ॥ २ ॥

अथ तृतीया—

सोचिन्नुभद्राक्षुमतीयशस्वत्युपाउवासमनवेस्वर्वती ।

यदीमुशन्तमुशतामनुक्रतुमग्निहोतारं विदथाय जीजनन् ॥ ३ ॥

सो इति । चित् । नु । भद्रा । क्षुमती । यशस्वती । उपाः । उवास ।

मनवे । स्वःस्वर्वती । यत् । ईम् । उशन्तम् । उशताम् । अनु ।

क्रतुम् । अग्निम् । होतारम् । विदथाय । जीजनन् ॥ ३ ॥

भद्रा भजनीया क्षुमती शब्दवती यशस्वती अन्नवती कीर्तिमती वा सोचित सैव प्रसिद्धा उपाः मनवे मनुष्याय यजमानाय स्वर्वती आदित्यवती सती नु क्षिप्रं उवास उपितवती उदितवतीत्यर्थः । कदोदितवती उच्यते—यद्यदा उशन्तं स्तुतिं हविश्च कामयमानं उशतां यष्टुं कामयमानानां संबन्धिनं होतारं देवानामाह्वतारं होमनिष्पादकं वा ईमेनग्निं अनुक्रतुं स्तुतिकर्मणः पश्चात् विदथाय यजनीयाय यज्ञार्थं जीजनन् ऋत्विग्यजमानाः जनयन्तीत्यर्थः । तदोदितवतीति संबन्धः ॥ ३ ॥

अथ चतुर्थी—

अधत्यं द्रप्सं विभ्वं विचक्षणं विराभरदिषितः श्येनो अध्वरे ।

यदीविशो वृणते दस्ममाया अग्निहोतारमधधीरजायत ॥ ४ ॥

अध । त्यम् । द्रप्सम् । विभ्वम् । विचक्षणम् । विः । आ ।

अभरत् । इषितः । श्येनः । अध्वरे । यदि । विशः । वृणते ।

दस्मम् । आर्याः । अग्निम् । होतारम् । अध । धीः । अजायत ॥ ४ ॥

अध अथानन्तरं श्येनः श्येनाख्यः विः पक्षी अध्वरेयागे इषितः अग्निप्रेषितः विभ्वं महान्तं विचक्षणं सर्वस्य विशेषेण द्रष्टारं त्यं तं प्रसिद्धं द्रप्सं नात्यल्पं नातिबहुलं सोमं आभरत् आहृतवान् । अपिच यदि यदा आर्या अभिगमनीयं तं व्रजन्तो विशो यजमानामनुष्यादस्मं दर्श-

नीयं शत्रूणामुपक्षपयितारं वा होतारं अग्निं वृणते प्रार्थयन्ते । अथ अथ तदाधीः यागादिक्रिया अजायत यज्वभिः प्रतायतइत्यर्थः ॥ ४ ॥

अथ पञ्चमी—

सदासिर्णवोयवसेवपुष्यतेहोत्राभिरग्नेमनुपःस्वध्वरः ।
विप्रस्यवायच्छशमानउक्थ्यंवाजंसमवाँउपयासिभूरिभिः ॥ ५ ॥ १ ॥

सदा । अ॒सि । र॒णवः । यव॑साइव । पु॒ष्यते । हो॒त्राभिः । अ॒ग्ने ।
मनु॑पः । सु॒हअ॒ध्वरः । वि॒प्रस्य । वा । यत् । श॒शमा॒नः । उ॒क्थ्यम् ।
वाज॑म् । स॒स॒हवा॒न् । उ॒प॒हया॑सि । भू॒रिभिः ॥ ५ ॥ १ ॥

हे अग्ने त्वं सदा सततं रणवोसि रमणीयोभवसि । तत्र दृष्टान्तः—युवसे वपुष्यते यथा यवसानि वृणानि स्वपुष्टिं कुर्वते हस्त्यश्वगोमहिषादिचतुष्पदाय सर्वदा रमणीयानि भवन्ति तद्वत् । अपिच हे अग्ने मनुषोमनुष्यस्य स्वभूतैः होत्राभिः होत्रेति यज्ञनामैतत् यज्ञैः स्वध्वरः शोभनयज्ञोभवेति शेषः विप्रस्य वा स्तोतुर्वा यत् यस्य यजमानस्य वा स्वभूतं उक्थ्यं स्तोत्रं शशमानः प्रशंसन् वाजं हविर्लक्षणमन्नं ससवान् संभजमानश्च भूरिभिर्वहुभिःदेवैः सह उपयासि उपगच्छसि ॥ ५ ॥

॥ इति सप्तमस्य षष्ठे नवमोवर्गः ॥ ९ ॥

अथ षष्ठी—

उदीरयपितरांजारआभगमिर्यक्षतिहर्यतोहृत्तइष्यति ।
विवक्तिवह्निःस्वपस्यतेमखस्ताविष्यतेअसुरोवेपतेमती ॥ ६ ॥

उत् । उ॒दी॒रय॑ । पि॒तरा॑ । जा॒रः । आ । भ॒गम् । इ॒र्यक्ष॑ति ।
ह॒र्यतः । हृ॒त्तः । इ॒ष्यति॑ । वि॒वक्ति॑ । वह्निः । सु॒हअ॒पस्य॑ते ।
म॒खः । त॒वि॒ष्यते॑ । अ॒सुरः । वे॒पते॑ । म॒ती ॥ ६ ॥

हे अग्ने त्वदीयं ज्योतिः पितरा पितरौ सर्वपाणिनां मातापितृभूते द्यावापृथिव्यौ प्रति उदीरय उद्गमय । तत्र दृष्टान्तः—आकारउपमार्थे रात्रेर्नक्षत्रादिदीप्तिनां च जरयितृत्वाज्जारआ-

दित्यः सयथा द्यावापृथिव्यौ प्रति भगं भजनीयं स्वयं ज्योतिः उद्गमयति तद्वत् हर्यतः यागं कामयमानान् प्रति इयक्षति यजमानोयष्टुमिच्छति हतः हृदयेनेव इष्यति इषिरयं गत्यर्थः शुद्धोप्युपसर्गपूर्वोद्गष्टव्यः अधीष्यति देवान् यष्टुमधिगच्छति विवक्ति विवक्षति शस्त्रलक्षणाः स्तुतीर्वक्तुमिच्छति च वह्निर्वोढा स्तुतीनां देवान् प्रति प्रापयिता होता च स्वपश्यते शोभनमात्मीयं कर्म कर्तुमिच्छति । मखः यज्ञनामैतत् अत्र तत् प्रयोक्ताध्वर्युरुच्यते स च तविष्यते तविषिर्वृध्यर्थः सचात्रान्तर्णीतसनर्थश्चद्रष्टव्यः तदुविषति स्तोतृलक्षणाः स्तुतीः वर्धयितुमिच्छतीत्यर्थः । असुरः प्राणवान् प्रज्ञावान्वा ब्रह्मेति शेषः मती मत्या बुध्या वेपते कर्मवैगुण्यात् विक्ष्यत् कं पते । हे अग्ने यतोयजमानः सर्वं त्विजश्च स्वकर्मकर्तुं त्वामागच्छन्ति अतस्त्वं शीघ्रमुद्गमयेत्यर्थः ॥ ६ ॥

अथ सप्तमी--

यस्तेअग्नेसुमतिमर्तोअक्षत्सहसःसूनोअतिसप्रशृण्वे ।

इषंदधानोवहमानोअश्वैरासद्युमांअमवान्भूषतिद्यून् ॥ ७ ॥

यः । ते । अग्ने । सु॒ष्टम॒तिम् । मर्तः । अक्षत् । सहसः । सू॒नो
इति । अति । सः । प्र । शृ॒ण्वे । इषम् । द॒धानः । व॒ह॑मानः । अ॒श्वैः ।
आ । सः । द्यु॒ष्टमा॒न् । अ॒म॒ष्टवा॒न् । भू॒षति॒ । द्यून् ॥ ७ ॥

हे सहसः सूनो बलस्य पुत्राग्ने ते त्वदीयां सुमतिं शोभनामनुग्राहिकां बुद्धिं मर्तोमनुष्यो-
यजमानः अक्षत् अश्रुते अनुग्रहशीलं त्वां स्तुतिभिर्हविर्भिश्च परिचरतीत्यर्थः । सयजमानः
अतिसप्रशृण्वे सर्वान् लोकानतीत्यप्रकर्षेण श्रूयते प्रख्यातोभवतीत्यर्थः । कीदृशः इषमन्नं दधानः
अर्थिभ्यः प्रयच्छन् अश्वैर्वहमानः । किंच सएव द्युमान् दीप्तिमान् शरीरपतनान्तरं द्युस्थान-
वान्वा अमवान् बलवान् आद्यून् द्युरित्यहर्नाम कालाध्वनोरत्यन्तसंयोगइत्येवा द्वितीया आ-
दित्यकर्तृकाण्यहानि आचन्द्रार्कमित्यर्थः भूषति भवति ॥ ७ ॥

महाव्रते संस्थिते मरुत्वतीये यदग्रएवेत्यनया चतुर्गृहीतमाज्यं जुहुयात् । तथैवपञ्चमा-
रण्यके सूत्रितं—यदग्रएवासमितिर्भावातीति ।

अथाष्टमी—

यदग्र॑ए॒पास॑मि॒निर्भ॑वाति॒दे॒वीदे॒वेषु॑य॒जता॑य॒जत्र॑ ।

रत्ना॑च॒यद्वि॒भजा॑सि॒स्वधा॑वोभा॒गंनो॒अत्र॑वसु॒मन्त॑वीतात् ॥ ८ ॥

यत् । अ॒ग्रे । ए॒पा । स॒मऽइ॑तिः । भ॒वाति॑ । दे॒वी । दे॒वेषु॑ ।

य॒जता॑ । य॒जत्र॑ । रत्ना॑ । च॒ । यत् । वि॒भजा॑सि । स्व॒धा॒वः ।

भा॒गम् । नः॑ । अत्र॑ । वसु॑मन्तम् । वी॒तात् ॥ ८ ॥

हे यजत्र यष्टव्याग्रे यद्यदा एपा समितिः अस्मत्कर्तृका स्तुतिः संहतिश्च यजता यजतेषु यष्टव्येषु देवेषु मध्ये देवी द्योतमाना भवाति यष्टव्यादेवाः अस्माभिः स्तूयन्ते इज्यन्ते चेत्यर्थः । हे स्वधावः हविलक्षणाचवन्मग्ने त्वं यद्यदा रत्ना च रत्नानि रमणीयानि धनानि स्तोतृभ्यो यष्टव्य-
श्च विभजासि विभजसि अत्र तदानीं तथा नोऽस्मान् प्रति वसुमन्तं धनवन्तं नानाधनावयवभूतं भागमंशं वीतात् वी गत्यादिषु तुल्योस्ताड्यशिष्यन्यतरस्यामिति हेः स्थाने तातङ् अन्तर्णीतण्य-
र्थश्चात्र द्रष्टव्यः वयस आगमय अस्मभ्यं प्रयच्छेत्यर्थः ॥ ८ ॥

अथ नवमी—

श्रु॒धीनो॑अ॒ग्रेस॑दने॒सध॑स्थे॒युक्ष॑वार॒थम॑मृत॒स्यद्र॑वितुम् ।

आ॒नोव॑ह॒रोद॑सीदे॒वपु॑त्रे॒माकि॑र्दे॒वाना॑म॒पंभू॑रि॒हस्याः॑ ॥ ९ ॥ १० ॥

श्रु॒धि । नः॑ । अ॒ग्रे । स॑दने । स॒धऽस्थे॑ । यु॒क्ष्व । र॒थम् ।

अ॒मृत॑स्य । द्र॒वितु॑म् । आ॒ । नः॑ । व॒ह । रो॒दसी॑ इति । दे॒वपु॑त्रे इति

दे॒वऽपु॑त्रे । मा॒किः । दे॒वाना॑म् । अ॒पं । भूः । इ॒ह । स्याः॑ ॥ ९ ॥ १० ॥

हे अग्रे सधस्थे सहस्थाने सर्वदेवतासाधारणे सदने यज्ञगृहे स्थितः सन्न नोऽस्मदीयं वच-
नं श्रुधि शृणु । किंतद्बचनं उच्यते अमृतस्य देवपानस्य मधुनः द्रवितुं द्रावकं रथमात्मीयं युक्ष्व
आह्वानार्थं देवान् प्रति गमनाय अश्वैः संयुक्ष्व । संयुक्तेन रथेन गत्वा नोऽस्माकं यज्ञं प्रति दे-
वपुत्रे देवस्य प्रजापतेर्दुहितरौ यद्वा देवाः पुत्राय योस्ते रोदसी द्यावापृथिव्यौ आवह प्रापय

देवानां मध्ये कश्चिद्देवः अपभूः अपभविता अस्मद्यज्ञमपगन्ता माकिः स्यात् त्वं च इहास्मि-
न्यज्ञे स्याः सन्निहितो भव ॥ ९ ॥

॥ इति सप्तमस्य षष्ठे दशमोवर्गः ॥ १० ॥

द्यावेति नवर्चं द्वादशं सूक्तं आंगेर्हविर्धानस्यार्धं त्रैष्टुभमाग्नेयं । द्यावेत्यगुक्तान्तं । गतो-
विनियोगः ।

तत्र प्रथमा—

द्यावाहक्षामाप्रथमेऋतेनाभिश्चावेभवतः सत्यवाचा ।
देवोयन्मर्तान्यजथायकृण्वन्त्सीदुद्धोताप्रत्यङ्स्वमसुंयन् ॥ १ ॥
द्यावा । ह । क्षामा । प्रथमे इति । ऋतेन । अभिश्चावे । भवतः ।
सत्यवाचा । देवः । यत् । मर्तान् । यजथाय । कृण्वन् ।
सीदत् । होता । प्रत्यङ् । स्वम् । असुम् । यन् ॥ १ ॥

सत्यवाचा सत्यवाचौ सत्यवादिन्यौ प्रधानभूते द्यावाक्षामा द्युक्षामे द्यावापृथिव्यौ
ऋतेन सत्यभूतेन देवयजनेन सह अभिश्चावे आभिमुख्येन श्रूयते इत्यभिश्चावआह्वानं
तस्मिन् अस्मद्यज्ञनिमित्ते अग्नेः संवन्धिनि आह्वाने भवतः लोडर्थे लट् भवतां यद्यदा देवो-
द्योतमानोऽग्निः यजथाय यज्ञाय मर्तान् मनुष्यान् कृण्वन् प्रेरयन् प्रत्यङ् आह्वानार्थं देवा-
नां प्रत्यंचितास्वमसुं आत्मीयं ज्वालालक्षणं प्राणं यन् प्रामुवन् होता देवानामाह्वाता सीदत् वे-
द्यां निषीदति तदास्मद्यागकाले द्यावापृथिवी प्रमुखोऽग्निराह्वयत्वित्यर्थः ॥ १ ॥

अथ द्वितीया—

देवोदेवान्परिभूऋतेनवहानोहव्यंप्रथमश्चिकित्वान् ।
धूमकेतुःसमिधाभाऋजीकोमन्द्रोहोतानित्योवाचायजीयान् ॥ २ ॥
देवः । देवान् । परिभूः । ऋतेन । वह । नः । हव्यम् ।
प्रथमः । चिकित्वान् । धूमकेतुः । समिधार्धा । भाः ऋजीकः ।
मन्द्रः । होता । नित्यः । वाचा । यजीयान् ॥ २ ॥

देवोद्योतमानोऽग्निस्त्वं देवानिन्द्रादीन् परिभूः आह्वानहविर्नयनद्वारेण परिभूः परिगृह्णन्
ऋतेन यज्ञेन सह नोस्माकं हव्यं हविः वह प्रापय। कीदृशस्त्वं प्रथमोदेवानां मुख्यः चिकित्वान्
सर्वं जानन् धूमकेतुः धूमस्य कर्ता वा धूमध्वजोवा धूमप्रज्ञानोवा समिधा समिधनेन संदीपने-
न भाक्कजीकः ऋजुदोषिरुर्ध्वज्वलनइत्यर्थः मन्द्रः स्तुत्यः होता आह्वाता नित्योध्रुवः वाचा
यजीयान् अतिशयेन यष्टा च ॥ २ ॥

अथ तृतीया-

स्वावृग्देवस्यामृतं यदीगोरतो जातासो धारयन्ते उर्वी ।

विश्वेदेवा अनुतत्ते यजुर्गुदुहेयदेनी दिव्यं घृतं वाः ॥ ३ ॥

स्वावृक् । देवस्य । अमृतम् । यदि । गोः । अतः । जातासः ।

धारयन्ते । उर्वी इति । विश्वे । देवाः । अनु । तत् । ते । यजुः ।

गुः । दुहे । यत् । एनी । दिव्यम् । घृतम् । वारितिवाः ॥ ३ ॥

देवस्याग्नेः स्वावृक् स्वार्जनं अमृतमुदकं स्वतेजसः सकाशाद्यदि यदा उत्पद्यते तदा अ-
तोस्मात् गोरुदकाज्जातास उपन्ना ओषधयः उर्वी द्यावापृथिव्यौ धारयन्ते विश्वेदेवाः सर्वे स्तो-
तारः ते तव संबन्धि तद्यजुः उदकस्य तद्दानं अनुगुः अनुगायन्ति एनी श्वेता दीप्तिः दिव्यं दि-
विभवं घृतं क्षरत् यद्वा वृष्टिलक्षणं यदुदकं दुहे दोग्धि ॥३॥

अथ चतुर्थी-

अर्चामिवावर्ध्यापो घृतस्त्रुद्यावाभूमी शृणुतं रोदसी मे ।

अहा यद्यावोसुनीतिमयन्मध्वानो अत्र पितरां शिशीताम् ॥ ४ ॥

अर्चाम् । वाम् । वर्धाय । अपः । घृतस्त्रु इति घृतस्त्रु ।

द्यावाभूमी इति । शृणुतम् । रोदसी इति । मे । अहा । यत् ।

द्यावः । असुनीतिम् । अयन् । मध्वा । नः । अत्र ।

पितरां । शिशीताम् ॥ ४ ॥

हे अग्ने त्वं अपः मदीयं यज्ञरूपं कर्म वर्धाय प्रोत्सर्पिते सति हे घृतसू वृष्ट्युदकस्य प्रसवित्र्यौ हे द्यावाभूमी द्यावापृथिव्यौ वां युवां अर्चामि ऋचस्तुतौ, स्तौमि । हे रोदसी, द्यावापृथिव्यौ युवां मे मदीयं स्तोत्रं शृणुतं यद्यस्मिन् अहा अहःशब्दः सामर्थ्याद्दहोरात्रसाध्यं कर्मोच्यते सुपांसुलुगिति सप्तम्येकवचनस्याजदेशः अहनि अहोरात्रस्य साध्यकर्मणि द्यावः स्तोतारः असुनीति असुः प्रज्ञा तथा नीयते इत्यसुनीतिः स्तुतिः तां अयन् गच्छन्ति अत्रास्मिन् कर्मणि पितरा सर्वस्य मातापितृभूते द्यावापृथिव्यौ नोस्मान् मध्वा वृष्ट्युदकेन शिशीतां स्नानपांनादिना संस्करुतां ॥ ४ ॥

अथ पंचमी—

किंस्विन्नोराजाजगृहेकदस्यातिव्रतंचरुमाकोविवेद ।

मित्रश्चिद्विष्माजुहुराणोदेवाञ्छोकोनयातामपिवाजोअस्ति॥५॥११॥

किम् । स्थित् । नः । राजा । जगृहे । कत् । अस्य । अति ।

व्रतम् । चरुम् । कः । वि । वेद । मित्रः । चित् । हि । स्म ।

जुहुराणः । देवान् । श्लोकः । न । याताम् । अपि ।

वाजः । अस्ति ॥ ५ ॥ ११ ॥

किंस्विच्छब्दोवितर्कार्थे किंवा राजा दोष्यमानोऽग्निः नोस्माकं स्वभूतानि हवींषि स्तुतौ-
श्च जगृहे परिगृह्णीयात् कव किंवाअस्याग्नेः अतिव्रतं अतिपूजितं व्रतं परिचरणारूपं कर्म च-
रुम वयं क्रियास्म कर्मवैगुण्यात् भीतस्य पूर्वार्धे एतद्वचनमुक्तं उत्तरार्धे इदानीं तन्निराक्रियते ।
हिस्मेतीमौ पूरणौ चिदित्युपमार्थे जुहुराणः स्निग्धमाहूयमानः मित्रः स्निग्धोयथा आगच्छेत
तथा नेति संप्रत्यर्थे श्लोकः अस्मदीया स्तुतिलक्षणा वाक्देवानिन्द्रादीन् यातां गच्छतु । अपि
वाजः हविरारूपं चान्नं यदस्ति तदपि देवान् प्रति गच्छतु देवाः स्तुतिं हविश्च प्रतिगृह्ण-
त्वित्यर्थः ॥ ५ ॥

॥ इति सप्तमस्य षष्ठे एकादशोवर्गः ॥ ११ ॥

अथ षष्ठी—

दुर्मन्त्वत्रामृतस्यनामसलक्ष्मायद्विपुरुषाभवाति ।

यमस्ययोमनवतेसुमन्त्वमेतमृष्वपाह्यप्रयुच्छन् ॥ ६ ॥

दुः६मन्तु । अत्र । अमृतस्य । नाम । सलक्ष्मा । यत् । विषुद्धरूपा ।

भवा॑न्ति । य॒मस्य॑ । यः । म॒नव॑ते । सु॒मन्तु॑ । अग्नै॑ । तम् ।

क्र॒ष्व । पा॒हि । अ॒प्र॒ह॒यु॒च्छन् ॥ ६ ॥

यत् सूर्य अमृतस्य मरणधर्मरहितस्य सूर्यस्य अस्य मरणधर्मराहित्यं तु—सूर्ये विषमास-
जामीत्यमृतस्याचि प्रसिद्धं । तादृशस्य संबन्धिनाम नामकमुदकं अत्र अस्यां पृथिव्यां विपुरुषा
नानारूपं भवति भवति । उदकस्य नानारूपत्वं—या आपो दिव्या इति मंत्रे स्फुटमुक्तं । कीदृशं तत्
दुर्मन्तु निरपराधं प्रह्वस्वभावत्वात् । पुनः कीदृशं सलक्ष्मा मधुररसलक्षणोपेतं । किंच यः सूर्यः
यमस्य संयमिनीपतेः सुमन्तु सुतरामपराधं मातृताडनरूपं मनवते अवबुध्यते यद्वा धातूनामने-
कार्थत्वात् क्षमत इत्यर्थः । तं तादृशं जलजनकं सर्वज्ञं क्षमाशीलं सूर्यं हे ऋष्व महन्ने अपयु-
च्छन्नप्रमाद्यन् त्वं पाहि आहुतिप्रदानेन रक्षणद्वारा आत्मरक्षणं प्रार्थयते ऋषिः ॥ ६ ॥

अथ सप्तमी—

यस्मिन्देवाविदथेमादयन्तेविवस्वतःसदनेधारयन्ते ।

सूर्येज्योतिरदधुर्मास्य१क्तून्परिद्योतनिचरतोअजंत्वा ॥ ७ ॥

यस्मिन् । देवाः । विदये । मादयन्ते । विवस्वतः । सदेने ।

धा॒रय॑न्ते । सू॒र्ये । ज्योति॑ः । अ॒र्धुः । मा॒सि । अ॒क्त॒न् ।

परि । द्योतनिम् । चरतः । अजस्रा ॥ ७ ॥

यस्मिन्नग्नौ यज्ञस्य प्रधानांशे सति देवाइन्द्रादयोविदथे यज्ञे मादयन्ते । हविषात्मानं
तर्पयन्ति तृप्यन्तिवा । अपिच विवस्वतोमनुष्यस्य यजमानस्य स्वभूते सदने वेद्याख्ये स्थाने
धारयन्ते आत्मानं स्थापयन्तिच । किंच सूर्ये ज्योतिरहराख्यं तेजः अदधुः स्थापितवन्तः । मासि
चन्द्रमसि अकूच रात्रीः स्थापितवन्तः । तदनंतरं अजस्रा अनुपक्षीणौ सूर्याचन्द्रमसौ द्योतनिं
दीप्तिं परिचरतः परिगच्छतः सर्वत्र प्राप्नुतः ॥ ७ ॥

अथाष्टमी—

यस्मिन्देवामन्मनिसंचरन्त्यपीच्येऽनवयमस्यविद्म ।

मित्रो नो अत्रादितिरनागान्त्सविता देवो वरुणाय वोचत् ॥ ८ ॥

यस्मिन् । देवाः । मन्मनि । समऽचरन्ति । अपीच्ये । न । वयम् ।

अस्य । विद्म । मित्रः । नः । अत्र । अदितिः । अनागान् ।

सविता । देवः । वरुणाय । वोचत् ॥ ८ ॥

देवाद्वाद्यः यस्मिन्नग्नौ मन्मनि ज्ञानभूते ज्ञानवत्सर्वप्रकाशके सति संचरन्ति स्वाधिकारे संप्रवर्तन्ते । अपीच्येन्तर्हिते स्थितमस्याग्नेः स्वरूपं वयं न विद्म तत्त्वतो न जानीमः अत्रास्मिन्यग्ने अंगभावाय वर्तमानो मित्रः वरुणाय सर्वेषां पापानां निवारयित्रे अग्नये नोस्मान् अनागानपापान् वोचत् ब्रवीतु । तथा अदितिर्देवमाता सविता सर्वस्य प्रेरको देवश्च ब्रवीतु ॥ ८ ॥

अथ नवमी—

श्रुधीनो अग्ने सदने सधस्यै युक्ष्वारथं ममृत्स्यद्रवित्तुम् ।

आनो वहरोदसी देवपुत्रे मा किर्देवानां मप भूरिहस्याः ॥ १ ॥ १२ ॥

श्रुधि । नः । अग्ने । सदने । सधस्यै । युक्ष्व । रथम् । अमृत्स्य ।

द्रवित्तुम् । आ । नः । वह । रोदसी इति । देवपुत्रे इति । देवपुत्रे ।

मा किः । देवानाम् । अप । भूः । इह । स्याः ॥ १ ॥ १२ ॥

श्रुधोनइत्येषा नवमी पूर्वसूक्ते व्याख्याता ॥ १ ॥

॥ इति सप्तमस्य षष्ठे द्वादशोवर्गः ॥ १२ ॥

युजेवामिति पंचर्चं त्रयोदशं सूक्तं अदितेः पुत्रस्य विवस्वतआर्षं हविर्धानाख्ये ये द्वे-
शकटे तद्देवत्यमिदं अन्त्या जगती शिष्टास्त्रिष्टुभः । तथाचानुक्रान्तं— युजेपंचविद्विद्वानादित्यो-
हविर्धानं जगत्यन्तमिति । गतः सूक्तविनियोगः । हविर्धानप्रवर्तने युजेवामित्येका । सूत्रितंच-
अन्तरावर्त्मपादयोर्युजेवां ब्रह्मपूर्व्यनमोभिरिति ।

तत्र प्रथमा—

युजेवांब्रह्मपूर्व्यनमोभिर्विश्लोकं एतु पथ्येवसूरेः ।

शृण्वन्तु विश्वे अमृतस्य पुत्रा आयेधामानि दिव्यानि तस्थुः ॥ १ ॥

युजे । वाम् । ब्रह्म । पूर्व्यम् । नमः । इभिः । वि । श्लोकः । एतु ।

पथ्या । इव । सूरेः । शृण्वन्तु । विश्वे । अमृतस्य । पुत्राः । आ ।

ये । धामानि । दिव्यानि । तस्थुः ॥ १ ॥

हे हविर्धान शकटे वां युवां अहं पूर्व्यं पूर्वस्मिन्काले भवं अनादिकालप्रवृत्तमित्यर्थः एवंभूतं ब्रह्म मंत्रमुच्चार्येति शेषः नमोभिः सोमादिहविलक्षणैरनैर्युजे युनज्मि युवयोरुपरिसोमा-
दिकमारोप्य पत्नीशालांते हविर्धानं प्रति युवां नयामीत्यर्थः । एवंभूतयोर्युवयोः श्लोकः शब्दः
व्येतु विश्वान् देवान् प्रति विविधं गच्छतु । तत्र दृष्टान्तः— पथ्येव सूरेः यथा स्तोतुः स्वभूता
पथ्या परिणाममुखावहाहुतिः विश्वान् देवान् प्रति विविधं गच्छति तद्वत् अमृतस्यामरणधर्म-
णः प्रजापतेः पुत्रा विश्वे देवाः एवंभूतं शब्दं शृण्वन्तु । ये देवाः दिव्यानि दिविभवानि धामानि
स्थानानि आतस्थुः अधिष्ठितवन्तः ते शृण्वन्त्वित्यर्थः ॥ १ ॥

अत्रैव हविर्धानप्रवर्तने यमे इवेत्येषा । सूत्रितं च—यमे इव यतमाने यदैतमधिद्वयोरदधाउ-
क्थ्यं वच इत्यर्थं च आरमेदिति ।

तत्रैषा द्वितीया—

यमे इव यतमाने यदैतं प्रवीं भरन्मानुषा देवयन्तः ।

आसीदतं स्वमं लोकं विदानि स्वासस्थे भवतमिन्दवेनः ॥ २ ॥

यमे इवेति यमे इव । यतमाने इति । यत् । ऐतम् । प्र । वाम् । भरन् ।

मानुषाः । देवयन्तः । आ । सीदतम् । स्वम् । ऊँ इति । लोकम् ।

विदानि इति । स्वासस्थे इति सुऽआसस्थे । भवतम् । इन्दवे । नः ॥ २ ॥

यमे इव यथा सहोत्पन्ने अपत्ये संचरतः तथा यतमाने गमेन हविर्धारणादिस्वाधिकार-
कर्मणि प्रवर्तमाने हविर्धानशकटे युवां यद्यदा एतं हविर्धानस्थानं प्रति गच्छतः । तथा देवय-

न्तोदेवकामाः मानुषायजमानाः वां युवां प्रभरन् प्रभरन्ति । किंच युवां स्वमु लोकं आत्मीय-
मेव हविर्धानाख्यं स्थानं विदाने जानती आसीदतं ततः नोस्माकं इन्दवे सोमार्थं स्वासस्थे
शोभननिवासस्थाने भवतं ॥ २ ॥

अथ तृतीया—

पञ्चपदानिरूपोअन्वरोहश्चतुष्पदीमन्वेमिव्रतेन ।

अक्षरेणप्रतिमिमएतामृतस्यनाभावधिसंपुनामि ॥ ३ ॥

पञ्च । पदानि । रूपः । अनु । अरोहम् । चतुःस्पदीम् । अनु ।

एमि । व्रतेन । अक्षरेण । प्रति । मिमे । एताम् । ऋतस्य ।

नाभौ । अधि । सम् । पुनामि ॥ ३ ॥

रूपः यष्टूणां स्वर्गमारोपयितुर्पञ्चस्यांगत्वेन संबन्धीनि पञ्चसंख्याकानि धानासोमपशु-
पुरोडाशाज्याख्यानि पदानि वृत्तिहेतुत्वेन देवान् प्रति गन्तूणि हवींषि अन्वरोहं अनुरोहामि
शकटे युवयोः स्थापनवहनानन्तरं करणे करोमीत्यर्थः । किंच चतुष्पदीं चतुर्भिः पदैर्युक्तां
त्रिष्टुप्वादिछन्दसं क्रियां व्रतेन प्रयोगकर्मणा अन्वेमि अनुगच्छामि यथाकाष्ठं प्रयुज्जमीत्यर्थः ।
अक्षरेण प्रणवाख्येन एतामुपस्थितां प्रतिगरक्रियां प्रतिमिमे निर्ममे । अपिच ऋतस्य यज्ञस्य
अधीति सप्तम्यर्थानुवादी नाभौ नाभिभूते वेद्याख्ये स्थाने संपुनामि संशोधयामि दशापवित्रेण
सोमं संस्करोमीत्यर्थः ॥ ३ ॥

अथ चतुर्थी—

देवेभ्यःकमवृणीतमृत्युंप्रजायैकममृतंनावृणीत ।

बृहस्पतिंयज्ञमकृण्वतऋषिंप्रियांयमस्तन्वंप्रारिरेचीत् ॥ ४ ॥

देवेभ्यः । कम । अवृणीत । मृत्युम् । प्रजायै । कम । अमृतम् ।

न । अवृणीत । बृहस्पतिम् । यज्ञम् । अकृण्वत । ऋषिम् ।

प्रियाम् । यमः । तन्वम् । प्र । अरिरेचीत् ॥ ४ ॥

देवेभ्यो देवानां मृत्युं मारयितारं कं स्वपुरुषं आवृणीत प्रार्थयते प्रयुक्ते । किंच प्रजायै देवव्यतिरिक्तायामनुष्यादिक्रायाः प्रजायाः अमृतममारकं अविनाशकं वा स्वपुरुषं नावृणीत न प्रयुक्ते हविर्धारणीक्रियार्यां प्रवृत्तायां सत्यां पूर्वोक्तानां सर्वेषां स्थितेरवश्यंभावित्वात् न कंचिदपि विनाशकं स्वपुरुषं यमोनिरूपयतीत्यर्थः । अपिच बृहस्पतिं बृहतां देवानां हविर्धारणे पालकं बृहतां मंत्राणां स्वामिनं वा ऋषिं सर्वस्य दृष्टादृष्टफलस्य द्रष्टारं यज्ञं अरुणवत् ऋत्विग्यजमानाः कुर्वन्ति । अपिच यमः प्रियां तन्वं अस्मदीयमिष्टं शरीरं प्रारिरेचीत् धातूनामनेकार्थत्वात् रिचिरत्र परिहारार्थं वर्तते प्ररेचयति मृत्योः सकाशात्परिहरति कर्मवैगुण्यजनितदोषाभावादस्माकं जीवितं नापहरतीत्यर्थः ॥ ४ ॥

अथ पंचमी—

सप्तक्षरन्ति शिशवे मरुत्वन्ते पित्रे पुत्रासो अप्यवीवतन् नूनम् ।

उभे इदस्योभयस्य राजत उभेयतेते उभयस्य पुण्यतः ॥ ५ ॥ १३ ॥

सप्त । क्षरन्ति । शिशवे । मरुत्वन्ते । पित्रे । पुत्रासः । अपि ।

अवीवतन् । ऋतम् । उभे इति । इत् । अस्य । उभयस्य । राजतः ।

उभे इति । यतेते इति । उभयस्य । पुण्यतः ॥ ५ ॥ १३ ॥

मरुत्वन्ते मरुतः स्तोतारः स्तुतिद्वारेण तद्वत् पित्रे ऋत्विजां पितृभूताय शिशवे शंसनीयाय हविर्धानशकटयोः सुखासीनभूताय सोमाय सप्तच्छन्दांसि क्षरन्ति स्तुतित्वेन गच्छन्ति । अपिच पुत्रासोपि सोमस्य पुत्रभूताः ऋत्विजोपि ऋतं सत्यभूतं स्तोत्रं अप्यवीवतन् संगमयन्ति सदुण्यग्राहिणीं स्तुतिं कुर्वन्तीत्यर्थः । उभे इत् द्वे एव हविर्धानशकटे अस्योभयस्य देवजातस्य मनुष्यजातस्य च राजतः ईशाने उभे एव शकटे यतेते कर्मानुष्ठाने प्रयत्नं कुरुतः उभयस्य देवजातस्य मनुष्यजातस्य च पुण्यतः हविर्धारणद्वारेण पुष्टिं कुरुत इत्यर्थः ॥ ५ ॥

॥ इति सप्तमस्य षष्ठे त्रयोदशोवर्गः ॥ १३ ॥

परेयिवांसमिति षोडशर्चं चतुर्दशं सूक्तं विवस्वतः पुत्रस्य यमस्यार्थं अंगिरसोनः पितरो न वग्वा इति षष्ठ्या अंगिरःपित्रथर्वभृगुलक्षणा लिङ्गोक्तदेवताः मेहीत्याद्यास्तिलिङ्गोक्तदेवताकाः पितृदेवताकावा अतिद्रवसारमेयावित्यादिकस्तृचः सरमापुत्रौ यौ स्वानौ परलोकमार्गमभितः स्थि-

तौ तद्देवताकः शिष्टायामदेवत्याः यमायसोममिति त्रयोदश्याद्या अनुष्टुभः यमायमधुमत्तममित्येषा
बृहती आदितोद्वादशत्रिष्टुभः । तथा चानुक्रान्तं—परेयिवांसंषोडशयमोयामं षष्ठी लिङ्गोक्तदेवता
पराश्रुतिस्त्रिः पित्र्यावा तृचःश्वक्षां परा अनुष्टुभोबृहत्युपान्त्येति । गतः सूक्तविनियोगः । महापि-
तृयज्ञे यमयागाख्यायाज्या । सूत्रितंच—इमंयमप्रस्तरमाहितीदितिद्वेपरेयिवांसंप्रवतोमहीरन्विति ।

तत्र प्रथमा—

परेयिवांसंप्रवतोमहीरनुबहुभ्यःपन्थामनुपस्पशानम् ।

वैवस्वतंसंगमनंजनानांयमंराजानंहविषादुवस्य ॥ १ ॥

परेयिवांसम् । प्रवतः । महीः । अनु । बहुभ्यः । पन्थाम् ।

अनुपस्पशानम् । वैवस्वतम् । संगमनम् । जनानाम् ।

यमन् । राजानम् । हविषा । दुवस्य ॥ १ ॥

हे मदीयान्तरात्मन् यजमान वा त्वं राजानं पितृणां स्वामिनं यमं हविषा पुरोडाशादिना
दुवस्य परिचर । कीदृशं प्रवतः प्रकृष्टकर्मवतोभूलोकवर्तिभोगसाधनं पुण्यमनुष्ठितवतः पुरुषा-
न्महीः तत्तद्भोगोचितभूप्रदेशविशेषान् अनुपरेयिवांसं क्रमेण मरणादूर्ध्वं प्रापितवन्तं तथाब-
हुभ्यः स्वर्गार्थिभ्यः पुण्यकृद्भ्यः पुण्यकृतार्थे पन्थां स्वर्गस्योचितमार्गं अनुपस्पशानं अत्राधमा-
नं पापिनएव पुरुषान् स्वर्गमार्गबाधेन नरकं प्रापयन्ति नतु पुण्यकृतइत्यर्थः वैवस्वतं विव-
स्वतः सूर्यस्य पुत्रं जनानां पापिनांसंगमनं गन्तव्यस्थानरूपं ॥ १ ॥

अथ द्वितीया—

यमोनोगातुंप्रथमोविवेदनैषागव्यूतिरपभर्तवाउ ।

यत्रानःपूर्वपितरःपरेयुरेनाजज्ञानाःपथ्याःअनुस्वाः ॥ २ ॥

यमः । नः । गातुम् । प्रथमः । विवेद । न । एषा । गव्यूतिः ।

अपभर्तवै । ऊँ इति । यत्र । नः । पूर्वे । पितरः । पराईर्युः ।

एना । जज्ञानाः । पथ्याः । अनु । स्वाः ॥ २ ॥

प्रथमः सर्वेषां मुख्योद्यमः नोस्माकं प्रजानां गातुं शुभाशुभनिमित्तं विवेद जानाति । ए-
षा गव्यूतिः नापभर्तवा उ. अतिशयज्ञानयोगाद्यमस्य एषा गव्यूतिः अयं मार्गः न केनचिदपह-
तुमपनेतुं शक्यत इत्यर्थः । यत्र यस्मिन्मार्गेनोस्माकं पूर्वं पितरः परेयुः एनानेन मार्गेण गच्छ-
न्तः जज्ञानाः जाताः सर्वे स्वाः स्वभूताः पथ्याः स्वकर्ममार्गभूतागतीः अनुगच्छन्ति ॥ २ ॥

आग्निभिरुते मातलीकव्यैरित्येषा धाव्या । सूत्रितंच—इमंयमप्रस्तरमाहिंसीदमातलीकव्यै-
र्यमोअंगिरोभिरुदीरतामवरउत्तरासइति ।

सैषा सूक्ते तृतीया—

मातलीकव्यैर्यमोअङ्गिरोभिर्बृहस्पतिर्ऋक्कभिर्वावृधानः ।
याँश्चदेवावावृधुर्येचदेवान्त्स्वाहान्येस्वधयान्येमदन्ति ॥ ३ ॥

मातली । कव्यैः । यमः । अङ्गिरःऽभिः । बृहस्पतिः । ऋक्ऽभिः ।
वृधानः । यान् । च । देवाः । वृधुः । ये । च । देवान् ।
स्वाहा । अन्ये । स्वधया । अन्ये । मदन्ति ॥ ३ ॥

मातली मातलिरिन्द्रस्य सारथिः तद्वानिन्द्रोमातली सच कव्यैः कव्यभाग्भिः पितृभिः
सह ववृधानोवर्धमानोभवति यमश्चांगिरोभिः पितृविशेषैः सह वर्धमानोभवति । तथा बृहस्प-
तिः ऋक्भिः पितृविशेषैः सह वर्धमानोभवति तत्र देवाइन्द्रादयो याँश्च कव्यभागादीन् पितृन्
ववृधुर्वर्धयन्ति येच कव्यभागादयः पितरः देवानिन्द्रादीन् वर्धयन्ति तेषां मध्ये अन्ये इन्द्राद-
यः स्वाहामदन्ति स्वाहाकारेण हव्यन्ति अन्ये पितरः स्वधया स्वधाकारेण हव्यन्ति ॥ ३ ॥

महापितृयज्ञे यमस्य इमंयमेत्यादिके द्वे अनुवाक्ये इमंयमेत्येषा आग्निभिरुतेपि धाव्या ।
सूत्रंतुपूर्वमेवोदाहृतं ।

सैषा सूक्ते चतुर्थी—

इमंयमप्रस्तरमाहिंसीदाङ्गिरोभिःपितृभिःसंविदानः ।
आत्वामत्राःकविशस्तावहन्त्वेनासजन्हृविषामादयस्व ॥ ४ ॥

इमम् । यम् । प्रहस्तम् । आ । हि । सीद । अंगिरःश्रुतिः ।
 पितृश्रुतिः । समुविदानः । आ । त्वा । मन्त्राः । कविश्रुताः ।
 वहन्तु । एना । राजन् । हविषा । मादयस्व ॥ ४ ॥

हे यमांगिरोभिः एतन्नामकैः पितृभिः संविदानः ऐकमत्यं गतस्त्वं इमं प्रवृत्तं विस्तीर्णं
 यज्ञविशेषं आसीद आगत्योपविश । हि यस्मादेवं तस्मात् कविश्रुताः विद्वद्भिः ऋक्विग्भिः
 प्रयुक्तामन्त्राः त्वा त्वां आवहन्तु । हेराजन् एना एतेन हविषा तुष्टोमादयस्व यजमानं हर्षय ॥ ४ ॥

अथ पञ्चमी—

अङ्गिरोभिरागहियज्ञियेभिर्यमवैरूपैरिहमादयस्व ।
 विवस्वन्तं हुवेयः पिता तेस्मिन्यज्ञे बर्हिष्यानिषद्य ॥ ५ ॥ १४ ॥
 अङ्गिरःश्रुतिः । आ । गृहि । यज्ञियेभिः । यमं । वैरूपैः ।
 इह । मादयस्व । विवस्वन्तम् । हुवे । यः । पिता । ते ।
 अस्मिन् । यज्ञे । बर्हिषि । आ । निषद्य ॥ ५ ॥ १४ ॥

हे यम वैरूपैः विविधरूपयुक्तैः वैरूपसामप्रियैर्वा यज्ञियेभिः यज्ञयोग्यैः अंगिरोभिः स-
 हागृहि आगच्छ । आगत्य च इहास्मिन् यज्ञे मादयस्व यजमानं हर्षय योविवस्वान् ते तव
 पितास्ति अस्मिन् यज्ञे तं विवस्वन्तं हुवे आह्वयामि सचास्तीर्णे बर्हिषि आनिषद्योपविश्य
 यजमानं हर्षयतु ॥ ५ ॥

॥ इति सप्तमस्य षष्ठे चतुर्दशोवर्गः ॥ १४ ॥

अथ षष्ठी—

अङ्गिरसोनः पितरो नवङ्वा अथर्वाणो भृगवः सोम्यासः ।
 तेषां वयं सुमतौ यज्ञियां नामपि भद्रे सौमनसे स्याम ॥ ६ ॥
 अङ्गिरसः । नः । पितरः । नवङ्वाः । अथर्वाणः । भृगवः ।
 सोम्यासः । तेषाम् । वयम् । सुमतौ । यज्ञियां नाम् ।
 अपि । भद्रे । सौमनसे । स्याम ॥ ६ ॥

अंगिरसः अंगिरोनामकाः अथर्वानः अथर्वनामकाः भृगवो भृगुनामकाश्च नोस्माकं पितरो-
नवग्वाः अभिनवगमनयुक्ताः सदा नूतनवत् प्रीतिजनकादित्यर्थः ते च सोम्यासः सोममर्हन्ती-
ति सोम्याः यज्ञियानां यज्ञार्हाणां तेषां सुमतौ अनुग्रहयुक्तायां बुद्धौ वयं स्याम सर्वदा तिष्ठेम ।
अपिच सौमनेसे भद्रे सौमनस्य कारणे कल्याणे फले स्याम सर्वदा तिष्ठेम ॥ ६ ॥

सत्रमध्वं दीक्षितस्य मरणे प्रेहिप्रेहीत्याद्याः पञ्चर्चस्तृतीयावर्जिता होत्राशंसनीयाः सू-
त्रितंच—प्रेहिप्रेहिपथिभिः पूर्व्येभिरिति पञ्चानां तृतीयामुद्धरेदिति ।

तत्रैषा सप्तमी—

प्रेहिप्रेहिपथिभिः पूर्व्येभिर्यत्रानः पूर्वपितरः परेयुः ।

उभाराजानां स्वधया मदन्तायमंपश्यासि वरुणं च देवम् ॥ ७ ॥

प्र । इहि । प्र । इहि । पथिभ्यः । पूर्व्येभिः । यत्र । नः । पूर्व ।

पितरः । पराद्धेयुः । उभा । राजाना । स्वधया । मदन्ता ।

यमम् । पश्यासि । वरुणम् । च । देवम् ॥ ७ ॥

यत्र यस्मिन् स्थाने नोस्माकं पूर्वं पुरातनाः पितरः पितामहादयः परेयुः पूर्व्येभिः पूर्वस्मिं
न कालेभ्यैः अनादिकालप्रवृत्तैरित्यर्थः पथिभिर्मार्गैः हे मत्पितः तत्स्थानं प्रेहिप्रेहि प्रगच्छ ।
गत्वा च स्वधया अमृतान्नेन मदन्ता मदन्तौ तृप्यन्तौ राजाना राजानौ उभा उभौ यमं देवं
द्योतमानं वरुणं पश्यासि पश्य ॥ ७ ॥

अथाष्टमी—

संगच्छस्व पितृभिः संयमेनैष्टापूर्तेन परमेव्योमन् ।

हित्वा यावद्यं पुनरस्तमेहि संगच्छस्व तन्वा सुवर्चाः ॥ ८ ॥

सम् । गच्छस्व । पितृभिः । सम् । यमेन । इष्टापूर्तेन । परमे ।

विद्योमन् । हित्वायं । अवद्यम् । पुनः । अस्तम् । आ ।

इहि । सम् । गच्छस्व । तन्वा । सुवर्चाः ॥ ८ ॥

हे मदीयपितः अतस्त्वं परमे उल्लेखे व्योमन् व्योमनि स्वर्गाख्ये स्थाने स्वभूतैः पितृभिः
सह संगच्छस्व इष्टापूर्तेन श्रौतस्मार्तदानफलेन संगच्छस्व । तदेष्टापूर्तेन सहागम्य अवद्यं पा-

पं हित्वाय हित्वा परित्यज्य अस्तं व्रियमानाख्यं गृहं एहि आगच्छ । ततः सुवर्चाः तृतीयार्थे
अथमा सुवर्चसा शोभनदीतियुक्तेन तन्वा स्वशरीरेण संगच्छस्व ॥ ८ ॥

पैतृमेधिके कर्मणि श्मशानायतनं प्रोक्षत्यपेतवीतेति । सूत्रितंच—गर्तोदकेन शमीशाख-
या विः प्रसव्यमायतनं परिव्रजन् प्रोक्षत्यपेतवीतविचसर्पतातेति ।

सैषा नवमी—

अपेतवीतविचसर्पतातोस्माएतंपितरोलोकमक्रन् ।

अहोभिरद्भिरक्तुभिर्व्यक्तं यमोददात्यवसानमस्मै ॥ ९ ॥

अप॑ । इत॑ । वि॑ । इत॑ । वि॑ । च॑ । सर्प॑त॒ । अतः॑ । अ॒स्मै । एत॑म् ।

पि॒तरः॑ । लो॒कम् । अ॒क्रन् । अहः॑ऽभिः । अ॒तुऽभिः । अ॒क्तुऽभिः ।

विऽअ॒क्तम् । य॒मः । द॒दाति॑ । अ॒वऽसा॒नम् । अ॒स्मै ॥ ९ ॥

श्मशाने पूर्वं स्थिताः हे पिशाचादयः अतोस्मात् मृतयजमानदहनस्थानात् अपेत अप-
गच्छत विशेषेण गच्छत विसर्पत च इदं स्थानं परित्यज्य नानाभावेन दूरतरं देशं गच्छतेत्यर्थः ।
पितरः अस्मै मृतयजमानस्यार्थाय एतं लोकं इदं दहनस्थानं अक्रन् परित्यज्य नानाभावेन
यमस्याज्ञया अन्वकुर्वन् यमोपि अहोभिर्दिवसैः अद्भिः अभ्युक्षणोदकैः अक्तुभीराविभिः व्य-
क्तं संगतं शुद्धिनिमित्तैः कालोदकादिभिः शोधितमित्यर्थः अवसानं दहनस्थानं अस्मै मृतय-
जमानस्यार्थाय ददाति दत्तवान् ॥ ९ ॥

अनुस्तरण्यावृक्कौ पार्श्वयोराम्रफलाकृती तावुद्धृत्य प्रेतस्यहस्तयोर्निदधात्यतिद्रवसारमेया
विति द्वाभ्यां । सूत्रितंच—वृक्कावृद्धृत्यपाण्योरादध्यादतिद्रवसारमेयौश्वानाविति ।

तत्रैषा दशमी—

अतिद्रवसारमेयौश्वानौचतुरक्षौशबलौसाधुनापथा ।

अथापितृन्तुसुविदत्राँ उपेहियमेनयेसंधमादमदन्ति ॥ १० ॥ १५ ॥

अ॒ति । द्र॒व । सा॒रमे॒यौ । श्वा॒नौ । च॒तुः॑ऽअ॒क्षौ । श॒बलौ । सा॒धुना॑ ।

प॒था । अ॒थ । पि॒तृन् । सु॒वि॒दत्राँ॑ । उ॒पे॒ । इ॒हि । य॒मेन॑ ।

ये । स॒ध॒ऽमा॒दम् । म॒दन्ति॑ ॥ १० ॥ १५ ॥

हे अग्ने साधुना पथा समीचीनेन मार्गेण उभौ सारमेयौ श्वानौ अतिद्रव श्वानावुभौ अतिद्रव अतिक्रम्यगच्छ । यमसंबन्धिनौ यौ श्वानौ प्रेतस्य बाधकौ तौ परित्यज्य समीचीनेन मार्गेण प्रेतं नयेत्यर्थः । कीदृशौ श्वानौ सारमेयौ सरमानाम काचित्प्रसिद्धा देवशुनी तस्याः पुत्रौ चतुरक्षौ उपरिभागे पुनरप्यक्षिद्वयं ययोस्तादृशौ शबरौ कर्बुरवर्णौ । अथ शोभनमार्गेण गमनानन्तरं ये पितरोयमेन सधमादं सहर्षं मदन्ति प्राप्नुवन्ति तान् सुविद्वान् सुष्ठु अभिज्ञान् पितॄन् उपेहि अपगच्छ ॥ १० ॥

॥ इति सप्तमस्य पष्ठे पंचदशोवर्गः ॥ १५ ॥

अथैकादशी—

यौ ते श्वानौ यमरक्षितारौ चतुरक्षौ पथिरक्षी नृचक्षसौ ।

ताभ्यामेनं परिदेहिराजन्त्स्वस्ति चास्मा अनमीवंच धेहि ॥ ११ ॥

यौ । ते । श्वानौ । यम । रक्षितारौ । चतुःक्षौ ।

पथिरक्षी इति पथिरक्षी । नृचक्षसौ । ताभ्याम् । एनम् । परि । देहि ।

राजन् । स्वस्ति । च । अस्मै । अनमीवम् । च । धेहि ॥ ११ ॥

हे राजन् हे यम ते त्वदीयौ यौ श्वानौ विद्येते ताभ्यां श्वभ्यां हे राजन् यम एनं प्रेतं परिदेहि रक्षार्थं प्रयच्छ । कीदृशौ श्वानौ रक्षितारौ यमगृहस्य रक्षकौ चतुरक्षौ अक्षिचतुष्टययुक्तौ पथिरक्षी मार्गस्य रक्षकौ नृचक्षसौ मनुष्यैः ख्याप्यमानौ श्रुतिस्मृतिपुराणाभिज्ञाः पुरुषास्तौ प्रख्यापयन्ति ताभ्यां श्वभ्यां दत्त्वा अस्मै प्रेताय स्वस्ति च क्षेममपि अनमीवं च रोगाभावमपि धेहि संपादय ॥ ११ ॥

अथ द्वादशी—

उरूणसावंसुतृपा उदुंबलौ यमस्य दूतौ चरतो जनान् अनु ।

तावस्मभ्यं दृशये सूर्याय पुनर्दातामसुमद्येह भद्रम् ॥ १२ ॥

उरूणसौ । असुतृपा । उदुंबलौ । यमस्य । दूतौ । चरतः ।

जनान् । अनु । तौ । अस्मभ्यम् । दृशये । सूर्याय । पुनः ।

दाताम् । असुम् । अद्य । इह । भद्रम् ॥ १२ ॥

यमस्य संबन्धिनौ दूतौ श्वानौ जनाननु प्राणिनौ लक्ष्मीकृत्य सर्वस्य चरतः । कीदृशौ उरूणसौ दीर्घनासिकायुक्तौ असुतृपौ परकीयान् प्राणान् स्वीकृत्य तैस्तृप्यन्तौ उदुंबलौ उरु-
बलौ विस्तीर्णबलौ तावुभौ दूतौ सूर्याय दृशये सूर्यस्यदर्शनार्थं अद्य दिने इह कर्मणि भद्रम-
सुं समीचीनं प्राणं पुनरस्मभ्यं दातां अदत्तां ॥ १२ ॥

अथ त्रयोदशी—

यमायसोमंसुनुतयमार्यजुहुताहविः ।

यमंहयज्ञोगच्छत्यग्निदूतोअरंकृतः ॥ १३ ॥

यमाय । सोमम् । सुनुत । यमार्य । जुहुत । हविः । यमम् ।

ह । यज्ञः । गच्छति । अग्निदूतः । अरम्भकृतः ॥ १३ ॥

हे ऋत्विजोयमाय यमदेवार्थं सोमं सुनुत लतात्मकं सोममभिषुणुत । तथा यमाय यमार्थं
हविर्जुहुत अग्निदूतः अस्मिन्यज्ञे सोमोयमग्निदूतः । अग्नेदूर्तत्वमन्यत्राग्नान्तं—अग्निदेवानांदूतआ-
सीदिति । अरंकृतः बहुभिर्देवैरलंकाररूपैर्युक्तः तादृशोयज्ञोयमं ह यममेव गच्छति ॥ १३ ॥

अथ चतुर्दशी—

यमार्यघृतवहविर्जुहोतप्रचतिष्ठत ।

सनोदेवेष्वायमदीर्घमायुःप्रजीवसे ॥ १४ ॥

यमार्य । घृतवत् । हविः । जुहोत । प्र । च । तिष्ठत । सः । नः ।

देवेषु । आ । यमत् । दीर्घम् । आयुः । प्र । जीवसे ॥ १४ ॥

हे ऋत्विजोयूयं यमाय घृतवदाज्येन संयुक्तं हविः पुरोडाशादिकं जुहोत जुहुत प्रतिष्ठत
च यमं यूदमुपतिष्ठध्वं च देवेषु मध्ये सयमोदेवः प्रजीवसे प्रकृष्टजीवनार्थं नोस्माकं दीर्घमायुः
आयमत् प्रयच्छतु ॥ १४ ॥

अथ पञ्चदशी—

यमायमधुमत्तमंराज्ञेहव्यंजुहोतन ।

इदंनमंऋषिभ्यःपूर्वजेभ्यःपूर्वेभ्यःपथिकृद्भ्यः ॥ १५ ॥

यमायं । मधुमत्तमम् । राज्ञे । हव्यम् । जुहोतन् । इदम् । नमः ।

ऋषिभ्यः । पूर्वजेभ्यः । पूर्वेभ्यः । पथिकृद्भ्यः ॥ १५ ॥

हे ऋत्विजोयमाय राज्ञे मधुमत्तमं अतिशयेन मधुरं हव्यं पुरोडाशादिकं हविर्जुहोतनं जुहुत । पूर्वजेभ्यः सृष्ट्यादावुत्पन्नेभ्यः अतएव पूर्वैभ्यः अस्मत्तः पूर्वभाविभ्यः पथिकृद्भ्यः शोभनमार्गकारिभ्यः ऋषिभ्यः यद्दं प्रत्यक्षं यथा भवति तथा नमोस्तु ॥ १५ ॥

अथ षोडशी—

त्रिकंद्रुकेभिःपततिशङ्खुर्वीरेकमिदृहत् ।

त्रिष्टुप्गायत्रीछन्दांसिसर्वातायमआहिता ॥ १६ ॥ १६ ॥

त्रिकंद्रुकेभिः । पतति । षट् । उर्वीः । एकम् । इत् । बृहत् । त्रिस्तुप् ।

गायत्री । छन्दांसि । सर्वा । ता । यमे । आहिता ॥ १६ ॥ १६ ॥

त्रिकंद्रुकेभिः द्वितीयार्थे तृतीयैषा त्रिकद्रुकान् ज्योतिर्गौरायुरिति त्रयोयागविशेषाउच्यन्ते तान् प्रत्यंगभावाय संरक्षणार्थं च पतति यमस्तान् प्राप्नोति षट्संख्याकाः उर्वीः भूमीः कृताकृतप्रत्यवेक्षणाय प्राप्नोति । ताश्चोर्व्यः शाखान्तरमंत्रेण समाघ्राताः—षण्णोर्वीरंहसस्यान्तुद्यौश्चपृथिवीचापश्चोषधयश्चोक्चंसूनुताचेति । एकमित् एकमेव बृहत् महत् जगद्यमश्च प्रतिपादनीयः प्राप्नोति । किंच यानि त्रिष्टुप्गायत्र्यादीनि छन्दांसि सन्ति सर्वा ता सर्वाणि तानि छन्दांसि यमे आहिता आहितानि ऋत्विग्भिः स्तुतित्वेनावस्थितानि ॥ १६ ॥

॥ इति सप्तमस्य षष्ठे षोडशोवर्गः ॥ १६ ॥

उदीरतामिति चतुर्दशर्चं पंचदशं सूक्तम् । अत्रानुक्रम्यते—उदीरतां षळूना शंखः पित्र्यं जगत्येकादशीति । यामायनाः परे पंचेति वचनात् यमपुत्रः शंखाख्यऋषिः अग्निष्वात्ताइत्ये-

कादशी जगती शिष्टास्त्रिष्टुभः पितरोद्देवता । गतः सूक्तविनियोगः । अष्टकायां उदीरतामवरइ-
त्याद्याअष्टर्चहोमार्थाः । सूत्रितंच—उदीरतामवरउत्परासइत्यष्टाभिर्हुत्वेति महापितृयज्ञे पितरः
सोमवन्तइत्यस्यानुवाक्या उदीरतामित्येषा । सूत्रितंच—पितरोग्निष्वात्तायमउदीरतामवरउत्परास-
इति । आग्निमारुतेष्येषा धाय्या । सूत्रितंच—मातलीकव्यैर्यमोअंगिरोभिरुदीरतामवरउत्परा-
सइति ।

तत्र प्रथमा—

उदीरतामवरउत्परासउन्मध्यमाःपितरःसोम्यासः ।

असुंयईयुरवृकाऋतज्ञास्तेनोवन्तुपितरोहवेषु ॥ १ ॥

उत् । ईरताम् । अवरे । उत् । परासः । उत् । मध्यमाः । पितरः ।

सोम्यासः । असुंम् । ये । ईयुः । अवृकाः । ऋतज्ञाः ।

ते । नः । अवन्तु । पितरः । हवेषु ॥ १ ॥

त्रिविधाः पितरः उत्तमामध्यमाअधमाश्चेति यथाविधं श्रौतं कर्मानुष्ठाय पितृत्वं प्राप्ताउ-
त्तमाः स्मार्तकर्ममात्रपरामध्यमाः अत्रापिकैश्चित्र संस्कारैः विकलाअधमाः एतदेवाभिप्रेत्य ये
अग्निदग्धायेअनग्निदग्धाइत्यादिमन्त्रे समाभ्राताः । तेष्ववरे निरुष्टाः उदीरतां उत्तमं हविः प्राप्नुव-
न्तु । परासः उत्तमाः पितरः उदीरतां मध्यमाः पितरः उदीरतां ते सर्वेऽप्यस्मद्विषये सोम्यासः
सोम्याअनुग्रहपराः सन्तु । ये पितरः अवृकाः वृकवदरण्यश्वावदस्मासु हिंसामकुर्वतः ऋतज्ञाः
अस्मदनुद्धितं यज्ञं जानन्तः असुमस्मत्पाणमीयुः रक्षितुं प्राप्तास्ते पितरः हवेष्वास्मदीयेष्वाह्वा-
नेषु नोस्मानवन्तु रक्षन्तु ॥ १ ॥

महापितृयज्ञे पितरोर्बर्हिषदइत्यस्येदंपितृभ्यइति द्वितीयानुवाक्या । सूत्रंतु पूर्वमेवोहाहतं ।
आग्निमारुते इदंपितृभ्यइत्येषा धाय्या । सूत्रितंच—आहंपितृन्सुविदत्राँअवित्सीदंपितृभ्योनमो-
अस्त्वयस्वाहुष्किलायमित्तिचतस्रइति । महापितृयज्ञे पितरोर्बर्हिषदइत्यस्य द्वितीयानुवाक्या ।
सूत्रंतु पूर्वमुदाहतं ।

तत्रैषा द्वितीया—

इदं पितृभ्यो नमो अस्त्वद्यये पूर्वासो य उपरास ईयुः ।
ये पार्थिवे रजस्थानिषत्ता ये वानूनं सुवृजना सुविक्षु ॥ २ ॥

इदम् । पितृभ्यः । नमः । अस्तु । अद्य । ये । पूर्वासः । ये ।
उपरासः । ईयुः । ये । पार्थिवे । रजसि । आ । निःसत्ताः ।
ये । वा । नूनम् । सुवृजनासु । विक्षु ॥ २ ॥

पूर्वासः यजमानोत्पत्तेः पूर्वमुत्पन्नाः ज्येष्ठभ्रातृपितामहादयो ये ईयुः पितृलोकं प्राप्ताः ये चान्ये उपरासो यजमान जन्मन उपर्युत्पन्नाः कनिष्ठभ्रातृस्वपुत्रादयः ईयुः पितृलोकं प्राप्ताः येऽप्यन्ये पार्थिवे पृथिवीसंबन्धिनि रजसि रजोगुणकार्येऽस्मिन्कर्मणि आनिषत्ताः हविः स्वीकर्तुमागत्योपविष्टाः ये वा केचिदन्ये बन्धुवर्गरूपाः पितरः विक्षु बन्धुरूपासु नूनं निश्चयेन आनिषत्ताः श्राद्धादिस्वीकाराद्वागत्योपविष्टाः । कीदृशीषु विक्षु सुवृजनासु वृज्यते परित्यज्यते दारिद्र्यमनेनेति वृजनं धनं शोभनं वृजनं यासां ताः सुवृजनाः तादृशीषु धनसमृद्ध्या श्राद्धादिकर्मपरास्वित्यर्थः । सर्वेऽप्युक्तेभ्यः पितृभ्यः अद्यास्मिन् कर्मणीदं नमोस्तु अयमाहुतिप्रदानपूर्वको नमस्कारो भवतु ॥ २ ॥

तृतीया—

आहं पितृन् सुविद्वान् अविस्मिन् नपातं च विक्रमणं च विष्णोः ।
बर्हिषदो ये स्वधया सुतस्य भजन्त पितृवस्त इहागमिष्ठाः ॥ ३ ॥

आ । अहम् । पितृन् । सुविद्वान् । अविस्मिन् । नपातम् । च ।
विक्रमणम् । च । विष्णोः । बर्हिषदः । ये । स्वधया ।
सुतस्य । भजन्त । पितृवः । ते । इह । आगमिष्ठाः ॥ ३ ॥

अहं यजमानः सुविद्वान् मदीयां भक्तिं सुष्ठु जानतः पितृन् आअविस्मिन् आभिमुख्येन लब्धवानस्मि । विष्णोर्व्यापिनो यज्ञस्य नपातं च विनाशाभावं च विक्रमणं विशेषेण प्रवृत्तिं च लब्धवानस्मि ये पितरो बर्हिषदः बर्हिषि सीदन्ति ते इहास्मिन्कर्मणि आगमिष्ठाः अतिशयेना-

गताः आदरपूर्वं समागत्य स्वधया पुरोडाशाद्यजेन सह सुतस्याभिषुतस्य सोमलक्षणस्य पित्वः
पितोरन्नस्य भागं भजन्त सेवन्ते उपयुजन्ते ॥ ३ ॥

सैषा चतुर्थी-

बर्हिषदः पितर ऊत्यर्वाग्निमावो हव्या चरुमा जुषध्वम्
त आगता वसा शंतमेनाथानः शयाररपादधात ॥ ४ ॥

बर्हिःसदः । पितरः । ऊती । अर्वाक् । इमा । वः । हव्या ।
चरुम् । जुषध्वम् । ते । आ । गत । अवसा । शमृतेमेन ।
अथ । नः । शम् । योः । अरपः । दधात ॥ ४ ॥

हे बर्हिषदः बर्हिषि यज्ञे सीदन्तीति बर्हिषदः अत्रापि ये वैयज्वानस्ते पितरो बर्हिषद इत्यत्र श्रु-
तत्वात् । यागं कृत्वा प्रेत्य पितृलोकं प्राप्ताः बर्हिषदः तादृशा हे पितरः अर्वागर्वाचीनानामस्मा-
कमूती रक्षा भवद्भिः कर्तव्येति शेषः । वोयुष्मदर्थं इमा हव्या एतानि हवींषि चरुम् अतस्ता-
नि जुषध्वं ते हविर्जुष्टवन्तो यूयं शंतमेन सुखतमेन अवसा रक्षणेन निमित्तभूतेन आगत आभि-
मुख्येनास्मान् प्रामुत । अथानन्तरं नोस्माभ्यं शं सुखं योः दुःखवियोगं अरपः पापरहितं च द-
धात दत्त ॥ ४ ॥

महापितृयज्ञे पितरः सोमवन्त इत्यस्य याज्या उपहूताः पितर इत्येषा । सूत्रितं च—उपहूताः
पितरः सोम्यासस्त्वं सोमप्रचिकितो मनीषेति ।

सैषा सूक्ते पंचमी-

उपहूताः पितरः सोम्यासो बर्हिष्येषु निधिषु प्रियेषु ।
त आगमन्तु इह श्रुवन्त्वधिब्रुवन्तु ते वन्त्वस्मान् ॥ ५ ॥ १७ ॥

उपहूताः । पितरः । सोम्यासः । बर्हिष्येषु । निधिषु ।
प्रियेषु । ते । आ । गमन्तु । ते । इह । श्रुवन्तु । अधि ।
ब्रुवन्तु । ते । अवन्तु । अस्मान् ॥ ५ ॥ १७ ॥

सोम्यासः सोम्याः अस्मदनुग्रहपराः सोमसंपादिनोवा पितरः वहिष्येषु यागार्हेषु प्रियेषु तृ-
प्तिकरेषु निधिषु निधिसदृशेषु हविःषु निमित्तभूतेषु सत्सु उपहृता अस्माभिराहृतास्ते पितरः आ-
गमन्तु आगच्छन्तु आगत्य च इहास्मिन्कर्मणि अस्माभिः प्रयुक्ताः स्तुतीः श्रुवन्तु शृण्वन्तु ।
श्रुत्वा च अभिब्रुवन्तु साधुरयं यजमानइत्यादरेण कथयन्तु ते तादृशाः पितरः अस्मानवन्तु
रक्षन्तु ॥ ५ ॥

॥ इति सप्तमस्य पष्ठे सप्तदशोवर्गः ॥ १७ ॥

अथ पठ्ठी—

आच्यजानुदक्षिणतोनिपद्येमंयज्ञमभिगृणीतविश्वे ।

माहिसिष्टपितरःकेनचित्तोयद्वआगःपुरुषताकराम ॥ ६ ॥

आ॒अच्य॑ । जानु॑ । दक्षि॒णतः॑ । नि॒ऽसद्य॑ । इ॒मम् । य॒ज्ञम् । अ॒भि ।

गृ॒णीत॑ । वि॒श्वे । मा । हि॒सिष्ट॑ । पि॒तरः॑ । के॒न । चि॒त् । नः॑ ।

यत् । वः॑ । आ॒गः । पु॒रुष॑ता । क॒राम॑ ॥ ६ ॥

पितृणामयं स्वाभाविको धर्मः अथैनं पितरः प्राचीनावीतिनः सव्यं जान्वाच्येति वचना-
त् । हे पितरः विश्वे सर्वे यूयं जानु आच्य भूमौ निपात्य दक्षिणतः दक्षिणपार्श्वे निषद्योपविश्य
इमस्मदीयं यज्ञं अभिगृणीत अभिष्टुत विशिष्टतृप्तियोगात्परया प्रीत्या सगुणोयं यज्ञइति च
शंसतेत्यर्थः । अपिच वोयुष्माकं यत्किंचित् कर्मवैगुण्यजनितं आगः अपराधं पुरुषता मनुष्य-
त्वेन हेतुना कराम वयं कृतवन्तः हे पितरः तेन केनचिदप्यपराधेन नोस्मान् माहिसिष्ट ॥ ६ ॥

अथ सप्तमी—

आसीनासोरुणीनामुपस्थैरयिधत्तदाशुपेमर्त्याय ।

पुत्रेभ्यःपितरस्तस्यवस्वःप्रयच्छतइहोर्जदधात ॥ ७ ॥

आसी॑नासः । अ॒रुणी॑नाम् । उ॒प॒स्थैः । र॒यिम् । ध॒त्त । दा॒शुपे॑ ।

म॒र्त्याया॑ । पु॒त्रेभ्यः॑ । पि॒तरः॑ । त॒स्य । व॒स्वः । प्र ।

य॒च्छ॒त् । ते । इ॒ह । ऊ॒र्जम् । द॒धा॒त् ॥ ७ ॥

अरुणीनामारोचमानानां ज्वालानां वा देवतानां वा उपस्थे समीपस्थाने वेद्याख्ये आ-
सीनासः उपविष्टाः पितरोयूयं दाशुषे हविर्दत्तवते मर्त्याय मनुष्याय यजमानाय रयिं धनं धत्त
दत्त हे पितरोयूयं तस्य यजमानस्य पुत्रेभ्यः वस्वोवसु धनं प्रयच्छत ते तादृशायूयं इहास्मि-
न्मदीये कर्मणि ऊर्जे धनं दधात निधत्त ॥ ७ ॥

अथाष्टमी—

येनःपूर्वेपितरःसोम्यासोनूहिरेसोमपीथंवसिष्ठाः ।

तेभिर्यमःसरराणोहवीष्युशन्नुशान्निःप्रतिकाममन्तु ॥ ८ ॥

ये । नः । पूर्वे । पितरः । सोम्यासः । अनुऽऽहिरिरे । सोमऽऽपीथम् ।

वसिष्ठाः । तेभिः । यमः । सरराणः । हवींषि । उशन् ।

उशान्निः । प्रतिऽकामम् । अन्तु ॥ ८ ॥

सोम्यासः सोमसंपादिनोवसिष्ठाः वस्तुतमाः कृताच्छादनाः धनवत्तमावा नोस्माकं ये पू-
र्वे पितरः सोमपीथं सोमपानं अनूहिरे आनुपूर्व्येण देवेभ्यश्च पितृभ्यश्च प्राप्नुवन्तः दत्तवन्त इ-
त्यर्थः । उशन् पितृभिः सहसंभोगं कामयमानोयमः पितृपतिः उशन्निर्द्यमेन सह संभोगं काम-
यमानैस्तेभिस्तैस्मदीयैः पितृभिः सह सरराणोरममाणः हवींषि अस्माभिर्दत्तानि प्रतिकामं कामं
प्रति अन्तु यानियानि हवींषि कामयते तानितानि भक्षयत्वित्यर्थः ॥ ८ ॥

महापितृयज्ञे अग्नेः कव्यवाहनस्य येतातृपुरित्येषा प्रथमानुवाक्या । सृजितंच—येतातृपु-
र्देवत्राजेहमानास्त्वदग्नेकाव्यात्वन्मनीषा इति ।

सैषा सूक्ते नवमी—

येतातृपुर्देवत्राजेहमानाहोत्राविदुःस्तोमंतष्टासोअर्केः ।

आग्नेयाहिसृविदत्रेभिरर्वाङ्सत्यैःकव्यैःपितृभिर्घर्मसन्निः ॥ ९ ॥

ये । ततृपुः । देवऽत्रा । जेहमानाः । होत्राऽविदः । स्तोमंतष्टासः

अर्केः । आ । अग्ने । याहि । सृविदत्रेभिः । अर्वाङ् ।

सत्यैः । कव्यैः । पितृभिः । घर्मसन्निः ॥ ९ ॥

देवत्रा देवान् जेहमानाः क्रमेण गच्छन्तः क्रमेण देवत्वं प्राप्ताइत्यर्थः । होत्राविदः य-
ज्ञान् सम्यकर्तुं वेदितारः अर्कैरर्चनीयैः स्तोत्रैः स्तोमतष्टासः स्तोमानां च सम्यकर्तारः ये
पितरः तातृषुः तृष्यन्ति हे अग्ने त्वं तैः पितृभिः आ अर्वाङ् अस्मदभिमुखः आयाहि आ-
गच्छ । कीदृशैः सुविदत्रेभिः सुविदत्रैः सत्यैरविसंवादिभिः कव्यैः कव्यं नाम पितृदेवत्वं हविः
तत्संबन्धिभिः यद्वा कव्यैः कविभिर्मैधाविभिः स्वार्थिकोयत् घर्मसद्भिः यज्ञसादिभिः ॥ ९ ॥

अथ दशमी—

ये सत्यासो हविरदो हविष्पा इन्द्रेण देवैः सरथं दधानाः ।

आग्नेया हि सहस्रं देववन्दैः परैः पूर्वैः पितृभिर्घर्मसद्भिः ॥ १० ॥ १८ ॥

ये । सत्यासः । हविः । अदः । हविः । पाः । इन्द्रेण । देवैः ।

सरथं । दधानाः । आ । अग्ने । याहि । सहस्रं । देववन्दैः ।

परैः । पूर्वैः पितृभिः । घर्मसद्भिः ॥ १० ॥ १८ ॥

सत्यासः सत्याय पितरः हविरदः भक्षणयोग्यस्य हविषः अन्तारोभक्षयितारः हविष्पाः
पानयोग्यस्य हविषः पातारः इन्द्रेण देवैः सरथं समानमेकं तुल्यं रथं दधानाः लडर्थे शानच्-
गमनाय सदा धारयन्ति हे अग्ने तैः पितृभिः सह आयास्यागच्छ । कीदृशः सहस्रं तृतीयार्थे
प्रथमा सहस्रेण बहुभिरित्यर्थः देववन्दैः देवसंबन्धिभिः स्तोत्रैर्युक्ताः परैः परकालीनैः पूर्वैः पू-
र्वकालीनैः घर्मसद्भिः यज्ञसादिभिः महावीरसादिभिः आदित्यसादिभिर्वा ॥ १० ॥

॥ इति सप्तमस्य पष्ठेष्टादशोवर्गः ॥ १८ ॥

महापितृयज्ञे पितरोऽग्निष्वात्ता इत्यस्य अग्निष्वात्ताः पितर इत्येषा प्रथमानुवाक्या । सूत्रि-
तंच—अग्निष्वात्ताः पितर एह गच्छत ये चेह पितरो ये च नेहेति ।

तत्रैकैकादशी—

अग्निष्वात्ताः पितर एह गच्छत सदः सदः सदत सुप्रणीतयः ।

अत्ता हवींषि प्रयतानि बर्हिष्यथार्ये सर्ववीरं दधातन ॥ ११ ॥

अग्निश्वात्ताः । पितॄः । आ । इह । गच्छन् । सदःसदः ।
 सदत् । सुप्रनीतयः । अत्त । हवींषि । प्रयतानि । बर्हिषि ।
 अथ । रयिम् । सर्वेश्वीरम् । दधातन् ॥ ११ ॥

अग्निष्वात्ताः अग्निनास्वादिताः एतन्नामकाः पितरः यूयं इहास्मिन् पितृकर्मणि आग-
 च्छत । आगत्य च हे सुप्रणीतयः अभिपूजितप्रणयनायूयं सदःसदः स्वस्वस्थानं सदत्
 सीदत तत्रतत्र स्थाने यथेष्टमुपविशतेत्यर्थः । उपविश्य च बर्हिष्यासादितानि प्रयतानि
 शुचीनि हवींषि अत्त भक्षयत । अधानन्तरं सर्वेश्वीरं सर्वेश्वरीः पुत्रपौत्ररूपेण रयिं धनं
 दधातन् अस्मभ्यंदत्त ॥ ११ ॥

महापितृयज्ञे वषट्कारक्रियायां त्वमग्नईळितइत्येषा स्विष्टकृतोयाज्या । सूत्रितंच-यो-
 ग्निकव्यवाहनस्त्वमग्नईळितोजातवेदइतिसंयाज्येति ।

सैषा द्वादशी—

त्वमग्नईळितोजातवेदोवाहव्यानि सुरभीणि कृत्वी ।
 प्रादाः पितृभ्यः स्वधया ते अक्षन् द्वित्वं देव प्रयता हवींषि ॥ १२ ॥

त्वम् । अग्ने । ईळितः । जातवेदः । अवाट् । हव्यानि ।
 सुरभीणि । कृत्वी । प्र । अदाः । पितृभ्यः । स्वधया । ते ।
 अक्षन् । अद्वि । त्वम् । देव । प्रयता । हवींषि ॥ १२ ॥

हे जातवेदः जातं सर्वं जगद्वेत्तीति जातवेदाः तथाविध हे अग्ने ईळितः अस्माभिः
 स्तुतस्त्वं हव्यानि अस्मदीयानि हवींषि सुरभीणि सुगन्धीनि कृत्वी कृत्वा अवाट् हवनं
 कृतवानसि । कृत्वाच पितृभ्यः प्रादाः । ते च पितरः स्वधया स्वधाकारेण दत्तं हविः अक्षन्
 अदन्तु हे देव त्वमपि प्रयता प्रयत्नसंपादितानि हवींषि अद्वि भक्षय ॥ १२ ॥

महापितृयज्ञे येचेहेति द्वितीयानुवाक्या । सूत्रमुक्तं ।

सैषा त्रयोदशी—

ये चेह पितरो ये च नेह यांश्च विद्म याँ उचन प्रविद्म ।
त्वं वेत्थ यति ते जातवेदः स्वधाभिर्यज्ञं सुकृतं जुषस्व ॥ १३ ॥

ये । च । इह । पितरः । ये । च । न । इह । यान् । च । विद्म ।
यान् । उँ इति । च । न । प्रविद्म । त्वम् । वेत्थ । यति । ते ।
जातवेदः । स्वधाभिः । यज्ञम् । सुकृतम् । जुषस्व ॥ १३ ॥

ये च पितरः इहास्मात्समीपे वर्तन्ते ये च इह न सन्ति यांश्च पितॄन् विद्म सन्निकृष्ट-
त्वाज्जानीम यान् उचन अपि च न प्रविद्म विप्रकृष्टत्वात् वयं न विजानीमः यति ते यावन्त-
स्ते भवन्ति तान् सर्वान् यथोक्तान् हे जातवेदः उत्पन्नसर्ववस्तुविषयज्ञानाग्रे त्वं वेत्थ जानासि
स्वधाभिर्हेविलक्षणैरन्नैः सुकृतं साधुकृतं यज्ञं जुषस्व प्रीत्या गृहाण ॥ १३ ॥

पूर्वोक्तएव यागे ये अग्निदग्धा इत्येषा याज्या । सूत्रितं च—ये अग्निदग्धा ये अनग्निदग्धा
इमं यमप्रस्तरमाहिसीदति द्वे इति ।

सैषा सूक्ते चतुर्दशी—

ये अग्निदग्धा ये अनग्निदग्धा मध्ये दिवः स्वधया मादयन्ते ।
तेभिः स्वरात् सुनीतिमेतां यथा वशं तन्व कल्पयस्व ॥ १४ ॥ १५ ॥

ये । अग्निदग्धाः । ये । अनग्निदग्धाः । मध्ये । दिवः । स्वधया ।
मादयन्ते । तेभिः । स्वरात् । असुनीतिम् । एताम् ।
यथा वशम् । तन्वम् कल्पयस्व ॥ १४ ॥ १५ ॥

ये पितरः अग्निदग्धाः अग्निना भस्मीकृताः श्मशानं प्राप्ता इत्यर्थः ये च पितरः अनग्नि-
दग्धाः श्मशानकर्म न प्राप्ताः मध्ये दिवः द्युलोकस्य मध्ये स्वधया हं विलक्षणेनाग्नेन मादयन्ते
तृप्यन्ति हे अग्ने स्वरात् स्वकर्मापभोगेन दीप्यमानः तेभिस्तैः पितृभिः सहितः सन् असुनीतिं

प्राणानां विषयेषु नेतारं अस्मत्पित्रन्तरात्मानं एतां तन्वं एतद्देवताशरीरं यथावशं यथाकामं कल्पयस्व समर्थयस्व ग्रासयेत्पर्यः ॥ १४ ॥

॥ इति सप्तमस्य षष्ठे एकोनविंशोवर्गः ॥ १९ ॥

मैनमिति चतुर्दशर्चं षोडशं सूक्तं यमपुत्रस्य दमनस्यापि आदितोदश त्रिष्टुभः ततश्च-
तमोनुष्टुभः अग्निर्देवता । तथाचानुक्रान्तं—मैनं दमनआग्नेयं चतुरनुष्टुबन्तमिति । दीक्षितमरणे
आद्याः षष्ठ्यः शंसनीयाः । सूत्रितंच—मैनमग्नेविदहोमाभिः शोचइति षट् पुषात्वेतश्चयावयतुष-
विद्वानिति । दहमानस्यप्रेतस्योपस्थानेप्येताः शंसनीयाः ।

तत्र प्रथमा-

मैनमग्नेविदहोमाभिः शोचोमास्थत्वं च चिक्षिपोमाशरीरम् ।

यदाश्रुतं कृणवो जातवेदोऽथेमेनंप्रहिणुतात्पितृभ्यः ॥ १ ॥

मा । ए॒नम् । अ॒ग्ने । वि । द॒हः । मा । अ॒भि । शो॒चः । मा ।

अ॒स्य । त्व॒चम् । चि॒क्षि॒पः । मा । शरी॒रम् । य॒दा । श्रु॒तम् । कृ॒णवः ।

जा॒त॒वे॒दः । अ॒र्थः । ई॒म् । ए॒नम् । प्र । हि॒णु॒तात् । पि॒तृ॒भ्यः ॥ १ ॥

हे अग्ने एनं प्रेतं माविदहः विशेषेण दग्धं भस्मीभूतं माकुरु माभिः शोचः अभितः शोकेन
संतापेन युक्तं माकुरु । अस्य त्वचं माचिक्षिपः इतस्ततोविक्षिप्तं माकुरु शरीरमपि विक्षिप्तं
माकुरु । हे जातवेदः अग्ने यदा त्वं श्रुतं पक्वं सुदग्धं कृणवः करिष्यसि अथ तदानीं ईमेनं
प्रेतं पितृभ्यः प्रहिणुतात् पितृसमीपे प्रेरय ॥ १ ॥

अथ द्वितीया-

श्रुतं यदा करसि जातवेदोऽथेमेनंपरिदत्तात्पितृभ्यः ।

यदा गच्छात्यसुं नीतिमेतामथ दिवानां वशनीर्भवाति ॥ २ ॥

श्रु॒तम् । य॒दा । कर॒सि । जा॒त॒वे॒दः । अ॒र्थः । ई॒म् । ए॒नम् । परि॒ ।

द॒त्तात् । पि॒तृ॒भ्यः । य॒दा । ग॒च्छा॒ति । अ॒सुं॒नी॒तिम् । ए॒ताम् ।

अ॒र्थः । दि॒वाना॑म् । व॒श॒नीः । भ॒वा॒ति ॥ २ ॥

हे जातवेदः यदा प्रेतशरीरं शृतं पक्वं करसि करिष्यसि अथ ईतदानीमेव एनं प्रेतं पितृभ्यः परिवृत्तात् प्रयच्छ यदा अयं प्रेतः एतामग्निना कृतामसुनीतिं प्राणस्य नयनं प्राणप्रेरणं गच्छा-
ति गच्छति प्राप्नोति अथ तदानीमेव देवानां वाशनी देवानां वशं प्रापितो भवति भवति ॥२॥

अथ तृतीया—

सूर्यं चक्षुर्गच्छतु वातमात्माद्यांच गच्छ पृथिवींच धर्मणा ।

अपोवांगच्छ यदि तत्र ते हितमोषधीषु प्रतितिष्ठा शरीरैः ॥ ३ ॥

सूर्यम् । चक्षुः । गच्छतु । वातम् । आत्मा । द्याम् । च । गच्छ ।

पृथिवीम् । च । धर्मणा । अपः । वा । गच्छ । यदि । तत्र ।

ते । हितम् । ओषधीषु । प्रति । तिष्ठ । शरीरैः ॥ ३ ॥

हे प्रेत ते त्वदीयं चक्षुरिन्द्रियं सूर्यं गच्छतु प्राप्नोतु आत्मा प्राणः वातं वायुं वायुं गच्छतु अपिच त्वमपि धर्मणा सुकृतेन तत्फलं भोक्तुं द्यां च अत्र च शब्दोविकल्पार्थं द्युलोकं वा पृथिवीं च पृथिवीं वा गच्छ प्राप्नुहि अपोवान्तरिक्षलोकं गच्छ प्राप्नुहि यदि त्वान्तरिक्षे हितं स्थापितं ते तव कर्मफलं ओषधीषु शरीरैः शरीरावयवैः प्रतितिष्ठ प्रतितिष्ठति ॥ ३ ॥

अथ चतुर्थी—

अजोभागस्तपसा तं तपस्व तं तेशोचिस्तपतु तं तं अर्चिः ।

यास्ते शिवास्तन्वो जातवेदस्नाभिर्वहेनं सुकृतां मुलोकम् ॥ ४ ॥

अजः । भागः । तपसा । तम् । तपस्व । तम् । ते । शोचिः ।

तपतु । तम् । ते । अर्चिः । याः । ते । शिवाः । तन्वः । जातवेदः ।

ताभिः । वह । एनम् । सुकृताम् । ऊँ इति । लोकम् ॥ ४ ॥

अजः जननरहितः शरीरेन्द्रियादिभागव्यतिरिक्तः अन्तरपुरुषलक्षणो यो भागोऽस्ति हे अग्ने ते त्वदीयेन तपसा तापनेन तं तादृशं भागं तपस्व तप्तं कुरु तथा ते तप्तं शोचिः शोकहेतुज्वालाविशेषः तं भागं तपसु संस्करोतु । अपिच ते तवाभिर्भासकः ज्वालाविशेषः तं भागं तपतु । तपः—

शोचिरर्चिःशब्दानां सन्तापतारतम्येनभेदः । जातवेदः ते तव यास्तन्वोमूर्तयः शिवाः सुखहे-
तवः नतु तापप्रदाः ताभिरेनं तनुभिः प्रेतं सुरुतां शोभनकर्मकारिणां लोकं स्थानं वह प्रापय ।
उशब्दः पूरणः ॥ ४ ॥

अथ पंचमी—

अवंसृजपुनरग्रेपितृभ्योयस्तआहुतश्चरन्तिस्वधाभिः ।

आयुर्वसानुपवेतुशेषःसंगच्छतांतन्वाजातवेदः ॥ ५ ॥ २० ॥

अवं । सृज । पुनः । अग्रे । पितृभ्यः । यः । ते । आहुतः । चरन्ति ।
स्वधाभिः । आयुः । वसानः । उप । वेतु । शेषः ।

सम् । गच्छताम् । तन्वा । जातवेदः ॥ ५ ॥ २० ॥

हे अग्रे यः प्रेतः पुमान् ते तुभ्यं आहुतः चितौ मंत्रेण समर्पितः सन् स्वधाभिः स्वधा-
कारसमर्पितैरुदकादिभिः सह चरति तं प्रेतं पितृभ्यः पितृप्राप्त्यर्थं पुनरवसृज भूयः प्रेरय ।
अयं प्रेतआयुर्जीवनं वसानआच्छादयन् आयुषा युक्तइत्यर्थः । शेषः शिष्यमाणमस्थिलक्षणं
यजनीयं शरीरं उपवेतु उपगच्छतु । हे जातवेदः तव प्रसादात् तन्वा शरीरेण संगच्छतां संग-
तोभवतु ॥ ५ ॥

॥ इति सप्तमस्य षष्ठे विंशोवर्गः ॥ २० ॥

अथ षष्ठी—

यत्तेरुष्णःशकुनआनुतोदपिपीलःसर्पउतवाश्वापदः ।

अग्निष्टद्विश्वादगदंरुणोतुसोमश्चयोब्राह्मणाँआविवेशः ॥ ६ ॥

यत् । ते । रुष्णः । शकुनः । आहुततोद । पिपीलः । सर्पः ।

उत । वा । श्वापदः । अग्निः । तत् । विश्वइतत् । अगदम् ।

रुणोतु । सोमः । च । यः । ब्राह्मणान् । आहविवेशः ॥ ६ ॥

हे मृतशरीर ते तव संबन्धि यदंगं कृष्णः शकुनः काकाख्यः आतुतोद' आङ्गीषदर्थे ईषतु-
न्नवन् तथा पिपीलः पिपीलिका वा सर्पो वा उत वा अपि वा श्वापदः श्वश्रृगालादिः एतेषामन्य-
तमो यदि तुन्नवानित्यर्थः विश्वात् सर्वस्यात्ता अग्निः तत्तादृशमंगं अगदं कृणोतुदोषरहितं करोतु
संस्करोत्वित्यर्थः । तथा सोमश्च देवतारूपः ओषधिरूपो वा संस्करोतु यः सोमः ब्राह्मणान्
ऋत्विगादीन् आविवेश प्रविष्टवान् ॥ ६ ॥

अनुस्तरण्यावपया प्रेतस्य मुखमग्नेर्वर्मित्यनया प्रोर्णुयात् । सूत्रितंच—अनुस्तरण्यावपा-
मुत्खिद्य शिरोमुखं प्रच्छादयेदग्नेर्वर्मपरिगोभिर्ययस्वेतीति ।

सैषा सूक्ते सप्तमी—

अग्नेर्वर्मपरिगोभिर्ययस्वसंप्रोर्णुष्वपीवसां मेदसा च ।

नेत्वा धृणुर्हरसा जर्हषाणो दधृक् विधक्ष्यन्पर्यङ्क्ष्यति ॥ ७ ॥

अग्नेः । वर्म । परि । गोभिः । व्ययस्व । सम् । प्र । ऊर्णुष्व । पीवसा
मेदसा । च । न । इत् । त्वा । धृणुः । हरसा । जर्हषाणः ।
दधृक् । विधक्ष्यन् । परिध अङ्क्ष्यति ॥ ७ ॥

हे प्रेत अग्नेः स्वभूतं वर्म ज्वालालक्षणं कवचं गोभिः अनुस्तरणीगोचर्मणा परिव्ययस्व
परितः संवृणु । किंच पीवसा स्थूलेन मेदसा मांसेन च संसम्यक् प्रोर्णुष्व आच्छादय । एवंकृते
सति हरसा तेजसा धृणुर्वर्षणशीलः जर्हषाणः अत्यर्थं हण्यन् दधृक् धृष्टः प्रगल्भः । ऋत्विगि-
त्यादिना दधृक्शब्दो निपातितः । विधक्ष्यन् विविधं भस्मीकरिष्यन् एवंभूतोऽग्निः त्वा त्वां ने-
त्यर्थं ख्याते नैव सर्वतो विस्तारयति । अखेर्गत्यर्थो ह्येत्थं डागमः ॥ ७ ॥

इममग्नेचमसमित्यनया प्रणीताप्रणयनमनुमंत्रयते । सूत्रितंच—इममग्नेचमसंमाविजिह्वरइ-
ति प्रणीताप्रणयनमनुमंत्रयतइति ।

सैषाष्टमी—

इममग्नेचमसंमाविजिह्वरः प्रियो देवानां मृतसोम्यानाम् ।

एष यश्चमसो देवपानस्तस्मिन्देवा अमृतामादयन्ते ॥ ८ ॥

इमम् । अग्ने । चमसम् । मा । वि । जिह्वरः । प्रियः । देवानाम् ।
 उत । सोम्यानाम् । एषः । यः । चमसः । देवः पानः ।
 तस्मिन् । देवाः । अमृताः । मादयन्ते ॥ ८ ॥

हे अग्ने इमं चमसं प्रणीताप्रणयनं माविजिह्वरः माविचालीः । यश्चमसः देवानामिन्द्रा-
 दीनां प्रियः उतापिच सोम्यानां सोमाह्णीनां पितॄणां प्रियः । किंच यएषचमसः देवपानः देवाः
 पिबंत्यस्मिन्निति देवपानस्थानीयोभवति तस्मिंश्चमसे अमृताः मरणवर्जितादेवाः पितरश्च मा-
 दयन्ते हव्यैः कव्यैश्च हृष्टाभवन्ति ॥ ८ ॥

अथ नवमी—

ऋव्यादमग्निप्रहिणोमिदूरं यमराज्ञो गच्छतुरिप्रवाहः ।
 इहैवायमितरो जातवेदा देवेभ्यो हव्यं वहतु प्रजानन् ॥ ९ ॥

ऋव्यः अदम् । अग्निम् । प्र । हिणोमि । दूरम् । यमराज्ञः ।
 गच्छतु । रिप्रवाहः । इह । एव । अयम् । इतरः । जातवेदाः ।
 देवेभ्यः । हव्यम् । वहतु । प्रजानन् ॥ ९ ॥

आहिताग्निमरणेऽतदादिद्वेऋचावौपासनोद्वासने विनियुक्ते । तत्र प्रथमायाः पूर्वार्धेन दक्षि-
 णस्यां दिशि चतुष्पथादावौपासनाग्निं निरस्यति उत्तरेण शान्तिकर्मार्थमादत्ते । ऋव्यादं ऋव्य-
 मामिषं तस्यात्तारं तीव्रमग्निं दूरं विप्रकृष्टदेशे प्रहिणोमि प्रगमयामि । हि गतौ स्वादिः । रिप्रवा-
 हः रिपं पापं तस्यवोढा सोमिः यमराज्ञः यमो राजा येषां तान् यमराजकान् अन्यप्रदेशान्
 गच्छतु प्राप्नोतु । अथ शान्ति कर्मार्थमपासनः इतरः ऋव्यादादन्यो जातवेदाः जातानां वेदिता
 जातधनोवा प्रजानन् सर्वैर्विज्ञायमानो यमग्निः इहैव देशे देवेभ्यो देवार्थं हव्यं हवनयोग्यं हविः
 वहतु प्रापयतु ॥ ९ ॥

अथ दशमी—

यो अग्निः ऋव्यात्प्रविवेश वो गृहमिमं पश्यन् नितरं जातवेदसम् ।
 तं हरामि पितृयज्ञाय देवं स घर्ममिन्वात्परमे सधस्थे ॥ १० ॥ २१ ॥

यः । अग्निः । क्रव्यऽअत् । प्रऽविवेश । वः । गृहम् । इमम् । पश्यन् ।
 इतरम् । जातऽन्नैदसम् । तम् । हरामि । पितुऽयज्ञाय । देवम् ।
 सः । घर्मम् । इन्वात् । परमे । सधऽस्थे ॥ १० ॥ २१ ॥

यः क्रव्यादोऽग्निः वोयुष्माकं गृहिणां गृहं प्रविवेश प्रविष्टवान् तं क्रव्यादं देवं हरामि
 गृहाद्वहिर्निष्कृत्यामीत्यर्थः । किमर्थं पितृयज्ञाय तदर्थं । किं कुर्वन् इममितरं तस्मादन्यं हव्यवाहं
 जातवेदसं पश्यन् पर्यालोचयन् तथासति क्रव्यात् क्रव्यादात्परोऽग्निः परमे उत्कृष्टे सधस्थे सह-
 स्थाने घर्मं यज्ञमिन्वात् प्रामोतु पितृभिर्वर्मैः सहेतिशेषः ॥ १० ॥

॥ इति सप्तमस्य षष्ठे एकविंशोऽवर्गः ॥ २१ ॥

महापितृयज्ञे वषट्कारक्रियायां योऽग्निः क्रव्यवाहनइत्येषा स्विष्टकृतोऽयाज्या । सन्नितंच-
 योऽग्निः क्रव्यवाहनस्त्वमग्नईळितइति संयाज्ये इति ।

सैषैकादशी—

योऽग्निः क्रव्यवाहनः पितृभ्यः कृतावृधः ।
 प्रेदुहव्यानि वोचति देवेभ्यश्च पितृभ्य आ ॥ ११ ॥

यः । अग्निः । क्रव्यऽवाहनः । पितृन् । यक्षत् । कृतऽवृधः ।
 प्र । इत् । ऊँ इति । हव्यानि । वोचति । देवेभ्यः ।
 च । पितृभ्यः । आ ॥ ११ ॥

क्रव्यवाहनः क्रव्यस्य हविषोऽयोढा योऽग्निः पितृन् कृतावृधः कृतस्य यज्ञस्योदकस्य वा
 वर्धयितृन् सत्येन वृद्धान्वा देवान् एतत्पितृविशेषणं वा स्तुतान् यक्षत् यजति यजेत्तेति सिप्
 अडागमः । सोऽग्निः हव्यानि हवींषि प्रवोचतु पितृयज्ञे प्रब्रवीतु युष्मदर्थं मयानीतानीति । इदू पू-
 रणौ केभ्यः देवेभ्यश्च पितृभ्यश्च । आकारः समुच्चये ॥ ११ ॥

महापितृयज्ञे उशन्तस्त्वित्येषा सामिधेनी । सूर्यतेहि—उशन्तस्त्वानिधीमहीत्येतां त्रिरन-
 वानंताः सामिधेन्यइति ।

सैषा द्वादशी—

उ॒श॒न्तं॒स्त्वा॒नि॒धी॒म॒स्य॒श॒न्तः॒स॒मि॒धी॒म॒हि ।

उ॒श॒न्तु॒श॒त॒आ॒व॒ह॒पि॒तृ॒न्ह॒वि॒षे॒अ॒त्त॒वे ॥ १२ ॥

उ॒श॒न्तः । त्वा । नि । धी॒म॒हि । उ॒श॒न्तः । स॒म । इ॒धी॒म॒हि । उ॒श॒न् ।

उ॒श॒तः । आ । व॒ह । पि॒तृ॒न् । ह॒वि॒षे । अ॒त्त॒वे ॥ १२ ॥

हे अग्ने उशन्तः कामयमानाः वयं त्वा त्वां निधीमहि कर्मार्थं स्थापितवन्तः । उशन्तो वयं समिधीमहि संदीपयामः । त्वमपि उशन् कामयमानो हविरादिकं उशतः आगन्तुकामान् पितृन् अस्मिन्यज्ञे आवह हविषे अस्माभिः प्रत्नं हविः अत्तवे अत्तुं । अदेस्तुमर्थे तवेन प्रत्ययः क्रियाग्रहणं कर्तव्यमितिकर्मणः संप्रदानसंज्ञा ॥ १२ ॥

अथ त्रयोदशी—

य॑न्त्वम॒ग्ने॒स॒म॒द॒ह॒स्त॒मु॒नि॒र्वा॒प॒या॒पु॒नः ।

क्रि॒या॒व॒त्रो॒ह॒तु॒पा॒क॒दूर्वा॒व्य॒ल्क॒शा ॥ १३ ॥

य॒म् । त्व॒म् । अ॒ग्ने । स॒म् । अ॒द॒हः । त॒म् । ऊँ इति । निः । वा॒प॒य ।

पु॒न॒रिति । क्रि॒या॒म्बु । अ॒त्र । रो॒ह॒तु । पा॒क॒दूर्वा । वि॒अ॒ल्क॒शा ॥ १३ ॥

हे अग्ने त्वं पितृदहनकाले यं देशं समदहः पुरा सम्यक् दग्धवानसि । तिडिचोदात्तवतीति समो निधातः । तमु तमेव पुनर्निर्वापय अत्रास्मिन्देशे क्रियां बु कियत्प्रमाणमुदकं यस्मिन् तत्पुष्करिण्यादि रोहतु उत्पद्यतां । किंच व्यल्कशा विविधशाखा पाकदूर्वा परिपक्वदूर्वा च उत्पद्यतां ॥ १३ ॥

अस्थिसंचयने क्षीरोदकेन शमीशाखया त्रिः प्रसव्यं श्मशानायतनं प्रोक्षति शीतिके-
शीतिकावतीत्यनया । सूत्रिते च—क्षीरोदकेन शमीशाखया त्रिः प्रसव्यं परिव्रजन् प्रोक्षति शीतिके-
श्रीतिकावतीतीति ।

सैषा चतुर्दशी—

शी॒ति॒के॒शी॒ति॒का॒व॒ति॒ह्रा॒दि॒के॒ह्रा॒दि॒का॒व॒ति ।

म॒ण्डू॒क्या॒भु॒सं॒ग॒म॒इ॒मं॒स्व॒१॒भि॒र्ह॒र्ष॒य ॥ १४ ॥ २२ ॥

शीतिके । शीतिकाऽवति । ह्लादिके । ह्लादिकाऽवति । मण्डूक्या ।

सु । सम् । गमः । इमम् । सु । अग्रिम् । हर्षय ॥ १४ ॥ २२ ॥

हे शीतिक्रे शैत्ययुक्ते हे शीतिकावति शीतिकाः शैत्ययुक्ताभोपधयस्ताभिस्तद्वति हे ह्लादिके आह्लादयित्रि हे आह्लादिकावति आह्लादकफलयुक्तैर्वृक्षैस्तद्वति हे पृथिवि मंडूक्या मंडूकस्त्रिया वृष्टिप्रियया सु सुष्ठु संगमः संगच्छस्व । गमेर्लुङि व्यत्ययेन परस्मैपदं ततइ-ममग्निं सु सुष्ठु हर्षय ॥ १४ ॥

॥ इति सप्तमस्य षष्ठे द्वाविंशोवर्गः ॥ २२ ॥

॥ इति दशमे मंडले प्रथमोऽनुवाकः ॥ १ ॥

द्वितीयेऽनुवाके त्रयोदशसूक्तानि तत्र त्वष्टादुहित्रइत्येतच्चतुर्दशर्चं प्रथमं सूक्तं यमपुत्रोदे-
वश्रवानाम ऋषिः आदितोद्वादश विष्टुभः त्रयोदशीचतुर्दश्यावनुष्टुभो यद्वा त्रयोदशी पुरस्ता-
द्ब्रह्मती आदितोद्वयोः सरण्यूर्देवता पूषात्वेतइत्याद्याश्चतस्रः पूषदेवत्याः सरस्वती देवयन्तइत्या-
द्यास्तिस्रः सरस्वतीदेवताकाः आपोअस्मानित्याद्याः पंचर्चोर्देवताकाः तत्र द्रप्सश्चस्कंदेत्या-
द्यास्तिस्रः सोमदेवत्यावा । तथाचानुक्रान्तं—त्वष्टादेवश्रवा द्वे सरण्यू देवते पौष्ण्यश्चतस्रः
सारस्वत्यस्तिस्रः पंचाप्योद्रप्सस्तिस्रः सौम्योवांत्ये अनुष्टुभावुपान्त्यापुरस्ताद्ब्रह्मतीवेति । गतः
सूक्तविनियोगः । अत्रेतिहासमाचक्षते—त्वष्टृनामकस्य देवस्य सरण्यूस्त्रिशिराश्चेति स्त्रीपुंसात्मक-
मपत्यद्वयमभूत् ततस्त्वष्टा सरण्यूनामिकां पुत्रीं विवस्वते प्रायच्छत् ततस्तस्यां विवस्वतः सका-
शात् यमयम्यौ विजज्ञाते ततः कदाचिदात्मसदृश्यादेवजनितायाः स्त्रियः समीपे तदपत्यद्वयं
निधाय स्वयमाश्वं रूपं कृत्वा उत्तरान् कुरुन् प्रति जगाम । अथ विवस्वानेतां स्त्रियं सर-
ण्यूमिति मन्वानामरंसीत् तस्यां मनुर्नाम राजर्षिरजायत । ततोविवस्वानेषा सरण्यूनै भवतीति
विज्ञाय स्वयमप्यश्वोभूत्वा तामश्वरूपिणीं प्रायासीत् ततः संक्रीडमानयोस्तयोः स्वभूतं रेतः
पृथिव्यां पपात । अथ सागर्भकामनया तत्पतितं रेतः आजघ्नौ ततः तस्याः सकाशात् नास-
त्योदस्रश्चेत्युभावेऽश्विनावजायेतामिति ।

तत्र प्रथमा—

त्वष्टादुहित्रेवहंतुंरुणोतीतीदं विश्वं भुवं न समेति ।

यमस्य माता पर्युष्यमानामहोजायाविवस्वतो न नाश ॥ १ ॥

त्वष्टा । दुहित्रे । वहतुम् । कृणोति । इति । इदम् । विश्वम् ।
 भुवनम् । सम । एति । यमस्य । माता । परिष्टुह्यमाना ।
 महः । जाया । विवस्वतः । ननाश ॥ १ ॥

त्वष्टा एतन्नामकोदेवः दुहित्रे षष्ठ्यर्थे चतुर्थी दुहितुः सरण्यूनामिकायाः वहतुं वहनं
 विवाहं एधिवहोश्चतुरिति वहेश्चतुप्रत्ययः तं कृणोति करोतीति एतेन हेतुना इदं विश्वं सर्वं
 भुवनं भूतजातं समेति तं विवाहं समागमत् पर्युह्यमाना विवस्वता उदोह्यया यमस्य यम्याश्च
 माता महोमहतः विवस्वतो जाया भार्या सरण्यूः ननाश उत्तरान् कुरून् प्रतिनष्टा अगच्छ-
 दित्यर्थः ॥ १ ॥

अथ द्वितीया—

अपागूहन्मृतांमर्त्येभ्यःकृत्वीसवर्णामददुर्विवस्वते ।
 उताश्विनावभरद्यत्तदासीदजहादुद्वामिथुनासरण्यूः ॥ २ ॥

अप । अगूहन् । अमृताम् । मर्त्येभ्यः । कृत्वी । सवर्णाम् । अददुः ।
 विवस्वते । उत । अश्विनौ । अभरत् । यत् । तत् । आसीत् ।
 अजहात् । ऊँ इति । द्वा । मिथुना । सरण्यूः ॥ २ ॥

अमृतां मरणधर्मरहितां एतां सरण्यूं मर्त्येभ्योऽमनुष्येभ्यः तदुत्पत्त्यर्थं अपागूहन् अप-
 गूहितवन्तः संवृतवन्तः देवाऽपनीतवन्त इत्यर्थः । किंच सवर्णां सरण्यूसदृशां अन्यां स्त्रियं कृत्वी
 कृत्वा तस्मै विवस्वते देवाऽददुः प्रायच्छन् । उतापिच सा अश्वरूपिणी सरण्यूः तदाश्विनाव-
 भरत् स्वोदरे गर्भभूतौ धारितवती यद्यदा तत् जायापतिभ्यां अश्वरूपात्मना संभोगकाले रेतः
 पतितमासीत् तदा अश्विनौ जनयामासेत्यर्थः । तथा सरण्यूः सरणवती एतन्नामिका द्वा मिथुना
 द्वौ मिथुनौ यममभ्यौ अजहात् त्यक्तवती जनितवतीत्यर्थः । यद्वा सरण्यूः एतन्नामिका मध्य-
 स्थाना देवता मध्यममग्निं माध्यमिकां वाचं च उत्पादितवती ॥ २ ॥

दीक्षितमरणे पूषात्वेतद्व्याघ्राश्चतस्रः शंसनीयाः । सूत्रितंच— पूषात्वेतश्चावयतुप्रविद्धा-
 नितिचतस्र इति ।

तेषां सूक्तेतृतीया—

पूषा त्वे तश्च यावँ यतु प्रविद्वाननष्टपशुर्भुवनस्य गोपाः ।
स त्वैमेभ्यः परिददत् पितृभ्यो अग्निर्देवेभ्यः सुविदत्रियेभ्यः ॥ ३ ॥

पूषा । त्वा । इतः । च्यवयतु । प्र । विद्वान् । अनष्टपशुः ।
भुवनस्य । गोपाः । सः । त्वा । एतेभ्यः । परि । ददत् ।
पितृभ्यः । अग्निः । देवेभ्यः । सुविदत्रियेभ्यः ॥ ३ ॥

पूषा पोषयिता एतन्नामकोदेवः त्वा त्वां इतोस्माद्देशात् लोकात् प्रच्यावयतु प्रकर्षेणो-
त्तमलोकं गमयतु । कीदृशः विद्वान् अस्मद्भक्ततां विजानानः अनष्टपशुः अविनश्वरपशुयुक्तः
तस्मिन् सर्वेषां शवस्तिष्ठन्ति नतु नश्यन्तीत्यर्थः भुवनस्य भूतजातस्य गोपाः गोपायिता । किंच
प्रक्रमय्यसपूषा एतेभ्यः पितृभ्यः त्वा त्वां परिददत् परिप्रयच्छतु । तथा अग्निश्च सुविदत्रियेभ्यः
सुविदत्रं ज्ञानं धनं वा तदर्हाः सुविदत्रियाः छान्दसोद्यप्रत्ययः शोभनज्ञानेभ्यः सुधनेभ्योवा
देवेभ्यः त्वां प्रयच्छतु तेषां लोके स्थापयत्वित्यर्थः ॥ ३ ॥

अथ चतुर्थी—

आयुर्विश्वायुः परिपासतित्वा पूषा त्वा पातु प्रपथे पुरस्तात् ।
यत्रासते सुकृतो यत्र ते ययुस्तत्र त्वा देवः सविता दधातु ॥ ४ ॥

आयुः । विश्वः आयुः । परि । पासति । त्वा । पूषा । त्वा । पातु ।
प्रपथे । पुरस्तात् । यत्र । आसते । सुकृतः । यत्र । ते ।
ययुः । तत्र । त्वा । देवः । सविता । दधातु ॥ ४ ॥

विश्वायुः सर्वान्नः सर्वत्रगमनशीलोवा आयुः वकारलोपश्छान्दसः वायुः यद्वा छान्दसी-
णइति उण्प्रत्यये वृद्धौ च कृतायां रूपं । गन्ता वायुः त्वा त्वां परिपासति परिपातुं पूषानुज्ञया
परितोरक्षतु । पा रक्षणे लेटि सिप्यडागमः । प्रपथे प्रकृष्टे मार्गे स्वर्गे पुरस्तात् सर्वेषां प्रथममेव
वर्तमानः पूषा स्वयमेव त्वा त्वां प्रमितं यजमानं पातु रक्षतु । सुकृतः पुण्यकर्माणः यत्र य-

स्मिन्देशे आसते तिष्ठन्ति यत्र वा ते सुकृतः ययुः प्राप्ताः तत्र तस्मिन् स्थाने देवोदीप्यमानः
सविता सर्वस्य स्वस्वकर्मणि प्रेरकः एतन्नामकोदेवः त्वा त्वां दध्नातु निदधातु ॥ ४ ॥

एकादशिनस्य पौष्णस्य पशोर्हविषः पूषेमाइत्यनुवाक्या । पूषेमाआशाअनुवेदसर्वाः शुक्रं-
वेअन्यद्यजतमितिहि सूत्रितं ।

सैषा पञ्चमी—

पूषेमाआशाअनुवेदसर्वाःसोअस्माँअभयतमेननेषत् ।
स्वस्तिदाआघृणिःसर्ववीरोप्रयुच्छन्पुरएतुप्रजानन् ॥ ५ ॥ २३ ॥

पूषा । इमाः । आशाः । अनु । वेद । सर्वाः । सः । अस्मान् ।
अभयतमेन । नेषत् । स्वस्तिदाः । आघृणिः । सर्ववीरः ।
अप्रयुच्छन् । पुरः । एतु । प्रजानन् ॥ ५ ॥ २३ ॥

पूषा देवः इमाः सर्वाआशाः प्राच्याद्यादिशः अनुवेद आनुपूर्व्येण जानाति इमाः सुखेन
गंतव्याः असुखेनेति वा एवमनुक्रमेण जानातीत्यर्थः । एवं सति अस्मान्प्रमिते यजमानोब्रवी-
ति पुत्रमुखेन याजकमुखेन वा सपूषा अस्मान् अभयतमेन अत्यन्तं भयरहितेन मार्गेण नेषत्
नयतु । कथं स्वस्तिदाः कल्याणस्य दाता आघृणिः आगतदीतियुक्तः सर्ववीरः सर्वैर्वीरैः कर्मणि
समर्थैः ऋत्विगिभरूपतः अप्रयुच्छन् अप्रमाद्यन् प्रजानन् अस्माकं फलाफले विजानानः
सन् पुरएतु अस्माकं पुरस्ताद्गच्छतु यथा अस्माकं भयं न भवति तथा गच्छत्वित्यर्थः ॥ ५ ॥

॥ इति सप्तमस्य षष्ठे त्रयोविंशोवर्गः ॥ २३ ॥

एकादशिनस्य पौष्णस्य पशोः पुरोडाशस्य प्रपथेपथामिति याज्या । सूत्रितंच-
प्रपथेपथामजनिष्टपूषा पथस्पथःपरिपतिवचस्येति ।

सैषा षष्ठी—

प्रपथेपथामजनिष्टपूषाप्रपथेदिवःप्रपथेपृथिव्याः ।
उमेअभिप्रियतमेसधस्थेआचपराचचरतिप्रजानन् ॥ ६ ॥

प्र॒ष्टप॑थे । प॒थाम् । अ॒ज॒निष्ट॑ । पू॒षा । प्र॒ष्टप॑थे । दि॒वः । प्र॒ष्टप॑थे ।

पृ॒थि॒व्याः । उ॒भे इति॑ । अ॒भि । प्रि॒यत॑मे इति॑ प्रि॒य॒ष्टमे॑ ।

स॒ध॒स्थे इति॑ स॒ध॒ष्टे । आ । च॒ । परा॑ । च॒ । च॒र॒ति । प्र॒ज॒ानन् ॥ ६ ॥

पथां अन्तरिक्षगमनहेतुभूतानां मार्गाणां मध्ये प्रपथे यः प्रकृष्टः पंथां अस्ति तत्र पूषा अजनिष्ट प्रादुर्भूत पुण्यकर्मणां सुगतिप्रापणार्थमवस्थितइतिभावः । तथा दिवोद्युलोकस्य च मार्गाणां मध्ये प्रपथे प्रकृष्टे मार्गे जातः तथा पृथिव्याः प्रपथे प्रकृष्टे मार्गे मनुष्याणां तत्तत्कर्मणि प्रवर्तनार्थं प्रादुर्भूतइत्यर्थः । सोयं पूषा प्रियतमे सर्वस्येष्टतमे सधस्थे सर्वेषां सहावस्थानभूते उभे द्यावापृथिव्यावभिलक्ष्य आचरति आभिमुख्येन चरति सुकृतिनां सुकृतफलप्रदर्शनायानुकूलं चरतीत्यर्थः । तथा पराचरति दुष्कर्मणां प्रतिकूलं गच्छति । किं कुर्वन् प्रजानन् अनेनेदं कर्म कृतं अस्य कर्मणइदं फलमिति अविशेषण जानानः ॥ ६ ॥

व्यूहस्य दशरात्रस्य तृतीये छन्दोमे प्रउगे सारस्वततृचस्य सरस्वतीदेवयन्तइत्येषा आद्या । सूच्यतेहि—प्रब्रह्माणोअंगिरसोनक्षंत सरस्वतीदेवयन्तोहवन्तइति ।

सैषा सप्तमी—

सर॑स्वती॒दे॒व॒य॒न्तो॒ह॒व॒न्ते॒सर॑स्वती॒म॒ध्व॒रे॒ता॒य॒मा॒नि॒ ।

सर॑स्वती॒सु॒कृ॒तो॒अ॒ह॒य॒न्त॒सर॑स्वती॒दा॒शु॒षे॒वा॒र्य॑दात् ॥ ७ ॥

सर॑स्वतीम् । दे॒व॒य॒न्तः । ह॒व॒न्ते॒ । सर॑स्वतीम् । अ॒ध्व॒रे॒ ।

ता॒य॒मा॒नि॒ । सर॑स्वतीम् । सु॒कृ॒तः । अ॒ह॒य॒न्त॒ ।

सर॑स्वती । दा॒शु॒षे॒ । वा॒र्य॑म् । दा॒त् ॥ ७ ॥

देवयन्तः देवान् यष्टुं स्तोतुं च कामयमानायजमानाः सरस्वतीं एतन्नामिकां मध्यमस्थानदेवतां हवन्ते कर्मावयवत्वायाह्वयन्ति । तथा तायमाने स्तुतिभिर्हविर्भिश्च विस्तार्यमाणे अध्वरे यज्ञे सरस्वतीं यजन्तीति शेषः । सुकृतः पुण्यकर्माणः सरस्वतीं अह्वयन्त फलप्रदानायाह्वयन्ते यतएवमतः कारणात् सरस्वती देवी दाशुषे हवींषि दत्तवते यजमानाय वार्यं वरणीयं कर्मफलं दात् प्रयच्छतु ॥ ७ ॥

अथाष्टमी—

सरस्वति॒यासर॑थं॒यया॑थस्व॒धाभिर्दे॑वि॒पितृ॑भिर्म॒दन्ती ।

आ॒सद्या॑स्मिन्ब॒र्हिषि॑मादयस्वानमी॒वाइष॑आधेद्यस्मे ॥ ८ ॥

सरस्वति । या । स॒रथं॒ । य॒याथ॑ । स्व॒धाभिः । दे॒वि । पि॒तृभिः ।

म॒दन्ती । आ॒सद्य॑ । अ॒स्मिन् । ब॒र्हिषि॑ । मा॒दय॑स्व ।

अ॒नमी॒वाः । इषः॑ । आ । धे॒हि । अ॒स्मे इति॑ ॥ ८ ॥

हे सरस्वति हे देवि या त्वं सरथं पितृभिः सह समानेन रथेनयुक्तं यथा भवति तथा ययाथ अस्मदीयं यज्ञं प्राप्तासि । किंकुर्वती पितृभिः सह स्वधाभिर्हविलक्षणेनैः मदन्तीमाद्यन्ती यज्ञं गच्छसीति संबन्धः । सा त्वं बर्हिषि अस्मिन् वेदिस्तरणे यज्ञे आसद्य उपविश्य मादयस्व हविर्भिस्तृप्ता भव आत्मानं तर्पय वा । ततस्तृप्ता सती त्वं अनमीवाः अमीवा रोगः तद्वर्जितानि आरोग्यजननानि इषोन्नानि अस्मे अस्मभ्यमाधेहि पर्याप्तं प्रयच्छ ॥ ८ ॥

अथ नवमी—

सर॑स्वती॒यांपित॑रोह॒वन्ते॑दक्षिणा॒यज्ञम॑भिनक्ष॒माणाः ।

स॒हस्रा॑र्धमि॒ळोअ॒त्रभा॑गं॒राय॑स्पोषं॒यज॑मानेषु॒धेहि॑ ॥ ९ ॥

सर॑स्वतीम् । याम् । पि॒तरः॑ । ह॒वन्ते॑ । दक्षि॒णा । य॒ज्ञम् ।

अ॒भि॒क्ष॒माणाः । स॒हस्र॑र्ध॒मि॒ळः । अ॒त्र । भा॒गम् ।

रा॒यः । पो॒षम् । य॒ज॑मानेषु । धे॒हि ॥ ९ ॥

यां त्वां सरस्वतीं पितरोहवन्ते आह्वयन्ति । कीदृशाः दक्षिणा । दक्षिणादाजितिआच प्रत्ययः । दक्षिणतआगत्य यज्ञमभिनक्षमाणाः अभितोगच्छन्तोव्यामुवन्तः अत्रास्मिन् यज्ञे सहस्रार्धं बहुभिः पूजनीयं उपयोज्यं इळोन्नस्य भागं रायोधनस्य पोषं पुष्टिं च यजमानेषु त्वं धेहि स्थापय ॥ ९ ॥

अवभृथस्थाने आपोअस्मानित्येषा । सूत्रितंच—ततआचम्याप्लवन्तआपोअस्मान्मातरः शुंधयन्त्विति । दशमेहनि वपावार्जनेत्येषा । सूत्रितंच—इदमापःप्रवहतेत्येतस्याःस्थानेआपोअस्मान्मातरः शुंधयन्त्विति ।

सैषा दशमी—

आपो॑ अ॒स्मान्मा॒तरः॑ शु॒न्धय॑न्तु घृ॒तेन॑ नो घृ॒त॒ष्वः पु॑नन्तु ।
वि॒श्वं हि रि॒प्रं प्र॒वह॑न्ति दे॒वी रु॒दि॒दाभ्यः॑ शु॒चि॒रा॒पू॒त ए॒मि ॥ १० ॥ २४ ॥

आपः । अ॒स्मान् । मा॒तरः । शु॒न्ध॒य॒न्तु । घृ॒तेन॑ । नः । घृ॒त॒ष्वः ।
पु॑नन्तु । वि॒श्वम् । हि । रि॒प्रम् । प्र॒वह॑न्ति । दे॒वीः । उ॒त् ।
इ॒त् । आ॒भ्यः । शु॒चिः । आ । पू॒तः । ए॒मि ॥ १० ॥ २४ ॥

मातरः जगतोमातृस्थानीया आपः अस्मान् शुन्धयन्तु प्रोक्षणेन शोधयन्तु । तथा घृ-
तष्वः घृतमुदकं तेनास्मान् पुनन्तीति तास्तथोक्ता आपः यद्वा घृतष्वः घृतं गव्यं तेन
पुनन्ति । तथा ब्राह्मणं घृतेन नो घृतष्वः पुनन्तीति । तद्वै सुपूतं यत् घृतेन पूयते इति । ता आपः घृते-
न प्रत्यक्षेणोदकेन नोस्मान् पुनन्तु हि यस्मात् देवीर्देव्यः देवनशीला आपः विश्वं सर्वं
रिप्रं पापं प्रवहन्ति पुरुषसकाशात् प्रगमयन्ति अपनयन्तीति यावत् । इत् अनन्तरं आभ्यः
अद्भ्यः आपूतः आभिमुख्येन शुद्धः सन् स्तोता अहं उदैमि उद्गच्छामि ऊर्ध्वं स्वर्गं
गच्छामीत्यर्थः ॥ १० ॥

॥ इति सप्तमस्य षष्ठे चतुर्विंशोवर्गः ॥ २४ ॥

सुयेहनि द्रप्सश्चस्कन्देत्यादिके द्वे विप्रद्वौमार्थे । सत्रितंच—द्रप्सश्चस्कन्देति द्वाभ्यां
विप्रद्वौमौ हुत्वेति । स्कन्धविरभिर्मर्शनेपि द्रप्सइत्येषा । आहुतिर्वहिष्परिधि यद्विस्कन्देत्तदा
आग्नीध्रः अनया जुहुयात् । स्कन्धमभिमृशेदिति प्रकृत्य सत्रितंच—द्रप्सश्चस्कन्देत्याहुतिश्चेद्द-
हिष्परिध्याग्नीध्रणं जुहुयादिति ।

सैषा एकादशी—

द्र॒प्सश्च॑स्क॒न्दप्र॒थमा॑ अनु॒द्युनि॑मंच॒योनि॑मनु॒यश्च॑पूर्वः ।
स॒मा॒नं॑ यो॒नि॒मनु॑संचरन्तं द्र॒प्सं जु॒हो॒म्यनु॑स॒प्तहो॒त्राः ॥ ११ ॥

द्र॒प्सः । च॒स्क॒न्दः । प्र॒थ॒मा॒न् । अनु॑ । द्यून् । इ॒मम् । च॒ । यो॒निम् ।
अनु॑ । यः । च॒ । पूर्॒वः । स॒मा॒नम् । यो॒निम् । अनु॑ । स॒प्त॒च॒र॒न्तम् ।
द्र॒प्सम् । जु॒हो॒मि । अनु॑ । स॒प्त । हो॒त्राः ॥ ११ ॥

द्रप्सः अभिषूयमाणस्य सोमस्य रसः प्रथमान् पूर्वभाविनः पार्थिवान् लोकान् द्यून् दीप्य-
मानान् द्युलोकांश्च अनुलक्षीकृत्य चस्कन्द स्कन्वान् गतवान् । तदेवाह इमं परिदृश्यमानं यो-
निं स्थानभूतं लोकं च यश्च अस्मात्पूर्वोस्ति तमनुगतवान् समानं साधारणं योनिं द्यावापृथिवी-
लक्षणं स्थानमनुसंचरन्तं सम्पग्मच्छन्तं द्रप्सं सोमरसं विप्रलक्षणं सप्तहोत्राः सप्तसंख्याकाः
विप्रहोमस्य कर्तारः होतृप्रभृतयोवयं अनु आनुपूर्व्येण जुहोमि जुहुमः । यद्वा होत्राः सप्तहोतृभिः
क्रियमाणायागक्रिया होत्रास्ता अनु पश्चात् अध्वर्युरहं जुहोमि । यद्वा द्रप्सः द्रुतगामित्वात्
द्रप्सआदित्यउच्यते सआदित्यः पृथिवीं च दिवं च गच्छति समानं योनिमन्तरिक्षं लक्षीकृत्य
सम्यक् चरन्तं द्रप्समादित्यमुद्दिश्य सप्तहोत्राः सप्तसंख्याकादिशः यस्यां दिशि सूर्यो वर्तते तद्व-
तिरिक्ताः सप्तसंख्याकादिशः सप्त अनु पश्चाज्जुहोमि यत्रयत्र वर्तते तां तां दिशं द्रव्यत्वेन
प्रयच्छामि प्रतिष्ठापयामीत्यर्थः । अत्र वाजसनेयकं—असौवाआदित्योद्रप्सः सदिवंचपृथिवींच
स्कन्दतीर्थंचयोनिमनुयश्पूर्वइति । इमंचलोकममुंचेत्येतत् समानं योनिमनुसंचरन्तमिति । समानं
होषणंतं योनिमनुसंचरन्ति । द्रप्सं जुहोम्यनुसप्तहोत्रादित्यसौवाआदित्योद्रप्सादिशः सप्तहोत्राअमुं
तदादित्यं दिक्षुप्रतिष्ठापयतीति ॥ ११ ॥

अथ द्वादशी—

यस्तेद्रप्सःस्कन्दतियस्तेअंशुर्बाहुच्युतोधिषणायाउपस्थात् ।
अध्वर्योर्वापरिवायःपवित्रात्ततेजुहोमिमनसावषट्कृतम् ॥ १२ ॥
यः । ते । द्रप्सः । स्कन्दति । यः । ते । अंशुः । बाहुच्युतः ।
धिषणायाः । उपस्थात् । अध्वर्योः । वा । परि । वा । यः ।
पवित्रात् । तम् । ते । जुहोमि । मनसा । वषट्कृतम् ॥ १२ ॥

हे सोम ते त्वदीयोयोद्रप्सोरसः स्कन्दति अधिषवणचर्मणोन्यत्र गच्छति यश्च ते त्वदी-
यः अंशुः रसादितरः सन् स्कन्दति बाहुच्युतः अध्वर्योर्बाहुभ्यां प्रच्युतः सन् स्कन्दति यद्वा
बाहुवत् साधनभूताग्रावाणः तैः प्रच्युतोभिषुतः सन् धिषणायाः धिषणेत्यधिषवणफलकनाम
प्रत्येकविवक्ष्यैकवचनं अधिषवणफलकयोरुपस्थात् समीपस्थात् प्रदेशादन्यत्र गच्छति । त-
था अध्वर्योर्वा अभिषुण्वतोध्वर्योर्हस्तात् स्कन्दति वापिवा योरसः पवित्राद्दशापवित्रात् परि-
स्कन्दति तं सर्वं द्रप्सं ते त्वदीयं रसं मनसा अन्तःकरणेन स्तोत्रेण वा सह वषट्कृतं
वषट्कारेण स्वाहाकारेण कृतं जुहोमि अग्नौ प्रक्षिपामि ॥ १२ ॥

अथ त्रयोदशी—

यस्तेद्रप्सःस्कन्नोयस्तेअंगुरवश्चयःपरःसुचा ।

अयंदेवोबृहस्पतिःसंतंसिञ्चतुरार्धसे ॥ १३ ॥

यः । ते । द्रप्सः । स्कन्नः । यः । ते । अंगुः । अवः । च ।

यः । परः । सुचा । अयम् । देवः । बृहस्पतिः ।

सम् । तम् । सिञ्चतु । रार्धसे ॥ १३ ॥

हे सोम ते त्वदीयोयोदप्सोरसोन्यत्र स्कन्नोगतः यश्च ते त्वदीयः तव कारणभूर्तोशुः लताखंडः रसादितरोभवति सुचा पात्रविशेषेण गृहीतः सोमः अवः अवस्तात् स्कन्दते परः परस्ताद्वा अतिरिक्तोभवति तमिमं सोमं अयं बृहस्पतिरेतन्नामकोदेवः संसिञ्चतु सम्यक् प्रक्षारयतु । किमर्थं रार्धसे अस्माकं धनार्थं स्कन्नेहि सोमे प्रजापश्वादिकमपस्कन्नं भवति खलु ॥ १३ ॥

अथ चतुर्दशी—

पयस्वतीरोषधयःपयस्वन्मामकंवचः ।

अपांपयस्वदित्पयस्तेनमासहशुन्धत ॥ १४ ॥ २५ ॥

पयस्वतीः । ओषधयः । पयस्वत् । मामकम् । वचः । अपाम् ।

पयस्वत् । इत् । पयः । तेन । मा । सह । शुन्धत ॥ १४ ॥ २५ ॥

इयं प्रत्यक्षरुता हे आपः ओषधयः पयस्वत्यः वृष्टिलक्षणेनोदकेन सारवत्योभवन्ति मामकं मदीयं वचः वचनं वृष्टिप्रार्थनवचनं पयस्वत् सारवत् भवति किं बहुना यच्चेह किंचिदपामुदकानां पयः क्षीरवत् सारभूतं यदस्ति तत्सर्वं पयस्वत् सारवदेव तेनोदकसारेण सह मा मां शुन्धत यूयं शोधयत । आपो अद्यान्वचारिषंरसेनसमगस्महीतिनिगमान्तरं ॥ १४ ॥

॥ इति सप्तमस्य षष्ठे पञ्चविशोवर्गः ॥ २५ ॥

परंभृत्योइति चतुर्दशर्चं द्वितीयं सूक्तं यमपुत्रस्य संकुसुकस्यार्चं एकादशी प्रस्तारपंक्तिः आद्यौ जागतौ ततो द्वौ गायत्रौ प्रस्तारपंक्तिः पुरतइति । त्रयोदशी जगती चतु-

दर्शी अनुष्टुप् शिष्टास्त्रिष्टुभः । तत्रादौ चतस्रोऽमृत्युदेवत्याः पञ्चमी धातुदेवताका षष्ठी त्व-
ष्टुदेवत्या सप्तम्याद्याः शिष्टाः पितृमेधाभिधायिन्यः अतस्तदेवताकाः अन्त्या तु अनिरुक्तत्वात्
प्राजापत्या वा । तथाचानुक्रान्तं—परंमृत्योः संकुसुकश्चतस्रोऽमृत्युदेवताः पराधात्री परा त्वा-
ष्टौ पराः पितृमेधाएकादशी प्रस्तारपंक्तिर्जगत्पुपान्त्यन्यानुष्टुप्प्राजापत्यावासानिरुक्तेति ।

तत्र प्रथमा—

परंमृत्योऽनुपरेहिपन्थांयस्तेस्वइतरोदेवयानात् ।

चक्षुष्मते शृण्वते ते ब्रवीमिमानः प्रजांसीरिषो मोतवीरान् ॥ १ ॥

परंम् । मृत्यो इति । अनु । परां । इहि । पन्थाम् । यः । ते ।

स्वइतरः । देवयानात् । चक्षुष्मते । शृण्वते । ते । ब्रवीमि ।

मा । नः । प्रजाम् । रिरिषः । मा । उत । वीरान् ॥ १ ॥

हे मृत्यो सर्वेषां मारक एतन्नामक देव परमन्यं पन्थां पन्थानं अनु आनुपूर्व्ये-
ण परेहि पराङ्मुखो गच्छायजमानादिति शेषः । कोसौ पन्थाः ते तव स्वः स्वभूतः देवया-
नात् देवाअनेन मार्गेण गच्छन्तीति देवयानोदेवमार्गः तस्मादितरोयः पन्थाः तं प्रगच्छ ।
न केवलं मत्तः परागच्छ अपितु चक्षुष्मते दर्शनवते शृण्वते सर्वं अप्रतिहतसर्वेन्द्रिय-
विज्ञानायेत्यर्थः । ते तुभ्यं ब्रवीमि कथयामि नोस्माकं प्रजां दुहितृदौहित्रात्मिकां मा-
रिरिषः माहिंसीः । उतापिच वीरान् पुत्रपौत्रादीन् माहिंसीः मत्परागमनेन रक्षेत्यर्थः ॥ १ ॥

अथ द्वितीया—

मृत्योः पदयोपयन्तो यदैतद्राधीय आयुः प्रतरं दधानाः ।

आप्यायमानाः प्रजया धनेन शुद्धाः पूता भवत यज्ञियासः ॥ २ ॥

मृत्योः । पदम् । योपयन्तः । यत् । ऐत । द्राधीयः । आयुः ।

प्रतरम् । दधानाः । आप्यायमानाः । प्रजया । धनेन ।

शुद्धाः । पूताः । भवत । यज्ञियासः ॥ २ ॥

हे मृतस्य ज्ञातयः मृत्योः परागच्छतस्तस्य पदं पद्यतेस्मिन् इति पदं पितृयाणः तं योष्यन्तः विमोहयन्तः परिवृर्जयन्तः यद्यस्मात् एतदेव यानीयपथागतवन्तस्तस्मात् द्राघीयः दीर्घतरं आयुर्जीविनं प्रतरं प्रकृष्टतरमत्यर्थं दधानाः धारयन्तोभवथ । किंच हे यज्ञियासः यज्ञार्हा यज्ञसंपादिनोर्थजमानाः प्रजया पुत्रपौत्रादिकया धनेन गवाश्वादिकेन च आप्यायमानाः वर्तमानाः सन्तः शुद्धाः जन्मान्तरसंचितदुरितक्षयात् शुद्धाभवत् पूताः वर्तमानजन्मोपचितदुरितक्षयाच्च पूताभवत् ॥ २ ॥

पैतृमेधिकेकर्मणि अमात्याः इमे जीवा विमृतैरितिसव्यावृतोवजन्ति । सूत्रितंच—इमे जीवा विमृतैरितिसव्यावृतोवजन्तीति ।

सैषा तृतीया—

इमे जीवा विमृतैरावृत्तन्नभूद्भद्रा देवहूतिर्नो अद्य ।

प्राञ्चो अगाम नृतये हसाय द्राघीय आयुः प्रतरं दधानाः ॥ ३ ॥

इमे । जीवाः । वि । मृतैः । आ । अवृत्तन् । अभूत् । भद्रा ।

देवहूतिः । नः । अद्या । प्राञ्चः । अगाम । नृतये । हसाय ।

द्राघीयः । आयुः । प्रतरम् । दधानाः ॥ ३ ॥

इमे जीवाः जीवन्तः पुरुषाः मृतैः पित्रादिभिस्तेज्यइत्यर्थः व्यावृत्तन् व्यावृत्ताभवन्तु एते नन्नियन्तामिति भावः । किंच अद्यास्मिन् दिने नोस्माकं अशौचे विसृष्टे देवहूतिः देवानामाह्वानं यत्र स देवहूतिः पितृमेधाख्योयज्ञः भद्रा कल्याणो भूद्भवतु । तत उत्तरं वयं प्राञ्चः प्राङ्मुखांचनाः अयाम गच्छेम प्रत्यंच इति भावः नृतये नर्तनाय कर्मणि गात्रविक्षेपाय स्वकर्मानुष्ठानायेति भावः हसाय हसनाय पुत्रादिभिः सहक्रीडनाय । कीदृशावयं द्राघीय आयुः प्रतरं दधानाः ॥ ३ ॥

अथ चतुर्थी—

इमं जीवेभ्यः परिधिदधामि मैषां नुगादपरो अर्थमेतम् ।

शतं जीवन्तु शरदः पुरूचीरन्तर्मृत्युदधनां पर्वतेन ॥ ४ ॥

इ॒मम् । जी॒वेभ्यः । परि॒हृ॒धिम् । द॒धामि । मा । ए॒षाम् । नु ।
गा॒त् । अ॒परः । अ॒र्थम् । ए॒तम् । श॒तम् । जी॒वन्तु । श॒रदः ।
पुरु॒चीः । अ॒न्तः । मृ॒त्युम् । द॒धता॑म् । प॒र्वते॑न ॥ ४ ॥

अनया जीवरक्षार्थं पापाणं परिधिरूपेण स्थापयन्ति । जीवेभ्यः जीवद्भ्यः पुत्रपौत्रादिभ्यः तेषां रक्षणार्थं इमं परिधिं मृत्योः परिधानभूतं पापाणं दधामि निदधामि ततएषां जीवतां मध्ये अपरोन्यः एतमिमं अर्थं अर्तेरिदं रूपं गन्तव्यं मरणाख्यमार्गं नु क्षिप्रं मागात् मागच्छतु एतदर्थं परिधिं स्थापयामीतिसंबन्धः । किंच पुरुचीः बह्वचनाः बहुगमनाः शतं शरदः एतत्संख्याकान् वर्षान् जीवन्तु स्वस्वप्राणान् धारयन्तु । तथा पर्वतेन शिलोच्चयेन मृत्युं सर्वेषां मारकमेतन्नामकं अन्तर्दधतां अन्तर्हितं कुर्वन्तु यथा नामच्छति तथा कुर्वतामित्यर्थः ॥ ४ ॥

अथ पंचमी—

यथाहान्यनुपूर्वभवंती॒यथ॑ऋतव॑ऋतुभि॒र्यन्ति॑साधु ।

यथान॒पूर्वम॒परो॒जहा॑त्ये॒वाधा॑तरा॒यूषि॑कल्पयै॒षाम् ॥ ५ ॥ २६ ॥

यथा । अ॒हानि । अ॒नु॒पूर्वम् । भ॒वन्ति । यथा । ऋ॒तवः ।

ऋ॒तु॒भिः । य॒न्ति । सा॒धु । यथा । न । पूर्॒वम् । अ॒परः । जहा॑ति ।

ए॒व । धा॒तः । आ॒यूषि॑ । क॒ल्प॒य । ए॒षाम् ॥ ५ ॥ २६ ॥

यथा येन प्रकारेण अहानि अहोरात्रात्मकानि दिनानि अनुपूर्वं पूर्वमनुक्रमेण भवन्ति परिवर्तन्ते यथा च ऋतवोयसन्तादयऋतुभिः सह साधु शोभनं अविपर्ययेन यन्ति गच्छन्ति यथा च पूर्वं पूर्वकालीनं पितरं अपरः अर्वाकालीनः पुत्रो न जहाति न परित्यजति पूर्वमरणेन एव एवं तेनैवोक्तप्रकारेण हे धातः सर्वेषां धारयितरेतन्नामकं देव एषामस्मत्कुलीनानां जीवानां आयूषि जीवनानि कल्पय समर्थय कुर्वित्यर्थः ॥ ५ ॥

॥ इति सप्तमस्य षष्ठे षड्विंशोवर्गः ॥ २६ ॥

अथ षष्ठी—

आरोहतायुर्जरसंवृणानाअनुपूर्वयतमानायतिष्ठ ।

इहत्वंष्टासुजनिमासजोषादीर्घमायुःकरतिजीवसेवः ॥ ६ ॥

आ । रोहत । आयुः । जरसं । वृणानाः । अनुपूर्वम् । यतमानाः

यति । स्थ । इह । त्वंष्टा । सुजनिम । सजोषाः ।

दीर्घम् । आयुः । करति । जीवसे । वः ॥ ६ ॥

हे मृतस्य स्वजनाः पुत्रपौत्रादयः जरसं जरां वृणानाः संभजमानायूयं आयुर्जीवनमा-
रोहत अधितिष्ठत अनुपूर्वं आनुपूर्व्येण अव्ययोभावः पूर्वोज्येष्ठः ज्येष्ठानुपूर्व्या यतमानाः प्रय-
त्नं कुर्वन्तोयूयं यतिस्थ यत्संख्याकाभवथ यच्छब्दाच्छान्दसोऽडितिः सुजनिमा शोभनजननः
त्वंष्टा एतन्नामकोदेवः सजोषाभवद्भिः संगतः सन् इहास्मिन् कर्मणि प्रवृत्तानां वीर्यष्पाकं
जीवसे जीवनाय दीर्घं प्रभूतमायुः करति करोतु ॥ ६ ॥

अथ सप्तमी—

इमानारीरविधवाःसुपत्नीराअनेनसर्पिषासंविशन्तु ।

अनश्रवोनमीवाःसुरत्नाआरोहन्तुजनयोयोनिमग्रे ॥ ७ ॥

इमाः । नारीः । अविधवाः । सुपत्नीः । आअनेन । सर्पिषा ।

सम् । विशन्तु । अनश्रवः । अनमीवाः । सुरत्नाः ।

आ । रोहन्तु । जनयः । योनिम् । अग्रे ॥ ७ ॥

अविधवाः धवः पतिः अविगतपतिकाः जीवद्भर्तृकाइत्यर्थः सुपत्नीः शोभनपतिकाः
इमानारीः नार्यः आंजनेन सर्वतोऽंजनसाधनेन सर्पिषा घृतेन अकनेवाः सत्यः संविशन्तु स्व-
गृहान् प्रविशन्तु । तथा अनश्रवः अश्रुवर्जिताः अरुदत्यः अनमीवाः अमीवारोगस्तद्वर्जिताः
मानसदुःखवर्जिताइत्यर्थः सुरत्नाः शोभनधनसहिताः जनयः, जनयन्त्यपत्यमितिजनयोभार्याः
ताअग्रे सर्वेषां प्रथमतएव योनिं गृहं आरोहन्तु आगच्छन्तु ॥ ७ ॥

देवरादिकः प्रेतपत्नीमुदीर्ष्वनारीत्यनयाभर्तृसकाशादुत्थापयेत् । सूत्रितंच—तामुत्थापये-
देवरःपतिस्थानीयोन्तेवासीजरद्दासोवोदीर्ष्वनार्यभिजीवलोकमिति ।

सैषाष्टमी—

उदीर्ष्वनार्यभिजीवलोकंगतासुमेतमुपशेषएहि ।

हस्तग्राभस्यदिधिषोस्तवेदंपत्युर्जनित्वमभिसंबभूथ ॥ ८ ॥

उत् । ईर्ष्व । नारि । अभि । जीवलोकम् । गतसुम् । एतम् ।

उप । शेष । आ । इहि । हस्तग्राभस्य । दिधिषोः । त्वं ।

इदम् । पत्युः । जनित्वम् । अभि । सम् । बभूथ ॥ ८ ॥

हे नारि! हस्तस्य पत्नि जीवलोकं जीवानां पुत्रपौत्रादीनां लोकं स्थानं गृहमभिलक्ष्य
उदीर्ष्व अस्मात् स्थानादुत्तिष्ठ । ईर गतौ आदादिकः । गतासुं अपक्रान्तप्राणं एतं पतिं उपशेषे
तस्य समीपे स्वपिपि तस्मात् त्वं एहि आगच्छ । यस्मात् त्वं हस्तग्राभस्य पाणिग्राहं कुर्वतः
दिधिषोः गर्भस्यनिधातुः तवास्य पत्युः संबन्धादागतं इदं जनित्वं जायात्वं अभिलक्ष्य संबभू-
थ संबभूतासि असुसरणनिश्चयं अकार्षीः तस्मादागच्छ ॥ ८ ॥

क्षत्रियस्य धनुर्हस्तादित्यनया धनुःप्रहरेत् । सूत्रितंच—धनुर्हस्तादाददानोमृतस्येतिधनु-
रिति ।

सैषा नवमी—

धनुर्हस्तादाददानोमृतस्यास्मेक्षत्रायवर्चसेबलाय ।

अत्रैवत्वमिहवयंसुवीराविश्वास्पृधोअभिमांतीर्जयेम ॥ ९ ॥

धनुः । हस्तात् । आददानः । मृतस्य । अस्मे इति । क्षत्राय

वर्चसे । बलाय । अत्र । एव । त्वम् । इह । वयम् । सुवीराः ।

विश्वाः । स्पृधः । अभिमांतीः । जयेम ॥ ९ ॥

मृतस्य क्षत्रियस्य हस्तात् धनुराददानः किमर्थं अस्मै अस्माकं क्षत्राय प्रजापालनस-
मर्थाय बलाय वर्चसे तेजसे बलाय सेनालक्षणाय च धनुराददानोहं ब्रवीमीति शेषः किमिति
त्वं अत्रैवास्मिन् स्थाने एव भव । वयं च इहास्मिन् लोके सुवीराः सुपुत्रयुक्ताभवन्तः वि-
श्वाः सर्वान् अभिमातीः अभिमन्यमानान् स्पृधः संघर्षयित्रीन् बाधकान् शत्रून् जयेम
सहेमहि ॥ ९ ॥

दीक्षितमरणे उपसर्पमातरमित्याद्याश्चतस्रः शंसनीयाः । सूत्रितं च—उपसर्पमातरं भूमिमे-
तामित्येतत्तस्रः सोमएकेभ्य इति । उपसर्पेत्यनया संचितान्यस्थीनि गते निदध्युः ।

सैषा दशमी—

उपसर्पमातरं भूमिमेतामु रुव्यचंसं पृथिवीं सुशेवाम् ।

ऊर्णम्रदायुवतिर्दक्षिणावत एषा त्वा पातु निःकृते उपस्थात् ॥ १० ॥ २७ ॥

उप । सर्प । मातरम् । भूमिम् । एताम् । उरुव्यचंसम् । पृथिवीम् ।

सुशेवाम् । ऊर्णम्रदाः । युवतिः । दक्षिणावते ।

एषा । त्वा । पातु । निःकृतेः । उपस्थात् ॥ १० ॥ २७ ॥

मातरं मातृभूतां भूमिं अस्माभिर्भूमौ निधीयमानस्त्वं उपसर्प उपगच्छ अनुप्रविशेत्यर्थः ।
कीदृशीं उरुव्यचंसं बहुव्याप्तिकां पृथिवीं विस्तीर्णां सुशेवां सुसुखां सर्वेषां सुखदात्रीमित्यर्थः
तामुपगच्छ । युवतिः यौवनाविता स्त्रिरूपा इयं भूमिः दक्षिणावते ऋत्विग्भ्यो देयत्वेन धन-
वते यजमानाय ऊर्णम्रदाः ऊर्णेव ऊर्णास्तुक इव मृद्वी भवति सुकुमारा भवति न अभ्युपयित्रीमि-
त्यर्थः । सैषा पृथिवी निःकृतेः मृत्युदेवतायाः उपस्थात् समीपस्थानात् त्वा त्वां अस्थिरूपं
यजमानं पातु रक्षतु ॥ १० ॥

॥ इति सप्तमस्य षष्ठे सप्तविंशोऽवर्गः ॥ २७ ॥

सैषैकादशी—

उच्छृङ्खलस्वपृथिविमानि बाधथाः सूपाय नास्मै भव सूपवञ्चना ।

मातापुत्रं यथा सिचाभ्येनं भूम ऊर्णुहि ॥ ११ ॥

उत् । श्वश्चस्व । पृथिवि । मा । नि । बाधथाः । सुऽउपायना
अस्मै । भव । सुऽउपवञ्चना । माता । पुत्रम् । यथा ।
सिचा । अग्नि । एनम् । भूमे । ऊर्णहि ॥ ११ ॥

हे पृथिवि उच्छृंक्षस्व ऊर्ध्वं गतोच्छ्रासमेनं कुरु अधस्तान्मातृथाइत्यर्थः । किंच मा-
निबाधथाः मा संपीडय । तथा अस्मै यजमानार्थं सुपायना शोभनोपगमना सूपचारिकाभवे-
त्यर्थः । सूपवंचना उपवंचनं प्रलंभनं शोभनप्रलंभा सुप्रतिष्ठा भव । अपिच माता पुत्रमात्मीयं
बालकं सिचा वस्त्रांतेन यथा आच्छादयति तद्वत् हे भूमे एनं अस्थिरूपं यजमानं अङ्ग्य-
र्णुहि आभिमुख्येनाच्छादय ॥ ११ ॥

अथ द्वादशी—

उच्छृञ्चमानापृथिवीसुतिष्ठतुसहस्रमितुपहिश्रयन्ताम् ।
तेगृहासोघृतश्रुतोभवन्तुविश्वाहास्मैशरणाःसन्त्वत्र ॥ १२ ॥

उत्श्वश्चमाना । पृथिवी । सु । तिष्ठतु । सहस्रम् । मितः । उप ।
हि । श्रयन्ताम् । ते । गृहासः । घृतश्रुतः । भवन्तु ।
विश्वाहा । अस्मै । शरणाः । सन्तु । अत्र ॥ १२ ॥

पांसुभिः प्रच्छाद्य एतां पठन्ति उच्छृंक्षमानाअस्थिकुंभमवष्टभ्य ऊर्ध्वं गच्छन्ती पृथि-
वी सुतेष्ठतु प्रतिष्ठिता भवतु । किंच सहस्रं सहस्रसंख्याकाः मितः प्रक्षिप्ताः मिनेतेरौणादिके
कर्मणि क्विपि तुगागमः ततो जस् यद्वा सहस्रं तृतीयार्थे प्रथमा मितइतिनिष्ठान्तं रूपं व्यत्य-
येन बहुवचनस्य एकवचनं स्वरोवृषादित्वात् द्रष्टव्यः सहस्रेण संमिताः बहुसंख्याकाः पार्थिवाः
पांसवः उपश्रयन्तां एनमुपसेवन्तां संपरिदार्यतिष्ठन्त्यत्यर्थः । हिरवधारणे । तथा ते पांसवः
अस्मै गृहासः गृहाभवन्तः घृतश्रुतः घृतस्योदकस्य सर्पिषोवा क्षारयितारोभवन्तु । अत्रास्मि-
न्लोके विश्वाहा सर्वेष्वहःसु सर्वदास्मै अस्य शरणाः सन्तु आश्रयभूताभवन्तु ॥ १२ ॥

उत्तेस्तभ्रामीति कपालेनास्थीन्यपिदध्यात् । सूत्रितंच—उत्तेस्तभ्रामीतिकपालेनापिधायेति ।

सैषा त्रयोदशी—

उत्तेस्तभ्रामिपृथिवीत्वत्परीमंलोगंनिदधन्मोअहरिषम् ।
एतांस्थूणांपितरोधारयन्तुतेत्रायमःसार्दनातेमिनोतु ॥ १३ ॥

उत् । ते । स्तभ्रामि । पृथिवीम् । त्वत् । परि । इमम् । लोगम् ।
निदधत् । मो इति । अहम् । रिषम् । एताम् । स्थूणांम् । पितरः
धारयन्तु । ते । अत्र । यमः । सार्दना । ते । मिनोतु ॥ १३ ॥

हे अस्थिकुंभ त्वत्परि परिशब्दयोगे पंचमी तवोपरि ते त्वदीयेन कपालेन पृथिवीमुत्
स्तभ्रामि प्रतिबध्नामि यथा पृथिवी तवोपरिमागच्छति तथापिदधामीत्यर्थः । इमं लोगं कपा-
ललक्षणं लोष्टं निदधत् उपरिस्थापयन्नहं मोरिषं माहिसिषं । किंच एतां मया निहितां स्थूणां
ते त्वदीयां पृथिव्याधारयित्रीं कपाललक्षणां पितरोधारयन्तु निश्चलां कुर्वन्तु । ततः ते त्वदीये
अत्र अस्मिन् स्थाने यमः पितृपतिः सार्दना सार्दनानि स्थानानि मिनोतु परिच्छिनत्तु करो-
त्वित्यर्थः ॥ १३ ॥

अथ चतुर्दशी—

प्रतीचीनेमामहनीष्वाःपूर्णमिवादधुः ।
प्रतीचीजग्रभावाचमश्वरशनयायथा ॥ १४ ॥ २८ ॥

प्रतीचीने । माम् । अहनि । इष्वाः । पूर्णमइव । आ । दधुः ।
प्रतीचीम् । जग्रभ । वाचम् । अश्वम् । रशनया । यथा ॥ १४ ॥ २८ ॥


अनया प्रजापतिः प्रार्थयते हे प्रजापते प्रतीचीने प्रतिपूज्ये अहनि तदुपलक्षिते संवत्स-
रात्मके मां संकुलकृष्णिं आदधुः निहितवन्तः सर्वे देवाः । किमिव इष्वाः बाणस्य पर्णमिव
पक्षमिव पक्षं यथा बाणस्य मूले स्थापयन्ति तद्वत् जगन्मूले त्वयि मां स्थापितवन्तः अतोम-

दीयां प्रतीचीं पूज्यं वाचं स्तुतिरूपां जगृभ गृहाण । कथमित्युच्यते अश्वं आशुगामिनं हयं
रशनया रज्ज्वा यथा गृह्णन्ति तद्वत् कर्णाभ्यां मत्कृतां स्तुतिं गृहाणेत्यर्थः ॥ १४ ॥

॥ इति सप्तमस्य षष्ठेष्टाविंशोवर्गः ॥ २८ ॥

वेदार्थस्य प्रकाशेन तमोहार्दं निवारयन् । पुमर्थीश्चतुरोदेयाद्विद्यातीर्थमहेश्वरः ॥ १ ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरनुक्कभूपालसाम्राज्यधुरंधरेण सा-
यणाचार्येण विरचिते माधवीये वेदार्थप्रकाशे ऋक्संहिताभाष्ये सप्तमाष्टके षष्ठोऽध्यायः ॥ ६ ॥



॥ श्रीगणेशायनमः ॥



यस्यनिःश्वसितं वेदा योवेदेभ्योखिलं जगत् । निर्गमे तमहं वंदेविद्यातीर्थमहेश्वरं ॥ १ ॥

अष्टके सप्तमेषष्ठं व्याख्याय श्रुतिकोविदः । सायणार्यस्ततोऽध्यायं सप्तमं व्याचिकीर्षति ॥ २ ॥

अथ द्वादशानुवाकात्मकस्य दशममंडलस्य द्वितीयेनुवाके त्रयोदशसूक्तानि तत्र निवर्त-
ध्वमित्यष्टचै तृतीयं सूक्तं अस्य यमपुत्रोमथिताख्यऋषिः वरुणपुत्रोभृगुर्वाथवा भार्गवश्च्यवनः
पृष्ठी गायत्री शिष्टाअनुष्टुभः इदं अन्वेदवताकं गोदेवताकं वा अग्नीषोमापुनर्वसू इत्यर्धर्चोऽग्नी-
षोमदेवताकः । तथाचानुक्रान्तं—निवर्तध्वमष्टौ मथितोभृगुर्वारुणिर्भार्गवश्च्यवनोवापं गव्यं वा-
नुष्टुभमग्नीषोमीयोद्वितीयोर्ध्वचैः पृष्ठी गायत्री । गतोविनियोगः ।

तत्र प्रथमा—

अ॒म् निवर्त॑ध्व॒मानु॑गाता॒स्मान्ति॑स॒पक्ते॑रेवतीः ।

अग्नी॑षोमापुनर्व॑सू अ॒स्मेधा॑रयत॒रयि॑म् ॥ १ ॥

नि । वर्त॑ध्वम् । मा । अनु॑ । गा॒त । अ॒स्मान् । ति॑स॒क्त । रे॒वतीः॑ ।

अग्नी॑षोमा । पुनर्व॑सू इति पुनः॑वसू । अ॒स्मे इति ।

धा॒रय॑तम् । र॒यिम् ॥ १ ॥

हे गावः हे आपोवा यूयं निवर्तध्वं अस्मान् प्रतिआगच्छत मानुगात अस्मद्भतिरिक्तं
यजमानं मानुगच्छत । आगत्य च हेरेवतीः रेवत्योधनवत्यः यूयं अस्मान्तिषक्तं भेद्यत अ-
वगाहत गोदोहनस्नानपानादिद्वारेण सेवध्वमित्यर्थः । हे पुनर्वसू पुनःपुनर्वस्तारौ स्तोतृणां यष्टू-
णामाच्छादयितारौ अग्नीषोमा अग्नीषोमौ एतन्नामकौ देवौ युवां अस्मे अस्मासु रयिं व्रीक्षा-
दिलक्षणं धने धारयतं स्थापयतं ॥ १ ॥

अथ द्वितीया—

पुन॑रेना॒निवर्त॑य॒पुन॑रेना॒न्याकु॑रु । इन्द्र॑ण्णा॒निय॑च्छत्व॒ग्निरे॑नाउ॒पाज॑तु ॥ २ ॥

पुनः । एनाः । नि । वर्तय । पुनः । एनाः । नि । आ । कुरु ।

इन्द्रः । एनाः । नि । यच्छतु । अग्निः । एनाः । उपऽअजन्तु ॥ २ ॥

अत्र मंत्रदृष्टा स्वात्मानं प्रति ब्रूते हे मदीयात्मन्त्वं एनाः एताः अन्यतोभिर्गन्त्रीः गा आपोवा पुनर्निवर्तय पुनः पुनर्मदभिमुखीकुरु । तदनंतरं एनाः एताः पुनः भूयोभूयः निआकुरु नियताः आत्मायत्ताः कुरु । किंच इन्द्रोपि तव सहायभूतः सन् एनाएताः नियच्छतु त्वदायत्ताः करोतु । अग्निश्च एनाएताः गाः आपोवा उपाजतु उपगमयतु उपक्षिपतुवा उपयोग्याः करोत्वित्यर्थः ॥ २ ॥

अथ तृतीया-

पुनरेतानिर्वर्तन्तामस्मिन्पुष्यन्तुगोपतौ ।

इहैवाग्नेनिधारयेहतिष्ठतुयारयिः ॥ ३ ॥

पुनः । एताः । नि । वर्तन्ताम् । अस्मिन् । पुष्यन्तु । गोऽपतौ ।

इह । एव । अग्ने । नि । धारय । इह । तिष्ठतु । या । रयिः ॥ ३ ॥

एनाएताः ईदृशयोगावः आपोवा पुनर्निवर्तन्तां भूयोभूयोमां प्रत्यागच्छन्तु आगत्य । च गोपतौ सास्त्रादिमतीनां धेनूनां वृष्टिलक्षणानामपां च पालके अस्मिन्नीदृशे मयि पुष्यन्तु आत्मायत्तत्वेन स्थित्वा पुष्टाभवन्तु । पुष्टाः सतीस्ताः हे अग्ने त्वं इहैव अस्मिन्नेव मयि निधारय नियमेन स्थापय । या रयिः यदपि व्रीक्षादिकं धनमस्ति तदपि धनं गोसहितं इहास्मिन्नेव गोपतौ मयि तिष्ठतु निवसतु ॥ ३ ॥

अथ चतुर्थी-

यन्नियानंन्ययनंसंज्ञानंयत्परायणम् ।

आवर्तनंनिवर्तनंयोगोपापितंहुवे ॥ ४ ॥

यत् । निऽयानंम् । निऽअयनम् । समऽज्ञानम् । यत् । पराऽअयनम् ।

आऽवर्तनम् । निऽवर्तनम् । यः । गोपाः । अपि । तम् । हुवे ॥ ४ ॥

नियानं अधिकरणे ल्युट् नियमेन यान्त्यागच्छन्ति गावोत्रेति नियानं गोष्टाख्यं स्थानं यदस्तीति शेषः । यच्छब्दयोगात्तच्छब्दोभ्याहर्तव्यः हुवइति क्रियापदं सर्वत्रानुषज्यते तत्स्थानं

हुवे आह्वयामि । आह्वानमभिमुखीकरणं तेन चात्र तत्पूर्विका प्रार्थना लक्ष्यते । गोसहितं गोष्ठं प्रार्थयइत्यर्थः । न्ययनं भावे ल्युट् नियमेन गृहं प्रति प्राप्तिलक्षणं गमनं यदस्ति तदपि प्रार्थये संज्ञानं गोभिः सह ऐकमर्थं यदस्ति तदपि प्रार्थये परायणं परागमनं वनं प्रति गवां चरणाय गमनं यदस्ति तदपि प्रार्थये आवर्तनं वनचारिणीभिर्गोभिः सह प्रवर्तनं यदस्ति तदपि प्रार्थये निवर्तनं वने चरित्वा गृहं प्रति यदागमनमस्ति तदपि प्रार्थये योपि गोपाः गवां पालकोऽस्ति तमपि हुवे प्रार्थये सर्वगुणोपेतागाः प्रार्थयइत्यर्थः ॥ ४ ॥

अथ पंचमी—

यउदानद्व्ययनंयउदानद्वपरायणम् ।

आवर्तनंनिवर्तनमपिगोपानिवर्तताम् ॥ ५ ॥

यः । उतुऽआनद्व । विऽअयनम् । यः । उतुऽआनद्व । पराऽअयनम् ।

आऽवर्तनम् । निऽवर्तनम् । अपि । गोपाः । नि । वर्तताम् ॥ ५ ॥

योगोपाः गोपालः व्ययनं नष्टानां गवां अन्वेषणार्थं विविधगमनं उदानद्व व्याप्नोति अनुभवति यः परायणं परागमनं उदानद्व व्याप्नोति वनं प्रति गवां चरणाय गमनमित्यर्थः यश्च आवर्तनं वनचारिणीभिर्गोभिः सह प्रवर्तनमनुभवति योपि गोपाः निवर्तनं गोभिः सह वनात् गृहं प्रति गमनमनुभवति सोपि गोपालः निवर्ततां गोभिः सह वनात् गृहं प्रति क्षेमेणागच्छतु ॥ ५ ॥

अथ षष्ठी—

आनिवर्तनिवर्तयपुनर्नइन्द्रगादेहि । जीवाभिर्भुनजामहै ॥ ६ ॥

आ । निऽवर्त । नि । वर्तय । पुनः । नः । इन्द्र । गाः । देहि ।

जीवाभिः । भुनजामहै ॥ ६ ॥

हे इन्द्र त्वं आनिवर्त आनिवर्तस्व अस्मदभिमुखोभव । ततः अन्यतोगच्छतीर्गाः निवर्तय अस्मदभिमुखीकुरु । एवं कृत्वा च हे इन्द्र त्वं पुनः पश्चात् नोस्मक्यं गाः देहि प्रयच्छ । त्वया दत्ताभिः जीवाभिः चिरंजीवतीभिः सर्वस्य जीवयित्रीभिर्वा गोभिः भुनजामहै वयं भुंजीमहि । यद्वा भुजिरत्रान्तर्भावितव्यर्थः देवपितृन् संभोजयेमहि ॥ ६ ॥

अथ सप्तमी—

परिवोविश्वतोदधउर्जाघृतेनपयसा ।

येदेवाःकेचयज्ञियास्तेरय्यामंसृजन्तुनः ॥ ७ ॥

परि । वः । विश्वतः । दधे । ऊर्जा । घृतेन । पयसा । ये । देवाः ।

के । च । यज्ञियाः । ते । रय्या । सम् । सृजन्तु । नः ॥ ७ ॥

हे देवाः विश्वतः सर्वतः स्थितान् वीयुष्मान् ऊर्जागोसंबन्धिना दधिलक्षणेनानेन घृते-
नाज्येन च पयसा क्षीरेण च परिदधे संधारयामि युष्मभ्यं हविर्द्वारेण प्रयच्छामि न केवलमा-
त्मानं पुष्णामीत्यर्थः । एतत् ज्ञात्वा ये के च देवाः यज्ञियायज्ञार्हाः सन्ति ते देवाः नोस्मान्
रय्या शोलक्षणेन धनेन संसृजंतु संयोजयन्तु ॥ ७ ॥

अथाष्टमी

आनिवर्तनिवर्तयनिनिवर्तनिवर्तय ।

भूम्याश्चतस्रःप्रदिशस्ताभ्यंएनानिवर्तय ॥ ८ ॥ १ ॥

आ । निःवर्तन । वर्तय । नि । निःवर्तन । वर्तय । भूम्याः । चतस्रः ।

प्रदिशः । ताभ्यः । एनाः । नि । वर्तय ॥ ८ ॥ १ ॥

मंत्रद्रष्टा ऋषिः स्वात्मानं गाश्च संबोध्याह हे मदीयात्मन् त्वं गाः आवर्तय आकारो-
प्यनेनापि संबध्यते मदभिमुखीं कुरु स्तुत्या यागेन च ताः प्रसाद्योपनमयेत्यर्थः । हे गावो-
यूयमपि प्रसाद्यमानाआनिवर्तन आनिवर्तध्वं आभिमुख्येनागच्छत । पुनरप्याह हे मदीयात्मन्
त्वं निवर्तय गोसंचरणस्थानादपगच्छन्तीर्गाः इतोभिगंत्रीः कुरु । यूयमपि हे गावः निवर्त्यमा-
नाः सत्यः निवर्तन निवर्तध्वं । इदानीं स्वात्मागावश्च ऋषिं प्रति ब्रुवते हे ऋषे अहं कुतोगानिव-
र्तयामोति कुतोवयं निवर्तामह इत्यात्मना गोभिश्च पृष्टः सनाह—भूम्याः पृथिव्याः
चतस्रः प्रदिशः चतुःसंख्यायुक्ताः प्रलुष्टायादिशः सन्ति ताभ्योदिग्भ्यः एनागाः निवर्तय
हे आत्मन् मदभिमुखीः कुरु । हे गावोयूयमपि ताभ्योदिग्भ्योनिवर्तध्वमिति सामर्थ्याल्लब्धं ।
यद्वा अब्दैवतपक्षेपि सूक्तार्थो यथाघटते तथा योजना कर्तव्या ॥ ८ ॥

॥ इति सप्तमस्य सप्तमे प्रथमोवर्गः ॥ १ ॥

भद्रमिति दशर्वं चतुर्थं सूक्तं आद्याएकपदा दशाक्षरा विराट् अग्निमीळेभुजामित्येषा अनुष्टुप् नवमीविराट् दशमीत्रिष्टुप् मध्येषङ्गायत्र्यः इदमादीनां सप्तसुक्तानामिन्द्रपुत्रः प्रजापतिपुत्रोवा विमदऋषिः वसुक्तपुत्रोवसुक्तदाख्योवा । इदमुत्तरं चाग्नेयं । तथाचानुक्रान्तं—सप्तोत्तराण्यैन्द्रोविमदः प्राजापत्योवा वासुक्तोवसुक्तदा । भद्रं दशाग्नेयंतुगायत्रमाद्यैकपदा पादएव वा शांत्यर्थः परानुष्टुबंत्येविराट्त्रिष्टुभाविमिति । गतोविनियोगः ।

तत्र प्रथमा—

भद्रं नो अपि वातय मनः ॥ १ ॥

भद्रं नो अपि वातय मनः ॥ १ ॥

हे अग्ने त्वं नोस्माकं मनः भद्रं शुभयुक्तं अपि वातय अपिरत्रधात्वर्थानुवादी आगमय त्वत्संबन्धिस्तोत्रकरणे घेरयेत्यर्थः ॥ १ ॥

अथ द्वितीया—

अग्निमीळेभुजां यविष्ठं शासामि त्रिदुर्धरीतुम् ।

यस्य धर्मन्त्स्व एनीः सपर्यन्ति मातुरुधः ॥ २ ॥

अग्निम् । ईळे । भुजाम् । यविष्ठम् । शासा । मित्रम् । दुःधरीतुम् ।

यस्य । धर्मन् । स्वः । एनीः । सपर्यन्ति । मातुः । ऊर्ध्वः ॥ २ ॥

भुजां हविर्भुजां देवानां मध्ये यविष्ठं अहन्यहनि अग्निहोत्रादिकर्मार्थं जायमानत्वादतिशयेन युवानं शासा अनुशासनेन मित्रं यस्मादिदं कर्तव्यं इदं न कर्तव्यमिति सर्वमनुशास्ति तस्मात् सर्वस्य मित्रभूतमित्यर्थः । दुर्धरीतुं दुर्धरणीयं संग्रामे शत्रुभिर्दुर्निवारणीयं एवंभूतमग्निं ईळे स्तौमि । अपिच यस्याग्नेः धर्मन् धर्मणि अग्निहोत्रादिके कर्मणि स्वः द्युलोकमादित्यं सर्वं देवजातं वा एनीः अन्यः प्रतिगन्धः आहुतयः स्तुतयश्च सपर्यन्ति परिचरन्ति सेवन्ते । यद्वा स्वः सपर्यन्तीत्यनयोः सामानाधिकरण्यं अत्र स्वरित्ययं सर्वशब्दो निपातः स्वः सर्वे देवाः एनीः आत्मनः प्रतिगन्त्रीः आहुतीः स्तुतीश्च सपर्यन्ति सेवन्ते उपजीवन्तीत्यर्थः । तत्र दृष्टान्तः—लुप्तोपममेतत् मातुः गोरूधः क्षीरोपसंहारस्थानं प्रति यथा वत्सा उपजीवन्ति तद्वत् तमग्निमीळति पूर्वेण संबन्धः ॥ २ ॥

अथ तृतीया—

यमासाकृपनीळभासाकैतुवर्धयन्ति ।
भ्राजतेऽश्रेणिदन् ॥ ३ ॥

यम् । आसा । कृपणीळम् । भासाकैतुम् ।
वर्धयन्ति । भ्राजते । श्रेणिदन् ॥ ३ ॥

स्तोतारोयष्टारश्च आसा स्तुतिहविर्लक्षणेनोपासनेन यमग्निं वर्धयन्ति कीदृशं रूपनीळं कर्मस्थानं कर्माधारमित्यर्थः भासाकैतुं ज्वालालक्षणज्ञापकं दीप्तिः कर्तारं यच्छब्दश्रुतेः तच्छब्दोऽध्याहार्यः सोमिः श्रेणिदन् श्रोतृभ्योयष्टृभ्यः अभीष्टफलसमूहपदः शत्रुभ्योज्वालार्पणक्तिप्रदोवा इवभूतः सन् भ्राजते भासते ॥ ३ ॥

अथ चतुर्थी—

अर्योविशांगानुरैतिप्रयदानंदिवोअन्तान् ।
कविरभ्रं दीद्यानः ॥ ४ ॥

अर्यः । विशाम् । गानुः । एति । प्र । यत् । आनन्द । दिवः ।
अन्तान् । कविः । अभ्रम् । दीद्यानः ॥ ४ ॥

विशां यजमानमनुष्याणां अर्यो गन्तव्यः गानुर्गमनशीलोऽग्निर्दीद्यानो दीप्यमानः यद्यदा एति ऊर्ध्वं गच्छति तदा दिवोद्युलोकस्य अन्तान् पर्यन्तान् कविर्मेधावी सोमिः प्रानद् प्रकर्षेण व्याप्नोति अभ्रं मेघोपलक्षितमन्तरिक्षं च व्याप्नोति ॥ ४ ॥

अथ पंचमी—

जुषद्व्यामानुषस्योर्ध्वस्तस्थावृभ्वायज्ञे ।
मिन्वन्तसद्गपुरएति ॥ ५ ॥

जुषत् । हव्या । आनुषस्य । ऊर्ध्वः । तस्थौ । ऋभ्वा । यज्ञे ।
मिन्वन् । सद्ग । पुरः । एति ॥ ५ ॥

मानुषस्य यजमानस्य यज्ञे यजनीये यागे हव्या हव्यानि हवींषि जुषत् सेवमानोऽग्निः
ऋग्वा उरुभूतः बहुज्वालोपेत ऊर्ध्वः तस्यौ उत्तिष्ठति ऊर्ध्वं ज्वलतीत्यर्थः । अपिच योऽग्निः पुरः
प्राग्वंशादारभ्य सद्य सदर्न सौमिकीं वेदिं भिन्वन् पुरः पुरस्तात् उत्तरवेदिशालामुखीयात्
प्रणीयमानः संन एति गच्छति ॥ ५ ॥

अथ षष्ठी—

सहिक्षेमोहविर्यज्ञःश्रुष्टीदस्यगातुरेति ।

अग्निदेवावाशीमन्तम् ॥ ६ ॥ २ ॥

सः । हि । क्षेमः । हविः । यज्ञः । श्रुष्टी । इत् । अस्य । गातुः ।
एति । अग्निम् । देवाः । वाशीमन्तम् ॥ ६ ॥ २ ॥

यत्कलक्षणविशिष्टोऽग्निः हीत्येतदवधारणे स एवाग्निः क्षेमः कुशलहेतुः सर्वस्य परिपाल-
नहेतुरित्यर्थः हविः पुरोडाशादिकं च स एव हविषः तन्निमित्तत्वात् यज्ञः यागोपि स एव तस्यापि
तद्धेतुत्वात् । किंच श्रुष्टीत् क्षिप्रमेव अस्याग्नेः गातुर्गमनशीलः अधिष्ठात्रात्मा एति देवानामाह्वानार्थं
गच्छति । गत्वा च प्रत्यागच्छन्तं वाशीमन्तं स्तुतिलक्षणया वाचोपेतं अग्निं प्रतिदेवाः अपि-
गच्छन्तीतिशेषः ॥ ६ ॥

॥ इति सप्तमस्य सप्तमे द्वितीयोऽवर्गः ॥ २ ॥

अथ सप्तमी—

यज्ञासाहंदुवद्विषोऽग्निपूर्वस्यशेवस्य । अद्रेःसूनुमायुमाहुः ॥ ७ ॥

यज्ञसहम् । दुवः । द्विषे । अग्निम् । पूर्वस्य । शेवस्य ।

अद्रेः । सूनुम् । आयुम् । आहुः ॥ ७ ॥

अत्रैकवाक्यतायै यत्तच्छब्दावध्याहार्यौ । अपरोर्ध्वः पूर्वं व्याख्येयः आयुं देवा-
नामाह्वानार्थं दूत्येन गन्तारं यमग्निं अद्रेः सूनुं अश्मनः पुत्रं आहुः । त्वमद्वास्त्वमश्मनस्पर्णीत्ये-
वमादयोमंत्राः वदन्ति । यज्ञसहं यागस्यबोढारं धारयितारमित्यर्थः तमग्निं अभिलक्ष्य दुवः प-

रिचरणं इषे इच्छामि । किमर्थं पूर्वस्य अत्र पूर्वशब्दउत्कृष्टवाची उत्कृष्टस्य शेवस्य स्वर्गापवर्ग-
लक्षणसुखस्य प्राप्त्यर्थमिति शेषः ॥ ७ ॥

अथाष्टमी—

नरो॒येके॒चा॒स्मदा॒विश्वे॒त्तेवा॒मआ॒स्युः । अ॒ग्नि॒ह॒विषा॒वर्ध॑न्तः ॥ ८ ॥

नरः । ये । के । च । अ॒स्मत् । आ । विश्वा । इत् । ते । वा॒मे ।
आ । स्युरिति स्युः । अ॒ग्निम् । ह॒विषा । वर्ध॑न्तः ॥ ८ ॥

नरोनेतारः ये के च ये केचित् पुत्रपौत्रादयः अस्मदस्माकं सन्ति आकारः पूरकः ते
पुत्रपौत्रादयः वामे वननीये संभजनीये विश्वेत् विश्वस्मिन्नेव पश्वादिधने आस्युः आसमन्ता-
द्भवेयुः उपविशेयुरित्याशास्महे । किंकुर्वन्तः अग्निं अंगनादिगुणविशिष्टं देवं हविषा पुरोडाशा-
दिकेन वर्धन्तः वर्धयन्तः ॥ ८ ॥

अथ नवमी—

ऋ॒ष्णः॒श्वेतो॒रुषो॒यामो॒अस्य॒ब॒ध्न॒ऋ॒ज्ज॒उत॒शोणो॒यश॒स्वान् ।
हि॒र॒ण्य॒रूपं॒जनि॑ताज॒जान् ॥ ९ ॥

ऋ॒ष्णः । श्वे॒तः । अ॒रुषः । या॒मः । अ॒स्य । ब॒ध्नः । ऋ॒ज्जः । उ॒त ।
शो॒णः । यश॑स्वान् । हि॒र॒ण्य॒रूपम् । जनि॑ता । ज॒जान् ॥ ९ ॥

यच्च यच्छब्दमध्याहृत्य योज्यं यामः याति गच्छत्यस्मिन्निति यामोरथः प्रजापतिना
निर्मितः कीदृशः ऋष्णः असितवर्णः श्वेतः सितवर्णः अरुषः आरोचमानः बध्नोमहान् ऋज्जः
ऋजुगामी उतापिच शोणोरक्तवर्णः यशस्वान् कीर्तिमान् यद्वा यशइति धननाम हविलक्षणे-
न धनेन युक्तः हिरण्यरूपं सुवर्णसदृशं तं रथं अस्याग्नेरर्थाय जनिता सर्वस्य जगतोजनयि-
ता प्रजापतिः जजान जनयामास अस्मै दत्तवानित्यर्थः । कथमेकस्यैव रथस्य ऋष्णादिनाना-
रूपत्वं संभवतीति चेत् अग्नेः सामर्थ्यातिशयेन संभवतीत्यर्थः । यद्वा हिरण्यरूपमिति रथवा-
चिना शब्देन सह सामानाधिकरण्यात् ऋष्णादिशब्दाः द्वितीयान्तत्वेन योज्याः अत्र सर्वगु-
णोक्त्यर्थवत्तयाग्निः स्तुयतइत्यर्थः ॥ ९ ॥

अथ दशमी—

एवातेअग्नेविमंदोमनीपामूर्जोनपादमृतैभिःसजोषाः ।

गिरिआवक्षत्सुमतीरियानइषमूर्जसुक्षितिर्विश्वमाभाः ॥ १० ॥ ३ ॥

एव । ते । अग्ने । वि॒म॒दः । म॒नी॒पाम् । ऊ॒र्जः । न॒पा॒त् । अ॒मृ॒तै॒भिः ।

स॒ह॒जो॒षाः । गि॒रः । आ । व॒क्ष॒त् । सु॒ह॒म॒तीः । इ॒या॒नः । इ॒ष॒म् ।

ऊ॒र्ज॒म् । सु॒क्षि॒तिम् । वि॒श्व॒म् । आ । अ॒भा॒रि॒त्य॒भाः ॥ १० ॥ ३ ॥

एव एवमुक्तप्रकारेण हे ऊर्जोनपात् ओषधिवनस्पतिपितृभूतस्यान्नस्य पौत्र हे अग्ने अमृतैभिः अभृतैर्हविर्लक्षणैरन्नेः सजोषाः संगतोविमदोनाम ऋषिः मनीषां प्रकृष्टां बुद्धिं कामयमानः सन् ते तुभ्यं गिरः स्तुतिलक्षणायाचः आवक्षत् आभिमुख्येनोक्तवान् वक्तेच्छन्दसि लेटि रूपं तत्स्वं एतत् ज्ञात्वा सुमतीरियानः शोभनलक्षणाबुद्धीस्तंगमयन् इषमन् ऊर्जं क्षीरादिकं रसं च सुक्षितिं शोभननिवासं यद्वा क्षितयोमनुष्याः शोभनपुत्रपौत्रादिकं यत्किंचिदेयमस्ति तद्विश्वं धनं च आभाः तस्मै विमदाय आहर देहि ॥ १० ॥

॥ इति सप्तमस्य सप्तमे तृतीयेवर्गः ॥ ३ ॥

आग्निनइत्यष्टर्चं पंचमं सूक्तं आस्तारपंक्तिच्छन्दस्कं आद्यौ द्वौ गायत्री पादौ ततो द्वौ जागतौ सा आस्तारपंक्तिः ऋषिदेवते पूर्ववत् । तथाचानुक्रान्तं—आग्निनाष्टावास्तारपांकमिति । षष्ठ्यस्य चतुर्थेहनि आग्निनस्ववृक्तिभिरित्याज्यमिति । महाव्रते आग्निमारुते यावतोस्वृक्षु इलां दं साम स्तुवीरन् तदानीमादितस्तावत्यक्रवोनुरूपार्थाः सूत्रितं च—यदिलांदं भूर्यसौषु चेव स्तुवीरन्नाग्निनस्ववृक्तिभिरिति तावतीरनुरूपइति ।

तत्र प्रथमा—

आग्निनस्ववृक्तिभिर्होतारित्वावृणीमहे ।

यज्ञायस्तीर्णवर्हिषेविवोमदेशीरपावकशांचिषंविबक्षसे ॥ १ ॥

आ । अ॒ग्निम् । न । स्व॒वृ॒क्तिः॒भिः । हो॒तार॑म् । त्वा । वृ॒णी॒महे ।

य॒ज्ञाय॑ । स्ती॒र्ण॒वर्हि॑षे । वि । वः । मे॒दे । शो॒रम् ।

पा॒व॒क॒शो॒चि॒पम् । वि॒वक्ष॑से ॥ १ ॥

हे अग्ने वः तव स्वभूते विमदे एतदाख्ये ऋषौ मयि इयं स्तुतिः प्रवृत्तास्ति नेति संप्रत्यर्थे अतोवयमिदानीं स्ववृक्तिभिः स्वयं कृताभिः दोषवर्जिताभिः स्तुतिभिः होतारं देवानामाह्वतारं होमनिष्पादकं वा अग्निं त्वा त्वां आवृणीमहे आभिमुख्येन संभजामहे । किमर्थं स्तीर्णवर्हिषे यज्ञाय तादर्थ्ये चतुर्थी यज्ञार्थं कीदृशं शोरं ओषध्यादिषु सर्ववानुशायिनं पावकशोचिषं शोधकदीप्तिं विवक्षसे महन्नामैतत् हे अग्ने त्वमपि महान् भवसि यद्वा विमदे यज्ञस्य संवन्धिनः सोमस्य पानजन्यविविधमदार्थं त्वामावृणीमहेति योज्यं ॥ १ ॥

अथ द्वितीया—

त्वामु॒त॒स्वा॒भुवः॒ शु॒भ॒न्त्य॒श्व॒रा॒ध॒सः ।

वे॒ति॒ त्वा॒मु॒प॒से॒च॒नी॒ वि॒वो॒म॒द॒ऋ॒जी॒ति॒र॒ग्र॒ आ॒हु॒ति॒र्वि॒वक्ष॑से ॥ २ ॥

त्वाम् । ऊँ इति । ते । सु॒ष्ट॒आ॒भुवः । शु॒भ॒न्ति । अ॒श्व॒रा॒ध॒सः । वे॒ति ।

त्वाम् । उ॒प॒से॒च॒नी । वि । वः । मे॒दे । ऋ॒जी॒तिः ।

अ॒ग्ने । आ॒हु॒तिः । वि॒वक्ष॑से ॥ २ ॥

स्वाभुवः स्वप्रकाशेन दीप्यमानाः अश्वराधसोव्यापधनाः ते यजमानाः हे अग्ने त्वामुत्तमेव शुभन्ति शोभयन्ति यज्ञे हविर्भिर्दीपयन्तीत्यर्थः । किंच उपसेचनी तवोपरिक्षरणशीला ऋजीतिः ऋजुगामिनी हूयमाना आहुतिः हे अग्ने त्वां वेति गच्छति । किमर्थं वस्तव विमदे मदनिमित्ते दृष्ट्यर्थमित्यर्थः । किंच त्वमपि विवक्षसे महान् भवसि ॥ २ ॥

अथ तृतीया—

त्वे॒ध॒र्माण॑आ॒स॒ते॒जु॒ह॒भिः॒सि॒ञ्च॒ती॒रि॒व ।

कृ॒ष्णारू॒पा॒ण्य॒र्जु॒ना॒ वि॒वो॒म॒दे॒वि॒श्वा॒ अ॒धि॒श्रि॒यो॒धि॒षे॒ वि॒वक्ष॑से ॥ ३ ॥

त्वे इति । धर्माणः । आसते । जुहूभिः । सिञ्चतीः इदं । कृष्णा ।
रूपाणि । अर्जुना । वि । वः । मेदे । विश्वाः । अधि ।
श्रियः । धिये । विवक्षसे ॥ ३ ॥

धर्माणो यज्ञस्य धारयितारकृत्विजः जुहूभिः संपूर्णाहुतिभिर्होमपात्रैः त्वे त्वामेव आसते
सेवन्ते । तत्र दृष्टान्तः—सिञ्चतीरिव वृष्टिलक्षणाः पृथिवीं सिञ्चत्य आपः अग्नीन् यथा स्वपितृत्वेन
सेवन्ते तद्वत् । अग्रे राप इति श्रुतेः । तस्यापां पितृत्वं । यद्वा जुहूभिः सिञ्चतीरिव सिञ्च्यमाना आहु-
तय इव धर्मणः त्वया धार्यमाणारश्मयः त्वे त्वयि आसते निवसन्ति । हे अग्ने त्वं कृष्णा कृ-
ष्णवर्णानि अर्जुना अर्जुनानि श्वेतवर्णानि ज्वालान्तर्गतं रूपानि च विश्वाः सर्वाः श्रियः शोभा-
अधिधिषे अधिकं यथा भवति तथा धारयसि किमर्थं वोयुष्माकं सर्वेषां देवानां विमदे वि-
विधसोमपानजन्यमदार्थं यत एवमतः विवक्षसे त्वं महान् भवसि ॥ ३ ॥

अथ चतुर्थी—

यमग्ने मन्यसे रयिं सहसा वज्रमर्त्यम् ।
तमानो वाजसातये विवोमदे यज्ञेषु चित्रमाभर विवक्षसे ॥ ४ ॥
यम् । अग्ने । मन्यसे । रयिम् । सहसा इवन् । अमर्त्यम् ।
तम् आ । नः । वाजसातये । वि । वः । मेदे । यज्ञेषु ।
चित्रम् । आ । भर । विवक्षसे ॥ ४ ॥

हे अमर्त्य अमरणधर्मेन सहसा वज्रं वज्रवन् एव भूत हे अग्ने त्वं यं रयिं मन्यसे सर्वेषु
धनेषु यद्धनं वरिष्ठमिति जानासि चित्रं चायनीयं रयिं नोस्माकं । वाजसातये अन्नाभाय
आभर आहर प्रयच्छ । किमर्थं वोयुष्माकं सर्वेषां देवानां यज्ञेषु विमदे विविधसोमादिहवि-
र्जन्यमदनिमित्ते यागेषु नानाप्रकारैर्हविर्भ्योष्माकं तर्पणायेत्यर्थः । त्वमपि विवक्षसे महान् भ-
वसि ॥ ४ ॥

अथ पञ्चमी—

अग्निर्जातो अथर्वणा विदद्वि श्वानि काव्या ।
भुवद्भूतो विवस्वतो विवोमदे प्रियो यमस्य काम्यो विवक्षसे ॥ ५ ॥ ४ ॥

अग्निः । जातः । अथर्वणा । विदत् । विश्वानि । काव्या ।
 भुवत् । दूतः । विवस्वतः । वि । वः । मदे । प्रियः ।
 यमस्य । काम्यः । विवक्षसे ॥ ५ ॥ ४ ॥

अथर्वणा एतन्नाम्ना ऋषिणा जातोऽजनितोऽग्निः कथमवगम्यते । त्वामग्नेषुष्करादध्यथर्वा-
 निरमन्थेतेतिमंत्रान्तरात् । विश्वानि समस्तानि काव्या काव्यानि स्तोतृकर्माणि विदत् वेत्ति
 विवस्वतोयजमानस्य दूतः देवानामाह्वानार्थं भुवत् भवति । किंच यमस्य संयन्तुः यजमानस्य
 प्रियः इष्टः सन् काम्यः कमनीयः प्रार्थनीयोऽभवतीत्यर्थः । शिष्टं स्पष्टं ॥ ५ ॥

॥ इति सप्तमस्य सप्तमे चतुर्थोऽवर्गः ॥ ४ ॥

अथ षष्ठी—

त्वांयज्ञेष्वीळतेग्नेप्रयत्पध्वरे ।
 त्वंवसूनि काम्या विवोमदे विश्वा दधासि दाशुषे विवक्षसे ॥ ६ ॥
 त्वाम् । यज्ञेषु । ईळते । अग्ने । प्रयति । अध्वरे ।
 त्वम् । वसूनि । काम्या । वि । वः । मदे । विश्वा ।
 दधासि । दाशुषे । विवक्षसे ॥ ६ ॥

हे अग्ने त्वां प्रयति प्रकर्षेण गच्छति वर्तमाने अध्वरे यागे यज्ञेषु यजनीयेषु हविषु
 आसन्नेषु सत्तु ईळते ऋत्विग्यजमानाः स्तुवन्ति । अपिच हे अग्ने त्वं विश्वा विश्वानि
 काम्या काम्यानि कमनीयानि वसूनि धनानि दाशुषे हविर्दत्तवते यजमानाय विमदे सोमा-
 दिहविर्जन्यतृप्तौ सत्यां दधासि प्रयच्छसि अतः कारणाद्विवक्षसे त्वं महान् भवसि ॥ ६ ॥

अथ सप्तमी—

त्वांयज्ञेष्वृत्विजं चारुमग्ने निषेदिरे ।
 घृतप्रन्तीकं मनूपो विवोमदेशु कंचेतिष्ठमक्षभिर्विवक्षसे ॥ ७ ॥

त्वाम् । यज्ञेषु । ऋत्विजम् । चारुम् । अग्ने । नि । सेदिरे ।

घृतप्रतीकम् । मनुषः । वि । वः । मदे । शुक्रम् ।

चेतिष्ठम् । अक्षक्षिः । विवक्षसे ॥ ७ ॥

हे अग्ने त्वां मनुषोमनुष्याः यजमानायज्ञेषु यागेषु निपेदिरे नियमेन स्थापयन्ति । कीदृशं ऋत्विजं होत्रनामकं चारुं रमणीयं घृतप्रतीकं आज्याहुतिपूर्णमुखं शुक्रं ज्वलन्तं अक्षभिर्यज्ञैः तेजोभिः चेतिष्ठं अतिशयेन ज्ञातारं । किमर्थं विवोमदे तव सोमादिहविर्जन्यविविधत्तु स्पर्शं यस्मादेवं तस्माद्विवक्षसे महान् भवसि ॥ ७ ॥

अथाष्टमी—

अग्नेशुक्लेणशोचिषोरुप्रथयसेबृहत् ।

अभिकन्दन्वृषायमेविवोमदेगर्भदधासिजामिषुविवक्षसे ॥ ८ ॥ ५ ॥

अग्ने । शुक्लेण । शोचिषा । उरु । प्रथयसे । बृहत् ।

अभिकन्दन् । वृषायसे । वि । वः । मदे । गर्भम् ।

दधासि । जामिषु । विवक्षसे ॥ ८ ॥ ५ ॥

हे अग्ने बृहत् महास्त्वं शुक्लेण दीप्तेन शोचिषा तेजसा उरु प्रथयसे विस्तीर्णं यथा भवति तथा प्रख्यातोभवसि । किंच अभिकन्दन् आभिमुख्येन युद्धार्थं शत्रूनाह्वयन् वृषायसे वृषइवाचरसि युद्धकाले दर्पितवृषइव रोरुवद्भवसीत्यर्थः । त्वं माध्यमिकः सन् जामिषु भग्नीभूतास्वोषधीषु गर्भं बीजलक्षणं दधासि वृष्टिद्वारेण धारयसि । एकस्मात् प्रजूपतेः सुकाशात् उद्भूतत्वादग्न्योषधयोर्जामित्वं उपचर्यते । कस्मिन् सति विवोमदे तव विविधसोमादिहविर्जन्यमदे संजाते सति । यस्मात् एवं कृतवानसि तस्मात् त्वं विवक्षसे महान्भवसि विवक्षसइति महन्नाम वक्त्रेणां सन्नन्तस्यरूपं इति ॥ ८ ॥

॥ इति सप्तमस्य सप्तमे पञ्चमोवर्गः ॥ ५ ॥

कुहेति पञ्चदशार्धं षष्ठं सूक्तं ऐन्द्रं पञ्चदशी त्रिष्टुप् पञ्चमीसप्तमीनवम्यस्तिस्त्रोनुष्टुभः शिष्टाः पुरस्ताद्बृहत्याः आद्यद्वादकच्यष्टकवतीपुरस्ताद्बृहती पूर्ववदृषिः । तथाचानुक्रान्तं—कुहपंचो-

ना पुरस्ताद्दार्हणं त्रिष्टुबन्तं त्वंत्याचिदानस्त्वंनोनुष्टुभइति । चतुर्थ्येहनि निष्केवल्ये एतत्सूक्तं ।
सूत्रितंच—कुहश्रुतइन्द्रोयुध्मस्यतइति निष्केवल्यमिति ।

तत्र प्रथमा—

कुहश्रुतइन्द्रः कस्मिन् अद्य जने मित्रो न श्रूयते ।

ऋषीणां वा यः क्षये गुहा वा चर्कषे गिरा ॥ १ ॥

कुहं । श्रुतः । इन्द्रः । कस्मिन् । अद्य । जने । मित्रः । न । श्रूयते ।

ऋषीणाम् । वा । यः । क्षये । गुहा । वा । चर्कषे । गिरा ॥ १ ॥

अद्यास्मिन् दिने इन्द्रः कुह कुत्र स्थाने श्रुतो विश्रुतः प्रख्यातः कस्मिन् जने यजमाने
इज्यत्वेन स्तुयत्वेनावस्थितः श्रूयते प्रख्यायते । तत्र दृष्टान्तः—मित्रो न सूर्य इव सखेव वा तद्वत् ।
यइन्द्रऋषीणां ऋषादीनां क्षये निवासे आश्रमे गुहा वा गुहायामरण्ये वा गिरा स्तुतिदक्षण्या
वाचा चर्कषे अत्यर्थमाकृष्यते अत्यर्थं स्तूयतइत्यर्थः । सइन्द्रः कुह श्रुतइति पूर्वेण संबन्धः ॥ १ ॥

अथ द्वितीया—

इह श्रुतइन्द्रो अस्मे अद्य स्तवे वज्री चर्चिषमः ।

मित्रो न योजनेष्वायशश्चक्रे अस्माम्बा ॥ २ ॥

इह श्रुतः । इन्द्रः । अस्मे इति । अद्य । स्तवे । वज्री । चर्चिषमः ।

मित्रः । न । यः । जनेषु । आ । यशः । चक्रे । अस्मामि । आ ॥ २ ॥

इहास्मिन् यज्ञे इन्द्रः श्रुतः प्रख्यातः अद्यास्मिन् दिवसे अस्मे अस्माभिः स्तवे स्तूयते ।
कीदृशः वज्री वज्रवान् चर्चिषमः । यद्यावइन्द्रो देशतंशतं भूमीरुतस्युः नत्वावज्जिज्जित्यादिकया
स्तुत्या समानगुणइत्यर्थः । यइन्द्रः मित्रो न सूर्य इव स्निग्ध इव वा जनेषु स्तोतृषु जनेषु यशः
अन्नं कीर्तिं च वा चक्रे करोति । कीदृशं अस्मामि असाधारणं सइन्द्रः अस्माभिः स्तूयतइति
पूर्वेण संबन्धः ॥ २ ॥

अथ तृतीया—

महोयस्पतिः शर्वसो असाम्यामहो नृम्णस्य तूतुजिः ।

भर्ता वज्रस्य धृष्णोः पिता पुत्रमिव प्रियम् ॥ ३ ॥

महः । यः । पतिः । शर्वसः । असामि । आ । महः ।

नृम्णस्य । तूतुजिः । भर्ता । वज्रस्य । धृष्णोः ।

पिता । पुत्रमिव । प्रियम् ॥ ३ ॥

यइन्द्रः महोमहतः शर्वसोचलस्य पतिः ईश्वरः असाम्या भाङ् मर्यादायां आसमाक्षेः
अनन्तगुणइत्यर्थः महोमहतो नृम्णस्य धनस्य च तूतुजिः स्तोतृभ्यः प्रेरकः । किंच धृष्णोः
शत्रूणां धर्षकस्य वज्रस्य स्वकीयस्यायुधस्य भर्ता यइन्द्रोधारयिता सइन्द्रोस्मान्पात्विति शेषः ।
तत्रदृष्टान्तः—पिता पुत्रमिव प्रियं यथा पिता प्रियं ईप्सितं सुतं पाति तद्वत् ॥ ३ ॥

अथ चतुर्थी—

युजानो अश्वावातस्य धुनीदिवो देवस्य वज्रिव ।

स्यन्ता पथा विरुक्मता सृजानस्तोष्यध्वनः ॥ ४ ॥

युजानः । अश्वा । वातस्य । धुनी इति । देवः । देवस्य । वज्रिवः ।

स्यन्ता । पथा । विरुक्मता । सृजानः । स्तोषि । अध्वनः ॥ ४ ॥

हे वज्रिवः वज्रवन्निन्द्र एकोमत्वर्थी यो नुवादकः देवोद्योतमानस्त्वं देवस्य द्योतमानस्य
वातस्य वायोः धुनी प्रेरकौ वायोरपिशिदगामिनावित्यर्थः अश्वा अश्वौ त्वदीयौ हरिनामकौ
युजानः स्वरथे संयोजयन् । कीदृशौ विरुक्मता विरोचनवता पथा मार्गेण स्यन्ता स्यन्तौ ग-
च्छन्तौ अध्वनः युद्धे गमनमार्गान् सृजानः उत्पादयन् स्तोषि सततं स्तूयसे ॥ ४ ॥

अथ पंचमी—

त्वंत्याचिद्वातस्याश्वागाक्क्रज्जात्मनो वहध्वै ।

ययोर्देवो न मर्त्यो यन्तान किं विदाय्यः ॥ ५ ॥ ६ ॥

त्वम् । त्या । चित् । वातस्थ । अश्वा । आ । अगाः । ऋज्वा ।
 त्मनां । वहध्वै । ययाः । देवः । न । मर्त्यः । युन्ता ।
 नर्किः । विदाय्यः ॥ ५ ॥ ६ ॥

यच्छब्दसंबन्धादुत्तरतोर्ध्वः पूर्वं व्याख्यायते—ययोस्त्वदीययोश्चयोर्यन्ता नियन्ता नि-
 वारयिता देवो न देवानां मध्ये कश्चिदपि देवो नास्ति । नर्किर्न कश्चिदपि विदाय्यः वेत्ता जवस्य
 बलस्येति वा शेषः । हे इन्द्र त्वं वातस्य वायोरर्जवेन बलेन च युक्तौ ऋज्वा ऋजुगामिनौ त्या
 चित् तावपि अश्वात्वदीयावश्चौ त्मना आत्मनैव सारथिनिरपेक्षेणेत्यर्थः वहध्वै वहनार्थं अ-
 भिमेतदेशप्रापणायेत्यर्थः आगाः आभिमुख्येन गच्छसि ॥ ५ ॥

॥ इति सप्तमस्य सप्तमे षष्ठोऽवर्गः ॥ ६ ॥

अथ षष्ठी—

अध॒ग॒म॒न्तो॒शना॑पृ॒च्छते॒वा॑क॒द॒र्था॑न॒आ॒गृ॒हम् ।
 आ॒ज॒ग॒म॒थुःप॒रा॒का॒द्वि॒वश्च॒ग॒म॒श्च॒म॒र्त्यम् ॥ ६ ॥

अ॒ध॒ । ग॒म॒न्ता॑ । उ॒शना॑ । पृ॒च्छते॒ । वा॒म् । क॒तुर्अ॒र्था॑ ।
 नः॒ । आ॒ । गृ॒हम् । आ॒ । ज॒ग॒म॒थुः । प॒रा॒का॒त् । दि॒वः ।
 च॒ । ग॒मः॒ । च॒ । म॒र्त्यम् ॥ ६ ॥

अथाथ यज्ञसमाप्त्यनन्तरं उशना भार्गवऋषिः हे इन्द्राग्नी गमन्ता स्वस्थानं प्रतिगच्छन्तौ
 वांयुवां सर्वोयजमानः पृच्छते पृच्छतिस्म । यद्वा उशनेति विभक्तिव्यत्ययः उशनसं इन्द्रस्य स-
 खिभूतं भार्गवं इन्द्रं च युवां सर्वोयजमानः पृच्छति । किं पृष्ठवानिति उच्यते—युवां कदर्था
 कदर्थौ किंप्रयोजनवन्तौ सन्तौ नोऽस्मदीयं आकारः प्रतीत्यस्यार्थे गृहं प्रति पराकात् दूरनामै-
 तत् दूरादाजगमथुः आगतवन्तौ स्थः । तदेवोक्तं दिवश्च द्युलोकाच्च गमश्च भूलोकाच्च मर्त्यं मनु-
 ष्यं मां प्रत्यागतवन्तौ युवयोः कृतार्थत्वादत्रगमनमस्मदनुग्रहार्थमेव न स्वार्थमिति ब्रुवन्-
 नुब्रजतीत्यर्थः ॥ ६ ॥

अथ सप्तमी—

आनइन्द्रपृक्षसंस्माकंब्रह्मोद्यतम् ।

तत्त्वायाचामहेवःशुष्णंयद्वन्नमानुषम् ॥ ७ ॥

आ । नः । इन्द्र । पृक्षसे । अस्माकम् । ब्रह्म । उत्थयतम् । तत् ।

त्वा । याचामहे । अवः । शुष्णम् । यत् । हन् । अमानुषम् ॥ ७ ॥

हे इन्द्र त्वं नइति तृतीयार्थे षष्ठी नोस्माभिः उद्यतं उत्क्षिप्तं दत्तमित्यर्थः । अस्माकमस्मदीयं ब्रह्म हविलक्षणमन्नं आङ्मर्यादायां आतृप्तेरित्यर्थः पृक्षसे आत्मना संपर्चय । पृक्षी-संपर्के इति धातोरूपं आभक्षयेत्यर्थः । किंच वयमपि त्वा एवंभूतं त्वां तव यदुत्कृष्टमस्तीति शेषः तत्तादृशमन्नं अवः तदक्षणं च याचामहे प्रार्थयामहे यथा यच्छुष्णंबलं अमानुषं मनुष्यादन्यं राक्षसादिकं हन् हन्ति तदुत्कृष्टं बलं च याचामहे । यद्वा हे इन्द्र त्वं शुष्णं एतन्नामानं अमानुषं मनुष्यव्यतिरिक्तमसुरं हन् हतवानसि । हत्वा यत् येन रक्षणेन त्रैलोक्यं पालयितवानसि तदवः पालनमस्माकमपि भवेदिति त्वां याचामहेइति वाक्यार्थः ॥ ७ ॥

अथाष्टमी—

अकर्मादस्युरभिर्नोअमन्तुरन्यव्रतोअमानुषः ।

त्वंतस्यामित्रहन्वधंदासस्यदम्भय ॥ ८ ॥

अकर्मा । दस्युः । अभि । नः । अमन्तुः । अन्यव्रतः । अमानुषः ।

त्वम् । तस्य । अमित्रहन् । वधः । दासस्य । दम्भय ॥ ८ ॥

अकर्मा अविद्यमानयागादिकर्मा दस्युः उपक्षपयिता अभि आभिमुख्येन स्वरूपतो नोस्मान् अमन्तुः अज्ञाता यद्वा अत्रावेत्युपसर्गस्य वकारलोपोदृष्टव्यः अवमन्तुः अवमन्ता अभिभविता अन्यव्रतः श्रुतिस्मृतिव्यतिरिक्तकर्मा अमानुषः मनुष्यसंख्यवहाराद्वायः असुरप्रकृतिरित्यर्थः एवंभूतोयोस्ति हे अमित्रहन् शत्रूणां हन्तरिन्द्र त्वं दासस्य उपक्षपयितव्यस्य तस्य वधः हन्ता सन् दम्भय तं शत्रुं भिन्धि ॥ ८ ॥

अथ नवमी—

त्वं न इन्द्र शूर शूरैरुत त्वोता सो बर्हणा ।

पुरुत्रा ते विपूर्यो न वन्त क्षोणयौ यथा ॥ ९ ॥

त्वम् । नः । इन्द्र । शूर । शूरैः । उत । त्वाऽऽऽतासः । बर्हणा ।

पुरुऽत्रा । ते । वि । पूर्यः । न वन्त । क्षोणयः । यथा ॥ ९ ॥

हे शूर विक्रान्तेन्द्र त्वं शूरैः भेटैः मरुद्भिः सहितः सन् नोस्मान् पाहीति शेषः उत अ-
पि च त्वोतासः त्वया रक्षितावयं बर्हणा परिवर्हणायां शत्रूणां हिंसायां समर्था भवेम । किंच
ते त्वदीया पूर्यः कामानां पूरणानि ईप्सितार्थप्रदानानि पुरुत्रा बहून् स्तोतृन् विनवन्त विविधं
व्याप्नुवन्ति क्षोणयः मनुष्यनामैतव मनुष्याः स्वकीयं स्वामिनं सेवार्थं यथा व्याप्नुवन्ति तद्वत् ॥ ९ ॥

अथ दशमी—

त्वं तान् वृत्रहृत्ये चोदय नृन् कार्पाणे शूर वज्रिवः ।

गुहा यदि कवीनां विशां नक्षत्रशवसाम् ॥ १० ॥ ७ ॥

त्वम् । तान् । वृत्रहृत्ये । चोदयः । नृन् । कार्पाणि । शूर ।

वज्रिवः । गुहा । यदि । कवीनाम् । विशाम् ।

नक्षत्रशवसाम् ॥ १० ॥ ७ ॥

हे वज्रिवः वज्रधर शूरेन्द्र त्वं कार्पाणे असिः कृपाणः तेन कार्यं युद्धं कार्पाणं तस्मिन्वृ-
त्रहृत्ये शत्रुहननार्थं नृन् नरान् तान् प्रसिद्धान् मरुद्गणान् चोदयः चोदयसि प्रेरयसि यदि
यदा त्वं कवीनां मेधाविनां नक्षत्रशवसां देवान् प्रतिगच्छत् स्तोत्रबलानां विशां स्तोत्रजनानां
संबन्धीनि गुहा गुहानि गूढानि गुणैः संवृतानि स्तोत्राणि शृणोषीति शेषः तदा प्रेरयसीति
पूर्वेणान्वयः ॥ १० ॥

॥ इति सप्तमस्य सप्तमे सप्तमोवर्गः ॥ ७ ॥

अथैकादशी—

मक्षूतान् इन्द्रदानामस आक्षणे शूर वज्रिवः ।

यद्दशुष्णस्य दम्भयोजातं विश्वं स यावभिः ॥ ११ ॥

मक्षु । ता । ते । इन्द्र । दानऽअमसः । आक्षाण । शूर ।

वज्रिहवः । यत् । ह । शुणस्य । दम्भयः । जातम् ।

विश्वम् । स्याविंशतिः ॥ ११ ॥

हे शूर विक्रान्त वज्रिवः वज्रोपेतैन्द्र दानामसः दानकर्मणः स्तोतृभ्यः सततमभोष्टफल-
प्रदस्येत्यर्थः ते तव स्वभूतानि मक्षु क्षिमाणि अविलंबितानि क्षिप्रकारणयुक्तानीत्यर्थः आ-
क्षाणे योद्धृभिर्व्याप्यमाने त्वध्यवस्थितानि ता तानि कर्माणि स्तोतारः स्तुवन्तीति शेषः स्या-
वभिः सह यावृभिर्मरुद्भिः सहितस्त्वं यद् यस्य प्रसिद्धस्य शुणस्यासुरस्य विश्वं जातं स-
र्वमप्यजातं दम्भयः अदम्भयः हिंसितवानसि यद्वा एवमादीनि यानि खलु कर्माणि सन्ति ता-
नि स्तुवन्तीति पूर्वेषु संबन्धः ॥ ११ ॥

अथ द्वादशी—

माकुध्यगिन्द्रशूरवस्वीरस्मेभूवन्नभिष्टयः ।

वयंवयन्तआसामुम्नेस्यामवज्रिवः ॥ १२ ॥

मा । अकुध्यक् । इन्द्र । शूर । वस्वीः । अस्मे इति । भूवन् । अभिष्टयः

वयमह्वयम् । ते । आसाम् । सुम्ने । स्याम । वज्रिहवः ॥ १२ ॥

हे शूर विक्रान्तेन्द्र अस्मे अस्माकं स्वभूताः वस्वीर्महत्यः अभिष्टयः आभिमुख्येष्टयः
इज्याः यद्वा आभिमुख्येच्छा अभीप्सितपार्थनाः कुध्यक् कुत्सिताः विफला इत्यर्थः माभूवन् ।
किं तर्हि हे वज्रिवः वज्रिनिन्द्र ते तव प्रसादात् वयंवयमृत्विगयजमामाः द्विर्वचनमतित्वराप्रद-
शनार्थं आसामिज्यामिच्छानां वा संबन्धिनि सुम्ने सुखे अवस्थिताः स्याम भवेम वयमभिष्टि-
जन्येन दृष्टादृष्टसुखेन युक्ताः शीघ्रं भवेमेत्याशास्महे इत्यर्थः ॥ १२ ॥

अथ त्रयोदशी—

अस्मेतानइन्द्रसन्तुसत्याहिंसन्तीरुपस्पृशः ।

विद्यामयासांभुजोधेनूनांनवज्रिवः ॥ १३ ॥

अस्मे इति । ता । ते । इन्द्र । सन्तु । सत्या । अहिंसन्तीः । उपस्पृशः ।

विद्याम् । यासाम् । भुजः । धेनूनाम् । न । वज्रिहवः ॥ १३ ॥

हे इन्द्र अस्मे अस्माकं स्वभूताः ता सत्या इत्युभयत्र प्रथमाबहुवचनस्य छान्दसआकारः सति निर्देशस्याविशेषणत्वात् तास्तादृश्यः उपस्पृशः त्वामुपगम्य स्पृशन्तीत्युपस्पृशः स्तुतयः ते तव प्रसादात् सत्या सत्याः सन्तु यथार्था भवन्तु तव सद्गुणग्राहिण्यद्वयार्थः । अपिच अहिंसन्तीः त्वां अहिंसन्त्यश्च भवन्तु सतिस्तुतित्वादनृद्वेजयन्त्यश्च भवन्तित्यर्थः । हे वज्रिव इन्द्र यासां स्तुतीनां संबन्धेन भुजोदृष्टादृष्टान् भोगान् विद्याम वयं लभेमहि । तत्र दृष्टान्तः—धेनूनां न गवां क्षीरादिभोगान् यथा गोस्वामी लभते तद्वत् । ताः सत्याभवन्त्विति पूर्वोक्तान्वयः ॥ १३ ॥

अथ चतुर्दशी—

अहस्तायदपदीवर्धतक्षाः शचीभिर्वेद्यानाम् ।

शुष्णं परिप्रदक्षिणि विश्वायवे निशि श्रथः ॥ १४ ॥

अहस्ता । यत् । अपदी । वर्धत । क्षाः । शचीभिः । वेद्यानाम् ।

शुष्णम् । परि । प्रदक्षिणित् । विश्वऽआयवे । नि । शिश्रथः ॥ १४ ॥

हे इन्द्र यद्यदा क्षाः भूमिः अहस्ता पाणिरहिता अपदी चरणवर्जिता च अमनुष्यकर्मकेत्यर्थः वेद्यानां स्तोत्रयोग्यानां त्वत्प्रभृतीनां देवानां संबन्धिभिः शचीभिः कर्मभिर्वर्धत अवर्धत धनधान्यादिभिः समृद्धेत्यर्थः । तदा त्वं परिप्रदक्षिणित् एवंभूतां पृथिवीं परिवेष्ट्य प्रदक्षिणं यथा भवति तथा स्थितं शुष्णमसुरं विश्वायवे तादृश्यं चतुर्थी सर्वत्रापतिहतगामिनः एतदाख्यस्य और्वशेयराज्ञोर्थाय विशिश्रथः नितरां ताडितवानसि । यद्वा यदा शुष्णस्याच्छादनार्थं हस्तपादवर्जिता काचिव पृथिवी वेदितव्यानामसुराणां मायारूपैः कर्मभिः शुष्णं असुरं वेष्ट्य प्रदक्षिणं यथा भवति तथावस्थितावर्धत तदानीं तां मायोत्पादितां पृथिवीं विश्वायवे सर्वव्यापकस्य मरुद्गणस्य प्रवेशनार्थं निशि श्रथः नितरां हतवानसि ॥ १४ ॥

अथ पंचदशी—

पिबां पिबेदिन्द्रभूरसोमं मारिषण्यो वसवानवसुः सन् ।

उत्तत्रायस्व गृणतो मघो नो महश्चरायो रेवतं स्क्रधीनः ॥ १५ ॥ ८ ॥

पिबंऽपिब । इत् । इन्द्र । शूर । सोमम् । मा । रिषण्युः ।
वसवान् । वसुः । सन् । उत । त्रायस्व । गृणतः । मघोनः ।
महः । च । रायः । रेवतः । कृधि । नः ॥ १५ ॥ ८ ॥

पिबपिबेति वीप्सा अतिवरापदर्शनार्थं हे शूर वीरेन्द्र त्वं अभिषुतं सोमं शीघ्रं पिबं
यागकालातिपातोयावन्न भवति तावच्छीघ्रं सोमं पिबेत्यर्थः । इदिति पूरणः । हे वसवान् वसूनां
धनानामानेतस्त्वं वसुः प्रशस्तः सन् मारिषण्यः यागकालातिक्रमजातेन दोषेण अस्मान्माहिं-
सीः प्रशस्तस्य तव कर्मवैगुण्येन हिंसितुमयुक्तमित्यर्थः । उतापिच हे इन्द्र त्वं गृणतस्त्वां
स्तुवतः स्तोतृन् मघोनः हविलक्षणधनवतोयजमानांश्च त्रायस्व भ्रमादजनितकर्मवैगुण्यदोषात्
पालयस्व । किंच महश्चरायइत्युभयत्र तृतीयार्थे षष्ठी महोमहता रायोधनेन च नोस्मान् रेवतुः
कृधि धनवतः कुरु ॥ १५ ॥

॥ इति सप्तमस्य सप्तमेष्टमोवर्गः ॥ ८ ॥

यजामहइति सप्तर्चं सप्तमं सूक्तं प्रथमासप्तम्यौ त्रिष्टुभौ पंचम्यभिसारिणी द्विर्दशकवती
द्विद्वोदशकवतीत्यभिसारिणीत्युच्यते शिष्टाश्चतस्रो जगत्यः पूर्ववदृषिदेवते । तथाचानुक्रान्तं—य-
जामहेसप्ताद्यन्त्ये त्रिष्टुभौ पंचम्यभिसारिणीति । चतुर्थेहनि माध्यन्दिनसवने तृतीयापंचम्योराव-
र्तनेन त्रीन् तृचान् होत्रकाणैकैकं तृचमावपेरन् । सूत्रितंच—यजामहइन्द्रं वज्रदक्षिणमिति
द्वितीयानेवमेवेति ।

तत्र प्रथमा—

यजामहइन्द्रं वज्रदक्षिणं हरीणां रुध्यां विव्रंतानाम् ।
प्रश्मश्रुदोधुवदूर्ध्वाभूद्विसेनाभिर्दयमानो विराधसा ॥ १ ॥

यजामहे । इन्द्रम् । वज्रं दक्षिणम् । हरीणाम् । रुध्याम् ।
विव्रंतानाम् । प्र । श्मश्रु । दोधुवत् । ऊर्ध्वा । भूत् । वि ।
सेनाभिः । दयमानः । वि । राधसा ॥ १ ॥

ययमिन्द्रं यज्ञामहे सोमलक्षणैर्हविर्भिः पूजयामः । कीदृशं वज्रदक्षिणं शत्रुवधाय स-
मत्तं वज्रोदक्षिणहस्ते यस्य तं विवृतानां रथवहनादिविविधकर्मणां हरीणां एतत्संज्ञकानाम-
श्वानां रथ्यं आनेतारं सइन्द्रः सोमपानानन्तरं श्वश्रु स्वकीयानि श्वश्रूणि दोधुवत् पुनः पुन-
धुन्वानः सन् ऊर्ध्वथा ऊर्ध्वं प्रभूत् प्रादुरभूत् । किञ्च सेनाभिः मरुदादिस्वकीयैः सैन्यैः विदय-
मानः विविधं शत्रून् हिंसन् राधसा द्वितीयार्थतृतीया राधोधनं वीत्युपसर्गश्रुतेर्योग्यक्रियाध्या-
हारः विविधं स्तोतृभ्योददाति ॥ १ ॥

अथ द्वितीया—

हरीन्वस्ययावनेविदेवस्विन्द्रोमघैर्मघवावृत्रहाभुवत् ।

ऋभुर्वाजऋभुक्षाःपत्यतेशवोर्वक्ष्णौमिदासस्यनामचित् ॥ २ ॥

हरी इति । नु । अस्य । या । वने । विदे । वसु । इन्द्रः । मघैः ।

मघश्वा । वृत्रहा । भुवत् । ऋभुः । वाजः । ऋभुक्षाः ।

पत्यते । शवः । अव । क्ष्णौमि । दासस्य । नाम । चित् ॥ २ ॥

अस्येन्द्रस्य संबन्धिनौ या यौ हरी अश्वौ वने वन्यन्ते संभज्यन्तेस्मिन् देवाइति
वनं यज्ञः अरण्यं वा तस्मिन् वसु ऋजीकलक्षणं धनं यवसलक्षणं वा नु क्षिप्रं विदे विन्देते ल-
भेते । यद्वा यौ हरी अस्येन्द्रस्य वने संभजनार्थं वसुवसुनोलाभाय क्षिप्रं भवतइतिशेषः ता-
भ्यां हरिभ्यां मघैः धनैः मघवाधनवानिन्द्रः वृत्रहा वृत्राख्यासुरस्य मेघस्य वा हन्ता भुवत्
भवति । अपिच ऋभुः दीप्तः वाजोबलवान् ऋभुक्षाः महानिन्द्रः शवः शवसोबलस्य धनस्य
वा पत्यते ईष्टे । यद्वा शत्रूणां बलं प्रतिपत्यते पद्यतेगच्छति अहमपि तस्य प्रसादात् दासस्य
उपक्षपयितव्यस्य शत्रोः नामचित् नम्यतेऽनेनेतिनाम शिरः तदपि अवक्ष्णौमि अवहन्मि
किमुतान्यदंगं अथवा नामधेयमपि नाशयामि किमुत शत्रुं ॥ २ ॥

अथ तृतीया—

यदावज्रं हिरण्यमिदथारथं हरीयमस्यवहतो विसूरिभिः ।

आतिष्ठतिमघवासनं श्रुतइन्द्रोवाजस्यदीर्घश्रवसस्पतिः ॥ ३ ॥

यदा । वज्रम् । हिरण्यम् । इत् । अर्थ । रथम् । हरी इति ।

यम् । अस्य । वहतः । वि । सूरिभिः । आ । तिष्ठति ।

मधवा । सनश्श्रुतः । इन्द्रः । वाजस्य । दीर्घश्रवसः । पतिः ॥ ३ ॥

यदा इन्द्रो हिरण्यं हितरमणीयं वज्रं स्वकीयमायुधं शत्रुहन्नायगृह्णातीति शेषः । इदिति-
पूरणः । अथ तदानीं अस्मिन्दस्य हरी अश्वौ यं रथं विवहतः गन्तृप्रदेशं विशेषेण प्रापयतः
मधवा धनवानिन्द्रः सूरिभिः स्तोत्रभिः कुत्सादिभिः सह तं रथमातिष्ठति आरोहति । कीदृशः
सनश्श्रुतः चिरप्रख्यातः जगति स्वभावतएव विख्यातइत्यर्थः । दीर्घश्रवसः बहुकीर्तिः वाज-
स्यान्नस्य पतिः स्वामी एवंभूतइन्द्रस्ते रथमारोहतीत्यर्थः ॥ ३ ॥

अथ चतुर्थी—

सोचिन्नुवृष्टिर्यूथ्यास्वा सचाँइन्द्रः श्मश्रूणि हरिता अभिपुष्णुते ।

अववेति सुक्षयं सुते मधुदिदू नोति वातो यथा वनं ॥ ४ ॥

सो इति । चित् । नु । वृष्टिः । यूथ्या । स्वा । सचा । इन्द्रः ।

श्मश्रूणि । हरिता । अभि । पुष्णुते । अव । वेति । सुक्षयम् ।

सुते । मधु । उत् । इत् । धूनोति । वातः । यथा । वनम् ॥ ४ ॥

तच्छब्दश्रुतेर्यच्छब्दोऽध्याहर्तव्यः या महती वृष्टिरस्ति सो सा वृष्टिः नु क्षिप्रं चिदित्युप-
मार्थं यथा सर्वं सिंचति तथा इन्द्रः स्वा स्वानि यूथ्या यूथ्यानि मरुदादिगणलक्षणानि सचा
सह स्वानि श्मश्रूणि च हरिता हरिद्वर्णेन सोमेन च अभिपुष्णुते । पुष्पपुष्प स्नेहनसेचनपूरणे-
ष्विति धातुः आभिमुख्येन स्थित्वा क्षिप्रं सिंचति सोमं प्रापयति पिबति चेत्यर्थः । अपिच
सुक्षयं शोभनं यज्ञगृहं अववेति अभिगच्छति गत्वा च सुते सोमेभिषुते सति मधु मधुरं सो-
पेतं सोमं पीत्वा मत्तः सन्नितिशेषः उदिदू नोति स्वशरीरमुत्कंपयति । तत्र दृष्टान्तः—वातो वायुः
यथा वनं वृक्षसमूहं उत्कंपयति तद्वत् ॥ ४ ॥

अथ पंचमी—

योवाचा विवाचो मृधवाचः पुरुसहस्राशिवाजघान ।

तत्तदिदस्य पौंस्यं गृणीमसि पिते वथस्तं विषीवा वृधेशवः ॥ ५ ॥

यः । वा॒न्ना । वि॒श्वा॑चः । मृ॒ध॒श्वा॑चः । पुरु । स॒ह॒स्रा । अ॒शि॒वा ।
ज॒घान॑ । तत्स॒तत् । इत् । अ॒स्य । पौ॑स्यम् । गृ॒णी॒म॒सि ।
पि॒ता॒इ॒व । यः । त॒वि॒षो॒म् । वृ॒धे । श॒वः ॥ ५ ॥

यइन्द्रः वाचा वाङ्मन्त्रेणैव विवाचः विविधवाचः स्वशत्रून् मृधवाचः हिंसितवाचः कृत्वे-
तिशेषः पुरु पुरुणि बहूनि अशिवा अशिवान्यसुखकराणि दुःखकराणीत्यर्थः सहस्रा शत्रूणां
सहस्राणि जघान हन्ति अपिच यश्चेन्द्रः पितेव यथापिता पुत्रस्य तविषीं बलं अन्नप्रदानैर्वृ-
धे वर्धयति तथा वृष्टिद्वारेण सर्वस्य जगतः शवोबलं वृधे वर्धयति । अस्येन्द्रस्य तत्तदित्
तत्तदेव पौंस्यं बलं गृणीमसि, वयं स्तुमः । इन्द्रोयेन येन बलेन शत्रून् हन्ति तस्य तत्तद्बलं वयं
स्तुमइत्यर्थः ॥ ५ ॥

अथ षष्ठी—

स्तो॒मं॑ त॒इन्द्र॑वि॒म॒दा अ॒जी॒जन् अ॒पूर्व्यं॑ पु॒रु॒त॒मं॑ सु॒दान॑वे ।
वि॒द्म॒ह्य॑स्य॒भो॒ज॒न॒मि॒न॒स्य॒य॒दा प॒शुं॒न॒गो॒पाः क॒राम॑हे ॥ ६ ॥
स्तो॒मं॑म् । ते । इन्द्र । वि॒श्म॒दाः । अ॒जी॒जन् । अ॒पूर्व्यं॑म् ।
पु॒रु॒त॒मं॑म् । सु॒दान॑वे । वि॒द्म॒ । हि । अ॒स्य॒ । भो॒ज॒न॒म् ।
इ॒न॒स्य॑ । यत् । आ । प॒शुम् । न । गो॒पाः । क॒राम॑हे ॥ ६ ॥

हे इन्द्र ते तुभ्यं सुदानवे शोभनदानस्यार्थाय विमदा विमदानामानोवयं स्तोमं स्तोत्र-
विशेषं अजीजनन् जनितवन्तः कृतवन्तइत्यर्थः । अत्रपूर्वोत्तरयोरेकवाक्ययोः पुरुषव्यत्ययः । की-
दृशं अपूर्व्यं अपूर्वं अन्यैः पूर्वमकृतं उत्कृष्टमित्यर्थः । पुरुतमं बहुतमं नानाप्रकारोपेतमित्यर्थः । हि
यस्मात्कारणात् हे इन्द्र इनस्येश्वरस्य अस्य ईदृशस्य तव यद्भोजनं धनमस्ति तत् विद्म वयं
जानीमः । तस्मात्कारणात् त्वदीयं तद्धनं आकरामहे वयं अस्मदभिमुखं कुर्महे । तत्र दृष्टान्तः—
पशुं न गोपाः यथा गोपालः वेनुमाह्वयन् स्वस्याभिमुखीं करोति तद्वत् ॥ ६ ॥

अथ सप्तमी—

मा॒कि॒र्न॒ल॒ना॒स॒ख्या॒वि॒र्यौ॑षु॒स्त॒व॒चेन्द्र॑वि॒म॒द॒स्य॑ च॒क्र॒षेः ।
वि॒द्म॒हि॒ते॒प्र॒म॒ति॒दे॒व॒जा॒मि॒व॒दृ॒स्मे॒ते॒स॒न्तु॒स॒ख्या॒शि॒वानि॑ ॥ ७ ॥ १ ॥

माकिः । नः । एना । सख्या । वि । यौषुः । तव । च । इन्द्र ।

विश्मदस्य । त्वं । ऋपेः । विद्म । हि । ते । प्रश्मतिम् । देव ।

जामिषवत् । अस्मे इति । ते । सन्तु । सख्या । शिवानि ॥ ७॥ ९॥

हे इन्द्र ते तव च विमदस्य ऋपेर्मम च नः अस्मदोद्बोधोऽथेति द्वयोर्वहुवचनं आवयोः एनां एनानि सख्या सख्यानि स्तुत्यस्तोतृत्वेन यष्टव्ययष्टृत्वेन च सखिकर्माणि माकिर्विधौषुः केचिदपि न विश्वार्थयेयुः । अपिच हि यस्मात्कारणात् हे देव द्योतमानेन्द्र ते तव प्रममिं प्रकृष्टमिति अनुग्राहिकां बुद्धिं विद्म जानीमः । तव दृष्टान्तः—जामिवत् यथा भ्राता स्वभगिन्या स्नेहयुक्तां मतिं जानाति तद्वत् तस्मात्कारणात् अस्मे अस्माकं ते तव च सख्या सख्यानि शिवानि सन्तु मंगलानि भवन्तु अनपायानीत्यर्थः ॥ ७ ॥

॥ इति सप्तमस्य सप्तमे नवमोवर्गः ॥ ९ ॥

इन्द्रसोममिति पल्लवमष्टमं सूक्तं चतुर्थ्याद्यास्तिस्रोनुष्टुभोऽश्विदेवत्याः आदितस्तिस्त्रेण्द्व्यः आस्तारपंक्तिच्छन्दकाः । आदितोद्बो गायत्रौ ततोद्बो जागती सा आस्तारपंक्तिः । ऋषिः पूर्ववत् । तथाचानुक्रान्तं—इन्द्रसोमपल्लास्तारपांकत्वाश्विन्योन्यास्तिस्रोनुष्टुभइति । गतोविनियोगः ।

तव प्रथमा—

इन्द्रसोममिमं पिवमधुमन्तं चमू सुतम् ।

अस्मे रयिनि धारय विवो मदे सहस्रिणं पुरुवसो विवक्षसे ॥ १ ॥

इन्द्र । सोमम् । इमम् । पिव । मधुमन्तम् । चमू इति । सुतम् ।

अस्मे इति । रयिम् । नि । धारय । वि । वः । मदे । सहस्रिणम् ।

पुरुवसो इति । पुरुवसो । विवक्षसे ॥ १ ॥

हे इन्द्र त्वं इममीदृशं सोमं पिव । कीदृशं मधुमन्तं मधुरसोपेतं चमू चम्बोः अधिषवणफलकयोः सुतमभिषुतं तदनन्तरं पुरुवसो बहुधन हे इन्द्र वः तव विमदे विशेषेण सोमजन्यमदे सति अस्मे अस्मासु रयिं धनं निधारय नितरां स्थापय । कीदृशं सहस्रिणं सहस्रसं-

ख्यायुक्तं प्रभूतमित्यर्थः । त्वया दत्तेन धनेन यस्माद्वयं पुनरपि त्वदर्थं यागं कुर्मः तस्मादस्मासु धनं निधेहीत्यर्थः । अतः कारणाद्विवक्षसे महन्नाभैतत् त्वं महान् भवसि ॥ १ ॥

अथ द्वितीया—

त्वांयज्ञेभिर्ऋक्थैरुपहव्येभिरीमहे ।

शचीपतेशचीनांविबोमदेऽश्रेष्ठनोधेहि वार्यं विवक्षसे ॥ २ ॥

त्वाम् । यज्ञेभिः । उक्थैः । उप । हव्येभिः । ईमहे । शचीपते ।

शचीनाम् । वि । वः । मदे । श्रेष्ठम् । नः ।

धेहि । वार्यम् । विवक्षसे ॥ २ ॥

हे इन्द्र त्वं यज्ञेभिर्यज्ञैः सोमयागादिभिः उक्थैः शस्त्रलक्षणैः स्तोत्रैः हव्येभिर्हव्यैः पुरोडाशादिभिश्च उपेत्युपसर्गश्रुतेर्योग्यपदाध्याहारः त्वामुपेत्य ईमहे अभिलषितं धनं याचामहे । अतः हे शचीपते कर्मणां पालक यतः त्वं केषांचित्कर्मणां पालकोभवसि इति न किंतु शचीनां सर्वेषां कर्मणां पालकोभवसीत्यर्थः । एवं याचितस्त्वं नोस्मभ्यं वार्यं वरणीयं श्रेष्ठं प्रशस्यतमं पश्वादिधनं धेहि देहि । शिष्टं स्पष्टं ॥ २ ॥

अथ तृतीया—

यस्पतिर्वार्याणामसि रधस्य चोदिता ।

इन्द्रस्तोतृणामविता विबोमदे द्विषो नः पाह्यंहसो विवक्षसे ॥ ३ ॥

यः । पतिः । वार्याणाम् । असि । रधस्य । चोदिता ।

इन्द्र । स्तोतृणाम् । अविता । वि । वः । मदे । द्विषः ।

नः । पाहि । अंहसः । विवक्षसे ॥ ३ ॥

हे इन्द्र यस्त्वं वार्याणां वरणीयानां धनानां पतिरसि स्वामी भवसि । रधस्य राधकस्य स्तोतुश्चोदिता धनदानेन कर्मसु नियोक्ता च भवसि । किंच हे इन्द्र यस्त्वं स्तोतृणां अविता रक्षकोसि सत्त्वं विबोमदे तव विविधे सोमजन्यमदे सति द्विषोद्वेष्टुः सकाशात् नोस्मान् पाहि रक्ष अंहसः पापाच्च रक्ष । कस्मादेवमुच्यसे यस्माच्चं विवक्षसे महान् भवसि ॥ ३ ॥

अथ चतुर्थी—

युवंशक्रामायाविनासमीचीनिर्ममन्थतम् ।

विमदेनयदीक्षितानासत्यानिर्ममन्थतम् ॥ ४ ॥

युवम् । शक्रा । मायाविना । समीची इति समर्द्धची । निः ।

अमन्थतम् । विमदेन । यत् । ईक्षिता ।

नासत्या । निःसमन्थतम् ॥ ४ ॥

हे शक्रा शक्रौ शत्रुवधादिकर्मसु समर्थौ हे अश्विनौ मायाविना मायाविनौ प्रज्ञावतौ शत्रुवंचनकुशलौ वा युवं युवां समीची परस्परं संगतौ निर्ममन्थतं अग्निं निर्ममन्थितं । अश्वि-
नावध्वर्युदितिब्राह्मणोक्तत्वात् । अग्निमन्थनमप्यश्विनोरुपपन्नमिति । कदाश्विनौ निर्मथितवन्तौ
उच्यते--यद्यदा नासत्या नासत्यौ युवां विमदेन यदा ईक्षिता ईक्षितौ स्तुतौ निर्ममन्थतं निर्म-
मन्थितं तदानीं युवां परस्परं संगतौ निर्मथितवन्तौ स्थइत्यर्थः ॥ ४ ॥

अथ पञ्चमी—

विश्वेदेवाअकृपन्तसमीच्योर्निष्पतन्त्योः ।

नासत्यावब्रुवन्देवाःपुनरावहतादिति ॥ ५ ॥

विश्वे । देवाः । अकृपन्त । समर्द्धच्योः । निःसपतन्त्योः । नासत्यौ ।

अब्रुवन् । देवाः । पुनः । आ । वहतात् । इति ॥ ५ ॥

हे अश्विनौ युवाभ्यां अग्निमन्थनकाले प्रेर्यमाणयोः समीच्योः परस्परेण संयुक्तयोरर-
ण्योर्निष्पतन्त्योः विस्फुलिंगान्निर्गमयन्त्योः सत्योः विश्वे सर्वे इन्द्रादयोदेवाः अकृपन्त युवामस्तु-
वन् । किंच देवाः नासत्यावश्विनौ युवामब्रुवन् अवोचन् । किमिति पुनरावहतादिति पुनः
पुनः ईदृशानि । जगत्स्थितिहेतुभूतानि कर्माणि युवामाभिमुख्येन स्थित्वावहतां यद्वा युवा-
भ्यामुत्पाद्यमानः पुनश्चायमग्निः अस्मदीयानि हवींषि आवहत्विति देवानासत्यावब्रुवन् ॥ ५ ॥

अथ षष्ठी—

मधुमन्मेपरायणंमधुमत्पुनरायनम् ।

तानोदेवादेवतयायुवंमधुमतस्कृतम् ॥ ६ ॥ १० ॥

मधु॑मत् । मे । प॒रा॒ऽअ॒य॒नम् । मधु॑मत् । पुनः । आ॒ऽअ॒य॒नम् ।

ता । नः । दे॒वा । दे॒वत॑या । यु॒वम् । मधु॑मतः । कृ॒तम् ॥ ६ ॥ १० ॥

हे अश्विनौ मे मदीयं परायणं गृहात्परागमनं मधुमत् अत्र रसविशेषवाचिना मधुशब्दे-
न तद्गता पीतिलक्ष्यते युवयोः प्रसादात्पीतियुक्तं भवत्विति शेषः । पुनः आयनं गृहं प्रत्यागम-
नं मधुमत्पीतियुक्तं भवतु । अपिच हे देवा देवो द्योतमानौ ता तौ युवं युवां नोस्मान् मधुमतः
पीतियुक्तान् कृतं कुरुतं । केनेति उच्यते—देवतया देवत्वेन अणिमादिदेवतैश्वर्ययोगेने-
त्यर्थः ॥ ६ ॥

॥ इति सप्तमस्य सप्तमे दशमोवर्गः ॥ १० ॥

भद्रमित्येकादशर्चं नवमं सूक्तं तुष्टादिपरिभाषयेदमप्यास्तारपाङ्गं सोमदेवताकं ऋषिश्चा-
न्यस्मादिति परिभाषया प्राजापत्येन्द्रोवा विमदोवा वसुक्रोवसुकृद्वा ऋषिः । तथाचानुक्रान्तम्—
भद्रमेकादशसौम्यमिति । गतोविनियोगः ।

तत्र प्रथमा—

भद्रंनोअपिवातयमनोदक्षमुतक्रतुम् ।

अथतिसख्येअन्धसोविवोमदेरणगावोनयवंसेदिवक्षसे ॥ १ ॥

भ॒द्रम् । नः । अ॒पि । वा॒त॒य॒ । म॒नः । द॒क्षम् । उ॒त ।

क्र॒तुम् । अ॒ध॒ । ते । स॒ख्ये । अ॒न्ध॒सः । वि॒ । वः । म॒दे ।

र॒ण॒न् । गा॒वः । न । य॒वं॒से । वि॒व॒क्ष॒से ॥ १ ॥

हे सोम त्वं नोस्मदीयं मनः भद्रं कल्याणं वातय गमय अस्माकं मनः शुभसंकल्पं
कुर्वित्यर्थः । तथा दक्षमुत दक्षमपि दक्षवृद्धौ वृद्धं सर्वव्यापिनं अन्तरात्मानमपि भद्रं शुभका-
रिलक्षणं प्रापय अस्माकमन्तरात्मानं शुभकारिणं कुर्वित्यर्थः । उत अपिच क्रतुं प्रज्ञानं भद्रं

शुभाध्यवसायलक्षणं प्रापय शुभाध्यवसायिनं कुर्वित्यर्थः । अध अथ स्तोतारः ते तव सख्ये
स्तुत्यस्तोतृत्वेऽयमष्टत्वलक्षणे सखिकर्मणि रणन् रमंतां । तत्र दृष्टान्तः—गावोन यवसे । यथा
धेनवोधासे रमंते प्रीतिं कुर्वन्ति तद्वत् । कस्मिन् सति अन्धसः सोमाख्यस्यान्त्यस्य संबन्धिनि
यः तव विमदे विविधसोमजन्यमदनिमित्ते सति । कस्मादेवं यस्माद्विवक्षसे महान् भवसि ॥ १ ॥

अथ द्वितीया—

हृदिस्पृशंस्तआसतेविश्वेषुसोमधामंसु ।

अधाकामाऽइमेममविवोमदेवितिष्ठन्तेवसूयवोविवक्षसे ॥ २ ॥

हृदिस्पृशः । ते । आसते । विश्वेषु । सोम । धामंसु ।

अध । कामाः । इमे । मम । वि । वः । मदे ।

वि । तिष्ठन्ते । वसूयवः । विवक्षसे ॥ २ ॥

हे सोम ते तव हृदिस्पृशः स्तुतिभिः हृदयं स्पृशंतकृत्विजः विश्वेषु धामसु सर्वेषु
स्थानेषु आसते त्वां स्तुवंतस्तिष्ठन्ति । अध अथ इमे ईदृग्भूताः कामाः अभिलाषाः विवोमदे
तव सोमपानजन्यविविधे मदनिमित्ते सति सोमयागार्थमित्यर्थः । वसूयवोवसुकामाः धन-
मिच्छन्तः मम हृदयादिशेषः वितिष्ठन्ते उत्तिष्ठन्ति । कस्मादेवं यस्माद्विवक्षसे महान्
भवसि ॥ २ ॥

अथ तृतीया—

उतव्रतानिसोमतेप्राहंमिनामिपाक्या ।

अधापितेवसूनवोविवोमदेमृळानोअभिचिद्वधाद्विवक्षसे ॥ ३ ॥

उत । व्रतानि । सोम । ते । प्र । अहम् । मिनामि । पाक्या ।

अध । पिताइव । सूनवै । वि । वः । मदे । मृळ ।

नः । अभि । चित् । वधात् । विवक्षसे ॥ ३ ॥

उतापिच हे सोम अहं ते तुभ्यं व्रतानि यागादिकर्माणि पाकया परिपक्वया सर्वार्थदर्शि-
न्या प्रज्ञया । यद्वा पाकयेति व्रतविशेषणमेतत् पाकयानि परिपक्वानि परिनिष्ठितानीत्यर्थः ।
प्रमिनामि प्रहिनस्मि प्रकर्षेण करोमीत्यर्थः । अथाथ यागानंतरं विदोमदे तव विविधे मदे सति
नोस्मान् मृळ सुखय अभिचिद्वधात् आभिमुख्येन स्थित्वा शज्वादिवधाच्च अस्मान् पाल-
येतिशेषः । तत्र दृष्टान्तः—पिते वसूतवे । यथा पिता पुत्रार्थं सुखयति सर्वस्मात् पुत्रमेव पालय-
ति तद्वत् । यस्मात्सुख्यमानः पाल्यमानश्चाहं युष्मदर्थं पुनःपुनः सोमयागं करोमि तस्मान्मां
सुखय पालय चेत्यर्थः । कस्मादेवमुच्यसे यस्मात्त्वं विवक्षसे महान् भवसि महान्तश्च भक्ता-
न् सुखयन्ति पालयन्ति चेति यावत् ॥ ३ ॥

अथ चतुर्थी—

समुप्रयन्ति धीतयः सर्गासोवताँइव ।

कर्तुं नः सोम जीवसे विवोमदे धारया चमसाँइव विवक्षसे ॥ ४ ॥

सम् । ऊँ इति । प्र । यन्ति । धीतयः । सर्गासः । अवतान्इव ।

कर्तुम् । नः । सोम । जीवसे । वि । वः । मदे ।

धारय । चमसान्इव । विवक्षसे ॥ ४ ॥

हे सोम धीतयः देवतागुणान् दधति गृह्णन्तीति धीतयः स्तुतयः अस्मदीयाः समु सं-
भूयैव प्रयन्ति । प्रकृष्टया गत्या त्वां गच्छन्ति तत्र दृष्टान्तः—सर्गासोवतानिव विसृज्यन्ते उदक-
पानार्थमिति सर्गासोसंधाः यच्चस्थाघटसंधावा ते यथा उदकपानार्थमादानार्थं वा अवतान
कूपनामैतत् कूपान् प्रतिगच्छन्ति तद्वत् त्वमप्येतत् ज्ञात्वा कर्तुं यागादिकं कर्म प्रज्ञां वा नो-
स्माकं जीवसे चिरंजीवनाय धारय महतादरेण स्थापय । तत्र दृष्टान्तः—चमसानिव यथा व-
स्तव विमदे विविधसोमजन्यमदेकर्तव्यत्वेन निमित्तभूते सति अध्वर्युर्हविर्धाने महता यत्नेन
चमसान् सोमपात्राणि स्थापयति तद्वत् कस्मादेवमुच्यसे यस्मात्त्वं विवक्षसे महान् भवसि । यद्वा-
धीतयः अंगुलिनामैतत् धयन्ति पिवन्त्याभिरिति धीतयोङ्गुलयः हे सोम त्वां समुप्रयन्ति सहै-
व प्रकर्षेण त्वां प्राप्नुवन्ति । किमिव अवतानिव जलोद्धरणार्थं विसृज्यन्तइति सर्गाः रज्जवः
यथा कूपान्प्रति गच्छन्ति तद्वत् । ततस्त्वं नोस्माकं जीवसे चिरं जीवनाय कर्तुं कर्म धारय यथा
संपूर्णं भवति तथा पूरय । किमिव यथा चमसान् स्वयं पूरयसि तद्वत् ॥ ४ ॥

अथ पञ्चमी—

तवत्येसोमशक्तिर्निर्निर्कामासोव्यृण्वरे ।

गृत्सस्यधीरास्तवसेविवोमदेव्रजंगोमन्तमश्विनंविंवक्षसे ॥ ५॥ ११॥

तव । त्ये । सोम । शक्तिः । निःकामासः । वि । ऋण्वरे ।

गृत्सस्य । धीराः । तवसः । वि । वः । मदे । व्रजम् ।

गोमन्तम् । अश्विनम् । विंवक्षसे ॥ ५ ॥ ११ ॥

निकामासः दृष्टादृष्टफले नियतकामाः त्ये ते प्रसिद्धाधीरा मेधाविनःकृत्विजः शक्ति-
भिर्यागादिकर्मभिः सह हे सोम गृत्सस्य मेधाविनः तवसः महतस्तव व्यृण्वरे विविधाः
स्तुतीर्गमयन्ति प्रापयन्ति कुर्वन्तीत्यर्थः । अतः कारणात् विवोमदे तव सोमपानजन्यविविधमद-
निमित्तभूते राति अस्मभ्यं गोमन्तं गोसहितं अश्विनं अश्वसहितं व्रजं गोष्ठं सामर्थ्यान्मन्दुरा
लभ्यते मन्दुरां च देहीतिशेषः । कस्मादेवमुच्यसे यस्माद्विवक्षसे महान् भवसि ॥ ५ ॥

॥ इति सप्तमस्य सप्तमे एकादशोवर्गः ॥ ११ ॥

अथ षष्ठी—

पशुनःसोमरक्षसिपुरुत्राविष्टितंजगत् ।

समाकृणोषिजीवसेविवोमदेविश्वसंपश्यन्भुवनाविंवक्षसे ॥ ६ ॥

पशुम् । नः । सोम । रक्षसि । पुरुत्रा । विःस्थितम् । जगत् ।

समःआकृणोषि । जीवसे । वि । वः । मदे । विश्वा ।

समःपश्यन् । भुवना । विंवक्षसे ॥ ६ ॥

हे सोमत्वं नोस्मदीयं पशुं देवयागार्थमुपाकृतं रक्षसि पालयसि न केवलं पशुं किंतु
पुरुत्रा बहुधा विष्टितं सुरनरतिर्यग्योन्यादिभावेनावस्थितं जगच्च रक्षसि । किंच सत्त्वं समाकृ-
णोषि जगतोवृत्तिं सम्यगाकरोषीत्यर्थः । किमर्थं जीवसे जीवनार्थं । किं कुर्वन् विश्वा भुवना
विश्वानि भुवनानि भूतजातानि संपश्यन् । किमर्थमेतदादिकं सर्वं करोषि । उच्यते—विवो
मदे युष्माकंसर्वेषां देवानां विविधहविर्जन्यतृप्त्यर्थं । उक्तं हि— इतःप्रदानमुतदेवाउपजीव-

न्यमुतः प्रदानंमनुष्याउपजीवन्तीति । अतएव त्वं विवक्षसे महान् भवसि महतामेतत्सर्वमु-
ज्जितमित्यर्थः ॥ ६ ॥

अथ सप्तमी—

त्वंनःसोमविश्वतो गोपा अदाभ्यो भव ।

सेधं राजन् पस्त्रिधो विवो मदे मानो दुःशंस ईशता विवक्षसे ॥ ७ ॥

त्वम् । नः । सोम । विश्वतः । गोपाः । अदाभ्यः । भव । सेधं ।

राजन् । अप । स्त्रिधः । वि । वः । मदे । मा । नः । दुःशंसः ।

ईशत । विवक्षसे ॥ ७ ॥

हे सोम-अदाभ्यः केनाप्यर्हिंस्यस्त्वं विश्वतः सर्वतः नोस्माकं गोपाः रक्षिता भव । अ-
पिच हे राजन् राजमान सोम त्वं स्त्रिधः अस्माकमुपक्षपयितृन् अपसेध अस्मन्तः अपगमय
अपजहि च नोस्माकं दुःशंसः विद्यमानानां अविद्यमानानां कर्मणां शंसिता प्रख्यापयिता
मा ईशत ईशिता मा भूत् तव प्रसादादस्माकमपवक्ता कश्चिदपि मा भूदित्यर्थः । किमर्थमेतत्सर्वमा-
र्थ्यसे विवोमदे तव विविधसोमादिहविर्जन्यतृप्त्यर्थः । अतो विवक्षसे त्वं महान् भवसि ॥ ७ ॥

अथाष्टमी—

त्वंनःसोमसुक्रतुर्वयो धेयाय जागृहि ।

क्षेत्रवित्तरो मनुषो विवो मदे द्रुहो नः पाह्यंह सो विवक्षसे ॥ ८ ॥

त्वम् । नः । सोम । सुक्रतुः । वयः । धेयाय । जागृहि ।

क्षेत्रवित्तरः । मनुषः । वि । वः । मदे । द्रुहः । नः । पाहि ।

अंहसः । विवक्षसे ॥ ८ ॥

हे सोम सुक्रतुः शोभनपन्नः क्षेत्रवित्तरः क्षेत्रस्यातिशयेन लभकः त्वं नोस्माकं वयो-
धेयाय अन्नदानाय जागृहि । किंच द्रुहः द्रोघुः मनुषोमनुष्याच्छत्रोः सकाशान्नोस्मान्पाहिर-
क्ष अंहसः पापाच्च नोस्मान्पाहि । किमर्थं विवोमदे तव सोमादिहविर्जन्यतृप्त्यर्थमित्यर्थः । वि-
वक्षसे त्वं महान् भवसि ॥ ८ ॥

अथ नवमी—

त्वं नो वृत्रहन्तमिन्द्रस्येन्द्रो शिवः सखा ।

यत्सो हवन्ते समिधे विवो मदयुध्यमानास्तोकसांतौ विवक्षसे ॥ ९ ॥

त्वम् । नः । वृत्रहन्तम् । इन्द्रस्य । इन्द्रो इति । शिवः । सखा ।

यत् । सीम् । हवन्ते । समुद्ध्ये । वि । वः । मदै । युध्यमानाः ।

तोकसांतौ । विवक्षसे ॥ ९ ॥

हे वृत्रहन्तम् शत्रूणामतिशयेन हंतः हे इन्द्रो हे सोम यत्सर्वं इन्द्रस्य शिवः सुखकरः सखा मित्रभूतोसि सत्वं नोस्मान्पाहीतिशेषः । कदेति उच्यते—तोकसांतौ तोकइत्यपत्यनाम सांतिः षणुदाने इत्यस्माद्धातोरूपं दीयतेस्मिन्नपत्यमितितोकसातिः संग्रामविशेषणं तस्मिन् अतिमहतीत्यर्थः समिधे संग्रामे युद्धमानाः युद्धं कुर्वाणाः शत्रुजनाः सोऽस्यैव यद्यदा हवन्ते युद्धार्थमस्मानाह्वयन्ति तदास्माकं रक्षिता भवेत्यर्थः । कस्मिन्निमित्ते विवो मदे तव विविधहविर्जन्यहर्षनिमित्ते । विवक्षसे त्वं महान् भवसि महतां हि पालनं युक्तेमेवेति ॥ ९ ॥

अथ दशमी—

अयं यत्सु रोम इन्द्रस्य वर्धत प्रियः ।

अयं कक्षीवन्तो महो विवो मदमतिविप्रस्य वर्धयद्विवक्षसे ॥ १० ॥

अयम् । सु । सः । तुरः । मदः । इन्द्रस्य । वर्धत । प्रियः ।

अयम् । कक्षीवन्तः । महः । वि । वः । मदै । मतिम् ।

विप्रस्य । वर्धयत् । विवक्षसे ॥ १० ॥

अयं य ईदृशः खलु सप्रसिद्धोऽस्माभिरभिषुतः सोमः तुरः सर्वकार्येषु त्वरणशीलः मदो मदकरः प्रियः इन्द्रस्य तर्पयिता वर्धत अस्मदीयां मतिं अवर्धयत् । अयं सोमः कक्षीवन्तः एतदास्त्यस्य ऋषेः कीदृशस्य महो महतः विप्रस्य मेधाविनः मतिं प्रज्ञां वर्धयत् अवर्धयत् । तद्वदस्माकमपि मतिमवर्धयदित्यर्थः । शिष्टं गतं ॥ १० ॥

अथैकादशी—

अयंविप्रायदाशुपेवाजोऽयतिगोमंतः ।

अयंसप्तभ्यआवरंविबोमदेप्रान्धंश्रोणंचतारिषद्विवक्षसे ॥ ११ ॥ १२ ॥

अयम् । विप्राय । दाशुपे । वाजान् । इयति । गोमंतः ।

अयम् । सप्तभ्यः । आ । वरम् । वि । वः । मदे । प्र । अन्धम् ।

श्रोणम् । च । तारिषत् । विवक्षसे ॥ ११ ॥ १२ ॥

अयं सोमः विप्राय मेष्याविने दाशुपे हविर्दत्तवते यजमानाय गोमतः पशुयुक्तानि वाजान्
अजानि इयति प्रेरयति प्रयच्छतीत्यर्थः । किंच अयमेव सोमः सप्तभ्यः होत्राभ्यः वरं वरणीयं
धनं आप्रयच्छति अन्धं नेत्रहीनं दीर्घतमसमृषिं चक्षुःप्रदानेन श्रोणं च पंगुं परावृजमृषिं
चरणप्रदानेन एवमुभावृषी प्रतारिषत् प्रकर्षेण वर्धितवान् शिष्टं स्पष्टम् ॥ ११ ॥

॥ इति सप्तमस्य सप्तमे द्वादशोवर्गः ॥ १२ ॥

प्रहीति नवर्चं दशमं सूक्तं आनुष्टुभं पूषदेवताकं आद्याचतुर्थ्यौ तूष्णिहौ ऋषिः पूर्ववत्
तथाचानुक्रान्तम्—प्रहिनवपौष्णमानुष्टुभमाद्याचतुर्थ्याउष्णिहाविति । गतोविनियोगः ।

तत्र प्रथमा—

प्रह्यच्छामनीषाःस्पार्हायन्तिनियुतः ।

प्रदस्त्रानियुद्रथःपूषाअविष्टुमाहिनः ॥ १ ॥

प्र । हि । अच्छ । मनीषाः । स्पार्हाः । यन्ति । नियुतः ।

प्र । दस्त्रा । नियुद्रथः । पूषा । अविष्टु । माहिनः ॥ १ ॥

हि यस्मात्कारणात् मनीषाः अस्मदीयाः स्तुतिलक्षणावाचः अच्छ गुणग्रहणद्वारेण पू-
षणमभिप्राप्तुं प्रयन्ति प्रकर्षेण गच्छन्ति । कीदृश्यः स्पार्हाः सर्वगुणोपेतत्वात् स्पृहणीयाः नियु-
तः नियमनाद्वा नियोजनाद्वेत्येतद्रूपं अस्माभिर्नियमितावानियुतावा उच्चारिताइत्यर्थः एतत्
ज्ञात्वा उपकारस्य प्रत्युपकारं कर्तुं दस्त्रा दर्शनीयः नियुद्रथः गमनाय सर्वदानियुतरथोनियु-
क्तथोवा माहिनः महान् पूषा देवः प्राविष्टु अस्मान्प्रकर्षेणरक्षतु । यद्वा दस्त्रा दंसयितारौ कर्म-
णामुपक्षपयितारौ परिसमापयितारावित्यर्थः एवं भूतौ पन्नोयजमानौ पूषा रक्षत्विति योज्यम् ॥ १ ॥

अथ द्वितीया—

यस्यत्यन्महित्वंवाताप्यमयंजनः ।

विप्रश्चावंसद्दीतिभिश्चिकेतसुष्टुतीनाम् ॥ २ ॥

यस्य । त्यत् । महित्वम् । वाताप्यम् । अयम् । जनः ।

विप्रः । आ । वंसत् । दीतिभिः । चिकेत । सुष्टुतीनाम् ॥ २ ॥

विप्रोमेधावी अयं यजमानजनः यस्य पूष्णः संवेधि त्यत्तत् प्रसिद्धं महित्वं महत्वं वा-
ताप्यं मण्डले संभृतं परिपक्वपुद्गंवीतिभिः यामादिकर्मभिः आवंसत् संभजते सदेवः सुष्टुती-
नां तदीयाः शोभनाः स्तुतीः चिकेत जानातु ॥ २ ॥

अथ तृतीया—

सर्वेदसुष्टुतीनामिन्दुर्नपूपावृषा ।

अभिप्सुरःप्रुपायतिव्रजंनआप्रुपायति ॥ ३ ॥

सः । वेद । सुष्टुतीनाम् । इन्दुः । न । पूपा । वृषा ।

अभि । प्सुरः । प्रुपायति । व्रजम् । नः । आ । प्रुपायति ॥ ३ ॥

यउक्तगुणः सपूपा सुष्टुतीनां शोभनस्तोत्राणां स्वरूपमितिशेषः वेद जानाति अपिच
इन्दुर्न सोमइव तथा अयं पूपा वृषा कामानां वर्षिता भवति । प्सुरः रूपवान् सन् अभि अस्मा-
नभिलक्ष्य प्रुपायति सिंचति । तथा नोस्मार्कं व्रजं गोष्ठं च आप्रुपायति आभिमुख्येन सिंचति
अस्मभ्यं हिरण्यपश्चाद्विकं ददातीत्यर्थः ॥ ३ ॥

अथ चतुर्थी—

मसामाहत्वावयमस्माकंदेवपूषन् ।

मतीनांचसाधनंविप्राणांचाधवम् ॥ ४ ॥

मसीमाह । त्वा । वयम् । अस्माकम् । देव । पूषन् ।

मतीनाम् । च । साधनम् । विप्राणाम् । च । आधवम् ॥ ४ ॥

हेदेव द्योतमान पूषन् वयं स्तोतारः त्वा त्वां मंसीमहि स्तुमः । कीदृशं अस्माकं अस्मदी-
यानां मतीनां च अभिलषितानां च साधनं साधयितारं विप्राणां च मेधाविनामपि आधवं
परिचर्याद्वारेण कंपयितारं ॥ ४ ॥

अथ पञ्चमी—

प्रत्यर्थिर्यज्ञानामश्वहयोरथानाम् ।

ऋषिः स यो मनुर्हितो विप्रस्य यावयत्सखः ॥ ५ ॥ १३ ॥

प्रतिऽअर्थिः । यज्ञानाम् । अश्वहयः । रथानाम् ।

ऋषिः । सः । यः । मनुऽहितः । विप्रस्य । यवयत्सखः ॥ ५ ॥ १३ ॥

ऋषिः सर्वस्य द्रष्टा स पूषा यज्ञानां प्रत्यर्थिः अर्धभाक् रथानां संबंधिभिः अश्वहयः ह-
यतिर्गतिकर्मा अश्वैर्गमनशीलो भवति अश्वयुक्तेन रथेन सदागन्तेत्यर्थः । मनुर्हितः मनुष्यहि-
तोयः विप्रस्य मेधाविनः स्तोतुः यावयत्सखः शत्रूणां पृथक्कर्ता सखा भवसि स इति पूर्वेण
संबंधः ॥ ५ ॥

॥ इति सप्तमस्य सप्तमे त्रयोदशोवर्गः ॥ १३ ॥

अथ षष्ठी—

आधीषमाणायाः पतिः शुचायाश्च शुचस्य च ।

वासोवायोवीनामा वासांसि मर्मृजत् ॥ ६ ॥

आऽधीषमाणायाः । पतिः । शुचायाः । च । शुचस्य । च ।

वासऽवायः । अवीनाम् । आ । वासांसि । मर्मृजत् ॥ ६ ॥

आधीषमाणाया आत्मार्थं धीयमानायाः शुचायाश्च दीप्तायाः अजायाश्च पतिः स्वामी
न केवलं स्त्रीमात्रस्य किंतु शुचस्य दीप्तस्य पुंशोश्च पतिरित्यर्थः एवंभूतः पूषा देवः अवी-
नामूरणानां संबंधिरोमभिः वासोवायः दशापवित्रादीनि वस्त्राणि प्रेरयन् वासांसि रजक-
शोधानि तानि वस्त्राणि आमर्मृजत् आसमेतात्प्रकाशोष्णाभ्यां शोधयन् भवति ॥ ६ ॥

अथ सप्तमी—

इ॒नो॒वा॒जा॒नां॒पति॒रि॒नः॒पु॒ष्टी॒नां॒स॒खा ।

प्र॒श्न॒श्रु॒ह॒र्य॒तो॒दू॒धो॒हि॒व॒था॒या॒अ॒दा॒भ्यः ॥ ७ ॥

इ॒नः । वा॒जा॒नाम् । प॒तिः । इ॒नः । पु॒ष्टी॒नाम् । स॒खा । प्र । श्म॒श्रु ।
ह॒र्य॒तः । दू॒धो॒त् । वि । व॒था । यः । अ॒दा॒भ्यः ॥ ७ ॥

इन्द्रेश्वरः पूषा वाजानां हविरादीनां सर्वेषामजानां पतिः स्वामी इनः प्रभुः पुष्टीनां स-
र्वेषां प्राणिनां स्वभूतानां पोषकाणां करणे सखा मित्रभूतः सर्वस्योपकारित्वात् । किञ्च हर्यतः
कामयमानस्य यजमानस्य स्वभूतं सोमं पिबन्निति शेषः । श्मश्रु श्मश्रूणि वृथा अनायासेन
प्रयत्नेन प्रविदूधोत् प्रकर्षेण विविधं कंपयति । यः पूषा अदाभ्यः शत्रुभिरहिंस्यः स इति पूर्व-
ण संबंधः ॥ ७ ॥

अथाष्टमी—

आ॒ते॒रथ॑स्य॒पू॒ष॒अ॒जा॒धुरं॑व॒वृ॒त्युः ।

वि॒श्व॑स्यार्थि॒नः॒स॒खा॒स॒नो॒जा॒अ॒न॒प॒च्यु॒तः ॥ ८ ॥

आ । ते । रथ॑स्य । पू॒षन् । अ॒जाः । धुरं॑म् । व॒वृ॒त्युः । वि॒श्व॑स्य ।
अ॒र्थि॒नः । स॒खा । स॒नः॒जाः । अ॒न॒प॒च्यु॒तः ॥ ८ ॥

हे पूषन् देव ते त्वदीयस्य रथस्य धुरं अजावाहनत्वेन आववृत्युः आवर्तयन्ति आव-
हन्तीत्यर्थः । यस्त्वं विश्वस्य सर्वस्यार्थिनोयाचकस्य अभिलषितार्थप्रदातृत्वात् सखा सखि-
भूतः सनोजाः चिरजातः अनपच्युतः स्वाधिकारादनपगतः तस्य ते रथमिति संबंधः ॥ ८ ॥

अथ नवमी—

अ॒स्माक॑मूर्जा॒रथं॑पू॒षाअ॒विष्टु॑माहि॒नः ।

भुव॑द्वाजा॒नांवृ॒ध॒इ॒मंनः॑शृ॒णव॑द्व॒वम् ॥ ९ ॥ १४ ॥

अ॒स्माक॑म् । ऊ॒र्जा । रथं॑म् । पू॒षा । अ॒विष्टु॑ । माहि॒नः । भुव॑त् ।
वा॒जा॒नाम् । वृ॒धः । इ॒मम् । नः । शृ॒णव॑त् । ह॒वम् ॥ ९ ॥ १४ ॥

माहिनोमहान् पूषा अस्माकं स्वभूतं रथं ऊर्जा वलेनानेन वा अविष्टु अवतु रक्षतु ।
किंच वाजानामन्नानां वृधोवर्धकोभूयत भवतु नोस्मदीयं इममीदृग्भूतं हवमाह्वानं शृणुव-
त शृणोतु ॥ ९ ॥

इति सप्तमस्य सप्तमे चतुर्दशोवर्गः ॥ १४ ॥

असत्सुमेति चतुर्विंशत्युचमेकादशं सूक्तं इन्द्रपुत्रस्य वसुकस्यार्पणं त्रैष्टुभमैन्द्रं तथा
चानुक्रान्तं—असत्सुचतुर्विंशतिरैन्द्रोवसुकइति । महाव्रते मरुत्वतीयशस्त्रे एतत्सूक्तम् । तथैव-
पञ्चमारण्यके सूत्रितञ्च—असत्सुमेजरितःसाभिवेगःपिवासोममभियमुग्रतर्दइति ।

तत्र प्रथमा—

असत्सुमेजरितःसाभिवेगोयत्सुन्वतेयजमानायशिक्षम् ।

अनाशीर्दामहमस्मिप्रहन्तासत्यध्वतंवृजिनायन्तमाभुम् ॥ १ ॥

असत् । सु । मे । ज॒रित॒रिति॑ । सः । अ॒भि॒ऽवे॒गः । यत् । सु॒न्व॒ते ।

यज॑मानाय । शि॒क्षम् । अना॑शीः॒दाम् । अ॒हम् । अ॒स्मि ।

प्र॒ह॒न्ता । स॒त्य॒ध्व॒तम् । वृ॒जि॒न॒ऽय॒न्तम् । आ॒भुम् ॥ १ ॥

वासुकेषु सूक्तेषु बाहुल्येनेन्द्रः स्तूयते इदानीमिन्द्रोवसुकं स्तोतुमुग्रतं पुत्रं संबोध्य
स्वसामर्थ्यं कथयति । येन विज्ञातदेवतारूपः सन् सुखेन स्तोष्यतीति यद्वा कार्यकारणयोरेक-
त्वोपचारात् । आत्मावैपुत्रनामासीतिवचनात् । इन्द्ररूपेणावस्थितोवसुकआत्मानं स्तौति क्वचिव
क्वचिदिन्द्रं चेति । हे जरितः स्तोतः मे मम सुशोभनः सतादृशः अभिवेगः अभिगमनं मनसो-
वृत्तिविशेषः असत् अस्ति विद्यते यत् येनाभिवेगेन सुन्वते मदर्थं सोमाभिषव्यं कुर्वते यजमा-
नाय यज्वने शिक्षं अभिलषितमर्थं ददामि । किंच अहं अनाशीर्दा आशीरन्यत्र प्रार्थना इह
सामर्थ्यात्पार्थ्यमानं हविरुच्यते तत् मह्यं अददत्तं जनं यद्वा आशीरिति सोमाश्रयणं दध्युच्यते
तस्यादातारं असोमयाजिनमित्यर्थः । प्रहन्तास्मि प्रकर्षेण हिंसिता भवामि । कीदृशं सत्यध्वतं
सत्यस्य हिंसकं अनृतवादिनं चेत्यर्थः वृजिनायन्तं पापं कर्तुमिच्छन्तं आभुं व्याप्तवन्तम् ॥१॥

अथ द्वितीया—

यदीदहंयुधेयैसन्नयान्यदेवयून्तन्वाशशुजानान् ।

अमातेतुमृष्टपभंपचानितीव्रंसुतंपञ्चदशानिपिञ्चम् ॥ २ ॥

यदि । इत् । अहम् । युधेयै । सम्नयानि । अदेवयून् । तन्वा ।

शशुजानान् । अमा । ते । तुमम् । मृष्टम् । पचानि ।

तीव्रम् । सुतम् । पञ्चदशम् । नि । सिञ्चम् ॥ २ ॥

यद्यदाहमित् अहमेव युधये युद्धार्थं अदेवयून् नदेवान्यष्टमिच्छतः अयज्वनः संनयानि संगमयानि । कीदृशान् तन्वा स्वशरीरेण शशुजानान् आत्मभरित्वात् पुष्टिलक्षणया दीप्त्या युक्तान् पुष्टानित्यर्थः तदा हे इन्द्र अहं अमा ऋत्विगादिभिः सहितः ते तुभ्यं वृषं मेरकं बलिनं पीवानमित्यर्थः वृषभं सेवनसमर्थं पुंशुं पचानि । किंच तीव्रं मदकरं रसं सुतं अभिषुतं पञ्चदशं प्रतिपत्प्रभृतिपञ्चदशसंख्याकासु तिथिषु शुक्लपक्षेणकोत्तरवृद्धापणानि जायन्ते कृष्णपक्षे तु तद्वन्निहीयन्ते एवंभूतत्वात् पञ्चदशः सोमउच्यते तं यद्वा त्रिवृत्पञ्चदशस्तोमोपेतं माध्यंदिनसवनिकमित्यर्थः निपिञ्चं दशापवित्रेद्रोणकलशे चमरापात्रे अग्नौ च सिंचामि प्रक्षिपामीत्यर्थः ॥२॥

अथ तृतीया—

नाहंतवेदयइतिब्रवीत्यदेवयून्तसमरणेजघन्वान् ।

यदावाख्यत्समरणमृधावदादिद्धमेष्टपभाप्रब्रुवन्ति ॥ ३ ॥

न । अहम् । तम् । वेद । यः । इति । ब्रवीति । अदेवयून् ।

समऽअरणे । जघन्वान् । यदा । अवऽअख्यत् । समऽअरणम् ।

ऋधावत् । आत् । इत् । ह । मे । मृष्टभा । प्र । ब्रुवन्ति ॥ ३ ॥

योजनः अदेवयून् देवानकामयमानान् देवद्विपोराक्षसादीन् समरणे संग्रामे जघन्वान् अहं हतवानिति ब्रवीति वदति तं तादृशं मद्भतिरिक्तं जनं अहं न वेद न जानामि । मत्तोऽन्यः संग्रामे शत्रूणां हन्ता नास्तीत्यर्थः । किञ्च यदा यस्मिन् काले समरणं संग्रामं अवाख्यत् अवाकृतं न्यकृतमहं पश्यामि । कीदृशं ऋधावत् ऋधावन्तं परस्परं हिंसायुक्तं अ-

त्यंतकूरमित्यर्थः । आत् तदानीं मे मम स्वभूतानि वृषभा वृषभकर्माणि दर्पतोवृषभस्येव वि-
क्रांतकर्माणि प्रब्रुवन्ति विद्वज्जनाइतिशेषः इद्धेतीमौ पदपूरणौ ॥ ३ ॥

अथ चतुर्थी—

यदज्ञातेषु वृजनेष्वसंविश्वे सतो मघवानो म आसन् ।

जिनामिवेक्षेम आसन्तं मा भुं प्रतं क्षिणां पर्वते पादगृह्य ॥ ४ ॥

यत् । अज्ञातेषु । वृजनेषु । आसम् । विश्वे । सतः । मघवानः ।

मे । आसन् । जिनामि । वा । इत् । क्षेमं । आ । सन्तम् । आभुम् ।

प्र । तम् । क्षिणाम् । पर्वते । पादगृह्य ॥ ४ ॥

यद्यदा अज्ञातेषु शरीरवस्त्रास्त्रयलादिभिः अपरिज्ञातेषु वृजनेषु संग्रामेषु आसं अहं यु-
द्धार्थमुपविशामि तदा विश्वे सर्वे मघवानो हविल्लक्षणतपोलक्षणधनवन्तऋषयः सतः एवं व-
र्तमानस्य मे ममेन्द्रस्य समीपे आसन् उपविशन्ति मम वीर्यवृद्ध्यर्थं मां स्तुवन्तस्तिष्ठन्तीत्यर्थः ।
अपिच क्षेमे जगत्पालने निमित्ते आसंतं आकारोभीत्यस्यार्थे वर्तते सर्वमभितः संतं आभुं म-
हान्तं शत्रुं जिनामि वा विनाशयाम्येव नात्र विनाशे संशयः इदिति पूरणः । तं महान्तं शत्रुं
पादगृह्य पादौ गृहीत्वा पर्वते गिरौ प्रदक्षिणां प्रहितवानस्मि प्रक्षिपामि ॥ ४ ॥

अथ पञ्चमी—

न वा उमां वृजने वारयन्ते न पर्वता सो यदहं मनस्ये ।

मम स्वनातृ कृधु कर्णो भयात् एवेद नृद्यून्किरणः समैजात् ॥ ५ ॥ १५ ॥

न । वै । उँ इति । माम् । वृजने । वारयन्ते । न । पर्वतासः । यत् ।

अहम् । मनस्ये । मम । स्वनात् । कृधुःकर्णः । भयात् । एव । इत् ।

अनु । द्यून् । किरणः । सम । एजात् ॥ ५ ॥ १५ ॥

वैउ इत्येतैव वृजने संग्रामे मां युद्धार्थमुपस्थितं संतं न वारयन्ते केचिन्निवारयितुं सम-
र्थान् भवन्ति अहं यत्कर्म मनस्ये मनसा कर्तुमिच्छामि पर्वतासः अतितरणक्षमाहिमवदादयो-
गिरयः तत्कर्म मनसा सोढुं न शक्नुवन्तीत्यर्थः । किञ्च ममेन्द्रस्य स्वनात् शब्दादेव कृधुक-

र्णोनामासुरः यद्वा कृधुकर्णोह्रस्वकर्णः मंदश्रवणेन्द्रियोवधिरः स्थावरपिपीलिकादिरपि भयते
विभेति । अपिच एवेत एवमेव कृधुकर्णवत् अनुद्यन् प्रतिदिनमित्यर्थः किरणः अन्तर्णीतम-
त्वर्थमेतत् किरणवान्निर्मितवानादित्यः समेजात् सम्यक् कंपते चलति नियमेन प्रयातीत्यर्थः ॥५॥

॥ इति सप्तमस्य सप्तमे पञ्चदशोवर्गः ॥ १५ ॥

अथ षष्ठी—

दर्शन्वत्त्रशूनपाँअनिन्द्रान्बाहुक्षदःशरवेपत्यमानान् ।

घृपुंवायेनिनिदुःसखायमध्यन्वेपुपवयोववृत्युः ॥ ६ ॥

दर्शन् । नु । अत्र । शृतपान् । अनिन्द्रान् । बाहुक्षदः ।

शरवे । पत्यमानान् । घृपुम् । वा । ये । निनिदुः । सखायम् ।

अधि । ऊँ इति । नु । एषु । पवयः । ववृत्युः ॥ ६ ॥

अवास्मिन्जगति शृतपान् शृतानि पक्कानि सोमादिहवींष्यपहत्य पिवतः अनिन्द्रान् इ-
न्द्रेण मया वर्जितान् बाहुक्षदः बाहुभिर्यजमानान् शकलीकुर्वतः शरवे हिंसार्थं पत्यमानान्
अभिपततोऽसुरादीन् नु क्षिप्रं दर्शं अहमिन्द्रः पश्यामि एवं भूतेष्वेषु अधि उपरि पवयोमदी-
यान्यायुधानि ववृत्युः वर्तन्ते । वाशब्दः समुच्चये । घृपुं महान्तं च सखायं सखिवत्प्रियं हितस्य
कर्तारं मां ये निनिदुः निंदन्ति उदिति समुच्चये एषु चोपरिमदीयान्यायुधानि नु क्षिप्रं वर्तन्ते ॥६॥

अथ सप्तमी—

आयुंरानृदृषन्पूवोअपरं

द्वेपवस्तेपरितनभूतोयोअस्यपारेरजसोविवेषं ॥ ७ ॥

अभूः । ऊँ इति । औक्षीः । वि । ऊँ इति । आयुः । आनृत् ।

दृषत् । नु । पूर्वः । अपरः । नु । दृषत् । द्वे इति । पवस्ते इति ।

परि । तम् । न । भूतः । यः । अस्य । प्रारं । रजसः । विवेषं ॥७॥

अत्र मध्यमपुरुषेणेन्द्रस्योच्यमानत्वात् वसुकइन्द्रं स्तौति । उदत्यवधारणे । हे इन्द्र अभुः त्वमेव प्रादुर्भवसि औक्षीः कालेकाले त्वमेव पृथिवीं सिञ्चसि नान्यदित्यर्थः आनडित्यादौ सर्वत्र परोक्षनिर्देशे प्रत्यक्षीकरणार्थं मध्यमपुरुषेण प्रकृतत्वादेकवाक्यतायै युष्मच्छब्दसमानार्थोभवच्छब्दोऽध्याहर्तव्यः विदिति वैविध्ये । उ इति वार्थे । आयुर्जीवितमुच्यते । इन्द्रोभवान्विविधमायुश्च आनट् व्याप्नोति आभूतसंस्तवाजीवतीत्यर्थः । किञ्च पूर्वं पुरातनोभवानिन्द्रः नु क्षिप्रं दर्षतुं हविदारणे सिद्धहुञ्छं लेटि वज्रेण शत्रून् विदारयति अपरोन्यः शत्रुर्नुदर्षतुं नु इति निषेधार्थेभवन्तमिन्द्रं नविदारयति भवानेव सर्वं शत्रुजातं हिनस्तीत्यर्थः । अपिच योभवानिन्द्रः अस्येदृशस्य रजसोलोकस्य त्रैलोक्यस्येत्यर्थः पारे परतः परमसूक्ष्मवायुरूपेण सूष्टिकारणात्मना स्थित्वेत्यर्थः विवेप सर्वतोऽप्याप्नोति तमिन्द्रं द्वेइति सामर्थ्यात् द्यावापृथिव्यौ न परिभूतः न परिभवतः अभिभवितुं न शक्नुतइत्यर्थः । कीदृशयौ पवस्तेपवतिर्गतिकर्मा अस्मादौणादिकोस्तप्रत्ययः अतः अजायतष्टाचिति टापि लृते प्रथमाद्विवचने चैतद्वृषं भवति महत्त्वेन सर्वस्याभिभवताय गन्धयौ यद्वा सर्वस्य प्रकर्षेणाच्छादयित्वौ रेफलोपच्छान्दसः ॥ ७ ॥

अथाष्टमी—

गावोयवंप्रयुताअर्योअक्षन्ताअपश्यंसहगोपाश्चरन्तीः ।

हवाइदर्योअभितःसमायन्कियदासुःस्वपतिश्छन्दयाते ॥ ८ ॥

गावः । यवम् । प्रयुताः । अर्यः । अक्षन् । ताः । अपश्यम् ।

सहगोपाः । चरन्तीः । हवाः । इत् । अर्यः । अभितः । सम् ।

आयन् । कियत् । आसु । स्वपतिः । छन्दयाते ॥ ८ ॥

गावोभेनवः प्रयुताः प्रकर्षेण मिश्रिताः परस्परं सहभूताः यवं मद्वृष्टिजनितयवादि घासं अक्षन् अदन्ति भक्षयन्ति अर्यः सर्वस्य स्वाम्यहं तामाः अपश्यं पश्यामि । कीदृशीः सहगोपाः पशुपालकेन सहिताः चरन्तीः घासं भक्षयन्तीः एवंभूतास्ताः परया प्रीत्या पश्यामीत्यर्थः । किञ्च हवाः ताहनदोहनार्थमाह्वानार्हाः गावः अर्यः द्वितीयार्थे प्रथमा अर्यं स्वामिनं प्रति अभितः सर्वतः समायन् समित्येकीभावे एकीभूय आगच्छन्ति । इदिति पूरणः । आगतास्वासु गोषु स्वपतिः स्वानां गवां स्वामी कियत् क्षीरं छन्दयाते दोग्धुं कामयते मदर्थं दोग्ध्रीरित्यर्थः । गावआशिरं दुहे इतिवचनात् ॥ ८ ॥

अथ नवमी-

संयद्वयं यवसादोजनानामहं यवादुर्वज्रे अन्तः ।

अत्रायुक्तोर्वसातारमिच्छादथोअयुक्तं युनजद्वन्वान् ॥ ९ ॥

सम् । यत् । वयम् । यवसऽअदः । जनानाम् । अहम् । यवऽअदः ।

उरुऽअज्रे । अन्तरिति । अत्र । युक्तः । अवऽसातारम् । इच्छान् ।

अथो इति । अयुक्तम् । युनजत् । वन्वान् ॥ ९ ॥

अनया ऋषिरिन्द्रप्रसादलब्धं स्वस्य सार्वभौम्यं प्रकाशयति । जनानां लोकानां मध्ये ये यवसादः तृणस्यान्तारः पशवः ते वयमिति संसम्यक् जानीहि उपसर्गश्रुतेर्योग्यक्रियाध्याहारः । ये च यवादः यवोपलक्षितस्यान्नस्यान्तारोमनुष्यास्तेपि वयमिति संजानीहि । वस्तुतस्तु उर्वज्रे विस्तीर्णे अजिरेणणे हादीकाशरूपे यत् अन्तः अन्तर्यामिरूपं ब्रह्म तदहमस्मि अत्रास्मिन् हादीकाशे युक्तः समाहितोभवानिन्द्रः अवसातारं आत्मनः संभक्तारं इच्छात् इच्छति आत्मसाक्षात्कर्तुं । अथो अपिच अयुक्तं अयोगिनं वन्वान् द्वितीयार्थे प्रथमा ववन्वतं अतिशयेन विषयान् सेवमानं पुरुषं युनजत् युनक्ति संसारे शापानुग्रहसमर्थोभवद्रूपोहमेवास्मीति भावः ॥ ९ ॥

अथ दशमी-

अत्रेदुमेमंससेसत्यमुक्तं द्विपाच्चयच्चतुष्पात्संसृजानि ।

स्त्रीभिर्योअत्रवृषणंपृतन्यादयुद्धोअस्यविभंजानिवेदः ॥ १० ॥ १६ ॥

अत्र । इत् । ऊँ इति । मे । मंससे । सत्यम् । उक्तम् । द्विऽपात् ।

च । यत् । चतुऽऽपात् । समऽसृजानि । स्त्रीभिः । यः । अत्र ।

वृषणम् । पृतन्यात् । अयुद्धः । अस्य । वि । भजानि । वेदः ॥ १० ॥ १६ ॥

मे मम अत्रास्मिन्स्तोत्रे उक्तं मया कथितं सत्यमित् यथा भूतमेव मंससे त्वं जानीहि अर्थवादरूपेणनैतदध्यारोपितमित्यर्थः । उइति पूरणः । किञ्च द्विपाच्च मनुष्यादिकं च चतुष्पाच्च पश्वादिकं च यत्स्थावरजंगमात्मकं जगत्संसृजानि अहमुत्पादयामीति अत्रास्मिअगति

स्त्रीभिः स्त्रीसदृशैर्वलादिहीनैः पुरुषैः सह यः शूरमन्योजनः वृषणं अभिलषितस्य वर्षितारं मां
परित्यज्येति शेषः । पृतन्यात् युद्धं कर्तुमिच्छति अहं अस्येदृशस्य स्वभूतं वेदोवनं अयुद्धः
तेन पुरुषेणायोद्धासन् बलादपहत्य विभजानि स्तोतृभ्यो यद्भक्ष्यश्च ददामीत्यर्थः ॥ १० ॥

॥ इति सप्तमस्य सप्तमे षोडशोवर्गः ॥ १६ ॥

अथैकादशी—

यस्यानक्षादुहिताजात्वासकस्तौविद्वाँअभिमन्यातेअन्धाम् ।

कतरोमेनिप्रतितंमुचातेयईवहानियईवावरेयात् ॥ ११ ॥

यस्य । अनक्षा । दुहिता । जातु । आस । कः । ताम् । विद्वान् ।

अभि । मन्याते । अन्धाम् । कतरः । मेनिम् । प्रति । तम् ।

मुचाते । यः । ईम् । वहानि । यः । ईम् । वा । वरेयात् ॥ ११ ॥

यस्येन्द्रस्य मम कारणरूपेणावस्थितस्य अनक्षा अक्षिवर्जिता दर्शनहीना अचेतनेत्यर्थः
दुहिता प्रकृत्याख्या जातु कदाचित् आस असतेर्गत्यर्थस्य छिटि रूपं सामर्थ्यात् महाप्रलये
मध्येव लीना सती सर्वत्र वर्तते । तां प्रकृतिं विद्वान् मध्येव लीनां जानन् मनोऽन्योदेवः कोभवति
न कोपीत्यर्थः । अपिच अंशं दर्शनहीनामचेतनां तां अभिमन्याते आत्मन्याश्रयप्रदानेन को-
देवोभिपूजयति यद्वा क्षीरोदकवत् घटाकाशवच्च मया सहैकीभूतां तां अभिमुख्येन कोजाना-
ति अहमेव सर्वज्ञः स्वात्मन्याश्रयप्रदानेनाभिपूजयामि मया सहैकीभूतां तां तत्त्वतोहमेव जा-
नामि नान्यङ्गिति । किञ्च कतरोदेवः मेनिं वज्रं तं प्रसिद्धं वृत्रादिशत्रुं प्रतिमुचाते मुंचति स्वयमेव
प्रश्नमुत्थाप्येदानीं प्रतिब्रूते योदेवईमेनं शत्रुं वहानि वहति अपिवा यईमेनं वरेयात् वारयितुमि-
च्छति सचाहमेव नान्योमत्सदृशोस्तीत्यर्थः ॥ ११ ॥

अथ द्वादशी—

कियंतीयोधामर्यतोवधूयोःपरिप्रीतापन्यसावार्येण ।

अद्रावधूर्भवतियत्सुपेशाःस्ययंसामित्रंवनुतेजनेचित् ॥ १२ ॥

क्रियंती । योषा । मर्यतः । वधूयोः । परिप्रीता । पन्यसा ।

वार्येण । भद्रा । वधूः । भवति । यत् । सुपेशाः । स्वयं । सा ।

मित्रम् । वनुते । जने । चित्र ॥ १२ ॥

क्रियती किं परिमाणा योषा स्त्रीजातिः मर्यतोमनुष्यसंबन्धिनोभोगानाचरतः वधूयोः स्त्रीकामस्य सर्वात्मकस्यान्तर्यामिरूपेणावस्थितस्येन्द्रस्य परिप्रीता अनुरक्ता वशवर्तिनीत्यर्थः । कीदृशस्य वार्येण वरणीयेन पन्यसा स्तोत्रेण स्तुतस्य सतइतिशेषः । अपिच यत् या वधूः भद्रा कल्याणी सुपेशाः शोभनरूपा च भवति सा द्रौपदीदमयन्त्यादिका वधूः स्वयमात्मनैव जने चित्रं जनमध्येवस्थितमपि मित्रं प्रियमर्जुननलादिकं पतिं वनुते याचते स्वयंवरधर्मेण प्रार्थयते सच प्रीयमाणोवरजनोहमेवेत्यभिप्रायः । रूपंरूपप्रतिरूपोवभूवेतिमञ्जलिगात्सर्वात्मकत्वादिति ॥ १२ ॥

अथ त्रयोदशी—

पत्तो जगार प्रत्यश्च मत्तिशीर्ष्णा शिरः प्रतिदधौ वरुथम् ।

आसीन ऊर्ध्वामुपसिक्षिणातिन्यङ्कुत्तानामन्वेति भूमिम् ॥ १३ ॥

पत्तः । जगार । प्रत्यश्चम् । अत्ति । शीर्ष्णा । शिरः । प्रति ।

दधौ । वरुथम् । आसीनः । ऊर्ध्वाम् । उपसि । क्षिणाति ।

न्यङ्कु । उत्तानाम् । अनु । एति । भूमिम् ॥ १३ ॥

अत्रादित्यात्मनेन्द्रः स्तुयतेतदंशत्वात् आदित्यरूपीन्द्रः पत्तः रश्म्याख्यैः पादैः जगार वृष्टिलक्षणमुदकं गिरति गृह्णाति वा । गृहीत्वा च प्रत्यश्चं आत्मानं प्रतिगतमुदकमत्तिं प्रक्षयति मण्डले अवस्थापयतीत्यर्थः । तदनंतरं वरुथं वरणीयं वृष्टिलक्षणमुदकं शीर्ष्णा शिरःस्थानीयेन रश्मिजालेन शिरः सर्वस्य लोकस्य मस्तकं प्रतिदधौ दधाति प्रतिक्षिपतीत्यर्थः । किञ्च उपसि उपस्थे, स्वसमीपस्थाने मण्डले आसीन उपविष्टः सन् ऊर्ध्वामुद्रतां स्वदीप्तिं क्षिणाति हिनस्ति आलोककरणाय प्रक्षिपतीत्यर्थः न्यङ्कु रश्मिसमूहरूपेण नीचैरश्चिता गन्ता सन् उत्तानां विस्तृतां भूमिं अन्वेति अनुगच्छति ॥ १३ ॥

अथ चतुर्दशी—

बृहन्नच्छायोऽपलाशोऽर्वातस्थौमाताविषितोऽत्तिगर्भः ।

अन्यस्यावत्संरिहतीमिमायकयाभुवानिदधेधेनुरूधः ॥ १४ ॥

बृहन् । अच्छायः । अपलाशः । अर्वा । तस्थौ । माता ।

विषितः । अत्ति । गर्भः । अन्यस्याः । वत्सम् । रिहती ।

मिमाय । कया । भुवा । नि । दधे । धेनुः । ऊधः ॥ १४ ॥

वसुकः अनयादित्यात्मानमिन्द्रं स्तौति । बृहन्महानादित्यः अच्छायः छायावर्जितः त-
मोरहितइत्यर्थः अपलाशः पर्णरहितः पराशदनवर्जितोविनाशरहितइत्यर्थः । अर्वा सततगामी
तस्थौ तिष्ठति । किञ्च माता वृष्टिप्रदानद्वारेण सर्वस्य जगतोनिर्माता विषितोविमुक्तः निरालम्ब-
नइत्यर्थः गर्भः वैलोक्यस्य गर्भभूतः आदित्यात्मन्द्रः अत्ति हवींषि भक्षयति । यद्वा अनेन विना
शः लक्ष्यते पापानि नाशयति किं अन्यस्याः अदित्याख्यायादेवमातुः वत्समपत्यभूतं आदित्यं
रिहती आत्वादयन्ती उपजीवन्ती वर्धयन्ती मिमाय निर्मिमीते पूर्वस्यां दिश्यहन्यहनि उत्पाद-
यतीत्यर्थः । कया भुवा केन भावेनाभिप्रायेण भक्त्या भयेन चेत्यर्थः धेनुर्घौः तं उदकस्याधा-
रत्वात् क्षरितृत्वाच्च ऊधःस्थानीयमादित्यं निदधे स्थापयति यद्वा धेनुर्घौः ऊधोयथा तद्वदा-
दित्यं घौर्धारयति ॥ १४ ॥

अथ पञ्चदशी—

सप्तवीरासोऽधरादुदायच्छोत्तरात्तात्समंजग्मिरन्ते ।

नवपश्चानात्स्थिविमन्तं आयन्दशप्राक्सानुवितिरन्त्यश्रः ॥ १५ ॥ १७ ॥

सप्त । वीरासः । अधरात् । उत् । आयन् । अष्ट । उत्तरात्तात् ।

सम् । अजग्मिरन् । ते । नव । पश्चतात् । स्थिविमन्तः ।

आयन् । दश । प्राक् । सानु । वि । तिरन्ति । अश्रः ॥ १५ ॥ १७ ॥

अनयेन्द्रः प्रजापतिरूपेण स्तूयते सप्त सप्तसंख्याकाः वीरासः प्रजापतेः पुत्राविश्वामि-
त्रादयः अधरात् प्रजापतेरधः कायादुदायन् उत्पन्नावभूवुः अष्ट अष्टसंख्याकास्ते प्रसिद्धाः
वालखिल्यादयः उत्तरात्तात् उत्तरात्कायप्रदेशात् समजग्मिरन् संजंज्ञिरे । स्थिविमन्तः स्था-
नवन्तः नव नवसंख्याकाश्चगवः पश्चात्तात् पृष्ठतः आयन् आगताउत्पन्नाइत्यर्थः । तथा दश
दशसंख्याकाअङ्गिरसः प्राक् अग्रतउत्पन्नाः सन्तः अश्रः अशनवतोद्युलोकस्य सानु उन्नतप्र-
देशं वितरन्ति वर्धयन्ति । अपरआह सप्तसंख्योपेतावीरामरुतः अधरात् इन्द्रस्य दक्षिणभागात्
उदगमन् अष्टसंख्याकास्ते मरुतः उत्तरभागात्संगच्छन्ते स्थानवन्तो नवसंख्याकास्ते मरुतः
पृष्ठभागादागच्छन्ति दशसंख्याकास्ते अश्रः अशनवन्तइन्द्रस्य प्राक्प्रदेशस्थिताः समुच्छ्रित-
मुदकं तेजोवा वितरन्ति मरुतः प्रतिदिशयवस्थाय इन्द्रस्य सहायं कुर्वन्तीत्यर्थः ॥ १५ ॥

॥ इति सप्तमस्य सप्तमे सप्तदशोवर्गः ॥ १७ ॥

अथ षोडशी-

दशानामेकंकपिलंसमानंतंहिन्वन्तिऋतवेपार्याय ।

गर्भमातासुधितंवक्षणास्वेनन्तंतुषयन्तीविभर्ति ॥ १६ ॥

दशानाम् । एकम् । कपिलम् । समानम् । तम् । हिन्वन्ति ।

ऋतवे । पार्याय । गर्भम् । माता । सुधितम् । वक्षणासु ।

अवेनन्तम् । तुषयन्ती । विभर्ति ॥ १६ ॥

दशानां दशसंख्याकानां पूर्वोक्तानामेवाङ्गिरसां मध्ये एकं मुख्यं कपिलं एतन्नाम्नां तं
प्रसिद्धमृषिं कीदृशं समानं सदृशं केन सामर्थ्यात्प्रजापतिना हिन्वन्ति अवशिष्टाअङ्गिरसः प्रे-
रयन्ति । किमर्थं ऋतवे यज्ञादिजगत्प्रवर्तनकर्मणे यद्वा सम्यक् ज्ञानलक्षणप्रज्ञानाय । कीदृशाय
पार्यायं परिसमापयितव्याय प्रणेतव्याय वा यज्ञादिकर्मणोपदेशनायेत्यर्थः माता प्रकृत्याख्या च
वक्षणासु वक्षणाइति नयउच्यन्ते ताभिश्चात्रापेक्ष्यन्ते प्रकृतिस्थासु सूक्ष्मास्त्वप्सु सुधितं
सुहितं प्रजापतिनां स्थापितमित्यर्थः अवेनन्तं वेनतिः कान्तिकर्मा गतिनिवासमकामयमानं
तादृशं प्रजापतेः गर्भं तुषयन्ती तुष्यन्ती सम्यक् ज्ञानान्युपदेष्टुं योग्योयमिति प्रीता सती विभ-
र्ति प्रजापतेर्नियोगाद्धारयति ॥ १६ ॥

अथ सप्तदशी—

पीवानं मेपमपचन्त वीरान्युप्ता अक्षा अनुदीव आसन् ।
द्वाधनुं बृहतीमप्सु न्तः पवित्रवन्ता चरतः पुनन्ता ॥ १७ ॥

पीवानम् । मेपम् । अपचन्त । वीराः । निःसृताः । अक्षाः । अनुं ।
दीवे । आसन् । द्वा । धनुम् । बृहतीम् । अप्सु । अन्तरिति ।
पवित्रवन्ता । चरतः । पुनन्ता ॥ १७ ॥

वीराः प्रजापतेः पुत्राः अङ्गिरसः पीवानं स्थूलं मेदोर्मांसदियुक्तमित्यर्थः मेपं अजं अप-
चन्त प्रजापतिरूपस्येन्द्रस्यार्थाय पक्ववन्तो भवन् पशुयागं कुर्वन्त इत्यर्थः । किञ्च लुप्तोपममेतत् ।
यथा देवानां अक्षाः दीवे देवने रमणस्थाने न्युप्ताः निक्षिप्ताः सन्तः अन्वासन् संकीडमान-
योर्द्वयोरेकतरस्यानुगता भवन्ति तथा सर्वेङ्गिरसः प्रजापतेरनुगता भवन्ति । द्वा अङ्गिरसां मध्ये
द्वावङ्गिरसौ धनुं धनुशब्दो वा धनुःशब्दपर्यायो धनपर्यायो वा धनुर्यथा वधसाधनं तथा अज्ञा-
नादिवधसाधनं धनवत् प्रीतिकरं वा कपिलमित्यर्थः बृहतीं प्रजापतेराज्ञया वर्धयित्रीं प्रकृतिं
अप्सु अन्तः प्रकृतिस्थानां सूक्ष्माणामुदकानां मध्ये चरतः प्रजापत्यादेशादाराधयतः । की-
दृशौ पवित्रवन्ता पवित्रवन्तौ मन्त्रः पवित्रमुच्यते ध्यानसाधनप्रणवमन्त्रवन्तौ पुनन्ता पुनन्तौ
शुद्धौ प्रणवध्यानेनात्मानं संस्कुर्वतावित्यर्थः ॥ १७ ॥

अथाष्टादशी—

विक्रोशनासो विष्वंच आयन् पचाति नेमो न्हि पक्षदर्थः ।
अयमै देवः सविता तदाह द्रव्यं इह न वत्सर्पिरञ्जः ॥ १८ ॥

वि । क्रोशनासः । विष्वञ्च । आयन् । पचाति । नेमः । न्हि ।
पक्षत् । अर्थः । अयम् । मे । देवः । सविता । तत् । आह ।
द्रव्यञ्जः । इत् । वनवत् । सर्पिः । अञ्जः ॥ १८ ॥

विक्रान्तानासः विविधं प्रजापतिपितरमाह्वयन्तः विष्वञ्चः नानागतयोनानापूजनावा सर्वे-
द्विरसआयन् आगच्छन् प्रजापतेः सकाशादुत्पन्नाइत्यर्थः । उत्पद्यमानो नेमः अर्धः अद्विरसां
मध्ये एकोभागः पचति प्रजापत्यर्थं हवींषि पचति अर्धः अपरोभागः नहि पक्षत् नहि पचति ।
एतत्सर्वं कथंमज्ञायि उच्यते—अयमीदृशोदेवः द्योतमानः सविता सर्वस्य प्रेरकः आदित्योवा प्र-
जापतिर्वा मे महं तत्सर्वं यथोक्तमाह । किञ्च सर्पिरन्जः वृत्तोदनः द्रुन्जः इव दार्वोदनोभिरपि व-
नवत् हविर्द्वारेण प्रजापतिं वनति संभजते ॥ १८ ॥

अथैकोनविंशी—

अपश्यं ग्रामं वहमानमारादचक्रयास्वधयावर्तमानम् ।

सिपत्तययः प्रयुगाजनानां सद्यः शिश्राप्रमिनानोनवीयान् ॥ १९ ॥

अपश्यम् । ग्रामम् । वहमानम् । आरात् । अचक्रया । स्वधया ।

वर्तमानम् । सिपत्ति । अयः । प्र । युगा । जनानाम् ।

सद्यः । शिश्रा । प्रमिनानः । नवीयान् ॥ १९ ॥

अपश्यं वसुक्रोहं प्रजापतिरूपमिन्द्रं सम्यक् ज्ञानेन दृष्टवानस्मि । कीदृशं ग्रामं भूतसंघं वह-
मानं वाहयन्तं सृजन्तमित्यर्थः । कुतः आरात् दूरात् उपादानकारणात् प्रकृतितइत्यर्थः अचक्र-
या चक्रवर्जितया रथहीनया स्वधया स्वयमात्मानं धारयन्त्या सेनया वर्तमानमागच्छन्तं एवं-
भूतमपश्यमित्यर्थः । किञ्च अयः सर्वस्य स्वामीन्द्रः जनानां यजमानानां कार्यत्वेन संबंधिनः
युगा युग्मानि यज्ञकालविशेषान् प्रसिपत्ति प्रकर्षेण सेवते । कीदृशः सद्यस्तदानीमेव शिश्रा
शिश्रानि शिश्रं श्रथेतरेतिनिर्वचनान् श्रथितृणि ताडयितृणि राक्षसादिवृन्दानि प्रमिनानः प्र-
कर्षेण हिंसन् नवीयान् शरीरेण च बलपौरुषनयनादिभिश्च नवतरः ॥ १९ ॥

अथ विंशी—

एतौ मे गावौ प्रमरस्यं युक्तौ मोषु प्रसेधीर्मुहुरिन्ममन्धि ।

आर्पश्चिदस्य विनशन्त्यर्थं सूरश्चमर्क उपरोबभूवान् ॥ २० ॥ १८ ॥

एतौ । मे । गावौ । प्रमरस्य । युक्तौ । मो इति । सु । प्र । सेधीः ।
मुहुः । इत् । ममन्धि । आपः । चित् । अस्य । वि । नशन्ति ।
अथैम् । सूरः । च । मर्कः । उपरः । बभूवान् ॥ २० ॥ १८ ॥

कार्यकारणयोरुपचारात् आत्मावैपुत्रनामासीतिवचनात् चेन्द्ररूपेणावस्थितस्य प्रमर-
स्य प्रकर्षेण शत्रूणां मारयितुः मे मम स्वभूतौ एतावेतादृशौ युक्तौ सुष्ठुपूजितौ गावौ शत्रून्
यज्ञांश्च प्रतिगन्तारौ हरी मोप्रसेधीः स्तुत्युपसंहारकरणेन अस्मद्यज्ञात् मागमय । किं तर्हिमुहु-
रित् मुहुर्मुहुः ममन्धि पुनःपुनः स्तुहि ममात्मन्नित्यर्थः । आपश्चिद्वृष्टिलक्षणान्युदकान्यपि अ-
स्येन्द्रस्यार्थं गतिं विनशन्ति विनशतिर्व्याप्तिकर्मा व्याप्नुवन्ति । तथा सूरश्च सूर्यश्च व्याप्नोति ।
कीदृशः मर्कः मार्जयिता सर्वस्य शोधयिता उपरः मेघसदृशः बभूवान् भवन् मेघवच्छी-
घ्रगतिः सन्नित्यर्थः ॥ २० ॥

॥ इति सप्तमस्य सप्तमेष्टादशोवर्गः ॥ १८ ॥

अथैकविंशी-

अयंयोवज्रः पुरुधा विवृत्तोऽवः सूर्यस्य बृहतः पुरीपात् ।
श्रवइदेनापरो अन्यदस्ति तदव्यथी जरिमाणं स्तरन्ति ॥ २१ ॥

अयम् । यः । वज्रः । पुरुधा । विवृत्तः । अवः । सूर्यस्य । बृहतः ।
पुरीपात् । श्रवः । इत् । एना । परः । अन्यत् । अस्ति ।
तत् । अव्यथीः । जरिमाणः । त्रन्ति ॥ २१ ॥

योयं वज्रइन्द्रस्य स्वभूतः सूर्यस्यादित्यस्य बृहतोमहतः पुरीपात् पूरकात् मण्डलात् अवः
अवस्तात् अधोभागे स्थितेषु पुरुधा बहुपकारेण विवृत्तः वृष्ट्यर्थं प्रवृत्तः पतितः इच्छब्दोप्य-
र्थं तच्छब्दश्रुतेर्यच्छब्दोऽध्याहार्यः परः परस्तात् अन्तरिक्षलोकस्योपरिस्थिते सूर्यमण्डले स्थितं
एना एनत् श्रवइत्यन्नाम तद्धेतुत्वात् उदकं श्रवइत्युच्यते यद्यप्युदकं मेघोदरगतादुदकादन्यद-
प्यस्ति अव्यथी व्यथारहिता जरिमाणः स्तोतारोमरुदादयः तत्तादृशमुदकं त्रन्ति अन्तरि-
क्षलोकं प्रत्यघतारयन्ति ॥ २१ ॥

अथ द्वाविंशी—

वृक्षेष्टक्षेनियतामीमयद्वौस्ततोवयःप्रपतान्पूरुपादः ।
अथेदंविश्वंभुवनंभयातइन्द्रायसुन्वदृषयेचशिक्षत् ॥ २२ ॥

वृक्षेष्टक्षे । निश्चयता । मीमयत् । गौः । ततः । वयः । प्र । पतान् ।
पुरुषद्वौ । अथ । इदम् । विश्वम् । भुवनम् । भयाते ।
इन्द्राय । सुन्वत् । ऋषये । च । शिक्षत् ॥ २२ ॥

वृक्षेष्टक्षे सर्वस्मिन्वृक्षमये धनुषि नियता संबद्धा गौः गोसंबन्धिनी स्नायुमती मौर्वी मी-
मयत् मीमयतिः शब्दकर्मा आकृष्यमाणा सती शब्दं करोति । ततस्तस्माद्धनुषः पूरुपादः शत्रु-
जनानामन्तारोमारयितारइत्यर्थः वयः पक्षिसदृशाः गन्तारोवाणाः प्रपतान् शत्रून्प्रति प्रपतन्ति ।
अथ तदानीं इन्द्रायेन्द्रार्थं सुन्वत् सोमयागं कुर्वत ऋषये च शिक्षत् कर्मणां दृष्टेः कृत्विजे च
संपूर्णां दक्षिणां दददपि इदमीदृशं विश्वं समस्तं भुवनं भूतजानं भयाते इन्द्राद्विभेति अन्य-
त्किमुतेत्यर्थः ॥ २२ ॥

अथ त्रयोविंशी—

देवानांमानेप्रथमाअतिष्ठन्कृन्तत्रदिषामुपराउदायन् ।
त्रयस्तपन्तिपृथिवीमनूपाद्वावृकंवहतःपुरीषम् ॥ २३ ॥

देवानाम् । माने । प्रथमाः । अतिष्ठन् । कृन्तत्रात् । एषाम् ।
उपराः । उत् । आयन् । त्रयः । तपन्ति । पृथिवीम् ।
अनूपाः । द्वा । वृकम् । वहतः । पुरीषम् ॥ २३ ॥

देवानां सर्वेषां माने निर्माणे सृष्टिकाले इत्यर्थः जगत्स्थितिहेतुभूतरसानुप्रदानकर्मणि
सष्टव्यत्वेन प्रथमा अतिष्ठन् इन्द्रादेशादेते पूर्वे स्थिताः कण्ठे मेधाः कुतएतद्वगम्यते परस्मि-
न्पादे तेषामनुकथनात् । उक्तं हि—मेधाएवमाध्यमिकादेवगणाइति । एषामेवं भूतानां मेधानां

कृतवान् छेदनात् उमराः मेवनामैतत् तत्रस्था आपउच्यन्ते मेवस्था आपः उदायन् उत्पन्नाः
 वृष्टिभावेन भूमौ निपातिता इत्यर्थः । पातितास्वप्सु इन्द्रस्याज्ञया पर्जन्योवायुरादित्येते त्रयो-
 देवाः पृथिवीं भूमिं तत्रस्थाओषधीरित्यर्थः तपन्ति वृष्टिशीतोष्णैः सन्तापयन्ति पाचयन्ती-
 त्यर्थः । कोटशाः अनूपाः वर्षादीनामानुपूर्व्येण व्यापारः प्रभावयितारः प्रक्षेपार इत्यर्थः द्वा
 द्वौ वाय्वादित्यौ पाचितास्वोषधीषु स्थितं पुरीषं सर्वस्य पालयितुं प्रीणयितुं वा बृवुकं उदकं
 आदित्यमण्डलं प्रति वहत वायुः शोषयन् आदित्योरश्मिभिराददान इत्यर्थः ॥ २३ ॥

अथ चतुर्थः

सा ते जीवातुं रुतं तस्य विद्धि मास्मै तादृगपगूहः समर्थः ।

आविः स्वः ऋणुते गूहं ते बुसं स पादुरस्य निर्णिजो न मुच्यते ॥ २४ ॥ १९ ॥

सा । ते । जीवातुं । उत । तस्य । विद्धि । मा । स्म । एतादृक् ।

अप । गूहः । स समर्थः । आविः । स्वः रितस्वः । ऋणुते । गूहं ते ।

बुसम् । सः । पादुः । अस्य । निर्निजः । न । मुच्यते ॥ २४ ॥ १९ ॥

अत्रान्तरात्मनेन्द्रः स्तूयते । हे अन्तरात्मन् ते तव सा तादृशी आदित्यात्मिका देवता
 जीवातुः जीविका जीवनहेतुः उतापि च तस्यादित्यस्य च एतादृक् ईदृशं स्वरूपं समर्थं संग्रा-
 मवाची समर्थशब्दोअत्र यज्ञवाची यज्ञे विद्धि जानीहि स्तुत्यत्वेनेति शेषः । मास्मापगूहः मा
 खल्वपवृणोः । किञ्च निर्निजः सर्वस्य शोधयितुरस्यादित्यस्य सपादुः तच्च पादनं गमनं र-
 श्मिद्वारेण गत्वा स्वः सर्वं त्रैलोक्यं आविष्कृणुते प्रकाशीकरोति । बुसमुदकं गूहते संवृणोति
 आदत्ते इत्यर्थः । अस्मै प्रयोजनद्वयायादित्येन निर्वेदनात् श्रेमेणवा गमनं न मुच्यते न कदा-
 चित्परित्यज्यत इत्यर्थः ॥ २४ ॥

॥ इति सप्तमस्य सप्तमे एकोनविंशोवर्गः ॥ १९ ॥

विश्वोद्दीति द्वादशर्चं द्वादशं सूक्तं त्रैष्टुभं इन्द्रवसुक्रयोः पितापुत्रयोः संवादोवक्रि-
 यते । पुरा वसुके यज्ञं कुर्वाणे सति इन्द्रः प्रच्छन्नरूप आजगाम तं वसुक्रपत्नीन्द्रागमनकां-
 क्षिणी विप्रकृष्टमिवाद्यया अस्तौत् । अतस्तस्याः साकृषिरिन्द्रोदेवता । अथ तस्याः प्रीत्यै वसु-

केण सहेन्द्रः संवादमकरोत् द्वितीयादियुजः चतुर्थीरहिताः पञ्चर्वेन्द्रवाक्यानि । अतस्तासां सृक्कृषिः । यद्यप्यासु वसुक्कः संबोध्यत्वाद्देवता तथापि ताक्कचः ऐन्द्रे कर्मणि विनियोक्तव्याः इन्द्रलिंगसद्भावात् । चतुर्थीसहिताः शिष्टाः तृतीयाद्यावसुक्कवाक्यानि । अतः सृक्कृषिः तासामिन्द्रोदेवता । तथाचानुक्रान्तम्—विश्वोहिद्वादशेन्द्रवसुक्कयोः संवादऐन्द्रः सृक्कस्य प्रथमयेन्द्रस्य स्तुषा परोक्षवदिन्द्रमाहेन्द्रस्य युजः शेषाकृषेश्वतुर्थीति । गतोविनियोगः ।

तत्र प्रथमा—

विश्वो॒ह्य॑न्यो॒अरि॑राज॒गाम॑ममेदहः॒श्वशु॑रो॒नाज॑गाम ।

ज॒क्षी॒याद्धाना॑उ॒तसो॑मं॒पपी॑यात्स्वा॒शितः॑ पु॒नर॑स्तं॒जगा॑यात् ॥ १ ॥

विश्वः । हि । अन्यः । अरिः । आऽजगाम । मम । इत् । अहं ।

श्वशुरः । न । आ । जगाम । जक्षीयात् । धानाः । उत । सोमम् ।

पपीयात् । सुऽआशितः । पुनः । अस्तम् । जगायात् ॥ १ ॥

अनया वसुक्कपत्नीन्द्रं स्तोति—अन्यइन्द्रव्यतिरिक्तः अरिः अर्यः ईश्वरः विश्वोहि सर्व-
एव देवगणआजगाम अस्मद्यज्ञं प्रत्याययौ । इदित्यवधारणे अहेत्यद्भुते । सर्वदेवगणे आ-
गते सति ममैव श्वशुरः इन्द्रोनाजगाम सइन्द्रोयद्यागच्छेत्तर्हि धानाः भृष्टयवान् जक्षीयात्
भक्षयेत् । उतापिच सोममभिषुतं पपीयात् ततः स्वाशितः सुष्टु भुक्तः तप्तः सन् पुनर्भूयः अस्तं
स्वगृहं प्रति जगायात् गच्छेत् ॥ १ ॥

अथ द्वितीया—

सरोरु॑व॒हृष॑भस्ति॒ग्मशृ॑ङ्गोव॒र्ष्मन्त॑स्थो॒वरि॑म॒न्नापृ॑थि॒व्याः ।

विश्वे॑ष्वे॒न॒वृज॑ने॒षुपा॑मि॒योमे॑कु॒क्षीसु॑तसो॒मःपृ॑णाति ॥ २ ॥

सः । सरोरुवत् । हृषभः । तिग्मशृङ्गः । वर्ष्मन् । तस्थौ । वरिमन् ।

आ । पृथिव्याः । विश्वेषु । एनम् । वृजनेषु । पाभि । यः ।

मे । कुक्षी इति । सुतऽसोमः । पृणाति ॥ २ ॥

वृषभः कामानां वर्षिता तिग्मशृंगः तीक्ष्णरश्मिः सइन्द्रोहं पृथिव्याअन्तरिक्षस्य वर्ष्मन्
वर्ष्मन् शब्दउच्चतवचनः स्थिरवचनोवा एवंभूते वरिमन् विस्तीर्णं प्रदेशे रोरुवत् भृशं
शब्दायमानः सन् आतस्थौ आतिष्ठामि । एवंभूतोहं विश्वेषु सर्वेषु वृजनेषु संग्रामेषु एनमीदृशं
वसुकं यजमानं पामि रक्षामि योजयमानः सुतसोमः अभिषुतसोमः मे मम कुक्षी उभौ पा-
श्वौ पृणाति सोमरसपुरोडाशादिहविर्भिः पूरयति ईदृशं रक्षामीति संबंधः ॥ २ ॥

अथ तृतीया—

अद्रिणातेमन्दिनंइन्द्रतूयान्तसुन्वन्तिसोमान्पिबंसित्वमेषाम् ।
पचन्तितेवृषभोअस्तितेषांपृक्षेणयन्मघवन्हूयमानः ॥ ३ ॥

अद्रिणा । ते । मन्दिनः । इन्द्र । तूयान् । सुन्वन्ति । सोमान् ।
पिबंसि । त्वम् । एषाम् । पचन्ति । ते । वृषभान् । अस्ति ।
तेषाम् । पृक्षेण । यत् । मघवन् । हूयमानः ॥ ३ ॥

हे इन्द्र ते त्वदर्थं मन्दिनः मादयितृन् तूयान् अविलंबितान् सोमान् अद्रिणा अभिष-
वग्राणा सुन्वन्ति यजमानाअभिषुण्वन्ति । एषामस्मदादियजमानानां संबंधीन् सोमान् त्वं पि-
बसि । किञ्च ते त्वदर्थं वृषभान् पशून् ये यजमानाः पचन्ति तेषां संबंधि हविर्भूतान् अस्ति
भक्षयसि । हे मघवन् धनवन्निन्द्र त्वं यत् यदा पृक्षेण हविर्भूतेनान्नेन निर्मितेन हूयमानः
यजमानैर्हूयसे तदेति पूर्वेण संबंधः ॥ ३ ॥

अथ चतुर्थी—

इदंसुमेजरितराचिकिद्धिप्रतीपंशापंनद्योवहन्ति ।
लोपाशःसिंहंप्रत्यश्वमत्साःकोष्टावराहंनिरंतक्तकक्षात् ॥ ४ ॥
इदम् । सु । मे । जरितः । आ । चिकिद्धि । प्रतिईदम् । शापम्
नद्यः । वहन्ति । लोपाशः । सिंहम् । प्रत्यश्वम् । अत्साः ।
कोष्टा । वराहम् । निः । अतक्ता । कक्षात् ॥ ४ ॥

हे जरितः शत्रूणां जरयितरिन्द्र त्वं मे मम सुशोभनमपि इदमीदृशं रूपं सामर्थ्यं आ-
चिकिद्धि आसमंताज्जानीहि । कीदृशं नद्योगंगाद्याः सरितः प्रतीपं प्रतिकूलं शापं उदकं वह-
न्ति । अपिच लोपाशः लुप्यमानं तृणमश्नातीति लोपाशोमृगः मया प्रेषितः सन् प्रत्यश्च आ-
त्मानं प्रतिगच्छन्तं सिंहं अत्साः अत्साव आभिमुख्येन गच्छति । तथा क्रोष्टा शृगालः वराहं
बलवन्तमपि सूकरं कक्षात् अभिगहनदेशान्निरतक्त निर्गमयति एतदपि सर्वं सामर्थ्यं त्वत्पुत्रे
मयि त्वत्पसादालुब्धमपि जानीहीत्यर्थः ॥ ४ ॥

अथ पंचमी—

कथातएतद्ब्रह्माचिकेतंगृत्संस्यपाकस्तवसोमनीपाम्
त्वनोविद्वाँऋतुथाविवोचोयमर्धन्तेमघवन्क्षेम्याधूः ॥ ५ ॥

कथा । ते । एतत् । अहम् । आ । चिकेतम् । गृत्संस्य । पाकः ।
तवसः । मनीपाम् । त्वम् । नः । विद्वान् । ऋतुथा । वि ।
वोचः । यम् । अर्धम् । ते । मघवन् । क्षेम्या । धूः ॥ ५ ॥

हे इन्द्र पाकः पक्वव्यपज्ञोऽहं गृत्सस्य मेधाविनस्त्ववसोवृद्धस्य ते तव मनोपां स्तुतिं कर्तु-
मिति शेषः एतदीदृशं त्वदीयं सामर्थ्यं कथा कथं केन प्रकारेण आचिकेतं आसमंताज्जानामि ।
त्वदुपदेशं विना न जानामीत्यर्थः । तस्मात्कारणात् विद्वान्सर्वज्ञस्त्वमेव नोस्मभ्यं ऋतुथा काले
विवोचः विशेषेण ब्रूहि । हे मघवन् धनवन्निन्द्र ते तव अर्धं यं स्तुत्यवयवं वयं कुर्मः सा स्तुतिः
क्षेम्या क्षेमेभवा क्लेशरहिता वोढुं शक्या भूरस्ति यस्मात् अतः स्तुत्यवयवमेवार्धमक्लेशेन क-
र्तुं न शक्नुमः अस्माकं मंदबुद्धित्वात् । तस्मात्त्वमेवास्मभ्यं स्वसामर्थ्यं स्तुतिप्रकारं च पुनरपि
कथयेत्यर्थः ॥ ५ ॥

अथ षष्ठी—

एवाहिमान्तवसंवर्धयन्तिद्विध्वन्मेवृहत्तत्तराधूः ।
पुरुसहस्रानिशिशामिसाकमंशत्रुंहिमाजनिताज्जान ॥ ६ ॥ २० ॥

ए॒व । हि॒ । मा॒म् । त॒वस॑म् । वर्ध॑यन्ति । दि॒वः । चि॒त् । मे॒ ।
 बृ॒हतः॑ । उ॒त्त॒रा । धूः । पु॒रु । स॒हस्रा॑ । नि॒ । शि॒शामि॑ ।
 सा॒कम् । अ॒श॒त्रुम् । हि॒ । मा॒ । ज॒निता॑ । ज॒जान॑ ॥ ६ ॥ २० ॥

हि यस्मात्कारणात् एव एवमुक्तप्रकारेण तवसं प्रवृद्धं मां स्तोतारः स्तुतिभिः स्तुवन्तः
 वीर्येण वर्धयन्ति तस्मात्कारणात् बृहतोमहतो मे ममेन्द्रस्य दिवश्चित् श्रुलोकादपि धूः स्तुतिः उ-
 त्तरा उद्गततरा अधिकतरा । किञ्च पुरु पुरुणि बहूनि मे सहस्रा शत्रूणां सहस्राणि साकं युगप-
 त् निशिशामि तनूकरोमि हिनस्मोत्यर्थः । हि यस्मात्कारणात् जनिता सर्वस्य जनयिता प्रजाप-
 तिः मा मां इन्द्रं अशत्रुं अविद्यमानशत्रुं जजान जनितवान् ॥ ६ ॥

॥ इति सप्तमस्य सप्तमे विंशोऽयर्गः ॥ २० ॥

अथ सप्तमी—

ए॒वाहि॑मां॒त॒वसं॑ज॒जु॒रुग्रं॑कर्म॒न्कर्म॑न्वृष॒णमिन्द्र॑दे॒वाः ।
 वर्ध॑णी॒वृत्रं॑वज्रेणम॒न्दसा॒नोप॑व्रजंम॒हिना॑दा॒शुषे॑वम् ॥ ७ ॥

ए॒व । हि॒ । मा॒म् । त॒वस॑म् । ज॒जुः । उ॒ग्रम् । कर्म॑न्कर्मन् ।
 वृष॑णम् । इन्द्र॒ । दे॒वाः । वर्ध॑णीम् । वृ॒त्रम् । वज्रे॑ण । म॒न्दसा॒नः ।
 अप॑ । व्रज॑म् । म॒हिना॑ । दा॒शुषे॑ । व॒म् ॥ ७ ॥

हि यस्मात्कारणात् एव एवमनेनोक्तप्रकारेण हे इन्द्र देवाः मरुदादयः ऋत्विग्यजमानावा
 तवसं महान्तं त्वत्पुत्रं त्वद्रूपनिरूपणावस्थितं संतं वसुक्रं मां कर्मन्कर्मन् वृत्रवधाग्निहोत्रादौ
 सर्वस्मिन्कर्मणि उग्रं शूरमसहं वा वृषणं वर्षितारं हविषां दातारं जजुः जानन्ति । अतः मन्द-
 सानोमोदमानोहं वज्रेणायुधेन वृत्रं मेघमसुरं वावर्धीं अवधिषं । किञ्च दाशुषे हविर्देतवते
 यजमानाय वृष्टिप्रदानार्थं महिना महत्त्वेन व्रजं मेघसमूहं अपवं अपावं अपावृणोमि ॥ ७ ॥

अथाष्टमी—

दे॒वासं॑आ॒यन्पर॑शू॒रंवि॑भ्र॒न्वना॑वृ॒श्चन्तो॑अ॒भिवि॑द्भि॒राय॑न् ।
 नि॒सु॒द्वं॑द॒धतो॑व॒क्षणा॑सु॒यत्रा॑रु॒पीट॑मनु॒तद॑हन्ति ॥ ८ ॥

देवासः । आयन् । परशून् । अविभन् । वना । वृश्चन्तः ।

अभि । विट्क्षितिः । आयन् । नि । सुद्वेष्टम् । दधतः । वृक्षणासु ।

यत्र । कृपीटम् । अनु । तत् । दहन्ति ॥ ८ ॥

देवासो देवाः इन्द्रेण जोदिताः सन्तः आयन् गच्छन्ति मेघवधार्थं परशून् वज्रान् अ-
विभन् धारयन्ति तदनन्तरं विट्क्षितिः मरुदादिप्रजाभिः सहितान् वृश्चन्तः मेघान् छिन्दन्तः वना वनानि
वृष्टिलक्षणां न्युदकानि अज्यायन् आभिमुख्येन गच्छन्ति । ततः सुद्वेष्टं शोभनद्रवणं वृष्ट्युदकं व-
क्षणासु नदीषु निदधतः नियमेन स्थापयन्तः यत्र यस्मिन्मेघजाते कृपीटं उदकनाभैतत् निगूढ-
मुदकं तिष्ठति तस्मै देवाः तन्मेघजातं अनुलक्षीकृत्य दहन्ति उदकनिर्गमनार्थं शोषयन्ति ॥ ८ ॥

अथ नवमी—

शशः क्षुरं प्रत्यञ्चं जगाराद्रिं लोकेन व्यभेदमारात् ।

बृहन्तं चिद्वहते रन्ध्रयानि वर्यहस्तो वृषभं शूशुवानः ॥ ९ ॥

शशः । क्षुरम् । प्रत्यञ्चम् । जगार । अद्रिम् । लोकेन । वि ।

अभेदम् । आरात् । बृहन्तम् । चित् । क्रहते । रन्ध्रयानि ।

वर्यत् । वृत्सः । वृषभम् । शूशुवानः ॥ ९ ॥

वसुक इन्द्रं प्रति ब्रूते—शशः एतत्संज्ञितो मया प्रेरितो भृगुविशेषः प्रत्यञ्चं वधायात्मानं
पतिगच्छन्तं क्षुरं क्षुरवन्तं दृढदीर्घतीक्ष्णनखं सिंहव्याघ्रादिकं बलवाक्कूरभृगमित्यर्थः जगार
गिरति गृह्णाति वा । किञ्च लोकेन लोकेन अद्रिं हिमवदादिकं पर्यन्तं आरादूरस्थितमपि व्यभेदं
अहं भिनन्मि । बृहन्तं चित् महान्तमपि हस्त्यादिकं क्रहते हस्तकाय अल्पाय शशकादिकाः र-
न्ध्रयानि वशोगमयानि । शूशुवानः वीर्येण वर्धमानो वत्सः वृषभं महोक्षं वयत् युद्धाय गच्छति ।
हे इन्द्र एतदपि सर्वं त्वत्पसादादहं करोमीत्यर्थः ॥ ९ ॥

अथ दशमी—

सुपर्ण इत्थान् खमासिषायावरुद्धः परिपदेन सिंहः ।

निरुद्धश्चिन्महिषस्तुर्व्यावांगो धातस्मा अयथैकपदेतत् ॥ १० ॥

सु॒ष्टर्णः । इ॒त्था । न॒खम् । आ । सि॒सा॒य॒ । अ॒व॒रु॒द्रः । प॒रि॒ष्ट॒प॒दम् ।
 न । सि॒ंहः । नि॒रु॒द्रः । चि॒त् । म॒हि॒षः । त॒र्ष्या॑ह॒वान् ।
 गो॒धा । त॒स्मै । अ॒य॒थम् । क॒र्ष॒त् । ए॒तत् ॥ १० ॥

सुपर्णः पक्षिरूपा गायत्री इत्था अमुत्र द्युलोके नखमात्मीयं आसिषाय सोमाहरणकाले
 इन्द्रार्थमावबन्ध इन्द्रस्य प्रसादात् दिवि पदं न्यस्तवतीत्यर्थः । तत्र दृष्टान्तः—अवरुद्रः पंजरेणा-
 वृतः परिवेष्टितः सिंहः परिपदं न यथा करस्योपरि सर्वतः पादमवबध्नाति । किञ्च चिदित्युपमार्थे
 यथा केनापि बद्धपादो निरुद्धो महिषः तर्ष्यावान् उदकाभावे तृषावान्भवति एवमिन्द्रः सोमाह-
 रणात्पूर्वं सोमाभावे तृषितवानीति शेषः । तस्मै तादर्थ्ये चतुर्थी तादृशस्य तृषितस्येन्द्रस्यार्थं गोधा
 गमयति वर्णानिति गौर्वाक् तत्र निधीयमानत्वाद्गायत्री गोधा । यद्वा गुधिर्निष्कर्षणार्थः निष्क-
 ष्यसोमाहरणात् गोधा गायत्री अयथं अयत्नेन लीलयेत्यर्थः एतत्सोमजातं कर्षत् आरुष्टवती
 दिवः सकाशादाहतवतीत्यर्थः ॥ १० ॥

अथैकादशी—

तेभ्यो॑ गो॒धा अ॒य॒थं क॒र्ष॒दे॒तद्ये॒ ब्र॒ह्म॒णः प्र॒ति॒पी॒य॒न्त्य॒नैः ।
 सि॒म उ॒क्ष्णो॑ व॒सृ॒ष्टाँ अ॒द॒न्ति॒ स्व॒यं ब॒लानि॒ तन्वः॑ शृ॒णानाः॑ ॥ ११ ॥

तेभ्यः । गो॒धाः । अ॒य॒थम् । क॒र्ष॒त् । ए॒तत् । ये । ब्र॒ह्म॒णः ।
 प्र॒ति॒ष्ट॒पी॒य॒न्ति । अ॒नैः । सि॒मः । उ॒क्ष्णः । अ॒व॒सृ॒ष्टान् ।
 अ॒द॒न्ति । स्व॒यम् । ब॒लानि॑ । त॒न्वः । शृ॒णानाः॑ ॥ ११ ॥

ये मरुदादिदेवगणाः ब्रह्मणः परिवृढस्येन्द्रस्य स्वभूतैरनैः सोमाख्यैः तृषाः सन्तः इति
 शेषः प्रतिपीयन्ति । पीयति हिंसाकर्मा इन्द्रादेशाद्विंसाकान्प्रति हिंसन्ति । तेभ्यः तेषां देवगणाना-
 मर्थाय गोधाः पूर्वोक्ता गायत्री अयथं अनायासेन एतत्सोमजातं कर्षदाकृष्टवती । किञ्च सिमः
 सिमान् श्रेष्ठान् यद्वा सिमशब्दः सर्वशब्दपर्यायः सर्वानुक्षणः सिञ्चतः अवसृष्टान् इन्द्रेण निःसृष्टान्
 अनुज्ञातान् हविर्भूतान् सोमान् यज्ञैष्वदन्ति । किं कुर्वन्तः स्वयमात्मनैव बलानि शत्रूणां सैन्या-
 नि तन्वः शरीराणि च शृणानाः हिंसन्तः गायत्रीन्द्रादेशाद्देवेभ्यः सोममाहतवतीत्यर्थः ॥ ११ ॥

अथ द्वादशी—

ए॒ते॒शमी॑भिः सु॒शमी॑ अभू॒वन् ये हि॒न्विरे॑ तन्वः सोमं उ॒क्थैः ।

नृ॒वद् द॒न्तु॒र्प॒नो मा॒हि वा॒जां॒ न्दिवि॑ श्रवो॒ दधि॑षे॒ नाम॑ वी॒रः ॥ १२ ॥ २१ ॥

ए॒ते । शमी॑भिः । सु॒शमी॑ । अ॒भू॒वन् । ये । हि॒न्विरे॑ । तन्वः॑ । सोमे॑ ।

उ॒क्थैः । नृ॒वत् । वद॑न् । उ॒र्प॑ । नः । मा॒हि । वा॒जां॒ न् ।

दि॒वि । श्रवः॑ । द॒धि॒षे॒ । नाम॑ । वी॒रः ॥ १२ ॥ २१ ॥

ये देवर्ष्यादयः तन्वः शरीराणि सोमे सोमयागे उक्थैः शस्त्रैः हिन्विरे वर्धयन्ति । एते देवादयः इन्द्रोदेशात्सोमे आहते सति शमीभिः सोमयागकर्मभिः सुशमी सुकर्माणः अभूवन् । नृवत् मनुष्यवद्दन् इदं युष्मभ्यं नया दत्तमिति व्यक्तां वाचमुद्धारयन् नोस्मभ्यमुपमाहि उपगम्य वाजानक्षानि बलानि वा हे इन्द्र त्वं देहीतिशेषः । अतःकारणात् वीरैः दानशूरस्त्वं दिविवि द्युलोके श्रवः दानपतिरितिकीर्तितं नाम नामधेयं दधिषे धारयसि ॥ १२ ॥

॥ इति सप्तमस्य सप्तमे एकविंशोवर्गः ॥ २१ ॥

वनेवेत्यष्टर्चं त्रयोदशं सूक्तं वसुक्रस्यार्षं त्रैष्टुभमैन्द्रं अनुक्रान्तंच—वनेनाष्टाविति । चतुर्थेहनि स्तोमवृद्धौ ब्राह्मणाच्छंसिनएतत्सूक्तमावापार्थं । सूत्रितञ्च—स्तोमेवर्धमानेकोअयनर्योवनेनवायइति । महाव्रते निष्केवत्येप्येतत्सूक्तं । सूत्रितंच—प्रवोमहेमन्दमानायांभसइतिनिविद्धानंवनेनवायोन्यधायिचाकञ्चिति ।

तत्र प्रथमा—

वने॑न॒वा॒यो॒न्य॒धा॒यि॒चा॒कञ्जु॒चि॒र्वा॒स्तो॒मो॒भुर॑णावजीगः ।

यस्ये॑दिन्द्रः पुरु॒दिने॑षु॒होता॑ नृ॒णां॒ नर्यो॑ नृ॒तमः॑ क्ष॒पावा॑न् ॥ १ ॥

वने॑ । न । वा॒ । यः । नि । अ॒धा॒यि॒ । चा॒कन् । शु॒चिः । वा॒म् ।

स्तो॒मः । भुर॑णौ । अ॒जी॒ग॒रि॒ति॑ । यस्य॑ । इत् । इन्द्रः॑ । पुरु॒दिने॑षु ।

होता॑ । नृ॒णाम् । नर्यः॑ । नृ॒तमः॑ । क्ष॒पा॒वा॒न् ॥ १ ॥

वनेनवायोन्यधायीति वने नवनइव वृक्ष इव शकुनिः स्वे नीडे वायमात्मीयं पुत्रं न्यधा-
यि निदधाति शशुकमजातपक्षं सयथा तत्र निहितः चाकन् भयादिशोनिरीक्षमाणआसी-
त् । अथवा कामयमानस्तदुत्सुकमनाआसीत् एवमयमस्मासु वृक्षस्यनीडभूतेषु शकुनिपुत्रभूतः
शुचिर्व्यपगतसर्वदोषः वां युवयोः स्वभूतः स्तोमः हे भुरणौ भर्तारौवश्विनौ शीघ्रौ वा भुर-
ण्युरिति क्षिप्रनामेति । किञ्च यस्य स्तोमस्य पुरुदिनेषु बहुष्वहःसु इन्द्रो होता इन्द्रो-
प्याह्वाता भवति ममायं स्तोमः स्यादिति । किंलक्षणः पुनरिन्द्राह्वाता योनृणां
मनुष्याणां नृतमः मनुष्याणामपि मनुष्यतमः शूराणामपि मध्ये शूरतमइत्यर्थः ।
नर्यश्च नृष्योहितोयः क्षपावांश्च रात्रिपर्यायेषु सोमभागः एवं गुणयुक्तेन यः स्तोमः इन्द्रेणापि
प्रार्थ्यतेस्मासु वर्तमानः सयुक्तं प्रत्यजीगः नित्यकालमेव गच्छतीत्यर्थः । एवं तावदेतामृचमा-
श्विनीमतिकृत्वा व्याचक्षते । तदसाधु । ऐन्द्रेहि सूक्ते प्रथमेवेयं भवति तच्च पुनः पृष्ठचस्य षष्ठे-
हनि स्तोमे वर्धमाने माध्यन्दिनसवने ब्राह्मणाच्छंसिनः शस्त्रे विनियुज्यते । हे भुरणौ भर्तारौ
देवानां पत्नी यएषस्तोमोस्मासु निहितः शुचिर्व्यपगतदोषः शकुनिपुत्रइव वने वनावयवे वृक्षे
चाकन्पश्यन्निव कामयमानइव वा इन्द्रमास्ते यस्य स्तोमस्य किमिति यस्येन्द्रः पुरुदिनेषु बहु-
ष्वहःसु आह्वाताभूत् । अपिनाम मामनेन स्तोमेन स्तुयुरिति । किंलक्षणः पुनराह्वाता यस्येन्द्रिन्द्र-
इति नृणां नृतमः नर्यश्च क्षपावांश्च समानमेतत्पूर्वेणार्थेन । यमेवं इन्द्रः प्रार्थ्यते सएषस्तोमः तं
प्रत्यजीगः गच्छतीत्यर्थः । अथवा सएषः स्तोमोस्माभिरुदीर्यमाणस्तस्येन्द्रस्य गुणान् गृह्णातीति
स्यात् जिगर्तिर्गृह्णातिकर्मेतिदुक्तं एवमत्र चाकन्नित्यस्य पश्यन्निति वा कामयमानइतिवेत्येतौ
विपरिणामौ उपपद्येते शब्दसारूप्यादर्थाविरोधाच्च । एतस्मिन्निगमे पदविभागगतः कश्चिद्विचारो-
स्ति तमाह भाष्यकारः—वेति च यइतिच । चकारशाकल्यइति वा इति यइति च पदे चकारशा-
कल्यः पदकारः । तदेतद्विचार्यमाणं न साधु भवति । किं कारणं उदात्तत्वेवमाख्यातमभविष्यत्
एवमेतस्मिन्पदद्वये सति यदेतदाख्यातमधायीतिपदं उदात्तमभविष्यत् गृह्णात्परस्य नित्यमा-
ख्यातस्य निघातो न भवतीति लक्षणविदोमन्यन्ते । नचेदमुदात्तं तस्माद्यइति नेदं यद्वृत्तं किंताहि
वायइत्येकमेवपदं । किञ्च असुसमाप्तश्च अर्थः अपुष्कलः एवमेतस्मिन्पदद्वये सति मन्त्रस्यार्थः
असुसमाप्तो भवति ॥ १ ॥

अथ द्वितीया—

प्रतेअस्याउषसःप्रापरस्यानृतौस्यामनृतमस्यनृणाम् ।

अनुत्रिशोकःशतमावहञ्चकुत्सेनरथोयोअसत्सवान् ॥ २ ॥

प्र । ते । अस्याः । उषसः । प्र । अपरस्याः । नृतौ । स्याम् ।

नृत्तमस्य । नृणाम् । अनु । त्रिंशोक्तः । शतम् । आ । अवहत् ।

नृन् । कुत्सेन् । रथः । यः । असत् । सप्तह्वान् ॥ २ ॥

अस्यावर्तमानायाः ईदृश्याउषसः नृतौ नृनये नयने प्रापणे उदयकाले इत्यर्थः नृणां नेतृ-
णां मध्ये नृतमस्य अतिशयेन नेतुस्ते तवेन्द्रस्य स्तुत्या यागेन च प्रस्याम वयं प्रकृष्टाभवेम ।
तथा हे इन्द्र अपरस्याआगामिन्याश्चोषसः नृतौ प्रापणे तव स्तुत्या यागेन च वयं प्रकृष्टाभ-
वेमेत्याशास्महे । किञ्च त्रिंशोकोनामकपिः हे इन्द्र त्वामाराध्य त्वत्प्रसादात् शतं बहून् अनु
अनुचरभूतान् नृन् मनुष्यानावहत् प्रापितवान् लब्धवानित्यर्थः । तथा तव कुत्सस्य च सप्तह्वान्
मनिता युगपदेव संभक्ता योरथः असत् अस्ति तं रथं कुत्सो लब्धवानितिशेषः । तथाच
मन्त्रान्तरे श्रूयते—यासिकुत्सेनसरथमवस्युरिति । यस्मादेवं तस्मात् त्वत्प्रसादाद्द्वयं प्रकृष्टाभवे-
मेत्यर्थः ॥ २ ॥

अथ तृतीया—

कस्तेमदंइन्द्ररन्त्योभूदुरोगिरौअभ्युग्रोविधाव ।

कदाहौअर्वागुपमामनीषाआत्वाशक्यामृपमंराधोअनैः ॥ ३ ॥

कः । ते । मदः । इन्द्र । रन्त्यः । भूत् । दुरः । गिरः । अभि । उग्रः ।

वि । धाव । कत् । वाहः । अर्वाक् । उप । मा । मनीषा । आ ।

त्वा । शक्याम् । उपमम् । राधः । अनैः ॥ ३ ॥

हे इन्द्र ते तव ईषन्मध्यमोत्तमानां सोमजन्यानां मदानां मध्ये कोमदः रन्त्योरभयिता
प्रीतिकरोभूत् भवति त्वत्प्रीतिकरमदयोग्यसोमदानाभिप्रायेणायं प्रश्नः । उग्रः ओजस्वी त्वं दुरः
यज्ञगृहद्वाराणि गिरः स्तुतिरक्षणावाचश्च अभिविधाव अभ्यागच्छ । किञ्च कत् कदा वाहः इ-
न्द्रं प्रत्युह्यतइति वाहः सोमउच्यते एवं भूतः अर्वाक् त्वत्प्रसादात्फलदानायास्मदभिमुखोभवि-

ष्यतीतिशेषः । अपिच कदा मनीषा सर्वार्थदर्शनाप्रज्ञा सर्वगुणग्राहिणीस्तुतिर्वा मा मां त्वत्पसा-
दादुपगमिष्यतीतिशेषः । कदा हे इन्द्र त्वा त्वां आइत्युपसर्गश्रुतेर्योग्यपदाध्याहारः आराध्य व-
यं अन्नैः सह राधोधनं उपमं मत्समीपं शक्यां शक्तिरत्र गत्यर्थोन्तर्भावितण्यर्थः संगमयेयं ॥ ३ ॥

अथ चतुर्थी-

कदुद्युम्नमिन्द्रत्वावतो नून्कयाधियाकरसेकन्न आगन् ।

मित्रो न सत्य उरुगाय भृत्या अन्नैः समस्य यदसन् मनीषाः ॥ ४ ॥

कत् । ऊँ इति । युम्नम् । इन्द्र । त्वाऽवतः । नून् । कया ।

धिया । करसे । कत् । नः । आ । अगन् । मित्रः । न । सत्यः ।

उरुगाय । भृत्यै । अन्नैः । समस्य । यत् । असन् । मनीषाः ॥ ४ ॥

हे इन्द्र त्वं कदु कदा वा युम्नं हवित्क्षणमस्मदीयमन्नं भुक्त्वेतिशेषः कया धिया के-
न कर्मणा नून् नेतृनस्मान् त्वावतः त्वत्सदृशान्करसे करिष्यसि । कत् कदा नोस्मान्प्रति आगन्
आगमिष्यसि । सत्यः अनवद्यदित्यर्थः मित्रो न सखेव तथा हे उरुगाय बहुकीर्ते इन्द्र त्वं भृत्यै
भरणाय पोषणाय भवसीति शेषः । यद्यदा समस्य अस्मदादिकस्य सर्वस्य जगतः अन्ने जग-
त्स्थितिनिमित्ते आहारे मनीषाः अत्राभिलषणानुद्धयः असन् भवेयुः तदा सर्वस्य पोषणाय
त्वं भवसीत्यर्थः ॥ ४ ॥

अथ पंचमी-

प्रेरयसूरो अर्थेन पारये अस्य कामं जनिधा इव गमन् ।

गिरश्च ये ते तु विजात पूर्वी नर इन्द्र प्रति शिक्षन्त्यन्नैः ॥ ५ ॥ २२ ॥

प्र । ईरय । सूरः । अर्थम् । न । पारम् । ये । अस्य । कामम् ।

जनिधाऽइव । गमन् । गिरः । च । ये । ते । तुविऽजात । पूर्वीः ।

नरः । इन्द्र । प्रतिऽशिक्षन्ति । अन्नैः ॥ ५ ॥ २२ ॥

सूरः सूर्यः अर्थेन यथा अतारं गन्तारं योगिनमनुगृह्णन् पारं संसारस्यान्तमपवर्गं ग-
मयति तथा हे इन्द्र त्वं यजमानान् संसारस्यान्तं प्रेरय गमय ये अस्मदादयो यजमानाः अ-
स्य स्वेन्द्रस्य कामं सोमपानेच्छां गमन् गमिरत्र विपूर्वोन्तर्भावितण्यर्थश्च द्रष्टव्यः विगमयन्ति
महता सोमपानेनापनयन्ति । तत्र दृष्टान्तः—जनिधाइव जनीनां जायानां संभोगकाले शय्यासु
धारयितारः पतयोयथा प्रभूतसंभोगप्रदानेन मैथुनेच्छामपनयन्ति तद्वत् । किञ्च नरोनेतारोऽस्म-
दादयो ये यजमानाः हे तुविजात बहुरूप रूपंरूपंपतिरूपोबभूवेति वचनात् । सर्वात्मनिन्द्र
ते तुभ्यं पूर्वीः अनादिकालप्रवृत्तागिरश्च स्तुतिलक्षणावाचश्च अन्यैः पुरोडाशादिहविर्भिः सह
प्रतिशिक्षन्ति प्रतिकालं प्रयच्छन्ति तानस्मदादीन्यजमानान् पारं गमयेति पूर्वेण संबंधः ॥५॥

॥ इति सप्तमस्य सप्तमे द्वाविंशोवर्गः ॥२२॥

अथ षष्ठी—

मात्रेनुतेसुमितेइन्द्रपूर्वीद्यौर्मज्मनापृथिवीकाव्येन ।
वरायतेघृतवन्तःसुतासःस्वाद्भन्भवन्तुपीतयेमधूनि ॥ ६ ॥

मात्रे इति । नु । ते । सुमिते इति सुमिते । इन्द्र । पूर्वी इति । द्यौः
मज्मना । पृथिवी । काव्येन । वराय । ते । घृतवन्तः । सुतासः ।
स्वाद्भन् । भवन्तु । पीतये । मधूनि ॥ ६ ॥

हे इन्द्र ते तव स्वभूतेन मज्मना शत्रूणां मज्जकेन काव्येन कर्मणा द्यौः पृथिवी द्यावापृ-
थिव्यौ नु क्षिप्रं सुमिते निर्मिते । कीदृश्यौ मात्रे निर्मान्यौ पूर्वी पूर्यौ महत्यौ । यस्मादीदृशेन
महत्त्वेन युक्तः तस्मात् घृतवन्तः अभिमुखत्वात् त्वां क्षरंतः दीप्तिमन्तोवा सुसंस्कृतत्वात् । यद्वा
आज्यसंयुक्तावा सुतासः अभिषुताः सोमाः वराय श्रेष्ठाय ते तुभ्यमिन्द्राय स्वाद्भन् स्वाद्भानः
स्वादिष्टाः भवन्तु अस्माभिर्दत्ताः सन्तु । किमर्थं पीतये पानाय मधूनि मधुररसात्मकानि पुरो-
डाशादीन्यन्तानि हवींषि भक्षणार्थं दत्तानि भवन्तु ॥ ६॥

अथ सप्तमी—

आमध्वो॑ अस्मा॑ अ॒सिच॒न्म॒त्रमिन्द्रा॑य पूर्णं स॒हि स॒त्यरा॑धाः ।
सवा॑वृधे वरि॑मन्ना पृ॒थिव्या॑ अ॒भि॒कृ॒त्वा न॑र्यः पौ॒स्त्यै॑श्च ॥ ७ ॥

आ । मध्वः । अस्मै । अ॒सिच॒न् । अ॒म॒त्रम् । इन्द्रा॑य । पूर्ण॑म् ।
सः । हि । स॒त्य॒रा॒धाः । सः । व॒वृ॒धे । वरि॑मन् । आ । पृ॒थि॒व्याः ।
अ॒भि । कृ॒त्वा । न॑र्यः । पौ॒स्त्यैः । च ॥ ७ ॥

अस्मै इन्द्राय अस्येन्द्रार्थं मध्वोमधुररसस्य सोमस्य पूर्णं अमत्रं ग्रहचमसादिकं पात्रं
आअसिचन् असिञ्चन् आभिमुख्येन स्थित्वा परयाभक्त्या अस्मदीयाकृत्विजः सित्कवन्तः अ-
ग्नौ प्रक्षिप्तवन्तः । हि यस्मात्कारणात्सइन्द्रः सत्यराधाः सत्यधनः यजमानेभ्यो दातव्येनाविसंवा-
दिधनइत्यर्थः । तस्मादसिञ्चन्निति संबंधः । अग्नावासित्केन तेन पात्रेण तृप्तः सइन्द्रः पृथिव्याः
अन्तरिक्षस्य वरिमन्नतिशयेन विस्तीर्णस्थाने आगत्य अभिववृधे अभिवर्धते । कीदृशइन्द्रः
नर्यः नृभ्योहितः कृत्वा वृत्रवधादिकर्मणा प्रज्ञानेनवा पौस्त्यैश्च युक्तइतिशेषः ॥ ७ ॥

अथाष्टमी—

व्या॑न॒ळिन्द्रः॑ पृ॒त॒ना॒स्वो॒जा॒ आ॒स्मै॒ य॒त॒न्ते॒ स॒ख्याय॑ पूर्वीः ।
आ॒स्मा॒ र॒थं न॑ पृ॒त॒ना॒ सु॒तिष्ठ॑यं भ॒द्रया॑ सु॒म॒त्या चो॒दया॑से ॥ ८ ॥ २३ ॥

वि । आ॒न॒ट् । इन्द्रः॑ । पृ॒त॒नाः । सु॒ओ॒जाः । आ । अ॒स्मै । य॒त॒न्ते ।
स॒ख्याय॑ । पूर्वीः । आ । स्म । र॒थम् । न । पृ॒त॒ना॒ सु॒ । तिष्ठ॑ ।
यम् । भ॒द्रया॑ । सु॒म॒त्या । चो॒दया॑से ॥ ८ ॥ २३ ॥

स्वोजाः शोभनबलः इन्द्रः पृतनाः शत्रुसेनाः व्यानट् व्यामोति इन्द्रः संग्रामेषु केनाप्य-
प्रतिहन्यमानः सन् शत्रून् जयतीत्यर्थः । किञ्च पूर्वीः अत्र पूर्वशब्दउत्कृष्टवाची उत्कृष्टाः शत्रु-
सेनाः अप्रभवन्त्यः सत्यः अस्मै अस्येन्द्रस्य सख्याय संबंधित्वलक्षणाय सखित्वाय आय-
तंते संधिं कर्तुमिच्छन्तीत्यर्थः । अपरोर्धर्चः प्रत्यक्षकृतत्वात् भिन्नं वाक्यं । हे इन्द्र त्वं यं स्वी-

यं रथं भद्रया कल्याण्या सुमत्या शोभनया परानुग्रहयाबुद्ध्या चोदयासे चोदयसे यज्ञान् प्र-
ति प्रेरयसि । तं रथमस्मद्यज्ञं प्रत्यागन्तुं महतादरेणातिष्ठ आरोह । तत्रदृष्टान्तः—पृतनासु सं-
ग्रामेषु रथं न यथा स्वरथं महतादरेणातिष्ठसि तद्वत् । स्मेति पादंपूरणः ॥ ८ ॥

॥ इति सप्तमस्य सप्तमे त्रयोविंशोवर्गः ॥ २३ ॥

॥ इति दशमे मण्डले द्वितीयोऽनुवाकः ॥ २ ॥

तृतीयोऽनुवाके त्रयोदशसूक्तानि तत्र प्रदेवत्रेति पञ्चदशर्चं प्रथमं सूक्तं इलूपपुत्रस्य कवप-
स्यार्षि वैष्णभमन्देवत्यं अपान्नपादेवताकं वा । तथाचानुक्रान्तं—प्रदेवत्रापञ्चोना कवपऐलूपआपम-
पोनघ्नीयं वेति । अपइष्यहोतरित्युक्तः सन्न होता प्रदेवत्रेत्याद्यानवचोऽनुब्रूयात् । सूत्रितञ्च—प्रदे-
वत्राब्रह्मणेगातुरेत्विति नव हिमोतानोअध्वरदेवयज्येति दशमीमिति ।

तत्र प्रथमा—

प्रदेवत्राब्रह्मणेगातुरेत्वपोअच्छामनसोनप्रयुक्ति ।

महींमित्रस्यवरुणस्यधासिपृथुज्यसेरीरधामुवृक्तिम् ॥ १ ॥

प्र । देवत्रा । ब्रह्मणे । गातुः । एतु । अपः । अच्छ । मनसः ।

न । प्रयुक्ति । महीम् । मित्रस्य । वरुणस्य । धासिम् ।

पृथुज्यसे । रीरध । मुवृक्तिम् ॥ १ ॥

ब्रह्मणे तृतीयार्थे चतुर्थी ब्रह्मणा स्तोत्रेण स्तुयमानइतिशेषः गातुर्देवानपोवाप्रति गमनशी-
लः सोमः देवत्रा देवीर्द्योतमानाः अपः वसतीवर्षेकधनालक्षणान्युदकानि अच्छाभिप्रेतु प्र-
कर्षेण गच्छतु । तत्र दृष्टान्तः—मनसोनप्रयुक्ति यथा मनसः प्रयुक्ति प्रयोगउद्योगः शीघ्रं ग-
च्छति तद्वत् । एवं सोमे अपःप्रति गते सति हे मदीयात्मन् अध्वर्यो वा महीं धासिं महत्सो-
मलक्षणमन्त्रं मित्रस्य वरुणस्य चार्थाय पृथुज्यसे विस्तीर्णजवाय महत्तन्द्रस्य वार्थायेत्य-
र्थः रीरध संसाधय संस्करु दानयोग्यं कुरु । मुवृक्तिं मुष्टु दोषैर्वर्जितां स्तुतिं च कुरु ॥१॥

अथ द्वितीया—

अध्वर्यवो हविष्मन्तो हि भूताच्छापइतोशतीरुशन्तः ।
 अवयाश्चष्टेरुणः सुपर्णस्तमास्यध्वमूर्मिमद्यासुहस्ताः ॥ २ ॥
 अध्वर्यवः । हविष्मन्तः । हि । भूत । अच्छ । अपः । इत ।
 उशतीः । उशन्तः । अव । याः । चष्टे । अरुणः । सुपर्णः । तम् ।
 आ । अस्यध्वम् । ऊर्मिम । अद्य । सुहस्ताः ॥ २ ॥

हे अध्वर्यवः यूयं हविष्मन्तो हि अभिषोतव्येन सोमलक्षणेन हविषा युक्ताः खलु भूत
 भूत । किञ्च हे उशन्तः सोमाभिषवं कर्तुं कामधमानाः अध्वर्यवो यूयं उशतीः सोमाभिषवां-
 गभावमभिलषन्तीः एकधनलक्षणा अपः अच्छाभिमुख्येन इत गच्छत । अरुणः रक्तवर्णः सुपर्णः
 सुपतनः सोमः अवापस्ताव अन्तरिक्षे याः मयान्तरगताः अपः चष्टे पश्यति । हे सुहस्ताः सो-
 माभिषवादिशोभनकर्मकारित्वात्सुवर्णपयपवित्रायलंकृताः । यद्वा शोभनहस्ताहे अध्वर्यवो यूयं
 अयेदानीं तं सादृशं ऊर्मिं सोमसंवातं ताभिरद्भिः सह आ अस्यध्वं आभिमुख्येन स्थित्वा म-
 हतादरेण दशापवित्रे शोधनार्थं पक्षिपत ॥ २ ॥

अथ तृतीया—

अध्वर्यवोपइतासमुद्रमपानपातहविषायजध्वम् ।
 सवोदददूर्मिमद्यासुपूतं तस्मै सोमं मधुनन्तं सुनोत ॥ ३ ॥
 अध्वर्यवः । अपः । इत । समुद्रम् । अपाम् । नपातम् ।
 हविषा । यजध्वम् । सः । वः । इत । ऊर्मिम । अद्य ।
 सुपूतम् । तस्मै । सोमम् । मधुनन्तम् । सुनोत ॥ ३ ॥

हे अध्वर्यवो यूयं अपः एकधनलक्षणान्युदकान्याहर्तुमिति शेषः समुद्रं उदधिस्थानीयं
 जलाशयं इत गच्छत । इदानीं उत्तरोर्ध्वो व्याख्यायते—पश्चाद्वितीयः पादः आर्थिकोयं क्रमः

१ अच्छाभिलक्ष्य इत ताभिरनु गच्छत यतः अरुणवर्णः शोभनपतनः सोमः अवयाः
 स्वप्राप्तिकामा अपः ।

अधेदानीं सोपानपात्रं वः जलाशयं प्रति गतेऽप्योयुष्मक्यं संपूतं सुशुद्धं ऋग्मिं जलसमूहं द-
द्व ददातु यूयमपि तेन समुद्देन तस्मै अपानपात्रे मधुमन्तं मधुरस्वादूपेतं सोमं सुनोत अभिषु-
णुत अभिषुतेन सोमाख्येन हविषा अपानपात्रं वृष्टिकर्मण्यधिकृतं देवं यजध्वं ॥ ३ ॥

अथ चतुर्थी-

योअनिध्मोदीदयदप्यन्तर्यविप्रासईळतेअध्वरेषु ।
अपानपात्रमधुमन्तीपोदायाभिरिन्द्रोवावृधेवीर्याय ॥ ४ ॥

यः । अनिध्मः । दीदयत् । अप्सु । अन्तः । यम् । विप्रासः ।
ईळते । अध्वरेषु । अपाम् । नपात् । मधुमन्तीः । अपः ।
दाः । याभिः । इन्द्रः । वृधे । वीर्याय ॥ ४ ॥

उत्तरार्धस्य प्रत्यक्षतत्त्वादेकवाक्यतायै युष्मच्छब्देन समानार्थोभयच्छब्दः प्रथमार्थे
आहार्यः योभवानपात्रपात्रे अप्सु अन्तः अपां मध्ये मेवस्थाने अनिध्मः काष्ठवर्जितः सन्
दीदयत् दीप्यते विप्रासोमिधाविनक्तृत्विर्यजमानाअध्वरेषु यागेषु यं भवन्तं ईळते स्तुवन्ति । हे
अपानपात्रं सत्त्वं मधुमन्तीः मधुरसयुक्ताः अपोवृष्टिलक्षणादाः अस्मक्यं देहि याभिर्वसतीवर्यै-
कधनारूपाभिः सोमेन श्रुताभिरिन्द्रः इन्द्रः वीर्याय वृत्रवधादिशूरकर्मणे वृधे वर्धते ताअपोदे-
हीति संबंधः ॥ ४ ॥

अथ पञ्चमी-

याभिःसोमोमोदतेहर्षतेचकल्याणीभिर्युवतिभिर्नमर्यः ।
ताअध्वर्योअपोअच्छापरेह्रियदांसिञ्चाओषधीभिःपुनीतात् ॥ ५ ॥ २४ ॥

याभिः । सोमः । मोदते । हर्षते । च । कल्याणीभिः । युवतिभिः ।
न । मर्यः । ताः । अध्वर्यो इति । अपः । अच्छ । परा । इहि ।
यत् । आहसिञ्चाः । ओषधीभिः । पुनीतात् ॥ ५ ॥ २४ ॥

अभिषुतः सोमः याभिर्वसतीवर्यैकधनारूपाभिरिन्द्रः सह मोदते मुदितोभवति हर्षते च
पुनरुक्तिरादरार्था अत्यर्थं हृष्यतीत्यर्थः । तत्र दृष्टान्तः—कल्याणीभिः कमनीयाभिर्युवतिभिस्त-
रुणोभिः सह मर्यादं यथा मनुष्योमोदते तद्वत् । हे अध्वर्यो त्वं तास्तादृशीरपः अच्छाभिप्राप्तुं

परेहि जलाशयं प्रति गच्छ । किञ्च यद्यदा आहताभिस्ताभिः आसिंचाः आसमन्तात्सोमा-
न्निश्चसि तदा ओषधीभिः सोमैः सह अपश्च पुनीतात् दशापवित्रेण पुनीहि ॥ ५ ॥

॥ इति सप्तमस्य सप्तमे चतुर्विंशोवर्गः ॥ २४ ॥

अथ षष्ठी—

एवेयूनेयुवतयानमन्तयदामुशच्छुशतारत्यच्छ ।

संजानतेमनसासंचिकित्रेध्वर्यवोधिषणापंश्चदेवीः ॥ ६ ॥

एव । इत् । यूने । युवतयः । नमन्त । यत् । ईम् । उशन् ।

उशतीः । एति । अच्छ । सम् । जानते । मनसा । सम् । चिकित्रे ।

अध्वर्यवः । धिषणा । आपः । च । देवीः ॥ ६ ॥

युवतयस्तरुण्यः स्त्रियः यूने तरुणाय नमंत यथा प्रद्वीभवन्ति एव एवं वसतीवर्येकध-
नाख्याआपः सोमाय प्रद्वीभवन्ति । यद्वा युवतयः सोमेन सह मिश्रयिष्यः आपः यूने अभिष-
वादिकर्मणा आत्मना सह मिश्रयिष्वे कर्त्तुं अध्वर्यवे नमन्त प्रद्वीभवन्त्येव । इदिति पूरणः ।
कदा यद्यदा उशन् अभिषवार्थं वसतीवरीः कामयमानः सोमः सोमाभिषवं कर्त्तुं कामयमानो-
ध्वर्युर्वा उशतीः सोमेन सह मिश्रीभावमभिषवादिकर्मागभावं च कामयमानाः ईमेनापः अ-
च्छ प्राप्तुं एति गच्छति तदा उपनमन्ते अध्वर्यवः धिषणा तदीया स्तुतिलक्षणा वाक्च देवीर्दे-
व्यः अपः आपश्च मनसा विशिष्टया बुद्ध्या संजानते सम्यक् जानन्ति संचिकित्रे स्वं स्वमधि-
कारं परस्परपकारं च चक्षुषा सम्यक् पश्यन्ति ॥ ६ ॥

अथ सप्तमी—

योवोवृताभ्योअरुणोदुलोकंयोवोमद्याअभिश्शस्तेरमुंश्चत् ।

तस्माइन्द्रायमधुमन्तमूर्मिदेवमादन्प्रहिणोतनापः ॥ ७ ॥

यः । वः । वृताभ्यः । अरुणोत् । ऊँ इति । लोकम् । यः । वः ।

मद्याः । अभिश्शस्तेः । अमुंश्चत् । तस्मै । इन्द्राय । मधुमन्तम् ।

ऊर्मिम् । देवमादन्म् । प्र । हिणोतन् । आपः ॥ ७ ॥

यइन्द्रः वृताभ्यः मैधैरावृताभ्यः परिवेष्टिताभ्यः वोयुष्मभ्यं अद्भ्यः लोकं मेघोदराभिर्ग-
मन्नमार्गं अकृणोदकरोत् । उइतिपूरणः । किञ्च यः वोयुष्मान् मह्या महत्याः अभिशस्तेर्मैघप-
रिवेष्टनाभिर्हिंसनात् अमुंचत् मोचितवान् । हे आपः यूयं तस्मै तादृशायेन्द्राय मधुमन्तं मधुर-
स्वादयुक्तं देवमादत्तं इन्द्रादिदेवानां सोमेन सह मिश्रीभूय तर्पयितारं ऊर्मिं अप्संघातं प्रहिणो-
तन अस्मद्यज्ञं प्रतिगमयत सोमाभिषवकर्मगभावाय प्रस्थापयत ॥ ७ ॥

अथाष्टमी—

प्रास्मै॒हिनो॒त॒मधु॑मन्त॒मूर्मि॑गर्भो॒योवः॑सिन्धवो॒मध्व॑उत्सः ।

घृत॑पृष्ठमी॒ड्यं॑मध्वरे॒ष्वापो॑रेवतीःशृणु॒ताहव॑मे ॥ ८ ॥

प्र । अ॒स्मै । हि॒नो॒त । म॒धु॒म॒न्त॒म् । ऊ॒र्मि॒म् । गर्भः । यः । वः ।

सिन्ध॒वः । म॒ध्वः । उ॒त्सः । घृ॒त॒पृ॒ष्ठम् । ई॒ड्यं॑म् । अ॒ध्व॒रे॒षु ।

आपः । रे॒व॒तीः । शृ॒णु॒त । ह॒व॒म् । मे ॥ ८ ॥

अत्र यच्छब्दसंवेधान् द्वितीयः पादः पूर्वं व्याख्येयः हे सिन्धवः स्यन्दनशीलाः आपः
वोयुष्माकं योगर्भः मध्वोमधुररसस्य उत्सउत्स्यन्दनः प्रस्रवणः यच्छब्दयोगात्तच्छब्दोऽध्याहार्यः
तं मधुमन्तं मधुररसोपेतं ऊर्मिम्पसंघातं सारमित्यर्थः अस्मै अस्येन्द्रस्यार्थाय प्रहिनोत प्र-
हिणुत प्रगमयत । कीदृशं अध्वरेषु यज्ञेषु घृतपृष्ठं घृतमाज्यं पृष्ठे यस्य तं पश्चादृतपातिनमि-
त्यर्थः । ईड्यं स्तुत्यं । किञ्च हे आपः यूयं रेवतीः रेवत्यः अस्मभ्यं यानि धनानि दातव्या-
नि तैर्धनवत्यः मे मदीयं हवमाह्वानं शृणुत ॥ ८ ॥

अथ नवमी—

तंसिन्धवो॒मत्सर॑मिन्द्र॒पानं॑मूर्मिप्रहे॒तय॑उमे॒इयति॑ ।

मद॑च्युतमौशा॒ननं॑भोजा॒परि॑त्रित॒तुवि॑चरन्त॒मुत्स॑म् ॥ ९ ॥

तम् । सिन्ध॒वः । म॒त्सर॑म् । इन्द्र॒पानं॑म् । उ॒र्मि॒म् । प्र । हे॒त॒ ।

यः । उ॒मे इति॑ । इ॒यति॑ । म॒द॒च्यु॒तम् । औ॒शा॒नम् । न॒भः॒जाम् ।

परि॑ । त्रि॒ष्टन्त॑म् । वि॒चर॑न्तम् । उ॒त्स॑म् ॥ ९ ॥

हे सिन्धवः स्यन्दनशीला आपः योयुष्मदीयः सारभूतः समूहः उभे अस्मभ्यं दृष्टादृष्ट-
फले दाता सन् इयर्ति कर्मागभावं प्रतिपद्यते मत्सरं मादयितारं इन्द्रादिदेवानां तर्पयितारं इन्नु-
पानं देवानां प्रमुखेनेन्द्रेण पानीयं तादृशं ऊर्मिमुदकसमूहं प्रहेत प्रगमयत अस्मद्यज्ञं पति
प्रेरयत । कीदृशं मदच्युतं मदस्य च्यावकं औशानं सोमेन सह मिश्रीभावं कामयमानं न-
भोजां नभस्यन्तरिक्षे वृष्टिरूपेण जातं परि सर्वतः त्रितंतुं त्रयाणां लोकानां तनितारं विस्तार-
यितारं विचरन्तं यज्ञपात्रेषु गच्छन्तं उत्सं उत्स्यन्दनं तर्पयितारं देवान्यतिऊर्ध्वं गन्तारमि-
मित्यर्थः ॥ ९ ॥

अपोनग्रीये एकधनास्वावृत्तासु आववृत्ततीरित्येषा । सुत्रितश्च—आववृत्ततीरधनुद्विधारा-
इत्यावृत्तास्वेकधनास्विति । तत्रैव हिनोतानइत्येषा । सुत्रपूर्वमुदाहृतं ।

तत्रैषा सूक्ते दशमी—

आववृत्ततीरधनुद्विधारागोषुयुधोननियवंचरन्तीः ।

ऋषेजनित्रीर्भुवनस्यपत्नीरपोवन्दस्वसवृधःसयोनीः ॥ १० ॥ २५ ॥

आववृत्ततीः । अधः । नु । द्विधाराः । गोषुयुधः । न ।

निःस्रवम् । चरन्तीः । ऋषे । जनित्रीः । भुवनस्य । पत्नीः ।

अपः । वन्दस्व । सवृधः । सयौनीः ॥ १० ॥ २५ ॥

अधार्थानन्तरं गोषु युधोन गोषु निमित्तभूतासु मैत्रेः सह युज्यतइति गोषुयुदिन्द्रः त-
स्य यथा वृष्टिलक्षणा आपः द्विधाराः द्विशब्देनेकत्ववाची अनेकधाराः अपर्यन्तधाराइत्यर्थः
अस्माकमप्येवं स्थिताः आववृत्ततीः आवृत्ताः नियवं सोमं प्रतिनियतं यवं मिश्रीभावं चर-
न्तीः गच्छन्तीः भुवनस्य लोकस्य जनित्रीः जनयित्रीः पत्नीः पालयित्रीश्च सवृधः सह सो-
मस्य वर्धयित्रीः सयोनीः सोमेन सह समानस्थानाः हे ऋषे मदीयान्तरात्मन् अध्वर्यो वा
त्वं एवंभूता अपः नु क्षिप्रं वन्दस्व स्तुहीत्यर्थः ॥ १० ॥

॥ इति सप्तमस्य सप्तमे पञ्चविंशोवर्गः ॥ २५ ॥

अथैकादशी—

हिनोतानोअध्वरं देवयज्या हिनोत ब्रह्म सनये धनानाम् ।

ऋतस्य योगे विष्वध्वमूर्धः श्रुष्टीवरी भूतनास्मभ्यमापः ॥ ११ ॥

हिनोत । नः । अध्वरम् । देवयज्या । हिनोत । ब्रह्म । सनये ।

धनानाम् । ऋतस्य । योगे । वि । स्यध्वम् । ऊर्धः ।

श्रुष्टीवरीः । भूतना । अस्मभ्यम् । आपः ॥ ११ ॥

हे ऋत्विजः हिनोत प्रहिणुत प्रगमयत प्रोत्सर्पयत नोस्माकं एतमध्वरं यज्ञं देवयज्या देवयज्यायै देवयजनार्थं । किञ्च प्रहिणुत ब्रह्मस्तुत्याख्यं यथाशास्त्रक्रमेण सनये लब्धयेस्माकं धनानां किञ्च ऋतस्य यज्ञस्य योगे संयोगे यदेतदूर्ध्वं सोमपूर्णमधिषवणचर्मवर्तते । अथवा सोमसंबद्धशकटं योगः तद्धि तर्हि युज्यते तेनाधिषवणचर्मोऽसोऽधस्तादवस्थितेनेति मन्यमानो निरुक्तकारो ब्रवीति याज्ञेशकटं इति । यदेतद्यज्ञशकटस्याधस्तादुपरिवाधिषवणचर्मैतद्विष्वध्वं विमुंचध्वं ब्रह्मचमसस्थात्यादिषु योनिषु कः सोमस्य एतद्विमोचनमधिषवणचर्मोऽधसः तद्धि सोम उत्तिच्यमाने श्लथी भवति । यथेतरं गोरुधो दुह्यमानायां गवि एव ऋत्विज उक्त्वा धुनैव सोमसंमिश्रा अपो ब्रवीति यूयमपि हे आपः एभिर्ऋत्विग्भिरुत्तिच्यमानाः श्रुष्टीवरीः सुखवत्यो भूतना भवतास्मभ्यम् । एवमत्र प्रशब्देनार्थस्य सुतरां प्रकटना भवतीति भाष्यकारेण प्रशब्दोऽध्याहृतः प्रहिणुतेति अध्वरमित्यनेन संबंधात् हिनोतेर्गत्यर्थत्वमुपपद्यते । एतस्याऋचोऽव्याख्यानं निरुक्तटीकाया उद्धृतं ॥ ११ ॥

पातरनुवाकस्यापोरेवतीरित्येषा प्रतिपत् । सूत्रितं च—आपोरेवतीः क्षयथः प्रहिषस्व इपुपयन्त इति सूक्ते इति ।

तत्रैषा द्वादशी—

आपोरेवतीः क्षयथा हि वस्वः कर्तुंच भद्रं विभुथामृतं च ।

रायश्च स्वर्गपत्यस्य पत्नीः सरस्वती न दृणते वयोधात् ॥ १२ ॥

आपः । रेवतीः । क्षयथ । हि । वस्वः । ऋतुम् । च । भद्रम् ।
 विभ्रुथ । अमृतम् । च । रायः । च । स्थ । सुऽअपत्यस्य ।
 पत्नीः । सरस्वती । तत् । गृणते । वयः । धात् ॥ १२ ॥

हे आपः रेवतीः रेवत्यो धनवत्यो यूयं वस्वः वसुनो धनस्य क्षयथ हि ईशिवे खलु । किञ्च भद्रं भजनीयं ऋतुं च सोमयागादिलक्षणं कर्म च अमृतं च अमृतममरणरूपं तज्जन्यफलं च विभ्रुथ धारयथ पुष्णीथ वा । तथा रायश्च धनस्य च स्वपत्यस्य शोभनपुत्रस्य च पत्नीः पत्यः पालयिष्यः स्य भवथ । तथा सरस्वती तदभिमानिनी देवता गृणते स्तुवते महं तदिदं सर्वं वयोञ्जलक्षणं धनं धात् दधातु ॥ १२ ॥

अपोनन्त्रीये प्रतिपदापइत्येषा । सूत्रितंच—प्रतिपदापो अट्श्रमायतीरिति प्रतिदृश्यमानास्विति ।

तत्रैषा त्रयोदशी—

प्रतिपदापो अट्श्रमायती घृतं पयांसि विभ्रती मधूनि ।
 अध्वर्युभिर्मनसा संविदाना इन्द्राय सोमं सुपुतं भरन्तीः ॥ १३ ॥

प्रति । यत् । आपः । अट्श्रम । आह्वयतीः । घृतम् । पयांसि ।
 विभ्रतीः । मधूनि । अध्वर्युऽभिः । मनसा । समऽविदानाः ।
 इन्द्राय । सोमम् । सुऽसुतम् । भरन्तीः ॥ १३ ॥

हे आपः आयतीः अस्मद्यज्ञं प्रत्यागच्छन्तीः यत् सुपांसुलुगिति विभक्तेलुक् याः युष्मान् प्रत्यद्वयं प्रतिपश्यामि घृतं सोमसंसृष्टमाज्यं मधूनि मधुसदृशानि सृष्टरसानि पयांस्युदकानि संभूय विभ्रतीः यागकाले धारयन्तीः तथा अध्वर्युभिः मनसा अन्तःकरणेन संविदानाः संभाषमाणाः । किञ्च इन्द्रायेन्द्रार्थं सुपुतं सुष्ठु सुतं सोमं भरन्तीः धारयन्तीः एवं भूर्वास्ताः युष्मान्स्तौमीतिशेषः ॥ १३ ॥

अपोनन्त्रीये एमा अग्मजिति द्वे । सूत्रितंच—एमा अग्मत्रेवतीर्जीवधन्या इति द्वे सन्नासूतरं यापरिधायेति ।

सैषा चतुर्दशी—

एमाअग्मन्नेवतीर्जीवधन्याअध्वर्यवःसादयन्तासखायः ।
निबर्हिषिधत्तनसोम्यासोपांनघ्नासंविदानासएनाः ॥ १४ ॥

आ । इमाः । अग्मन् । रेवतीः । जीवधन्याः । अध्वर्यवः ।
सादयन्त । सखायः । नि । बर्हिषि । धत्तन । सोम्यासः ।
अपाम् । नघ्ना । सम्विदानासः । एनाः ॥ १४ ॥

रेवतीरेवत्योधनवत्यः जीवधन्याः जीवानां पाययिष्यः प्रीणयिष्योवा इमाईदग्भूताआपः
आग्मन् अस्मद्यज्ञं प्रत्यागच्छन् एतज्ज्ञात्वा हे सखायः सखिभूताहे अध्वर्यवः यूयं अपांनघ्ना
वृष्टिकर्मस्वधिकृतेन देवेन सह संविदानासः संविदानाः संमंत्रयमाणाः एनाः एनाअपः सादयन्त
स्थापयन्त । कुत्र सादयामीति उच्यते—सोम्यासः सोमसंपादिनः अध्वर्यवोयूयं बर्हिषि वेद्या-
मास्तीर्णे कुशमये निधत्तन नियमेन स्थापयन्त ॥ १४ ॥

अथ पंचदशी—

आग्मन्नापंउशतीर्बर्हिरेदंन्यध्वरेअसदन्देवयन्तीः ।
अध्वर्यवःसुनुतेन्द्रायसोममभूदुवःसुशकादेवयज्या ॥ १५ ॥ २६ ॥

आ । अग्मन् । आपः । उशतीः । बर्हिः । आ । इदम् । नि ।
अध्वरे । असदन् । देवयन्तीः । अध्वर्यवः । सुनुत । इन्द्राय ।
सोमम् । अभूत् । ॐ इति । वः । सुशका । देवयज्या ॥ १५ ॥ २६ ॥

आपः वसतीवर्येकधनाख्याः इदं ईदृशं बर्हिर्वेदिस्तरणं उशतीरुशत्यः कामयमाना आ-
ग्मन् आआगच्छन् अस्मद्यज्ञं प्रति आगत्य च अध्वरे अस्मदीये यज्ञे देवयन्तीः देवान्कामयमा-
नाः तर्पयितुमिच्छन्त्यइत्यर्थः न्यसदन् निषीदन् एतज्ज्ञात्वा हे अध्वर्यवः यूयं इन्द्रायेन्द्रार्थं

सोमं सुनुतै अभिषुणुत इदानीमपां प्रसादात् वीयुष्माकं देवयज्या देवानिन्द्रादीनुद्दिश्य क्रिय-
माणा यागक्रिया सुशका सुष्ठु कर्तुं शक्या अभूदासीदेव ॥ १५ ॥

॥ इति सप्तमस्य सप्तमे षड्विंशोवर्गः ॥ २६ ॥

आनइत्येकादशर्चं द्वितीयं सूक्तं कवपस्यार्षि वैष्टुभं वैश्वदेवं अनुकान्तश्च—आनए-
कादशवैश्वदेवमिति गतः सूक्तविनियोगः । एकादशिनस्य वैश्वदेवस्य पशोः पुरोडाशस्यानइ-
त्येषानुवाक्या सूत्रितश्च—विश्वेअद्यमरुतोविश्वऊत्यानोदेवानामुपवेतुशंसइति ।

तत्र प्रथमा—

आनोदेवानामुपवेतुशंसोविश्वेभिस्तुरैरवसेयजत्रः ।
तेभिर्वयंसुसखायोभवेमतरन्तोविश्वादुरितास्याम ॥ १ ॥

आ । नः । देवानाम् । उप । वेतु । शंसः । विश्वेभिः । तुरैः ।
अवसे । यजत्रः । तेभिः । वयम् । सुसखायः । भवेम ।
तरन्तः । विश्वा । दुःइता । स्याम ॥ १ ॥

देवानां स्तोतॄणां नोस्माकं शंसः स्तोतव्यः यजत्रोयष्टव्यः एवंभूतः इन्द्रः तुरैः त्वरण-
शीलैः विश्वेभिः सर्वैर्मरुद्भिः सह अवसे अस्मद्यज्ञरक्षणार्थं आउपवेतु उपागच्छतु । वयमपि
तेभिस्तैः सह सुसखायः शोभनसखायः स्याम भवेम । किञ्च विश्वा दुरिता विश्वानि दुरिता-
नि पापानि तरन्तः स्याम ॥ १ ॥

अथ द्वितीया—

परिचिन्मर्तोद्रविणममन्यादृतस्यपथानमसाविवासेत् ।
उतस्वेनकर्तुनासंवदेत्श्रेयांसंदक्षमनसाजगृभ्यात् ॥ २ ॥

परि । चित् । मर्तः । द्रविणम् । ममन्यात् । ऋतस्य । पथा । नमसा ।
आ । विवासेत् । उत । स्वेन । कर्तुना । सम् । वदेत् ।
श्रेयांसम् । दक्षम् । मनसा । जगृभ्यात् ॥ २ ॥

मर्तोमनुष्योयजमानः परिचित्सर्वतः द्रविणं विश्वेषां देवानां यागार्थं धनं ममन्यात् म-
न्यात् मन्यतिः कान्तिकर्मी कामयेत लब्धुमिच्छेत् धनं लब्ध्वा च क्रतस्य यज्ञस्य पथा मार्गे-
ण नमसा हविराख्येनान्नेन आविवासेत् परिचरेत् । उतापि च स्वनात्मीयेन क्रतुना प्रज्ञानेन म-
नसेत्यर्थः संवेदेत् संवाक्षेत्र सम्यग्ध्यानमुच्यते हविर्गृहीत्वा वषट्कारिष्यन् विश्वान्देवान्मन-
सा ध्यायेदित्यर्थः । विश्वेषां देवानां यागानन्तरं च तत्पसादात् श्रेयांसमतिशयेन प्रशस्यमां-
त्मानं दक्षं प्रवृद्धं सर्वव्यापिनं मनसा ध्यानसाधनेनान्तःकरणेन जगृष्यात् गृह्णीयात् ॥ २ ॥

अथ तृतीया—

अधा॒यि॒धी॒तिर॑स॒सृ॒ग्र॒सं॒शा॑स्ती॒र्थेन॑ द॒स्म॒मु॒पे॒य॒न्त्य॒माः ।

अ॒भ्या॒न॒श्म॒सु॒वित॑स्य॒शूर्प॑न॒वे॒दसो॑ अ॒मृ॒ता॒नाम॑भू॒म ॥ ३ ॥

अधा॒यि । धी॒तिः । अ॒स॒सृ॒ग्र॒म् । अं॒शाः । ती॒र्थे । न । द॒स्म॒म् ।

उ॒पे॒ । य॒न्ति॒ । ऊ॒माः । अ॒भि । आ॒न॒श्म॒ । सु॒वित॑स्य॒ ।

शूर्प॑म् । न॒वे॒दसः॑ । अ॒मृ॒ता॒नाम् । अ॒भू॒म् ॥ ३ ॥

धीतिः देवयागक्रिया अधायि निहिता स्थापिता अस्माभिः प्रवर्तितेत्यर्थः तदनन्तरं
ऊमाः अवितारः तर्पयितारः अंशाः अस्माभिर्दत्ताः हविर्भागाः दस्मं दर्शनीयं शत्रूणामुपक्षप-
यितारं वा अससृग्रं असमानसृष्टिं उग्रजन्मानमित्यर्थः एवंभूतं देवसंघं उपयन्ति उपगच्छन्तु ।
तत्र दृष्टान्तः— तीर्थे न यथा गंगादितीर्थे तर्पणमुखेन विसृष्टा अपामंशादेवसंघमुपगच्छन्ति
तद्वत् । तदनन्तरं वयं सुवितस्य सुइतस्य सुष्ठु प्राप्तस्य स्वर्गादिकस्य शूर्पं सुखं अभ्यानश्म
अभिप्राप्तवाम । किञ्च वयं अमृतानां देवानां नवेदसो नवेदेत्येतस्मिन्नर्थे नवेदः शब्दान् भ्राण-
पान्नवेदा इति निपातितः न न वेत्तारः वेत्तार एव स्वरूपतो जातार एवेत्यर्थः अभूम भवेमे-
त्याशास्महे ॥ ३ ॥

अथ चतुर्थी—

नित्यं॑श्वा॒क॒न्या॒त्स्व॒प॒ति॒र्द॒मू॒ना॒य॒स्मा॒उ॒दे॒वः॑ स॒वि॒ता॒ज॒जान॑ ।

भ॒गो॒वा॒गो॒भि॒र्य॒मे॒म॒न॒ज्या॒त्सो॒अ॒स्मै॒चा॒रुं॑श्छ॒द॒य॒दु॒त॒स्यात् ॥ ४ ॥

नित्यः । चाकन्यात् । स्वपतिः । दमूनाः । यस्मै । ॐ इति । देवः ।
 सविता । जजान । भगः । त्वा । गोभिः । अर्यमा । ईम् ।
 अनज्यात् । सः । अस्मै । चारुः । छदयत् । उत । स्यात् ॥ ४ ॥

नित्यः कल्पावस्थायी प्रजापतिः चाकन्यात् तस्मै दृष्टादृष्टफलं चाकनतु कामयतां ।
 कीदृशः स्वपतिः स्वीयानां प्रजानां स्वामी धनपतिर्वा दमूनाः दानमनाः । कस्मै कामयता-
 मिति उच्यते । उ अपिच यस्मै यजमानाय महं सविता सर्वस्य प्रेरकोदेवः जजान जनित-
 वान् दृष्टादृष्टफलं दत्तवानित्यर्थः । वाशब्दः समुच्चये । तथा भगोदेवश्च गोभिरस्मदीयाभिः
 स्तुतिरूपाभिर्वाग्भिः अर्यमादेरश्च ईमीदृग्भूतं दृष्टादृष्टफलं अनज्यात् व्यक्तीकुर्यात् दद्यादित्य-
 र्थः । उतापिच स्यात् अन्योपि योदेवगणोस्ति चारुः स्मणीयः सोपिदेवगणः अस्मै यजमा-
 नाय महं छदयत् दृष्टादृष्टफलं दातुं कामयतामित्येतदाशास्महे ॥ ४ ॥

अथ पञ्चमो-

इयंसाभूयाउपसामिवक्षायत्क्षुमन्तःशवसाममायन् ।

अस्यस्तुतिर्जरितुर्भिक्षमाणाआनःशग्मासउपयन्तुवाजाः ॥ ५ ॥ २७ ॥

इयम् । सा । भूयाः । उपसामिदिव । क्षाः । यत् । ह । क्षुमन्तः ।
 शवसा । समहआयन् । अस्य । स्तुतिम् । जरितुः । भिक्षमाणाः ।
 आ । नः । शग्मासः । उप । यन्तु । वाजाः ॥ ५ ॥ २७ ॥

क्षुमन्तः क्षुशब्दोन्नवाची शब्दवाची वा अन्नवन्तः स्तुतिमन्तः कीर्तिमन्तोवेत्यर्थः एवं-
 भूताः देवाः शवसा बलेन यत् यामस्मदीयां स्तुतिं प्रतिसमायन् समागच्छन्संप्राप्ताः सेयं स्तु-
 तिर्देवानां प्राप्याभूयाः भूयात् भवतु उपसामिवक्षाः यथा पृथिवी उपसां व्याप्ता सर्वेषां प्रा-
 प्या भवति तद्वत् । किञ्च जरितुः स्तोतुरस्य मम स्तुतिं भिक्षमाणाः याचमानाः शग्मासः
 शग्ममिति सुखनाम सुखाः सुखकराः वाजाः सुधन्वनः पुत्राः त्रयोप्यृभुर्विग्ववावार्जैर्इत्येते नो-
 स्मानाभिमुर्येन उपयन्तु उपगच्छन्तु ॥ ५ ॥

॥ इति सप्तमस्य सप्तमे सप्तविंशोवर्गः ॥ २७ ॥

अथ षष्ठी—

अस्येदेषासुमतिःपप्रथानाभंवत्पूर्व्याभूमनागौः ।

अस्यसनीळाअसुरस्ययोनौसमानआभरणेविभ्रमाणाः ॥ ६ ॥

अस्य । इत् । एषा । सुमतिः । पप्रथाना । अभंवत् । पूर्व्या ।

भूमना । गौः । अस्य । सनीळाः । असुरस्य । योनौ ।

समाने । आ । भरणे । विभ्रमाणाः ॥ ६ ॥

इव इदानीं अस्य देवगणस्य संबन्धिनी एषा सुमतिः सुष्ठु स्तुतिः पप्रथाना भवत् वि-
स्तीर्यमाणाभूत् अस्माभिः क्रियमाणाइत्यर्थः । कीदृशी पूर्व्या पूर्वकाटीना भूमना भूम्ना बहु-
त्वेन युक्तेशेषः सर्वदेवसंबन्धित्वात् भृशं जातित्यर्थः गौः देवान्मति गन्त्री एतज्ज्ञात्वा सर्वे दे-
वाअसुरस्य प्रजारूपबलवतः अस्य मम संबन्धिनि समाने सर्वदेवसाधारणे भरणे सर्वेषां देवानां
बुष्टिकरणे योनौ यज्ञाख्ये स्थाने सनीळाः समानस्थानाः विभ्रमाणाः अस्मदर्थं दृष्टादृष्टफलं
धारयन्तः आगच्छन्त्विति शेषः ॥ ६ ॥

अथ सप्तमी—

किंस्विद्वनंकउसवृक्षआसयतोद्यावापृथिवीनिष्ठतक्षुः ।

संतस्थानेअजरेइतऊतीअहानिपूर्वीरुषसौजरन्त ॥ ७ ॥

किम् । स्मिन् । वनम् । कः । ऊँ इति । सः । वृक्षः । आसु । यतः ।

द्यावापृथिवी इति । निःस्ततक्षुः । सन्तस्थाने इति समेस्तस्थाने ।

अजरे इति । इतऊती इतीतःऊती । अहानि ।

पूर्वीः । उषसः । जरन्त ॥ ७ ॥

यतः यस्माद्वृक्षात् द्यावापृथिवी द्यावापृथिव्यौ निष्ठतक्षुः देवाः निःशेषेण कृतवन्तः स-
तादृशोवृक्षः कउ आस कीदृग्वा बभूव तदुत्पादकं वनमरणं किंस्वित् सन्तस्थाने सम्पक् ति-
ष्ठन्त्यौ अजरे जरावर्जिते इतऊती इतः एतेभ्योदेवेभ्योरक्षणं ययोस्ते । किञ्च अहानि सर्वाणि
दिनानि पूर्वीर्विह्वीरुषसश्च देवाः निष्ठतक्षुः एवंभूतान्देवान् जरन्तः स्तोतारः स्तुवन्ति ॥ ७ ॥

अथाष्टमी—

नैतावदेनापरोअन्यदस्त्युक्षासद्यावापृथिवीविभर्ति ।

त्वचंपवित्रंरुणुतस्वधावान्यदींसूर्यंनहरितोवहन्ति ॥ ८ ॥

न । एतावत् । एना । परः । अन्यत् । अस्ति । उक्षासः ।

द्यावापृथिवी इति । विभर्ति । त्वचम् । पवित्रम् । रुणुत ।

स्वधावान् । यत् । ईम् । सूर्यम् । न । हरितः । वहन्ति ॥ ८ ॥

द्यावापृथिव्योः निर्माणरूपं एतावदेवजातं सामर्थ्येन युक्तं इति न अपितु एना एतेभ्योदे-
वेभ्यः परः उत्कृष्टः अन्यदन्योहिरण्यगर्भोस्ति उक्षा सेका प्रजानां संप्रत्यर्थः हिरण्यगर्भः
परमसूक्ष्मोवायुरूपोलिङ्गात्मापः प्रविश्य द्यावापृथिवी द्यावापृथिव्यौ विभर्ति धारयति । किञ्च
स्वधावान् बलवान् अन्नवान्वा सहिरण्यगर्भः पवित्रं पवित्रमयं त्वचं आत्मीयं शरीरं दीप्तं मन्त्रं
वा रुणुत करोति । कदेति उच्यते—यद्यदा ईमिमां त्वचं हरितोश्वाः सूर्यं न वहन्ति न
प्रापयन्ति तदेति सृष्टेः प्राणित्यर्थः ॥ ८ ॥

अथ नवमी—

स्तेगोनक्षामत्येतिपृथ्वीमिहंनवातोविहंवातिभूमं ।

मित्रोयत्रवरुणोअज्यमानोग्रिवनेनव्यसृष्टशोकम् ॥ ९ ॥

स्तेगः । न । क्षाम् । अति । एति । पृथ्वीम् । मिहम् । न । वातः ।

वि । हंवाति । भूमं । मित्रः । यत्र । वरुणः । अज्यमानः ।

अग्निः । वने । न । वि । असृष्ट । शोकम् ॥ ९ ॥

स्तेगः स्तैष्ट्यै शब्दसंघातयोः रश्मिसंघातीआदित्यः पृथ्वीं विस्तीर्णां क्षां भूमिं तेजसा
नात्येति नातिश्छति मर्यादया तिष्ठतीत्येवमादित्यः स्तूयते वातोवायुरपि खलु भूम भूमिं मिहं
वृष्टिं न विवाति समर्थोपि सन्न विविधं न गमयति भूमिं प्रति सावशेषमेव वर्षतीति वातः स्तूयते
यत्र यस्मिन्प्रजापतौ मित्रोदेवः अज्यमानोव्यज्यमानः व्यक्तीभवन्नुत्पाद्यमानइत्यर्थः शोकं
स्वदीप्तिं व्यसृष्ट विसृजति सर्वतोविक्षिपति । तथा वरुणश्च व्यक्तीभवन्स्वदीप्तिं विक्षिपति । तत्र

दृष्टान्तः—अग्निर्देवानलः वने न यथा वृक्षसंघाते स्वदीप्तिं सर्वतोविसृजति, तद्वत् तादृशं प्रजाप-
तिं स्तौमीति शेषः ॥ ९ ॥

अथ दशमी—

स्त॒रीर्य॑सू॒तस॑द्यो॒अज्य॑मा॒नाव्य॑थिरव्य॒थीः कृ॑णु॒तस्व॑गो॒पा ।

पु॒त्रो॒यत्पूर्वः॑ पि॒त्रोर्ज॑निष्ट॒शम्यां॑गौर्ज॒गार॑यद्दृ॒ष्ट्वा॒च्छान् ॥ १० ॥

स्त॒रीः । यत् । सू॒त । स॒द्यः । अ॒ज्यमा॑ना । व्य॒थिः । अ॒व्य॒थीः ।

कृ॑णु॒त । स्व॒गो॒पा । पु॒त्रः । यत् । पूर्॒वः । पि॒त्रोः । ज॒निष्ट ।

श॒म्याम् । गौः । ज॒गार॑ । यत् । ह । पृ॒च्छान् ॥ १० ॥

अरण्याकारभूतां शमीं गोत्वेन निरूपयति स्तरीर्निवृत्तप्रसवागौः सद्यः शीघ्रं अज्यमा-
ना निषिच्यमानेरतस्कासती यद्यदा सूत वत्सं प्रसूते तदा व्यथिर्दुःखानां बाधयित्रो स्वगोपा
स्यायत्तगोपूका स्वभूतरक्षणा वा सती सा गौः अव्यथीः व्यथारहिताः प्रजाः कृणुत करोति ।
यदा शमी पुत्रस्थानीयमश्वत्थं प्रसूते तदानीमरण्याहरणाय तादृशमश्वत्थमन्विष्यतामृत्विजां
अश्वत्थस्य जनयित्रो शमी सुखहेतुर्भवतीत्यर्थः । शमीगर्भादश्वत्थादरणीआहर्तव्ये । श्रूयतेहि—
शमीगर्भादग्निं मधन्तीति । अपिच पूर्वः पुरातनः पुत्रः पुत्राप्नोतरकात्राता यदा पुत्रस्थानीयोभिः
पित्रोर्जनयित्रोररण्योः सकाशायद्यदा जनिष्टमन्थनेन प्रादुर्भवति तदानीं गौः पृथिवीतयोरर-
ण्योर्मातृभूतां शम्यां अश्वत्थगर्भा तां शमीं सुपांसुलुगितिसुपोढ्यादेशः जगार उद्गिरति य-
द् यं खलु शमीं पृच्छान् ऋत्विजः पृच्छन्ति जीप्सन्ति गवेषयन्ति ॥ १० ॥

अथैकादशी—

उ॒त क॑र्ण्व॒नृष॑दः पु॒त्रमा॑हु॒रुत॑श्यावो॒धन॑माद॒त्तवा॑जी ।

प्र॒कृ॒ष्णाय॑ रु॒शद॑पि॒न्वतो॑र्ध॒र्कत॑म॒त्रन॑किर॒स्माअ॑पी॒पेत् ॥ ११ ॥ २८ ॥

उ॒त । क॑र्ण्वम् । नृ॒षदः॑ । पु॒त्रम् । आ॒हुः । उ॒त । श्या॒वः । ध॒नम् ।

आ । अ॒दत्त॑ । वा॒जी । प्र । कृ॒ष्णाय॑ । रु॒शत् । अ॒पि॒न्वत् ।

उ॒धः । कृ॒तम् । अ॒त्र । न॒किः । अ॒स्मै । अ॒पी॒पेत् ॥ ११ ॥ २८ ॥

उतापिच कण्वमृषिं मृषदः पुत्रमाहुः वेदवादिनोवदन्ति । उतापिच वाजी हविर्लक्षणाच्चवा-
न्कण्वः श्यामः श्यामवर्णः सन्नस्मादग्नेः सकाशात् धनमादत्त अगृह्णात् । कृष्णाय श्यामवर्णाय
नार्षदाय कण्वाय अग्निरूधः रुशम् रोचमानं रूपं प्रापिन्वत प्राप्तिंश्चत् । अत्रेत्यं अग्निय-
तिरिक्तः कश्चिदपि देवः अस्मै कण्वाय कृतं यज्ञं नकिरपोपेत् नावर्धत । युवं श्यावायरुशती
भदत्तमिर्युक्तं ॥ ११ ॥

॥ इति सप्तमस्य सप्तमेष्टाविंशोवर्गः ॥ २८ ॥

प्रसुग्मन्तेति नवर्चं तृतीयं सूक्तं आदितः पञ्चजगत्यः चतस्रस्त्रिष्टुभः पूर्वतदृषिदेवते ।
तथाचानुक्रान्तम्—प्रसुग्मन्तानव पञ्चाद्याजगत्यइति । गतोविनियोगः ।

तत्र प्रथमा—

प्रसुग्मन्ताधियसानस्यसक्षणिंवरेभिर्वरां अभिपुप्रसीदतः ।
अस्माकमिन्द्रं उभयं जुजोषति यत्सोम्यस्यान्धसो बुबोधति ॥ १ ॥
प्र । सु । ग्मन्ता । धियसानस्य । सक्षणि । वरेभिः । वरान् । अभि ।
सु । प्रसीदतः । अस्माकम् । इन्द्रः । उभयम् । जुजोषति ।
यत् । सोम्यस्य । अन्धसः । बुबोधति ॥ १ ॥

इन्द्रः स्वभूतौ हरी धियसानस्य इन्द्रागमनं चिन्तयतोयजमानस्य मनः संबंधिनिसक्षणि
सेवायां मद्गुणके सेव्ये यज्ञेनिमित्तेग्मन्ता आगच्छन्तौ सु सुष्टु प्रेरयति ततः सइन्द्रः वरेभिर्व-
रणीयैर्गैः प्रसीदतः हविरासादयतोयजमानस्य वरानुकृष्टान् हविर्विशेषान्स्तुतिविशेषांश्चा-
भिलक्षीकृत्य सुष्टु आगच्छतु सइन्द्रआगतः सन् अस्माकं स्वभूतं उभयं हविश्च स्तुतिश्चैतद्वयं
जुजोषति सेवतां भक्षयतु शृणोतु चेत्यर्थः । यद्यदा सोम्यस्य सोमसंपादिनोमम अन्धसः अन्ध-
रूपस्य सोमस्य रसमितिशेषः बुबोधति बुध्यते जिह्वया विजानाति सोमं पिबतीत्यर्थः तदा
जुजोषतीति पूर्वेण संबंधः ॥ १ ॥

अथ द्वितीया—

वीन्द्रयासिदिव्यानिरोचनाविपार्थिवानिरजसापुरुष्टुत ।
येत्वावहन्तिमुहुंरवरां उपतेसुबन्वन्तुवग्वनां अराधसः ॥ २ ॥

वि । इन्द्र । या॒सि । दि॒व्यानि॑ । रो॒चना । वि । पा॒र्थि॒वानि । रज॑सा ।
पु॒रु॒ऽस्तु॒त । ये॑ । त्वा । वह॑न्ति । मु॒हुः । अ॒ध्व॒रान् । उ॒प ।
ते । सु । व॒न्व॒न्तु । व॒ग्व॒नान् । अ॒रा॒धसः॑ ॥ २ ॥

हे इन्द्र दिव्यानि दिविभवानि रोचना रोचनानि दीप्तिस्वभावकानि ज्योतींषि यद्वा दिव्यान् लोकान्वियासि व्यामोषि हे पुरुषुत बहुभिः स्तुतेन्द्र पार्थिवानि पृथिव्यां भवानि रजसा आत्मीयेन ज्योतिषा विद्युलक्षणेन यद्वा रजःशब्दाच्छसआकारः पार्थिवान् लोकान् व्यामोषि यत्त्वदीयाअश्वाः मुहुः पुनःपुनः अध्वरानस्मदीयान्यज्ञान्यति त्वा त्वां उपावहन्ति समीपे प्रापयन्ति । तेषां वग्वनान् वचनेन स्तुत्या संभजमानान् अराधसः धनरहितानस्मान् सुष्ठु वन्वन्तु धनप्रदानार्थं संभजतां ॥ २ ॥

अथ तृतीया—

तदि॒न्मै॒छन्त॑स॒ह॒पु॒षो॒व॒पु॒ष्टर॑पु॒त्रो॒य॒ज्जानं॑पि॒त्रो॒र॒धी॒यति॑ ।
जा॒या॒पति॑व॒हति॑व॒मु॒ना॒सु॒म॒त्पुं॒स॒इन्द्रो॑व॒हतुः॑प॒रि॒ष्कृतः॑ ॥ ३ ॥
तत् । इत् । मे॒ । छ॒न्त॒स॒त् । व॒पु॒षः । व॒पु॒ऽष्टर॑म् । पु॒त्रः । यत् ।
जान॑म् । पि॒त्रोः । अ॒धि॒र्द्ध्यति॑ । जा॒या । पति॑म् । व॒हति॑ ।
व॒मु॒ना॑ । सु॒ध॒म॒त् । पुं॒सः । इत् । इन्द्रो॑ । व॒हतुः॑ । प॒रि॒ष्कृतः॑ ॥ ३ ॥

वपुषः वपुर्लक्षणं तद्वान् लक्ष्यते वष्पुमतोपि वपुष्टरं रूपवत्तरं अत्यन्तं सुरूपं तव यज्ञकर्म मे मह्यं छन्तसत् इन्द्रः कामयतां यद्यदा पुत्रः जानं जन्म आत्मन उत्पत्तिं पित्रोर्मातापित्रोः सकाशादधीयति संकीर्तनद्वारेणाधिगच्छति सुवत्सण्याह्वानकाले अमुकशर्मणः पुत्रोयजत इत्यात्मनोजन्मसंकीर्तयति यद्वा यजननादागतं धनं पित्रोः सकाशात्पुत्रःअधिगच्छति तदेव मह्यमिच्छतु जाया पत्नी पतिं यजमानं सुमत् कल्याणेन वमुना वाग्रूपेण शब्देन वहति आत्मसमीपं प्रापयति भद्रोभजनीयः परिष्कृतः संस्कृतः पुंसइव पुंसः पत्युरेवार्थं वहतुर्जायायै प्रदातव्यः । तदुक्तं सुभद्रमर्थभोजनं विभाषिद्वैति । यद्वा पुंसः अतिशूरस्येन्द्रस्यार्याय भद्रः भजनीयः वहतुर्वहनशीलोदेवान्यति सप्तमः परिष्कृतः संस्कृतोभवति तदेन्द्रः कामयतामित्यर्थः ॥ ३ ॥

अथ चतुर्थी

तदित्स॒धस्य॑म॒भिचारु॑दी॒धय॑गावो॒यच्छास॑न्व॒हतु॑न॒धेनवः॑ ।

मा॒ताय॑न्मन्तु॒र्युथ॑स्य॒पूर्व्या॑भिवा॒णस्य॑स॒प्तधा॑तु॒रिजनः॑ ॥ ४ ॥

तत् । इत् । स॒धस्य॑म् । अ॒भि । चारु॑ । दी॒धय॑ । गावः॑ ।

यत् । शास॑न् । व॒हतु॑म् । न । धे॒नवः॑ । मा॒ता । यत् । मन्तुः॑ । यु॒थस्य॑ ।
पूर्व्या॑ । अ॒भि । वा॒णस्य॑ । स॒प्तधा॑तुः । इत् । ज॒नः ॥ ४ ॥

तदित् तदेव सधस्यं सहस्रिष्ठन्ववेति सधस्यं स्थानं यज्ञाख्यं चारु शोभनं अभिदीध-
य हे इन्द्र अभितो दीप्यस्व यद्यत्र गावः स्तुतिलक्षणावाचः इन्द्र आगच्छ हरिव आगच्छे-
त्येवमाद्याः शासन् अस्मद्यज्ञं पति त्वदागमनमाशासते । तत्र दृष्टान्तः—वहतुंन यथा धेनवो नव-
पसूतागावः प्रापणसाधनं गृहं आशासते तद्वत् । यतः आगत्य प्रकाशयेत्यत्र कारणमाह—यद्य-
स्मात् मन्तुः मन्यति रचैतिकर्मा अर्चकस्य मम स्वभूता माता देवतागणानां निष्पादयित्री स्तु-
तिर्युथस्य यष्टस्तोतृगणस्य पूर्व्या प्रथमभागिनी खलु यस्माच्च सप्तधातुः धार्यन्ते क्रियन्ते क-
र्माण्येभिरिति धातवश्छदांसि ऋतवो वा सप्तछन्दस्कः सप्तर्तुकः सप्तहोत्रात्मकोवायं जनः वा-
णस्यस्तुतिशब्दस्य अभिकर्ता खलु तस्माच्छीघ्रमागच्छेति भावः । यद्वा यत्कल्याणं तदेव
स्थानमस्माकमभिधारय प्रयच्छ यस्मिन्स्थाने धेनवः पयः प्रदानेन प्रीणयिष्योगावः वहतुं
उक्षते पुरुषोनेनेति वहतुरनं पयोधृतादि तच्च शासति नः संपत्यर्थं इदानीं प्रयच्छन्ति तथा
यस्मिन्मन्तुः मन्तव्यापूजनीयापुत्रसमूहस्य माताभिगच्छति वाणस्य वाद्यस्य सप्तधातुः निष्पादा-
दिसप्तस्वरोपेनी जनः अभिगच्छति तद्वत् तद्वर्णोपेनं प्रयच्छेति भावः ॥ ४ ॥

अथ पञ्चमी—

प्रवोच्छा॑रि॒रिच॑दे॒व्यु॒प॒दमे॑को॒रु॒द्रेभि॑र्या॒तितु॑र्वणिः ।

ज॒रावा॑येष्व॒मृते॑षु॒दा॒वने॑परि॒व॒ऊमे॑भ्यः॒सिञ्च॑ता॒मधु॑ ॥ ५ ॥ २९ ॥

प्र । वः । अ॒च्छ । रि॒रिच॑ । दे॒व्यु॒ । प॒दम् । ए॒कः । रु॒द्रेभिः॑ ।

या॒ति । तु॒र्वणिः॑ । ज॒रा । वा॒ । ये॒षु । अ॒मृते॑षु । दा॒वने॑ ।

परि॑ । वः । ऊ॒मेभ्यः॑ । सि॒ञ्च॑त । म॒धु ॥ ५ ॥ २९ ॥

हे यजमानाः देवयुः देवान्कामयमानो होता वो युष्माकं पदमच्छस्थानं प्रति प्ररिरिचे
अतिरिक्तोभूत् अन्यहोतृभ्यः सकाशात् एकः मुख्यः इन्द्रः रुद्रेभिः रुद्रपुत्रैर्मरुद्भिः सह तुर्वणिः
क्षिप्रगामी सन्न याति गच्छति युष्मदीथं यज्ञं जरावा वाशब्दोप्यर्थे स्तुतिरपि एष्वमृतेषु मरण-
धर्मरहितेषु देवेषु दावने धनप्रदानाय समर्था भवति तस्मात् वो यूयं छान्दसोवसादेशः ऊमे-
भ्यो रक्षितृभ्यो देवेभ्यः मधु मदकरं सोमं अद्भिः परिपिबन्त ॥ ५ ॥

॥ इति सप्तमस्य सप्तमे एकोनविंशोवर्गः ॥ २९ ॥

अथ पृष्ठी—

निधीयमानमपगूह्यसुप्रमेदेवानां व्रतपाउवाच ।

इन्द्रो विद्वाँ अनुहित्वा च चक्षते नाहमग्रे अनुशिष्ट आगाम् ॥ ६ ॥

निधीयमानम् । अपगूह्यम् । अप्सु । प्र । मे । देवानां ।

व्रतपाः । उवाच । इन्द्रः । विद्वान् । अनु । हि । त्वा ।

चक्षते । तेन । अहम् । अग्रे । अनुशिष्टः । आ । अगाम् ॥ ६ ॥

कुरुश्रवणस्य यज्ञे निधीयमानोऽग्निरभिधीयते निधीयमानं अध्वर्युणा हवनीयेष्टौ
अप्सु मातृभूतासु अपगूह्यं अन्तर्हितं देवानां व्रतपाः कर्मणोरक्षकः इन्द्रः मे मत्सं प्रोवाच प्रा-
वादीव हे अग्रे विद्वान् जानानइन्द्रः स्वाधिकारमस्मद्भक्ततां वा त्वा त्वां अनुहि चक्ष अनु-
गतः पश्चाद्दर्शनेनेन्द्रेणानुशिष्टोहं अनेन पथा त्वया स्वर्गो गन्तव्य इत्येवमुपदिष्टः सन्न आगामं
आभिमुख्येन स्वर्गं गच्छेयं ॥ ६ ॥

अथ सप्तमी—

अक्षेत्रवित्क्षेत्रविदं संप्राट्संप्रैतिक्षेत्रविदानुशिष्टः ।

एतद्वै भद्रमनुशासनस्योत्सृतां विन्दत्यञ्जसीनाम् ॥ ७ ॥

अक्षेत्रवित् । क्षेत्रविदम् । हि । अप्राट् । सः । प्र । एति ।

क्षेत्रविदा । अनुशिष्टः । एतत् । वै । भद्रम् । अनुशासनस्य ।

उत् । सृतिम् । विन्दति । अञ्जसीनाम् ॥ ७ ॥

सेयमनुशासनस्तुतिः प्रासंगिकी अक्षेपवित् क्षिनिवासगत्योः क्षीयते गम्यतेनेनेति क्षेत्रं
पंथाः पंथानमजानन्पुरुषः क्षेत्रविदं क्षेत्रज्ञं पुरुषं अप्राट् पृष्ठवान् सक्षेत्रविदा पथिज्ञेन तेनानु-
शिष्टः प्रदर्शितमार्गः सन्मैति स्वाभिलषितदेशं गच्छति अनुशासनस्यस्वर्गोपदेशरूपस्य एतद्वै
रतत्त्वलु भद्रं भजनीयं कल्याणकरं किंनृत् । उतापिच अञ्जसीनां ऋतुना मार्गेण गन्तव्यानां
अपां स्मृतिं मार्गं पिपासितः सन्विन्दति लभते । यद्वा अञ्जसीनामिति स्मृतिर्विशेषणं ऋजुमकु-
टिलं अप्रयासेन गन्तव्यमार्गं लभते खलु ॥ ७ ॥

अथाष्टमी—

अद्येदुप्राणीदममग्निमाहापीवृतोअधयन्मातुरुधः ।

एमेनमापजरिमायुवानमहेळन्वसुःसुमनावभूव ॥ ८ ॥

अद्य । इत् । ऊँ इति । प्र । आनीत् । अममन् । इमा । अहा ।

अपिष्टतः । अधयत् । मातुः । ऊधः । आ । ईम् । एनम् । आप ।

जरिमा । युवानम् । अहेळन् । वसुः । सुमनाः । बभूव ॥ ८ ॥

अयमग्निः अद्येत् अद्यैवास्मिन्दिने प्राणीत् मन्थनेन चेष्टितोभवत् । श्वसप्राणने अनचे-
तेधातुः । तदानीमेव इमा इमानि अहा अहानि सौमिकानि अममन् नेतुममन्यत मनज्ञाने व्य-
येन श्लुः तिङउत्तरत्वादिवातः । अपिच अपीवृतः तेजोभिः परिवृतः सन् मातुः पृथिव्याः
रूधः सारभूतं सोमादिकं हविरधयत् पिबति तथा युवानं नित्यतरुणं देवानां हविषा मिश्रयन्तं
॥ एनमग्निं जरिमा जरतिः स्तुतिकर्मा तस्मादौणदिकइमनिच् । स्तोतृभिः क्रियमाणा स्तु-
तेरापआभिमुख्येन चाप्नोति ईमिति पूरणः । ततः अहेळन् अक्रुध्यन् स्तोतृन्पति वसुः वास-
येता सर्वेषां धनदानेनाच्छादयिता तेजोभिः शत्रूणां वा वसुमान्वा अग्निः सुमनाः शो-
ननमनस्कोबभूव ॥ ८ ॥

अथ नवमी—

एतानिभद्राकलशंक्रियामकुरुश्रवणददतोमघानि ।

दानइद्वोमघवानःसोअस्त्वयंचसोमोहृदियंविमर्षि ॥ ९ ॥ ३० ॥

एतानि । भद्रा । कलश । क्रियाम् । कुरुश्रवण । ददतः । मघानि ।
दानः । इत् । वः । मघवानः । सः । अस्तु । अयम् । च ।
सोमः । हृदि । यम् । विभर्मि ॥ ९ ॥ ३० ॥

हे कलश कलावन सर्वकलापरिपूर्ण यद्वा लुप्तमत्वर्थीयः द्रोणकलशवन् हे कुरुश्रवण
कुरुवत्त्वजः तेषां स्वभूतानां स्तुतीनां श्रोतः हेइन्द्र मघानि धनानि स्तोतृभ्योयष्ट्यश्च द-
दतः प्रयच्छतस्तवेन्द्रस्यार्थं एतानि भद्रा भजनीयानि हवींषि स्तोत्राणि च क्रियाम् विधेयांस्म
करोतेराशीर्लिङ्गि रिङ्शयग्लिङ्क्ष्विति रिङादेशः । अथ स्तोतृन्प्रत्याह हेमघवानः मंहनीयस्तो-
त्ररूपधनवन्तः वोयुष्माकं सइन्द्रः दानइत् धनादेर्दातैवास्तु भवतु अयं च यज्ञेस्थितः सोमोदा-
तास्तु हृदि हृदये आत्मीये यं पीतं सोमं विभर्मि धारयामि दुभृञ्धारणपोषणयोः जौहोत्या-
दिकः भजामिदित्यभ्यासस्येत्वं यद्योगादनिघातः यद्वा हेकलश कुलजात हे कुरुश्रवण एतन्ना-
मक वसदस्योः पुत्र राजन् ऋत्विग्भ्यो धनानि प्रयच्छतस्तवार्थं वयं कर्मणि क्रियामहे मघ-
वानः कुरुश्रवणाः पूजायां बहुवचनं पदं यागकर्म कुर्वाणस्य तव इन्द्रोदाता भवतु अयं सोम-
श्च धनानि प्रयच्छतु ॥ ९ ॥

॥ इति सप्तमस्य सप्तमे विशोवर्गः ॥ ३० ॥

वेदार्थस्य प्रकाशेन तमोहार्दं निवारयन् । पुमर्थाश्चतुरो देयाद्विद्यातीर्थमहेश्वरः ॥ १ ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरंधरेण सा-
यणाचार्येण विरचिते माधवीये वेदार्थप्रकाशे ऋक्संहिताभाष्ये सप्तमाष्टके सप्तमोऽध्यायः ॥ ७

॥ श्रीगणेशायनमः ॥

यस्यनिःश्वसितं वेदा योवेदेभ्योऽखिलं जगत् । निर्ममे तमहं वंदे विद्यातीर्थमहेश्वरं ॥ १ ॥

अथसप्तमेष्टमोऽध्यायआरभ्यते । तत्र प्रमेति नवर्चं चतुर्थं सूक्तं ऐतृषस्य कवपस्यार्षं
आद्या त्रिष्टुप् साच वैश्वदेवी द्वितीया तृतीये बृहतीसतोबृहत्यौ ऐन्द्रौ पराः षड्गायत्र्यः
कुरुश्रवणमावृणीति द्वाभ्यां त्रसदस्युपुत्रस्य कुरुश्रवणनाम्नोराज्ञोदानं तुष्टाव अतस्तद्देवताके
अंथ यस्य प्रस्वादसहत्यादिभिश्चतसृभिः मित्रातिथिनाम्नि राज्ञि परलोकं गते श्लोकाभिभूतं
तस्य पुत्रं उपमश्रवोनामानं कवपऋषिः स्नेहवशादवगत्यविगतशोकमकरोत् अतस्तासां तद्देव-
तात्वं । तथाचानुक्रान्तं—प्रमाद्यवैश्वदेव्यैन्द्रः प्रगाथः परागायत्र्यो द्वे कुरुश्रवणस्य त्रसदस्यव-
स्य दानस्तुतिः पराभिर्भूते मित्रातिथौ राज्ञि तत्स्नेहादृषिरुपमश्रवसं पुत्रमस्य व्यशोकयदिति ।
गतोविनियोगः ।

तत्र प्रथमा—

ॐ प्रमांयुयुज्जेप्रयुजोजनानांवहामिस्मपूषणमन्तरेण ।

विश्वेदेवासोअधमामरक्षन्दुःशासुरागादिनिघोषंआसीत् ॥ १ ॥

प्र । मा । युयुज्जे । प्रयुजः । जनानाम् । वहामि । स्म । पूषणम् ।

अन्तरेण । विश्वे । देवासः । अध । माम् । अरक्षन् । दुःशासुः ।

आ । अगात् । इति । घोषः । आसीत् ॥ १ ॥

जनानां यजमानानां प्रयुजः प्रयोक्तारोदेवाः मा मां कवपभृषिं प्रयुयुज्जे कुरुश्रवणं प्रति-
युक्तवन्तः अन्तरेण मार्गे पूषणं देवमश्वनां पतिं सखायमहं वहामिस्म ऊढवानस्मि । तथाच
श्रूयन्ते—ऐन्द्राग्नेकादशकपालंनिर्वपेत् जनतामेष्ट्यन्त्रित्युपक्रम्य पौष्णंचरुमनुनिर्वपेदिति । अ-
थअथ मार्गे विश्वेदेवासः विश्वेदेवामां कवपमरक्षन् रक्षितवन्तः दुःशासुः केनापि दुःशासनोय-
भृषिः आगादागच्छतीति घोषः शब्दश्च मार्गंआसीदभूत् ॥ १ ॥

अथ द्वितीया—

संमातपन्त्यभितः सपत्नीरिवपर्शवः । .

निबाधते अमतिर्नग्नताजसुर्वेर्वेवीयते मतिः ॥ २ ॥

सम् । मा । तपन्ति । अभितः । सपत्नीः इव । पर्शवः ।

नि । बाधते । अमतिः । नग्नता । जसुः । वेः । न । वेवीयते । मतिः ॥ २ ॥

मा मां देवतामसादरहितं कवपं पर्शवः पार्श्वस्थीनि अन्नाभावाद्दौर्बल्यात् कुशयनाच्च सपत्नीरिव यथासपत्न्यः तद्वदभितउभयतः संतपन्ति दुःस्वयंतीत्यर्थः । किंच अमतिर्दारिद्र्यादागता दुर्मतिः सर्वार्थविषया सा निबाधते मां पीडयति वस्त्राभावादागता नग्नता च मां निबाधते जसुः अशनाभावादागत उपक्षयोपि मां निबाधते । किंच वेर्न यथा पक्षिणोमतिः शाकुनिकव्याधभयात् कंपयते तथा मे मतिः शत्रोर्वेवीयते भृशं कंपयते ॥ २ ॥

अथ तृतीया—

मूपोनशिश्नाव्यदन्ति माध्यः स्तोतारं ते शतक्रतो ।

सकृत्सुनोमघवन्निन्द्रमृळयाधापितेर्वनोभव ॥ ३ ॥

मूपः । न । शिश्ना । वि । अदन्ति । मा । आध्यः । स्तोतारम् । ते ।

शतक्रतो इति शतश्रुतो । सकृत् । सु । नः ।

मघ इव । इन्द्र । मृळय । अर्ध । पिता इव । नः । भव ॥ ३ ॥

हे शतक्रतो बहुकर्मन् मघवन्निद्र ते तव स्तोतारं मा मां कवपं आध्यः आध्यः मूपान् यथा मूषिकाः शिश्ना स्नातानि सूत्राण्यध्नन्ति तथा व्यदन्ति विविधमदन्ति । तथाच यास्कः—संतपन्तिमामभितः सपत्न्य इवेमाः पर्शवः कूपपर्शवो मूषिका इवास्नातानि सूत्राणि व्यदन्ति स्वांगाभिधानं वास्याध् शिश्नानि व्यदन्तीति वा संतपन्ति माध्यः कामा इति । तथा च सति हे इन्द्र नोस्मान्सकृत्सुमृळयाभीष्टप्रदानेन सम्यक् सुखय अथ अथ नोस्माकं पितेव यथा पिता तद्वद्वक्षिता भव ॥ ३ ॥

अथ चतुर्थी—

कुरुश्रवणमावृणिराजानंत्रासदस्यवम् । मंहिष्ठंवाघतामृषिः ॥४॥

कुरुश्रवणम् । अवृणि । राजानम् । त्रासदस्यवम् । मंहिष्ठम् ।
वाघताम् । ऋषिः ॥ ४ ॥

. ऋषिरतीन्द्रियार्थदृष्टा कवणेहं त्रासदस्यवं त्रासदस्योः पुत्रं मंहिष्ठं धनानामतिशयेन दा-
तारं कुरुश्रवणं कुरुवऋत्विजः तदीयानां स्तुतीनां श्रोतारं कुरुश्रवणं तन्नामकं राजानं वाघतां
ऋत्विजामर्थाय अवृणि धनानि प्रार्थये ॥ ४ ॥

अथ पंचमी—

यस्यमाहरितोरथेतिस्त्रोवहन्तिसाधुया । स्तवैसहस्रदक्षिणे॥५॥१॥

यस्य । मा । हरितः रथे । त्रिः । वहन्ति । साधुया ।
स्तवै । सहस्रदक्षिणे ॥ ५ ॥ १ ॥

यस्य कुरुश्रवणाख्यस्य राज्ञः स्वभूतास्तिस्त्रोहरितः त्रयोश्वा रथे प्रस्थितं मा मां कषवं
साधुया साधुवहन्ति कुरुश्रवणं राजानमहं सहस्रदक्षिणेस्मिन् यागे स्तवै स्तौमि प्रतिवाहिनं
रथं च परिगृह्य ऋषिराशास्ते ॥ ५ ॥

॥ इति सप्तमस्याष्टमे प्रथमोवर्गः ॥ १ ॥

अतःपरं यस्येत्यादिकेन सूक्तशेषेण मित्रातिथौ राज्ञि मृते तत्पुत्रस्योपमश्रवसः समीपमागत्य
कवचः स्नेहात् शोकं निवारयति ।

अथ षष्ठी—

यस्यप्रत्वादसोगिरउपमश्रवसःपितुः । क्षेत्रनरुण्वमूचुषे ॥ ६॥

यस्य । प्रत्वादसः । गिरः । उपमश्रवसः । पितुः । क्षेत्रम् ।
न । रुण्वम् । ऊचुषे ॥ ६ ॥

हे राजन् उपमश्रवसस्तव पितुर्यस्य मित्रातिथेर्गिरोवाचः प्रस्वादसः प्रकर्षेण स्वादपि-
त्र्यः । तत्र दृष्टांतः—ऊचुषे सेवमानाय दरिद्राय दानार्थं प्रकल्पितं रण्यं रमणीयं क्षेत्रं न यथा
क्षेत्रं स्वदयितुं तद्वदित्यर्थः । उत्तरत्र संबंधः ॥ ६ ॥

अथ सप्तमी—

अधिपुत्रोपमश्रवोनवान्मित्रातिथेरिहि । पितुष्टेअस्मिवन्दिता ॥ ७ ॥

अधि । पुत्र । उपमश्रवः । नपात् । मित्रातिथेः । इहि ।

पितुः । ते । अस्मि । वन्दिता ॥ ७ ॥

हे पुत्रोपमश्रवः मित्रातिथेर्नपाद् पुत्रः त्वं अधीहि मत्समीपमागच्छ ते तव पितुस्तस्य
मित्रातिथेरहं वन्दिता स्तोतास्मि एतत् ज्ञात्वा शोकं मा कुरु यद्येयं द्रव्यमस्ति तत्सर्वं मम
देहि ॥ ७ ॥

अथाष्टमी—

यदीशीयामृतानामुतवामर्त्यानाम् । जीवेदिन्मघवाममं ॥ ८ ॥

यत् । ईशीय । अमृतानाम् । उत । वा । मर्त्यानाम् । जीवेत् ।

इत् । मघवाम् । ममं ॥ ८ ॥

उतापिच यद्यमृतानां देवानां मर्त्यानां मनुष्याणां वा मरणहेतूनामीशीय अहमीश्वरः स्या
तर्हि मम कवचस्य याज्योमघवा धनवान्मित्रातिथीराजा जीवेत् प्राणान् धारयेत् । तथाच
नाहं मरणहेतोरीश्वरस्तस्मादयं राजा मृतइत्यर्थः ॥ ८ ॥

अथ नवमी—

नदेवानामतिव्रतंशतात्माचनजीवति । तथायुजाविषावृते ॥ ९ ॥ १॥

न । देवानाम् । अति । व्रतम् । शतश्रुतात्मा । चन । जीवति ।

तथा । युजा । वि । वृते ॥ ९ ॥ १॥

देवानां ब्रह्मादीनां व्रतं पर्यादात्क्षणं कर्म अतिक्रम्य शतात्मा च न शतवत्सरः कश्चन न जीवति । तथा युजा सहायादिना विववृते विवर्तते विद्युकोभवति इति ज्ञात्वा शोकं मा.कु-
र्वित्यर्थः ॥ ९ ॥

॥ इति सप्तमस्याष्टमे द्वितीयोवर्गः ॥ २ ॥

प्रावेपाइति चतुर्दशर्चं पंचमं सूक्तं ऐलूपस्य कवपस्यार्चं मूजवतः पुत्रस्याक्षास्यस्य वा ।
सप्तमी जगती शिष्टास्त्रयोदशत्रिष्टुभः अत्र द्वादश्यक्षान् स्तौति नवम्याद्या चातस्तास्तद्देवत्याः
सप्तमी त्रयोदशी च छर्पिस्तौति अतस्तयोः सा देवता एवं पंच गताः । शिष्टाभिर्नवभिः कि-
तवोक्षाश्च निश्चते अतस्ता अपि तद्देवत्याः । तथा चानुक्रांतं—प्रावेपाः पळूना मौजवान्वाक्षोक्षरु-
षिप्रशंसा चाक्षकितयनिंदा च सप्तमी जगतीति । गतोधिनिर्योगः ।

तत्र प्रथमा—

प्रावेपामावृहतोमादयन्तिप्रवातेजाइरिणेवर्ततानाः ।

सोमस्येवमौजवतस्यभक्षोविभीदकोजागृविर्मह्यमच्छान् ॥ १ ॥

प्रावेपाः । मा । वृहतः । मादयन्ति । प्रवातेजाः । इरिणे ।

वर्ततानाः । सोमस्यइव । मौजवतस्य । भक्षः । विभीदकः ।

जागृविः । मह्यम् । अच्छान् ॥ १ ॥

बृहतोमहोविभीतकस्य फलत्वेन संबन्धिनः प्रवातेजाः प्रवणे देशे जाताः इरिणे आ-
स्फारे वर्ततानाः प्रवर्तमानाः प्रावेपाः प्रवेपितः कंपनशीलाः अक्षाः मा मां मादयेति हर्षयन्ति ।
किंच जागृविः अयंपराजययोर्हर्षशोकाभ्यां कितवानां जागरणस्य कर्ता विभीदकोविभीतक-

१ विशोभ्यग्रजाभूदिति पंचाक्षान्मप्रच्छति एते वै सर्वे याः । अपराजायिनभैवैनकरो-
ति । अक्षाः कपर्दकाः । सुवर्णनिर्मिताविभोतककल्याणि सौवर्णानित्येक । तेचाक्षाः द्यूतस्थाने नि-
वपनीयाः । तथाचापस्तंवेन दारिते-अक्षावापोधिदेवनमुद्धृत्यात्रोदयाक्षान्निवपेतसौवर्णान्परःसता-
न्परःसहस्राचेति । तेभ्यःपंचाक्षानुद्धृतजितवानयंगजेत्यभिप्रायेण तस्मै राज्ञे दद्यात् एतएवपंचा-
क्षा अयाः सर्वे संपद्यन्ते अयशब्दोक्षवाची पंचादिकर्त्यक्षाभिप्रायेण पंचाक्षाणां कृत्वात् राशि-
स्थाः सर्वेप्यक्षादत्ताभवन्ति तथासत्येनं यजमानं अपराजायिनं कदाचिदपि पराजयग्रहितमेव
करोति ।

विकाराक्षोमसं मां अच्छान् अचच्छदत् अत्यर्थं मादयति । तत्र दृष्टान्तः—सोमस्येव यथा सोमस्य मौजवतस्य भुजवति पर्वते जातोमौजवतस्तस्य तत्र ह्युत्तमः सोमोजायते । भक्षः पुनं यजमानान् देवांश्च मादयति तद्वदित्यर्थः । तथाच यास्कः—प्रवेपिणोमामहतोविभीतकस्य फलानिमादयन्ति प्रवातेजाः प्रवणेजा इरिणे वर्तमाना इरिणं निऋणं ऋणातेरपार्णं भवत्यपरता अस्मादोपभयइति वासोमस्येव मौजवतस्य भक्षोमौजवतोभुजवति जातोभुजवान् पर्वतोभुजवान् मुंजो-विमुंक्षतीषीकामिषीकैपतेर्गतिकर्मण इयमपीतेरपीकैतस्मादेव विभीतकोविभेदनात् जागृविर्जा-गरणात् मह्यमवच्छददिति ॥ १ ॥

अथ द्वितीया—

नमामिमेथनजिहीले एषाशिवासिखिभ्य उतमद्यमासीत् ।
अक्षस्याहमेकपरस्य हेतोर्नुव्रतामपंजायामरोधम् ॥ २ ॥

न । मा । मिमेथ । न । जिहीले । एषा । शिवा । सिखिभ्यः ।
उत । मद्यम् । आसीत् । अक्षस्य । अहम् । एकः परस्य ।
हेतोः । अनुव्रताम् । अपं । जायाम् । अरोधम् ॥ २ ॥

एषास्मदीया जाया या मां कितवं नमिमेथ नच चुकोव न जिहीले नच लजितवती सिखिभ्योस्मदीयेभ्यः कितवेभ्यः शिवा शुखकर्यासीदभूत् । उतापिच मह्यं शिवासीत् इत्थमनुव्रतामनुकूलां जायां एकपरस्य एकः परः प्रधानं यस्य तस्याक्षस्य हेतोः कारणादहंपारोधं प-रित्यक्तवानस्मीत्यर्थः ॥ २ ॥

अथ तृतीया—

हेष्टिष्वश्रूपंजायारुणहिननां धितोविन्दतेमर्हितारम् ।
प्रश्वस्येवजरतोवरुयस्य नाहंविन्दामिकितवस्यभोगम् ॥ ३ ॥

द्वेष्टि । श्वश्रूः । अप । जाया । रुणद्धि । न । नाथितः ।

विन्दते । मर्दितारम् । अश्वस्य इव । जरतः । वरुयस्य । न ।

अहम् । विन्दामि । कितवस्य । भोगम् ॥ ३ ॥

श्वश्रूयायामाता गृहगतं कितवं द्वेष्टि निंदतीत्यर्थः । किंच जाया भार्यापरुणद्धि निरु-
णद्धि । अपिच नाथितोयाचमानः कितवः धनं मर्दितारं धनदानेन सुखयितारं न विंदते न लभ-
ते । इत्थं बुद्ध्याविमृशत्वाज्जाहं जरतोवृद्धस्य वरुयस्य वस्त्रं मूल्यं तदर्हस्याश्वस्येव कितवस्य
भोगं न विंदामि न लभे ॥ ३ ॥

अथ चतुर्थी—

अन्ये जायां परिमृशन्त्यस्य यस्यागृध्वेदने वाज्यक्षः ।

पितानाता भ्रातर एनमाहुर्न जानीमोनयता बद्धमेतम् ॥ ४ ॥

अन्ये । जायाम् । परि । मृशन्ति । अस्य । यस्य । अगृधत् ।

वेदने । वाजी । अक्षः । पिता । माता । भ्रातरः । एनम् । आहुः ।

न । जानीमः । नयत । बद्धम् । एतम् ॥ ४ ॥

यस्य कितवस्य वेदने धने वाजी चलवान् अक्षोदेवोऽगृधत् अभिकांक्षां करोति तस्या-
स्य कितवस्य जायां भार्यामन्ये प्रतिकितवाः परिमृशन्ति वस्त्रकेशाद्याकर्षणेन संस्पृशन्ति । किंच
पिता माता जननी च भ्रातरः सहोदराश्चैनं कितवमाहुः वदन्ति न वयमस्मदीयं एनं जानीमः
रक्ष्वा बद्धमेतं कितवं हे कितवायूयं नयत यथेष्टदेशं प्रापयतेति ॥ ४ ॥

अथ पञ्चमी—

यदादीध्येनदविषाण्येभिः परायज्योवंह्रीयेसखिभ्यः ।

न्युत्ताश्च बभ्रवो वाचमक्रत एमिदेपां निष्कृतं जारिणीव ॥ ५ ॥ ३ ॥

यत् । आदीध्ये । न । दविषाणि । एभिः । परायत इभ्यः ।

अव । ह्रीये । सखिभ्यः निःउत्ताः । च । बभ्रवः । वाचम् ।

अक्रत । एमि । इत् । एषाम् । निःस्कृतम् । जारिणी इव ॥ ५ ॥ ३ ॥

यद्यदाहमादीध्ये ध्यायामि तदानीं एभिरक्षैः न दविषाणि न दूषये न परितपामि यदा न दविषाणि न देविष्याणीत्यर्थः । न द्वेषये परायद्वयः स्वयमेव परामच्छद्वयः सखिभूतेभ्यः कितवेभ्योवहीये अंवहितोभवामि नाहं प्रथममक्षान् विसृजामीति । किंच वभ्रवोवभ्रुवर्णा-
अक्षाः न्युमाः कितवैरवक्षिताः संतोवाचमकृत शब्दं कुर्वति तदा संकल्पं परित्यज्य अक्षज्य-
सनेनाभिभूयमानोहमेर्षामक्षाणां निष्कृतं स्थानं जारिणीव यथा कामव्यसनेनाभिभूयमाना
स्वैरिणी संकेतस्थानं याति तद्वदेमीव गच्छाम्येव ॥ ५ ॥

॥ इति सप्तमस्याष्टमे तृतीयोवर्गः ॥ ३ ॥

अथ षष्ठी—

सभामेतिकितवःपृच्छमानोजेप्यामीतितन्वाशशुजानः ।
अक्षासोअस्यवितिरन्तिकामंप्रतिदीत्रेदधंतआकृतानि ॥ ६ ॥

सभाम् । एति । कितवः । पृच्छमानः । जेप्यामि । इति ।
तन्वा । शशुजानः । अक्षासः । अस्य । वि । तिरन्ति । कामम् ।
प्रतिदीत्रे । दधंतः । आ । कृतानि ॥ ६ ॥

तन्वा शरीरेण शशुजानः शशुचानोदीप्यमानः कितवः कोवास्ति धनिकः तं जेप्यामी-
ति पृच्छमानः पृच्छन् सभां कितवसंबन्धिनीमेति गच्छति तत्र प्रतिदीत्रे प्रतिदेवित्रे कितवाय
कृतानि देवनोपयुक्तानि कर्माण्यादधतोऽयार्थमाभिमुख्येन मर्यादया वा दधतीस्य कितवस्य
काममिच्छामक्षासोक्षाः वितिरन्ति वर्धयन्ति ॥ ६ ॥

अथ सप्तमी—

अक्षामइदंकुशिनोनितोदिनोनिहृत्वानुस्तपनास्तापयिष्णवः ।
कुमारदेष्णाजयंतःपुनर्हणोमध्वासंपृक्ताःकितवस्यबर्हणा ॥ ७ ॥

अक्षासः । इत् । अंकुशिनः । निहतोदिनः । निहकृत्वानः ।

तपनाः । तापयिष्णवः । कुमारदेष्टणाः । जयतः । पुनःहर्णः ।

मध्वा । समष्टृक्ताः । कितवस्य । बर्हणा ॥ ७ ॥

अक्षास इत् अक्षाण्व अंकुशिनोऽंकुशवन्तो नितोदिनो नितोदितवन्तश्च पुरुषे च ऋषौ प्रवर्तमाने निहकृत्वानः पराजये निहर्तनशीलाः छेत्तारो वा तपनाः पराजये कितवस्य संतापकाः तापयिष्णवः सर्वस्वहारकत्वेन कुटुंबस्य संतापनशीलाश्च भवन्ति । किञ्च जयतः कितवस्य कुमारदेष्टणाधनदानेन धन्यतां लभयंतः कुमारानां दातारो भवन्ति । अपिच मध्वा मधुना संपृक्ताः प्रतिकितवेन बर्हणा परिवृद्धेन सर्वस्वहरणेन कितवस्य पुनर्हणः पुनर्हंतारो भवन्ति ॥ ७ ॥

अथाष्टमी—

त्रिपञ्चाशः क्रीळति व्रात एषा देव इव सविता सत्यधर्मा ।

उग्रस्य चित् मन्मन्मन्वेनानमन्ते राजा चिदेभ्यो नम इत् कृणोति ॥ ८ ॥

त्रिपञ्चाशः । क्रीळति । व्रातः । एषाम् । देवः इव ।

सविता । सत्यधर्मा । उग्रस्य । चित् । मन्मन्वे । न । नमन्ते ।

राजा । चित् । एभ्यः । नमः । इत् । कृणोति ॥ ८ ॥

एषामक्षाणां त्रिपञ्चाशः त्र्यधिकपञ्चाशत्संख्याको व्रातः संघः क्रीळति आस्फारे विहरति अक्षिकाः प्रायेण तावद्भिरक्षैर्दीव्यन्ति हि । तत्र दृष्टान्तः—सत्यधर्मा सविता सर्वैरस्य जगतः प्रेरकः सूर्यो देव इव यथा सविता देवो जगति विहरति तद्वदक्षाणां संघ आस्फारे विहरतीत्यर्थः । किञ्च उग्रस्य चित् क्रूरस्यापि मन्मन्वे कोधाय एते अक्षाः न नमन्ते न प्रह्वीभवन्ति न वशे वर्तन्ते तं नमयन्तीत्यर्थः । राजा चित् जगत् ईश्वरोऽपि एभ्यो नम इत् नमस्कारमेव देवनवेद्यायां कृणोति नावज्ञां करोतीत्यर्थः ॥ ८ ॥

अथ नवमी—

नीचावर्तन्त उपरिस्फुरन्त्यहस्ता सोहस्तवन्तं सहन्ते ।

दिव्या अङ्गारा इरिणे न्युसाः शीताः सन्तो हृदयं निर्दहन्ति ॥ ९ ॥

नीचा । वर्तन्ते । उपरि । स्फुरन्ति । अहस्तासः । हस्तैवन्तम् ।
सहन्ते । दिव्याः । अङ्गाराः । इरिणे । निःश्रुताः । शीताः ।
सन्तः । हृदयम् । निः । दहन्ति ॥ ९ ॥

अपि चैते अक्षाः नीचा नीचीनस्थले वर्तन्ते तथाप्युपरि पराजयाद्भीतानां घृतकराणां
कितवानां हृदयस्योपरिस्फुरन्ति अहस्तासोहस्तरहिताअप्यक्षाः हस्तवन्तं घृतकरं कितवं स-
हन्ते पराजयकरणेन अभिभवन्ति । दिव्यादिविभवाअपकृताः अङ्गाराः अङ्गारसदृशाः अक्षाः
इरिणे इधनरहिते आस्फारे न्युप्ताः शीताः शीतस्पर्शाः संतोपि हृदयं कितवानामन्तःकरणं नि-
दहन्ति पराजयजनितसन्तापेन भस्मीकुर्वन्ति ॥ ९ ॥

अथ दशमी—

जायातप्यते कितवस्य हीनामाता पुत्रस्य चरतः कस्वित्
ऋणावा विभ्यत्तनामच्छमानान्येषामस्तमुपनक्तमान ॥ १० ॥ ४ ॥

जाया । तप्यते । कितवस्य । हीना । माता । पुत्रस्य । चरतः ।
कः । स्वित् । ऋणावा । विभ्यत् । धनम् । इच्छमानः । अन्येषाम् ।
अस्तम् । उपे । नक्तम् । एति ॥ १० ॥ ४ ॥

कचित् कापि चरतोनिर्वेदाद्गच्छतः कितवस्य जाया भार्या हीना परित्यक्ता सती तप्य-
ते वियोगसन्तापेन संतप्ता भवति माता जनन्यपि पुत्रस्यापि कापि चरतः कितवस्य संबन्धा-
द्धीना तप्यते पुत्रशोकेन संतप्ता भवति । ऋणावा अक्षपराजयाव ऋणवान् कितवः सर्वतोवि-
भ्यत् धनं स्तेयजनितं इच्छमानः कामयमानः अन्येषां ब्राह्मणादीनां अस्तं गृहं । अस्तं प-
स्यमिति गृहतामसु पाठात् । नक्तं रात्रावुपैति चौर्यार्थमुपगच्छति ॥ १० ॥

॥ इति सप्तमस्याष्टमे चतुर्थोवर्गः ॥ ४ ॥

अथैकादशी—

स्त्रियं दृष्ट्वा यं कितवन्तं तापान्येषां जायां सुकृतं च योनिम् ।
पूर्वाह्णे अश्वान्युयुजे हि बभ्रून्सो अग्रेरन्ते वृषलः पपाद ॥ ११ ॥

स्त्रियम् । दृष्ट्वायं । कितवम् । तताप । अन्येषाम् । जायाम् ।
सुकृतम् । च । योनिम् । पूर्वाह्णे । अश्वान् । युयुजे । हि ।
बभ्रून् । सः । अग्रेः । अन्ते । वृषलः । पपाद ॥ ११ ॥

कितवं कितवो विभक्तिव्यत्ययः अन्येषां स्वव्यतिरिक्तानां पुरुषाणां जायां जायाभूतां स्त्रियं नारीं सुखेन वर्तमानां सुकृतं सुष्ठु कृतं योनिं गृहं दृष्ट्वा मज्जाया दुःखिता गृहं चासंस्कृतमिति ज्ञात्वा तताप तप्यते पुनः पूर्वाह्णे प्रातःकाले बभ्रून् बभ्रूवर्णानश्वान् व्यापकानक्षान् युयुजे युनक्ति पुनश्च वृषलो वृषलकर्मा स कितवो रात्रावग्रेरन्ते समीपे पपाद शीतार्तः सन् शेते ॥ ११ ॥

अथ द्वादशी—

यो वः सेनानीर्महतो गणस्य राजा व्रातस्य प्रथमो बभूव ।
तस्मै कृणोमि न धनं रुणध्मि दशहं प्राचींस्तदृतं वदामि ॥ १२ ॥

यः । वः । सेनादनीः । महतः । गणस्य । राजा । व्रातस्य ।
प्रथमः । बभूव । तस्मै । कृणोमि । न । धनं । रुणध्मि । दशं ।
अहम् । प्राचीः । तत् । ऋतम् । वदामि ॥ १२ ॥

हे अक्षा यो युष्माकं महतो गणस्य संघस्य योक्षः सेनानीर्निता बभूव भवति व्रातस्य च गणव्रातयो रत्नो भेदः राजेश्वरः प्रथमो मुखो बभूव तस्मा अक्षाय कृणोम्यहं अंजलिं करोमि अतः परं धना धनान्यक्षार्थं अहं न रुणध्मि न संपादयामीत्यर्थः । एतदेव दर्शयति—अहं दशसंख्याका अंगुलीः प्राचीः प्राङ्मुखीः करोमि तदेतदहं ऋतं सत्यमेव वदामि नानृतं ब्रवीमीत्यर्थः ॥ १२ ॥

अथ त्रयोदशी—

अ॒क्षैर्मा॑दी॒व्यः॒ कृ॒षि॒मि॒त्रं॒ कृ॒ष॒स्व॒ वि॒त्ते॒र॒म॒स्व॒ बहु॑म॒न्य॒मा॑नः ।
तत्र॑गा॒वः॒ कि॒तव॑तत्र॑जा॒यात॑न्मे॒विच॑ष्टे॒सवि॑ताय॒म॒र्यः ॥ १३ ॥

अ॒क्षैः । मा । दी॒व्यः । कृ॒षिम् । इत् । कृ॒ष॒स्व । वि॒त्ते । र॒म॒स्व ।
ब॒हु । म॒न्य॒मा॑नः । तत्र॑ । गा॒वः । कि॒तव॑ । तत्र॑ । जा॒या ।
त॑त् । मे । वि । च॒ष्टे । स॒वि॒ता । अ॒यम् । अ॒र्यः ॥ १३ ॥

हे कितव बहुमन्यमानोमद्वचने विश्वासं कुर्वन् त्वमक्षैर्मा दीव्योद्युतं मा कुरु । कृषिमित्रं कृषमेव कृषस्व कुरु । वित्तेकृष्या संपादिते धने रमस्व रतिं कुरु । तत्र कृषौ गावोभवंति तत्र जाया भवति तदेव धर्मरहस्यं श्रुतिस्मृतिकर्ता सविता सर्वस्य प्रेरकोयं दृष्टिगोचरोऽर्थैश्वरोमे मह्यं विचष्टे विविधमाख्यातवान् ॥ १३ ॥

अथ चतुर्दशी—

मि॒त्रं॒ कृ॒णु॒ध्वं॒ खलु॑मृ॒ळता॑नो॒मानो॑घो॒रेण॑च॒रता॑भि॒धृष्णु॑ ।
नि॒वो॒नुम॑न्यु॒र्विश॑ता॒मरा॑तिर॒न्योब॑भ्रू॒णांप्र॑सि॒तौ न्व॑स्तु ॥ १४ ॥ ५ ॥

मि॒त्रम् । कृ॒णु॒ध्वम् । खलु॑ । मृ॒ळत॑ । नः । मा । नः । घो॒रेण॑ ।
च॒रत॑ । अ॒भि । धृ॒ष्णु । नि । । वः । नु । म॒न्युः । वि॒शता॑म् ।
अ॒रा॒तिः । अ॒न्यः । ब॒भ्रू॒णाम् । प्र॒सि॒तौ । नु । अ॒स्तु ॥ १४ ॥ ५ ॥

हे अक्षाः यूयं मित्रं कृणुध्वं अस्मासु मैत्रीं कुरुत खल्विति पूरणः । नोस्मान्मृळत सुखयत् च नोस्मान् धृष्णु धृष्णुना तृतीयार्थे प्रथमा घोरेणासहेन माभिचरत मागच्छत । किंच बोधुष्माकं मन्युः क्रोधः अरातिः अस्माकं शत्रुः नुक्षिपं निविशतां अस्मच्छत्रुषु तिष्ठतु नोस्माकं अन्यः शत्रुः कश्चिद्बभ्रूणां बभ्रुवर्णानां युष्माकं प्रसितौ दृढबंधने नु क्षिपमस्तु भवतु ॥ १४ ॥

॥ इति सप्तमस्याष्टमे पंचमोवर्गः ॥ ५ ॥

अबुध्रमिति चतुर्दशर्चं षष्ठं सूक्तं धनाकपुत्रस्य लुशस्यार्य इदमुत्तरं च वैश्वदेवं त्रयोदशी-
चतुर्दश्यौ त्रिष्टुभौ शिष्टाद्वादश जगत्यः । तथाचानुक्रमं—अबुध्रं लुशो धानाकं वैश्वदेवं तु
द्वित्रिष्टुभवंतं त्विति । गतः सूक्तं विनियोगः । एकादशिनस्य वैश्वदेवस्य पशोर्वपायामस्यानुयाक्या
विश्वेअद्येत्येषा । सूचितं च—विश्वेअद्यमरुतो विश्व ऊत्यानो देवानामुपवेतुं स इति ।

तत्र प्रथमा—

अबुध्रमुत्यइन्द्रवन्तोअग्नयोज्योतिर्भरन्तउपसोव्युष्टिषु ।
महीद्यावापृथिवीचेततामपोद्यादेवानामवआवृणीमहे ॥ १ ॥

अबुध्रम् । ऊँ इति । त्ये । इन्द्रवन्तः । अग्नयः । ज्योतिः ।
भरन्तः । उपसः । व्युष्टिषु । मही इति । द्यावापृथिवी इति ।
चेतताम् । अपः । अद्य । देवानाम् । अवः । आ । वृणीमहे ॥ १ ॥

इन्द्रवंतो यष्टव्यत्वेनेन्द्रसंबन्धिनः ते ते अग्नी आहवनीयादग्नयः उपसो व्युष्टिषु व्युच्छनेषु
तपसां विवसनकालेषु ज्योतिः तेजो भरन्तो धारयन्तः अबुध्रं प्रबुद्धा आसन् । मही महत्यौ द्या-
वापृथिव्यौ अपः कर्म अपः अम इति कर्मनाममुपाठात् । चेततां जानातां अद्यास्मिन्नहनि दे-
वानामिन्द्रादीनां अवोरक्षणं वयमावृणीमहे ॥ १ ॥

अथ द्वितीया—

दिवस्पृथिव्योरवआवृणीमहेमातृन्तिसिन्धून्पर्वताञ्छर्यणावतः ।
अनागास्त्वसूर्यमुपासमीमहेन्द्रसोमःसुवानाअद्याकृणोतुनः ॥ २ ॥

दिवःपृथिव्योः । अवः । आ । वृणीमहे । मातृन् । सिन्धून् ।
पर्वतान् । शर्यणावतः । अनागाः । त्वम् । सूर्यम् । उपसम् ।
इमहे । भद्रम् । सोमः । सुवानः । अद्य । कृणोतु । नः ॥ २ ॥

दिवःपृथिव्योः द्यावापृथिव्योः कार्येण संबन्धि अवोरक्षणं वयमावृणीमहे । किंच
मातृन् लोकस्य निर्मातृन् सिन्धून् शर्यणावतः सरसः संबन्धिनः पर्वतान् शिलोच्चयांश्च तथा

सूर्यमुपसं च अनागास्त्वं कर्मवैगुण्यजनितपापराहित्यमीमहे वयं याचामहे । किंच अद्यास्मि-
न्नहनि नोस्मकं सुवानोभिषूयमाणः सोमोभद्रं कल्याणं कृणोतु करोतु ॥ २ ॥

अथ तृतीया—

द्यावा॑नोअ॒द्यपृ॑थि॒वीअ॒ना॒गसो॑म॒हीत्रा॑येथां॒सुवि॑ताय॒मातरा॑ ।

उ॒पाउ॒च्छन्त्य॑र्ष॒वाध॑तास॒र्वस्व॑स्त्य॒ग्नि॑स॒मिधा॒नमी॑महे ॥ ३ ॥

द्यावा॑ । नः । अ॒द्य । पृ॒थि॒वी इति । अ॒ना॒गसः । म॒ही इति । त्रा॑येथा॒म्
सुवि॑ताय । मा॒तरा । उ॒पाः । उ॒च्छन्ती । अ॒र्ष । वा॒धता॑म् । अ॒द्यम् ।
स्व॒स्ति । अ॒ग्निम् । स॒र्वइ॒धानम् । ई॒महे ॥ ३ ॥

मही मह्यौ मातरा मातरो सर्वस्य मातृभूते द्यावापृथिवी द्यावापृथिव्यौ अद्यास्मिन्न-
हनि अनागसोपराधरहितान् नोस्मान् सुविताय सुखाय त्रायेतां रक्षतां । किंच उच्छन्ती तमां-
सि विवासयन्ती उपाः अस्माकमर्षं पापमपवाधतां अपनयतु अपिच समिधानं सम्यक् दीप्य-
मानपग्निं स्वस्ति सर्वप्रकाराविनाशमीमहे वयं याचामहे ॥ ३ ॥

अथ चतुर्थी—

दु॒र्धनं॑उ॒स्त्राप्र॑थ॒मासु॑दे॒व्य॑रेव॒त्सनि॑भ्योरेव॒तीव्यु॑च्छतु ।

आ॒रेम॒न्युं दु॒र्वि॒दत्र॑स्य॒धीम॑हिस्व॒स्त्य॒ग्नि॑स॒मिधा॒नमी॑महे ॥ ४ ॥

दु॒यम् । नः । उ॒स्त्रा । प्र॒थ॒मा । सु॒दे॒व्यम् । रेव॒त् । स॒नि॒भ्यः ।
रेव॒ती । वि । उ॒च्छ॒तु । आ॒रे । म॒न्युम् । दुः॒वि॒दत्र॑स्य ।
धी॒म॒हि । स्व॒स्ति । अ॒ग्निम् । स॒र्वइ॒धानम् । ई॒महे ॥ ४ ॥

रेवती धनवती प्रथमा मुख्या इयं उस्त्रा पापानामुत्सारिणी उपाः सुदेवं शोभनदेवाहं
रेवद्धनवत् प्रधानकालयागतं सनिभ्योभजमानेभ्योनोस्मभ्यं प्रयच्छन्ती व्युच्छतु तमांसि वि-
वासयतु । किंच दुर्विदत्रस्य दुर्धनस्य पुरुषस्य मन्युं क्रोधं आरे दूरे धीमहि निधीमहि । सि-
द्धमन्यत ॥ ४ ॥

अथ पंचमी-

प्रयाःसिस्त्रतेसूर्यस्यरश्मिभिर्ज्योतिर्भरन्तीरुषसोव्युष्टिषु ।
भद्रानोअद्यश्रवसेव्युच्छतस्वस्त्यग्निंसमिधानमीमहे ॥५॥६॥

प्र । याः । सिस्त्रते । सूर्यस्य । रश्मिभिः । ज्योतिः । भरन्तीः । उषसः ।
विष्टिषु । भद्राः । नः । अद्य । श्रवसे । वि । उच्छत । स्वस्ति ।
अग्निम् । समष्टिधानम् । ईमहे ॥ ५ ॥ ६ ॥

याउषसः सूर्यस्य रश्मिभिः किरणैः प्रसिस्त्रते संगच्छन्ते व्युष्टिषु व्युच्छन्तेषु तपसां वि-
वासनकालेषु ज्योतिरात्मीयं तेजोभरन्तीः भरन्ति च तायूयं नोस्माकमयास्मिन्नहनि श्रवसे अ-
न्नाय भद्रा भजनीया भवत व्युच्छत तमांसि विवासयत च । सिद्धमन्यत ॥ ५ ॥

॥ इति सप्तमस्याष्टमे षष्ठोवर्गः ॥ ६ ॥

अथ षष्ठी-

अनमीवाउषसआचरन्तुनउदग्रयोर्जिहतांज्योतिषाबृहत् ।
आयुक्षातामश्विनातूतुंजिरथस्वस्त्यग्निंसमिधानमीमहे ॥६॥

अनमीवाः । उषसः । आ । चरन्तु । नः । उत् । अग्रयः । जिहताम् ।
ज्योतिषा । बृहत् । आयुक्षाताम् । अश्विना । तूतुंजिम् । रथम् ।
स्वस्ति । अग्निम् । समष्टिधानम् । ईमहे ॥ ६ ॥

अनमीवारोगरहिताः उषसो नोस्मानाचरन्तु आगच्छन्तु बृहत् बृहता महता ज्योतिषा ते-
जसा युक्ता अग्रयोप्युज्जिहतां उदगच्छन्तु अश्विना अश्विनावपि तूतुंजिं क्षिप्रगामिनं रथमायु-
क्षातां अस्मान् प्रत्यागन्तुं रासभाभ्यां युक्तां हरितआदित्यस्य रासभावश्विनोरिति । पाठात् ।
सिद्धमन्यत ॥ ६ ॥

अथ सप्तमी—

श्रेष्ठं नो अद्य सवितं वरेण्यं भागमासु वसहिरत्नधा अमि ।
रायोजनित्रीं धिपणां मुपब्रुवे स्वस्त्यं अग्निं समिधानमीमहे ॥ ७ ॥

श्रेष्ठम् । नः । अद्य । सवितः । वरेण्यम् । भागम् । आ । सुव । सः ।
हि । रत्नधाः । अमि । रायः । जनित्रीम् । धिपणाम् । उप ।
ब्रुवे । स्वस्ति । अग्निम् । समः । इधानम् । ईमहे ॥ ७ ॥

हे सवितस्त्वं अद्यास्मिन्नहनि नोऽस्मभ्यं वरेण्यं वरणीयं श्रेष्ठं प्रशस्यतमं भागं भज-
नीयं धनं आसुव प्रेरय देहीत्यर्थः । हि यस्मात् प्रार्थितस्त्वं रत्नधाः श्रेष्ठानां धनानां संवि-
भक्ताऽसि भवसि । तथाच निगमांतरं—विभक्तारं हवामहे वसोश्चित्रस्य राधसुः । सवितारं वृक्ष-
समिति । रायोजनस्य जनित्रीं धिपणां सर्वदेवस्तुतिरूपां वाचमुपब्रुवे अहमुपब्रुवामि । यद्वा
धिपणां देवीं उपब्रुवे उपस्तौमीत्यर्थः । सिद्धमन्यत् ॥ ७ ॥

अथाष्टमी—

पिपर्तुमा तदृतस्य प्रवाचनं देवानां यन्मनुष्याः अमन्महि ।
विश्वा इदुस्त्रास्पृष्टं इति सूर्यः स्वस्त्यं अग्निं समिधानमीमहे ॥ ८ ॥

पिपर्तु । मा । तत् । कृतस्य । प्रवाचनम् । देवानाम् । यत् ।
मनुष्याः । अमन्महि । विश्वाः । इत् । उस्त्राः । स्पृष्टं । इत् ।
एति । सूर्यः । स्वस्ति । अग्निम् । समः । इधानम् । ईमहे ॥ ८ ॥

यदृतस्य यज्ञस्य सत्यस्य वा संबंधि देवानां प्रवाचनं प्रकर्षण गुणानां कथनं स्तोत्रं
मनुष्यावयममन्महि कर्तुं जानीमः तत्प्रवाचनं मा मां पिपर्तुं पालयतु । किंच सूर्ये विश्वाः सर्वा-
ः उस्त्राः उषसः स्पृष्टं स्पृशन्नवगच्छन् वोदेति उदेतु । सिद्धमन्यत् ॥ ८ ॥

अथ नवमी—

अद्वेषोअद्यवर्हिषस्तरीमणिग्राव्णांयोगेमन्मनःसाधईमहे ।

आदित्यानांशर्मणिस्थाभुरण्यसिस्वस्त्य१ग्रिसमिधानमीमहे ॥ ९ ॥

अद्वेषः । अद्य । वर्हिषः । स्तरीमणि । ग्राव्णाम् । योगे ।

मन्मनः । साधे । ईमहे । आदित्यानाम् । शर्मणि । स्थाः ।

भुरण्यसि । स्वस्ति । अग्रिम । समद्विधानम् । ईमहे ॥ ९ ॥

अद्यास्मिन्नहनि वर्हिषस्तरीमणि वेद्यां स्तरणे मन्मनोमननीयस्याभीष्टस्य फलस्य साधे साधके ग्राव्णामभिषवपाषाणानां योगे सोमेन सह संयोगे च सत्यद्वेषोद्वेषयर्जिज्ञानादित्यानीमहे वयमभीष्टं याचामहे । हे स्तोतस्त्वं तेषामादित्यानां देवानां शर्मणि सुखे स्थाने वा स्थास्तिष्ठ भुरण्यसि कर्तव्यानि कर्माणि विभार्पि गच्छसि । सिद्धमन्यत ॥ ९ ॥

अथ दशमी—

आनोवर्हिःसधमादेबृहद्विविदेवाँईळेसादयांसमहोतृन् ।

इन्द्रमित्रवरुणंसातयेभगंस्वस्त्य१ग्रिसमिधानमीमहे ॥ १० ॥ १॥

आ । नः । वर्हिः । सधमादे । बृहत् । दिवि । देवान् । ईळे ।

सादय । सप्त । होतृन् । इन्द्रम् । मित्रम् । वरुणम् । सातये ।

भगम् । स्वस्ति । अग्रिम । समद्विधानम् । ईमहे ॥ १० ॥ ७ ॥

नोस्माकं बृहत् बृहति महति दिवि दीप्ते सधमादे सह मायन्ति देवायत्र तस्मिन् वर्हिर्वर्हिषि यज्ञे सप्त सप्तसंख्याकान् होतृन् वषट्कर्तृन् इन्द्रमित्रं च भगं च देवानितरानपि यष्टव्यान् देवान् हे अग्ने त्वमासादय । अग्रेराभिमुख्यकरणमिहाद्येदेव्यंजनं वर्हिःसादयावसोइत्येवमादिमंत्रैरेवगम्यते । तत्र त्वदासादितांस्तानिद्रादीन् देवानहं सातये धनलाभाय ईळे स्तौमि । सिद्धमन्यत ॥ १० ॥

इति सप्तमस्याष्टमे सप्तमो वर्गः ॥ ७ ॥

अथैकादशी-

तआदित्या॒ आंग॑तासर्व॒तातये॑ वृ॒धे नो॒ यज्ञ॑मवतासजो॒पसः ।

बृह॒स्पति॑पू॒षण॑म॒श्विना॒भग॑स्व॒स्ति॒ १ अ॒ग्नि॑समि॒धान॑मी॒महे ॥ ११ ॥

ते । आ॒दि॒त्याः । आ । ग॒त । सर्व॑तातये । वृ॒धे । नः । य॒ज्ञम् ।

अ॒व॒त । स॒ऽजो॒प॒सः । बृह॒स्पति॑म् । पू॒षण॑म् । अ॒श्विना॑ ।

भग॑म् । स्व॒स्ति । अ॒ग्निम् । स॒म॒ऽद॒धान॑म् । ई॒महे ॥ ११ ॥

हे आदित्याः येस्माभिराहूताः ते. यूयं सर्वतातये यज्ञार्थमागतागच्छत । आगत्य च हे सजोपसः संगतायूयं नोस्माकं वृधे वर्धनाय यज्ञं प्रति अवत रक्षत । वयं च बृहस्पतिं पूषणं चाश्विनाश्विनौ च भगं भगाख्यं देवं च समिधानं सम्यक् दीप्तमग्निं च स्वस्ति सर्वप्रकाराविनाशमीमहे याचामहे ॥ ११ ॥

अथ द्वादशी-

तन्नो॒देवा॑य॒च्छत॑मु॒प्रवा॑चनं॒ छर्दि॑रा॒दित्याः॑ सु॒भरं॑ नृपा॒य्यम् ।

प॒श्वे तो॒काय॑ तन॒याय॑ जी॒वसे॑ स्व॒स्ति॒ १ अ॒ग्नि॑समि॒धान॑मी॒महे ॥ १२ ॥

तत् । नः । दे॒वाः । य॒च्छत॑ । सु॒प्रवा॑चनम् । छर्दिः । आ॒दि॒त्याः ।

सु॒भरं॑म् । नृ॒पा॒य्यम् । प॒श्वे । तो॒काय॑ । तन॒याय॑ । जी॒वसे॑ ।

स्व॒स्ति । अ॒ग्निम् । स॒म॒ऽद॒धान॑म् । ई॒महे ॥ १२ ॥

हे आदित्यादेवाः यूयं सुप्रवाचनं अत्यंतं प्रशस्तं सुभरं सुसमृद्धं नृपाय्यं नृणां रक्षकं तदस्मद्भिलषितं छर्दिर्गृहं नोस्माकं पश्वे पशवे तोकाय पुत्राय तनयाय पौत्राय च जीवसे जीवनार्थं यच्छतं दत्त । सिद्धमन्यत् ॥ १२ ॥

अथ त्रयोदशी-

वि॒श्वे अ॒यम॑रुतो॒ विश्वे॑ ऊ॒तीवि॒श्वे भ॑वन्त्व॒ग्रयः॑ स॒मि॒द्धाः ।

वि॒श्वे नो॑ दे॒वा अ॒व॒सा॒गं म॑न्तु॒ विश्वे॑ म॒स्तुं द्र॑वि॒णं वा॒जो अ॒स्मे ॥ १३ ॥

विश्वे । अ॒द्य । म॒रुतः । विश्वे । ऊ॒ती । विश्वे । भ॒वन्तु । अ॒ग्नयः ।
 सम॒द॒ई॒न्द्राः । विश्वे । नः । दे॒वाः । अ॒व॒सा । आ । ग॒मन्तु ।
 विश्व॑म् । अ॒स्तु । द्र॒विण॑म् । वा॒जः । अ॒स्मे इति ॥ १३ ॥

अथास्मिन्नहनि प्रधानयागदिवसे विश्वे सर्वे मरुतोविश्वे सर्वे मरुद्गणसहचरितारुद्रादयो देवाश्चोती ऊत्यै रक्षणाय भवन्तु अपिच विश्वे सर्वे अग्नयः आहवनीयादयः समिद्धाः संदीप्ताः भवन्तु । अपिच विश्वे सर्वे इंद्रादयो देवानोऽस्माकमवसा रक्षणेनागमन्तु आगच्छन्तु किं चास्मे अस्मास्तु विश्वं सर्वं द्रविणं धनं वाजोज्ञं चास्तु भवन्तु ॥ १३ ॥

अथ चतुर्दशी—

य॒दे॒वा॒सो॒व॒थ॒वा॒ज॒सा॒तौ॒यं॒त्राय॑ध्वे॒यं॒पि॒पृ॒था॒त्य॑हं ।
 यो॒वो॒गो॒पी॒थे॒न॒भ॒य॒स्य॒वे॒द॒ने॒स्या॑म॒दे॒व॒वी॒तये॑तु॒रा॒सः ॥ १४ ॥ ८ ।

यम् । दे॒वा॒सः । अ॒व॒थ । वा॒ज॒सा॒तौ । यम् । त्रा॒य॑ध्वे । यम् ।
 पि॒पृ॒थ । अ॒ति । अ॒हं । यः । वः । गो॒पी॒थे । न । भ॒य॒स्य॑ ।
 वे॒द॑ । ते । स्या॒म । दे॒व॒वी॒तये॑ । तु॒रा॒सः ॥ १४ ॥ ८ ॥

हे तुरासोभीष्टप्रदानेक्षिपादेवासोदेवाः यूयं वाजसातौ संग्रामे यं मनुष्यमवथ रक्षथ यं च त्रायध्वे शत्रोः पालयथ यं चाहं पापमत्यतिनीय पिपृथ कामैः पूरयथ । यथापि मनुष्योवोयुष्माकं कार्यत्वेन संबन्धिनि गोपीथे रक्षणे भयस्य भयं न वेद न जानाति ते सर्वं वयं देववीतये यज्ञार्थं स्याम भवेम ॥ १४ ॥

॥ इति सप्तमस्याष्टमेष्टमोवर्गः ॥ ८ ॥

उपासान्केति चतुर्दशर्चं सप्तमं सूक्तं धानाकस्य लुशस्थार्चं आदितोद्वांशजगत्यः ततोद्दे त्रिष्टुभौ विश्वेदेवोदेवता । पूर्वसूक्ते वैश्वदेवं तु द्वित्रिष्टुभंतं त्वित्युक्तत्वात् । उपासान्केत्यनुक्रांतं आभिष्टविके पष्ठेहनि वैश्वदेवे इदं वैश्वदेवनिविद्धानं । सूत्रितं च—कतरापूर्वोपासान्केति वैश्वमिति ।

तत्र प्रथमा—

उपासानक्ता बृहती सुपेशां सा द्यावाक्षामावरुणो मित्रो अर्यमा ।

इन्द्रं हुवे मरुतः पर्वता अप आदित्यान् द्यावापृथिवी अपः स्वः ॥ १ ॥

उपासानक्ता । बृहती इति । सुपेशांसा । द्यावाक्षामा ।

वरुणः । मित्रः । अर्यमा । इन्द्रम् । हुवे । मरुतः । पर्वतान् ।

अपः । आदित्यान् । द्यावापृथिवी इति । अपः । स्वः । इति स्वः ॥ १ ॥

बृहती बृहत्यौ महत्यौ सुपेशसा सुरूपा उपासानक्ता रात्र्युपसौ द्यावाक्षामा द्यावापृथिव्यौ च वरुणो मित्रो मित्रावरुणौ चार्यमा च येन विहिता देवास्तानेता निद्वं मरुतश्च पर्वताश्च अप उदकानि चादित्याश्च द्यावापृथिवी द्यावापृथिव्यौ च पुनर्द्यावापृथिव्योर्ग्रहणमादराय अर्पोतरिक्षं च स्वः स्वर्गं च यष्टव्यं देवजातं हुवे ह्वयामि ॥ १ ॥

अथ द्वितीया—

द्यौश्च नः पृथिवी च प्रचेतसः क्रतावरी रक्षतामंहं सोरिपः ।

मा दुर्विदत्रा निःकृतिर्न ईशत तद्देवानांमवो अद्यावृणीमहे ॥ २ ॥

द्यौः । च । नः । पृथिवी । च । प्रचेतसा । क्रतवरी इत्यृतः वरी ।

रक्षताम् । अंहसः । रिपः । मा । दुर्विदत्रा । निःकृतिः । नः ।

ईशत । तत् । देवानाम् । अवः । अद्य । वृणामहे ॥ २ ॥

प्रचेतसा सुबुद्धी क्रतावरी यज्ञवत्यौ सत्यवत्यौ च द्यौश्च पृथिवी च द्यावापृथिव्यावुभे नोस्मान् रिपो हिंसकादंहसः पापाच्च रक्षता । किंच दुर्विदत्रा कुत्सितज्ञाना निःकृतिः मृत्युदेवता नोस्माकं मा ईशेत् ईश्वरी मा भूत् । किंच वयं देवानां संबन्धि तदसाधारणं अवोरक्षणमद्यास्मिन् जहनि प्रधानयागदिवसे वृणोमहे प्रार्थयामहे ॥ २ ॥

अथ तृतीया—

दातः पात्वह

स्वर्वज्योतिरवृकं नशीमहितदेवानामवो अद्यावृणीमहे ॥ ३ ॥

विश्वस्मात् । नः । अदितिः । पातु । अहंसः । माता । मित्रस्य ।

वरुणस्य । रवतः । स्वः ऽवत् । ज्योतिः । अवृकम् । नशीमहि ।

तत् । देवानाम् । अवः । अद्य । वृणीमहे ॥ ३ ॥

रेवतो धनवतो मित्रस्य वरुणस्य च धनवतो मित्रावरुणयोर्माता जनन्यदितिर्देवी नोस्मान् विश्वस्मात्सर्वस्मादहंसः पापात्पातु रक्षतु । किंच वयमवृकं वाधकरहितं स्वर्वत्र सर्वं ज्योतिस्ते-
जोनशीमहि नशिः पलायनकर्मा पलायनं च शीघ्रगमनं शीघ्रं प्राप्नुमइत्यर्थः । सिद्धमन्यत् ॥ ३ ॥

अथ चतुर्थी—

ग्रावावदन्नपरक्षांससधनुदुःस्वभ्या नक्तानां विश्वमात्रिणम् ।

आदित्यं शर्म मरुतां नशीमहितदेवानामवो अद्यावृणीमहे ॥ ४ ॥

ग्रावा । वदेन् । अप । रक्षांसि । सधनु । दुःस्वभ्याम् । निःशक्तिम् ।

विश्वम् । अत्रिणम् । आदित्यम् । शर्म । मरुताम् । अशीमहि ।

तत् । देवानाम् । अवः । अद्य । वृणीमहे ॥ ४ ॥

ग्रावाभिपक्वाशणोवदन्नभिपवेत्तायां शब्दं कुर्वन् रक्षांसि यामविवहकारीण्यपसधनु विनिवारयतु दुःस्वभ्यां दुःस्वप्नप्रभवमस्मदोयमनिष्टं चापसधनु निर्वोर्ति मृत्युदेवतां चापसधनु अत्रिणं अदन्शीलं विश्वं सर्वं पिशाचादिकं चापसधनु एवं निर्विघ्नेन निष्पन्ने योगे वयमादि-
त्यमादित्यानां संबंधि मरुतां च संबंधि शर्म सुखं अशीमहि प्राप्नुयाम । सिद्धमन्यत् ॥ ४ ॥

अथ पंचमी—

ए द्रोवर्हिः सीदंतु पिन्वंता मिळारुहस्पतिः सामं भिर्ऋको अचंतु ।

सुप्रकेतं जीवसे मन्मधीमहितदेवानामवो अद्यावृणीमहे ॥ ५ ॥ १ ॥

आ । इन्द्रः । वह्निः । सीदंतु । पिन्वंताम् । इळां । बृहस्पतिः ।
सामं॑क्षिः । ऋकः । अर्चन्तु । सु॒ष्ट्रके॑तम् । जी॒वसे॑ । म॒न्म । धी॒महि॑ ।
तत् । दे॒वाना॑म् । अ॒वः । अ॒द्य । वृ॒णीम॑हे ॥ ५ ॥ ९ ॥

इन्द्रोवर्हिगसीदतु इळामाध्यमिका स्तनयिन्नुलक्षणा वागपि पिन्वतां प्रीणयतु । किंतु सा-
मभिर्गीयमाने ऋकः स्तुतिमान् बृहस्पतिरप्यर्चन्तु अस्मान् पूजयतु । किंच वयं सुप्रकेतं सुप्रज्ञानं
मन्म मनरीयं धनं स्तोत्रं वा धीमहि निधीमहि जीवसे जीवनाय । सिद्धमन्यत ॥ ५ ॥

॥ इति सप्तमस्याष्टमे नवमोऽर्गः ॥ ९ ॥

अथ षष्ठी—

दिवि॑स्पृशं॒ यज्ञ॑म॒स्माकं॑म॒श्विना॑जी॒राध्वं॑रुणु॒तं सु॒क्षमि॑ष्टये ।
प्रा॒चीन॑र॒श्मिमा॑हु॒तं धृ॒तेन॑त॒तद्दे॒वाना॑म॒वो अ॒द्यावृ॑णीमहे ॥ ६ ॥
दिवि॑स्पृशम् । य॒ज्ञम् । अ॒स्माकं॑ । अ॒श्विना॑ । जी॒रऽअ॑ध्वरम् ।
रु॒णुत॑म् । सु॒क्षम् । इ॒ष्टये॑ । प्रा॒चीन॑र॒श्मिम् । आ॒हु॒तम् ।
धृ॒तेन॑ । तत् । दे॒वाना॑म् । अ॒वः । अ॒द्य । वृ॒णीम॑हे ॥ ६ ॥

हे अश्विना अश्विनौ युवां नोस्माकं यज्ञं दिविस्पृशं दिविस्पृष्टारं गतारं रुणुतं कुरुतं
तथा । जीराध्वरं क्षिप्रं हिंसारहितं च यज्ञं नोस्माकं रुणुतं इष्टयेन्नित्यतिसिद्ध्यर्थं सुत्रं सुखं च
कुरुतं । किंच धृतेनाज्येनाहुतमग्निं प्राचीनरश्मिं देवाभिमुखं कुरुतमित्यर्थः । सिद्धमन्यत ॥ ६ ॥

अथ सप्तमी—

उप॑ह्वयेमु॒ह्वं मा॑रु॒तं ग॒णं पा॑व॒कमृ॒ष्वं स॒ख्याय॑शंभु॒वम् ।
रा॒यस्पोष॑सौश्र॒वसा॑य॒धीम॑हित॒दे॒वाना॑म॒वो अ॒द्यावृ॑णीमहे ॥ ७ ॥
उप॑ । ह॒व्ये । सु॒ह॒वस् । मा॑रु॒तम् । ग॒णम् । पा॑व॒कम् । ऋ॒ष्वम् ।
स॒ख्याय॑ । श॒मऽभु॑वम् । रा॒यः । पोष॑म् । सौ॒श्र॒वसा॑य॒ । धी॒महि॑ ।
तत् । दे॒वाना॑म् । अ॒वः । अ॒द्य । वृ॒णीम॑हे ॥ ७ ॥

सुहवं स्वाह्वानं पावकं शोधकं ऋष्वं दर्शनीयं शोभवं सुखस्य भावयितारं रामोदनस्य
पोषं पोषकं मारुतं मरुतां संबन्धिनं गणं संवं सख्याय सुखिभावाद्योपह्वये उपगम्य ह्वयामि
आगतं गणं सौश्रवसाय शोभनान्नवत्वाय सुयशस्त्वाय वा वयं धीमहि वुद्धौ नोधोमहि ।
सिद्धमन्यत् ॥ ७ ॥

अथाष्टमी—

अपापेरुं जीवधन्यं भरामहे देवाव्यं सुहवं अध्वरश्रियं ।
सुरश्मिसोममिन्द्रियं यमीमहितदेवानामवो अद्यावृणीमहे ॥ ८ ॥

अपाम् । पेरुम् । जीवधन्यम् । भरामहे । देवऽअव्यम् । सुहवंम् ।
अध्वरऽश्रियम् । सुऽश्मिम् । सोमम् । इन्द्रियम् । यमीमहि ।
तत् । देवानाम् । अवः । अद्य । वृणीमहे ॥ ८ ॥

अपामुदकानां पेरुं पालकं जीवधन्यं धन्याजीवायस्मिन्नसौ जीवधन्यः तं देवाव्यं देवा-
नां तर्पकं सुहवं शोभनाह्वानं शोभनस्तुतिं वा अध्वरश्रियं सुरश्मिं शोभनांशुं सोमं भरामहे
धारयामः पत्नीशालातोहविधानं मति प्रापयामोवा भूतं तं सोममिन्द्रियं वीर्यं यमीमहि वयं
याचामहे । सिद्धमन्यत् ॥ ८ ॥

अथ नवमी—

सनेम तत्सु सनिता सनित्वं भिर्वयं जीवा जीवपुत्रा अनागसः ।
ब्रह्मद्विषो विष्वगेनो भरेरत तदेवानामवो अद्यावृणीमहे ॥ ९ ॥

सनेम । तत् । सुऽसनिता । सनित्वंऽभिः । वयम् । जीवाः ।
जीवपुत्राः । अनागसः । ब्रह्मद्विषः । विष्वक् । एनः ।
भरेरत । तत् । देवानाम् । अवः । अद्य । वृणीमहे ॥ ९ ॥

जीवाजीवन्तो जीवपूजाजीवनवत्पूजाश्चानागसोपराधवर्जिताश्च वयं धानाका लुशाः सनि-
त्वभिः संभक्तृभिः पुत्रपौत्रादिभिः सह सुसनिता शोभनेन भजनेन तद्देवजातं सनेन स्तुत्या
हविःपदानेन च संभजेमहि । किंच ब्रह्मद्विषो ब्राह्मणानामस्माकं द्वेष्टारो विष्वक् नानागच्छेद नो-
स्मदीयं पापं भरेत् आत्मनि धारयंतु पोषयंतु । सिद्धमन्यत् ॥ ९ ॥

अथ दशमी—

ये स्थामनो यज्ञियास्ते शृणोत न यद्वो देवा ईमहे तदधातन ।

जैत्रं कर्तुं रयिमद्वीरवद्यशस्तद्देवानामवो अद्य वृणीमहे ॥ १० ॥ १० ॥

य । स्थ । मनाः । यज्ञियाः । त । शृणोत न । यत् । वः । देवाः ।

ईमहे । तत् । अधातन । जैत्रम् । कर्तुं । रयिमतम् । वीरवत् ।

यशः । तत् । देवानाम् । अवः । अद्य । वृणीमहे ॥ १० ॥ १० ॥

हे देवा ये यूयं मनोर्मनुष्यस्य यज्ञियायज्ञार्हाः स्थ भवथ ते यूयं शृणोतनास्मदीयां
स्तुतिं शृणुत । किंच हे देवा वो युष्मान् यदभीष्टमीमहे याचामहे तत् जैत्रं जयशीलं कर्तुं प्रज्ञानं
रयिमतं धनवत् वीरवत् पूजाद्युपेतं यशश्च ददातनास्मक्यं प्रयच्छत । सिद्धमन्यत् ॥ १० ॥

इति सप्तमस्याष्टमे दशमो वर्गः ॥ १० ॥

अथैकादशी—

महदयमहतामा वृणीमहे वो देवानां बृहतामनर्वणाम् ।

यथा वसुं वीरजातं नशामहे तद्देवानामवो अद्य वृणीमहे ॥ ११ ॥

महत् । अद्य । महताम् । आ । वृणीमहे । अवः । देवानाम् ।

बृहताम् । अनर्वणाम् । यथा । वसुं । वीरजातम् । नशामहे ।

तत् । देवानाम् । अवः । अद्य । वृणीमहे ॥ ११ ॥

अद्यास्मिन्नहति महतां श्रेष्ठानां बृहतां वृद्धानां अनर्घाणां अप्रतिगतानां देवानां मित्रादी-
नां संबन्धि महदधिकं अवोरक्षणमावृणीमहे प्रार्थयामहे । किंच वयं यथा वसु धनं वीरजानं
अपत्यजानं च नशामहे प्रार्थयाम तथा ते देवाः कुर्वन्वितिशेषः ॥ ११ ॥

अथ द्वादशी—

महोअग्नेःसमिधानस्यशर्मण्यनांगांसत्रेवरुणस्वस्तये ।

श्रेष्ठेस्यामसवितुःसवीमनितद्देवानामवोअद्याहणीमहे ॥ १२ ॥

महः । अग्नेः । समुद्धानस्य । शर्मणि । अनांगाः ।

मित्रे । वरुणे । स्वस्तये । श्रेष्ठे । स्याम । सवितुः ।

सवीमनि । तत् । देवानाम् । अवः । अद्य । वृणीमहे ॥ १२ ॥

समिधानस्य समिध्यमानस्य महोमहतोग्नेः शर्मणि सुखे वयं स्याम भवेम । किंच वयम-
नागाभनागसौवचनव्यत्ययः स्याम । अपिच मित्रेवरुणे मित्रावरुणयोः पञ्चमर्थे सप्तमी सवि-
तुश्च श्रेष्ठेऽतिप्रशस्ये सवीमनि प्रसवे स्वस्तये सर्वप्रकाराविनाशाय स्याम । सिद्धमन्यत ॥ १२ ॥

अथ त्रयोदशी—

येसवितुःसत्यसवस्यविश्वेमित्रस्यवृतेवरुणस्यदेवाः ।

तेसौभगंवीरवृद्धोमदमोदधातनद्रविणंचित्रमस्मे ॥ १३ ॥

ये । सवितुः । सत्यसवस्य । विश्वे । मित्रस्य । वृते ।

वरुणस्य । देवाः । ते । सौभगम् । वीरवृत् गोऽमत् । अमः ।

दधातन । द्रविणम् । चित्रम् । अस्मे इति ॥ १३ ॥

ये विश्वेदेवाः सत्यसवस्य सत्यप्रसवस्य सवितुर्मित्रस्य वरुणस्य मित्रावरुणयोश्च वृते
प्रसवाख्ये कर्मणि भवन्ति ते यूयं सौभगं सौभाग्यं वीरवृत्प्राद्युपेतं गोमत् गायुक्तं चित्रं पू-
जनीयं द्रविणं धनं चामः कर्म चास्मे मह्यं दधातन प्रयच्छत ॥ १३ ॥

अथ चतुर्दशी—

सावितापश्चानात्सावितापुरस्तात्सावितात्तरात्तात्साविताधरात्तात् ।
सवितानःसुवतुसर्वतार्तिसवितानोरासतादीर्घमायुः ॥ १४ ॥ ११ ॥

सविता । पश्चानात् । सविता । पुरस्तात् । सविता । उत्तरात्तात् ।
सविता । अधरात्तात् । सविता । नः । सुवतु । सर्वतार्तिम् ।
सविता । नः । रासताम् । दीर्घम् । आयुः ॥ १४ ॥ ११ ॥

पश्चानात् पश्चिमतः स्थितः सविता पुरस्तात् पूर्वतश्चस्थितः सविता उत्तरात्तात् उत्तरं-
तः स्थितश्च अधरात्तात् दक्षिणतश्च स्थितः सविता नोस्माकं सर्वतार्तिं सर्वदभिलषितं धना-
दिकं सुवतु प्रेरयतु । किंच सवितैव नोस्मभ्यं दीर्घं बहुकालीनं आयुः रासतां ददातु बहुधा
सविष्टपदग्रहणमन्त्रात्तस्मादस्यार्थः ॥ १४ ॥

॥ इति सप्तमस्याष्टमे एकादशोवर्गः ॥ ११ ॥

नमोमित्रस्येति द्वादशचर्मष्टमं सूक्तं अभितपानाम सूर्यपुत्रऋषिः इदमादीनि पंचसूक्ता-
नि जागृतानि अस्य सूक्तस्य दशमी त्रिष्टुप् सूर्योदेवता । तथा चानुक्रांतं—नमोद्वादश सौ-
र्योभितपाः सौर्यं जागतं वै त्रिष्टुप् दशमीति । आश्विनशस्त्रे सूर्योदयादूर्ध्वं सौर्यकाष्ठे एतत्सू-
क्तं । सूत्रितंच—चित्रदेवानां नमोमित्रस्येति । विषुदनि निष्केवल्ये आद्यस्तुचोत्तरूपः । सूत्रितंच-
विभ्राट्बृहत्पित्रतुसोम्यंमधु नमोमित्रस्यवरुणस्यचक्षसइति स्तोत्रियानुरूपादिति । स्वपंतमभ्य-
स्वमयेसति रात्रिशेषं स्थित्वा प्रातर्धेनसूर्यज्योतिषेत्यादिभिः सूर्ये उपस्थेयः । सूत्रितंच—अ-
व्याधितं चेत्स्वपंतमादित्योभ्यस्तमियाद्वाग्र्यतोनुपविशन् रात्रिशेषं भूत्वा येनसूर्यज्योतिषावाच-
सेतमइति पंतंजिरादित्यमुपतिष्ठेत् । स्वपंतमभ्युदितं यस्यतं विश्वेत्यादिभिश्चतसृभिः सूर्य उप-
स्थेयः । सूत्रितंच—अभ्युदियाच्चेदकर्मश्रांतमनभिरूपेण कर्मणा वाग्यतइति समानमुत्तरा-
भिश्चतसृभिरुपस्थानमिति । एकादशिनस्य सौर्यस्य पशोर्हविषोमाज्या । सूत्रितंच—शन्नोभव-
चक्षसाशन्नोअद्वाऽऽवायोभूपशुचिपा उपनइति । होत्रकाणांशकलाधाने यद्वोदेवाइत्येपा । विवा-
हेकन्यारोदनीये जीर्णरुदतीत्येपा जप्या ।

तत्र प्रथमा—

नमोमि॒त्रस्य॒वरु॑णस्य॒चक्ष॑सेम॒होदे॒वाय॒तदृ॒तंस॑पर्य॒त ।
दूरे॒दृशे॑दे॒वजा॑ताय॒केत॑वे॒दिव॑स्पु॒त्राय॒सूर्या॑यशंस॒त ॥ १ ॥

नमः । मि॒त्रस्य॑ । वरु॑णस्य । चक्ष॑से । म॒हः । दे॒वाय॑ । तत् ।
ऋ॒तम् । स॒पर्य॑त । दूरे॒दृशे॑ । दे॒वजा॑ताय । के॒तवे॑ ।
दि॒वः । पु॒त्राय॑ । सू॒र्याय॑ । शंस॒त ॥ १ ॥

हे ऋत्विजोयूयं मित्रस्य वरुणस्य मित्रावरुणयोश्चक्षसे द्रष्ट्रे महोमहते देवाय द्योतमानाय दूरेदृशे दूरसंतपि पश्यते देवजाताय देवेषु जाताय देवार्थं उत्पन्नाय केतवे विश्वस्य प्रज्ञापकाय दिवः पुत्राय पुत्रभूताय दिविजायमानत्वात् तत्पुत्रत्वव्यपदेशः सूर्याय सूर्यार्थं नमः कृत्वा तद्विहितं ऋतं यागादिलक्षणं कर्म सपर्यत पूजयत शंसत स्तुतिमपि कुरुत ॥ १ ॥

अथ द्वितीया—

सामा॑स॒त्योक्तिः॒परि॑पातुवि॒श्वतो॒द्यावा॑च॒यत्र॑न॒तन॒न्नहानि॑च ।
वि॒श्वम॒न्यंनि॑वि॒शते॒यदे॑जतिवि॒श्वाहा॑पोवि॒श्वाहो॑देति॒सूर्यः॑ ॥ २ ॥

सा । मा । स॒त्यो॒क्तिः । परि॑ । पा॒तु । वि॒श्वतः॑ । द्यावा॑ । च । यत्र॑ ।
त॒तन॑न् । अ॒हानि॑ । च । वि॒श्वम् । अ॒न्यत् । नि । वि॒शते॑ । यत् ।
ए॒जति॑ । वि॒श्वाहा॑ । आ॒पः । वि॒श्वाहा॑ । उ॒त् । ए॒ति । सू॒र्यः ॥ २ ॥

सा सत्योक्तिः तत्सत्यवचनं मा मां विश्वतः सर्वतः परिपातु परिरक्षतु । यया सत्योक्त्या यत्र यस्मिन् देशे द्यावाच द्यावापृथिव्यावहानि रात्रयश्च ततनन् अतन्वन् तत्रै विश्वं सर्वमन्यद् भूतजातं निविशते विश्राम्यति धेदेतद्भूतजातमेजति कंपते विश्वाहा सर्वदा आपश्च स्यंदते विश्वाहा सर्वदा सूर्यश्चोदेति सा सत्योक्तिर्मां परिपात्वित्यर्थः ॥ २ ॥

अथ तृतीया—

नते॒अदे॒वःप्र॒दिवो॒निवा॑सते॒यदे॒तशे॒भिःप॒तरै॑र॒थर्य॑सि ।

प्रा॒चीन॑म॒न्यदनु॑वर्तते॒रज॑उद॒न्येन॑ज्योति॒पाया॑सि॒सूर्य॑ ॥ ३ ॥

न । ते । अदे॒वः । प्र॒दिवः । नि । वा॒सते । यत् । ए॒तशे॒भिः ।

प॒तरैः । र॒थर्य॑सि । प्रा॒चीन॑म् । अ॒न्यत् । अनु॑ । वर्त॑ते । रजः ।

उत् । अ॒न्येन॑ । ज्योति॒षा । या॒सि । सू॒र्य ॥ ३ ॥

हे सूर्य ते तव समीपे प्रदिवः प्रजः पुरातनः कश्चिददेवोसुरोराक्षसोवा न निवासते न निवसति । कदेत्यतआह यद्यदा त्वं पतरैर्गमनशीलैरेतशेभिः अश्वैः रथर्यसि रथं कामयसे योक्तुं । किंच प्राचीनमन्यत्र त्वदीयं ज्योतिः रजउदकमनुवर्तते अन्येन तेन ज्योतिषा उद्यासि उदेषि । यद्वा प्राचीनमन्यद्रजश्चंद्राख्यं ज्योतिस्त्वामनुवर्तते ततस्त्वमन्येन ज्योतिषा सहोदेषीत्यर्थः ॥ ३ ॥

अथ चतुर्थी—

येन॑सूर्य॑ज्योति॒पाबा॑धसेनमो॒जग॑च्च॒विश्वं॑मु॒दिय॑र्षि॒भानु॑ना ।

तेना॒स्मद्वि॒श्वाम॑निरा॒मना॑हुति॒मपा॑मी॒वाम॑प॒दुःस्व॑भ्य॒सुव॑ ॥ ४ ॥

येन॑ । सू॒र्य । ज्योति॒षा । बा॑धसे । तमः । जग॑त् । च । वि॒श्वम् ।

उ॒त्त॒द्वि॒यर्षि॑ । भा॒नुना॑ । तेन॑ । अ॒स्मत् । वि॒श्वाम् । अ॒निराम् ।

अना॑हुतिम् । अप॑ । अमी॒वाम् । अप॑ । दुः॒स्वभ्य॑म् । सु॒व ॥ ४ ॥

हे सूर्य त्वं येन ज्योतिषा तेजसा तमोधकारं बाधसे निवारयसि येन च भानुना तेजसा विश्वं सर्वं जगज्जंगममुदियर्षि उद्गमयसि तेन ज्योतिषास्मदस्मत्तोविश्वं सर्वामनिरा अन्नाभावं अनाहुतिं अहोमं चामीवां रोगजातं चापसुव अपगमय दुःस्वभ्यं दुःस्वमप्रभवमरिष्टं चापसुव ॥ ४ ॥

अथ पंचमी--

विश्वस्य हि प्रेषितो रक्षसि व्रतमहेळयन्नुच्चरसि स्वधा अनु ।
यदद्यत्वा सूर्योऽपब्रवामहेतन्नो देवा अनुमंसीरतः क्रतुम् ॥ ५ ॥

विश्वस्य । हि । प्रऽइपितः । रक्षसि । व्रतम् । अहेळयन् ।
उत्तुच्चरसि । स्वधाः । अनु । यत् । अद्य । त्वा । सूर्य । उपऽब्रवामहे ।
तत् । नः । देवाः । अनु । मंसीरत । क्रतुम् ॥ ५ ॥

हे सूर्य प्रेषितः प्रेरितः त्वमहेळयन् अक्रुध्यन् विश्वस्य सर्वस्य यजमानस्य व्रतं कर्म
रक्षसि हि यज्ञविध्वंसकेभ्यो राक्षसेभ्यः पालयसि । स्वधाहवींष्यनु उच्चरसि उद्वच्छसि च प्रात-
होमे निवृत्ते सति पश्चादुद्वच्छसीत्यर्थः । तथा च यद्यदाद्यास्मिन्नहनि त्वा त्वां उपब्रवामहे उप-
ब्रूमः तदानोस्माकं तं क्रतुं तत्कर्म देवा इन्द्रादयो नुमंसीरत अनुमन्यतां ॥ ५ ॥

अथ षष्ठी--

तन्नो द्यावापृथिवी तन्न आप इन्द्रः शृण्वन्तु मरुतो हवंचः ।
मा शूने भूमसूर्यस्य संदृशि भद्रं जीवन्तो जरणामंशीमहि ॥ ६ ॥ १२ ॥
तम् । नः । द्यावापृथिवी इति । तत् । नः । आपः । इन्द्रः । शृण्वन्तु ।
मरुतः । हवंचः । मा । शूने । भूम । सूर्यस्य । समदृशि ।
भद्रम् । जीवन्तः । जरणाम् । अशीमहि ॥ ६ ॥ १२ ॥

द्यावापृथिवी द्यावापृथिव्यौ आपश्च इन्द्रश्च मरुतश्च नोस्माकं तं हवमाह्वानं नोस्माकं
तद्वत्तः स्तुतिरूपं वाक्यं च न इति द्विरुक्तिरादरार्थां शृण्वन्तु । किंच वयं सूर्यस्य संदृशि संदर्शने
शूने प्रवृद्धाय दुःखाय माभूम मैव भवेम किंतु जीवन्तः चिरं प्राणान् धारयंतो वयं भद्रं कल्याणं
जरणां वृद्धत्वममरत्वं चाशीमहि प्राप्नुयाम ॥ ६ ॥

॥ इति सप्तमस्याष्टमे द्वादशोवर्गः ॥ १२ ॥

अथ सप्तमी—

वि॒श्वाहा॑त्वा॒सुमन॑सः सु॒चक्ष॑सः प्र॒जाव॑न्तो॒अन॑मी॒वा॒अना॑गसः ।
उ॒द्यन्त॑त्वा॒मित्र॑महो॒दिवे॑दिवे॒ज्यो॒जी॒वाः प्रति॑पश्येम॒सूर्य॑ ॥ ७ ॥
वि॒श्वाहा॑ । त्वा । सु॒मन॑सः । सु॒चक्ष॑सः । प्र॒जाव॑न्तः ।
अ॒न॒मी॒वाः । अना॑गसः । उ॒द्यन्त॑म् । त्वा । मि॒त्र॒म॒हः ।
दि॒वे॒दिवे॑ । ज्योक् । जी॒वाः । प्रति॑ । प॒श्ये॒म । सू॒र्य ॥ ७ ॥

हे सूर्य त्वा त्वां सुमनसः प्रीतियुक्तमनस्काः सुचक्षसः सुदर्शनाः प्रजावन्तः पुत्राद्युपेताः
अनमीवाः रोगरहिताः अनागसः अपराधवर्जिताश्च वयं विश्वाहा सर्वदा यजेमेति शेषः । किं-
च हे मित्रमहः मित्राणां पूजयितः सूर्य दिवेदिवे प्रतिदिनं उद्यन्तमुदयं प्राप्नुवंतं त्वा त्वां ज्योक्
चिरं जीवा जीवन्तोवयं प्रतिपश्येम ॥ ७ ॥

अथाष्टमी—

महि॒ज्योति॑र्वि॒भ्रत॑त्वा॒विचक्ष॑ण॒भास्व॑न्तं चक्षु॒षे॒चक्षु॑षे॒मयः॑ ।
आ॒रोह॑न्तं बृ॒हतः॑ पा॒जस॑स्परि॒वय॑जी॒वाः प्रति॑पश्येम॒सूर्य॑ ॥ ८ ॥
महि॑ । ज्योतिः । वि॒भ्रत॑म् । त्वा । वि॒चक्ष॑ण । भा॒स्व॑न्तम् ।
चक्षु॑षे॒चक्षु॑षे । मयः॑ । आ॒रोह॑न्तम् । बृ॒हतः॑ । पा॒जसः॑ ।
परि॑ । व॒यम् । जी॒वाः । प्रति॑ । प॒श्ये॒म । सू॒र्य ॥ ८ ॥

हे विचक्षण विद्वष्टः सूर्य महि महत् ज्योतिस्तेजोविभ्रतं धारयन्तं भास्वंतं दीप्तिमन्तं चक्षु-
षेचक्षुषे सर्वेषां द्रष्टॄणां चक्षुषे मयः सुखकरं बृहतोमहत् पाजसोबलवतः परिमहतोबलवतः सा-
मुद्रस्योदकस्योपरीत्यर्थः । आरोहन्तं त्वा त्वां जीवाश्चिरं जीवन्तोवयं प्रति प्रतिदिनं पश्येम ॥ ८ ॥

अथ नवमी—

यस्य॑ते॒विश्वा॑भु॒व॒नानि॑के॒तुना॑प्र॒चरे॑ते॒निच॑वि॒शन्ते॑अ॒क्तुभिः॑ ।
अ॒ना॒गा॒स्त्वेन॑ह॒रिकेश॑सूर्या॒ह्नाह्ना॑नो॒वस्य॑सा॒वस्य॑सोदि॒हि ॥ ९ ॥

यस्य । ते । विश्वा । भुवनानि । केतुना । प्र । च । ईरते । नि ।

च । विशन्ते । अक्तुभिः । अनागाःस्त्वेन । हरिकेश ।

सूर्य । अह्नाऽअह्ना । नः । वस्यसावस्यसा । उत् । इहि ॥ ९ ॥

हे हरिकेश हरितवर्णकेश सूर्य यस्य ते तव केतुना प्रज्ञानेन विश्वा विश्वानि भुवनानि भूतजातानि प्रचेरते प्रकर्षेण गच्छन्ति अक्तुभिः रात्रिभिः निविशन्ते च विश्राम्यन्ति च स्वपन्तीत्यर्थः । सत्त्वं नोस्माकं अनागास्त्वेन अपराधवर्जितत्वेन वस्यसावस्यसा अत्यन्तश्रेयस्करेण वसुमन्तरेण वा अह्नाह्ना तेनतेन दिवसेनोदिहि उद्गच्छ ॥ ९ ॥

अथ दशमी—

शंनोभवचक्षसाशंनोअह्नाशंभानुनाशंहिमाशंवृणेन ।

यथाशमध्वञ्छमसद्दुरोणेतत्सूर्यद्रविणंधहिचित्रम् ॥ १० ॥

शम् । नः । भव । चक्षसा । शम् । नः । अह्ना । शम् । भानुना ।

शम् । हिमा । शम् । वृणेन । यथा । शम् । अध्वन् । शम् । असत्

दुरोणे । तत् । सूर्य । द्रविणम् । धेहि । चित्रम् ॥ १० ॥

हे सूर्य त्वं चक्षसा तेजसा नोस्माकं शं सुखकरोभव अह्ना दिवसेन शं सुखकरोनोस्माकं भव भानुना रश्मिना च शं भवास्माकं सुखकरोभव । हिमा शैत्येन च शं भव वृणेन औष्ण्येन च शंकरोभव । यथा यादृशेन नोस्माकमध्वन् अध्वनि मार्गे शं भवति दुरोणे गृहे च शं सुखमसद्भवति तच्चित्रं पूजनीयं द्रविणं धनं धेह्यस्मभ्यं प्रयच्छ ॥ १० ॥

अथैकादशी--

अस्माकंदेवाउभपायजन्मनेशर्मयच्छतद्विपदेचतुष्पदे ।

अदत्पिबर्दूर्जयमानमाशितंतदस्मेशंघोररपोदधातन ॥ ११ ॥

अस्माकं । देवाः । उभयाय । जन्मने । शर्म । यच्छत । द्विष्टपदे ।
चतुःष्टपदे । अदत् । पिवत् । ऊर्जयमानम् । आशिनम् ।
तत् । अस्मे इति । शम् । योः । अरपः । दधातन् ॥ ११ ॥

हे देवाः सूर्येणाख्यनुज्ञातायुगमस्माकं द्विष्टपदे मनुष्यात्मकाय चतुष्टपदे पश्वात्मकाय चो-
भयाय उभयविधाय जन्मने भूतजाताय शर्म सुखं यच्छत दत्त । किञ्च यथास्मत्पुत्रादिकं अ-
दत् भक्षणीयं भक्षयत् पिवत् पानीयं पिवच्च ऊर्जयमानं बलवंतमिवात्मानमाचरदाशितं सुहितं
च भवति तथा अस्मे अस्माकं तत् शं रोगशांतिनिमित्तकं सुखं योर्विषययोगजनितं सुखं च
अरपः अपापं च दधातन् प्रयच्छत ॥ ११ ॥

अथ द्वादशी-

यद्देवाश्चक्रमजिह्वाङ्गुरुमनसोवाप्रयुतीदेवहेळनम् ।
अरावायोनीअभिदुच्छुनायतेतस्मिन्तदेनोवसवोनिधेतन ॥ १२ ॥ १३ ॥

यत् । वः । देवाः । चक्रम । जिह्वाङ्गुरुमनसः । वा । प्रयुती ।
देवहेळनम् । अरावा । यः । नः । अभि । दुच्छुनयते ।
तस्मिन् । तत् । एनः । वसवः । नि । धेतन ॥ १२ ॥ १३ ॥

हे वसवोवासयितारोदेवाः वीर्युष्माकं वयं जिह्वा वाचा मनसः प्रयुती प्रयुत्याप्रयोगे-
ण उरु महद्देवहेळनं देवक्रोधनं च यदेनश्चक्रम अकार्ण्य योस्मच्छत्रुर्नोस्मात्तुभिप्रति अरावा
गमनवान् भूत्वादुच्छुनायते पापान्याचरति अस्मानुद्वेजयति वा तस्मिन्नस्मच्छत्रौ तदेनोस्माभिः
कृतं पापं निधेतन सूर्यस्याज्ञया निधत्त स्थापयतेत्यर्थः ॥ १२ ॥

॥ इति सप्तमस्याष्टमे त्रयोदशोवर्गः ॥ १३ ॥

अस्मिन्नेति पञ्चर्चं नवमं सूक्तं जागतमैन्द्रं मुष्कविशिष्टइन्द्राख्यऋषिः । तथाचानुक्रांत-
अस्मिन्नः पञ्चमुष्कवानिन्द्रइति । गतोविनियोगः । अपरे तु ताडयशाट्यायनकाअस्य सूक्तस्य
मुष्कवानिन्द्रेदेवता लुशऋषिरिति वर्णयन्ति ।

तत्र प्रथमा—

अ॒स्मिन् इन्द्र॑ पृ॒त्सुतौ॑ यश॒स्वति॑ शिमी॒वति॑ क॒न्दसि॑ प्राव॒सातये॑ ।
यत्र॑ गो॒षाता॑ धृ॒षिते॑षु॒खादि॑षु वि॒ष्वक् प॑त॒न्ति दि॒द्यवो॑ नृ॒पात्ये॑ ॥ १ ॥

अ॒स्मिन् । नः । इन्द्र॑ । पृ॒त्सुतौ॑ । यश॒स्वति॑ । शिमी॒वति॑ ।
क॒न्दसि॑ । प्र । अ॒व । सा॒तये॑ । यत्र॑ । गो॒षाता॑ । धृ॒षिते॑षु ।
खा॒दिषु॑ । वि॒ष्वक् । प॑त॒न्ति । दि॒द्यवः॑ । नृ॒पात्ये॑ ॥ १ ॥

हे इन्द्र त्वं यशस्वति कीर्तिमति शिमीवति परस्परप्रहारलक्षणकर्मवति अस्मिन्नुपस्थिते पृत्सुतौ संग्रामे कन्दसि सिंहनादं करोषि । सातये धनलाभाय प्राव नः अस्मान् प्ररक्षसि च । कस्मिन्नित्यत्राह यत्र अस्मिन् गोषाता गोसातौ लब्धपशुके नृपात्ये नृणामभिभावुके च संग्रामे खादिषु परस्परखादकेषु च योद्धृषु धृषितेषु धृष्टेषु सत्सु दिद्यवः आयुधानि विष्वक् सर्वतः पतन्ति ॥ १ ॥

अथ द्वितीया—

स॒नः॑ क्षु॒मन्त॑स॒दने॑ व्यूर्णु॒हि गो॒अर्ण॑सं॒रयि॑मिन्द्र॒श्रवा॑य्यम् ।
स्याम॑ते॒जय॑तः॒शक्र॑मे॒दिनो॑ यथा॒वय॑मु॒श्मसि॑तद्द॒सो रु॑धि ॥ २ ॥

सः । नः । क्षु॒मन्त॑म् । स॒दने॑ । वि । ऊ॒र्णुहि॑ । गो॒अर्ण॑सम् ।
र॒यिम् । इन्द्र॑ । श्र॒वा॒य्यम् । स्याम॑ । ते । ज॒य॑तः । श॒क्र । मे॒दिन॑
यथा॑ । व॒यम् । उ॒श्मसि॑ । तत् । व॒सो इति॑ । रु॒धि ॥ २ ॥

हे इन्द्र ससर्वानुग्रहकत्वेन प्रसिद्धः त्वं नोस्माकं सदने गृहे क्षुमंतं अन्नवंतं शब्दवंतं वा गोअर्णसं गावोर्णउदकमिव प्रवृद्धायस्मिन् तं श्रवाय्यं श्रवणीयं रयिधनं व्यूर्णुहि विविधमाच्छादय । किंच हे वसो वासक शक्रेन्द्र जयतः शत्रुं ते तव प्रसादात् वयं मेदिनोमेदसा युक्ताः बलवंतः स्याम भवेम । किंबहूक्त्या यथा यत् वयमुश्मसि कामयामहे तत्सर्वं रुधि कुरु ॥ २

अथ तृतीया—

यो नो दास आर्यो वा पुरुषु तादेव इन्द्र युधये चिकेतति ।

अस्माभिष्टे सुपहाः सन्तु शत्रवस्त्वया वयं तान्व नुयाम संगमे ॥ ३ ॥

यः । नः । दासः । आर्यः । वा । पुरुषस्तुत । अदेवः । इन्द्र

युधये । चिकेतति । अस्माभिः । ते । सुपहाः । सन्तु ।

शत्रवः । त्वया । वयम् । तान् । नुयाम् । संगमे ॥ ३ ॥

हे पुरुषुत बहुस्तुतं द्र यो दासः कर्मकरः शूद्रः आर्यस्त्रैवर्णिको वा देवश्चान्योसुरो वा नो-
स्मान् युधये युद्धाय चिकेतति जानाति ते सर्वे शत्रवोऽस्मदरयस्ते तव प्रसादादस्माभिः सुसंहाः
स्वभिभवाः संतु भवन्तु । किंच वयं त्वया सहायेन तान् शत्रून् संगमे संग्रामे नुयाम हन्याम ॥ ३ ॥

अथ चतुर्थी—

यो दध्रेभिर्हव्यो यश्च भूरिभिर्यो अभीके वरिवो विन्तृपात्ये ।

तं विखादे सस्मि अश्रुतं नरं र्वाञ्जमिन्द्रमवसे करामहे ॥ ४ ॥

यः । दध्रेभिः । हव्यः । यः । च । भूरिभिर्यः । यः । अभीके ।

वरिवः । वित् । नृसस्ये । तम् । विखादे । सस्मिम् । अश्रुतम् ।

नरम् । र्वाञ्जम् । इन्द्रम् । अवसे । करामहे ॥ ४ ॥

नृसस्ये नृणामभिभावके विखादे विशेषण भक्षके अभीके संग्रामे वरिवो वित् धनस्य
लंभको य इन्द्रो दध्रेभिः स्वल्पैर्हव्यो ह्यातव्यो यश्च भूरिभिः बहुभिः हव्यः तं सस्मि शुचिं श्रुतं सर्वत्र
विख्यातं नरं नेतारं मिन्द्रं अद्यास्मिन्नहनि अवसेऽस्मद्रक्षणाय र्वाञ्जमस्मदभिमुखं करामहे कुर्मः ॥ ४ ॥

अथ पञ्चमी—

स्ववृजं हित्वा महमिन्द्र शुश्रवानानुदंष्ट्रपभरध्रचोदनम् ।

प्रमुञ्चस्व परिकुत्सादिहागं हि किमुत्वावांमुष्कयोर्वद्ध आसते ॥ ५ ॥ १४ ॥

स्वष्टृजम् । हि । त्वाम् । अहम् । इन्द्र । शुश्रवं । अननुष्टम् ।

वृषभ । रधश्चोदनम् । प्र । मुञ्चस्व । परि । कुत्सात् । इह । आ ।

गृहि । किम् । ॐ इति । त्वाह्वान् । मुष्कयोः । बद्धः । आसते ॥ ५ ॥ १४ ॥

हे वृषभ कामानां वर्षकेंद्रं स्ववृजं स्वयमेव छेत्तारं अननुदं अनपेक्षितबलानुप्रदानं रध-
चोदनं राधकस्य चोदकं प्रेरकं त्वामहं लुशः शुश्रव अश्रौषं हि यस्मात्तस्मात् प्रमुञ्चस्व कुत्से-
न वाधिशतेनाडयोर्वद्धमात्मानं बंधनादिमुञ्च । अथ परि सर्वतः परिवृतस्त्वं कुत्सात् कुत्सा-
ख्याद्वेषेः इहास्मद्यागे आगस्यागच्छ किमु त्वावान् त्वत्सदृशोन्यः कश्चिन्मुष्कयोर्वद्धआसते न
कोप्येतादृशो निर्लज्जः त्वत्तान्योस्तीत्यभिप्रायः । तत्र शाट्यायनकं कुत्सश्च लुशश्चेंद्रव्यह्वयेतां
सकुत्सस्याहवमागच्छत् तं शतेन वाधिभिराडयोरबध्नात् लुशोऽभ्यवदत् स्ववृजं हित्वा महर्षिद्रुश्र-
वानानुदं वृषभरधचोदनं प्रमुञ्चस्व परिकुत्सादिहा गृहि किमु त्वावान्मुष्कयोर्वद्धआसत इति । ताः स-
र्वाः संलुप्य लुशमभिप्रादुद्भवदिति । छंदोगब्राह्मणमपि कुत्सश्च लुशश्च युगपदिंद्रमाहूतवंतौ स्वं-
स्वं यज्ञं प्रत्यंगभावाय सखित्वादिंद्रः कुत्सं प्रतिजगाम तं तु गतं वशित्वात् कुत्सो वाधिशतेनाड-
योरबध्नादिति ॥ ५ ॥

॥ इति सप्तमस्याष्टमे चतुर्दशोवर्गः ॥ १४ ॥

योवामिति चतुर्दशर्चं दशमं सूक्तं कक्षीवतो दुहिताघोषानाम ब्रह्मवादिनी ऋषिः अंत्या-
त्रिष्टुप् शिष्टाजगत्यः अश्विनौ देवता । तथा चानुक्रांतं--योवांषळूना काक्षीवतीघोषाश्विनं हि
त्रिष्टुवंतमिति । प्रातरनुवाकाश्विनशस्त्रयोजांगते छंदसि इदमादीनि त्रीणि सूक्तानि । सूत्रितंच-
योवांषरिज्मेति त्रीणि त्रिश्विन्नो अद्येति ।

तत्र प्रथमा-

योवांपरिज्मा सुष्टदं श्विनारथो दोषामुपासो हव्यो हविष्मता ।

शश्वत्तमासस्तमुवामिदं वयं पितुर्न नाम सुहवं हवामहे ॥ १ ॥

यः । वांम् । परिज्मा । सुष्टत् । अश्विना । रथः । दोषाम् ।

उपसः । हव्यः । हविष्मता । शश्वत्तमासः । तम् । ॐ इति ।

वाम् । इदम् । वयम् । पितुः । न । नाम । सुहवंम् । हवामहे ॥ १ ॥

हे अश्विनाश्विनौ वां युवयोः परिज्मापरितोगंता सुवृत् सुष्ठु वर्तमानोयोरथोदोषां रात्रिं
उषसश्च अहोरात्रयोरित्यर्थः हविष्मता यजमानेन हव्योद्धातव्यः वां युवयोः स्वभूतं सुहवं
शोभनाह्वानं तमु तमेव रथं शश्वत्तमासोतिशयेन चिरंतनावयं पितुर्न यथा पितुरिदं नाम त-
था हवामहे हवाम ॥ १ ॥

अथ द्वितीया—

चोदयंतं सूनृताः पिन्वतं धिय उत्पुरुन्धीरीरयतंतदुश्मसि ।
यशसं भागं कृणुत नो अश्विना सोमं न चारुं मघवत्सु नस्कृतम् ॥ २ ॥

चोदयंतम् । सूनृताः । पिन्वतम् । धियः । उत् । पुरुंश्धीः । ईरयंतम् ।
तत् । उश्मसि । यशसम् । भागम् । कृणुतम् । नः । अश्विना ।
सोमम् । न । चारुम् । मघवत्सु । नः । कृतम् ॥ २ ॥

हे अश्विना अश्विनौ युवां सूनृतावाचउषसोवा चोदयतं प्रेरयतं अस्माकं धियः क-
र्माणि च पिन्वतं पूरयतं पुरुंधीर्वह्नीः प्रज्ञाश्चोदीरयतं उद्गमयतंप्रेरयतं उत्पादयतमित्यर्थः । तदेत-
न्नयमुश्मसि वयं कामयामहे । किंच नोस्माकं यशसं यशस्विनं भागं भजनीयं धनादिकं कृणुतं
कुरुतं । चारुं कल्याणं सोमं न सोममिव नोस्मान्मघवत्सु धनवत्सु कृतं कुरुतं ॥ २ ॥

अथ तृतीया—

अमाजुरश्विन्द्रवथोयुवंभगोनाशोश्चिदवितारापमस्यंचित् ।
अन्धस्यंचिन्नासत्याकृशस्यंचियुवामिदाहुभिषजांरुतस्यंचित् ॥ ३ ॥

अमाजुरः । चित् । ज्वथः । युवम् । भगः । अनाशोः । चित् ।
अवितारा । अपमस्यं । चित् । अन्धस्यं । चित् । नासत्या ।
कृशस्यं । चित् । युवाम् । इत् । आहुः । भिषजा । रुतस्यं । चित् ॥ ३ ॥

हे नासत्या नासत्यौ युवं युवां अमाजुरश्विं पितृगृहे जूर्यन्त्याअपि दुर्भंगायाघोषायाः
भगोभवथः शोभनरूपेणात्मानं परिणमय्य पतिं दत्तवन्तौ स्थइत्यर्थः । तथा च निगमांतरं—
घोषायैचित्पितृषदेदुरोणेपतिंजूर्यन्त्याअश्विनावदत्तमिति । अनाशोश्विं अनशनस्याप्यवितारा
रक्षितारौ युवां भवथः अपमस्य चित् जात्यादिनिरुद्धस्यापि रक्षितारौ भवथः अंधस्य
चित् चक्षुर्विकलस्यापि रक्षितारौ भवथः रुशस्य चित् दुर्बलस्यापि रक्षितारौ भवथः । किंच
युवामिदं युवामेव ऋतस्यचित् यज्ञस्यापि भिषजा भिषजौ वैद्यावाहुर्विद्वांसः ॥ ३ ॥

अथ चतुर्थी—

युवंच्यवानंसनयंयथारथंपुनर्युवानंचरथायतक्षथुः ।

निघ्नौघ्यमूहथुरद्व्यस्परिविश्वेत्तावांसवनेपुप्रवाच्या ॥ ४ ॥

युवम् । च्यवानम् । सनयम् । यथा । रथम् । पुनः । युवानम् ।

चरथाय । तक्षथुः । निः । तौघ्यम् । ऊहथुः । अतुह्यः । परि ।

विश्वा । इत् । ता । वाम् । सवनेषु । प्रववाच्या ॥ ४ ॥

हे अश्विनौ युवं युवां सनयं पुराणं च्यवानमृषिं यथा रथं जीर्णरथमिव पुनर्युवानं त-
रुणं चरथाय चरणार्थं तक्षथुः ततक्षथुः अकुरुतमित्यर्थः । तथाचयास्कः—युवां च्यवनं सनयं
पुराणं यथारथं पुनर्युवानं चरणाय तक्षथुर्युवा प्रयौति कर्माणितक्षतिः करोतिकर्मेति । किंच युवां
तौघ्यं तुघ्रपुत्रं भुज्युमद्व्यः परि समुद्रस्योपरि निरूहथुः । किंच वां युवयोर्विश्वा विश्वानि ता
तानि कर्माणि सवनेषु यज्ञेषु प्रवाच्या प्रवाच्यानि प्रकर्षेण वक्तव्यानि ॥ ४ ॥

अथ पञ्चमी—

पुराणावावीर्याभ्रब्रवाजनेथोहासंथुभिपजामयोभुवा ।

तावांनुनव्याववसेकरामहेयंनसत्याश्रदरिर्यथादधत् ॥ ५ ॥ १५ ॥

पुराणा । वाम् । वीर्या । प्र । ब्रव । जने । अथो इति । ह । आसथुः ।
 भिषजा । मयःऽभुवा । ता । वाम् । नु । नव्यौ । अवंसे । करामहे ।
 अयम् । नासत्या । श्रत् । अरिः । यथा । दधत् ॥ ५ ॥ १५ ॥

हे अश्विनौ वां युवयोः पुराणा पुराणानि वीर्या वीर्याणि जने लोके प्रब्रव प्रब्रवीमि ।
 अथोऽपिच हे नासत्या नासत्यौ युवां मयोभुवा सुखस्य भावयितारौ भिषजा भिषजौ वैद्यौ
 आसथुःऽबभूवथुः ता तौ वां युवामवसे रक्षणाय नव्यौ स्तुत्यौ नु क्षिप्रं करामहे कुर्मः अयम्-
 रिगता पतिः यजमानोयथा श्रद्धधत् श्रद्धध्यादिति ॥ ५ ॥

॥ इति सप्तमस्याष्टमे पञ्चदशोवर्गः ॥ १५ ॥

अथ षष्ठी—

इयं वामहेशृणुतं मे अश्विना पुत्रायैव पितरामहं शिक्षतम् ।
 अनापिरज्ञा असजात्यामतिः पुरा तस्या अभिशस्तेरवस्पृतम् ॥ ६ ॥

इयम् । वाम् । अह्ने । शृणुतम् । मे । अश्विना । पुत्रायैव ।
 पितरा । मह्यम् । शिक्षतम् । अनापिः । अज्ञाः । असजात्या ।
 अमतिः । पुरा । तस्याः । अभिशस्तेः । अव । स्पृतम् ॥ ६ ॥

हे अश्विना अश्विनौ वां युवामियं घोषाहं अह्ने आह्वयामि मे मम संबंधिनमिममाह्वानं
 शृणुतं श्रुत्वा चाह्वानं मह्यं पुत्रायैव यथा पुत्राय पितरा मातापितरौ तद्वत् शिक्षतुं धनं दत्तं
 अनापिरबन्धुरज्ञा अकृतज्ञा असजात्या अमतिः अश्रद्धेया चाभिशस्तिः मामागच्छति तस्याः
 अभिशस्तेः पुरा प्रागेव अवस्पृतं मामवपारयतं ॥ ६ ॥

अथ सप्तमी—

युवंरथेन विमदाय शुन्ध्युवं न्यूहथुः पुरुमित्रस्य योषणाम् ।
 युवंहव्वधिमत्या अगच्छतं युवंसुपुतिं चक्रथुः पुरन्धये ॥ ७ ॥

युवम् । रथेन । वि॒म॒दाय॑ । शु॒न्ध्यु॒वम् । नि । ऊ॒ह॒थुः ।

• पुरु॒मि॒त्रस्य॑ । यो॒ष॒णाम् । यु॒वम् । ह॒वम् । व॒ध्नि॒म॒त्याः ।

अ॒ग॒च्छ॒तम् । यु॒वम् । सु॒स॒तिम् । च॒क्र॒थुः । पु॒र॒म॒धये ॥ ७ ॥

हे अश्विनौ युवं युवां पुरुमित्रस्य पुरुमित्रनामधेयस्य योषणां दुहितरं शुन्ध्युवं नाम जायां विमदाय विमदनामधेयाय ऋषये रथेन स्वसेनापरिवृतेन रथेन न्यूहथुः प्रापयतं विमदस्य गृहं नीतवन्तौ स्थइत्यर्थः । तथाचनिगमांतरं—यावर्भगायविमदायजायांसेनाजुवाऽन्यूहतूरथेनेति । किंच युवं युवां वधिमत्याः संग्रामे शत्रुभिः छिन्नहस्तायाहवमाह्वानमगच्छतं आगत्य तस्यै हिरण्मयं हस्तं प्रयच्छतं । तथाचनिगमांतरं—अजोहवीचासत्याकरावांमहेयामन्पुरुभुजापुरंधिः । श्रुतंतच्छासुरिववधिमत्याहिरण्यहस्तमश्विनावदत्तमिति । किंच युवं युवां पुरमधये बहुप्रज्ञायै वधिमत्यै सुषुतिं सुप्रसवं शोभनमैश्वर्यं वा चक्रथुः कृतवन्तौस्थः ॥ ७ ॥

अथाष्टमी—

यु॒वंवि॒प्रस्य॑ ज॒र॒णामु॒पेयुषः॑ पु॒नः क॒लेर॑ कृ॒णु॒तं यु॒वद्वयः॑ ।

यु॒वंव॒न्दन॑मृ॒श्यदा॑द॒दू॒पथ्यु॒वंस॒द्योवि॒श्ल॒पला॒मेत॑वे॒कथः॑ ॥ ८ ॥

यु॒वम् । वि॒प्रस्य॑ । ज॒र॒णाम् । उ॒प॒ई॒युषः॑ । पु॒न॒रिति॑ । क॒लेः ।

अ॒कृ॒णु॒तम् । यु॒वत् । व॒यः । यु॒वम् । व॒न्दन॑म् । ऋ॒श्य॒दात् । उ॒त् ।

ऊ॒प॒थुः । यु॒वम् । स॒द्यः । वि॒श्ल॒पला॑म् । ए॒त॒वे । क॒थः ॥ ८ ॥

हे^१ अश्विनौ युवं युवां विप्रस्यमेधाविनः जरणां जरां उपेयुषः उपगतवतः कलेः कलिनामधेयस्य ऋषेः वयः पुनरपि युवत् युवत्वयुक्तं अकृणुतं अकुरुतं । तथाचनिगमांतरं—कलियाभिर्विचजानिदुवस्यथइति^२ । किंच युवं युवां वंदनं जायावियोगसंतापेन कूप-

१ ऋ० सं० १.८.८. । २ ऋ० सं० १.८.१०. । ३ हे अश्विनौ युवं युवां जरणां जरां उपेयुषः उपेतस्य विप्रस्य पुत्रादिभिः परित्यक्तस्य च्यवनाख्यस्य ऋषेः कलेः कलेवरस्य युवत् युवासदृशं वयः अकृणुतं अकुरुतं तथाचनिगमांतरं—जुजुषोणासत्योतवधिमामुचतद्रापि-मिवच्यवानात् । मातिरतं जहितस्यायुर्दस्त्रादित्यतिमकृणुतं कनीनामिति । ४ ऋ० सं० १.७.३५. ।

पतितं वेदनाख्यमृषिमृश्यदात् कूपादुदूपथुः उदैरयतं । तथाचनिगमांतरं—उद्वंदनमैरयतंस्वर्द-
शइति । किंच युवं युवां विशपलां खेलस्य राज्ञः सेनायां योध्रीविशपलानाम काचित् स्त्री तां संग्रामे
शत्रुभिः छिन्नजंवांसद्यस्तेदेव एतवे गमनाय कथः अकुरुतं । तथाचनिगमांतरं—चरित्रं हिवेरिवा-
च्छेदिपर्णमाजाखेलस्यपरितक्म्यायां । सद्योजं वामायसीं विशपलायै धनेहिते सर्वे प्रत्यधत्तमिति ॥ ८ ॥

अथ नवमी--

युवं हरेभं वृषणा गुहा हितमुदैरयतं ममृवांसं मश्विना ।
मृवमृवीसं मुत तसमत्रय ओमन्वन्तं चक्रथुः सप्तवधये ॥ ९ ॥

युवम् । ह । रेभम् । वृषणा । गुहा । हितम् । उत । ऐरयतम् ।
ममृवांसम् । अश्विना । युवम् । ऋवीसम् । उत । तप्तम् ।
अत्रये । ओमन्वन्तम् । चक्रथुः । सप्तवधये ॥ ९ ॥

हे वृषणा वर्षितारावश्विना अश्विनौ युवं युवां गुहा गुहायां हितं असुरैर्निहितं ममृवांसं-
सं प्रियमाणं रेभं रेभाख्यमृषिं उदैरयतं उत्तारितवन्तौ स्थः । तथाचनिगमांतरं--दशरात्रीरशिवे-
नानवद्यूनवनद्धं श्रथितमप्स्वंतः । विपुत्रेभमुदनिप्रवृक्तमुन्नियथुः सोममिव सुवेणेति । उत किंच
युवं युवां तप्तमृवीसं अग्निकुंडं अत्रये अत्रे रथाय ओमन्वन्तं अवनवन्तं चक्रथुः वृष्ट्या विशम-
य्य शीतं कृतवन्तौ स्थइत्यर्थः । तथाचनिगमांतरं--हिमेनाग्निघ्नं समवारयेथां पितुमतीमूर्जं मस्मादध-
त्तं । ऋवीसे अत्रिमश्विभावनीतमुन्नियथुः सर्वगणं स्वस्तीति । किंच युवां सप्तवधये अश्वमेधेन
राज्ञा केनचिदपराधेन काष्ठमयमंजूष्यां निहितस्य सप्तवधिनामधेयस्य ऋषेरथाय चक्रथुः मं-
जूषोद्घाटनं कृतवन्तौ स्थइत्यर्थः । तथाचनिगमांतरं--विजिहीष्ववनस्पते योनिः सृण्वं त्याइव ।
श्रुतमेअश्विना हवं सप्तवधिंचमुंचतमिति ॥ ९ ॥

अथ दशमी—

युवंश्वेतं पेदेवैश्विनाश्वं नवभिर्वाजैर्नवतीचवाजिनम् ।
चर्कृत्यं ददथुर्द्रावयत्सखं भगं न नृभ्यो हव्यं मयोभुवंम् ॥ १० ॥ १६ ॥

युवम् । श्वेतम् । पेदेवै । अश्विना । अश्वम् । नवभिः । वाजैः ।
नवती । च । वाजिनम् । चर्कृत्यम् । ददथुः । द्रवयत्सखम् ।
भगम् । न । नृभ्यः । हव्यम् । मयः । भुवंम् ॥ १० ॥ १६ ॥

हे अश्विनाश्विनौ युवं युवां पेदेवै पेदुनामधेयाय राज्ञे श्वेतं श्वेतवर्णं वाजिनं बलिनं
नवभिर्नवती नवत्या चाश्वैः सहितं चर्कृत्यं संग्रामाणां अत्यर्थं कर्तारं शत्रूणां जेतारं वा द्रव-
यत्सखं शत्रुसखानां द्रावयितारं हव्यं ह्यातव्यं मयोभुवं सुखस्य भावयितारं अश्वं नृभ्यो मनु-
ष्येभ्यो भगं न भजनीयं धनमिव ददथुः प्रायच्छतं ॥ १० ॥

॥ इति सप्तमस्याष्टमे षोडशोवर्गः ॥ १६ ॥

अथैकादशी—

नतराजानावदिते कुतश्च ननांहो अश्रोति दुरितं न किं भयम् ।
यमश्विना सुहवारुद्रवर्तनी पुरोरथं कृणुथः पत्न्या सह ॥ ११ ॥

न । तम् । राजानौ । अदिते । कुतः । च । न । अंहः । अश्रोति ।
दुः । इत्तम् । नकिः । भयम् । यम् । अश्विना । सुहवा । रुद्रवर्तनी
इति रुद्रवर्तनी । पुरः । रथम् । कृणुथः । पत्न्या । सह ॥ ११ ॥

हे राजानावीश्वरौ अदिते अदीनौ सुहवा स्वाह्वानौ रुद्रवर्तनी स्तोत्रयुक्तमार्गौ हे अ-
श्विना अश्विनौ युवां यं जनं पुरोरथं अग्रतोरथं पत्न्या सह स्वयंवरे कृणुथः कुरुथः तं जनं
कुतश्च कुतोपि अंहः पापं नाश्रोति न व्याप्नोति दुरितं दुर्गतिरपि नाश्रोति नकिः नच भयं प्रा-
प्नोति ॥ ११ ॥

अथ द्वादशी-

आतेनयातंमनसोजवीयसारथ्यंवाग्भवंश्चक्ररश्विना ।

यस्ययोगेदुहिताजायतेदिवउभेअहनीसुदिनेविवस्वतः ॥ १२ ॥

आ । तेन । यातम् । मनसः । जवीयसा । रथम् । यम् । वाग् ।

ऋभवः । चक्रः । अश्विना । यस्य । योगे । दुहिता । जायते । दिवः ।

उभे इति । अहनी इति । सुदिने इति सुदिने । विवस्वतः ॥ १२ ॥

हे अश्विनाश्विनौ वां युवयोर्धे रथं ऋभवश्चक्रः अकार्षुः यस्य रथस्य योगे संगंधे सति दिवोदुहितोषाः जायते प्रादुर्भवति यस्य च योगे विवस्वतोभास्करादुभे अहनी अहोरात्रे सुदिने शोभने जायेते तेन रथेन मनसोपि जवीयसा वेगवत्तरेणयातं युवामागच्छत-
मस्मान् ॥ १२ ॥

अथ त्रयोदशी-

तावर्तियातंजयुषाविपर्वतमपिन्वतंशयवेधेनुमश्विना ।

वृकस्यचिद्वर्तिकामन्तरास्याद्युवंशचीभिर्ग्रसिताममुञ्चतम् ॥ १३ ॥

ता । वर्तिः । यातम् । जयुषा । वि । पर्वतम् । अपिन्वतम् । शयवे ।

धेनुम् । अश्विना । वृकस्य । चित् । वर्तिकाम् । अन्तः । आस्यात् ।

युवम् । शचीभिः । ग्रसिताम् । अमुञ्चतम् ॥ १३ ॥

हे अश्विना अश्विनौ ता तौ युवां जयुषा जयशीलेन रथेन पर्वतं आदिपति वर्तिमार्गं वियातं विविधं गच्छथः । तथाचनिगमांतरं--विजयुषारथ्यायातमर्दिश्रुतंहवंवृषणावधिमत्पाइ-
ति । किंच युवं शयवे शयोरर्थाय धेनुं अपिन्वतं निवृत्तपसवां वृद्धां गां प्रभूतस्य पयसोदो-

ग्रीं कृतवंतौ स्थइत्यर्थः । तथाचनिगमांतरं--युवंधेनुंशयवेनाधितायापिन्वतमश्विनापूर्व्यार्यं । किंच युवं युवां वृकस्यांतरनुप्रविष्टां ग्रसितां वृकेण ग्रस्तां वर्तिकां वर्तिकानाम चटका तामास्यात् वृकस्य मुखात् शचीभिः प्रज्ञाभिः कर्मभिर्वा अमुंचतं अमोचयतं । तथाचनिगमांतरं--अजो-हवीदश्विनावर्तिकावामास्त्रोयत्सीममुंचतंवृकस्येति ॥ १३ ॥

अथ चतुर्दशी--

एतंवांस्तोममश्विनावकर्मातक्षामभृगवोनरथम् ।

न्यमृक्षामयोषणांनमर्येनित्यंनसूनुतनयंदधानाः ॥ १४ ॥ १७ ॥

एतम् । वांम् । स्तोमम् । अश्विनौ । अकर्म । अतक्षाम । भृगवः ।

न । रथम् । नि । अमृक्षाम् । योषणाम् । न । मर्ये । नित्यम् ।

न । सूनुम् । तनयम् । दधानाः ॥ १४ ॥ १७ ॥

ह अश्विनौ वां युवयोः एतं यथोक्तं स्तोमं स्तोत्रं अकर्म अकुर्म तदेवाह--भृगवोन भृ-गवइव रथं अतक्षाम वयं स्तोत्रं संस्कृतवंतः कर्मयोगाद्भवोभृगवउच्यंते । अथवा रथकारा-भृगवः । किंच वयं नित्यं शाश्वतं तनयं यागादीनां कर्मणां तनितारं सूनुं न औरसं पुत्र-मिव स्तोमं दधानाधारयंतोमर्ये मनुष्ये न्यमृक्षाम युवयोः स्तुतिं नितरां संस्कृतवंतः । तत्रदृष्टां-तः--योषणां न यथा जायां तद्वदित्यर्थः ॥ १४ ॥

॥ इति सप्तमस्याष्टमे सप्तदशोवर्गः ॥ १७ ॥

रथंयांतमितिचतुर्दशर्चमेकादशं सूक्तं काशीवत्याघोषायाआर्षं जागतमाश्विनं । रथंयां-तमित्यनुक्रांतं । प्रातरनुवाकाश्विनशस्त्रयोरुकोविनियोगः ।

तत्र प्रथमा--

रथंयान्तंकुहकोह्वांनराप्रतियुमन्तंसुवितायभूषति ।

प्रातर्यावाणंविभ्वंविशेविशेवस्तोर्वस्तोर्वहमानंधियाशमि ॥ १ ॥

रथम् । यान्तम् । कुहं । कः । ह । वाम् । नरा । प्रति । युष्मन्तम् ।
सुविताय । भूषति । प्रातःऽयावानम् । विऽश्वम् ।
विशेऽविशे । वस्तोऽवस्तोः । वहमानम् । धिया । शमि ॥ १ ॥

हे नरा कर्मणां नेतारावश्विनौ वां युवयोः संबन्धिनं युमतं दीप्तिमंतं प्रातयावाणं यज्ञं
प्रति विलंबेन प्रातः काले गंतारं विश्वं विभुं व्यापिनं विशेषेऽविशे सर्वेषु मनुष्येषु वस्तोर्वस्तोः
अन्वहं वहमानं धनं प्रापयंतं यान्तं गच्छंतं रथं कुहं कस्मिन् देशे कोह कः खलु यजमानः शमि
यज्ञरूपे कर्मणि धिया स्तुतिरूपेण कर्मणा सुवितायाभ्युदयार्थं प्रतिभूषति अलंकरोति क-
स्मिन्देशे यज्ञे कोन्यो यजमानोयुवां स्तुतिभिर्हविर्भिश्च पूजितवान् येनास्मद्यज्ञं प्रति विलंबेना-
गतवंतौ स्थइत्यभिप्रायः ॥ १ ॥

अथ द्वितीया—

कुहंस्विद्दोषाकुहवस्तोरश्विनाकुहांभिपित्वंकरतःकुहोषतुः ।
कोवांशयुत्राविधवेवदेवरंमर्यंनयोषाकृणुतेसधस्थआ ॥ २ ॥

कुहं । स्वित् । दोषा । कुहं । वस्तोः । अश्विना । कुहं ।
अभिऽपित्वम् । करतः । कुहं । ऊषतुः । कः । वाम् । शयुऽत्रा ।
विधवांऽइव । देवरम् । मर्यम् । न । योषा । कृणुते । सधस्थे । आ ॥ २ ॥

हे अश्विनाश्विनौ कुहस्विद् कस्विद्दोषारात्रौ भवथइतिशेषः कुह वस्तोः कृवा दिवा
भवथः कुह कृ वाभिपित्वमभिप्राप्तिं करतः कुरुथः कुह कृवा ऊषतुः वसथः । किंच वां युवां
कोयजमानः सधस्थे सहस्थाने वेद्यारव्ये आकृणुते आकुरुते परिचरणार्थमात्माभिमुखीकरो-
ति । तत्र दृष्टांतौदर्शयति—शयुत्रा शयने विधवेव यथा मृतभर्तृका नारी देवरं भर्तृभ्रातरं अ-
भिमुखीकरोति । मर्यं न यथा च सत्यं मनुष्यं योषा सर्वा नारी संभोगकालेभिमुखी करोति
तद्वदित्यर्थः । तथाच यास्कः—कस्विद्वात्रौ भवथः कृदिवा कृाभिप्राप्तिं कुरुथः कृवसथः कोवां
शयने विधवेव देवरं देवरः कस्माद्वितीयोवरउच्यते विधवाविधातृकाभवति विधवनाद्वा विधा-

वनोद्वेति चर्मशिराअपिवा धवइति मनुष्यनाम तद्वियोगाद्विधवा देवरो दीव्यतिकर्मा मर्योमनु-
ष्योमरणधर्मा योषायैतेराकुरुते सहस्थानेइति ॥ २ ॥

अथ तृतीया—

प्रा॒तर्ज॑रेथेज॒रणे॒वका॑प॒याव॒स्तोर्व॑स्तो॒र्यज॒ताग॑च्छथो॒गृह॑म् ।

कस्य॑ध्व॒स्त्राभ॑वथःकस्य॑वा॒नरा॑राजपु॒त्रेव॑स॒वना॑वगच्छथः ॥ ३ ॥

प्रा॒तः । ज॒र॒थे । ज॒र॒णाऽइ॑व । का॒प॒या । व॒स्तोः॑व॒स्तोः । य॒ज॒ता ।

ग॒च्छ॒थः । गृ॒ह॑म् । कस्य॑ । ध्व॒स्त्रा । भ॒व॒थः । कस्य॑ ।

वा । न॒रा । रा॒ज॒पु॒त्राऽइ॑व । स॒व॒ना । अ॒व । ग॒च्छ॒थः ॥ ३ ॥

हे नरा नेतारावश्विनौ युवां प्रातः प्रातःकाले जरेथे स्तोतृभिः स्तूयेथे । तत्र दृष्टान्तः—ज-
रणेव यथाजरणावैश्वर्येण वृद्धौ राजानौ कापया प्रातः प्रबोधकस्य बंदिनोवाणी कापा तया
स्तूयेते तद्वदित्यर्थः । किंच वस्तोर्वस्तोरन्वहं यजता यष्टव्यौ युवां गृहं यजमानस्य मंदिरं ग-
च्छथः प्रामुथः तौ युवां कस्य यजमानसंबंधिनो दोषस्य ध्वस्त्रा ध्वंसकौ विनाशयितारौ भ-
वथः कस्य यजमानस्य सवना सवनानि राजपुत्रेव राजकुमाराविव युवामवगच्छथः प्रामुथः॥३॥

अथ चतुर्थी—

यु॒वांमृ॑गेव॒वा॒र॒णा॒मृ॑ग॒ण्यवो॑दोषाव॒स्तोर्ह॑विषा॒निह्व॑यामहे ।

यु॒वंहो॑त्रा॒मृ॒तु॒थाजु॑ह्वतेन॒रेषं॑जना॒यव॑हथःशु॒भस्प॑ती ॥ ४ ॥

यु॒वा॒म् । मृ॒गाऽइ॑व । वा॒र॒णा । मृ॒ग॒ण्यवः॑ । दो॒षा । व॒स्तोः ।

ह॒विषा॑ । नि । ह्व॒याम॑हे । यु॒व॒म् । हो॒त्रा॒म् । ऋ॒तु॒था । जु॒ह्व॑ते ।

न॒रा । इ॒ष॒म् । ज॒ना॒य । व॒ह॒थः । शु॒भः । प॒ती इति॑ ॥ ४ ॥

हे अश्विनौ युवां वारणा वारणौ मृगेव यथा शार्दूलौ मृगण्यवोमृगयवः तद्वद्वयं दोषा रात्रौ वस्तोरहनि च हविषा निह्वयामहे नियमेन ह्वयामः । किंच हे नरा नेतारावश्विनौ युवं युवां ऋतुथा कालेकाले होत्रामाहुतिं जुह्वते जुह्वति यजमाना इति शेषः । किंच युवां शुभः शुभस्य वृष्ट्युदकस्य पती स्वामिनौ संतौ जनाय जनार्थमिषं अन्नं वहथः प्रापयथः ॥ ४ ॥

अथ पञ्चमी—

युवां ह घोषा पर्यश्विना यती राज्ञ ऊचे दुहिता पृच्छे वानरा ।
भूतं मे अहं उत भूतं मक्तवेश्वावते रथिने शक्तं मर्वते ॥ ५ ॥ १८ ॥

युवाम् । ह । घोषा । परि । अश्विना । यती । राज्ञः । ऊचे ।
दुहिता । पृच्छे । वाम् । नरा । भूतम् । मे । अहं । उत । भूतम् ।
अक्तवे । अश्ववते । रथिने । शक्तम् । अर्वते ॥ ५ ॥ १८ ॥

हे नरा नेतारावश्विनौ युवां ह खलु परि परितोयती गच्छंती राज्ञो दीप्तस्य कक्षीवतो दुहिता पुत्री घोषा घोषाख्या अहमूचे संनिहितेभ्यो वृद्धेभ्यः उक्तवत्यस्मि । किंच वां युवां पृच्छे वृद्धान् संनिहितान् कीदृशावश्विनाविति पृच्छामि । तथा सति मे मम अहं दिवसाय दिवसनिर्वर्त्यकर्मणे भूतं भवतं । उतापि च अक्तवे राज्ये रात्रिनिर्वर्त्यकर्मणे भूतं भवतं । तथा श्वावते अश्वयुक्ताय रथिने रथवते चार्वते भ्रातृव्याय शक्तं निरसने शक्तौ भवतं ॥ ५ ॥

॥ इति सप्तमस्याष्टमेष्टादशोवर्गः ॥ १८ ॥

अथ षष्ठी—

युवं कवीष्ठः पर्यश्विनारथं विशो न कुत्सो जरितुर्न शायथः ।
युवो ह मक्षा पर्यश्विना मध्वासा भरतनिष्कृतं न योषणा ॥ ६ ॥

युक्म् । कवी इति । स्थः । परि । अश्विना । रथम् । विशः । न ।
कुत्सः । जरितुः । नशायथः । युवोः । ह । मक्षा । परि । अश्विना ।
मधु । आसा । भरत । निष्कृतम् । न । योषणा ॥ ६ ॥

हे अश्विनाश्विनौ कवी क्रांतदर्शिनौ युवं युवां रथं परिष्ठः परितोभवथः । अथ जरितुः स्तोतुः यज्ञं प्रतिगमनाय नशायथः रथं मामुथः । तत्र दृष्टांतः—विशोमपूष्यः कुत्सोन यथा कुत्सर्धेन्द्रश्च सरथमधितिष्ठतः । तथाच मंत्रांतरं—यासिकुत्सेनसरथमवस्युस्तोदोवातस्यहयोरो-
शानइति । किंच हे अश्विनाश्विनौ युवोर्ह युवयोः खलु स्वभूतं मधु मक्षा मक्षिका आसा आस्येन परिभरत विभर्ति । तत्रदृष्टांतः—निष्कृतं न यथा निष्कृतं संस्कृतं मधु योषणा नारी तद्वदित्यर्थः । तथाचमंत्रांतरं—उतस्यावांमधुमन्मक्षिकारपन्मदेसोमस्यौशिजोहुवन्मतीति ॥ ६ ॥

अथ सप्तमी—

युवंहंभुज्युंयुवमश्विनावशंयुवंशिंजारमुशनामुपारथुः ।
युवोररावापरिसख्यमासतेयुवोरहमवसासुम्रमाचके ॥ ७ ॥

युवम् । ह । भुज्युम् । युवम् । अश्विना । वशम् । युवम् । शिञ्जारम् ।
उशनाम् । उप । आरथुः । युवोः । ररावा । परि । सख्यम् ।
आसते । युवोः । अहम् । अवसा । सुम्रम् । आ । चके ॥ ७ ॥

हे अश्विनाश्विनौ युवं ह युवां खलु भुज्युं समुद्रमध्ये विपन्ननावं तुग्रपुत्रं भुज्युमुपा-
रथुः उत्तारयितुमुपगतवंतौ भवथः । किंच युवं युवां वशंहस्तिबलेन शत्रुभिः पराजयमानं वशना-
मधेयं राजानं रक्षणायोपारथुः । किंच युवं युवां शिञ्जारं अत्रिं अग्निकूटादुत्तारयितुं उशनां
कमनीयां स्तुतिं च श्रोतुं उपारथुः । तथाच मंत्रांतरं—अत्रिंशिञ्जारमश्विनेति । किंच युवोर्यु-
वयोः सख्यं मित्रत्वं ररावा हविषां प्रदाता यजमानः पर्यासते पर्यास्ते छांदसोवचनव्यत्य-
यः । किंच युवोर्युवयीः अवसा रक्षणेनाहं घोषा सुम्रं सुखं आचके कामये ॥ ७ ॥

अथाष्टमी—

युवंहंरुशंयुवमश्विनाशयुंयुवंविधन्तविधवांमुरुष्यथः ।
युवंसनिभ्यःस्तनयन्तमश्विनापव्रजमूर्णुथःसप्तास्यम् ॥ ८ ॥

युवम् । ह । कृशम् । युवम् । अश्विना । शयुम् । युवम् । विधन्तम् ।
विधवांम् । उरुण्यथः । युवम् । सनिहभ्यः । स्तनयन्तम् ।
अश्विना । अप । व्रजम् । ऊर्णुथः । सप्तहआस्यम् ॥ ८ ॥

हेअश्विना अश्विनौ युवं युवां ह खलु कृशं दुर्बलं कृशनामधेयं वा उरुण्यथः रक्षथः ।
किंच युवं युवां शयुं शयुनामानमृषिं उरुण्यथः । किंच युवं युवां विधन्तं परिचरन्तं मानुष्यं
विधवां चापतिकां वधिमतीं योधीं स्त्रियं चोरुण्यथः । किंच हे अश्विनाश्विनौ युवं युवां स्त-
नयन्तं शब्दं कुर्वन्तं सप्तास्यं सर्पणशीलद्वारं व्रजं मेघं व्रजः चरुरितिमेघनामसु पाठात् । सनि-
ह्योहविषां दातृभ्यः अपोर्णुथः विवृतद्वारं कृतवन्तौ स्थइत्यर्थः ॥ ८ ॥

अथ नवमी—

जनिष्टयोषापतयत्कनीनकोविचारुहन्वीरुधोदंसनाअनु ।
आस्मैरीयन्तेनिवनेवसिन्धवोस्माअह्वेभवतितत्पतित्वनम् ॥ ९ ॥
जनिष्ट । योषा । पतयत् । कनीनकः । वि । च । अरुहन् । वीरुधः ।
दंसनाः । अनु । आ । अस्मै । रीयन्ते । निवनाइव । सिन्धवः ।
अस्मै । अह्वे । भवति । तत् । पतित्वनम् ॥ ९ ॥

हे अश्विनौ युवयोः प्रसादादियं घोषा योषा स्त्रीगुणोपेता सुभगाजनिष्ट जाता अस्याः
समीपं कनीनकः कन्याकामः पतिः पतयत् पततु अस्मै कनीनकाय युवयोर्दंसना अनुवृष्टि-
लक्षणानि कर्माणि लक्ष्यकृत्य वीरुधः ओषधयोविचारुहन् विरोहन्तु प्रादुर्भवन्तु । अस्मै कनी-
नकाय निवनेव प्रवणेनेव सिन्धवउदकानि आरीयन्ते अभिगच्छन्ति तद्वत् तावीरुधोभिगच्छन्तु ।
किञ्च अह्वे केनाप्यहन्तव्यायास्मै कनीनकाय तत्संभोगसमर्थं पतित्वनं यौवनं भवति भवतु ॥९॥

अथ दशमी—

जीविरुदन्तिविमयन्तेअध्वरेदीर्घामनुप्रासिर्तिदीधियुनरः ।
वाभंपितृभ्योयइदंसमेरिरेमयःपतिभ्योजनयःपरिष्वजै ॥ १० ॥ ११ ॥

जीवम् । रुदन्ति । वि । मय्यन्ते । अध्वरे । दीर्घाम् । अनु । प्रसंसितिम् ।
 दीधियुः । नरः । वामम् । पितृभ्यः । ये । इदम् । सम्हरिरे ।
 मयः । पतिभ्यः । जनयः । परिस्वजे ॥ १० ॥ ११ ॥

हे अश्विनौ युवयोरनुग्रहात् ये नरः पतयोजायानां जीवं जीवनमुद्दिश्य रुदन्ति रोदने
 नापि जायानां जीवनमेव आशासतइत्यर्थः । ताजायाअध्वरे यज्ञे विमयन्ते निवेशयन्ति च ।
 किंच तासु दीर्घा महतीं प्रसितिं भुज्ज्योः प्रबंधनमनुदीधियुः अनुदधति इदं वामं वननीयमप-
 त्यं पितृभ्यः समेरिरे संप्रेरयन्ति तेभ्यः पतिभ्योजनयोजायाः परिस्वजे परिस्वंगार्थं मयः सुखं
 कुर्वन्तीतिशेषः ॥ १० ॥

॥ इति सप्तमस्याष्टमे एकोनविंशोवर्गः ॥ ११ ॥

अथैकादशी—

नतस्यविद्वत्तदुषुप्रवोचतियुवाहयद्युवत्याःक्षेतियोनिषु ।
 प्रियोस्त्रियस्यवृषभस्यरेतिनोगृहगमेमाश्विनातदुश्मसि ॥ ११ ॥

न । तस्य । विद्वत् । तत् । उँ इति । सु । प्र । वोचत् । युवा । ह ।
 यत् । युवत्याः । क्षेति । योनिषु । प्रियः उँस्त्रियस्य । वृषभस्य ।
 रेतिनः । गृहम् । गमेम । अश्विना । तत् । उश्मसि ॥ ११ ॥

हे अश्विनाश्विनौ तस्य तत् सुखं वयं न विद्वत् न जानीम तत्सुखं यूयं सु सुष्ठु प्रवो-
 चत । बहुवचनं पूजार्थं युवा ह तरुणः खलु मत्पतिः युवत्या यौवनान्वितायामम योनिषु
 गृहेषु यत् क्षेति निवसतीति । किंच प्रियोस्त्रियस्य प्रिययुवतेर्वृषभस्य सेक्तुः रेतिनोरेतस्विनोम-
 त्पतेर्गृहं गमेम गच्छेम वयंतद्गृहमुश्मसि कामयामहे ॥ ११ ॥

अथ द्वादशी—

आवागन्तुमसिर्वाजिनीवसून्यश्विनाहत्सुकामाअयंसत ।
 अभूतंगोपामिथुनाशुभंसपतीप्रियाअर्यम्णोदुर्यशीमहि ॥ १२ ॥

आ । वा॒म् । अ॒ग्न॒ । सु॒ष्ट॒म॒तिः । वा॒जि॒नी॒व॒सू इति वाजिनीवसू ।
नि । अ॒श्वि॒ना । ह॒त॒म् । का॒माः । अ॒यं॒स॒त॒ । अ॒भू॒त॒म् । गो॒पा ।
मि॒थु॒ना । शु॒भः । प॒ती इति । प्रि॒याः । अ॒र्य॒म्णः । दु॒र्या॒न् । अ॒शी॒म॒हि ॥ १२ ॥

हे वाजिनीवसू अन्नधनौ शुभस्पती उदकस्य स्वामिनौ हे अश्विनाश्विनौ मिथुना मिथुनौ परस्परसहितौ वां युवां सुमतिरागन् आगच्छतु हृत्स्वस्मदीयेषु हृदयेषु कामाः अभि-
लाषाः न्ययंसत नियम्यतां । किंच युवां गोपामम गोपायितारावभूतं भवतं । अपिच प्रियाः
सत्योवयं अर्यम्णः पत्युः दुर्यान् गृहान् अशीमहि मामुयाम ॥ १२ ॥

अथ त्रयोदशी--

ताम॑न्द॒सा॒नाम॑नु॒षादु॒रो॒ण॒आध॑त्त॒रा॒यि॒स॒ह॒वी॒र॒व॒च॒स्य॒वै ।
कृ॒तं॒ती॒र्थं॒सु॒प्र॒पा॒णं॒शु॒भ॒स्प॒ती॒स्था॒णुं॒प॒थे॒ष्ठा॒म॒प॒दु॒र्म॒तिं॒ह॒त॒म् ॥ १३ ॥
ता । म॒न्द॒सा॒ना । म॒नु॒षः । दु॒रो॒णे । आ । ध॒त्त॒म् । र॒यि॒म् । स॒ह॒वी॒र॒म् ।
व॒च॒स्य॒वै । कृ॒त॒म् । ती॒र्थम् । सु॒प्र॒पा॒नम् । शु॒भः । प॒ती इति ।
स्था॒णुम् । प॒थे॒ष्ट॒स्थाम् । अ॒प॒ । दुः॒ष्ट॒म॒तिम् । ह॒त॒म् ॥ १३ ॥

हे अश्विनौ मंदसाना मंदसानौ ता तौ युवां मनुषोमनुष्यस्य मत्पतेर्दुरोणे गृहे वचस्यवे
युष्मत्स्तुतिकामायै मह्यं सहवीरं पुत्रादिसहितं रयिं धनं आधत्तं स्थापयतं । किंच हे अश्वि-
नौ शुभस्पती उदकस्य स्वामिनौ युवां पतिगृहं गच्छंत्यामम तीर्थं पानाय सुप्रपाणं कृतं कुरु-
तं । किंच युवां पथेष्ठां मार्गस्थं स्थाणुं वृक्षं दुर्मतिं दुर्बुद्धिं परिपंथिनंचापहतं अपगमयतं ॥ १३ ॥

अथ चतुर्दशी--

क॑स्वि॒द॒द्य॒क॒त॒मा॒स्त्र॒श्वि॒ना॒वि॒क्षु॒द॒स्त्रा॒मा॒द॒ये॒ते॒शु॒भ॒स्प॒ती ।
क॑ई॒निये॑मे॒क॒त॒म॒स्य॑ज॒ग्म॒तुर्वि॑प्र॒स्थ॒वा॒य॒ज॒मा॒न॒स्य॑वा॒गृ॒हम् ॥ १४ ॥ २० ॥

क॑ । स्वि॒त् । अ॒द्य । क॒त॒मा॒सु॑ । अ॒श्वि॒ना । वि॒क्षु॒ । द॒स्त्रा॒ । मा॒द॒ये॒ते॒
इति । शु॒भः । प॒ती इति । कः । ई॒म् । नि । ये॒मे॒ । क॒त॒म॒स्य॑ ।

ज॒ग्म॒तुः । वि॒प्र॒स्थ॒ । वा॒ । य॒ज॒मा॒न॒स्य॑ । वा॒ । गृ॒हम् ॥ १४ ॥ २० ॥

हे अश्विनान्श्विनौ दत्ता दर्शनीयौ शुभस्पती उदकस्य पती स्वामिनौ भवन्तौ कस्विद्
कस्थितौ जनपदे अद्यास्मिन्नहनि कतमासु कासु विश्व प्रजासु मादयेते आत्मानं तर्पयतः ।
किंच कोयजमानईमेनौ युवां नियमे नियच्छति । किंच भवन्तौ कतमस्य विप्रस्य मेधाविनः
स्तोतुर्वा यजमानस्य वा गृहं जग्मतुः गतवन्तौ ॥ १४ ॥

॥ इति सप्तमस्याष्टमे विंशोवर्गः ॥ २० ॥

समानमितितृचं द्वादशं सूक्तं घोषायाः पुत्रस्य सुहस्यस्यार्षी जागत्माश्विनं अनुक्रा-
तंच—समानंतृचंसुहस्योवौषेयइति । पातरनुवाकाश्विनशस्त्रधोरुक्तोविनियोगः ।

तत्र प्रथमा—

समानमुत्पंपुरुहूतमुक्थ्यं रथं त्रिचक्रं सवनागनिग्मतम् ।
परिज्मानं विदथ्यं सुवृक्तिभिर्वयं व्युष्टा उषसो हवामहे ॥ १ ॥

समानम् । ऊँ इति । त्यम् । पुरुहूतम् । उक्थ्यम् । रथम् ।
त्रिचक्रम् । सवना । गनिग्मतम् । परिज्मानम् । विदथ्यम् ।
सुवृक्तिभिः । वयम् । व्युष्टाः । उषसः । हवामहे ॥ १ ॥

हे अश्विनौ युवयोः समानमु साधारणमेव त्वं तं पुरुहूतं बहूभिराहुतं उक्थ्यं प्रशस्यं
त्रिचक्रं सवना सवनानि यज्ञान् गनिग्मतं प्रतिगच्छन्तं परिज्मानं परितोगन्तारं विदथ्यं यज्ञ-
हितं रथं उषसोव्युष्टौ सुवृक्तिभिः सुष्ठु दोषवर्जिताभिः स्तुतिभिः वयं हवामहे
आह्वयामः ॥ १ ॥

अथ द्वितीया—

प्रातर्युजं नासत्याधितिष्ठथ प्रातर्यावाणं मधुवाहनं रथम् ।
विशो येन गच्छथो यज्वरी नरा कीरेश्चिद्यज्ञं होतृमन्तमश्विना ॥ २ ॥

प्रातःयुजम् । नासत्या । अधि । तिष्ठथः । प्रातःस्यावानम् ।
मधुवाहनम् । रथम् । विशः । येन । गच्छथः । यज्वरीः । नरा ।
कीरेः । चित् । यज्ञम् । होतृमन्तम् । अश्विना ॥ २ ॥

हेनासत्या नासत्यभूतौ सत्यस्य प्रणेतारौ वा नैरा नेतारावश्विनौ युवां प्रातर्युजं प्रातः-
काले अश्वैर्युज्यमानं प्रातर्यावाणं प्रातर्गतारं मधुवाहनं मधुनोमृतस्य बाहकं तं रथं अधितिष्ठथः
आरोहथ इत्यर्थः । यज्वरीर्यजनशीलाः विशः प्रजाः येन रथेन गच्छथः येन च कीरेभिर
स्तोतुरपि होतृमंतं ऋत्विग्युक्तं यज्ञं गच्छथः ॥ २ ॥

अथ तृतीया—

अध्वर्युवा मधुपाणिं सुहस्यं मग्निधं धृतदक्षं दमूनसम् ।
विप्रस्य वायत्सर्वानि गच्छथोत् आयातं मधुपेयं मश्विना ॥ ३ ॥ २१ ॥

अध्वर्युम् । वा । मधुपाणिम् । सुहस्यम् । अग्निधम् । वा । . .
धृतदक्षम् । दमूनसम् । विप्रस्य । वा । यत् । सर्वानि । गच्छथः ।
अतः । आ । यातम् । मधुपेयम् । अश्विना ॥ ३ ॥ २१ ॥

हे अश्विनौ युवां मधुपाणिं सोमपाणिमध्वर्युं वा सुहस्यं सुहस्यनामानमृषिं मां धृतदक्षं
धृतबलं दमूनसं दानमनसं अग्निधं वा ऋत्विग्विशेषमायातं । तदेव दर्शयति—यत् यद्यपि विप्र-
स्यान्यस्य मेधाविनः सर्वानि यज्ञान् गच्छथः तथाप्यतः तेभ्यो यज्ञेभ्यो मधुपेयमस्माकं सो-
मात्मकं पेयमायातमन्वागच्छतं ॥ ३ ॥

॥ इति सप्तमस्याष्टमे एकविंशोऽवर्गः ॥ २१ ॥

अस्ते वै त्रयोदशं सूक्तं आंगिरस्य रुष्णाख्यस्यार्षं त्रैष्टुभमैन्द्रं । अनुक्रांतं च—
अस्ते वै कादश रुष्णा इति । आभिष्विके पूत्र्येषु स्तोमवृद्धौ इदं सूक्तं ब्राह्मणाच्छंसिन आवापार्थं
सूत्रितं च—यज्ञे दिव इति सूक्ते अस्ते वसुप्रतरमिति ।

तत्र प्रथमा—

अस्ते वसुप्रतरं लायमस्यन्मूषन्निव प्रभरास्ते ममस्मै ।
वाचा विभ्रास्तस्त्वाचं मर्यो निरामय जरितः सोममिन्द्रम् ॥ १ ॥

अस्ताइव । सु । प्र॒ष्ट॒रम् । ला॒र्यम् । अ॒स्यन् । भू॒षन्इव । प्र ।
 भ॒र । स्तोम॑म् । अ॒स्मै । वा॒चा । वि॒प्राः । त॒रत॑ । वाच॑म् । अ॒र्यः ।
 नि । र॒मय॑ । ज॒रित॑रिति । सोमै॑ । इन्द्र॑म् ॥ १ ॥

प्रतरं प्रवृद्धतरं लायं संश्लेषणं हृदयवेधिनं शरं सु सुष्ठु अस्यन् क्षिपन् अस्तेव
 यथा क्षेमा धानुष्कोभूषन्निव यथावालंकारमलंकुर्वन्नलंकर्ता तद्वत् स्तोममस्माइन्द्राय प्रभर
 प्रापय । हे अंतरात्मन् त्वमितिशेषः । किंच हे विप्रामेधाविनोयूयं वाचा स्तुत्या अर्यः अरेः
 शत्रोर्वाचं तरत नितरां तरत निराकुरुतइत्यर्थः । हे जरितः स्तातस्त्वं मे सोमयागे इन्द्रं निरमय
 क्रीडय ॥ १ ॥

अथ द्वितीया—

दोहे॑न॒गामु॑प॒शिक्षा॑स॒खाय॑प्रबो॒धय॑ज॒रित॑ज॒रि॑मिन्द्र॑म् ।
 कोशं॑न॒पूर्ण॑वसु॒ना न्यृ॑ष्ट॒माच्य॑वयमघ॒देया॑य॒शूर॑म् ॥ २ ॥

दोहे॑न । गा॒म् । उप॑ । शि॒क्ष । स॒खाय॑म् । प्र । बो॒धय॑ । ज॒रित॑ः ।
 जा॒रम् । इन्द्र॑म् । कोश॑म् । न । पूर्ण॑म् । वसु॒ना । नि॒ःकृ॑ष्टम् ।
 आ । च्य॒वय॑ । म॒घइ॒देया॑य । शूर॑म् ॥ २ ॥

हे जरितस्त्वं दोहेन कामानां दोहनार्थं गां गोरूपं सखायं प्रियमिन्द्रमुपशिक्ष वशं नय ।
 किंच भारं भूतानां जरयितारमिन्द्रं प्रबोधय स्तुतिभिः प्रबुद्धं कुरु । किंच पूर्णमुदकेन पूरितं
 कोशं न पात्रमिव वारिभिः वसुना हिरण्यादिना धनेन न्यृष्टं नीचैर्गतं शूरं वीरमिन्द्रं मघदेयाय
 धनदानाय व्यवय अभिमुखं कुर्वित्यर्थः ॥ २ ॥

अथ तृतीया—

कि॒म॒ङ्गत्वा॑म॒घव॑न्भो॒जमा॑हुःशि॒शीहि॑मा॒शिश॑य॒त्वाभृ॑णोमि ।
 अ॒म॒स्वती॑म॒म॒धीर॑स्तुश॒क्रव॑सुवि॒दंभ॑गमिन्द्राभ॒रानः॑ ॥ ३ ॥

किम् । अङ्ग । त्वा । मघवन् । भोजम् । आहुः । शिशीहि । मा ।
शिशयम् । त्वा । शृणोमि । अमस्वती । मम॑ धीः । अस्तु ।
शक्र॑ । वसु॑विदम् । भगम् । इन्द्र॑ । आ । भर॑ । नः ॥ ३ ॥

अंगेति सामान्याह्वानं अंग हे मघवन् धनवन् शक्रेन्द्र त्वा त्वां किं किमर्थं भोजं स्तोतॄणां
भोजकं मभीष्टदमाहुः सर्वे विद्वांसः यदि न ददासीत्यध्याहारः तस्माद्ददास्येव स्तोतॄण्योधनानीत्यर्थः
तथासति मा मां स्तोतारं शिशीहि धनदानेन तीक्ष्णीकुरु । त्वा त्वां शिशयं स्तोतॄणां संस्कर्तारं
शृणोमि । किंच मम धीर्बुद्धिः अमस्वती कर्मवत्यस्तु भवतु । किंच नोस्माकं वसुविदं धनस्य
लभकं भगं भाग्यमाभर आहर ॥ ३ ॥

अथ चतुर्थी-

त्वां जना॑ममसत्येष्विन्द्र॑ सन्त॒स्थाना॑ विह्व॑यन्ते समी॒के ।
अत्रा॑युजं कृणुते यो ह॒विष्मान्नासु॑न्वता सख्यं व॒ष्टिशूरः॑ ॥ ४ ॥

त्वाम् । जनाः । मम॑सत्येषु । इन्द्र॑ । सम॑स॒स्थानाः । वि ।
ह्व॑यन्ते । सम॑स॒ईके । अत्र॑ । युज॑म् । कृणुते । यः । ह॒विष्मान् ।
न । असु॑न्वता । स॒ख्यम् । व॒ष्टि । शूरः॑ ॥ ४ ॥

हे इन्द्र त्वां जनाममसत्येषु संग्रामेषु विह्वयन्ते विविधमाह्वयन्ति सहायार्थं । एतदेव दर्शय-
ति-समीके युद्धे संतस्थानाः सम्यक् तिष्ठन्तो जनाविह्वयन्त इति । अत्रास्मिन्नाह्वाने सशूरो वीर इन्द्र-
स्तं युजं सखायं कृणुते कुरुते यो हविष्मान् भवति असुन्वता सोमाभिषवमकुर्वता पुरुषेण स-
ह सख्यं सखित्वं न वष्टि न कामयते ॥ ४ ॥

अथ पंचमी-

धनं न स्पृ॒ष्ट्व ब॑हुलं यो अस्मै॑ ती॒व्रान्तस्मै॑ माँ आसु॑नोति प्रय॑स्त्वान् ।
तस्मै॑ शत्रून् सु॒तुकान् प्रा॑तरहो निस्व॒ष्टान्यु॑वति ह॒न्ति ह॒त्रम् ॥ ५ ॥ २२ ॥

धनम् । न । स्पन्दम् । बहुलम् । यः । अस्मै । तीव्रान् । सोमान् ।
 आसुनोति । प्रयस्वान् । तस्मै । शत्रून् । सुतुक्तान् । प्रातः ।
 अह्नः । नि । सुअष्टान् । युवति । हन्ति । वृत्रम् ॥ ५ ॥ २२ ॥

प्रयस्वान् हविष्मान् योयजमानः स्पद्रं स्पदनशीलं गवाश्वादिकं बहुलं प्रभूतं धनं न
 यथा धनं दरिद्राय पात्रभूताय दातुं संस्कारोति तद्वदस्मादंद्राय तीव्रान् तीव्ररसान् सोमात्मासु-
 मोति अभिषुणोति अभिषवाख्येन संस्कारेण संस्करोति तस्मै यजमानाय प्रातरह्नः पूर्वाह्नः
 सुतुक्तान् सुपेरणान् शोभनपुत्रान्वा स्वष्ट्रान् ज्ञानायुधान् शत्रून् नियुवति संह्नः पृथक्करोति ।
 किञ्च वृत्रं तदीयमुपद्रवं हन्ति हिनस्ति ॥ ५ ॥

इति सप्तमस्याष्टमे द्वाविंशोवर्गः ॥ २२ ॥

अथ षष्ठी—

यस्मिन्वयंदधिमाशंसमिन्द्रेयः शिश्रायमघवाकाममस्मे ।
 आराच्चित्सन्मयतामस्यशत्रुर्न्यस्मैद्युम्नाजन्यान्मन्ताम् ॥ ६ ॥
 यस्मिन् । वयम् । दधिम् । शंसम् । इन्द्रे । यः । शिश्रायम् ।
 मघश्वा । कामम् । अस्मे इति । आरात् । चित् । सन् । भयताम् ।
 अस्य । शत्रुः । नि । अस्मै । युम्ना । जन्या । नमन्ताम् ॥ ६ ॥

यस्मिन्निन्द्रे वयं घोषेयाः सुहस्त्याः शंसं स्तुतिं दधीम विदधीमः । यश्च मघवा धनवानि-
 द्रोस्मेस्मासु काममभिलाषं शिश्राय श्रयति अस्येन्द्रस्य शत्रुरारात् दूरएव संश्रित सन्नपि भ-
 यतां विभेत् । किंचास्मादंद्राय जन्या जन्यानि शत्रुजनपदभवानि युम्ना युम्नानि अन्नानि नि-
 नमन्तां प्रह्वीभवन्तु भोजनीयानि भवंत्वित्यर्थः ॥ ६ ॥

अथ सप्तमी—

आराच्छत्रुमपबाधस्वदूरमुग्रायः शंबः पुरुहूततनम् ।
 अस्मेधेहियवमद्रोमदिन्द्रकृधीधियंजरित्रेवाजर्त्ताम् ॥ ७ ॥

आ॒रात् । श॒र्चुम् । अ॒प । बा॒ध॒स्व । दू॒रम् । उ॒ग्रः । यः । श॒म्बः ।
पु॒रु॒हूत् । ते॒न । अ॒स्मे इति । धे॒हि । यव॑ऽमत् । गो॑ऽमत् ।
इ॒न्द्र । रु॒धि । धि॒यम् । ज॒रि॒त्रे । वा॒ज॑ऽर॒त्नाम् ॥ ७ ॥

हे पुरुहूत बहुभिराहूतेन्द्र तव यउग्रउदूर्णः शंबोवज्रः तथाच यास्कः—शंबइति वज्रनाम शमयतेर्वा शायतेर्वा इति । तेन वज्रेण शत्रुमस्मदरिं आरात् अस्मत्समीपात् दूरमपबाधस्व त्वमपगमय । किंच अस्मे अस्मासु यवमत् यवयुक्तं गोमद्रोयुक्तं च धनं धेहि निधेहि । किंच जरित्रे स्तोत्रे मयं वाजरत्नां रमणीयानां धियं कर्म रुधि कुरु ॥ ७ ॥

अथाष्टमी—

प्र॒थ॒म॒न्त॒र्द्वि॒प॒स॒वा॒सो॒अ॒ग॒म॒न्ती॒त्राः॒सो॒मा॒व॒हु॒ला॒न्ता॒म॒इ॒न्द्र॑म् ।
ना॒हं॒दा॒मा॒नं॒म॒घ॒वा॒नि॒यं॒स॒न्नि॒सु॒न्व॒ते॒व॒ह॒ति॒भूरि॑वा॒मम् ॥ ८ ॥

प्र । यम् । अ॒न्तः । वृ॒ष॒स॒वा॒सः । अ॒ग॒म॒न् । ती॒त्राः । सो॒माः ।
ब॒हु॒ल॒अ॒न्ता॒सः । इ॒न्द्र॑म् । न । अ॒हं । दा॒मा॒नम् । म॒घ॒वा॒ । नि ।
यं॒स॒त् । नि । सु॒न्व॒ते । व॒ह॒ति॒ । भूरि॑ । वा॒मम् ॥ ८ ॥

अंतर्जठरे यमिंद्रं वृषसवासः वृषसवाः अग्नौ सोमस्य वर्षितभिरध्वर्युभिरभिषुतास्तीव्रास्तीव्रसाबहुलांतासोबहुलमन्त्रादिकमते येभ्यः तेबहुलांताः सोमाः प्राग्मन् प्रगच्छंति । समघवा धनवानिंद्रः दामानं दातारं यजमानं नाह नैव नियंसत् नियच्छति किंतु सुन्वते सोमाभिषवं कुर्वते यजमानाय भूरि अधिकं वामं वननीयं धनं निवहति नितरां प्रापयति ॥ ८ ॥

अथ नवमी—

उ॒त्प्र॒हाम॑ति॒दी॒व्या॒ज॒या॒ति॒कृ॒तं॒न॒श्व॒घ्नी॒वि॒चि॒नो॒ति॒काले॑ ।
यो॒दे॒व॒का॒मो॒न॒ध॒नारु॒ण॒द्वि॒स॒मि॒त्तरा॑या॒सृ॒ज॒ति॒स्त्रि॒धा॒वान् ॥ ९ ॥

उ॒त । प्र॒ह॒हाम् । अ॒ति॒द्दी॒व्यं । ज॒या॒ति॒ । क॒तम् । यत् । श्व॒घ्नी ।

वि॒चि॒नो॒ति॒ । क॒ाले । यः । दे॒व॒कामः । न । ध॒नं । रु॒ण॒द्धि ।

सम् । इत् । तम् । रा॒या । सृ॒ज॒ति॒ । स्व॒धा॒वान् ॥ ९ ॥

उतापिचेंद्रः प्रहां प्रहंतारमतिदीव्यः अतिरभिपूजितार्थे वर्तते दीव्यतिर्गत्यर्थः अभिपूजितं गमयित्वा जयाति जयति । किंच यत् यथा अत्र प्रकारवचनप्रत्ययस्य लोपोद्बन्धः । श्वघ्नीकितवः कृतं कृतसमर्थं प्रति कितवं कितवानां मध्ये विचिनोति परीक्ष्यगृह्णाति तद्वर्दिद्रः काले युद्धकाले बलवंतं शत्रुं परीक्ष्य वधार्थं गृह्णातीत्यर्थः । किंच योमनुष्योदेवकामोदेवान् यष्टुं स्तोतुं वाभिलाषवान् भवति तस्यार्थाय धना धनानि न रुणद्धि नावृणोति नाच्छादयतीत्यर्थः । किंतु प्रकाशयति स्वधावान् बलवानिन्द्रः तं देवकामं राया धनेन संसृजतीत् संयाजयत्येव ॥९॥

अथ दशमी—

गोभि॒ष्टरे॒माम॑ति॒दुरे॒वां॒यवे॑न॒क्षुधं॑पुरु॒हूत॑वि॒श्वाम् ।

व॒यं॒राज॑भिःप्र॒थमा॑धना॒न्यस्मा॑केन॒वृज॑नेन॒नाज॑येम ॥ १० ॥

गोभिः । त॒रे॒म् । अ॒म॒तिम् । दुः॒ए॒वा॒म् । य॒वे॒न । क्षु॒धम् ।

पु॒रु॒हू॒त॒ । वि॒श्वाम् । व॒यम् । रा॒ज॑भिः । प्र॒थ॒माः ।

ध॒ना॒नि । अ॒स्मा॑केन । वृ॒ज॒ने॒न । ज॒ये॒म् ॥ १० ॥

हे पुरुहूत बहुभिराहूतेंद्र तव प्रसादात् दुरेवां दुष्टागमनां दारिद्र्याद्वागताममतिं दुर्बुद्धिं वयं घोषेयाः सुहस्त्यागोभिः पशुभिस्तराम् निस्तराम् । किंच यवेन विश्वां व्याप्तां क्षुधं तरेम । किंच प्रथमा मुख्यानि धनानि राजभिर्धनानामीश्वरैर्लभेमहीतिशेषः । यद्वा प्रथमावयमिति संबन्धः किंचास्माकेन अस्मदीयेन वृजनेन बलेन जयेम शत्रूनितिशेषः ॥ १० ॥

अथैकादशी—

ब॒ह॒स्पर्ति॑र्नःपरि॒पातु॑प॒श्चादु॑तोत्तर॒स्मा॒दध॑रा॒दघा॑योः ।

इ॒न्द्रः॑पु॒रस्ता॑दु॒तम॑ध्य॒तो॒नः॒सं॒खा॒सखि॑भ्यो॒वर्षि॑वः॒रु॒णो॒नु॒ ॥ ११ ॥ २३ ॥

बृहस्पतिः । नः । परि । पातु । पश्चात् । उत । उत्तरस्मात् ।
अधरात् । अघ्नयोः । इन्द्रः । पुरस्तात् । उत । मध्यतः । नः ।
सखा । सखिभ्यः । वरिवः । कृणोतु ॥ ११ ॥ २३ ॥

पश्चात्पश्चिमतः उतापिच उत्तरस्मात् उत्तरतः अधरात् दक्षिणतश्च योषायुरागच्छति
तस्मादघायोः पापकाच्छत्रोर्नोस्मान् बृहस्पतिः परिपातु । उतापिचन्द्रः पुरस्तात् पूर्वतोमध्यतश्च
योषायुरागच्छति तस्मादघायोर्नोस्मान् परिपातु । किंच सखासखिभूतद्वयः सखिभ्यः प्रियेभ्यो
स्मभ्यं वरिवोधनं कृणोतु करोतु ॥ ११ ॥

॥ इति सप्तमस्याष्टमे त्रयोविंशोवर्गः ॥ २३ ॥

॥ इति दशमे मंडले तृतीयोनुवाकः ॥ ३ ॥

चतुर्थेनुवाके अष्टादश सूक्तानि तत्राच्छामइत्येकादशर्चं प्रथमं सूक्तं दशम्येकादश्यौ
त्रिष्टुभौ शिष्टाजगत्यः पूर्ववदपिदेवते । तथाचानुक्रांतं—अच्छामे द्वित्रिष्टुवंतंत्विति । उक्थ्ये ब्रा-
ह्मणाच्छंसिनस्तृतीयसवनेऽतस्सूक्तं । सूत्रितंच—अच्छामइंद्रबृहस्पतेयुवमिंद्रश्चवस्वइति याज्ये
इति । पृष्ठयेहन्यप्येतस्सूक्तं । सूत्रितंच—अच्छामइंद्रमिति नित्यमैकाहिकमिति ।

तत्र प्रथमा—

अच्छामइन्द्रं मतयः स्वविदः सध्रीची विश्वा उशतीरनूषत ।
परिष्वजन्ते जनयो यथा पतिं मर्यं न शुन्ध्युं मघवानमूतये ॥ १ ॥

अच्छ । मे । इन्द्रम् । मतयः । स्वः । विदः । सध्रीचीः । विश्वाः ।
उशतीः । अनूषत । परि । स्वजन्ते । जनयः । यथा । पतिम् ।
मर्यम् । न । शुन्ध्युम् । मघवानम् । ऊतये ॥ १ ॥

आगिरसस्य कृष्णस्य मे मम स्वविदः सर्वस्य लंभाधिप्यः सध्रीचीः संगताः विश्वाव्याताः
उशतीः कामयमानाः मतयः स्तुतयः इंद्रमच्छानूषत अभिष्टुवंति । किंच जनयोजायाः यथा पतिं

भर्तारं मर्यं न यथा च मनुष्यं शुंध्युं शुद्धं दोषरहितं मघवानं धनवंतमूतयेरक्षणार्थं परिष्वजन्ते
आलिङ्गन्ति तद्वदिदं मे स्तुतयः परिष्वजन्ते ॥ १ ॥

अथ द्वितीया—

नघात्वद्रिगपवेति मे मनस्त्वे इत्कामं पुरुहूतशिश्नय ।

राजैवदस्मनिषदोधि बर्हिष्यस्मिन्सुसोमेवपानमस्तुते ॥ २ ॥

न । घ । त्वद्रिक् । अप । वेति । मे । मनः । त्वे इति । इत् । कामम् ।

पुरुहूत् । शिश्नय । राजा इव । दस्म । नि । सदः । अधि ।

बर्हिषि । अस्मिन् । सु । सोमे । अवपानम् । अस्तु । ते ॥ २ ॥

हे पुरुहूत बहुभिराहूत दस्म दर्शनीयेन्द्र त्वद्रिक् त्वदभिमुखं मे मदीयं मनोन घनस्त्वपवेति
त्वत्तोपगच्छति । किञ्च त्वे इत् त्वय्येव काममभिलाषं शिश्नय स्थापयामि । किञ्च राजैव ईश्वर-
इव बर्हिष्यधि निषदः निषीदः । किञ्च ते तवास्मिन् सोमे सुशोभनं अवपानमस्तु भवतु ॥ २ ॥

अथ तृतीया—

विषूवृदिन्द्रो अमतेरुतक्षुधः स इद्रायो मघवा वस्व ईशते ।

तस्येदिमे प्रवणे सप्तसिन्धवो वयो वर्धन्ति वृषभस्य शुष्मिणः ॥ ३ ॥

विषूवृत् । इन्द्रः । अमतेः । उत । क्षुधः । सः । इत् । रायः ।

मघवा । वस्वः । ईशते । तस्य । इत् । इमे । प्रवणे । सप्त ।

सिन्धवः । वयः । वर्धन्ति । वृषभस्य । शुष्मिणः ॥ ३ ॥

इन्द्रः अमतेरस्माकं दुर्बुद्धेः प्रजापहारिण्याः पिपासायावा विषूवृत् विष्वग्वर्तको भवतु ।
उतापिच क्षुधोबुभुक्षायाः विषूवृद्भवतु । किञ्च स इत् स एव मघवा धनवानिन्द्रो वस्वो वासयितुः
रायो धनस्य ईशते इष्टे । किञ्च वृषभस्य वर्षितुः शुष्मिणः बलवतः तस्येत् इन्द्रस्यैव इमे प्रसिद्धाः
सप्त सप्तसंख्याकाः सिन्धो नद्यः प्रवणे देशे ध्योन्नं वर्धन्ति वर्धयन्ति ॥ ३ ॥

अथ चतुर्थी—

वयो॒नवृ॒क्षं॑ सु॒पला॒शमा॑स॒दन्त॑सोमा॒सइन्द्रं॑ म॒न्दिनं॑श्च॒मूष॑दः ।

प्रेषा॒मनी॑कं॒शव॑सा॒दवि॑द्युत॒द्विद॑त्स्व॒मन॑वे॒ज्योति॑रा॒र्यम् ॥ ४ ॥

वयः । न । वृक्षम् । सुपलाशम् । आ । असदन् । सोमासः । इन्द्रम् ।

मन्दिनः । चमूषदः । प्र । एषाम् । अनीकम् । शवसा ।

दविद्युतत् । विदत् । स्वः । मनवे । ज्योतिः । आर्यम् ॥ ४ ॥

वयो न यथा पक्षिणः सुपलाशं शोभनपर्णं वृक्षमासदन् आसीदन्ति तद्वन्मन्दिनो मदकुरा-
श्चमूषदश्चमसपात्रेषु स्थातारः सोमासः सोमाः इन्द्रमासदन् आसीदन्ति अधितिष्ठन्तीत्यर्थः । ए-
षामिन्द्रमधितिष्ठतां सोमानां शवसा वेगेन युक्तमनीकमग्रं प्रदविद्युतवद् अर्घ्योतते । किंचायमिन्द्रः
स्वः स्वात्मना आर्यं प्रैर्यं ज्योतिरादित्याख्यं तेजोमनवे मनुष्येभ्यो विदत् प्रयच्छतु ॥ ४ ॥

अथ पञ्चमी—

कृतं॑ न॒श्व॒घ्नी॑ वि॒चिनो॑ति॒देव॑ने॒संवर्ग॑यन्म॒घवा॒सूर्य॑जयत् ।

नत॑त्ते॒अ॒न्यो॒अनु॑वी॒र्य॑श॒कञ्च॑पु॒रा॒णो॒मघ॑व॒न्नोत॑नू॒तनः ॥ ५ ॥ २४ ॥

कृतम् । न । श्वघ्नी । वि । चिनोति । देवने । सम्वर्गम् । यत् ।

मघश्वा । सूर्यम् । जयत् । न । तत् । ते । अन्यः । अनु । वीर्यम् ।

शकत् । न । पुराणः । मघश्च । न । उत । नूतनः ॥ ५ ॥ २४ ॥

श्वघ्नी परस्वानां हन्ता कितवो देवने द्यूते कृतं न यथा हतं विचिनोति तद्वदिन्द्रः, सूर्यं
मृगयते । कदेत्यत आह—यद्यदाभववा धनवानिन्द्रः संवर्गं सम्यक् वृष्टेः वर्जयितारं सूर्यमादिभ्यं
जयत् तदीयरसापहरणद्वारेण जयति । अथ प्रत्यक्षस्तुतिः, हे मघवन्धनवन्निद्र ते तव तव सू-
र्यजयलक्षणं वीर्यं दीरत्वमन्यस्त्वतो न्योभविष्यत्कालीनः पुमान् अनु अनुकर्तुं न शकत् न

शक्नोति पुराणः पुरातनोपि त्वदीर्यं अनुकर्तुं न शक्य न शक्नोति । उतापिच नूतनोवर्तमान-
कालीनोपि त्वदीयं मीर्यं अनुकर्तुं न शक्नोति ॥ ५ ॥

॥ इति सप्तमस्याष्टमे चतुर्विंशोवर्गः ॥ २४ ॥

अथ षष्ठी—

विशंविशंमघवापर्यशायतजनानां धेना अवचाकशदृषा ।
यस्याहंशक्रः सर्वनेपुरण्यतिसतीत्रैः सोमैः सहते पृतन्यतः ॥ ६ ॥

विशंमघविशम् । मघश्वा । परि । अशायत । जनानाम् । धेनाः ।
अवचाकशत् । दृषा । यस्य । अहं । शक्रः । सर्वनेषु ।
रण्यति । सः । तीत्रैः । सोमैः । सहते । पृतन्यतः ॥ ६ ॥

वृषा कामानां वर्षिता मघवा धनवानिन्द्रो विशंविशंसवान्मनुष्यान् पर्यशायत परिशेते ।
किञ्च जनानां स्तोतृजनानां धेनाः स्तुतीः अवचाकशत् अभिपश्यति । किञ्च शक्र इन्द्रो यस्याहं
यस्यैव यजमानस्य सर्वनेषु रण्यति रमते स यजमानस्तीत्रैः तीव्राकारैः प्रदीयमानैः सोमैः पृत-
न्यतः संग्राममिच्छतः शत्रून् सहतेभिभवति ॥ ६ ॥

अथ सप्तमी—

आपो न सिन्धुमभियत्समक्षरन्त्सोमांस इन्द्रं कुल्या इव हृदम् ।
वर्धन्ति विप्रामहो अस्य सार्दने यवं नृष्टिर्दिव्येन दानुना ॥ ७ ॥

आपः । न । सिन्धुम् । अभि । यत् । समक्षरन् । सोमांसः ।
इन्द्रम् । कुल्याः इव । हृदम् । वर्धन्ति । विप्राः । महः । अस्य ।
सार्दने । यवम् । न । नृष्टिः । दिव्येन । दानुना ॥ ७ ॥

यद्यदा सोमासः सोमाः इन्द्रमभिसमक्षरन् अभिक्षरन्ति अभिगच्छन्तीत्यर्थः । तवदृष्टांतौ द-
र्शयति--आपोन यथा आपः सिंधुं समुद्रमभिसमक्षरन्ति कुल्याइव यथा च कुल्याः ह्रदमभि-
समक्षरन्ति तद्वदित्यर्थः । तदानोमस्येन्द्रस्य महोमहत्त्वं सद्ने यज्ञे विप्रामेधाविनोवर्धन्ति वर्धयन्ति ।
तवदृष्टांतमाह--यवंन यथा यवं यवसस्यं वृष्टिः कर्तारि कृत् वर्षितापर्जन्योदिव्येन दिविभवेन
दानुना दानेन वर्षणैर्न वर्धयति तद्वदित्यर्थः ॥ ७ ॥

अथाष्टमी-

वृषा॑न॒क्रुद्धः॑ प॒तय॒द्रज॒स्वायो॑ अ॒र्यप॑न्ती र॒क्णो॑दि॒माअ॒पः॑ ।

स॒सु॒न्वते॑ म॒घवा॑ जी॒रदा॑नवे वि॒न्दज्ज्योति॑र्म॒नवे॑ ह॒विष्म॑ते ॥ ८ ॥

वृषा । न । क्रुद्धः । पतयत् । रजःसु । आ । यः । अर्यपन्तीः ।

अरुणोत् । इमाः । अपः । सः । सुन्वते । मघवा । जीरदानवे ।

अविन्दत् । ज्योतिः । मनवे । हविष्मते ॥ ८ ॥

रजःसु लोकेषु वृषा न यथा वृषभः क्रुद्धः सन् प्रतिवृषभवधाय पतयत् गच्छति तद्वत्
यइन्द्रः क्रुद्धः सन् मेघवधाय पतति हत्वा च मेघं अर्यपन्तीः सर्वस्य जगतः स्वामिनइन्द्रस्य पा-
लयितव्याः इमाः प्रसिद्धाः अपः वृष्ट्युदकानि आरुणोत् आरुणोति । अस्मदभिमुखं करोति
समघवा धनवानिन्द्रः सुन्वते सोमाभिषव कुर्वते जीरदानवे क्षिप्रदानाय हविष्मते मनवे मनुष्या-
य यजमानायेत्यर्थः । ज्योतिस्तेजोऽविन्दत् प्रायच्छत् ॥ ८ ॥

अथ नवमी-

उज्जा॑यतां प॒रशु॒ज्योति॑षा स॒हभू॒याः क॒तस्य॑ सु॒दुघा॑पु॒राण॑वत् ।

वि॒रोच॑ता म॒रुषो॑भा॒नुना॑ शु॒चिः स्व॑र्णशु॒क्रं शु॒शुची॑त॒सत्प॑तिः ॥ ९ ॥

उत् । जायताम् । परशुः । ज्योतिषा । सह । भूयाः । कतस्य ।

सुदुघा । पुराणवत् । वि । रोचताम् । अरुषः । भानुना ।

शुचिः । स्वः । न । शुक्रम । शुशुचीत् । सत्पतिः ॥ ९ ॥

परशुरिंद्मस्य वज्रोज्योतिषा तेजसा सहउज्जायतां अस्मच्छुव्वधे मेघवधेच व्यापिय-
तामित्यर्थः । किंच ऋतस्य सत्यस्य सुदुषा माध्यमिका वाक् पुराणधृत् प्रत्नवत् काले भूयाः
भूयात् पुरुषव्यत्ययः । किंचेद्भः अरुषः आरोचमानोभानुना दीप्याशुचिर्ज्वलन् विरोचतां प-
काशतां । किंच सत्यतिः सतां पतिरिंद्मः स्वर्न आदित्यइव शुक्रं ज्वलन् शुशुचीत अत्यंतं
दीप्यतां ॥ ९ ॥

अथ दशमी—

गोभिष्टरेमामंतिदुरेवांयवेनक्षुधंपुरुहूतविश्वाम् ।
वयंराजंभिःप्रथमाधनान्यस्माकेनवृजनेनाजयेम ॥ १० ॥

गोभिः । तरेम । अमंतिम् । दुःएवाम् । यवेन । क्षुधम् ।
पुरुहूत । विश्वाम् । वयम् । राजंभिः । प्रथमाः ।
धनानि । अस्माकेन । वृजनेन । जयेम ॥ १० ॥

अथैकादशी—

बृहस्पतिर्नःपरिपातुपश्चादुतोत्तरस्मादधरादघायोः ।
इन्द्रःपुरस्तादुतमध्यतो नःसखासखिभ्योवखिःकृणोतु ॥ ११ ॥ २५ ॥

बृहस्पतिः । नः । परि । पातु । पश्चात् । उत । उत्तरस्मात् ।
अधरात् । अघायोः । इन्द्रः । पुरस्तात् । उत । मध्यतः । नः ।
सखा । सखिभ्यः । वखिः । कृणोतु ॥ ११ ॥ २५ ॥

दशमी एकादशी च व्याख्याता ॥ १० ॥ ११ ॥

॥ इति सप्तमस्याष्टमे पंचविंशोवर्गः ॥ २५ ॥

आयात्वित्येकादशर्चं द्वितीयं सूक्तं आंगिरसस्य कृष्णस्यार्थं ऐन्द्रं आदितस्त्रि-
ष्टुभः ततः षट् जगत्यः, ततोद्वे त्रिष्टुभौ । तथाचानुक्रांतं—आयातु त्रिष्टुभ्यादीति । आभिष्ट-
विकेषूक्त्येषु ब्राह्मणाच्छंसिनः स्तोमवृद्धाविदमावापार्थं । सूत्रितंच—आयात्विदःस्वपतिरिमां-
धियमिति ब्राह्मणाच्छंसीति ।

तत्र प्रथमा--

आयात्विन्द्रः स्वपतिर्मदाययो धर्मणा तूतुजानस्तु विष्मान् ।

प्रत्वक्षाणो अति विश्वा सहांस्यपारेणं महता वृष्ण्येन ॥ १ ॥

आ । यातु । इन्द्रः । स्वपतिः । मदाय । यः । धर्मणा । तूतुजानः ।

तुविष्मान् । प्रत्वक्षाणः । अति । विश्वा । सहांसि ।

अपारेणं । महता । वृष्ण्येन ॥ १ ॥

यइंद्रस्तूतुजानः त्वरमाणः तुविष्मान् वृद्धिमान् विश्वा विश्वानि सहांसि शत्रुबलानि
अपारेण महता अधिकेन वृष्ण्येन बलेन प्रत्वक्षाणः प्रकर्षेण तनूकुर्वन् अतिगच्छतीति शेषः ।
स्वपतिर्धनपतिरिंद्रो मदाय मदार्थं धर्मणा धारकेण रथेनायात्वस्मयज्ञं प्रत्यागच्छतु ॥ १ ॥

अथ द्वितीया--

सुष्ठामारथः सुयमा हरीते मिम्यक्षवज्रो नृपते गभस्तौ ।

शीर्भं राजन् सुपथाया ह्यर्वाद्धर्मा मते पपुषो वृष्ण्यामि ॥ २ ॥

सुष्ठामां । रथः । सुष्ठयमां । हरी इति । ते । मिम्यक्षं । वज्रः ।

नृपते । गभस्तौ । शीर्भं । राजन् । सुष्ठयां । आ । याहि ।

अर्वाद्ध् । वर्धाम । ते । पपुषः । वृष्ण्यानि ॥ २ ॥

हे नृपते नृणां गालकेंद्र ते तव रथः सुष्ठामा शोभनावस्थानः हरी अश्वावपि सुयमा सु-
यमौ सुबद्धावित्यर्थः । किंच तव गभस्तौ बाहौ वज्रो मिम्यक्षं संहतो भवति । तथा सति हे राजन्

सर्वस्येश्वरेन्द्र शीर्षं शीघ्रं सुपथा शोभनेन मार्गेण अर्वाङ्गस्मदङ्गिमुखं आयास्यागच्छ आगत्य
पपुषः सोमं पीतवतः ते तव वृष्ण्यानि बलानि वर्धाम वयं वर्धयामः ॥ २ ॥

अथ तृतीया—

एन्द्रबाहो नृपतिं वज्रं वाहुमुग्रमुग्रासंस्तविषासं एनम् ।

प्रत्वंक्षसं वृषभं सत्यशुष्ममेमस्मत्त्रासं धमादो वहन्तु ॥ ३ ॥

आ । इन्द्रबाहः । नृपतिम् । वज्रंश्चाहुम् । उग्रम् । उग्रासः ।

तविषासः । एनम् । प्रत्वंक्षसम् । वृषभम् । सत्यशुष्मम् ।

आ । इम् । अस्मत्त्रा । सधमादः । वहन्तु ॥ ३ ॥

नृपतिं नृणां पालकं वज्रबाहुं वज्रहस्तं उग्रमुदूर्णं प्रत्वंक्षसं शत्रुबलानां प्रकर्षेण तनूक-
तारं वृषभं कामानां वर्षितारं सत्यशुष्मं अविसेवादिबलं एनमिन्द्रं आर्हमिति पूरणौ उग्रासउद्द-
णास्तविषासः प्रवृद्धाः सधमादः सह माद्यतः इन्द्रबाहः इन्द्रस्य वोढारोस्मत्त्रा अस्मास्वावहन्तु ॥ ३ ॥

अथ चतुर्थी—

एवापतिं द्रोणसाचं सचेतसमूर्जस्कम्भं धरुण आवृषायसे ।

ओजः कृष्वसङ्गभायत्वे अप्यसो यथा केन पानामिनो वृधे ॥ ४ ॥

एव । पतिम् । द्रोणसाचम् । सचेतसम् । ऊर्जः । स्कम्भम् ।

धरुणे । आ । वृषायसे । ओजः । कृष्व । सम् । गृभाय । त्वे इति ।

अपि । असः । यथा । केन पानाम् । इनः । वृधे ॥ ४ ॥

हे इन्द्र त्वं एव एवं पतिं पालकं द्रोणसाचं द्रोणकलशस्य सेवितारं सचेतसं प्रज्ञं ऊर्ज-
स्कम्भं बलस्य धारकं सोमं धरुणे धारके जठरे आवृषायसे आसिचसे धारयसीत्यर्थः । किं-
च मह्यमोजोबलं कृष्व कुरुष्व । त्वे त्वयि अस्मानपि संगृभाय संगृहाण च । किंच केन पानां
मेधाविनामस्माकं । केनिपः उशिजइति मेधाविनामसु पाठात् । वृधे वर्धनाय यथा यथावत्
सर्वथा इनः स्वामी असः भवसि ॥ ४ ॥

अथ पंचमी—

गमन् अस्मेवसून्याहिशंसिषंस्वाशिषंभरमायाहिसोमिनः ।
त्वमीशिषेसास्मिन्नासत्सिबर्हिष्यनाधृष्यातवपात्राणिधर्मणा ॥ ५ ॥ २६ ॥

गमन् । अस्मे इति । वसुनि । आ । हि । शंसिषम् । सुहृआशिषम् । भरम् ।
आ । याहि । सोमिनः । त्वम् । ईशिषे । सः । अस्मिन् । आ ।
सत्सि । बर्हिषि । अनाधृष्या । तव । पात्राणि । धर्मणा ॥ ५ ॥ २६ ॥

हे इंद्र वसुनि त्वद्देयानि धनानि अस्मे अस्मासु आगमन् आगच्छंतु हि । यस्मात्त्वामहं
शंसिषं स्तौमि । किंच सोमिनः सोमवतोमम स्वाशिषं शोभनाआशिषोयस्मिन् तं भरं यज्ञं आ-
याहि त्वभागच्छ । किंच त्वमीशिषे धनस्येश्वरोसि एवंविधः सत्वं अस्मिन् अस्मदीये वेद्यास्तृते
बर्हिष्यासत्सि आसीद् । किंच तव सोमपात्राणि धर्मणा राक्षसानां कर्मणा अनाधृष्य अ-
नाधृष्याणि धर्षयितुमशक्यानि भवंतीतिशेषः ॥ ५ ॥

॥ इति सप्तमस्याष्टमे षड्विंशोऽवर्गः ॥ २६ ॥

अथ षष्ठी—

पृथक्प्रायन्प्रथमादेवहूतयोऽकण्वतश्रवस्यानिदुष्टरा ।
नयेशेकुर्यज्ञियांनावमारुहमीर्भवतेन्यविशन्तकेपयः ॥ ६ ॥

पृथक् । प्र । आ॒यन् । प्र॒थमाः । दे॒वहू॒तयः । अ॒कण्व॑त ।
श्र॒व॒स्या॒नि । दु॒ष्टरा॑ । न । ये । शे॒कुः । य॒ज्ञिया॑म् । ना॒वम् ।
आ॒रु॒हम् । ई॒र्मा । ए॒व । ते । नि । अ॒वि॒शन्त॑ । के॒पयः॑ ॥ ६ ॥

हे इंद्र तव प्रसादात् ते पृथक् प्रायन् देवलोकान्पृथग्गच्छन्ति ये प्रथमाः पूर्वं मुख्यावा
देवहूतयोदेवानामाह्वातारः कर्तारि रुत् । किंच दुष्टरा अन्यैर्दुस्तराणि श्रवस्यानि श्रवणीयानि
यशांसि अकण्वत् अकुर्वन् । किंच ये त्वत्पासादरहिताजनायज्ञियां यज्ञसंबन्धिनीं यज्ञमयीमित्य-
र्थः नावमारुहं आरोढुं न शेकुर्न शक्नुवन्ति ते केपयः कुत्सितपूयकर्माणः पापकर्माणोजनाः ई-

र्मेव ऋणेनैव न्यविशंत, नीचैराविशंत अधोगतिं प्राप्ताइत्यर्थः । तथाच यास्कः—पृथक्प्रायन् पृथक् प्रथतेः प्रथमादेव हूतयोयेदेवानाह्वयंताकुर्वतश्रवणीयानि यशांसि दुरनुकराण्यन्यैर्येशक्रुवन् यज्ञियां नावमारोढुमथ येनाशक्रुवन् यज्ञियां नावमारोढुमीर्मेवतेन्यविशंतेहैव तेन्यविशंत ऋणेनैवते न्यविशंतास्मिन्नेवलोकेइति ॥ ६ ॥

अथ सप्तमी—

एवैवापागपरेसन्तुदूढ्योऽश्वायेषांदुर्युजआयुयुज्जे ।

इत्थायेप्रागुपरैसन्तिदावनेपुरूणि यत्रव्युनानिभोजना ॥ ७ ॥

एव । एव । अपाक् । अपरे । सन्तु । दुःऽध्यः । अश्वाः । येषाम् ।
दुःऽयुजः । आऽयुयुज्जे । इत्था । ये । प्राक् । उपरे । सन्ति ।
दावने । पुरूणि । यत्र । व्युनानि । भोजना ॥ ७ ॥

एवैव एवमेव दूढ्योर्दुर्बुद्धयः अपरे अन्ये अयज्वानइत्यर्थः अपागपाचीनाअधोगतारः संतु भवंतु । येषां यज्ञमकुर्वतामश्वादुर्युजोदुर्योजाः प्रबलाअप्यायुयुज्जे रथेषु युज्यंते ये सत्यपि सामर्थ्ये न यजंति ते नरकं गच्छंतीतिभावः । किंच इत्था इत्थं ते स्वर्गगामिनोये अपरे यज्वानः प्राक् मरणात् पूर्वमेव दावने देवानां हविर्दानाय संति भवंति यत्र येषु च यज्ञकारिषु व्युनानि प्रज्ञानानि कांतानि वा भोजना भोग्यानि धनानि पुरूणि बहूनि देवेभ्योदानाय संति ॥ ७ ॥

अथाष्टमी—

गिरिरज्जान्रेजमानाअधारयद्यौःक्रन्ददन्तरिक्षाणिकोपयत् ।

समीचीनेधिषणेविष्कभायतिवृष्णःपीत्वामदउक्थानिशंसति ॥ ८ ॥

गिरीन् । अज्जान् । रेजमानान् । आधारयत् । द्यौः । क्रन्दत् ।

अन्तरिक्षाणि । कोपयत् । समीचीने इति समर्द्धचीने । धिषणे इति । वि । स्कभायति । वृष्णः । पीत्वा । मदौ । उक्थानि । शंसति ॥ ८ ॥

गिरीन् मेघान् अजान् गमनशीलान् रेजमानान् कंपयमानान् अधारयत् इन्द्रोधारितवान् निश्चलान् कृतवानित्यर्थः । किंच द्यौर्युलोकः तन्निवासी वा जनः असुरराक्षसेभ्योभीतः सन् क्रंदत् क्रंदति इन्द्रमाह्वयत्यात्मनः परित्राणार्थं । किंचेन्द्रः अंतरिक्षाणि कोपयत् कोपयति संक्षोभयतीत्यर्थः । किंचेन्द्रः समीचीने परस्परं संगते धिषणे द्यावापृथिव्यौ विष्कभायति अंतरिक्षेण स्तभ्राति स्तंभयतीत्यर्थः । किंचेन्द्रः वृष्णः स्वोदरस्यासृकत् वर्षणशीलान् सोमान् पीत्वा मदे सृति उक्थानि प्रशस्यानि वचनानि शंसति प्रब्रवीति ॥ ८ ॥

अथ नवमी—

इमं विभर्मि सुकृतं ते अङ्कुशं येन आरुजासि मघवञ्छफारुजः ।

अस्मिन् सुते सर्वने अस्तु ओक्थं सुत इष्टौ मघवन्बोध्याभगः ॥ ९ ॥

इमम् । विभर्मि । सुकृतम् । ते । अङ्कुशम् । येन । आरुजासि ।

मघवन् । शफारुजः । अस्मिन् । सु । ते । सर्वने । अस्तु ।

ओक्थम् । सुते । इष्टौ । मघवन् । बोधि । आभगः ॥ ९ ॥

हे मघवन् धनवन्निद्र ते तव सुकृतं संस्कृतं इमं अङ्कुशं विभर्मि धारयामि अत्राङ्कुशशब्देन प्रेरकत्वगुणयोगात् स्तुतिरुच्यते स्तुतिं धारयामीत्यर्थः । येन स्तुतिलक्षणाङ्कुशेन स्तुतः सन् त्वं शफारुजः आभिमुख्येन परबलानां हंतृन् ऐरावतादीन् गजान् आरुजासि आभिमुख्येन रुजसि पीडयसीत्यर्थः । किंच ते तवास्मिन् अस्मदीयसवने सु सुष्ठु ओक्थं ओकोनिवासोस्तु भवतु । किंच हे मघवन् धनवन्निद्र आभगः आभजनीयस्त्वं सुते सुतसोमे इष्टौ यज्ञे बोधि अस्मदीयाः स्तुतीः बुध्यस्व ॥ ९ ॥

अथ दशमी—

गोभिष्टरेमामंति दुरेवां यवेन क्षुधं पुरुहूत विश्वाम् ।

वयं राजभिः प्रथमा धनान्यस्माकं नृजनेन जयेम ॥ १० ॥

गोभिः । तरेम । अमंतिम् । दुःएवाम् । यवेन । क्षुधम् । पुरुहूतम् ।

विश्वाम् । वयम् । राजभिः । प्रथमाः । धनानि ।

अस्माकं । नृजनेन । जयेम ॥ १० ॥

अथैकादशी—

- बृहस्पतिर्नःपरिपातुपश्चादुतोत्तरस्मादधरादधापोः ।
 • इन्द्रःपुरस्तादुतमध्यतो नःसखासखिभ्योवरिवःकृणोतु ॥ ११ ॥ २७ ॥
 • बृहस्पतिः । नः । परि । पातु । पश्चात् । उत । उत्तरस्मात् ।
 अधरात् । अघ्नयोः । इन्द्रः । पुरस्तात् । उत । मध्यतः । नः ।
 • सर्वा । सखिभ्यः । वरिवः । कृणोतु ॥ ११ ॥ २७ ॥
 • इदमृद्वयं व्याख्यातचरं ॥ १० ॥ ११ ॥

इति सप्तमस्याष्टमे सप्तविंशोवर्गः ॥ २७ ॥

दिवस्परीति द्वादशचै तृतीयं सूक्तं भालंदनस्य वत्सप्रेरार्थं त्रैष्टुभमाग्नेयं । तथाचानुकां-
 तं—दिवस्परिद्वादशवत्सपिराग्नेयं त्विति । प्रातरनुवाकाश्विनशस्त्रयोरिदमादिके द्वे सूक्ते ।
 अस्य सूक्तस्यांत्यां वर्जयित्वा । सूत्रितंच—दिवस्परीति सूक्तयोः पूर्वस्योत्तमामुद्धरेदिति ।
 क्षामवत्यां अक्रंददग्निरित्येषा याज्या । सूत्रितंच—अग्नेत्वमस्मद्युयोध्यमीवाअक्रंददग्निः
 स्तनयन्निवद्यौरिति ।

तत्र प्रथमा-

दिवस्परिप्रथमंजज्ञेअग्निरस्मद्वितीयंपरिजातवेदाः ।
 तृतीयमप्सुनृमणाअजंस्त्रिमिन्धानएनंजरतेस्त्राधीः ॥ १ ॥
 दिवः । परि । प्रथमम् । जज्ञे । अग्निः । अस्मत् । द्वितीयम् ।
 परि । जातवेदाः । तृतीयम् । अप्सु । नृमणाः । अजंस्त्रम् ।
 इन्धानः । एनम् । जरते । सुस्त्राधीः ॥ १ ॥

अग्निः प्रथमं पूर्वं दिवोद्युलोकस्य पर्युपरि आदित्यात्मना जज्ञे जातः जातवेदाः जात-
 प्रज्ञोजातधनोवाग्निः द्वितीयं अस्मत् अस्माकं परि उपरि पार्थिवात्मना जज्ञे नृमणाः
 नृषु मनुष्येषु अनुग्राहकतया सकृच्चित्तोऽग्निरुत्तरीयं अप्सु अंतरिक्षे वैद्युतात्मना जज्ञे एवंविध-
 मेनमग्निं स्वाधीः सुप्रज्ञोनेताजस्रमनवरतं इन्धानोदीपयन् जरते स्तौति । यद्वा वाजसनेयकोक्त-

प्रकारेण अस्यमंत्रस्यार्थोद्दष्टव्यः—तद्यथा दिवस्परिप्रथमं जज्ञे अग्निरिति प्रणोवैद्यौः प्राणाद्वा एषप्रथममजायतास्मद्वितीयं परिजातवेदाइति यदेनमदोद्वितीयं पुरुषविधोजनयत् तृतीयम-
प्स्विति यदेनंतृतीयमद्व्योजनयन् नृमणाअजस्रमिति प्रजापतिर्वै नृमणाः अग्निरजस्रमिंधानएनं
जनयतेस्वाधीरिति ॥ १ ॥

अथ द्वितीया—

विद्मते अग्ने त्रेधा त्रयाणि विद्मते धाम विभृता पुरुत्रा ।
विद्मते नाम परमं गुहाय द्विद्मते मुत्सं यत आवभूथ ॥ २ ॥

विद्म । ते । अग्ने । त्रेधा । त्रयाणि । विद्म । ते । धाम ।
विभृता । पुरुत्रा । विद्म । ते । नाम । परमम् । गुहा ।
यत् । विद्म । तम् । उत्सम् । यतः । आवज्जगन्थ ॥ २ ॥

हे अग्ने ते तव त्रेधा त्रिषु स्थानेषु पृथिव्यंतरिक्षद्युलोकेषु स्थितानि त्रयाणि अग्निवाय्वादित्या-
ख्यानि त्रीणि रूपाणि विद्म वयं जानीमः । किंच हे अग्ने ते तव धाम धामानि स्थानानि वि-
भृता विभृतानि पुरुत्रा बहुधा बहूनि वा गार्हपत्याहवनीयान्वाहार्यपचनादीनि विद्म । किंच
ते तव गुहा गूढे अवेद विद्वद्भिरविज्ञातं परमं प्रकृष्टं वेदे प्रसिद्धं यन्नामास्ति तद्विद्म वेदविदो वयं
विजानीमः । किंच त्वं यतोयस्मादजगंथ आगतवानसि उत्पन्नवानित्यर्थः तमुत्सं उत्स्यंदयितार-
मुत्पादयितारं कारणात्मानं विद्म जानीम ॥ २ ॥

अथ तृतीया—

समुद्रे त्वानृमणा अप्सवन्त नृचक्षा ईधे दिवो अंघ्र ऊधन् ।
तृतीये त्वारजसितस्थिवांसं पामुपस्थेमहिषा अवर्धन् ॥ ३ ॥

समुद्रे । त्वा । नृमणाः । अप्सवन्तः । नृचक्षाः । ईधे । दिवः ।
अंघ्रे । ऊधन् । तृतीये । त्वा । रजसि । नस्थिवांसम् ।
अपाम् । उपस्थे । महिषाः । अवर्धन् ॥ ३ ॥

हे अग्ने समुद्रे महोदधौ जायमानं अप्स्वंतः अपां मध्ये वडवात्मनास्थितं त्वा त्वां नृ-
मणाः नृषु मनुष्येषु अनुग्राहकतया सक्तचित्तोवरुणईधे संदीपितवान् । किंच नृचक्षाः नृणां
प्रत्यक्षेणदृष्टआदित्योदिवोद्युलोकस्य संबन्धिनि ऊधन् ऊधसि ऊधःस्थानीये आदित्यमंडले
यज्ञे वा ईधे संदीपितवान् । किंच तृतीये त्रयाणां पूरणे अपां वृष्ट्युदकानामुपस्थे स्थाने रजस्यं-
तरिक्षलोके तस्थिवांसं विद्युद्रूपेणावस्थितं त्वा त्वां महिषा महांतोमाध्यमिकादेवगणामरुदा-
दयः स्तोतारोऽवर्धन् स्तुतिभिरवर्धयन् । यद्वा वाजसनेयकोक्तप्रकारेणार्थोद्गष्टव्यः—तद्यथा
समुद्रे त्वानृमणाअप्स्वंतरिति प्रजापतिर्वैनृमणाअप्सुतदाप्रजापतिरित्येतत् नृचक्षाईधेदिवोअ-
ग्नेऊधन्निति प्रजापतिर्वैनृचक्षाआपइवऊधस्तृतीयेत्वारजसितस्थिवांसमिति द्यौर्वैतृतीयंरजोपा-
मुपस्थेमहिषाअवर्धन्निति प्राणवैमहिषादिवित्वाप्राणाअवर्धयन्नित्येतदिति ॥ ३ ॥

अथ चतुर्थी—

अक्रंददग्निः स्तनयन्निवद्यौः क्षामो रेरिहद्वीरुधः समञ्जन् ।

सद्योजज्ञानो विहीमिद्धो अख्यदारोदसी भानुना भात्यन्तः ॥ ४ ॥

अक्रन्दत् । अग्निः । स्तनयन् इव । द्यौः । क्षामं । रेरिहत् ।

वीरुधः । समञ्जः । सद्यः । जज्ञानः । वि । हि । ईम् । इद्धः ।

अख्यत् । आ । रोदसी इति । भानुना । भाति । अन्तरिति ॥ ४ ॥

दावरूपोग्निः स्तूयते—अग्निर्दावाग्निः स्तनयन्निव द्यौर्यथा दीप्तो विद्युद्रूपः पर्जन्यो महांतं
शब्दं करोति तद्वदक्रंदत् महांतं शब्दं करोति । किं कुर्वन्नित्यत्राह—क्षाम क्षामां पृथिवीं रेरिहत्
आस्वादयन् वीरुधः ओषधीश्च समंजन् प्रक्षयन् संतापयन्नित्यर्थः । किंच सद्यः तत्क्षणे स-
मानकाले जज्ञानो जायमान इद्धो दीप्तः ईमिदं स्वेन दग्धं वस्तुजातं व्यख्यत् विविधं पश्यति ही-
ति पदपूरणः । किंच रोदसी द्यावापृथिव्यौ अंतः अंतरेण भानुना स्वदीप्त्या आभाति प्रका-
शते । यद्वा वाजसनेयकोक्तार्थोद्गष्टव्यः—तद्यथा अक्रंददग्निः स्तनयन्निवद्यौरिति क्रंदति हि प-
र्जन्यः स्तनयन्निवद्यौः क्षामो रेरिहद्वीरुधः समञ्जः इति क्षामां वै रेरिहमाणो वीरुधः सम्यग्व्य-
नक्ति सद्योजज्ञानो विहीमिद्धो अख्यदिति सद्यो हवा एष जज्ञान इदं सर्वं विख्यापयत्यारोदसी-
भानुना भात्यन्तरिति मेवै द्यावापृथिवी रोदसी ते एष भानुना भात्यन्तरिति वैद्युतस्य स्तुतिर्यद्वेद्यं
दावाग्नेः स्तुतिरिति ॥ ४ ॥

अथ पंचमी-

श्रीणामुदारो धरुणोररयीणां मनीषाणां प्रार्पणः सोमगोपाः ।

वसुः सूनुः सहसो अप्सुरा राजा विभात्यग्रं उषसामिधानः ॥ ५ ॥

श्रीणाम् । उत्तुः आरः । धरुणः । रयीणाम् । मनीषाणाम् ।

प्रार्पणः । सोमगोपाः । वसुः । सूनुः । सहसः । अप्सुः ।

राजा । वि । भाति । अग्रं । उषसाम् । इधानः ॥ ५ ॥

श्रीणां विभूतीनां उदारः उद्गमयिता दाता रयीणां धनानां धरुणो धारको मनीषाणामी-
प्सितार्थानां प्रार्पणः प्रार्पयिता सोमगोपाः सोमस्य गोप्ता वसुः सर्वलोकस्य वासकः सहसो ब-
लस्य सूनुः अप्सुदकेषु स्थितो राजा सर्वस्येश्वरश्च उषसामग्रे प्रभातकाले इधानोऽग्निहोत्रार्थं
समिध्यमानोऽग्निर्विभाति प्रकाशते ॥ ५ ॥

अथ षष्ठी-

विश्वस्य केतुर्भुवनस्य गर्भो आरोदसी अपृणा जायमानः ।

वीळुं चिदद्रिमभिनत्पराय जनायदग्निमयं जन्तपञ्च ॥ ६ ॥ २८ ॥

विश्वस्य । केतुः । भुवनस्य । गर्भः । आ । रोदसी इति ।

अपृणात् । जायमानः । वीळुम् । चित् । अद्रिम् । अभिनत् ।

परायन् । जनाः । यत् । अग्निम् । अयं जन्त । पञ्च ॥ ६ ॥ २८ ॥

विश्वस्य सर्वस्य केतुः प्रज्ञापको भुवनस्योदकस्य गर्भो गर्भभूतोऽग्निर्जायमानः प्रादुर्भवन्नेव
रोदसी द्यावापृथिव्यावापृणादापूरयति । परायन् परागच्छन् वीळुं चित् दृढमप्यद्रिं मेघमभि-
नत् भिनत्ति च । कदेत्यत्राह-यद्यदा पञ्चजनाः मनुष्या अग्निमयजंत यजंते ॥ ६ ॥

॥ इति सप्तमस्याष्टमेष्टाविंशोवर्गः ॥ २८ ॥

अथ सप्तमी-

उं शिक्वावको अरतिः सुमेधामर्तेष्वग्निमृतो निधायि ।

इयंति धूममरुषं भरिभ्रदुच्छुक्तेण शोचिषा द्यामिनं क्षन् ॥ ७ ॥

उ॒शिक् । पा॒वकः । अ॒रतिः । सु॒मे॒धाः । म॒र्तेषु । अ॒ग्निः । अ॒मृतः ।

नि । धा॒ग्नि । इ॒य॒र्ति । धू॒मम् । अ॒रु॒षम् । भ॒रि॒भ्रत् ।

उत् । शु॒क्रेण । शी॒चिषा । द्याम् । इ॒नक्षन् ॥ ७ ॥

उ॒शिक् हवींषि कामयमानः पा॒वकः सर्वस्य लोकस्य शोधकः अ॒रतिः गन्ता भूतानां
मारयिता वा सु॒मे॒धाः सु॒प्रज्ञः अ॒मृतो॑मरणधर्मरहितो॒ग्निः म॒र्तेषु मनु॑ष्येषु निधायि निहितः सो-
यमग्निर्धूममियर्ति प्रेरयति । किञ्च अ॒रु॒षमारो॑चमानं रूपं भ॒रि॒भ्रत् धारयन् शु॒क्रेण शु॒क्लेन
शोचिषा रोचिषा द्यां दिवं उत् इ॒नक्षन् व्या॑प्नुवन् गच्छतीति शेषः ॥ ७ ॥

अथाष्टमी—

दृ॒शा॒नो॒रु॒क्मउ॒र्वि॒याव्य॒द्यौदु॒र्म॒र्षमा॒युःश्रि॒येरु॒चानः ।

अ॒ग्नि॒र॒मृतो॑अ॒भ॒वद्वयो॑भि॒र्यदै॒न॒द्यौर्ज॒नय॑त्सु॒रेताः ॥ ८ ॥

दृ॒शा॒नः । रु॒क्मः । उ॒र्वि॒या । वि । अ॒द्यौत् । दुः॒र्म॒र्षम् । आ॒युः ।

श्रि॒ये । रु॒चानः । अ॒ग्निः । अ॒मृतः । अ॒भ॒वत् । व॒यः॒भिः ।

यत् । ए॒नम् । द्यौः । ज॒नय॑त् । सु॒रेताः ॥ ८ ॥

दृ॒शा॒नः प्रत्यक्षेण दृश्यमानो॒रु॒क्मोरो॑चमानो॒ग्निः उ॒र्वि॒या उरु॑ अत्यन्तं व्यद्यौत् विद्योतते ।
किञ्च आयुर्गता ससर्वतोयमग्निः श्रि॒ये वि॒भूत्यै दु॒र्म॒र्षं दुर॑भिभवं यथा भवति तथा रु॒चानो॒रो-
चमानोभवति सोयमग्निर्वयोभि॒र्यदै॒न॒स्पति॑भि॒र॒मृतो॑मरणरहितोभवत् यद्यस्मात्कारणादेनमग्निं
सु॒रेताः शो॒भन॑रेतस्कोद्यौः प्राणआदित्योवा जनयत् जनयति ॥ ८ ॥

अथ नवमी—

य॒स्तै॒अ॒द्य॒कृ॒णव॑द्भ॒द्रशो॑चे॒पूप॑दे॒वघृ॑तव॑न्तम॒ग्ने ।

प्र॒त॑न॒यप्र॒तर॑व॒स्यो॒अ॒च्छा॒भिसु॒म्न॑दे॒वभ॑क्तं॒यवि॑ष्ट ॥ ९ ॥

यः । ते । अ॒द्य । कृ॒णव॑त् । भ॒द्र॒शो॒चे । अ॒पूप॑म् । दे॒व । घृ॒तव॑न्तम् ।

अ॒ग्ने । प्र । तम् । न॒य ५ प्र॒तर॑म् । व॒स्यः । अ॒च्छ ।

अ॒भि । सु॒म्नम् । दे॒वभ॑क्तम् । य॒वि॒ष्ट ॥ ९ ॥

हे भद्रशोचे कल्याणदीप्ति हे देव द्योतमान यैविष्ठ युवतमात्रे ते तुभ्यं योजयमानोद्या-
स्मिन्नहनि घृतवंतं घृतेन युक्तं अपूपं पुरोडाशं कृणवत् करोति प्रतरं प्रकृष्टतरं यजमानं व-
स्योवसीयोच्छप्रति प्रनय अत्यर्थं प्रापय । तथा देवभक्तं स्तुतिभिर्हविर्भिश्च देवानां संभक्तारं
सेवितारं तं यजमानं युन्नं सुखमभिप्रति प्रनय ॥ ९ ॥

अथ दशमी—

‘आतंभजसौश्रवसेष्वग्रउक्थेऽकथेऽग्रभाजशस्यमाने ।

प्रियःसूर्येप्रियोअग्राभवात्पुज्जातेनभिनददुज्जनित्वैः ॥ १० ॥

आ । तम् । भज्ज । सौश्रवसेषु । अग्रे । उक्थेऽकथे । आ ।

भज्ज । शस्यमाने । प्रियः । सूर्ये । प्रियः । अग्रा । भवाति ।

उत् । जातेन । भिनदत् । उत् । जनित्वैः ॥ १० ॥

हे अग्रे त्वं सौश्रवसेषु शोभनानि श्रवांस्यन्तानि हवींषि येषु कर्मसु तानि सौश्रवसा-
नि तेषु क्रियमाणेषु तं यजमानं स्तोतारं वा आभज अभीष्टप्रदानेन सेवंस्व । किंच
उक्थेऽकथे शस्त्रे शस्यमाने पठ्यमाने सति तं आभज अभीष्टप्रदानेनैव सेवंस्व । सोऽयं
यजमानः स्तोता वा सूर्ये प्रियोभवति भवतु तथा अग्राऽग्रावपि प्रियोभवति । किंच सोऽयं
जातेनोत्पन्नेन पुत्रेण उद्भिन्नदत् शत्रून् विदारयतु तथा जनित्वैर्जनित्यमाणैश्च पुत्रैः शत्रून् उद्भि-
नदत् ॥ १० ॥

अथैकादशी—

त्वामग्रेयजमानाननुद्यून्विश्वावसुदधिरेवार्याणि ।

त्वयासहद्रविणमिच्छमानाव्रजंगोमन्तमुशिजोविववुः ॥ ११ ॥

त्वाम् । अग्रे । यजमानाः । अनु । द्यून् । विश्वा । वसु । दधिरे ।

वार्याणि । त्वया । सह । द्रविणम् । इच्छमानाः । व्रजम् ।

गोऽमन्तम् । उशिजः । वि । ववुरिति ववुः ॥ ११ ॥

हे अग्ने त्वां प्रति यजमानाः अनुद्युन् प्रत्यहं विश्वा विश्वानि वार्याणि वरणीयानि वसु वसूनि धनानि दधिरे धारयन्ति । किञ्च त्वया सह द्रविणमसुरैरपहतं गौरूपं धनमिच्छमानाः कामयमानाः उशिजोमेधाविनो देवागोमंतं पशुमंतं व्रजं विवव्रुः विवृतद्वारं कृतवन्तः ॥ ११ ॥

अथ द्वादशी—

अस्ताव्यग्निर्नरांसुशेवोवैश्वानरऋषिभिः सोमंगोपाः ।

अद्वेषेद्यावापृथिवीहुवेम देवाधत्तरयिमस्मेसुवीरम् ॥ १२ ॥ २९ ॥

अस्तावि । अग्निः । नराम् । सुऽशेवः । वैश्वानरः । ऋषिऽभिः ।

सोमऽगोपाः । अद्वेषे इति । द्यावापृथिवी इति । हुवेम । देवाः ।

धत्त । रयिम् । अस्मे इति । सुऽवीरम् ॥ १२ ॥ २९ ॥

नरां कर्मनेतृणां पुंसां सुशेवः सुखसेव्यो वैश्वानरोऽग्निः ऋषिभिः मंत्रैः अस्तावि स्तुतः । कीदृशः सोमगोपाः सोमस्य गोप्ता रक्षिता अद्वेषे द्यावापृथिवी द्यावापृथिव्यौ हुवेम वयं ह्वये-
म । किञ्च हे देवाः यूयं सुवीरं शोभनपुत्राद्युपेतं रयिं धनमस्मे अस्मासु धत्त धारयत ॥ १२ ॥

॥ इति सप्तमस्याष्टमे एकोनत्रिंशोवर्गः ॥ २९ ॥

वेदार्थस्य प्रकाशेन तमोहार्दनिवारयन् । पुमर्थान्श्चतुरो देया द्विद्यातीर्थमहेश्वरः ॥ १ ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरंधरेण सा-
यणाचार्येण विरचिते माधवीये वेदार्थप्रकाशे ऋक्संहिताभाष्ये सप्तमाष्टके अष्टमोऽध्यायः ॥ ८ ॥

॥ सप्तमाष्टकः समाप्तः ॥ ७ ॥

